
प्रस्तावना 


` शीताप्रवचन सांख्यसन्दर्भेका पूर्वार्ध मुद्रित हो चुका । उसका यह 
उत्तरार्धं है । यह स्थितप्रज्ञप्रकरणसे लोकमें प्रसिद्ध है । यद्यपि गीतामें 
ूर्वाधे उत्तरार्धं ऐमा विभाग नहीं है। तथापि प्रवचनकी दुष्टिसे 
बृहत्‌ आकार हो जानेसे यहां दो विभाग किये गये । इस प्रकरणमें 
झोकोंकी संख्या पूर्वापेक्षया एक तिहाई ही है फिर भी विषयकी 
गंभीरतासे प्रवचन काफी विस्तृत हो गया । संत पुरुषोंने इस 
प्रकरणकी महत्ताको देख कर इसे एक दर्शन ही माना और इसे 
स्थितप्रज्ञदरँन नामसे विभूषित किया । अतएव हमने भी हर 


अकारसे इसे अलगकर मुद्रित करना ही उचित समझा । 


स्थितप्रज्ञता 
गीताके द्वितीयाध्यायका नाम सांख्ययोग है । सांख्यका सम्यग 
ज्ञान अर्थं है । वह ज्ञान जब परिपक्व अवस्थामें पहुंच जाता है तो 
उसका फल योगप्राप्ति है। वही योग या उसका हेतु परिपक्वज्ञान 
ही स्थितप्रज्ञता है। उसी परिपक्व ज्ञानी या योगीके बारेमें अजु नका 
प्रदन है- “स्थितप्रज्ञस्य का भाषा” इत्यादि जिसका उत्तर भगवान 
श्रीकृष्णचन्द्रने अठारह श्लोकोंमें दिया वही यह स्थितप्रज्ञदशेन है। ' 
संतोंकी हष्टिमें स्थितप्रज्ञ दरांत 


` संतमहांपुरुष उत्तरात्मक श्लोकोंकी अष्टादश संख्याको भगवान्‌ 


वेदव्यास की परमप्रिय अष्ठादशसंख्यासे सम्बन्धित करते हैं। अठारह 

पुराण, अठारह उपपुराण, महाभारतके अठारह पर्वे, अठारह 
अक्षौहिणी सेनाकी कल्पना, अठारह दिन तक महाभारत युद्ध, गीतामे 
अठारह अध्याय एवं ईशावास्यमें अठारह मन्त्र इसप्रकार अनेक- 

स्थानोंमें अठारहकी संख्या जुड़ी हुई है वैसे स्थितप्रज्ञस्वरूपवर्णच भी 

` अठारह झ्लोकोंमें हुआ है। नौ संख्या पूर्णं मानी जाती है। उसकी 

 दिगुणित अवस्था ही अठारह है। अर्थात्‌ परिपूर्णंताद्योतक अष्टा- 
दशसंख्या है । अतएव यह स्थितप्रज्ञदर्शन भी एक परिपूर्ण दर्शेन है। 
यह स्थितप्रज्ञता जीवनकी परिपूर्णता है। ज्ञानका चरमोत्कषं है। ` 
अलौकिक एवं दिव्य है। भारतके राष्ट्रपिता महात्मा ग्राधीने अपने 
नित्यपाठमें स्थितप्रज्ञ प्रकरणको ईशावास्योत्तर मुख्यस्थान दिया । 
महान्‌ संत विनोबा भावेने इसे सर्वोत्कृष्ट दशंनरूपमें देखा । इसकी 
अलौकिक महत्ताका पता तभी चल पाता है जब गहराईमें उतरकर 
सोचने लगते हैं । 


अन्य समान प्रकरण 


यद्यपि गीतामें ही इस स्थितप्रज्ञप्रकरणके अत्यन्त सदुश दो अन्य 
प्रकरण भी आते हैं। एक भक्तलक्षण प्रकरण है । द्वादशाध्यायमें 
“अद्वष्टा सरवनृतानां” इत्यादिमें भक्तके लक्षण भी प्रायः इसी प्रकारके 
बताये गये हैं । तथा चतुर्देशाध्यायमें गुणातीतके लक्षण भी लगभग 
ऐसे ही हैं। “प्रकाशं च प्रवात्त च मोहमेव च पाण्डव । न दृष्टि 
संप्रवत्तानि” इत्यादि । किंसी-किसीको यह देखकर पुनरुक्ति जेसी 
 छगने लगती है । वस्तुतः साधनभेदसे इन तीन प्रकरणें अपुनरुक्ति 
है । द्वितीयांध्यायमें कमंयोगद्वारा प्रज्ञा प्राप्त करके जो परिपक्व हुए 

हैं उनका लक्षण है । भक्तियोगमें भक्तिके द्वारा जो परिपक्व हुए हैं 
उनका लक्षण है और गुणातीत प्रकरणमें कर्मनिरपेक्ष होकर केवळ 
ज्ञानमार्गसे चळनेवा लोंकी परिपववावस्थाका वर्णेन है । भक्तिप्रकरण 
तथा गुणातीत 'प्रकरणमें अल्प वर्णन. है । स्थितप्रज्ञ प्रकरणमें 
विशद वर्णन है यही विशेषता अन्य दो प्रकरणो को अपेक्षा यहां 
थर है। 


विषय विभाग 


स्थितप्रज्ञ प्रकरणमें प्रमथ चार झ्लोकोंमें ब्रह्मविद्वरिष्ठ, ब्रह्मवि- 
उरीयार्‌, ब्रह्मविद्वर और ब्रह्मवित्‌ इस अवरोह क्रमसे स्थितश्रज्ञस्व- 
रूपवणंन किया । सातवीं, छठी, पांचवीं और चौथी भूमिकाआका 
क्रमशः यह निरूपण है । जिनको तुरीयगा, पदार्थेभावनी, अससक्ति 
एवं सत्त्वापत्ति भी कहते हैं इसके बाद उस. सत्त्वापत्तिमें ही छानेके 
लिये दस श्लोकोंमें साधनोंको इगित करते हुए स्थितप्रज्ञका वर्णन 


किया गया है। अन्तमें चार झ्लोकोंमें पुनः पूर्णपर्रिनिष्ठित सिद्ध 
'पुरुषोंका वर्णन है और तदनुरूप साधननिरूपण है । 


`= प्रकरणको उपयोगिता 


` प्रश्‍न उठता है. कि सामान्य साधकोंके लिये भी इसका कौई 
उपयोग है क्या ? इसका उत्तर भाष्यकार भगवान्‌ आद्यशंकराचायेने 
इस प्रकार दिया है कि सिद्धोंका जो लक्षण होता है वही साधकोंके 
लिये संपादनीय. साधन होता है । जेसे “प्रजहाति यदा. कामान्‌ 


. (वर्वान”--संमस्त॑ कामनाओंको जो त्याग देता है- यह सिद्धोंका 

लक्षण हुआ । इन कामनाओंको त्यागनेके लिये सतत प्रयास करना 
यह साधकोंके लिये साधना भी हो गयी । ऐसे ही “आत्मन्येवात्मना 
तुष्टः” इत्यादि लक्षण भी हैं। इस प्रकार दघर्थक होनेसे यह प्रकरण 
इतना गंभीर हो गया है कि इसके तलस्पशंके लिये पर्याप्त विवेचना 
आवश्यक है।! . 


अवचन 


गीताके इस स्थितप्रज्ञप्रकरण पर कई बार प्रवचन करनेका अवसर 
आया ओर जब-जब मैंने प्रवचन किया, नवीन-नवीन रहस्य सामने 
आते गये । यद्यपि सबका संग्रह प्रस्तुत ग्रन्थमें नहीं किया गया | 
थह केवल प्रथमबारके प्रवचनका ही संग्रह है। वही इतना अधिक 
हो गया कि अब इससे दुगुना करना मूद्रणादिमें बाधक होगा 
. समझकर पृवेसंग्रह मात्र मुद्रित किया गया। गीताका जितना भी 
मनन किया जाय वह थोड़ा हीं होगा । फिर भी जितना रहस्य हाथमें 
आया वही यदि जीवनमें भी उतर जाय तो पर्याप्त है। “कतिपय- 
रत्नग्रहा विवाम्बुनिधे:” । समूद्रमें गोते लगाकर हीरा मोती आदि 
निकालते हैं । किन्तु ऐसा कोई नियम नहीं है कि सभी रत्न निकाले 
जायें तो ही सार्थकता है। पचीस-पचास या दसपांच या दोएक रत्न 
भी हाथमे आ जाय तो भी कृताथंता है। वैसे गीतासागरनिमज्जनसे 
थोड़ा बहुत रहस्य अवगत हो जाय तो वह भी सार्थक ही माना 
जायेगा। | 
यह ड्वितीयाध्याय का उत्तरार्धं है। पूर्वार्ध की भूमिका में ही 
मैंने विशेष बातें बता दी थी। सहयोग देने वाळे कतिपय 

सहृदयजनों का नामनिर्देश भी किया था । इस उत्तरार्ध में 
विशेष बात यही है कि इसको छपाने का प्रायः पूरा काम 
श्री शारदानन्द जी को ही करना पड़ा। मैं सिर्फ प्रारंभ कराकर ही 
बंबई चला आया था । आत्मीयता के साथ उन्होंने जो काम सम्हाला 
तदर्थं वे बहुत-बहुत धन्यवादपात्र है । अध्यात्म जगत में आपकी अनेक 
सेवायें चिरस्मरणीय रहेगी । इति झस्‌। 

गीता प्रवचन 


सांरूपसंदरम-स्थितपज्ञदश न 
(१) 


अजन उवाच 


स्थितप्रज्ञस्य का भाषा समाधिस्थस्य केशव । 
स्थितधोः कि प्रभाषेत किमासोत व्रजेत किस्‌ ॥ (२-५४) 


[ अर्जुनने कहा-हे केशव ! स्थितप्रज्ञका लक्षण क्या है? जो 
समाधिस्थ है। स्थितप्रज्ञ कैसे बोलता है, . कैसे बैठता है, वैसे. 
चलता है। | | : 

यहांसे स्थितप्रज्ञदर्शन प्रारम्भ हो रहा है । उसी विषयमें प्रथम 
यह्‌ अर्जुनका प्रश्‍न है, किन्तु स्थितप्रज्ञकी बात सहसा कहांसे आयी..? | 

“एषा तेऽभिहिता सांख्ये बुद्धिर्योग त्विमां शुणु" 

ऐसा पहले बताया था । अर्थात्‌ “अशोच्यानन्वशोचस्त्वं” आदिसे. 
सांख्य बुद्धि बतायी और कर्मण्येवाधिकारस्ते इत्यादिसे योग बुद्धि. 
अर्थात्‌ कर्म बुद्धि बतायी । कर्मे कथनके बाद कमंके बारेमें कुछ प्रश्‍न 
करते तो संगति बैठती, किन्तु यकायक यह स्थितप्रज्ञ कहांसे.आ 
गया.?. फिर ठृतीयाध्यायमें कर्मयोगकी ही बात बताने जा रहे हैं" 





२: गीताप्रवचन [ अध्याय २ 


बीचमें यह स्थितप्रज्ञ लक्षण विलक्षण ढंगसे आ गया, ऐसा दीखता 
है। इसका समाधान यह है कि प्रथम जो सांख्यबुद्धि प्रारम्भ हुई थी 
उसीकी परिपक्वावस्था स्थितप्रज्ञता है । सांख्यबुद्धिमे ही साधन योग- 
बुद्धि ( कर्मयोग बुद्धि ) है । कर्मयोग करनेसे अन्तःकरण पवित्र 
होता है । उससे ज्ञान प्राप्त होता है, उसीकी परिपक्वावस्था पूर्व- 
श्ोकमें बतायी :-- 
श्रृतिविप्रतिवन्ना ते यदा स्थास्यति निश्चला । 
समाधावचला बुद्धिस्तदा योगभवाण्सर्यास ॥ 
इस पूर्वं शोकमें तीन अंश हैं--/भृतिविप्रतिपन्ता ते बुडियदा 
निश्चला स्थास्यति” यह एक अंश है। “समाधावचला” यह दूसरा 
अंश है । “तंदा योगमवाप्स्यसि” यह तीसरा अंश हैं । इसी पर पुनः 
थोड़ा विचार कर । 
श्रुतिसे विप्रतिपन्न अर्थाद्‌ संशयापन्त { संशयमें पड़ी ) बुद्धि जव 
निश्चल होकर स्थिर हो जाती है, यह प्रथम अंशका अर्थ है। श्रुति 
श्रवणसे बुद्धि संशयमें पड जाती है यह भला केसी बात है ? श्रुतिसे 
बुद्धि निश्चित होती है या संशयमें पड़ती है? उत्तर है कि श्रुतिसे 
प्रथम संशय ही होता है । श्रुति सुने बिना ब्रह्मके वारेमें या आत्माके 
बारेमें संशय होता ही नहीं। खेती करनेवाले किसानको ब्रह्म या 
आत्माके वारेमें सशय नहीं होता । रेलवे कुली सामान उठाते समय 
ब्रह्म सत्य जगत्‌ मिथ्या है या उलटा है कोई संशय करेगा? संशय 
तो उसीको होता है जिसने श्रवण किया हो । यह तो ओर बडा बुरा 
हुआ । श्रूति श्रवण करनेसे संशय हो जाय यह केसी बात? एक 
जगह मैं प्रवचन कर रहा था। प्रवचन समाप्त होनेपर एक भक्त 
: आया और कहने लगा, महाराज !. आपका प्रवचन सुननेपर.पर- 
भात्माके बारेमें एक संशय हुआ । क्या संशय ? यह कहनेसे पहले ही 
दूसरे. भक्तने कहा--संशय नहीं करना चाहिये। “संशयात्मा विन- 
श्यति” ऐसा गीतामें लिखा है । संशय करनेवाळा नष्ट होता हे । 

मैंने कहा, भाई संशय. करनेवाला नष्ट नहीं. होता । अर्जुनने स्वथं 
“कहा-- , . |; 
हे “एतन्से संशयं कृष्ण छेत्तमहंस्थशेषतः' 
.. है कृष्ण, यह संशय मुझे हो गयां “है, इसका छेदन करो। तो 
क्या ` संशय करने मात्रसे अर्जून नष्ट हो “गया ? संशय करना बुरा 
नहीं हे । संशय करो, पर, संशयात्मा मत बनो । आत्मामें संशय घुस 
न जाना चाहिये। इसलिये आत्मा शब्द जोड़कर कहा । कुछ लोग. 
ऐसे होते हैं कि उत्तर मिलनेपर भी संशथ करते रहते हैं। उनका 
संशय कभी मिटता ही नहीं । एक जाहं जब मैं प्रवचन करता था 
तब वहां एक आयेसमाजी भक्त भी आता था। रोज कुछ न कुछ 
उलटा-पळटां संशथ करता था। उसका रुक्ष्य ही कुतक बन गया 
था। ऐसा संशयात्मा मत बनो । संश्र करों, किन्तु “छेत्तमहसि” 
छेदन करनेके लिये । छेदन लक्ष्य होना चाहिये । ् 

. संशय बुरा नहीं है। बल्कि श्रुति सुननेपर प्रथम संशय होना 
-चाहिये। यह सुलक्षण है। कुलक्षण नहीं है.। यदि संशय न होता हो 
'तो समझना चाहिये कि यह कुछ नहीं समझ रहा है। संशयको फिर 
सीमांसासे मिटाना चाहिये। बल्कि मीमांसामें संशयको भी अधि- 
कुरणका एक अंग सानाहै। | 
3» . न a के 

- . विषयो दिशयश्चेच पृव॑पक्षस्तथोत्तरस । 
संगतिश्चेति पः्चाङ्कं शास्त्रेऽधिकरणं सतस्‌ ॥ 
पूर्वमीमांसा: तथा उत्तरमीमांसा: दोनोंमें अधिकरण प्रसिद्ध है। 

“पूर्वमीमांसा जेमिति विरचित है, उसे 'कमंमीमांसा भी कहते हैं । 
'उत्तरमीमांसा व्यास विरचित है। उसे ब्रह्ममीमांसा, ब्रह्मसुत्र आदि 
: अनेक नामोंसे. पुकारते हूँ । अधिक़्रणोंके द्वारा दोनोंमें विचार है। 
अधिकंरणमें. प्रांच बातें. होती हैं.॥ प्रथम है--विषय । विषय हमेशा 
,घ्रायः, वाक्य्रात्मक, होता है| जेसे, एकः वाक्य है--'श्राकाशादंचेव 

खल्विमानि भूतानि जाघन्ते आकाशेन जातानि जीवन्ति आकाशं 


घ्रयन्त्यभिसंबिशन्ति” आकाशसे जगत्‌ पेदा होता है, आकाझमें स्थिर. | 


रहता है और अन्तमें आक्राशमें लीन होता है। यहां आकाशका 
अर्थं क्या है ? क्या यही भूताकाश अर्थ है? या और कोई आकाश 
यह संशय हुआ, किन्तु कब हुआ ? जब श्रुति सुनी तब। पूर्वपक्ष 
हुआ- भूताकाशमें आकाश. शब्दकी मुख्य वृत्ति है। इमी आकाशसे 
जगत्‌ पेदा हुआ । “'भ्राकाशाद्वायुः वायोरग्निः अन्नेरापः अद्भ्य 
पथिवी” ऐसा श्रृतिमें लिखा है । अर्थात्‌ आकाझसे वायु, वायुसे अग्नि, 
अरिनसे जल ओर जलसे पृथिवी पैदा हो गयी । -तब आकाशसे ही 
सारा जगत्‌ पैदा हुआ । आकाशमें सभी भूत रहते ही हैं। अन्तमें 
जगत्‌ खतम होगा तो आक्राश ही में। आकाश कहां जायेगा ? कहीं 
नहीं । यह पूर्वपक्ष है। इसपर सिद्धान्त सूत्र है-- 
"आाकाशस्तहिनङ्धात्‌'” 

यहाँ आकाश पदका अर्थ ब्रह्म है, क्योंकि “इमानि भूतानि” 

थे सारे भूत आकाइसे पैदा होते हैं । आकाश भी पंचभूतमे आ गया । 


अ'काशसे आकाश केसे पैदा होगा ? अतः यहाँ आकाश पदका अथ. 


ब्रह्म ही है। इस प्रकार संपूर्ण संशयोंको निवृत्त करनेवाली मीमांसा 


है । यहांपर यह बात स्पष्ट है कि आकाश राब्दका अर्थ भूताकाश. 


है या दहराकाश ब्रह्म हैः? यह संशय श्रुति सुननेके बाद में ही हुआ । 
अतः भगवानने कहा-“श्वतिविप्नतिपन्ना” श्रृतिसे विप्रतिपन्न या 
श्रुतौ विप्रतिपन्ना श्रृतिमें विप्रतिपन्न संशयापन्न बुद्धि :-- 
यदा स्थास्यान निश्चला। जवं निश्चल स्थिर हो जाती है। कब 
मिश्चल और स्थिर हाती है ? उसके लिये दो साधन बताये गये हूँ। 
एक है मीमांसा सहित श्रवण, और दूसरा है मनन । इन दोनोंसे 
सशय दूर होता है। श्रवणसे प्रमाणंगत संशयकी निवृत्ति होती है 
और मननसे प्रमेयगत संझयकी निवृत्ति होती है। जैसे अभी हमने 
पर्व॑में दिखाया, आकांश पंद्रका अर्थ ब्रह्म हैंया और कोई? ईस 

संशयकी निवृत्ति मीमांसाके साथ पुनः श्रवण करनेसे होती है। गही 
भ्रमाणगत संशयकी निवृत्ति है। दूसरा संशय है प्रमेयगत संशय। - 
प्रमाण श्रुति है और प्रमेय है ब्रह्म । संशय इस प्रकार है कि- मा कि 
"आकाशाद्धयेव खल्दिमानिभूतानि जायन्ते” इस श्रूतिमें आकाश 
पदका अर्थ ब्रह्म है। कितु क्या सारे जगत्‌ का कारण ब्रह्मा हो सकता 
है ? ब्रह्म निविकार निराकार है, उससे सविकार, साकार जगत्‌ कैसे 
पेदा हो सक्ता है? यह प्रमेय. संशय है । इसकी निवृत्ति मनन 
करनेसे होगी । “मन्तब्यश्चोपपत्तिभिः” उपपत्तियोंसे अर्थात्‌ युक्तियोसे 
भनन करो तो ब्रह्म के बारें में जो भी संशय हैं सभी निवृत्त होंगे । 
मैंने पहले बताया था कि पूर्वरलोकमें तीनं अंश > । एक है धार्ताव- 
भ्रतिपन्ना यदा निश्चना स्थास्यति? । किन्तु उसमें निश्चला और 
स्थास्यति दोनों एक ही अर्थ के हैं। निश्चलाका अर्थं भी स्थिर है। ' 
स्थास्यतिका अर्थे भी स्थिर है। ठीक है। तो दो पद क्यों हैं ? उतर 
पुवमें आ गया । संशय भी तो दो हैं, प्रमाण संशय और प्रमेय संशय । 
निश्चला माने प्रमाण संशयरहित और स्थास्यति माने प्रमेय संशय- 
रहित । अतः दोनों पद सार्थक हैं । 

समाधावचला बुद्धिः । यह द्वितीय अंदा है। समाधि निदिध्या- 
सनको कहते हैं— Fee | 

“*घसमेघमिमं प्राहः समाधि योगवित्तमाः” 

ऐसा पंचदशीमें कहा है । अर्थात्‌ इसी निदिध्यासनको योगी लोग 
` धर्ममेघ समाधि कहते हैं। श्रवण और मननके बाद तीसरा हीन ? 
यही समाधि । मूळ श्लोकमें समाधि पदसे निदिष्यासन भी छे सकते हुँ 
और निदिध्यासन विषय आत्मा भी ले सकते हूँ। उसमें 'अचला बुद्ध: 
का अर्थ है विपरीत भावना रहित बुद्धि । इसील्ये अचलाको पुनः 
पढ़ा । अन्यथा निश्चला, स्थास्यति, अचला ये तीनोमें पुनर्राक्त 
होती । उपरोक्त तीनमं एक प्रमाणासभार्वनाका वारक है। दूसरा 
प्रमेयासंभावता का वारक है। तीसरा विपरीत भावना का वारके 

हे । अतः पुनरुक्ति नहीं है-।. इस प्रकार असंभावना एवं विपरीत 
भावनाको निवृत्ति होने पर तृतीयः अंश आता है :-- 
“तदा योगमवाप्स्यसि” यही तृतीय अंश है। यहां पेर भगवान | 
आद्य शंकराचार्यका भाष्य द्रष्टव्य है। 'योगं विवेकप्रज्ञां' ऐसा भाष्य 
है । विवेक पज्ञाका अथे है आत्मतत्त्वसाक्षात्कार । श्रवण, | 
सतन और निदिध्यासनका .फल आत्मदर्शंन प्रसिद्ध ही है। वही 
“घ्रोगमवास्पसि” में योगपद का अर्थे है । 
“अस्सा वा अरे ष्टव्यः ओतव्यो मन्तव्यो निदिध्यासितव्य:" | 
ऐसा श्रृतिमें स्पष्ट कहा है। इसी विवेक प्रज्ञाको जिसने प्राप्त | 
किया उसीको स्थितप्रज्ञ कहते हैं। यही स्थितप्रज्ञके बारेमे प्रश्‍न | 
करनेक्रा मूल है । 
फिरसे एक बार सिंहावलोकन करो । “न त्वेवाहं जातु नस 
इत्यादिसे सांख्य ज्ञान-आत्मतत्त्वज्ञान वताया । उसके बाद कर्मयोग 
बताया--'कमंण्येबा घिक्रा रस्ते” । यह कर्मयोग किसलिये है ? पूर्वोक्त 
सांख्यज्ञानके लिये। इसी छिये आगे कहा -- 

“बुद्धी शरणमन्विच्छ” 
हे अजु न जो कर्म करते हो वह बुद्धिके लिये-ज्ञानके लिये है ॥ 
ज्ञानको ही शरणमें जाओ । वह निष्कामकर्मसे ही संभव हे । वयो ? | 

“कुवणा: फलहेतवः" 

फल चाहनेवाले सभी पण होते हैं--आत्मज्ञान शून्य होते हैं । ¦ 
श्रतिमे कुपणका यहा अर्थ बताया है-- 

“यो वा एतददक्षरं गाग्यवि दित्वतस्माल्लोकात्प्रति स कृपण? : 

आत्माको जाने बिना ही जो इस लोकसे चला जाता है वही 
कृपण है । कौन चला जाता है ?-फळ हेतवः । कमफल चाहनेवाला 
अतः कर्मफलच्छा छोड़कर बुद्धिको शरणमें जाओ-ज्ञानके लिये 
कमे करो 

“यज्ञेन चिविदिष न्ति’ 


यज्ञदानादि सत्कमंसे अंतःकरण शुद्ध होगा। तब विवदिषा 
होगी, तब श्रवणादि होगा । श्रवण मननसे संशय निवत्तिकर और 
निदिध्यासनसे विपरीत भावना निवत्तिकर साधक तत्व साक्षात्कार 
प्राप्त करेगा । वही स्थितप्रज्ञता पूर्वप्रसंगमें बतायी। उमीको लेकर 
अब अर्जुनका यह प्रश्‍न. है-'“स्थितप्रज्ञस्य का भाषा” इत्यादि । 
स्थितप्रज्ञका क्या लक्षण है? केसी उसकी बोलचाल होती है? वह 
केमे उठता-बेठता है? केसे चलता-फिरता है? ऐसे चार प्रश्‍न यहां 
पर किये गये हूँ । 

स्थितप्रज्ञस्य का भाषा । स्थितप्रज्ञकी क्या भाषा है? यह प्रथम 
प्रश्‍न है ? स्थितिप्रज्ञकी कौन-सी भाषा होती है ? अंग्रेजी, हिन्दी या 
गुजराती भाषा, ऐसा प्रश्‍न यहाँ नहीं है। यहाँ भाषाका अर्थ है- 
परिभाषा । भाष्यतेऽनयेलि भाषा-लक्षणम्‌ । यह लक्षण विषयक प्रश्‍न 
है । स्थितप्रज्ञका लक्षण क्या है? जेसे अग्निका लक्षण है-उष्ण- 
स्पर्शवत्त्वम्‌ । उष्ण स्पर्शंवाला । जलका लक्षण है- शोतस्पशंवत्वं- 
शीत स्पर्शावाला जल है। गौका लक्षण है-सास्नांदिमत्त्वं, गल 
कम्बल जिसका हो वह गौ हे। इसी प्रकार स्थितप्रज्ञका क्या लक्षण 
है ? यह प्रश्‍न है। लेकिन लक्षण पूछनेकी जरूरत क्यों पड़ी ? हर 
चीजका लक्षण-प्रमाण ढुंढना नेयायिकोंका काम है। अर्जुनको भला 
न्यायशाध्त्रको क्या जरूरत पड़ी ? उत्तर यह है कि लक्षणके अनेक 
प्रयोजन होते हैं । व्यावृत्ति, व्यवहार तथा आचरण ये तीन प्रयोजन 
मुख्य हैं :-- | 

( १ ) व्यावृत्तिका अर्थ हे-अलग करके समझना । “सास्नादि- 
मान्‌ गौ” कहनेसे भें, घोडा आदिसे अलग कर जाना जा सकता 
है। वसे स्थितप्रज्ञको भी अलग कर समझना लक्षणका प्रयोजन 
है । क्यों व्यावत्तिकर जानना चाहिये? इसलिये कि स्थितप्रज्ञको 
समझकर उनकी शरण में जाये । 

पानी पीये छानकर । गुरु करे जानकर ॥ 


[ § 
संत देखनेमें बरावर होते हैं। सभी संत वंदनीय भी हैं । कितु 
विद्याका ग्रहण £थतप्रज्ञसे करो । सबका सुनो भी, परन्तु स्थितप्रज्ञ 
गुरुके वचनों पर विशेष अमल करो । श्रुतिका कहना है- 


अदिद्यायामन्तरे वर्तमानाः स्वयं धीराः पण्डितंमन्यमानाः । 
दन्द्रम्यमाणाः परियन्ति मुढा अन्धेनेव नीयमाना यथान्धाः ॥ 
अविद्या माने भेद बुद्धि । आत्म भेद, जीव-ईइवरका भेद, जड़ 
भेद आदि सभी भेद हैं। शिव भिन्न है, विष्णु भिन्न है, जीव भिन्न 
है, ईश्वर भिन्न है इत्यादि भेद बुद्धिमें लोग पड़े हैं और अपने आपको 
पंडित भी मानते हैं । ऐसे गुरु ओर ऐसे ही चेले, फिर क्या कहना ? 
गुरु-चेले दोनों ही भटकते रहते हें । जैसे रास्ता दिखाने वाला भी | 
अच्धा, पीछे चलनेवाला भी अन्धा. तो परिणाम “विनिपातः पदे | 
पदे ही होगा । अतः मार्गदर्शक तो कमसे कम आंखवाला होना | 
हो चाहिए । अर्थात्‌ स्थितप्रज्ञका अनुगमन करो । तदर्थ ही स्थित- 
प्रज्का लक्षण है। पानी छाने विना पिया तो उसमें व्टेटे-छोटे 
कीटाणु जो होते हे वे अन्दर जाकर जहरीले सांप जैमे कीड़े बन 
जाते हैं । ऐसा .मारवाड़में हमने देखा है। इसी प्रकार जो £थतप्रज्ञ 
नहीं हैं उनका उदेश कीड़े वाले पानीके वरावर होता है। उससे 
मनमें भेदवुद्धि सांपिनक्रे समान बडी हो जाती है। पानीके कीड़े तो 
एक दो बड़े होकर शरीर से फूट पड़ेंगे, किन्तु यहां तो रगःरगसे 
भेदबुद्धि फूट निकलेगी । अतः स्थितप्रज्ञ को पहचानने की कोशिश 
क्रो | 


( २ ) क्षणका दूसरा प्रथोजन है व्यवहार । एक व्यपदेशात्मक 
व्यवहार होता है ओर दूसरा क्रियात्मक व्यवहार होता है। स्थित- 
प्रज्ञको समझने पर उनसे उत्तम राब्दोंसे व्यवहार किया जा सकेगा । 
मित्रको कहोगे, यार ! तुम कहां गये थे। कितु संतसे ऐसा नहों 


आर्मी 

कहा जाता । महाराज ! आपश्री कहां पधारे थे ? इत्यादि आदर 


बोधक शब्दोंका उच्चारण किया जाता है। ऐसे व्यवहारका विधान 
भी है।. 
“स्वामिन्नमस्ते नतलोकबन्धो कारुप्य सिन्धो? 

इत्यादि शब्दोसे गुरुके पास जाना चाहिये । दूसरा क्रियात्मक. 
व्यवहार हे श्रुतियोंमें स्थितप्रज्ञकी पूजा करने को बताया है-- 

तस्मादात्मज्ञं ह्युचंवेद्‌ भुतिकाम: 

ऐसी मुण्डक श्रृति है! जो आत्मकल्याण करना चाहता है, वह 
आत्मवेना स्थितप्रज्ञकी अर्चना करे । पूरा मन्त्र इस प्रकार है -- 

यं यं लोकं मनसा संविसाति विशुद्धसत्त्वः कामयते यांश्च कामान्‌ । 
तं तं लोकं जयते तांश्च कामांस्तसमादात्मज्ञं ह्यचयेद्‌ भूतिकामः ॥ 

“ग्रापुयंमाणमचलप्रलिण्ठं'” इलोकमें इस मन्त्रका भावार्थ स्पष्ट 
होगा । इन दोनोंके लिए लक्षण जानना आवश्यक है। अर्थात्‌ 
व्यपदेशात्मक तथा क्रियात्मक व्यवहारके लिये लक्षण ज्ञान आव- 
व्यक है । 

( ३ ) क्षणका तीसरा प्रयोजन आचरण रूपी अनुक्रृति है। 
यहां पर भाष्यकार आद्यशांकरा «येने बताया है ' जो सिद्धोंका लक्षण 
है वही साधकोंके लिये साधनीय साधना है।” काशीमें एक बड़े 
ब्रह्मवेत्ता संत थे । ठढी या गरमी कोई भी समय हो, सुबह चार बजे 
उठकर, गंगाजी'में स्तानकर विश्वनाथजीको जल चढ़ाते थे। अति 
वृद्धावस्था हुई तो भी नियम नहीं छोड़ते थे । उनसे पूछा, महाराज ! 
अब्र तो आपके हूदयमें ही विश्वनाथ बाबा विराजमान हो गये हैं। 
गंगा तो ज्ञानगंगाके रूपमें बहने लगी है। सुबह ठंढीमें जानेकी क्या 
जरूरत है ? तब वे कहते थे, बात सच्ची है, लेकिन आदत पड गयी 
है । सिद्धोंका वह स्वभाव हो गया। उनका कोई प्रयोजन नहीं है, 
किन्तु साधकोके लिये वही साधन हुआ । “ुखेष्वनुद्विग्तमनाः सुखषु 

विपतस्पहः' इत्यादि आगे लक्षण बतायेंगे। स्थितप्रज्ञोंका वह 
स्वभाव है, परन्तु साधक्रोंको वैसा वननेके लिये प्रयास करते रहना 
चाहिये । इस प्रकार लक्षणक्रे तीन प्रयोजन हो जाते हैं--(१) व्यावृत्ति, 
( २ ) व्यवहार तथा ( ३ ) आचरानुकृति । 


` “समाधिस्थस्य” । यह विशेषण कोई नया व्यावर्तक नहीं है, 
क्योंकि पूर्व श्लोकमें “समाधावचला बुद्धिः” इतना स्थितप्रज्ञके अन्तगंत 
करके बताया है। हाँ, स्थितप्रज्ञका अर्थे केवल संशय रहित प्रज्ञावाला 
इतना ही करेंगे तो व्यावृत्ति आवश्यक है। किन्तु आगे कहीं भी 
यह विशेषण नहीं आता । अतः पूर्वानुवाद मात्र है । 


स्थितधीः कि प्रभाषेत । स्थितप्रज्ञ केसे बोलता चालता है? 
बालककी प्रज्ञा जब स्थिर होती है तब अपनी घज्ञाके अनुसार वह 
माता, पिता आदि बोलता हे । वेसे स्थितप्रज्ञक्री प्रज्ञा ब्रह्मामें स्थिर 
हो जाती. है तब क्या वह सबको ब्रह्म ब्रह्म कहने लगता है ? या पर्ववत्‌ 
बोलचाल चाळ रहती है? या कोई तीसरा ही प्रकार रहता है । 
उत्तर आगे यही होगा कि बोलचाल पूर्ववत्‌ ही होगा किन्तु थोड़ा 
अन्तर अवश्य आयेगा । कोई भगवानका भक्त होगा तो उससे बात 
करो तुम केसे हो ? कहेगा-भगवानकी कृपासे अच्छा हूँ । बाल-बच्चे 
केसे हैं ? भगवान की इपासे अच्छे है । कामधंधा कैसा चल रहा है ? 
भगवानकीं कृपासे अच्छा चल रहा है। देखो हर जगह भगवान 
जुडता जा रहा है। एक दुकानदारको एक उल्लू कहीसे मिला । 
उसने बेचनेके लिये दुकानके आगे उसे टांग रखा। कोई पूछे कि दाल 
है ? वह उत्तर देता-दाल है, उल्लू भी है। कोई पूछता घो है ? वह 
कहता- घी भी है, उल्लू भी है। कोई पूछता कागज-पेन्सिल है ? वह 
चोळता कागज-पेन्सिळ तो नहीं है, उल्लू है। उसके भाषणमें उल्ल घुस 
गया । जेसी जिसकी प्रज्ञा वसा उसका भाषण होता है। वैसे स्थित- 
प्रज्ञके भाषणमें कोई अन्तर आता है या नहीं । उत्तर आगे मिलेगा 

“नाभिनन्दति न द्वेष्टि” । स्थितप्रज्ञके भाषणमें यही अन्तर आयेगा" 
वह किसीकी निदा स्तुतिमें नहीं पड़ेगा । 

. किंमासित । स्थितप्रज्ञ केसे उठता-बैठता है? क्या एक आसनः 
लगाकर बेठ जाता है? सिद्धासन, पद्मासन, वीरासन आदि पर 
बेठा रहता है? गद्दीपर बैठता है या कुशासनपर बैठता है या 
कु्सीपर बैठता है या खड़ा ही रहता है ? इत्यादि यहाँ जिज्ञासा नहीं 
है। बयोंकि सिद्धासन, पद्मासनादिमें बैठनेसे स्थितप्रज्ञमें कोई फरक 
नहीं पड़ता है। वह चाहे गद्दी पर बैठे चाहे चटाईपर, स्थितप्रज्ञतामें- 
क्या अन्तर आता हैं ? इसका उत्तर आगे मिलेगा--“थुक्त आसीत 
सत्पर:” । उसकी स्थिति हमेशा समाहित होगी। व्यवहारक्ाळमें 
व्यवहारोंको करता हुआ भी उसकी बुद्धि परमात्मामें समाहितः 
रहेगी । बैठता होगा जब कभी तो शान्त गंभीर भावसे बैठेगा । अतः 
यह स्थिति विषयक प्रश्‍न है । 

व्रजेत किम्‌ । वह किस प्रकार चळता-फिरता है? स्थितप्रज्ञ 
होनेसे ऐसा तो नहीं ही होगा कि अब पांवसे चल रहा हो तो वादमें 
हाथ या मस्तक्रसे चले । इसका उत्तर कूर्म दृष्टांत आदिसे देंगे । कर्म 
( कछवा ) चलता है तो बड़ी सावधानी से चलता है। इन्द्रियोको' 
हमेशा अपने नियंत्रणमें रखकर चलता है । जब चाहे तभी समेट 
लिया । अनियंत्रित घोड़ेकी चाल जेसी नहीं। वह अपने आपको 
सम्हाल नहीं सकता । “दुष्टाश्वा इब सारथे” | घोड़ा यदि दुष्ट 
तो स्वयं गड्ढेमें गिर पड़ता है। साथमें रथको, सारंथीको और मालिक: 
रथीको भी खड़ढेमें डाल देता है। इसके विपरीत कम है । स्थित- 
्रज्ञकी चाल कूर्मके समान है। चालका मतलब जीवनचर्या । हमेशा 
ही इन्द्रियोको अपने नियंत्रणमें रखकर ही खायेगा, देखेगा, 
सुनेगा आदि । 

इस प्रकार अर्जुनके प्रश्‍न के सभी शब्दोंका अथे कुछ विलक्षणता- 
को लिये हुए हें । भाषा का अर्थ लेंग्वेज न होकर परिभाषा-लक्षण 

अर्थे है । प्रभाषेत का केवल भाषण अर्थ न होकर वाग-व्यवहार- 
स्तुतिनिदादि अर्थ विशेष विशिष्ट कथन अर्थ है। आसीत का अर्थ 
सिद्धासन, पद्मासनादि न होकर चिन्ताशीलळ, निविचारादि प्रकार 
विशिष्ट स्थिति अर्थ. है। व्रजेत का अर्थ रथादि वाहन विशेषमें 
विचरण न होकर जीवनचर्या अर्थ है। “स्थितप्रज्ञस्य का भाषा” यह 
सामान्य लक्षणप्ररन है। “कि प्रभाषंत” इत्यादि विशेष लक्षण 
प्रश्‍न है । 

निष्कामकर्मेके द्वारा जो शुद्धसत्त्व हो गया है, सरळ अन्तःकरण 
हो गया है वही स्थितप्रज्ञके बारेमें विचार करनेका भी अधिकार 
रख सकता है, इस आशयसे “अर्जुन उबाच''से प्रश्‍नोत्थापन किया । 
अन्यथा “श्रुति चिप्रतिपत्ना त” में स्थितप्रज्ञ स्वरूप वर्णन आरम्भ हो 
शया थातो बिना प्रश्‍न भी विशेष वर्णन हो सकता था । अतएव 
“रजन जवाच-स्थितप्रज्ञस्य का माषा०” यह एक स्वतंत्र प्रकरण ही 
है । संत लोग इसे स्थितप्रज्ञ दशन मानते हैं ॥ १॥ 


TT क 
~> RR बालन लक कलर अली 
| विश ~ NOR ei i i i in itn ह काकर पत कडवी कडव ळी का डड तड आडत, कॉ आडी या य अक A LR Ns 


(२) 
श्री सगवानुवाच 
प्रजहाति यदा कामान्‌ सर्वान्‌ पार्थ मनोगतान्‌ । 
आत्मन्येवात्मना तुष्टः स्थितप्रज्ञस्तदोच्यते।॥ (२-५५) 


[ हे पार्थं ! मनमें स्थित समस्त कामनाओंको महापुरुष जब त्यागः 
देते हैं, अपने आपसे अपने आपमें जब तुष्ट रहते हैं तब वे स्थितप्रज्ञ" 
कहलाते हैं । | 

'स्थितप्रज्ञस्य का भाषा' इत्यादिसे अर्जुनने चार प्रश्‍न पूछे ये । 
प्रथम प्रश्‍न भाषाका है। भाषाका 'लेंग्वेज' अर्थ नहीं कितु यहां 
लक्षण अर्थ हे । “कि प्रभाषेत का भी केवल बोल-चाल अर्थ नहीं 
किंतु किस भावको अभिव्यक्त करनेवाली भाषाका प्रयोग होता हैः 
यह प्रश्‍नाथे है। 'किमासीत' का भी केवल उठना-बेठना अथे नहीं 
किंतु केसी मानसःस्थितिमें स्थित रहता है यह अर्थ है। 'ब्रजेत कि' 
का भी केसे चलता-फिरता है, इतना ही अर्थ नहीं है कितु किस 
प्रकारकी चर्या होती है ऐसा अर्थ है। इनमें लक्षणका प्रश्‍न मुख्य भीः 
हैऔर प्रथम भी है। अतः उसीको भगवान प्रथम कह रहे हुँ 
“प्रजहाति” इत्यादिसे । 'हा' धातुका छोड़ना अथे है। :ससे हान, 
हानि, हीन आदि शब्द बनते हूँ । उसका क्रियापद है जहाति। उसमें 
“त्रः उपसर्ग प्रकर्षं अर्थंमें जोड़ा गया है । पूरी तरहसे छोड़ना" 
प्रजहाति का अर्थे है । मनोगत सभस्त कामनाओंको पूरी तरहसे जब 
छोडता है ऐसा पूर्वार्धका अर्थं है। सकल विषय सुखाभिलाषा त्यागः 
करनेवाला स्थितप्रज्ञ है। तब जीवित केसे रहेगा ? आनंदके बिना, 
सुखके बिना कोई जिंदा नहीं रहता :-- 

आनन्देन जातानि जीवन्ति” 


ऐसा श्रृतिमे कहा है। सभी प्राणी आनंदसे ही जीते हैं । उत्तरमें 
सृतीय पाद है । आत्मानंदसे जो तुष्ट है वह स्थितप्रज्ञ है। . इस प्रकार 
इस इलोकमें दो बातें कहीं। विषथसुख त्यागी एवं आत्मानंदतृष्त 
स्थितप्रज्ञ होता है । 
प्रजहाति यदा कामान्‌ सर्वान्‌ । कुछ-कुछ कामोंको सब लोग 
'छोड़े हुए होते हैं। किसीको संगीत, रेडियो सुनने आदिका कोई शौक 
नहीं होता । किसीको सर्दी गरमी आदिको परवाह नहीं होती। 
शादी विवाहादिमें भी दिलचस्पी नहीं होती। किसीको सिनेमा 
नाटक आदि देखनेकी इच्छा नहीं होती। कोई कोई ऐसे होते हैं 
जिनको खाने-पीनेका कोई शौक नहीं, जैसा मिला वेसा खाया । 
खड्ा-मीठा जेसा भी हो खा लिया । कोई ऐसे होते हैं जिनको इतर 
सुगंधि, माला-फूछ आदि पर कभी ध्यान नहीं जाता | पांच ही तो _ 
काम हुँ- विषय हैं । शब्द, स्पर्श, रूप, रस, गंध ही काम कहलाते हैं.। . | 
ये ही कामनाक विषय हैँ। कया ये सभी स्थितप्रज्ञ है? नहीं। 
इसलिये विशेषण दिया-सबान्‌ । शब्दकी कामना नहीं तो स्पर्शक्री 
'हे । स्पर्शक्री कामना नहीं तो दब्द या रूपादिकी है । इस प्रकार 
किसी न किसी विषयक्ती कामना सबके मनमें होती हे । सभी काम- 
नाये यदि छूट जायें तभी वह स्थितप्रज्ञ होता है। उसकी किसी भी 
विषयमें रुचि नही होती । | 
प्रजहातिमें प्र उपसगका प्रकष अर्थ है। पूरी तरहसे यदि छोड़े 
तभी त्यागमें प्रकर्षे माना जा सकता है। प्रकर्षण -'बीज सुक्ष्मास्यां 
सह सर्वान्‌ कामान्‌ जहाति’ ऐसा अर्थ है। अर्थात्‌ कामनाके तीन भेद 
'हें-स्थूल, सुक्ष्म ओर बीज । उनमें केवळ स्थूल कामका ही त्याग 
नहीं, किन्तु बीज और सूक्ष्मके साथ स्थूल कामोंका त्यागना यहांपर 
अभिप्रेत है । इन तीनोपर प्रथम विचार करें, फिर उन्हें त्यागनेका 

कामनाके अनेक भेद हैं । स्थूल कामनाके भिन्त-भिन्त' स्वरूप 
हुँ। उन सभी स्वरूपोंकी पहचान करनी चाहिये । एक श्मोकमें 
बताया है-- 
आशा नाम नदी मनोरथजला तुष्णातरङ्काकुला ` 
रागग्राहवती वितकंबविहगा धेयंद्रमध्वंसिनी । 
मोहायत्तंसुडुस्तरातिगहना प्रोत्तद्गचिन्तातटी 
तस्थाः पारगता विशुद्धमनसो नन्दन्ति योगीश्वराः !। 
आशा नामकी एक नदी है। निरन्तर प्रवाहित होती रहती है। 
आशा हमेशा अप्राप्त बस्नुको प्राप्तिके लिये की जाती है। सो भी 
प्राप्ति अनिश्चित हो । आशा है कि एक लाख मिलेगा । शायद नहीं 
भी मिले । ऐसा व्यवहार होता है। इस आशासे मनुष्य अपने आपको 
भविष्यमें डाल देता है । उसका वत्तंमान भविष्यमय होता है। इसी 
आश्यापें मनुष्य जीवित रहता है । 


“आशामात्रेण तृप्तो विधरति जगति प्राणमाशाङ्नलम्बः' 


वत्तेमानमें बड़ी कठिन परिस्थिति है। आशा है आगे सुख होगा, 
लेकिन एक कठिनाई दूर होती है तो दूसरी आफत आ खड़ी हो 
जाती है। एक झंझट मिटी तो दूसरी झंझट । दूसरी झंझट आती है 
तब आशा करते हूँ, यह मिट जायेगी तो,में आराम लूंगा । लेकिन 
भगवान्‌की सृष्टि ही ऐसी है कि कोई न कोई झंझट आती ही रहती 


| है । एकके बाद दूसरी आती ही है । जिससे आशा बनी ही रहे । इस 


प्रकार निरन्तर आशाका प्रवाह बहता ही रहता है इसलिये आशाको 
नदी बताया । | 


आझाकी दूसरी कोटि है-मनोरथ। ऐसे तो आशा, मनोरथ, 
इच्छा, राग आदि सभी पर्यायवाची है। फिर भी सबमें थोड़ा-थोड़ा 
अन्तर भी है। वही अन्तर यहां बताया जा रहा है । छप्पन भोग 
मनोरथ वैण्णबोंमें प्रसिद्ध है । मनोरथ का अर्थ है रथके समान मनका 

घूमना । जो चलता ही रहता है । जैसे नदीमें जल चलता ही रहता 
है वैसे आशामें मनोरथ भी चलता ही रहता है। आशा सामान्य 
रूप है, मनोरथ विशेष रूप है । कन्याने जहां शादीका नाम सुना तो 
हजारों प्रक्रारकी मधुर कल्पनायें करने लगती है । हुम ऐसे रहेंगी, 
ऐसे घूमेंगी इत्यादि हजारों कल्पनायें वह करती है। उन मधुर 
कल्पनाओमें जो आनन्द होता है उसीको लेकर मनोरथ है। केवल 
कन्याकी बात नहीं है। कन्या एक दृष्टान्त मात्र है। धन कमायेंगे 
फिर ऐसे सैर करेंगे, होटलोंमें जायेंगे, पिकनिकमें जायेंगे, इ्गलेंड- 
अमरीका घूम आयेंगे इत्यादि सभी मनोरथ हैं। शेखचिल्लीके समान 
कल्पनाओंपर कल्पनायें करना मनोरथ हे । 

तीसरी कोटि तृष्णा है । प्रवाहित होने वाले जलमें जेसे तरंगें 
उठती हैं, जैसे समृद्रमें ऊंची-ऊंची तरंगे-लहरं उठती हैं वेसे बीच- 
बीचमें बड़ी-बड़ी तृष्णायें होती हैं जो उसमें पड़े व्यक्ति पर भारी 
चपेट मारती है । एक संत कहने लगे-- 


दन्तेरुच्चलितं धिया तरलितं पाण्य डिघ्ररणा कम्पितं 
दुग्भ्यां कुडमलितं बलेन गनितं रूपांश्रया प्रोषितम्‌ । 
प्राप्तायां यमभुपतेरिह महाधाटयां धरायामहो 
तृष्णा केवलमेकिकव सुमटी घोरा पुरो नृत्यति ।। 


यमराजने धावा बोल दिया । जसे एक राजा दूसरे पर धावा बोलता 
है। बड़ा पहलवान धावा बोलता है तो छोटे-छोटे सभी कांपने 
लगते हैं । गामा पहलूवानने दिल्लीमे आकर धावा बोल दिया तो 
वहां के सभी पहलवान कांप गये थे । यहां धावा बोलने वाला राजा 
है='यमराज' ।'छोटा धावा नहीं- महाधाट्यां-भयानक धावा । तब 
किस किसकी हालत: बुरी हो गई थी :-.दन्तैरुच्चलितम्‌ । दांत 
अपने स्थानमे खिमक गये ओर गिर पड़े । दांत गिरने लगे तो समझ 
लो यमराजने धावा.बोल दिया । एकके बाद दूसरा दांत घबराहटके 

सारे गिरने लगा । घिया तरलितम्‌-बुद्धि देवी तो पिघलने लगी। 
जहां ऊमर हुई साठी वहां बुद्धि हुई नाठी। बचपनमें कितने-क्रि तने 
इलोक याद करते थे, छेकिन अब तो कळकी वात आज भूल जाते 
हं । बुद्धि पिघलकर चू गयी-खतम होने आयी । और कौन-कौनं 
यमराजके धावेमें बेहाल हुए ? “पाण्यङ्घिणा कम्पितं” । जेसे शेर- 
की दहाड़ सुनकर हिरण कांपते हैं वैसे यमराजको दहाइसे हाथ और 
यांव कांपने लगे । लिखते समय हाथ कांपता है। कोई बरतन उठावे 
तो हाथसे गिर पड़ता है, उठते समय पांव कांपते हें । क्यों कांपते 
हैं ? हाथ-पांव यमराजकी धाटीसे डर गये. और कांपने लगे । अर्थात्‌ 
हाथ-पांव कांपने लग जाये तो समझो कि यमराज नजदीक आ गये 
हुँ । 'दुग्भ्यां कुडमलितं' आंखे अंदर धसने. लगीं, कमजोर हो गयीं | 
चरमे आ गये । गुजराती में वेतारा बोलते हैं बयालीस वर्षं ऊमरके 
हुए तो चरमा आ गया । यमराजके. धावेका यह लक्षण है । 'बलेन 
गलितम्‌’ । सप्तशतीमें बताया है। 'ुंकारेणेव तं भस्मसाच्चकार' 
देवीने हुकार किया तो असुर भस्म हो गया । इधर यमराजने हुंकार 
किया तो बल गल ही गया । हाथ-पांवमें बल नहीं रहा। शरीरमें 
बल नहीं रहा । बचपनमें कितना दौड़ते थे, कूदते थे, छलांग मारते 
थे। और अब ? अब छलांग मारे तो एक ही मारंगे। हाथ-पांव सब 
एकसे ही टूट जायेंगे, दुबारा छलांग मारना नहीं पडेगा । 'रूपश्चिया 
प्रोषितम्‌ । यमराजका आगमन सुनते ही ख्पश्रा भागी। पहले 
शरीर कितना सुम्दर था । चेहरेपर कितनी रोनक थी ? बदन 
कितना गठीला था। शरीर पर कांति थी, श्री थी, शोभा थी | 
लेकिन यमराजके. धावेमें कुछ तो पीयर भागीं और कुछ वहीं खलास 
हो गयीं । परन्तु ये सब तो गायब हो गयीं, तब मुकाबला करनेके 
लिये कोई टिका भी या नहीं ? कहते हैं - और कोई नहीं टिका, 
किन्तु 'तृष्णा केवलमेकिकेव सुभटी' तृष्णा अकेली डटी रही, क्यों 
कि वह पहलेसे सुभटी थी ।- जबरदस्त भटी-सेनिक थी-जवान थी¬ 

तष्णेका तरुणायते मरतें दमं तक तृष्णा नष्ट .नहीं होती। तरंगके 
समान वह उछलती रहती है । 
चौथी कोटि राग है। राग ग्राहवती । रञ्जनाद्रागः। राग रंग 
देनेवाला है । जैसे ग्राह जतुको निगल जाता हैः। वेसे राग भी चारों: 
ओरसे रंग देनेसे मानो अपने अंदर लें लेता है। मनुष्य रागमें तन्मय 


हो जाता है- 

“रागो लिङ्गम बोधस्य 
राग अज्ञाबक्र निशानी है। किसी विषयमें मनुष्य रागसे तन्मय 
हो जाता है तो निश्चित रूपसे अज्ञान होगा । उसका वास्तविक 
स्वरूप छिग जाता है । पुत्रमें कितने भी दोष हों, सभी रागमें छिप 
जाते हैं । इसी रागमें कई-कई प्रधानमंत्री भी डिग गये । बदनाम 
इए, क्योंकि दोष दीखते नहीं, बल्कि दोष भी गुणके रूपमें दीने 
रूगते हैं। विषयराग हुआ तो विषयों में दोष दर्शन नहीं होगा । 
तत्र भला वैराग्य कहांसे होगा? वेराग्यके बिना ज्ञान नहीं हों 
सकता । 
वितकंविहगा । इस आशा नदीको पार करने कोई निकलता हैं 
तो नद्रीके मध्यपें पहुंचते ही चील, बाज आदि पक्षी आ झपटते हैं | 
वितक रागका रूप नहीं, फल है।'पक्षीके समान नदीके ऊपर उडने- 
वाला है । काई रागी: अपन्नेपप्रयंका चितन कर रहा हों तो थोड़ी भी' 
आहट सुनते ही, दरवाजां खटंकतेंही तकं करने'लगता है-वही आयां 
होगा । बताया है— ::. :; ` ट 
j तदेकचित्तो ` मनुते ' पदे पदे क 
तमेव नियं - हर्दि ' लेशलिङ्गतः । ` ` वी 

पलाशपात॑ च पदाहति यथा 

प्रियस्य तल्लीनमनाः प्रियानिशि ॥ 


धेयेद्रमध्वंसिनी । नदी पार करनेके लिये इस पार और उस पार 
वक्ष खड़े हें । बरगद पेड़ हो तो उसकी बहुत सारी जड़ नीचेकी 

और उतरी हुई होती है। 'जंगलमें नदियोंके किनारे यह दृक्य 
दिखाई पड़ता है । उन जड़ोंके या डालियोंके सहारे पार होना 
संभव है । कितु कभी बाढ़ आ जाती है तो पेड़ ही उखड़कर चले जाते 
हैं। वैसे आशा नहीं तृष्णा रागादि प्रबळ पड़ जाते हैं तो धैर्य रूपी 
वृक्ष उखड़ जाता हैं। पार करनेका कोई सहारा नहीं रहता । द्रुम 
पेड़को कहते. हैं और खंटेको भी कहते हैं। दो खंटो पर इस ओर 
और दूसरी ओर रस्सी बांधकर लोग पार होते हैं। खूंटा उखड़ 
जाय तो फिर क्या होगा ? 


पांचवी कोटि मोह है। मोह तो पानीमें आवतंके समान है। | 
राग चौथा है । मोह पाँचवाँ है। रागमें और मोहमे क्या फरक है ? 
रागरजोगुण युक्त होता है। “रजो रागात्मकं बिद्धि” । किन्तु मोह 
तमोगुण विशिष्ट होता है । रागमें तन्मयता होती है, विषयबोध भो 
रहता है। मोहमें तो पूरा अन्धकार रहता है । नदियोंमें जहाँ आवर्त्त 
है, वहांसे बचकर पार करना बड़े-बड़े तैराकोंके लिये भी शक्‍य नहीं 
है। काशीमें दो तैराक बाढ़के समय तेरकर आगे गये, बचाओ 
बंचाओ आवाज आयी, नाव वहाँ तक नहीं पहुँच सकी । वे पहले ही. 
डूब गये । वहां एक बड़ा आवतते था। आवत्त माने भॅवर। उसमें. 
वे फंस गये। दो माईल दूर उनकी लाश निकली ।. यही मोहकी. 
स्थिति है। ग्राहके मुंहसे कोई निकल भी जाय, किन्तु मोहके भंवरसे. 
कोई नहीं निकल सकता । इस मोहावत्तसे आशा नदी दुस्तर ही नहीं, 
सुदुस्तर हो गयी है । पैदल पार नहीं हो सकते क्योंकि यह अति. ` 
गहन है। _ ः | 

्रोत्तङ्खनिन्तातटी । जसे तैसे पार पहुंच भी जाय, लेकिन ऊपर 
चढ़नेके लिये कोई मार्ग नहीं है । मुझे अनुभव है । बचपनमें एक तेज 
नदीको तैर कर पार हो गया । वहां जाकर देखा तो टीलेके समानः 
किनारा था । आधा मील तक फिर नीचे जाना पड़ा । तब कहीं” 

ऊपर चढ़ सका । आशा नदीमेंतो आधा मील क्या कोसो तक 
किनारेका ठिकाना नहीं हे । चिन्तारूपी ऊँचा किनारा हे । 
` “बद्धस्तावच्चिन्तामर्न:' 
ऐसा आचार्यका वचन हे । बुढ़ापेमें हजारों चिन्तायें घेरी रहती. 
हैं। पुत्र चिन्ता, धन चिन्ता, दार चिन्ता इन चिन्ताओंमें मनुष्य 
डूबा रहता है। जयपुर रांज्यकी एक कहानी प्रसिद्ध है । वहां. 
राजमन्दिरमें ब्रह्मचारी पुजारी पूजा करते थे । पहलेके पुजारी 
राजाका आदर सम्मान करते थे, परन्तु ये लापरवाह थे। राजाने 
मन्त्रीसे कहा कि मैं मन्दिर जाता हूं तो एक साधारण व्यक्तिके 
समान ये पुजारी बर्ताव करते हैं। उनके लिए क्था करना चाहिए? 
सन्त्रीने पता लगाया और कहा महाराज थोड़े दिन शांत रहिये। 
पहले इनकी शादी कराईये, फिर देखिये । राजाने पुजारियोंकाः 
विवाह कराया । थोड़े दिन वाद राजाके आते ही पुजारी उठ खड़े 
होने लगे जो उठे उसको राजाने विशेष दक्षिणा दी। धीरे-धीरे 
सभी पुजारी राजके आनेको प्रतीक्षा करने लगे । हां, हजूर करने 
गे । मंत्रीसे पूछा--ये कैसी करामात है? मंत्रीने कहा, घरमें 
बेड्या आ गयीं अब इन लोगोंको चिता होने लगी कि इनका 
पालन-पोषण अच्छी तरह केसे हो ? उत्तमसे उत्तम साड़ी, ब्लाऊज 
कहांसे प्राप्त हो । ये हमेशा प्रसन्न कैसे रहें ? मंत्रीने कहा, और आगे 
देखते जाइये । इनको बाल-बच्चे हो जायेंगे और कुछ उमर भी हो 
जायेगी । राग-मोहका ही अन्तिम परिणाम घोर चिता है । निश्चिन्त 
होता है - सवेसंगपरित्यागी संत महापुरुष । oe 
ये पांच कामके मुख्य स्थूल विभाग हैं-आशा, मनोरथ, तुष्णा, 
राग और मोह । इनका आखिर परिणाम अज्ञानांधकार चित्ता आदि 
है । इन पांचोंक्रो समाप्त किये बिना प्रज्ञा स्थैर्यं नहीं हो सकता । 


जहाति कामान्‌ कहनेसे. इन पांचोका त्याग प्राप्त होता है । प्र उपसगंसे 


इसके सूक्ष्मरूप और बीजरूपका भी त्याग प्राप्त होता है । . 

स्थल कामनाओंको समाप्त करने पर भी सूक्ष्म कामनायें मनमें 

रहती हैं। इसीको लेकर भागवतमें बताया है— 
“बलवानिन्द्रियग्रामों विद्वांससपि कषति” 

इन इन्द्रियोंस हमेशा सावधान रहना चाहिये। इन पर कभी 
विश्वास नहीं करना । स्थूल रूपसे न सही सूक्ष्मरूपसे इन्द्रियोमें राग- 
द्वेष रहते हैं। नारदजीने कहा था कि हे भगवान मैंने इन्द्रियोंको 
जीत लिया । परन्तु सूकम कामनाओंको नहीं जीता था। इसलिये 
भगवानने उन्हें सावधान रहनेको कहा । सूक्ष्म कामनाओंका पता 
स्वप्नमें होता है । सपनेमें बहुत पुराने पुराने संस्कार भी जागत होते 
हैं। स्वप्नमें देखा सोनेकी अंगूठी पड़ी हुई है तो तुरत उठानेकी 
प्रवृत्ति हुई । जाग्रतमें हम कभी नहीं उठाते । जाग्रतमें हिसामें प्रवृत्ति 
नहीं होती कितु स्वप्नमें सांपक्रो देखकर डर लगा तो डंडेसे मारने 
लगे । जाग्रतमें काम-क्रोध नहीं उठते कितु स्वप्नमें उठ खडे होते 
हैं। ये सूक्ष्म कामनायें हैं। जसे जाग्रतमें मनमें विकार नहीं उठते 
वैसे स्वप्नमें भी न उठे ता समझना चाहिये कि सूक्ष्म कामनाओंको 
हटाया । ब्रह्मज्ञानीको स्वप्न आता है या नहीं। आता है। केसा 
स्वप्न? जैसे जाग्रतमे वह अहं ब्रह्मास्मि भावना करता है वेसे स्वप्नमें 
भी अहं ब्रह्मास्मि भावना करता है। यह अपने आप परीक्षा करके 
देखनेकी बात है। आपसे हम पूछे कि आपको कंसा स्वप्न आता है 
और आप कहें मुझे अहं ब्रह्मास्मि ऐसा स्वप्न आता है। इस प्रकार 
यह प्रश्‍नोत्तरका विषय नहीं हे । स्वप्तमें प्रायः व्यवहारिक बातें 
आती हैं । किसी-किसीको कभी-कभी परमार्थकी स्फुरणा होती है। 
अस्तु । स्वप्न एक उदाहरण मात्र है। ये कामनायें सूक्ष्मरूपसे जाग्रत 
में भी रहती हैं। मौका मिलूनेपर उभरती हैं। इनको भी त्यागना 
चाहिये । 

तीसरी बीज कामना है। बीजरूपी कामना तब तक प्रकट नहीं 
होती जब तक अभिव्यञ्जक उपस्थित नहीं होता । बच्चोको हम 

बाळ गोपाल कहते हैं, क्योंकि वे निर्दोष होते हैं। काम-क्रोधादि दोष 
उनमें नहीं होते । इसलिये हम उन्हें गोपाल रूप मानते हैं। ठीक 
भी है। उनमें स्थूल या सूक्ष्म कामना नहीं रहती, परन्तु उनमें बीज 
रूप कामना रहती है। एक लड़का हुआ तो पुत्रोत्सवं मन्यन्ते” 
पुत्तोत्सव मनाया । खुशियां मनायी । किन्तु लड़की हुई तो खुशियां 
नजर नहीं आयीं । हां, बोलनेके लिये. समाधानके लिये कह देते हैं 
लक्ष्मी आयी । लेकिन अन्दरसे आत्मा क्या कहती होगी, लक्ष्मी 
आयो कहती है या लक्ष्मी गयी कहती है, यह तो कहनेवाला ही 
जानता है । क्‍यों ऐसा भेद हुआ ? मैं आपके भेद-भाव पर टिप्पणी 
नहीं कर रहा हूं, परन्तु यह जानना है कि भेद-भाव होनेमें हेतु 
क्या है ? हेतु यही है - पुत्र हुआ तो वह वंशधर होगा, धन कमायेगा 
इत्यादि खुशीमें हेतु है । कितु कन्या हुई तो वह परायी होगी । अपने 
समयपर वह अपने घर चली जायेगी । यह एक सभ्य भाषामें उत्तर 
हुआ । स्पष्ट भाषामें कहिये । वंशधर होगाका अर्थ क्या है ? अपने 
घर जायेगीका अर्थ क्या है? यही अर्थ, है न, विवाह होगा। 
लड़केका विवाह होगा तो उसको आगे सन्तान होगी। लड़कोका 


विवाह होगा तो वह माता-पिताका घर छोड़कर चली जायेगी । . 


कितु हम पूछेंगे कि यह कल्पना आपने प्रथम ही कैसे किया ! आप- 
का लड़का सनक सनन्दन सनातन सनत्कुमार जसे शकराचायं जसे 
नित्यब्रह्मचारी गृहत्यागी हो गया तो वंशधर केसे होगा? आपकी 
लड़की गार्गी वागंभूणी जैसी नित्य ब्रह्मचारिणी होकर रहेगी तो 
परायी कैसे होगी ? अपने घर क्यों जायेगी ? आप यही कहेंगे कि 
सनकादि जैसे और गार्गी आदि जैसे सत्र नहीं हो सकते । ठीक है। 
हम भी यही कहते हें । फिर इससे यही अर्थ निकला कि लड़केमें 
या लडकीमें वीजरूपसे काम रहता है, तो वे गोपाल क्यों हैं ? काम- 
क्रोधादि बालक अवम्थामें बीजरूपसे रहता हे । युवावस्था अभि- 
व्यज्जक है । बीजसे वह स्थूल एवं सूक्ष्मावस्थामे पहुंच जाता .है। 

इसीको बीजावस्थापन्न काम कहते हैं। यह काम भी मिट जाना 
चाहिये । [Rs 


` प्रजहातिका अर्थ है बीजसूक्ष्माभ्यां सह जहाति । बीज और सूक्ष्म 
कामोंके सहित स्थूल समस्त कामोंको जब छोड़ देता है तब वह 
स्थितप्रज्ञ होता है । यहां शंका हुई कि बीजरूपी काम समाप्त हुआ 
कि नहीं कैसे जानेंगे, क्योंकि यह तो लम्बा सिलसिला हुआ । बाज 
हुआ यह तब मालम होगा जब दूसरे जन्ममें भी बालक अवस्था पाकर 
युवावस्थामें पहुंचेंगे । दूसरे जन्ममें यदि युवावस्थामे भी गोपाळ ही 
रहेंगे, सनकादिवत्‌ होंगे तब बीज काम भी नहीं रहा, ऐसा कदा 
जायेगा । हो सकता है कि दूसरे जन्ममें फिर काम-क्रोधादका छदय 
हो । अभिव्यञ्जकरके आने पर पुनः अभिव्यक्त हो । कन्तु यह प्रश्‍ल 
नहीं उठता है क्योकि सवंकाम नष्ट होने पर उसका दूसरा जन्म ही 
नहीं होगा । श्रुतिमें लिखा हे- 


यदा सर्वे प्रमुच्यन्ते कामा येऽस्य हृदि श्रिताः । 
अथ मर्य्योऽध्ृतो भवत्यत्र ब्रह्म समश्नुते ॥ 
जब हृदय स्थित समस्त काम प्रमुक्त हा जाते हैं-नष्ट हो बाते 
हैं तब यह मत्त्ये-मत्त्ये नहीं रह जाता। वह अमृत हा जाता है 
वह इसी जन्ममें ब्रह्मको प्राप्त हो जाता है । | 
किसी प्रारब्ध विशेषसे माना जाय कि इस जन्ममें उसको मुक्ति 
नहीं मिली, या ज्ञानमें किसी प्रतिबन्धकक कारण जन्मांतर लना 
पड़ा तो भी वह दूसरे जन्ममें सनकादिवत्‌ कामना राहत हाकर ही 
पैदा होगा । कौमार सगे सृष्टिकालमे ही होता हा एसा काइ [नवम 
नहीं है । वत्तमानकालम भा जन्मस ही ज्ञान वैराग्य सम्पच्च बालकों- 
का जन्म होता है। तो कौमार सगेमें ही उनको ।गनती मानी 
जायेगी । झांकराचार्य, पद्मपादाचार्य, शुकदेवाद अनक महापुरुष 
क़ालथुगमें ही हो गये हैं य सब नामी हो गये इक्षरिए इनका नाम 

लिया जाता है और बिना नामके ही ऐसे कई उत्पन्न होते हैं। आपके 
घरमें भी उत्पन्न हो सकता है। आप स्वयं भी यदि व्यक्त काम. हो 
तो इसी जन्ममें मुक्‍त हो सकते हैं और इम जन्ममें न हुए तो जन्मां- 
तरभें सकनादिवत्‌ मुक्तकाम होकर जन्म ले सकते हैं और वही 
स्थितप्रज्ञ होकर मुक्त हो सकने हैं। लेकिन शते यहीं है कि समस्त 
कामनाओंक्रा प्रहाण हो । श्रुतिमें भी इसीलिए 'प्रमुच्यन्ते' ऐसा प्र 
उपसगे जोड़ा । र 

प्रजहाति यदा कामान्‌ सर्वान्‌ पार्थ मनोगतान । यहां तक हमने 
यह समझा कि बीज और सूक्ष्मके सहित समस्त कामनाओंका प्रहाण 
करना चाहिये । इतनेसे मनुष्य स्थितप्रज्ञ होता है। बात बड़ी अच्छी 
कही परन्तु समस्त कामोंको छोड़ें कंसे? यह अच्छी बात है कि 
म्याऊके गलेमें एक घंटी बध जाय, लेकिन बांधे कसे ? कौन वांधे ? 
ये कामनायें इतनी प्रबल होती हैं कि इनको नष्ट करने जाओ तो 
जो नष्ट हाने जा रहा है वह भी पुनः जीवित हो जाती हैं । एतदर्थ 


ही यहां काम शब्दका खास प्रयोग किया और मनोगतान्‌ विशषण : 


टिय'। प्रजहाति यदा रागान्‌, यदा मोहान्‌ यदा तृष्णां इत्यादि प्रयोग 
नहीं किया ! काम राब्दका प्रयोग किया। इसे योगरुढिके समान 


समझना चाहिये । काम शब्दक्रा योगार्थं भी है, रुढ़ि अर्थ भी है, 


मिलाकर अर्थ क्रिया जाता है। जसे पूज शब्दका अवयवार्थं अलग 
होता है, समुदायार्थं अलग होता है। दोनोंकों मिलाकर अर्थ किया 
जाता है। पङ्कमे जिसका जन्म होयह पङ्क और ज इन दोनों 
अवयवोंका अर्थ है । समुदायका अर्थ है “पद्म” पूरा अर्थं होगा पद्धूमें 
कीचडमें पेदा हुआ कमल । एक कमळ स्थळमें पेदा होता है उसे 
पद्म कहेंगे । .किन्तु पङ्कज नहीं कहेंगे वेसे यहां काम शब्द है। क 
और आम ये दो शब्द मिलकर काम शब्द हुआ। “कमिति वारि 
मूर्ध निन्दासुखेषु” । कं का एक अर्थ जल है। इसीसे कंज शब्द हुआ । 


'रामायणमें “कजलोचन” प्रयोग आता है । 'कपाल' में क का मूर्धा . 

अर्थे है । उसकी रक्षा जो करे वही क-पाल, खोपड़ी । कंकाल, कंगाल 
आदियें निन्दा अर्थ है । क॑ ब्रह्म खं ब्रह्म इत्यादिमें सुख अर्थ है । काममें' 
क का सुख अर्थ हे आमका अर्थं है कच्चा । आमाशय, पक्वाशय आदि 
नाम आते हैं । पेटमें आमाशय है, जहां कच्चा अन्न है । पक्वाजय वह है 
जहां अन्नका रस बनता हो । आमका ही अपभ्रंश आँव है। आँच 
शिरता है मतलब अन्न पचे विना ही गिरता है । “कम आमं यस्मिन्‌” 
जिसमें कच्चा सुख हो वही काम है। यह अवयवार्थ है । समुदायार्थे 
है कामना-अभिलाषा । मिलाकर अर्थ होगा । कच्चे सुखकी अभि- 
लाषा । कच्चा सुख कौन ? पक्का सुख कौन ? कच्चा घडा वद्र जो 
छते ही फूट जाय । और पक्का वह जो मजबूत हो । वैसे जो कच्चा 
सुख होगा वह नाशवान्‌ क्षणभंगुर होगा और जो पक्का सुख होगा 
वह स्थायी नित्य होगा । विषयसुख कच्चा सुल है । ब्रह्मानन्द पक्का 
सुख है । विषयोंके संगसे क्षणभरके लिये चिनवृत्ति विशेष स्थिर 
होती है तो उसमें जो आनन्दरूपी ब्रह्मका प्रतिबिब पडता है वही ' 
विषयसुख है। वृत्ति अस्थिर होती है अतएव उसमें प्रतिविब भी 
स्थायी नहीं होता । यही कच्चा सुख है ब्रह्मानन्द नित्य है । श्रुतिमें 
उसकी नित्यता बतायी हे- 
“नित्यं विज्ञानमानंदं ब्रह्म” 

ऐसा श्रुति वचन हे । अतः उसे पक्का आनंद कह देते हैं । 

अस्तु, इस शब्द प्रयोगसे कामके त्यागके लिये कोन-सा उपाय 
बताया गया है ? उत्तर वेदांतमें यही दिया गया है कि विषयसुखको 
हमेशा क्षणभंगुर समझो, विनाशी समझो, दुःख मिश्रित समझो तो 
विषय वेराग्य होगा । 


“सर्व क्षणक क्षणिकं सवं दुःखं दुःखं” 
यह भावना होने पर विषय कामना छूट जाती है। विषयमे 


उतनी ही महत्व बुद्धि रखो जितनेसे व्यवहार चले। बहुत अधिक 

महत्व चिषयोंको न देना चाहिये। इनको केवल कच्चा सुख ही 


हम क्षणिकं क्षणिक समझते हुए उसमें उत्पन्न कामनाको हटा सकते 
हैं और मान छो कि उसी भावनाको हटाकर सुक्ष्म सुख कामनाको 
भी मिटा सकते हैं, परंतु बीज कामनाको छोड़ना बहुत भारी क्या 
असंभव जेसा ही है। वह कामना अभिव्यञ्जकके आने पर अभिव्यक्त 
होती है। बीज कामका अर्थ है-वासना रूपी काम। एक-एक 
व्यक्तिमे अप्रकट कामना-वासना कितनी होती हैं? एक-दो-चार ? 
नहीं चौरासी लाख तो सीधी ही पड़ी हैं। ये मुख्य हैं और उसके 
अवांतर भेद अनंत हैं। चौरासी लाख योनियाँ होती हैं। उतनी ही 
वासनायें भी हूँ। यह मोटा .हिसाब है। और एक-एक योनियोंमें 
'कितनी-कितनी अवांतर कामना-वासना होती हैं । पशु शरीर मिलने 
प्र प॒शुका काम प्रकट होता हे । पक्षी शरीर मिला तो पक्षीका काम 
प्रकट हाता है । कोट पतङ्गादि सवमे अपनी-अपनी यानिके अनुरूप 
कामनायें होता है । ये सबके सब आपमें समायी हुई हें । बालकको 
कामना और ढंगकी, जवानकी और ढगको वृद्धोको कामना और ढंगको 
होतो है । 





''बालस्तावत्क्रीडासक्तस्तरुणस्तावत्तरुणीरक्तः 
वृढधस्तादच्चिन्तामव्नः पारे ब्रह्माण कोपि न लग्नः” 
वाळककी खिलोनोंकी कामना है। तरुणोंको तरुणीकी कामना 
है । वृद्धोको पृत्र-पोत्राद कामनासे चितायें होती हैं। ये सभी 
बी अरूपस आपम जनमसे ही हैं । अवस्थायें अभिव्यञ्जक हैं । 
अवस्थायं आती हैं ता ये कामनायें ऑआभव्यक्त होती जाती हैं । इन 
समस्त बीज कामनाओं को कंसे हटावें ? यह प्रश्‍न है । 


कुछ मनीषी कहते हैं कि मनुष्य होने पर अन्य समस्त वासना 
«तष्ट होता हे । मनुष्य होनके बाद फिर कोई पशु-पक्षी -नही बनता, 


समझो । 
सनोगतान्‌ । परंतु प्रश्‍न इतनेसे हल नहीं हो जाता । स्थूल सुखको 
| 
| 

उध्वेंगति होती है अधोगति नहीं होती । मनुष्यसे देव बन सकते 
हैं, पशुपक्षी नहीं । परंतु सनातन धर्म इस पक्षके विपरीत है । मनुष्य 
होनेके बाद ही राज भरत हिरण बने, और भा अनक ऐसे उदाहरण 
हैं। बल्कि यों कहना चाहिये कि मनुष्य होनेके बाद ही पशुपक्षी 
बनते हैं । मरीन ड्राईव में एक कृत्ता फ्लेटमें रहता है । सेवाके लिये 
नौकर लगे हैं । क्या यह पुण्यका फल नहीं ? दूमरा कुत्ता सड़कों में, 
भटक रहा है । बच्चे पत्थर मार रहे हैं। यह पापका फल नहीं है ? 
सुख और दुःख, पुण्य और पापका फळ हैं तो कृत्तेमें पुण्य और पाप 
कहांसे आया ? कर्म करनेका अधिकार पशुपक्षियोंको नहीं है-- 


“कर्सानुबन्धोनि मनुष्यलोके” 


मनुष्य शरीर ही कर्मानुबंधी है। कुत्तेका एक उदाहरण है । 
समस्त प्राणियोंको सुख और दुःख प्राप्त होते ही रहते हैं तो उनका 
पुण्य और पाप कहासे आया ? मानना ही पड़ेगा कं जब वे मानब 
शरीरमें थे तब पुण्य-पाप [कया है । उसीके फलस्वरूप उनको सुख- 
दुःख मिला । तत्पर्यं यह कि मनुष्य होनेके बाद फिर चौरासी लाख 
योनियोंमें भ्रमण संभव है। तब चौरासी लाख प्रकारकी वासना 
और कामना भी माननी पड़ेगी। इन सबका प्रहाण कैम हो. 
सकता है ? इसके उत्तरमें भगवान यह द्वितीय विशेषण दे रहे है-- 
सनोगतान्‌ । ये काम मनमें स्थित है। अतः मनोनिरोधसे कामका 
निरोध हो सकता है । 


कोई दार्शनिक मानते हैं कि काम, इच्छा, क्रोधादि आत्मामें स्थित 
हैं। परंतु भगवान्‌ इस (सद्धातको. नहीं मानते । श्रुतिभी यही 
“कासः संकल्पो विचिकित्सा अ्द्धाऽ्द्धा 
भतिरधुतिह्वीर्घोमो रित्येतत्सबं मन एव” 

काम-कामना यह किसका धर्मे है? मनका धर्म है. आत्माका 
नहीं । संकल्प कहां उठता है ? मनमें, आत्मामें नहीं । विचिकित्सा 
साने संशय कहां होता है? मनमें संशय होता है, आत्मामें नहीं | 
श्रद्धा भक्ति कहां होती है ? मनमें । अश्रद्धा कहां होती है, मनमें ही । 
धृति माने धैर्यं । मनमें धयं है ऐसा ही व्यवहार होता है। अधृतिः 
अधैय भीरुता भी मनमें होती है। ह्ली माने ऊज्जा। लज्जा भी 
मनका धमे है. आत्माका नहीं । धी. माने बुद्धि । मनमें ही विचार 
उठते हैं, स्मरण होता है, ज्ञान होता है। भी माने भय। भय भी 
मनमें होता है, आत्मामें नहीं । श्रृतिको यह क्यों कहना पडा ! 
इसलिये कि लोग इन सबको आत्मामें समझते हैं । “मैं मूर्ख खल 
कामी” ऐसा लोग बोलते हैं। मेरा मन मूरख खल क'मी नहीं 
कहते । इसी प्रकार मैं संशय करता हूं, मैं श्रद्धा करता हूं. इत्यादि बोलते 
हैं । मेरा मन संशय करता है. मेरा मन अश्रद्धा करता है इत्यादि 
कोई नहीं करता । अतः भ्रांतिनिवृत्यथं “कामः संकल्प” इत्यादि 
श्रुतिने कामादिको मनोधमे बताया | भगवान भी वही कह रहे हैं- 
मनोगतान्‌ । अतः मनो निरोधकर काम प्रहाण किया जा सकता है । 
अविद्यासे काम होता है, कामसे कर्म होता है, यही संसार है। 
अविद्या मन ही है। उसीसे फिर काम उत्पन्न होता हे । अतः 
मनोनिरोध परम उपाय है । ; 
“न्‌ ह्यस्तत्यविद्या मनसोऽतिरिक्ता 
मनो ह्याविद्या भवबन्ध हे तु 
तस्मिन्विनष्टे सकलं विनष्टं 
विजम्मितेऽस्मिन्‌ सकलं विजुम्भते” | 
ऐसा आचार्यका वचन है । मनसे अन्य कोई अविद्या नहीं है। 
मन ही अविद्या है । वही भवबंधका हेतु है। मन नष्ट हो गया तो 
सारा संसार नष्ट हो जाता है। मन उभर आया तो सारा संसार 
उभर आता है । 

“झनसो ह्यमनीभावे हृ तं नेवोपलभ्यते” 


मन यहाँ अमन हुआ वहाँ ढ्वैतकी उपलब्धि नहीं होती । इन सब 
अ्रमाणोंमे मनो निरोध पर जोर दिया गया है । उसी मनोनिरोधसे 
काम निरोध होगा । 


यदि आःत्मामें काम संकल्पादि हों तो आत्माका निरोध असंभव 
डै। तब कामादि निरोध भी अशक्य होगा । नैयायिकोंने कहा-- 


` आत्मामें काम संकल्पादि हें । उनसे पूछा-यह आत्मामें स्वाभाविक 


है या आगंतुक ? स्वाभाविक है तो, सूर्यमें उष्णता स्वाभाविक होनेसे 
कभी भी वियुक्त नहीं होती वेसे आत्मामें भी कामादि नित्ययुक्त होते । 
आगंतुक हो तो जैसे जलमें आगंतुक उष्णता नष्ट होती है वसे 
आत्माके कामादि नष्ट हो सकते हैं। कितु प्रश्‍न होगा ये आये 
कहांसे ? आत्माक्रे अंदरसे फूट निकले ? जैसे जलके अंदरसे बुद्बुद, 
तो कभी आत्मा भी फूटेगा। अतः जहाँसे आया कहेंगे, वही 
कामादिका आश्रय है । वह है मन। इसीलिये पहले बतायी श्रुतिमें भी 
“कामा येऽस्य हृदि श्रिताः” बताया । काम कहां है? हृदयमें । हृदय 
साने मन, न कि छांती । 


'चित्त तु चेतो हृदयं स्वान्तं हूर्वानसं सतः 
ऐसा कोशमें हृदयका ही पर्याय मन लिखा है । 


मनोगतान्‌ इस विशेषणका तात्पर्ये यह आया कि चूँकि यह 
आंत्मधमं नहीं है किंतु मनोधमे है, अतएव मनोनिरोधके द्वारा कामं 
निरोध किया जा सकता है। तब जिज्ञासा स्वयमेव उठती है कि 
भनका निरोध कैसे हो? अतएव प्रसंगवशात्‌ इसपर भी थोडा 
बिचार करना परम आवद्यक हुआ । महर्षि पतंजलि कहते हैं, यह 
सन एक पौधा है। इसके पुष्प हैं चित्तवृत्तियाँ। फल है काम-तृष्णा । 
इस कामको नष्ट. करनेके लिए जो फळ लगे हैं, उनको तोड़ डालो 


का 

और व॒न्तिरूपी फलोंको नष्ट करो, क्योंकि फूलमें ही फल बीज 
रूपसे रहता है । योगसूत्र इस प्रकार है-- 
` “'्रञ्यासचेराग्यास्यां तन्निरोधः 


अभ्यास और वेराग्यसे वत्ति निरोध होता है । यहाँ वैराग्य माने 
रागाभाव-कामाभाव । वह स्थल कामक्रा नाश ही है। यही अपर 
वैराग्य है । स्थल कामनाका निरोध और अभ्यास करते रहनेसे चित्त- 
वृत्ति निरोध होता है । चित्तवृत्ति निरोध ही समाधि है। समाधिसे 
ऋतंभरा प्रज्ञा होती है । 


“'डलसरा सत्र प्रज्ञा 


समाधिसे ज्ञान हो जाता है तब पर वैराग्य होगा । समाधिके 
चिना ज्ञानकी परिशुद्धि नहीं होती है । सूत्रमें बताया-- 


“तत्पर पुरषर्यातेगणचतृष्णयम्‌' 


`` पर वैराग्य तब होता है जब पुरुषख्थाति होती है। पर वेराग्य 
ही वितृष्णा है। इन सूत्रोंसे यह क्रम स्पष्ट हो जाता है कि प्रथम 
स्थलकामको नष्ट करो -अपर वेराग्य प्राप्त करो और अभ्यास करते 
जाओ तो चित्तवत्ति निरोधरूपी समाधि लगेगी । समाधि लगाते- 
लगाते आत्मज्ञान होगा । आत्मज्ञान होनेपर वैराग्य होगा, अर्थात्‌ 
बीजावस्थामें स्थितःकामका भी नाश होगा । अत" पहले बतायी रीति 
से काम. शन्दसे प्राप्त अर्थका चितन करो-सर्व क्षणिकं इत्यादि । फिर 
ध्यान धारणादिका अभ्यास भी चाळ करो । इस प्रकार स्थल कामोंको 
चष्ट करो । फिर वत्तिरूपी फूलों को तोडते जाओ तो आगे बीजा” 
वस्थापच्ञ काम भी नष्ट होगा । 


यह पातंजल योगानुसारी मागे है। वेदांतमें भी इस प्रक्रियाको 


मान्यता दी है.। गीतामें भी षष्ठाध्यायादिमें इसका वर्णन मिलेगा ॥ 


भक्त लोग इस प्रक्रियामें भक्तिको भी जोडनेके लिये कहते हैं । 


०००००००००० ००००-००-०० ०००३०००. 

. “योगिनामपि स्वेषां मद्गतेनान्तरात्मना 
रा अद्धावान्‌ भजते यो मां स मे युक्ततमो मतः” 
` योगियोंमें भी श्रेष्ठ योगी वह है जो स्थूलादि विभिन्न वस्तुओं में" 
चित्तको एकाग्र न कर भगवानमें ही मनको एकाग्र करते हैं और श्रद्धाके' 
साथ भगवानका भजन करते हैं। उससे चित्तवृत्ति निरोध एवं सकल 
काम निवृत्ति हो जाती है। वेदांत शास्त्रमे इस प्रक्रियाको भी 
अंगीकार किया है और इन दोनों मार्गोसे अतिरिक्त भी एक परम 
विशिष्ट मार्ग बताया है । 
वेदांत शास्त्रका कहना है कि यह मन एक पौधा है । उसके 
स्थूल काम रूपी फलोंको नष्ट करनेमें सभी एक मत हैं। बीजः 
त्ताशकी प्रक्रिया कुछ अलग हे । मनमें अनंत विध वृत्तियां होती हैं ॥ 
जिनमें बीज कामना रहती हैं। उन सब वृत्तियोंका निरोध करना 
बड़ा कठिन है। दूसरी बात यह है कि वृत्तियोंके बिना बीज कामना 
रहती है पूछेंगे--फूलके बिना बीज फल केसे होगा? वत्तिके बिना 
बीज कामना केसे होगी ? उत्तर है बीज कामना पहलेसे ही अनंत 
भरी हुई है । फिर बहुतसे पेड ऐसे हैं कि फल न भी हो तो भी डाली 
लगानेसे ही लग जाते हैं। डालीमें ही बीज भाव रहता है। अंतः | 
पूरी तरहसे बीज कामको नष्ट करनेका उपायान्तर ही करना 
पड़ गा । वह उपायान्तर क्या है ? यह देखो कि पौधेको पोषण कहांसे' 
मिलता है । मैंने एक पेटलादमें चातुर्मास किया था। प्रथम वर्षा हुई 
तो ,छोगोंते बीज बोया,। उसमें अंकुर आया ओर पौधा भी हो गया:। 
लेकिन फिर बारिश कई दिनों तक नहीं आयी। लोग इन्द्रदेवशीः 
प्रार्थना करने लगे, यज्ञ याग करनेमें लगे । मैंने लोगोंसे पूछा ये पौधे! | 
बड़े-बड़े हो गये हैं तो अब फल आयेगा । पानीकी क्‍या जरूरत है ? 
लोगोंने बताया- एक तो फल आनेके पहले ही ये सूखने लगेंगे । औरं 
फल जिनपर आये या आनेवाले हैं वे भी निकम्मे होंगे । दाने मोटे: 


' नहीं होंगे.।. देखने मात्रके दाने होंगे। न तो वे खाने योग्य रहेंगे औरः 

जञ बीजके लायक ही रहेंगे। बादमें जोरसे बारिश हुई तो लोगोंका 
कृष्ट दूर हुआ । यह अलग बात है, कितु यहां इतना समझमें आया 
कि पौधे हरे-भरे हों फिर भी उनके लिये पोषण चाहिये । नहीं तो 
दाने पुष्ट नहीं होंगे । 


हां मनका प्रसंग चल रहा है । हमने प्रथम ही बताया था कि 
यह मन एक पौधा है । वृत्ति पुष्प है। बीज काम है परन्तु इसको भी 
'पोषण मिलता रहे तो ही सकल होगा । अन्यथा बीज ही नहीं होगा । 
होगा तो बीजाभास होगा । जैसे पानीके बिना बाजरीका वीज मोटा 
नहीं होता । वह बीजभास ही रह जाता हे । अतः मनोगत कामोंको 
नष्ट करनेका सरल उपाय है, उसका पोषण बंद कर देना ।. यहां 


पोषण क्या है, यह ढूँढो। बाजरेके लिये पानी पोषण था तो यहां भी | 


वैसा ही एक पोषण है। यहां आत्मा ही पोषण है, वही पानी है। 
, बृहदारण्यक में बताया है- 


“सलिल एको द्रष्टा” 
बह आत्मा सलिल है, एक है, दृष्टा है। उसको व्याख्या लंबी 


दवै यहां इतना ही समझना है कि वह आत्मा सलिल अर्थात्‌ सलिल- | 


-वृत्पोषक है । मन आदि पौधोंका सलिल समान पोषक करनेवाला है। 
केसे पाषण मिलता है? वैसे तो सारे जगतुको आत्मासे ही पोषण 
मिलता है । परमात्माका स्वरूप है-सत्‌ चित्‌ आनन्द । सतुको 
अस्तिसे बोलते हैं। चित्तको भातिसे और आनन्दको प्रियसे कहते 
हँ । पुस्तकमस्ति पुस्तकं भाति पुस्तक प्रियम्‌ इस रीतिसे सारे जगत्में 
अस्ति भाति प्रिय अनुभूत होता है। पृथिवी अस्ति पृथिवी भाति 
धृथिवी प्रियं, जलमस्ति जलं भाति जलं प्रियं इत्यादि । अस्ति माने 
है। यदि अस्तिको निकाल दिया जाय तो क्या होगा? अस्ति माने 
सत्‌। पुस्तकमेसे अस्ति निकाला तो पुस्तक सत्‌ नहीं रहेगा, असत्‌ 


साने शून्य । तब पुस्तकमें एवं पृथिवी जलादिमें पोषणकारी कौन !' 





क्या. आ. 7 वा या भा ऋाआाााााानााणाणााणानााआएाएेौ]ौनाोनननननााश्षा ााााानानभानाननाना 

सत्‌ परमात्मा । सत्‌ परमात्मासे अस्ति होता है । यही पोषण है । 
उसके अभावमें नास्ति होगा शून्य । यही उनका सूखना है । 

सारे जगतका पोषण परमात्मासे होता है । यह सामान्य पोषण 
है। मन आदिमें परमात्माका सामान्य पोषण है । विशेष पोषण 
आत्मा हे । तत्सम्बन्धसे तदाधान ही पोषण है। एक गमलेमें पौधा 
लगाया और दूसरे गमलेमें पानी डाला तो पोषण होगा ? नहीं 
होगा । जिसमें पौधा उसीमें पानी होना चाहिये । पानीसे पौधेका 

सम्बन्ध होता है तो पौधेमें पानीका प्रवेश होता है, यही उसका 
पोषण है। इसी प्रकार जगतसे परमात्मा का सम्बन्ध हुआ और 
जगतुमें प्रवेश किया -- 

“तत्सुष्दवा तदेवानुप्राविशत्‌” . 

ऐसा श्रृतिमें कहा है। जगत्‌ बनाकर उसीमें प्रविष्ट हो गया । 
तभी तो पृथिवी अस्ति बोलते हैं । “अस्ति पृथिवीमें प्रविष्ट हुआ । 
अन्यथा अस्तिमें पृथिवी कहना चाहिये था, न कि पृथिवी अस्ति । 
*अस्ति' पृथिवी आदिमें प्रविष्ट होकर उसीमें घूल-मिल गया । इसी 
लिये पृथित्री आदिसे अलग कोई अस्ति नहीं दीखता । इसी प्रकार 
शरीर, इन्द्रिय, मन आदिमें भी परमात्माका प्रवेश हुआ है । शरीर- 
सस्ति, मनः अस्ति इत्यादि बोलते हैं। यह समान्य पोषण है । आत्मा 
के प्रवेशसे विशेष पोषण हुआ। कोनसा सम्बन्ध हुआ? इसोको 
तादात्म्य सम्बन्ध कहते हुँ । पुस्तकं सत्‌, पुस्तकमस्ति इत्यादि कहते 
समय सत्‌ ओर पुस्तकका तादात्म्य सम्बन्ध ही प्रतीत होता है। 
जैसे नीळं कमलंमें होता है । जो नील वही कमल है और जो रमल 
वही नील है। यही तादात्म्य है। अब आत्माक' विशेष तादात्म्य 
देखो । अहं मनुष्यः-मैं मनुष्य हुं । मैं श्रोता हूं, मैं घाता हूं । ( सूंघने 
वाला ), प्रेक्षक हुं ( देखनेवाला ), रसयिता हूं ( आस्वादन करने 
चाला ); यह इंद्रिय तादात्म्य है। मैं विचारक हूं, संक्रल्पयिता, 
विकल्पयिता हूं, यह मनका तादात्म्य है । इस प्रकार तादात्म्य संबंधः 

३ | 

होनेके बाद आत्मा मन इन्द्रियः शरीरमें घुसकर घुळ-मिऴ जाता है।; 
जितना अधिक तादात्म्य मजबूत होगा, उत्तना:ही अधिक पोषण मन 
आदिको प्राप्त होगा । आत्माकी ताक़त ही मनमें ताकत है पूछेंगे - 
परमात्माके सतके तादात्म्यसे जो पोषण मिळा उससे अधिक कोत 
सा पोषण आत्माके तादात्म्यसे मिलेगा ?.. इसका उत्तर सांख्य 
कारिकामें है be मत 9 ; 
“तस्मात्तत्संयोगाइचेतनं चेतनाबदिव लिद्भस्‌'” | 
आत्माके तादात्म्यसे अचेतन 'भी शरीर इन्द्रिय एवं मन चेतन 
जैसे हो गये । परमात्माके तादात्म्यसे 'अस्ति भाति' अवश्य हुआ; 
कितु भातिसे भी चेतन नहीं हुआ। किन्तु अहं मनुष्यः अहं श्रोता 
अहं मन्ता आदिसे शरीरेन्द्रियादि तो चेतन जैसे ही बन गये। जसे 
सूये प्रकाशसे जळ केवल प्रकाशित: हुआ किन्तु अग्निरे संयोगसे 
अग्निपर वरतनमें रखा हुआ पांनी गरम भी हो.गया ॥ जबकि गर्मी: 
पानीका धर्म नहीं है। अग्निका ही धर्म है। यही स्थिति आत्मः 
तादात्म्यसे शरीरादिकी भीःहै।. * `¦ ` . 
मुख्यरूपेण आत्मपोषंणं मनको मिळता. है ।'मनेके द्वारा इद्रिया- 
दिको मिलता है । अतः शरीरादि तादात्म्यको मिटावो या न मिटावों 
मुख्यरूपेण मनके साथ.आत्माका तादात्म्य ही मिटाना हैं। उसंसें 
मनका पोषण बंद होगा तो अपने आप अंन्य पोषण भी. बंद होगा । 


मनका पोषण बंद हुआ तो काम बीज अपने आप सूखने लगेंगे ।. 


अतः वेदांत मुख्य रूपसे आत्मतादात्म्याध्यासको मिटाने प्र जोर॑ 


देता है । इस पोषणके बंद होने पर मनंमे ज्ञानवृत्ति, कामवृत्ति-आर्दि 


लिये 'मनोगतान्‌' विशेषण द्यि \ ह 


' . अत एव प्रसङ्गवशान यहः विचार करना भी आवश्यक है किः 
~ यह यात्मतादात्म्याध्यासकी निंवृत्ति..क्रेसे, होगी, जिससे ; प्रोषण बंद! 


| 


सभी शिथिल पड़ जाती हैं। इसी आशयसे कामकां आश्रय बतानेंकेः 

हो । उत्तर है द्रष्टा भावसे साक्षी भावमें रहना । मनमें अनेकविध 
संकल्प उठते हैं तो उन सबको द्रष्टा भावसे देखते जाओ। जैसे 
मकानमें रहकर मकानको देखते हैं देसे शरीरमें रहकर शरीरको 
देखते जाओ । मकांनका खंभा खराव हुआ तो सुधारो। खिड़की 
ट्ट रही है तो मरम्मत करो इत्यादि जिस प्रकार मकानसे अरग 
रहकर ही करते हैं न कि मकान स्वयं बनकर । वसे शरीरमें चोट ' 
आयी, पीठ पर दर्द हुआ तो दवा करो। सिरमें दर्द है तो मलहम 
लगावो आदि शरीरसे पृथक होकर करो । न कि शरीर ही बनकर । 
सुख दुःखादिका केवळ द्रष्टा बनो । दृश्यक्रे साथ तादात्म्य न करो । ' 
“सलिल एको दरष्टा” इम पूर्वेदशित श्रृतिमें प्रथम सलिल बताया, फिर 
एको दृष्टा बताया । सलिल रूपमें तो तादात्म्यापन्न होकर जगत्पोषण 
करता है । कितु वस्तुतः वह एक मात्र द्रष्टा है। द्रष्टा एक है, 
इंद्रिय वृत्तियां अनेक हें -अनंत हैं। ये सभी द्रष्टाके प्रकाशमें 
कल्पित हैं । जेसे नाटक दीप पटमें अनेक चित्र कल्पित हैं। सिनेमाके 
समान अनंत जगत्‌ चित्रको आत्म प्रकाझमें देखते जाओ । यह सबसे 
बडा सिनेमा है। संत महापुरुष ब्रह्मवेत्ताको थियेटरमें जाना नहीं 
पडता । उनके अंदर ही अंदर स्वप्रकारा चिदात्मा में कल्पित. 
अनंत चित्र दिखाई देते हैं। इसी आशयसे श्रुतिमें सलिलके बाद: 
'एकः' कहा । सलिल जिसमें प्रवेश करे तदाकार होता है। ईखमें 

प्रवेश करने पर ईखका पोषण कर ईखके समान मुर होता है ६ 
नीममें प्रवेश करने पर नीमको पोषणकर नीमके समान कड्आ होताः 
है । आंवलेमे प्रवेश करने पर आंवलेका पोषणकर आंवलेके समानः 
फीका होता है। इस प्रकार उपाधि भेदसे अनंताकार होता है। परंतु 
वस्तुतः पानी एक है। एकाकार है । इसी प्रकार आत्मा मनमें 
प्रवेशकर मनक्रा पोषण कर संकल्प विकल्पादि आकार होता है.। 
इंद्रियोमें प्रवेशकर इंद्रिय पोषण कर दशन स्पश अ,दि आकार होता 
है। वसे अनेकाकार भले हो कितु वस्तुतः एक है, एकाकार हैः 

सलिळवत्‌ निर्मल है। वह केवल द्रष्टा है। वत्तियोंका प्रकाशक है। 
प्रकाश्य वृत्तिरुप नहीं है, और न वृत्तिमान्‌ ही है । 


मैं विचारमें पडा, संकल्प-विकल्प करने लगा, ऐसा भी बोलते हैं । 
मेरे मनप विचार आया, मेरा मन संकल्प विकल्प करने लगा ऐसा 
भी बोलते है । इनमें कौनसा ठीक है ? मुझमें विचार या मेरे मनमें 
विचार ? कभी-कभी मुझको और मनको एक करके और कभी-कभी 
अलग करके अनुभव करते हैं। भेरे मन मनमें विचार आया” यह 
ठीक है, ऐसा आप कहेंगे। कितु अभी सुधार करना बाकी है। मैं 
विचार कर रहा हूं यह पूरा संस्कार है। 'मेरे मनमें विचार' है यह 
आधा संसार है। वेदांत तो थोड़े-थोड़ में समझाता है। मुझमें 
विचार कहने पर तादात्म्याध्यास हुआ। यह पूरा संसार हे । मेरे 
मनमें विचार है? यहां मनमें विचार, इतना ठीक है कितु 'मेरे' इतना 
गलत । मेरे कहने पर संसर्गाध्यास होता है । आत्माका कौनसा मन 
होता है? जैसे वृक्षकी डाली होती है, वैसे आत्माका मन होता है 
क्या ? यहां संसर्गाध्यास है । स्वस्वामी भाव संसगेका यहां अध्यास 
है। इसीलिये विचार सागर आदि प्राथमिक ग्रंथोंमें भी यही 
सिखाया है-मैं शरीर नहीं, मेरा शरीर नहीं, मैं इंद्रिय नहीं, मेरी 
इन्द्रिय नहीं, मैं मन नहीं, मेरा मन नहीं इत्यादि । आप केवल द्रष्टा 
हैं, न आप दृष्य हैं और आपका ही कोई दृश्य है । इस प्रकार 
साक्षीभावमें रहकर मनोवृत्तियोंका दर्शन करते रहो, द्रष्टा' बने 
रहो । तब इलोक का अन्वयार्थ इस प्रकार होगा कि मनोगतान्‌, न तु 
आत्मगतान्‌ सर्वान कामान्‌ अतएव द्रष्ट्भावेन स्थितो दृश्यरूपेण 
पञ्यन्‌ प्रजहाति काम मनमें स्थित है, आत्मामें नहीं, अतएव दृश्य 
है, आत्मा द्रष्टा है. उस वास्तविक द्रष्ट्भावमें रहकर बीज एवं 


सूम सहित समस्त कामनाओं को जब मनुष्य छोड़ता है तब स्थितप्रज्ञ 


होता है। . 


क्‍ 

मनोगतान्‌ का यह मुख्य भावार्थ हुआ । एक दूसरा भीं तात्पर्य है, 
वह भी साथमें समझ लो । काम विषयोंको भी कहतें हैं- कामनाओंको 
भी कहते हैं। “कामकामी" ऐसा आगे प्रयोग आयेगा । विषय भी दो 
प्रकारक' है। एक वाह्य विषय है, दूसरा मानस विषय है। जब 
विषयोंका संकल्प करते हैं तत्र मनमें विषय आते हैं। फलको सोचते 
ही मनमें मानसिक फल आ जाता है । पुत्रको सोचते ही मनमें 
मानसिक पुत्र आ जाता है। धनको सोचते ही मनमें मानसिक धन 
आता है । इनमें बाह्यविषयों के त्यागका अधिक महत्व नहीं है। 
परित्याग असलमें मनोगत विषयोंका करना चाहिये । बाह्य विषयोंको 
त्यागा और मनमें विषय चितन करते रहे तो-भगवान स्वयमेव 
तृतीयाध्यायमें कहेंगे 
कमन्द्रियाणि संयम्य य आस्ते मनसा स्मरन्‌ । 
इन्द्रियार्थान्‌ विमूढात्मा मिथ्याचारः स उच्यते ॥ 
वाह्य विषयोंको त्यागकर जो मनमें विषय चितन करता रहता 
है वह विमूढात्मा है, मिथ्याचार है। अतः मुख्य रूपसे मानस कामों- 
को और काम विषयक कामनाओंको त्यागना चाहिये । इसके लिये 
भी मनोगतान्‌ कहा । 
भगवान आद्यशंकराचायंने इस झ्लोकपर दूसरे प्रकारसे व्याख्या 
की है। काम शब्दका यहां एषणा अर्थ है। सवानु कामानका तीन 
एषणा अर्थ है। वृहृदारण्यक उपनिषत्में मंत्र आया है - 
एतद्ध स्म वे तत्पूर्वे विद्वांसः प्रजां न कामयन्ते । 
कि प्रजया करिष्यामो येषां नोऽयभात्सायं लोक इति । 
ते ह स्म पुत्रेषणायाश्च वित्तंषणायाश्च लोकषर्ाथाश्च 
व्युत्थायाथ भिक्षाचर्या चरन्ति 
इस ब्रह्म तत्वको समझनेवाले पहलेके विद्वान प्रजा अर्थात्‌ पुत्र 
तथा उपलक्षणतया वित्त एवं लोककी कामना नहीं करते थे। यहां 

'कामयन्ते' इम प्रकार कामका उल्लेख है। वह काम क्या है- 
पुत्रेषणा वित्त॑ंषणा और लोकेषणा । उन्हीं तीन कामोंको यहां 
बताया । 

इसमें प्रथम पुत्रेषणा है । पुत्रेषणा कसे होती है? कहांसे घ्रारम 
है ? कहां तक जातो है? इस विषयमें भी वृहदारण्यकमें आभास 
मिलता है । 


“आत्मा चा इदमेक एवाग्र आसीत्‌'' 


पहले यह आत्मा एक ही था । यहां परमात्माकी बात नहीं कर 
रहें, किन्तु उत्पन्न बालक-बटूकी बात करते हैं। बालक बटु प्रथम 


पूणं था-मस्त था । उसको किसीका फिकर नहीं, ।चन्ता नहीं।. . 


जैसे पूवंमें हमने बताया क्रि बाल गोपाल । किसी वस्तुका अभाव 
उसके दिमागमें नही था । जो मिला सो खाया, खूब खेला । उसके 
बाद पहले जमानेमें पढ़नेके लिये गुरुक्ुलमें जाते थे। गुरुहुमें भी 
काई अभाव ख़टकता नहीं था । विद्या अध्ययन किया, भक्षान्न खाया, 
गुरुपवाको और मस्त पड़े रहे। किन्तु गुरुऊुलसे जहां समावत्तन 
हुआ वहांसे कुछ अभाव होने लगा और अभावकी पृत्तिके लिये 
कामनायें शुरू हुई । 


“सोऽकामयत जाया से स्यादथ प्रजायेय”' 

प्रथम जायाकी कामना हुई। जाया मागे पत्ती । पत्नीके बिना 
अपने आपको अधूरा मानने लगा । बचपनकी मस्ती खतम हो गयी । 
तीब्र अभिलाषा बढ़ती गयी, उसको घून्य-शुन्य-सा दीखने लगा । 
वह अपने आपको अपुर्ण मानने लगा । मंत्रमें बताया है-- 

“प्रकृत्स्य एव नावन्मन्यते'’ 

 अङ्गृत्स्तका अथं है अधूरा, अपुर्ण । इस शून्यताकी पुत्ति किससे 
होगी । 


ळच. या 


शि. 


न 


प 
| 
| 
| 
| 
| 
| 
| 
| 
| 
| 
| 
| 

' “स्त्रियाऽयसाकाशः संपु्यते'’ 


स्त्रीसे, पत्नीसे- इस आकाशको-शून्यताकी पूत्ति होती है। इस ` 
झून्यताकी हो पर्ति पाणिग्रहण है। विवाह होनेके बाद अपने आप- 
को पूर्ण मानने लगा, कृतार्थ मानने,लगा । चाहे स्त्री हो चाहे पुरुष, 
विवाहसे पूणं होते हैं । परन्तु यह पूर्णता बहुत दिनों तक टिकी नहीं 
रहती । विवाहके बाद दो या चार साल, अधिकसे अधिक आठ-दस 
सालकी प्रनीक्षा हो सकती है। फिर एक दूसरा अभाव आ खड़ा 
होता है। वह अभाव है पुत्रका । विवाहके दो-तीन साल बाद ही 
पुत्रच्छा शुरू होनी है। आठ-दस साल तक यदि पुत्र न हुआ तो बड़ा 
फिक्र, भारी व्याकुळता होने लगती हे । मुझमें कोई बिमारी तो नहीं 
है. कोई न्यूनता तो नहीं है, पत्नीमे काई न्यूनता तो नहीं है। डाक्टर 
वेद्योके पाम: परीक्षणार्थं जाते हैं। ज्योतिषी पण्डनोंके पास दोड़ते 
हुँ । जपियों-तपियोसे अनुरोध करते हैं। सन्तो-महुन्तोंके चरणोंकी 
शरण लेते हैं। यह आजकी बात नहीं है। पहलेसे ही ऐसा चला आ 
रहा है। राजा दशरथको पुत्र नहीं हुआ तो +न्होने पुत्रकामेष्टि 
याग महषि वसिष्ठजीसे कराया था। श्रीमद्भागवतक्रे महातभ्यमें 
आत्मदेवकी कथा आती' है। पुत्रके अभावमें वह व्याकुल होकर 
. कहता है मेरा जीवन बेकार जा“ रहा है। मेरा कमाया हुआ धन 
अब कौन खायेगा । मेरे मकानकी एक-एक ईंट रो रहा है। बादमें 
इसे कौन हरा भरा रखेगा ? कौन रोनक बनाये रखेगा ? मैं पेड 
लगाता हुं उसपर फल भी नहीं आते । पेड भी सोचते हैं कि फल 
लगेगा तो खायेगा कौन ? वह जगलमे जाकर आत्महत्या तक करने- 
को तैयार होता है। एंक सन्यासी महात्मा वहां आये तो उनके 
चरणोंमें पकड़कर गिड़गिडाता है । सन्यासी महाराज तत्त्वज्ञानकी 
बात करने लगे तो गलेसे नीचे ही नहीं उतर रही थी। वह बोलने 
लगता है कि महाराज ! यह सब तत्वज्ञान शुप्क है-वृथा है । मुझे 
पुत्र प्राप्त हो. एसा. कोई. उपाय बताईये । अन्यथा मैं आत्महत्या 

करू गा । पुत्र जिनको हो गया, यह कथा उनको प्रतीत नहीं होगी ४ 
क्योंकि वे पूर्ण हो गये । जिनको पुत्र नहीं हे, उनकी स्थिति बड़ी 
दयनीय होती है । उनको पूरा घर तो क्या, पूरा जगत ही शून्य- 
शून्य दीखने लगता है । अस्तु, पुत्र हो गया तो प्रथम पूर्णताका 
अनुभव जरूर होगा । कितु वह भी चिरस्थायी नहीं होता। एकही 
पुत्र हो तो अनेक चरिन्ताये होने लगती हैं। एकही लड़का है। 
भगवान न करे। कुछ उसको हो गया तो? द्वितीय तृतीयादि 
पुत्रोंको अभिलाण होती है। सरकार जनसंख्या कम करनेके 
लिये कह रहौ है। बर्थ कंट्रोल करो। स्वयं आप भी इसका 
समर्थेन करेगे । कितु यह सब अपने घरके लिये नहीं । दूसरोके घरके 
लिये। अपने घरके लिये यहा सोचते हैं कि दो की जगह चार हो 
जाय तो क्या फरक पडता है। खैर, दो, चार जितने पुत्र हुए तो 
क्या पूर्णता हुई? नहीं। मैं डलहौजी गया था। वहां एक नीचे 
डलहौजी है और दूसरा ऊपर डलहौजी है। नीचे डलहोजीमें एक 
घन्में निमन्त्रण था । भोजन करने गया । भोजनोत्तर माता रोने 
लगी । हमने पूछा-क्या हो गया माई ? कोई नुकसान हुआ धनका 
या ओर किमीका ? वह बोलने लगी--यह मेरा लड़का है। शादी 
हुए आठ साल हुए लेकिन अभी तक इसको कोई बच्चा नहीं हुआ । 
हाय ! हाय ! पुत्र तो हो गया हे अब पौत्रके लिये फिकर है। हमने 
कहा-तेरा तो लडका हुआ । अब पोत्रकी फिकर क्यों करती है? 
वह बोलने लगी-हमारा वंश कंसे चलेगा ? मैंने कहा--यह पौत्र 
तक नहीं प्रपौत्रादि पूरे वंशका फिकर कर रही है। तब यह अपूर्णता 
तो अनन्त है। इसका कभी अन्त नहीं होगा। इसीको श्रुतिमें 
पुत्रेषणा वतायी है । पुत्रेषणासे प्रथम जायँषणा फिर पुत्रेषणा प्रपौ- 
त्रैषणा और वंशेषणा ये सभी परम्परया आ जाती है। जिसका कोई 
अन्त नहीं आता । प्रजहाति यदा कामाप्‌से यही बताया कि प्रथम 

यह पुत्रेषणा परम्परा छूट जाय । यह्‌ मैं सामान्य अर्थ बता रहा हूं । 
आगे विशेषार्थं कहुंगा । 

पुत्रेषणासे बढ़कर वित्तैषणा है। वित्तैषणा माने धनकी एषणा । 
पुत्रेषणासे बढकर इसलिये कहते हैं कि पुत्रेषणाका प्रायः अन्त होता 
है। डलहौजीवाली माईकी बात अलग है । साधारण रूपसे दो- 
चार लडके हुए । और लडकेका भी लड़का हुआ तो काफी सन्तोष 
हो जाता हे । 

“तनये तनयोत्पत्तिस्तस्य स्वगं इहैव हि" 


पौत्रमुख देखकर ही प्रसन्नता हो जाती हे । एक माता है, उसका 
एक लड़का है। लडका काफी ऊमरका हो गया है, फिर भी उमको 
सन्तान नहीं है। वह कहती है, मेरा लड़का तो है। अब उसको 
लडका हो, न हो, उसकी फिकर वह करें। मैं क्‍यों करू? राम 
जाने वह हृदयसे बोलती है या बाहरसे । जो भी हो, बहुत दूर तक 
पुत्रेषणाका संचार नहीं होता। परन्तु इससे काफी आगे वित्तेषणा 
है। इसमें जितना मिलता जाय उतना ही अभाव बढ़ता जाता है । 
इसकी पूर्ति कभी भी नहीं होती । नीतिकारोंका कहना है-- 
निः स्वोवष्टि शतं शती दशशतं लक्षं सहस्राधिय: 
कोटि सोऽपि स चापि राजपदवीं चक्राधिपन्यं स च । 
सस्राडिन्द्रपदं प्रजापतिपदं शक्रः स॒ विष्णोः पदं 
दिष्णुः शम्भुपदं स योगनिरतश्चान्यत्‌ पडं वाञ्छति ॥ 
जिसके पास धन नहीं वह करता है-सौ रुपये मिल जाय तो 
भीं बहुत है। किन्तु सौ दो सौ मासिकवाले हड़ताल कर रहे हैं और 
कह रहे हैं हमें सहस्र चाहिये । हजार दो हजार कमानेवाला व्यापारी 
कहता है लखपति न बने तो क्या फायदा? एक व्यक्ति. 
सट्टावाजी करता था । हमने कहा कोई अच्छा धन्धा करो। उसने” 
कहा--दो-ढाई लाख कमाकर अच्छा धन्धा शुरू करूंगा । सट्टा छोड 


४२ गीताभ्रवचन  . ` [ अध्याय २ 


ऱूंगा । तीन-चार लाख रुपये उसको दो सालमें मिले तो . मैंने कहा- 
अब इस जुएको छोडो । उसने कहा--दस पन्द्रह लाख कमाऊ.तो 
बात है। भगवत्‌ कृपासे दस-पन्द्रह लाख भी उसने बमाया। फिर 
'तो बोलनेकी हिम्मत हमें भी नहीं रहा । क्योंकि पहले वह सामान्य 
-च्यक्ति था तो कहना आसान था । अब तो वह्‌ रूखपति सेठ हो गया । 
पच्चीस-तीस लाख तक वह गया । फिर जो मार पडी तो खरीदा 
बंगला भी विक गया तब वह ठंडा हो गया । यहां भी यही बताया- 
लक्षं सहत्रांधयः कोटि सोऽपि। करोडपति होनेपर फिर राजा 
बननेका कोशिश पहले जमानेमे करते थे । राजा बनने पर भी तृप्ति 
'कहां होती है । वह चक्रवर्ती बननेकी कोशिश करता था। सरवंभौम 
चक्रवर्तीजो बनता था उसकी दृष्टि पुथिवीसे उठकर स्वर्गलोकको 
ओर होन लगती थी । महाराज युधिष्ठिरने प्रथम राजसूय यज्ञ 
किया बादमे अइवमेध । | 
“राजा राजसुयेन स्वाराज्यकामो यजेत” | 
ऐसा वेदमंत्रमें लिखा हुं। स्वराज्या अर्थ है स्वर्‌ राज्य«स्वरे- 
राज्य । युंधष्ठर जैसे महापुरुधोक भी मनम स्वाराज्य कामना हुई 
ता कल्पना कर सकत हुँ [ऊ यह नीतिवचन कितना यथाथेवादा हे । 
इसस आग जा स्वगेम राजा इंद्र बनता था वह वहांस भा आगे 
ब्रह्मा बननकी कोशश करता । यहा भा समाप्ति नहीं हे । ब्रह्माजी 
कहु ह ।जसक नाभ कमळमं मैं प्रकट हुआ वह मुझसे बड़ा है । 
"वह्‌ ।वणणुपद मुझ प्राप्त हा ।॥ और विष्णु बनने पर कामना धुण 
होता ह क्था / नहीं ।वष्णु कहते हैँ सर्वंसहारकारी महेस्वर शव 
 । म शव बनू । परतु शिवजा भी पता नहीं, योग समाधको लगा 
“बैठ हं । और भा आग काइ पद हागा जिक्षकों चाहमे शकर भी भजनमें 
"र| हु । तृष्णा का कहीं अंत नहीं। यहां वित्तेषणाका उत्तरोत्तर 
“वृद्धि हान पर स्वरूप है । 

तीसरी लोकेषणा है । यह पुत्रेषणा एवं वित्तैषणा दोनोंसे आगे 
है। बड़े-बड़े महापुरुषोने अपने कुटुंबको छोड़ा, पुत्रादिको छोडा 
और गुफाओं ओर जंगलोंकी शरण ली । कोई आश्रममें रह रहा है, 
दुसरा मऽम । तीसरा गया किनारे झोंपडीमें, चौथा वसिष्ठ गुफामें, 
विश्वामित्र गुफामें । पुत्रेबणा और वित्तैषणा छोडी, कितु लोकेषणा 
नेही छूटा । छोग मुझ अच्छा समझें। मेरा मान सम्मान करें। यही 
लोकेषणा का सामान्य अथे है। विशेष अर्थं हम आगे कहेंगे । 
द्रॉवडरवर राजा इन्द्रद्युम्न राज्य छोड़कर तपमें बैठा था। उसी 
रास्त अगधत्यजी आये तो राजा उठ खड़े नहीं हुए। इसीको लेकर 
अगर्त्यना नाराज हो गये । श्राव दिया तुम हाथी बनो। वही 
सर।वरमें बक्रके मुहम आया गजेन्द्र है। इसोकी गजेन्द्र माक्ष कथा 
है । अगस्त्यजीने श्राप क्यों [दया । राजा उठ खड़ा नहीं हुआ । क्या 
यह लोकेषणा नहीं है ? अर्थात्‌ ऋषिसुनियोंक्रे मनमें भी लोक्षणा 
था । ऋषिमुनियों पर हम कुछ नहीं बोल रहे हैं। हो सकता है कि 
चे लोक शिक्षार्थ श्रापादि देते रहे हों । कितु लोकैषणा गंध वहां 
आता हो है। दूसरी बात यह है कि ये तीन एषणायें बुरी हैं यह हम 
यहां कह नहीं रहे हैं ' ये एषणामें नहीं करनी चाहिये यह भी नहीं कह 
रह हैँ । यह प्राणीमात्र का स्वभाव है। स्थितप्रज्ञ बनना हो ता इन्हे 
छाडना होगा यही यहां बता रहे है। सभी पुत्रैषणा छोड़े तो यह 
मानव परंपरा केसे चलेगी ? वित्तैषणा छोड़े तो जीवन निर्वाह 
केसे होगा ? लोकंषणा न हो तो शासनादि कौन करेगा? बात यह्‌ 


है कि इन सबकी सीमा है। एक सीमाके बाद छोड़ना चाहिय । 


पहलसे छोड़े तो अति उत्तम। बड संतोंमें भी लोकेषणा देखी जाती 
हे ता उसे स्वभाव मात्र मझो । जितना त्याग उन्होंने किया उतनेका 
कदर करो । जो नहीं त्यागा गया उसे स्वभाव समझो । उसेभी 
त्यागनका प्रयास जारी रहना चाहिये, इतनेमें तात्पर्यं है। इसी लिये 


'अधमोत्तम विभाग किया गया. है— क 





है गीताप्रवचन [ अध्याय २ 


अधमा धनमिच्छन्ति धनं मान च मध्यमाः । 
उत्तमा मानमिच्छन्ति मातो हि महतां घनम्‌ ॥ 
केवल धनके पीछे भागनेवाले अधम होते हैं। मध्यम दर्जेके लोग 
धन और मान, दोनों चाहते हैं। उत्तम पुरुष मानमात्र चाहते हूँ । 
भान ही महापुरुषोंका धन है । मानके अभिलाषाको उत्तम बताया हे । 
यह व्यवहार दृष्टिसे है । स्थितप्रज्ञकी दृष्टिसे सभी एषणायें 
त्याज्य हैं । 
पुत्रेषणा, वित्तैषणा तथा लोकेषणाकी यह सामान्य व्याख्या है। 
अर्थात्‌ यह ऊपर ऊपरका अथे है । इसका इससे गहन शास्त्रीय अर्थ 
दूसरा है। वह भी समझना चाहिये । अतः दूसरे ढंगसे व्याख्या 
सुनिये । पुत्रैषणामें पुत्र शब्दका अर्थ पहले समझें। युत्‌ कहते हुँ 
नरकक्रो । युनातीति युत्‌ । नरक वया करता है? घ्राणियोंको पाप 
फल भयंकर दुःख देकर पवित्र करता है । पाप नष्ट हुआ तो अपने 
आप पवित्र होता है। अतएव नरकको युत्‌ कहतें हैं। परंतु यह 
नरक मनुष्यको पवित्र तो करे, कंकन मार-मार कर । एक ओपरेशन 
करके फोडेको ठीक दिया जाता है। दूसरा होम्योपेथिक मीठी 
गोलियोंसे । एक होम्योपैथिक डाक्टरने अपनी कहानीमें लिखा है कि 
पीठ पर फोडा हो गया । भयंकर ऑपरेशन होनेवाला था। कितु 
हो मियोपैथिक छोटी छोटी गोलियोंने ऑपरेशनसे बचाया। पुत्र 
शब्दका भी ऐसा ही अर्थ है । युत्‌ नरक पवित्र करनेवाला है । प्ररंतु 
वह भयंकर ऑपरेशन है। उससे बचानेवाला युत्‌ वही पुत्र है। 
“बुच्चाम्नो नरकात्‌ त्रायत इति पुत्रः” पुत्र सभी नरकोसे नहीं बचाता 
है, कितु पिण्ड क्रियादिके अभावमें. जो नरक पतन होता है उससे 
बचाता हे । 
“पतन्ति पितरो ह्येषां लुप्तपिण्डोदक क्रियाः” 
इत्यादि गीताक्े प्रथमाध्यायमें ही आ गया है। पुत्रके लिये 
दुसरा शब्द संस्कृतमें अपत्य आया है । अपत्य माने न पर्तान्त पितरो 

येन पितरोंका पतन जिससे न हो, वह अपत्य है । पुत्र श्रद्धा तर्पणादि 
करता है, वृषोत्सर्गादि क्रिया करता है तो मृत पितर अति पातकी 
न हो तो नरक में नहीं पडते । पशु-पक्षी आदि भी नहीं बनते । 
कितु पुनः मनुष्य योनिमें जन्म लेते हैं। इसी कारण मंत्रमें कहा 
गया हे-- 
“पपुत्रणेबायं जय्यो लोकः" ँ 
` पुत्रसे हम इस लोकको अर्थात्‌ मनुष्य लोकको पा सकते हैं । 
जय्यः का जीतना अर्थ है फिर भी प्रसद्भानुसार पाना ही अर्थ है। 
उपनिषदोंमें 'स लोकान्‌ जयति' ऐसे प्रयोगोंमें पाना अर्थ ही आता 
है। पितरः यह बहुवचन माता-पिता, पितामह, पितामही, मातामह, 
प्रपितामहादि अनेक पीढी तकके लोगोंको ग्रहण करनेके लिये 
हैँ । यह शास्त्रीय प्रकार से अर्थ है। लौकिक रीतिसे भी पुत्रसे इह 
खोक जय होगा यदि पुत्र लायक हो तो । वह अपने उत्तम कमसे 
वंशका मान बढ़ाता है । यश-कीत्ति बढ़ाता है । 
एकेनेव सुवक्षेण पुष्पितेन सुगन्धिना 
वास्यते तद्दन॑ स्वं सुपुत्रेण कुलं तया | 
जैसे एक ही सुगंधीयुक्त पुष्पवाले वृक्षसे पुरा जंगल सुगंधित 
होता है, वैसे एकही सुपुत्रसे पूरा कुल महकने लगता है। ध्रह्वाद- 
जीकी कथामें यही बात नरसिंह भगवान ने बतायी है। प्रह्वनादजीसे 
वरदान मांगनेका बड़ा आग्रह किया तो अंतमें प्रह्मादने यही कहा 
कि हे भगवन ! आपका विरोध करनेसे मेरे पिताजीकी बडी 
अधोगति होती, तो आप उनका उद्धार करें। भगवानने कहा हे 


"प्रह्लाद यह तो वरदानके बिना ही सिद्ध है। तुम्हारे जैसे भक्त पुत्रका 


जहां जन्म होता है वहां इक्क्रीस पीढ़ी आगे पीछेके सभी तर जाते 
हैँ । यही पुत्र शब्दका भी अर्थ है। तो पुत्रैषणाका अर्थे यही हुआ 
इह लोकेषणा । 

दूसरी वित्तैषणा है । इसका एक अर्थ जो पहले बताया वह 
सामान्य अर्थे है । श्रृतिके अनुसार इसका विशेष अर्थ हे । वृहदा- 
रण्यकमें लिखा है :-- 


“वित्त से स्यादथ कर्म कुर्वीय” 


वित्तेषणाका प्रथम अर्थ है-वित्तझल कर्मको एषणा । वित्तके 


बिना कोई भी वाह्य कर्म सम्भव नहीं है। तीन मुख्य कमें आगे 
बतायेंगे- 


''्यज्ञदानतपः कर्म न त्याज्यं काथसेव तत? 


यज्ञ, दान ओर तप ये तीन कमं हैं। इनमें यज्ञ करनेके लिये 
वित्त चाहिये । घी, जौ, लकडी, बरतन, चौकी आदि सभी वित्त 
साध्य हैं । ब्राह्मणोंको दक्षिणा देनेके लिये वित्त चाहिये । यज्ञ मंडप 
तैयार करनेके लिए वित्त चाहिये । हमने प्रयागराज कुंभमें देखा, बडा 
भारी यज्ञ मंडप बना था । लाखों रुपये खर्च करके बनाया गया था। 
ऊक्षचंडी, कोटिचंडी आदिमे अपार धन खर्च होता हे । इस प्रकार 
यज्ञ चित्त साध्य है । दान भी वित्त साध्य है। वित्तका दान होता 
हे । हस्ति: हिरण्यगवाइवादि सभी विनके अंदर हैं। 'गोधन' शब्द 
प्रसिद्ध है। पहले समयमें धन दान, वस्त्रदानके समान गोदान, 
अश्वदान आदि भी करते थे, तभी प्रसिद्ध हुआ-- 


“गजतुरगसहत्र योकुलं कोटि दद्यात्‌ 


` ये सभी दान वित्त साध्य हैं। तपतो बाह्य भी है, मानस भी 
है । देवद्विज गुरुप्राज्ञपूजनादि हो तो वह भी वित्तसाध्य ही है । मानसः 
कर्मके लिये आगे बताया जायेगा । तो त्रि्तका सीधा अर्थ होगा- 
वित्तसाध्यकमं | किन्तु कमें स्वयं एषणाविषय नहीं होता । अतः अथ- 
को और आगे बढ़ाना होगा-वित्तसाध्यकर्मसाध्यपितुलोकको एषणा 
वित्तेषणा हे । 





` मात्र है। | 

रिस्क “कसंरणा पितृलोकः” । 
'ऐसा श्रुतिमें लिवा है। कर्मसे पितृलोककी प्राप्ति होती है ।. 
पितृलोकका यहां यमलोक अर्थ नहीं है। स्वगेलोक ही पितृलोक है । 
यज्ञयागादिसे स्वर्ग प्राप्ति प्रसिद्ध है-- 
अग्निहोत्र जुहुयात्‌ , स्वगंकासः 
ज्योतिष्टोमेन स्वगेकामो यजेत 
अग्निहोत्र ज्योतिष्टोमादि ही तो कमे है। निषेकादिश्‍माशानान्त 
समस्तनित्य नेमित्तिक कमं-कर्म शब्दार्थ है । इनका फल स्वर्ग बताया 
हैं तो वही पितृलोक हुआ । सारांश यही हुआ कि वित्तैषणाका अर्थ - 
स्वर्गेषणा है । “अथं कर्म कुर्वाय''से ज्योतिष्टोम अग्निष्टोमादि सभी 
कर्म आते हैं । 
तीसरी एषणा-लोकेषणा है । यह उपासनाका फल है । उपासना 
करनेसे जो उत्तम छोकोंकी प्राप्ति होती है, वही सामान्यतः लोकः 
शब्दार्थ है। पुराणोंमें सालोक्य मुक्ति प्रसिद्ध है स्वर्गलोक आदि 
पहुंचनेको सालोक्य नहीं कहते । उपनिषतूमें कहा गया है :-- 
“विद्यया देवलोकः” 


यहां विद्याका अर्थे उपासना बताया है। उपासना करनेसे उत्तम" 
रोकोंकी प्राप्त होती है । कुष्णोपासनासे गोलोक प्राप्त होता है। 
शिवोपासनासे केलासलोक प्राप्त होता है । पुराणोंमें इस प्रकार भिन्न-: 
भिन्न नामोंसे. वर्णन किया गया है। उपनिषदोंमें एक ही नामसे कामः 
ले लिया । वहां ब्रह्मलोक एक ही नाम आता है। एक ही देव है ॥ 
ब्रह्मा, विष्णु आदि नाम रूप भेदसे उसीकी उपासना की जाती है तोः 
फल भी एक ही लोक है। ब्रह्मलोक, विष्ण लोकादि नामरूप 'भेद 
. इस प्रकार तीन रुषणाओं का शास्त्रीय स्वरूप समझना चाहिये ४ 
पुत्रेषणाका अर्थ है-मत्येलोकेषणा । वित्तेषणाका अर्थ है-स्वगेलोके- 

' 'खणा और लोकैषणाका अर्थ है- ब्रह्मलोकँषणा। श्ृतिमें इन एषणाओंका 
-त्याग बताया -“एतद्ध स्म चे विद्वांसः प्रजां न कामयन्ते? यहां प्रजा 
उपलक्षण है । प्रजा माने पुत्र । उपलक्षण खूपेण वित्त एवं लोक भी 
ग्राह्य है । “त्रिविधमपि लोकं न कामयन्ते” ऐसा अर्थं है। वे विद्वान 
वया कहते है - कि प्रजया करिष्यासः'' अब हमारा प्रजा और वित्तसे 
एवं लोकसे क्या प्रयोजन ? इनसे हम वया करेंगे ? क्‍यों ! इसलिए 
इन सबके बदले हमें एक लोक प्राप्त हुआ। वह कया ?_“'येषां नोऽय- 
मात्मा अयं लोकःजिन हमारे लिये यह आत्मा ही अयं लोक है-- 
इह लोक है । यह भी उपलक्षण है । इह लोक, स्वर्गलोक एवं ब्रह्मलोक 
ये तीनों हमारे लिये वह आत्मा ही है। जिसने आत्मलोकको प्राप्त 


“किया उसने अन्य सभी लोकोंको प्राप्त किया । उसके लिये प्राप्तव्य. 


कुछ भी अवशिष्ट नहीं है -- 
'नानवाप्तमवाप्तव्य'' 


आत्माको जिसने प्राप्त किया उसके लिये अप्राप्त अन्य कोई वस्तु 


नहीं है, जो प्राप्तव्य हो । क्योंकि सारा जगत्‌ आत्मासे ही हुआ है। 
अतः आत्मस्वरूप ही है । आत्म प्राप्तिसे सवे प्राप्त है । 


“आत्मत आशा आत्मतः स्मरः 
आत्मासे सब कुछ हुआ । वह आत्मा स्वरूप है फिर भी अभ्राप्त 
:है । उस आत्माकी प्राप्तिके लिये प्रयास करना चाहये। वह्‌ प्राप्त 
हुआ तो सब कुछ प्राप्त होगा । वही प्राप्त भ्राप्तव्य है, कृतकतेव्य 
है, ज्ञात ज्ञातव्य है। इसांलये श्रुतिने 'येषां नोऽयमात्मायं लोकः 
-बताया। ॒ 


स्थितप्रज्ञ लक्षणमें शांकरभाष्यानुसार "प्रजहाति यदा कामाच ु 


सर्वान्‌'का यही एषणात्रय त्याग अर्थ है। एषणाकी व्याख्या जो प्रथम- 
की भुत्रकी इच्छा, धनकी इच्छा एवं मान सम्मानको इच्छा ता 


जमानेमें अति सामान्य मानी जाती थी। उसस्‌ मय यज्ञादि कर्मका. 

एवं इह परलोकादिका विशेष महत्व था। अतः शास्त्रीय व्याख्या 

द्वितीय आंधक सुसंगत है। फिरभी वर्तमान समयमें लोक परलो- 

कादिके लिये ज्योतिष्टोम अग्निष्टोमादि कर्म एवं ओपनिषद उपासना 

के लुप्तप्राय हो जानेसे सामयिक व्याख्या प्रथम दाशितही है । इस 

शांकरभाष्यानुसारी व्याख्यामें भी मनोगतानु को पूर्ववत्‌ ही समझना 
| 


ग्रात्पन्येवात्मना दुष्टः । स्थितप्रज्ञ कहते हैं, जिसकी प्रज्ञामें 
स्थिरता हो । निञ्चयात्मकता हो । “बहुशाखा हानस्ताश्र” न हो । 
घज्ञामें अस्थिरता लानेवाली कामना है । उस कामनाको कैसे हटावे ? 
इसीके उत्तरके रूपमें मनोगतान्‌ विशेषण कहा। कामनाओंका 
आश्रय मन है। तब यह अर्थतः सिद्ध हो गया कि कामना नाशका 
भरथम उपाय आश्रय नाश हे-मनोनाश है । आश्रयनाशसे अश्रित नाश 
होता है। बांस ही नहीं रहेगा तो बांसुरी कहांसे बजेगी ? परन्तु 
मनको कंसे मारा जाय ? यह्‌ प्रश्‍न उठा। उत्तर दिया-मन एक पौधा 
है। इसको पोषण देना बन्द कर दो । जिससे मनको वळ मिळता है। 
उस सलिल स्रोतको बन्द कर दो । मनकी मजबूती दो प्रकारकी होती 
है। एक ग्राह्य है, दूसरी .त्याज्य है। घरमें स्त्री हे। मजबूत हाना 
चाहिये-कार्य कुशल होना चाहिये । हरेक व्यवहारको कुशलतापूर्वक 
निभानेकी सामर्थ्यं उसमें होना चाहिये । परन्तु यदि पूरे घरवालोंको 
दबाकर रखे, सब पर हावी होने लग जाथ । पति, ससुर, दादा सबको 
डांटे-फटकारे और स्वयं पर किसीका अंकुश न माने ऐसी मजबूती 
बेकार है-यह्‌ त्याज्य है। “स्त्रीनायकं कुलं नष्टं” यही उक्ति वहां 
चरितार्थं होगी । वैसे मनमें सत्कर्म करनेकी मजबूती चाहिये । सत्य, 


. अहिसा, ब्रह्मचर्यादिः ब्रत पालन करनेकी मजबूती होनी चाहिये । परन्तु 


शक्ति देनेवाले आत्माको ही खींचकर विषयोंमें पटकनेकी मजबूती. 

निरर्थक है ! यहः मनका औद्धत्य है । , तदर्थं पोषण उसे नहीं मिलता 

चाहिये । यह मजबुजी और पोषण उसको आत्मासे सिरता हैं.। 
3006 403 न आई Lac dls, 

सोभौ आत्माके तादात्म्यसें । उस तादात्म्याध्यासका निरास करना 


स्थितप्रज्ञ होनेमें परम सांधन है । 


इम पर प्रश्‍न हुआ कि आत्माका तादात्म्य मनमें हुआ क्यों? | 
इसमें मूल कारण बया है? इसको हम केसे मिटा सकते हैं? तथा. 
प्रजाक्रो स्थिर करनेके लिये साध्रनान्तर भीं कया है? इन सबके. 


उत्तरमें तृतीयपादमें कहा जा रहा है। मनमे आत्माका तादात्म्य क्यों 
होता है ? इसलिये कि वह कुछ.पानेकी कोशिशमें है । उसमें कुछ 
अभाव हो रहा है । धनकी, यशकी, धंधे आदिकी जहां न्यूनता होती 
है, उसे बढ़ाना चाहते हैं तो दूसरोंसे संपर्क करते हैं। व्यापारी 
व्यापारीसे संपर्क साबित करता हे । उससे सम्बन्धित अन्य व्यक्तियोसे 
भी नौकरी चाहने वाला आफिसर आदि आदिसे सम्पर्क स्थापित 


करता है । इसी प्रकार इस आत्माने भी किसी अभावको पृतिके लिये: 


मनसे सम्पर्क स्थापित किया है। किस चीजका अभाव है? सुखका 


अभाव है। और वह कहांसे देख रहा है ? विषयोमें देव रहा है।: 


कितु विषयोसे साक्षात्‌ संपर्क होना संभव नहीं है। अतः दूसरोंके द्वारा 


संपक कर रहा हे । जेसे मुख्यमंत्रीसे मिळनेके लिये उसके साउवसेः 


पहले मिळते हैं । सचिवसे मिळनेके लिये .उसभे सम्बन्धित मित्रोसे 
सिफारिश कराते हैं। वेमे. यहां भी विषयोंसे संपक करनेके लिये 
इन्द्रियोमे संपक आवश्यक: हे । इान्द्रयोसे संपक करनेके लिये मनसे 
सम्पर्क आवश्यक है। न्यायशास्त्रमें लिखा है :-- 

आत्मा मनसा संयुज्यते। मनः इन्द्रियेः। 

इन्द्रियाण्यर्थेः । तदा विषयप्रत्यक्षे भवति ॥ ` 


आत्मा प्रथम मनसे' संयुक्त होता है। मन इन्द्रियोसे संयुक्त होता | 
हे । इन्द्रियां विषयोंसे संयुक्त होती हैं । तब शब्दादि चिषयोंका प्रत्यक्ष 
होता है । परन्तु यहां ध्यांन रखना चाहिये कि श्शुङ्कलाके (जंजीरके). 


समान परम्परा संबंध मात्र यहां 'नहीं है। श्शुङ्कलामें पहली कड़ीकां 
दुसरी कड़ीसे, दुसरीका तीसंरीसे, उसका चौथीसेः सम्बन्ध होता है | 


~= 

इस प्रकार अन्तिम कडीका बन्धनीय हाथी आदिसे सम्बन्ध होता है । 
गौ, हाथी आदिसे पहली कडी या दूसरी तीसरी आदि कडियोंका 
सम्बन्ध नहीं रहता । कया इसी प्रकार यहांभी आत्मा एक कडी, मन 
दूसरो कडी, इन्द्रियां तीसरी कडी, इस प्रकार परम्परा सम्बन्ध मात्र 
है ? नहीं । उन कडियोंके साथ आत्माका साक्ष त्‌ सम्बन्ध भी होता 
है। मनसे तादात्म्य हुआ तो मैं सोच रहा हूं, मैं संकल्प-विकल्प कर 
रहा हूं, ऐसा अनुभव हुआ । इन्द्रियोंके साथ सम्बन्ध होनेसे मैं श्रोता, 
ष्टा, धाता इत्यादि अनुभव हुआ। इसके बाद विषयोंके साथ भी 
तादात्म्य हो जाता है ' केवल विषय दूर-दूर नहीं रहते उनके साथ 
सम्बन्ध होता है। सूर्यको देख रहा हुं तो आग समझते हैं, सूर्य दुर है 
आप दूर हैं। नहीं। सूर्यके साथ भी तादात्म्य होता है। सूर्याकार 
वृत्यवच्छिन्न चेतन्य और सूर्यावच्छिन्न चैतन्य एक हो जाते हे, ऐसा 
वेदांत प्रक्रिया ग्रंथोंमें बताया है । “मैं सूर्यको देख रहा हुं” बोलते 
समय सूर्यका देखनेके साथ तादात्म्य और देखनेक्रा 'मैं' पदार्थके साथ 
तादात्म्य अनुभवमें भा आता है। उसी अनुभवको प्रक्रियामे समझाया । 
अद्वेतसिद्धिकी व्याख्या गौडब्रह्मानंदीमें लिखा है-- 
“चित्तादात्म्यसेव विषयत्वं” 
सूर्य विषय है, इसका अर्थ है आत्मचैतन्यके साथ तादात्म्य हुआ । 
किसी भी वश्तुको आत्मसात्‌ किये बिना अन्दर दर्शन कैसे हो सकता. 
है ? यह सब तादात्म्य क्यों किया गया ? विषयोंमें इसने सुख देखा, 
उसे पीनेके लिये । तब तो वह सब ठीक ही हुआ होगा । तादात्म्य 
स्थापित करना उचित ही हुआ होगा? नही । क्यों? एक बात 
कि आत्मामें सुखकी न्यूनता हो तो उसको पानेके लिये दूसरी ओर: 
झांकनेकी. जरूरत हो । परन्तु आत्मामें सुखकी न्यूनता नहीं है ।: 
यहां तो आनन्दका भण्डार भरा हुआ है । दूसरा कारण यह है किः 
विषयोंमें यदि सुः होता तो उनसे सम्पर्क करना युक्ति-युक्त होता ।; 


परन्तु विषयोंमें सुखका अभाव है। तंव यही प्रश्‍न होगा कि आात्मामेः 

यदि आनन्दका भण्डार भरा हो तो आनन्द अनुभवमें क्यों नहीं आ 
रहा है? और -विषयोंमें सुख न हो तो प्रतीत क्यों हो रहा है। 
जिनके लिते लोग मर मिटनेके लिये भी तैयार होते हैं। उत्तर यही 
है कि आत्मानन्द अज्ञानावरणसे आवृत्त हानेसे दीखता नहीं और 
विषयोंमें आत्मानन्दका प्रतिबिब पड रहा है तो वहां सुख दीख रहा 
है । जैमे दृष्टांत प्रसिद्ध है कि पेड्पर किसी चीलने रानीका हार 
फल समझकर उठा लाकर रख दिया तो किसी राहगी रको वह रत्न 
झीलमें दिखाई देने लगा । झीलके तलमें रत्न चमकता हुआ नजर 
आया तो उसे उठानेके लिये वह बार-बार प्रयत्न करता है। किन्तु 
जळके पास पहुंच जाता है और उतरते ही जल हिलने लगता है तो 
गायव हो जाता है । 


विषयोंमें सुख आभासमात्र है-कल्पनामात्र है, वास्तविक नहीं 

है । इस वातका प्रथम निश्चय करना चाहिये, जो प्रज्ञास्थेये चाहता 

है । लोग शब्दादि विषयोंमें सुख मानते हैं । परन्तु वस्तुतः वहां नहीं 

है । रेडियो खोला तो संगीतकी आवाज आ रही थी । एक गवया 

बैठा था, मधुर-मधुर भैरवी आलाप प्रातः चल रहा था । अमृतके 

समान उममें से स्वर रस माधुरी निकल रही थी । उस माधुयंमे 

बह झूमने लगा । अपनेको मानने लगा, आज सेरे कान सफल हो 

रहे हैं। इतनेमें लड़का आया ओर रेडियोका कान एंठने लगा 

और सिलोन स्टेशन लगाया तो सिनेमाका संगीत आने ळगा। | 

` गवैयाका मानो सर्वस्व लुट गया। वह आगंतुक था, कुछ बोल 
नहीं सकता था। इधर लड़का मु हसे पि-चा पी-चा आवाज 

निकालकर ताळ मिलाने लगा और आनन्द लूटने लगा । इधर गवेये 
को तो कर्णगूल लगने लगा । अव हम विचार .करें कि किस शब्दमें 
सुख है । आप कसी गवैयेसे, शास्त्रीय सगीतवेत्तासे सिनेमाके गानेके | | 
विष्रयमे अभिप्रायं पूछ लीजिये । एक ही उत्तर मिलेगा--इन लोगो | 
ने ग़ान-विद्याका सत्मानाश .किया । परन्तु नवयुवक जहां शास्त्रीय | 

संगीत शुरू हुआ, रेडियो बन्द कर देते हैं। यह अअअ इ इ इ यह 
भी कोई गाना है ? बोलने लगते हैं । यदि गीतमें सुख वस्तुतः होता 
तो एक को सुखानुभव और दूसरेको असुखानुभव न होता। जैसे 
सुर्यका स्वभाव उष्ण हो तो एकको गरम लगे और दूसरेको शीतल 
मालूम पड ऐसा नहीं हो सकता । स्वभावका अतिक्रमण कभी नहीं 
होता । अत: शब्दमें सुख स्वाभाविक नहीं है, ऐसा मानना पड गा । 
वह कृत्रिम हे-कल्पित सुख है। जिसने सुखकी कल्पनाकी उसे सुख 
प्रतीत हुआ, जिसने दुःखकी कल्पना की उसे दु:ख प्रतीत हुआ । 


काशीकी बात है। हम विष्वनाथजीका दर्शन करने रोज जाते 
थे। अध्ययन कालकी बात है । जब हम छोटे-छोटे थे। वहां बंगाली 
माताएँ गलियोंमें मिलती थीं तो “ववा” करके पुकारती थी। 
हमको बडा गुस्सा आता था । मैं ब्रह्मचारी बालक हूं ये मुझे 'बवा” 
क्यों कहती हैं ? मैं बुढ़ा कहांसे हो गया हूं खैर, शालीनताके कारण 
कुछ बोलता नहीं था । घूंट पी जाता था। एक रोज आश्रममें एक 
बंगाली महात्मा आये तो मैंने उनमे कहा कि ये बंगाली माईयां 
कितनी विचित्र होती हैं। महात्माने पूछा क्यों? मैंने कहा -जहां 
मिल जाती हैं, वहीं 'बवा बवा' कहने लगती हैं । महात्माने कहा - 
इसमें क्या बदतमीजी है? मैंने कहा-हम लोग कहाँ बाबा हो गये 
हें । उन्होंने कहा-अरे, बवाका अर्थ बावा नहीं होता । यह अतिशय 
प्रेम मनमें हो तो उसको अभिव्यक्त करनेका शब्द है। मैंने पूछा, ` 
इसका फिर हिंदी अनुवाद क्या है ? बंगाली महात्मा डांटते हुए 
कहने लगे- तुम्हारी हिदी भाषा निधन है । इसका पर्यायवाची शब्द 
हिंदीमें नहीं है । इंग्लिशमें “डारलिंग” तो श्वुद्धार रसमें ही 
प्रयुक्त होता है। यह तो निर्दोष निमंल प्रेमक्रा बोधक शब्द है । 
दूसरे दिनसे विश्वनाथ गलीमें बंगाली माईयां 'बवा बवा' कहने 
लगी तो बड़ी खुशी होने लगी। पहले जहरकी जो घूंट लग रही 
थी वह अब अमृत की घंट लगने लगी ॥ यह सब करामात किसकी ? 

शब्दक्री या अंदरकी कल्पनाको ? साधकको चाहिये ऐसा हंमेशा 
विवेक करें कि यह जो शब्दानंद आ रहा है यह मेरे अंदरके 
आनंदका आभास मात्र है । शब्दमें इसकी कल्पना मात्र है । 


स्पर्शं पर भी विचार करो । पुष-माघमें मैं कभी-कभी 
लुधियाना अमृतसर आदि जाता था। बाहर कडाकेकी ठंडी पड 
रही थी । एक कमरेमें गया तो वहां हीटर लगा रखा था । कमरा 
गरम था । बडा आनंद प्रतीत हुआ, परंतु वही हीटर गरमीमें 
कमरेमें लगा रखे तो क्या होगा ? यदि हीटरके उष्ण स्पशंमें सुख 
होता तो हमेशा वहांसे सुख टपकना चाहिये था, परंतु ऐसा नहीं 
है। गरमी में एयरकंडीशन लगाते हैं उसमेंसे आनंद निकलता है। 
उसमंसे यदि सचमुच आनंद निकलता हो तो ठंढीमें भी नि+लना 
चाहिये था । यह भी काल्पनिक सुख मात्र है। हिमाळयसे एक 
महात्मा ठढीमें काशी आये थे। सनको पसीना आ रहा था। जब 
कि हम कंत्रल गुदडी ओढ़ रहे थे। हिमालयक्री ठंढीका सहन करना 
कल्पना की दुढ़ता मात्र है। आपको किसीने एक मुकक्रा मारा तो 
दुःम्व होया, परंतु एक पहलवान को मुक्‍का मारो तो जैसे कोई 
पांव दवावे नो सुख होता है। वसे मुक्का मारने पर उसको सुख 
होगा । क्योंकि अभ्यासमे उसकी कल्पका दृढ़ हो गयी । कल्पना 
भिन्न-भिन्न प्रकारसे होता है। स यकलाजी है-मनोविज्ञान है 'क ददे 
हे-बीमारी है ऐसी-कल्पना करो तो न होने पर भी होगी । ददं 
नहीं. बीमारी नहीं ऐसं भावना करो तो ददं होनेपर भी मिटेगा। 
इसलिये जो मनोवेज्ञानिक् डाक्टर होगा वह रोगीका रोग आधा | 
ता मनोवज्ञानसे ही ।मटा देता है। सुख है, ऐसी कल्पना करो तो | 
सुख होगा । सुख नही है ऐसी कल्पना करो तो नहीं होगा! 

पांति-पत्नीका प्रथम द्वितीयादि मिलन कितना मधुर होगा । अंग- 

अगसे महान आनंद प्रतोत होगा परंतु थोड दिनके बादमें फीकापनं 

आ जाता है । फिर जब पुत्र हाता है तो. पुत्रको गोदमे. और गलेसे 


SI AS RS सा इतना नानक तनमन दल कल नमक जलन लीक कक जक शि कील बी शक मि लीन की नशे 

'लगानेमें स्वर्गे सुखकी प्रतीति होगी । कितु धारे-धीरे वह भी फीका 
“होने लग जाता है । ऐकांतक सुख किसी स्पशमें नही है, अदरका 


ही उल्लास स्पशंम आनद कराता है। इस प्रकार विचारकं द्वारा 
स्पशेंसुखसे भी उपरत होना चाहिये । हे 
रूप पर भी विचार करो । रूप सौंदंय माधुयं भी सुखकी कल्पना 
मात्र है। आभास मात्र । स्वामी विद्यारण्यजी महाराजन बताया है- 
“कुणपंकासिनो मांसं यार्गिमः कामिभिः श्वमि:” 
एक स्त्री खूब सजधजकर आ रही थी । बड़ी सुंदर नाइलोन 


पोलिस्टरकी साडी पहने हुए थी । मुंहपर पाउडर और लिपिस्टिक 
भी लगाये हुए थी । देखनेमें. अप्सरासे भी अधिक सुंदर। कितु 


'किसीक मक,नमें पहुंची, तो पहुंचते ही कुत्ता भौंकने लगा--काटने 


दोड़ा ।. कुत्तको लिपस्टिक और पाउडरसे क्या मतलब? उसकी 
दृष्टिमें क्या है ? एक मासका पुतला है । अर्नाधक्त खूपसे यह कुछ 
रेने आया है समझकर काटने दौड़ता है। याद उम रूपमे सुख 


.होता तो कुत्ता काटने ही नहीं दौड़ता, परंतु कोई कामी पुरुष है, 
-वह्‌ उसके रूप सौंदर्यको देखकर मुग्ध हो रहा है। आंखोंका कृतकृत्य 
.मान रहा है। बार-बार देखनेक्री चाह कर रहा है। तीसरा एक 


योगी संत महात्मा देख रहे हैं। उनकी दृष्टिमें वह कुणप से आंधक 
महत्व नहीं रखता । एक पीतलका पात्र है। उसमें दूध रखा तो क्या 
वह्‌ सोना हा जायेगा ? नहीं,.वह पीतल ही रहेगा । दूध खाली करो 


-तब भी पीतलका ही बरतन-। दूध खाली करने पर जो नाम है वही 


नाम दूध भरने पर भी है। पीतलका लोटा ही कहेंगे । वैसे यह 


-शरीर है । दूधके स्थानमें प्राण है-जीवात्मा है। उसके न रहनेसे 
“जो नाम होगा वही उसके रहनेसे भी होगा। दूध न रहनेपर 
.पीतलका लोटा है तो दूध आनेपर पीतलका ही लोटा होगा । वैसे न 
-रहनेपर शरीरको क्या कहते हैं:?, मुरदा,कहते हैं, तो प्राण आने पर्‌ 

भी है तो वही चीज! योगी कहते हैं वे सब मुरदे ही मुरदे हैं । 
प्राण रहे या न रहे, वस्तुर्मे कया अंतर पडेगा? दूध रहे या न रहे 
छोटेमें क्या अंतर पडेगा? योगी रूप सौंदर्य आदिमें उपेक्षा बुद्धि 
रखते हैं। कुणपं कामिनी मांसं ये तीनों क्‍या हैं? अपनी-अपनी 
दृष्टि हैं। इसमें सुख कल्पना मात्र। शब्द, स्पर्श और रूप, इन 
तीनोंसे बढ़कर रस पर विचार करो । 
“जितं सबं जिते रसे” 
ऐसा श्रीमद्भागवतमें कहा है। रसमें सुखकी' प्रतीति होती है। 
यह सभी कल्पना मात्र है। क्या महाराज, लड्डू रसगुल्ला मुंहमें | 
डाला मधुर-मधुर मालूम पड़ा, बडा आनंद आया, यह झूठा है? | 
यदि झूठा है तो कडवा क्यों प्रतीत नहीं होता? शक्करका स्वभाव | 
ही मिठास है। ठीक है। इस मिठासका खडन नहीं करते । हम 
सुखका निराकरण करते हैं। यूपीमें, पंजाबमें और बंगालमें. जाते हैं 
_ वहां मिठाइयोंकी बड़ी महिमा है। मिठाई खाकर लोग कृतकृत्य 
होते हैं कितृ सुदूर दक्षिणमें जाइये । मद्रासमें जाइये-। वहां मीठाईमें | 
कोई रस नटीं होता । मद्रासमें आप जायेंगे तो वे पूछेंगे, आपको रसं | 
चाहिये ? आप कहेंगे क्यों नहीं? आप सोचेंगे नानारस, मधुर 
लवणादि लाकर देंगे। लेकिन वे गिलास भरकर इमलीका पानी रख 
देंगे । वहां इमलीका पानी ही रसं है। भले ही आप “रसो वै सः” 
बोलते रहिये । उनको मिठाइयोंमें कोई रस नहीं आता । तब यह 
बात निश्चित हुई कि नहीं, कि यह रस सुखभी कल्पनामात्र है। 
बचपनमें करेला कडुआ कडुआ लगता था । खाना अच्छा नहीं लगता 
था । कितु धीरे-धीरे अभ्यास पड़ गया। अब अच्छा लगने लगा. 
भगवान न करे, यदि किसीको डायाबिटिज हो गया तो उसके लिये 
अमृत हो जायेगः । अभ्याससे कल्पनामें दृढ़ता आती है और सुखकी 
प्रतीति होने लगती है । उत्तरमें मीठा पसंद है, दक्षिणमें सट्टा पसंद 
.है । अग्रेज दोनों पसंद नहीं करते। सादे माखन डबल रोटी वे | 

पसंद करते हैं । यह सब कल्पनामात्र है। यह समझकर, विवेक करे 
रसको जीतना चाहिये । यह बहुत बड़ी साधना है । 

पांचवां विषय गंध है। इसपर भी विवेक विचार करना 
चाहिये। सुगंधी दुर्गंधी भी कल्पनामात्र है। इसमें भी सुग्वकी 
कल्पना ही है। मरीन ड्राईव पर पहले पहले मैंने देखा, लोग सुगंधिः 
पाऊडर, सुगंधि इतर आदि लगाकर घूमते हैं, तो वह इतना कटु 
लगती थी, मैं सोचता था कि ये लोग इतनी अधिक गंध लगाकर 
केसे बैठले, उठते; चलते हैं। लक्स साबुनमें पहले इतनी उग्र गंध 
प्रतीत होती थी, अब तो सामान्य हो गयी । पहले सहीं नही जा 
सकती थी । एक ऐसी कथा प्रसिद्ध है कि एक राजा शिकार खेलने 
जंगल गया था । रास्ता भटक गया। भटकता-भटकता अंतमें एक 
झोपड़ी के पास पहुँचा । झोपडी एक चमारकी थी । राजा प्यासा था 
तो पानी मांगा । उसने चमडीके बतंनमें पानी दिया । प्यासके मारे ` 
राजा जैसे तैसे पी गया । कितु उलटी आ रही थी। कुछ देर तक 
खटिये पर विश्राम किया । कितु कच्ची चमड़ीकी दुर्गंधी असह्य हो 
रही थी । विश्राम कर राजा जाने लगा तो कृतज्ञतासे बोला-देखो 
मैं राजा हूं । कभी भी महलमें आना । तुम्हारा सम्मान होगा । एक 
बार चमार राज महळमें गया तो राजाने पहचान लिया । राजाने 
उसको रहनेके लिये एक रूम दिया । राजाने सोचा कि यह चमडीके 
दुर्गंधमें पड़ा-पड़ा सड़ रहा है, इसे अच्छी सुगंधीवाले कमरेमें ठहराना 
चाहिये । राजाने नौकरोंसे कमरेमें इत्तर अगरबत्ती आदि लगानेको 
कहा । राजाका हुकुम था खूब इत्तर आदि छिडक दिया । चमार 
रात भर वहीं रहा । प्रात: राजाने पूछा--रात कैसी गुजरी ? चमारने' 
कहा - नींद नहीं आयी । राजाने सोचा-कहीं मच्छर आदि तो नहीं काटते 
रहे ” चमारने कहा -और कोई तकलीफ नहीं थी । इस इत्तर, धूप 
आदिसे कमरेपें भयंकर दुगंधी हो रही थी । राजाने कहा, अरे इत्तरसे 
सुगंधी होती है कि दुगंधी ? चमारते कहा--सरकार क्षमा करे, मुझे 

“तो दुर्गंधी मालूम यही । अरे तुम्हारी झोपड़ीमें कितनी दुर्गंधी थी । 
उसमें पड़ा रहता था । यहां दुर्गंधी बना रहा है। चमारने कहा-> 
-राजन ! हमारे यहां बिल्कुल दुर्गंधी नहीं है । नयी कच्ची चमड़ी 
“जब आती हे तो उसकी सुगंधीमें हम.सो जाते थे तो रात कहां 
“बीती यह भी पता नहीं चलता । राजाने समझ लिया कि यह सब 
आदतकी बात हे । सुगंधी दुर्गधी यह सभी -कल्पना है । अंदरसे 
'जेसी कल्पना होती है वैसे विषयोंमें सुखका आभास प्रतीत होने | 
"लगता है। 7 
विषयोंसे आत्माका जो तादात्म्य हुआ उसमें कारण यह बताया । 
'कि अपन ही सुखका आमास कल्पनाके द्वारा हम विषयोंमें देखने | 
"रुगे तो उस पानेके लिय परंपरया हमने विषयोंसे तादात्म्य जोड़ा । | 
इसरा कारण यह बताया कि आत्मामें जो सुखका भंडार भरा 
“पड़ा है वह आवृत हो गया। और अपने आपको दुःखी मानने | 
रुगे । अज्ञानावरणने अपना स्वरूपाच्छादन किया । कैसे हम समझें 
"कि स्वरूप आनंदात्मक है । शब्द स्पर्शादि संयोगके बिना कभी 
आनंदी अनुभूति नहीं होती है। लड्डू खाते समय जो आनंद 
*आता है बया वह लड्डू खाये बिना होगा? माना कि अंदरसे सुख 
'आता है, कितु विषयोंसे भी सुख आता है । इसका समाधान श्रुतिमें | 
"लिखा है :-- 





सुषुप्तिकाले सकले विलीने 
तमोमिभुतः सुखरुपमेति 


बताइये-सुषुप्तिके समयमें कौन-सा विषय है? क्या आप 
"सुषुप्ति कालमें सगीत सुन रहे थे यदि सुन रहे थे तो आप जाग 
"रहे थे, सुषुप्ति कहां तब ? शीतोष्णादि स्पशका, दार पुत्रादि स्पर्शका 
“अनुभव कर रहे थे ? नहीं सिनेमा देख रहे थे? नहीं, मोदक खा 
“रहे थे ? नहीं, इत्तर लगा रहे थे ? नहीं वहां पांचों विषय नहीं हैं. 

इतना ही नहीं, इनको ग्रहण करनेवाली इंद्रियां भी लीन हो जाती 
हें । कोई बोलता हो तो भी सुनाई नहीं पड़ता । ठंडी गरमी को 
'प्रतीति नहीं होती । यहां तक कि इन पांचों इंद्रियोंके नियंत्रक मन 
भी ,स समय नहीं रहता लीन हो जाता है। मन रहता तो कमसे- 
कम सपना ही देखते । कोई भी विषय स्पर्शं उस समय नहीं है। 
“सुषुप्तिकाले सकले विलीने” सभी विलीन हो जाते हैं। फिर भी 
सुषुप्तिमे आनंदानुभव होता है। तो वह आनंद कहासे आया ? बड़े 
आनंदसे सोये, ऐसा कहते हैं। वह आनंद कढांसे आया ? विषयोंसे 
नहीं आया, इंद्रियोंसे नहीं आया. मनसे भी नहीं आया । एक क्या 
था अज्ञान । तमोभिभूतः शब्दादि विषयोंसे, इंद्रियोसे और मनसे 
सुख नहीं मिला तो अब अज्ञानसे क्या सुखकी आशा की जा सकती 
है। पानी से और दूधमे प्यास नहीं बुझी तो पत्थरसे बुझेगी ? 
अज्ञान तो अज्ञान ही है। न जानना अज्ञान है। उससे सुखानुभव 
कसे होगा ? अतः अंतत. सुषुप्तिकालीन आनंद आत्मानंद ही है, यही 
निश्चय होता है। 


ये दो बातें आ गयीं एक आत्मानन्द आवृत्त हो गया और 
(विषयों में आनन्दका प्रतिबिम्त्र या आभास दीखने लगा । आत्मामें 
आनन्द आवृत्त होनेक कारण उसे अभाव महसूस होने लगा । जैसे 
पुर्वेमें हम बता आये कि प्रथम बालक अपने.आपमें मस्त था । कितु 
युवा होते ही वह मस्ती गायब हुई तो उसासे वह अभावग्रस्त हो 
गया और उस खोई हुई मस्ती और आनन्दकी खोज शुरू हुई । तब 
वह 'स द्वितीयमेच्छत्‌” के अनुसार ड्ितीयकी इच्छाको । वैसे यहां 
भी आत्माका अपना आनन्द आवृत्त हुआ तो विषयानन्दकी आर 
झांकने लगा । आत्मानन्द खानेमें अज्ञान कारण है, विंषयानन्दकी 
ओर झांकनेमें भ्रांति कारण है। जहां झांकना प्रारम्भ किया वहां 
'त्रथम मनरूपी दरवाजेपर द्वारपर आया और उनके साथ एकाकार 
हुआ । वहांसे दूसरे दरवाजे. इन्द्रियोपर आ. गया और उनके साथ 

एकाकार हुआ । फिर विषयोंपर पहुंचा और विषयोंसे एकाकार 
हुआ । तब विषयोमें पड़ा आत्मानन्दका ही आभास अपने अन्दर 
अनुभव करने लगा तो बोलने लगा--मैं सुखी हूं -सुख भोग रहा 
हूं। इनमें प्रथम जो झांकना हुआ यही मनके साथ तादात्म्य है । 
वहांसे उसको विषयोंमें सुखके आभासका पता लगा । तब कामना 
हुई । विषयोंमें सुखाभासक्ता पता कैसे लगा ? इस प्रक्रार कि मनमें 
करोड़ों विषयोंके चित्र पड़े हैं । उनमें आनन्दाभास भी दीखता हे 


बड़ी विलक्षण प्रक्रिया है। जब मनमें ही आनन्दाभास देख लिया 
तो विषय प्राप्त करनेकी इच्छा फिर क्यों होती है ? विषयोंमें भी तो 
आत्मानन्दका आभासमात्र है--प्रतिबिम्ब मात्र है। ठीक है। एक 
युवा हे । विवाह योग्य हो गया है। उसने कन्याका चित्र देखा। 
अत्यन्त सुन्दरी हे । सौंदर्यंको उसने चित्रमें देखा तो तृप्ति हो जायेगी 
कि नहीं ? क्या उसको साक्षात कन्याको देखनेकी और पानेकी अब 
इच्छा होगी कि नहीं ? उत्तर स्पष्ट है। चित्रको देखनेसे इच्छा शांत 
नहीं होती । बल्कि इच्छा और उभरती है। अधिक प्रबल होती है । 
वैये मनमें चित्ररूपसे स्थित विषयोंको देखा और उसमें आत्मप्रति- 
विम्व भी देखा तो काम शांत नहीं होता। किन्तु साक्षात विषय 
पानेकी इच्छा प्रबल हो. जाती है। इसीको काम कहते हैं। इसीसे 
प्रज्ञा अस्थिर होती है । इसीलिये हमने प्रथम बताया कि आत्मा 
और मनका तादात्म्य कामका उद्भावक है। कामको उत्तेजित 
करता है । 





मनमेंसे जो आत्मा झांककर देखने लगा, मन तादात्म्य प्राप्त 
हुआ उसकी निवृत्ति कैसे होगी-झांकनेका निमित्त जो अभाव है 
उसकी पूति कंसे होगी । आनन्दका अभाव हो गया था, उसीसे तो यह 
जीवात्मा मनमें जाकर झांकने लगा था । उसका झांकना तब बन्द 
होगा जब “आत्मन्येवात्मना तुष्टः” होगा । वह .अज्ञानावरणकी 

निवृत्तिसे ही संभव है। अज्ञानावरणकी निवृत्तिके लिए आत्माकी 
ओर देखना पड़ेगा । पुष्पदन्ताचारयेने बताया है-- 


मनः प्रत्यकचित्त सविघमवधायात्तमरुतः 
प्रहृष्यद्रोमाणः प्रमदसलिलोत्सङ्भितहृशः । 
यदालोक्याह्भादं हृद इव निमज्ज्यामृतमये 
दधत्यन्तस्तत्त्वं किमपि य मिनस्तस्किलमवान्‌॥ 


मनको बहिर्गमन शील न कर अन्तर्मुख करो। प्रत्यक्‌ प्रवण 
बनाओ । यम नियमादि प्रकारोंको अपनाओ । आवश्यक होतो 
प्राणायाम भी करो । इंद्रियोंको विषयोंसे वापिस खींचो । तब यही 
भन आत्माभिमुख होगा । आत्माकी ओर मन हुआ नहीं, कि आवरण 
भंग तुरन्त हो गया । एक विलक्षण आनन्द प्रकट हो गया । रोमाञ्च : 
होने लगा । आंखोंसे आनन्दाश्रु गिरने लगा । फिर क्या है? अमृत- 
मय महासरोबर ही है । उसीमें वह निमग्न होने लगा । परम आनंद 
की अनुभूति होने लगी । वहो परमानन्द आत्मा है । आत्मानन्द है । 
परमात्मा है। परमात्माका असली स्वरूप है। एक बार भी यदि 
उसको अनुभृति हुई तो बादमें उसके चितनमात्रसे भी हम कामको 
जीत सकत हूँ । 

“विक्नोडतो$मृतास्मोधो कि क्षुद्रः खतकोदकः” 


जो आदमी अमृत सागरमें खेळ रहा है, गोता लगा रहा है, क्या 
वह गडढेमें सड़ते हुए पानीमें कभी गोता लगाने आयेगा ? बल्कि 
एक बार जिसने अमृतमागरावगाहन किया, वह अभावकालमें भी 
गड्ढेमे उतरनेका साहस नहीं करेगा । प्यासा चातक पेड़ पर बैठा 
हुआ था । किसी व्याधने उस पर बाण मारा बाणसे छिदकर वह 
तालाबमें जा गिरा। वह बाणबेधसे दगुना व्याकुल था । लेकिन 


प्यासा होने पर भी.ताळाबकाः पानी उसने पिया नहीं । उसने छटपटा 

कर मरना स्वीकार किया । किन्तु तुच्छ तालाबका पानी पीनाः 
अंगीकार नहीं किया :- . | | 
“दुरितलुब्धक विद्वकलेवरः 
सरसि संपतितोऽपि तृषादितः । 
जलदवीघ्रजलास्यशनब्रतः. 
कसपिदन्‌ ख्रियतेऽहह चातकः ॥? 


जिसको ब्रह्मरस पानका एक बार भी अनुभव हुआ। वह उस 
चातकके समान दुख ताप संदग्ध भी क्यों न हो फिर भी विषय 
सुखाभिलाषा नहीं रख सकता । 
जिसको एक बार भी समाधि न लगी हो, ब्रह्मसुखानुभव न 
हुआ हो वह कंसे साधना करे ? उसका मन विषयाभिमुख रहेगा । 
तब आत्मा भी मनके तादात्म्यसे विषय सुखकी खोज करता रहेगा 
` तो कामना उत्तरोत्तर बढ़ती ही रहेगी। इसके उत्तरमें पतञ्जलि 
ऋषिने बताया है-- | | 


“स्वप्न निद्राज्ञानालम्बनं वा? 

सपचेमें कभी आपने भगवानका दर्शन किया हो, मुरलीमनोहर- 

मोर मुकुटधारी श्याम सुन्दर दिखाई दिये हों या धवल कमलतन्तू- 
पसगौरशरीर चन्द्रार्धमौलि डमरु त्रिशूलधारी शंकर भगवानका दिव्य 
दर्शन हुआ हो तो उसीका बार-बार चितन कीजिये । बाह्य विषय- 
चित्र भी मनमें स्थित है, स्वाप्नविषय चित्र भी मनमें रहता है । 
कुष्ण या शंकर या अन्य कोई भी इष्टदेव विषयक स्वप्नसे उत्पन्न: 
मानस चित्रका चिन्तन बाह्य विषयोंकी ओर मनके आकर्षणको रोका 
देता है। तब :धीरे-धीरे' मन अंतँमुख होगा । बाह्य विषय चिन्तनः 
चाळू रहने पर कभी न कभी बाह्य विषय संमुख आयेगा ही । तब: 
उस ओर आत्मा झांकेगा और तादात्म्यको प्राप्त करेगा । स्वप्तः 
विषय तो अपूर्वं और दिव्य होता है तो बाह्य प्रवृत्ति नहीं होती । डॉ 

जिस किसीको सपनेमें भी कभी भगवद्‌ दर्शन न होता हो या 
किसीको सपना ही दिखाई न देता हो उसके लिये निद्रालम्बन प्रत्यय 
शरण है | जैसे हम पहले बता आये तदनुसार सुषुप्तिमें आत्मानन्दकी 
अनुभूति होती है। वहां सकल विषयोंकी निवृत्ति है । सुर्षुप्तसे उठने 
के बाद उस सुखको भूलिये मत । उसी निविषय सुखका परिचितन 
बार-बार कीजिये। उसीमें चित्तको एकाग्र कीजिये। इस प्रकार 
अभ्यास करने पर धीरे-धीरे मन आत्माभिमुख होगा । मन आत्मा-. 
भिमुख हुआ तो धीरे-धीरे आवरण वारण होगा । तब आत्मन्ये-. 
वात्मना तुष्ट होगा । 

जैसे हमने व्याख्यामें सामान्यरूपसे बताया कि आत्मतुष्टि होने". 
पर मनके साथ तादात्म्याध्यास शिथिल पड़ेगा, किन्तु यह कोई नित्य 
साधनः नहीं है कि ऐसा ही करना चाहिये। ऐसा भी किया जा 
सकता है, इतनेमें ही तात्पर्यं है। आत्मतादात्म्याध्यास तो साक्षी 
भावमें रहकर भी नष्ट किया जा सकता है। केवल विषय या विषय 
सुखादिको साक्षीभावसे देखना नहीं किन्तु वत्तियोंको भी। घरको" 
देखते समय घरको साक्षी भावसे देखिये और देख रहा हूं मैं जो 
देखना है उसको भी साक्षीभावसे प्रकाशित कीजिये । शब्द सुन रहा" 
हूं । यहां शब्दोंको और सुननेको भी साक्षीसे भासित समझिये । इस" 
प्रकार दर्शन, स्पर्शन, श्रवणादि वृत्तियोको भी साक्षीभावसे देखते 
रहनेसे अध्यासकी निवृत्ति होती है। अतः पूर्वार्ध तथा उत्तराः 
स्वतन्त्र साधन रूप भी हो सकते हूँ, परस्पर सहकारात्मक भी हो” 
सकते हैं । यही स्थित प्रज्ञका प्रथम लक्षण तथा प्रथम साधन है-- 
“स्थितप्रज्ञस्तदो च्यते’ ॥ २॥ 





(३) 
दुःखेष्वनुद्विनसना: सुखेषु विगतस्पृहः । 
वोतरागभयक्रोधः स्थितधीमुंन्छिच्यते ॥ (२-५६ ) 


| दुःखों में जिसका मन उहिग्न नहीं होता, सुखों में जिसकी 
स्पृहा नहीं रहती और जिसके राग भय और क्रोधं नष्ट हो गये हैं, 
ऐसा मुनि स्थिरबुद्धि कहा जाता है। | 

"प्रजहाति यदा कामान्‌' इस इलोकमें कुछ लोग एक ही लक्षण 
मानते हैं, किन्तु दूसरे लोग दो लक्षण मान लेते हैं सर्वकामपरित्याग 
` -कुरनेवाला स्थितप्रज्ञ है, ऐसा प्रथम लक्षण है। आत्मतुष्ट स्थितप्रज्ञ 
है, ऐसा द्वितीय लक्षण है। ये दोनों बातें जिसमें हो वह पूर्ण स्थितप्रज्ञ 
हे । यही जीवन मुक्तका भी स्वरूप है। उस स्थिति तक पहुंचनेसे 
पुर्वेका अब लक्षण वता रहे हैं-दुःखेषु इत्यादि । 

दुःखोके आनेपर साधारण लोग उहिग्न होते हूँ, घबरा जाते हैं, 
'व्याकुल होते हैं, किन्तु स्थितप्रज्ञ पुरुष व्याकुल नहीं होता । उद्विग्न 
नहीं होता । इसी प्रकार सुखके आनेपर स्थितप्रज्ञ उसीके अनुभवमें 
फूला नहीं जाता-हषित नहीं होता और उसीमें स्पृहा नहीं करता । 
'डुःखोंके आनेपर उद्डिग्न नहीं होता ऐसा क्यों ? स्थितप्रज्ञ दु खोंको 
आने ही क्यों देता है ? तथा सुखोंके आने पर हषित नहीं होता यहां 
“आने पर! यह संशयावस्था क्यों ? हमेशा सुखको ही क्यों बुला नहीं 


रखता और हमेशा सुख ही है तो 'सुखेषु विशेषण की जरूरत नहीं 
रहती । तब सामान्य खूपसे ही कहते “विगतस्पृहः” । अतएव इस | 


'भगवदुक्तिसे यह तात्पर्यं निकलता है कि दु:खको रोकना या सुखको 
'बुलाना स्थितप्रज्ञके हाथकी बात नहीं हे । स्थितप्रज्ञ जीवनमुक्त होता 
>है, किन्तु चमत्कारी नहीं होता। वह कोई जादुई करामात नहीं 

' दिखाता । कंरामात नहीं है, ऐसी बात हम नहीं कहते । महषि 
"'पतञ्जलिने-- ; ' 


“जन्मौषधिमन्त्रतपः समाधिजा: सिद्धय:” 


बताया है । विशिष्ट जन्मसे सिद्धियां होती हें । औषधिसे सिद्धियां 
होती हें । तपसे सिद्धियां होती हैं। समाधि विशेषसे भो सिद्धियां 
होती हें । किन्तु इन सबका स्थितप्रज्ञतासे कोई सम्बन्ध नहीं है । 
इन सिद्धियोंको देखकर स्थितप्रज्ञ समझना नहीं और इन सिद्धियोंके 
अभावसे गया बीता महात्मा, अस्थिरप्रज्ञ भी नहीं समझना । बल्कि 
, सिद्धियां भी सुख-दुःखके बारेमें दूर ही रहती हैं। बडे-बड़े संतोंको, 
भक्तोंको और योगियोंको भी बीमारियां एवं सुख-दुःख होते ही रहते 
हैं। स्थितप्रज्ञ की पहचान बीमारियोंके अभावसे नहीं, दुःखा भाव से 
नहीं किन्तु दुःखोमें अनु द्विग्नता एवं सुखोंमें अस्पृहतासे करनी च. हिये । 
पहले हम कह आये हैं कि जो सिद्धोंका लक्षण है, वह स।धकोंके 
. लिये साधनीय साधन होगा । दुःखोंमें अनुद्वेग सिद्धोंका लक्षण है । 
साधक उसे साधनाके रूपमें अपनावें । दुःख आनेपर उडिग्न न होनेका 
अयास करो । तथा सुख आनेपर हित मत बनो । पामरके समान 
उद्वग या हर्षमें डूबकर स्वरूप विस्मरण न करना चाहिये । 


प्रश्‍न इस पर यह होता है कि दुःखोंमें हम अनुद्विग्न कैसे रहें 
और सुखोंमें हषंहीन कंसे रहें ? इसका उत्तर विचारके द्वारा प्राप्त 
` करना चाहिये ? और तदनुरूप आचरण या साधना चाहिये । कौनसा ; 
विचार करना चाहिये ? किस प्रकार इसको साधन अनाना चाहिये ? 
यही कि दुःख एवं सुखके बारेमें पर्याप्त मनन करा । तदर्थ हेतु स्वरूप 
एवं फलका चितन करो । सुख एंवं दुःखका हेतु कण है ? इन दोनोका 
स्वरूप क्या है ? इन दोनोंका फल क्या है? इन तीनों पर विचार 
` करो । इन परःविचासे दृढ़ता प्राप्त होने पर उद्वेग एवं हर्षमे मुक्त 
हुआ जा सकता है। , 6 ठन अ 
\ 





प्रथम हेतु चितन करों । दुःख एवं सुख क्यों आते हैं ? कहांसे 
आते हैं ? शब्दार्थ विचारसे ही यह मालूम पड़ जायेगा 'दुःख' बुराईको 
कहते हैं । 'सु' भलाईको कहते हैं। दुर्बृद्धिसुबुद्धि, दुशील-सुशील, 
दुर्मति-सुमति. दुर्जेन-सुजन आदि शब्दोंमें यही अर्थ है। दुः माने 
बुराई, पाप, खराब । सु माने भलाई, पुण्य, अच्छा । दुः पापं तस्मात्‌ 
ओखति उत्पद्यत इति.दुःखं, सु पुण्यं तस्मात्‌ ओखति उत्पद्यत इति 
सुखस । जो पापसे उत्पन्न होता है वह दुःख है । जो पुण्यसे उत्पन्न 
होता है वह सुख है । यदि आपको दुःख हुआ तो क्यों हुआ ? जरूर 
कोई पाप पूर्वेमे किया होगा । यदि आपको सुख हुआ तो, जरूर पू्वेमें , 
कोई पुण्य किया होगा । यह कहनेमें और सोचनेमें आपको संकोच | 
माननेकी जरूरत नहीं है । आप अवश्य पूछेंगे कि कया में बीमार हुआ | 
इसका मतलब मैं पापी हूं । भेरा लड़का वीमार हुआ या दुःख हुआ | 
तो वह पापी हो गया? उत्तर यह हे कि पापात्मा और पृण्यात्मा | 
इस जन्मक्रे पुण्य पापको लेकर कहा जाता है । परंतु जन्म भी यह एक | 
ही तो नहीं हुआ ? पूर्वजन्ममें पुण्य पाप हुआ तो उसके लिये हम | 
` वरत्तमानमें क्या कर सकेंगे ? इस जन्ममें पाप हुआ तो प्रायश्चित भी 
क्रिया जा सकता है, परन्तु पूर्वजन्मके पापका क्या उपाय ? पूर्वे- 
जन्मका कर्म वर्त्तमानमें फल देता है। जब यह फल देना प्रारम्भ 
करता है. तो उसको प्रारब्ध कहते हैं.। प्रारम्भ हो गया इसलिये 
` प्रारब्ध । बहुतसे लोग बोलते समय प्रारब्ध कहते हें । प्रारब्ध नहीं 
प्रारब्ध है । पूर्व कमं फल आरम्भ हो गया- प्रारम्भ हो गया ।. तो 
कोई ठेका है कि पूर्वेमें हमने. पुण्य ही क्रिया है? जरूर पाप हुए होंगे 
उसीका फल वर्तमान दुःख है । पूर्वे जन्मका कोई पुण्य रहा होगा; 
जिससे चोर डाकू को वत्तमानमें मौज मिल रहा । 
“गहना कमणो गतिः” 


कर्मकी गति पहचानना बहुत कठिन है । इसलिये दुःखोंके आनेपर 
यह सोचना कोई बुरा नहीं है कि मैंने पूवमें कोई पाप किया होगा * | 


क शशशशााृजा॒जआाआ॒ाज॒जजयजजज्ग्््ा ही 
sd फल 

पापका जो फल है, वह भोगना ही है। चाहे हंस हंसकर भोगों 
चाहे रो रोकर । साधकको यह समझना है कि जब तक पाप है, 
तब तक फल भोगना ही है, तो प्रसन्नतासे क्यों न भोगे ? क्यों रोकर 
मनको मलीन करे ? इसका अर्थ यह भी न समझो कि दुःख आने 
पर कोई सूँ आवाज भी नहीं करना चाहिये। न करो तो उत्तम ही 
है। कितु सूं सू' करनेसे दर्देमें राहत मिलती हो तो उसका कोई 
निषेध नहीं है। यहां उद्ठेगको त्यागनेके लिये कह रहे हैं, न कि 
राहत भी मत लो । इसी प्रकार सुखमें भी हृषित न होना चाहिये । 
सुख समझ लो कि जब तक पुण्य हे तब तक यह सुख है। फिर यह 
यह खतम होनेवाला है। स्थायी सुख आज तक किसीने पाया 
नहीं है । 
“कारणापाये कार्यापाय:!? 


ऐसा नियम है । कारण पूरा हो गया तो कार्य भी समाप्त होगा । 
जब तक तेल है। तब तक बत्ती जलेगी। तेल समाप्त हुआ तो 
बत्ती बुझेगी ही । इस प्रकार सुख एवं दुःखको कर्मो पर छोड़कर 
हर्षे एव उद्वेगसे रहित होना चाहिये। कभी-कभी चित्त सुखके लिये 
तरसने गना है, किंतु मिलता नहीं है। तीब्र धनाभिळाषाः होने 
लगी, पर धन प्राप्त नहीं हो रहा है। ऐसी स्थिति में अपने मनको 
ही ममझाना चाहिये। दुःख निवत्त करनेके लिये उद्वेग होने लग 


'जाय तो भी समझाना चाहिये। मनन करना चाहिये, बार-बार 


विचार करना चहिये । क्रया ?— 
पुण्यस्य फलमिच्छन्ति पुण्यं नेच्छन्ति सातवा: । 
च पापफरलामच्छन्ति पापं कुवन्ति मानवाः ॥ 
मेरे जैसे कई लोग संसारमें पड़े हैं। पुण्य तो किया नहीं और 
उग्यका फळ पाना चाहते हैं। पापका फल दुःख कोई चाहता नहीं 


६८ गीताप्रवचन [ अध्याय २ 


कित पाप करनेमें कोई पीछे नहीं रहता। अतः अभी ही सही 
पापसे निवृत्ति हो जाऊं, पुण्य करूं। फल चाहे जब भी आवे। 
दूसरा यद्यपि स्वरूप चिंतन है तथापि हम उसको अंतमें देखेंगे। 
द्वितीय फल चितन करे। सुखका फल क्या है और दुःखका फल 
क्या है? बड़ा !वकट प्रश्‍न है। सुख और दुःख स्वयं फल रूप है तो 
उसका क्या फल आगे होगा ? न्यायशास्त्रमें भाष्यकार वात्स्यायन 
ऋषि लिखते हैं-- 
“सुखदुःखसंवेदनं फलम्‌ | 
सुख तथा दुःख दोनों फल है। सुखका आगे कोई फल नहीं है। | 
' दुःखका कोई फल नहीं है। फलका फल क्या होगा! सुखका , 
लक्षण किया है :-- | 
‹इतरेच्छानधी नेच्छा विषयत्वं सुखरवं | 
घन किस लिये ? नानापभोगके लिये । गृह किस लिये ? विश्राम। 
संग्रहादिके लिये-रहनेके लिये । वस्त्र किस लिये ! पहनने लिये । 
और किस लिये ? सुख-सुखही के लिये उसका कोई आगे फल नहीं 
है। सुखके लिये सब कुछ है। सुख और किसीके लिये नहीं है। 
इसलिये इतरेच्छासे सुखेच्छा उत्पन्न नहीं है। सुखेच्छा स्वतंत्र 
है । जैसे नानाविध विषयेच्छा होनेसे धनेच्छा हुई, वसे सुखेच्छा 
नहीं है । दुःख क्या है! 
 _ *इतरद्वेषानघीनद्वषविषयत्वं दुःखत्वं ' 
सांपसे द्वेष क्‍यों ? इसलिये कि वह काटेगा, जहर चढेगा तो 
दुःख हागा। चाकूके मारतेसे द्वेष है। द्वेष माने शत्रु द्वेष नहीं 
समझना। ट्रेष माने रागके विरोधी नापसंदगी, नफरत आदि। 
चाकूके मारसे बयों भागते हैं ? ददं होगा । दुःखे क्यों ढेष है: 
वह दुःख है । सिरदर्द वेष इसलिये कि वह्‌ स्वयं ददं हे । इतर देष 
के कारण उसपर द्वेष नहीं रवत द्वेष है। अतएव सुख एवं दुर्ख | 
“दोनों फल है । श्रीमद्भागवतमें भी कहा है-- "4 

“एकायनो$पो द्विफलस्त्रमिल:? 


द्विफलः । दो फल कौन ? सुख और दुःख। अगर सुख-दुःख का 
भी आगे फळ होगा तो त्रिमुल: न कड़कर पः्वमूल: कहना चाहिये 
था । तीन मूल सत्व. रज और तम । दो ऊपरसे मूल होते सुख औरु 
ऊख तब सुख-दुखका आगे वया फल ? उत्तर है दु खसे पाप निवृत्ति 
होगी. सुखसे पुण्यनाश होगा । यही फल है । दुःखसे क्या कटेगा ? 
पुण्य या पाप ? पाप कटेगा । क्या यह फल नहीं है? बैसे सुखसे 
पुण्यनाश होगा । यह भी उसका फल ही तो हुआ। गीत'में ही 
आगे मिलेगा-- 


ते तं भुक्त्वा स्वर्गलोक॑ विशालं 
क्षीणे पुण्ये मर्त्यलोकं विशन्ति 
वे कर्मी कर्मकाण्डी विशाल स्वर्गेलोकका उपभोगकर जब 
पुण्यक्षय होत" है तो वापिस मनुष्य लोकमें गिर जाते हैं। यहां 
ध्यान देने योग्य 'नीचे गिरते हैं या नडी' ? यह बात नहीं। क्षीणे 
पुण्ये पर ध्यान दो । स्वर्गसुखभोगसे क्था हुआ? पुण्यक्षय हुआ । 
इसी प्रकार आपको वत्तंमानमें बडा सुख मिल रहा है तो आप कोई 
धन्यभागी नहीं हैं। यह तो आपका पुण्य खतम हो रहा है। इस 
फल पर चितन करो। 


बहुतसे आधुनिक तकं करते हैं, आजके ही क्या ? पहलेके भी 
अनीञवरवादी बड़ा तर्क करते थे। कहते हैं कि जगत्को ईशवरने 
बन'या तो किसीको धनी और किसीको दरिद्र क्यों बनाया ? कोई 
ता पचीसवें माले पर एयरकंडीशन लगाकर रह रहा है तो दूसरा 
झोंपडपट्टेमें हवाके ही बिना रह रहा है। कोई करोडपति है कोई 
खानेके लिये तरस रहा है। कोई सुखो है और कोई दुःखी है। 
आस्तिक लोग कृहते हैं, भगवान बड़े दयालु हैं यह किस बातका 
दयालु है। रागी शय्यापर पडा-पडा कराह रहा है, परमात्माको 

पुकार रहा है, लेकिन वो तो बहरा होकर वैकुंठ लोकमें चहर तान 
कर सोया है। द्रौपदी, गजेन्द्र जेसे दो चार उदाहरण बोलते हैं 
आज तो द्रौपदीमे भो बढकर मुसीबतमें पडी हुई औरतें पुकारती 
हैं, फिर भी भगवान नहीं आते। जब वह “कर्ततमकर्समन्यथाक्त 
सम्थे:” है तो सबका रोग क्यों दूर नहीं करता ? सबकी .मनोव्यथा 
क्यों नही हटाता ? सबकी गरीबी क्यों नहीं हटाता ? इतना पक्षपाती 
क्यों ? ऊपरसे दयालु भी कहते हैं । अहेतुक दयासागर कहते हैं-- 
“तुम हो परमकुपाके सागर” | 
ऐसा रोज प्रार्थना करते हैं। कितु सिरदर्द होनेपर पुकारते हैं 
तो सागर दूर रहा, दयाके बूंद का भी ठिकाना नहीं रहता 
इत्यादि । 
इसका समाधान सुनो-आप भगवानको बीमारीमें दवा देनेवाला 
डाक्टर वैद्य, गरीबको पगार देनेवाला कारखानेक्रा मालिक आदि 
मत बनाओ.। शास्त्रोंमें सबसे बडा फल नेष्कम्ये बताया है। ` 


“नृष्कम्यर्सिद्ध परमां संन्यासेनाधिगच्छत 


स गीता इलोकमें नैष्कम्यं सिद्विको परम बताया है। नैष्कम्ये | 


मोक्षको कहते हैं । मोक्षके लिये कई शब्द आये हुए हैं- मोक्ष मुक्ति 
केवल्य, निर्वाण एवं नैष्कर्म्यं इत्यादि सभी पर्यायवाची हैं। फिर भी 
अवयवार्थं अलग-अलग है । मोक्ष ओर मक्तिका छटकार अर्थ है। 


ने कि मोक्ष नामकी कोई धन राशि या अच्नराशि स्वर्गलोर में रखा 


हुआ है किससे छुटकारा ! सबसे। पूरे संसार बधनसे छुटकारा । 
केवल्य कहते हैं केवल रहना । एकमेवाद्वितीयं रहना । द्वितीयका 
अभाव ही कँवल्य हे । निर्वाण क्यो कहते हे वान गति को कहते 
हैँ । “बा गांतगन्धनयो:” ऐसा धातु पाठ है। निर्गतं वानं गति 
येस्मातु। कभी दक्षिणायनसे जाते है। उपासक उत्तरायण गतिसे 
जाते है । जो दोनों नहीं है वे यहीं भटकते हैं “जायस्व !ख्रयस्व 

जन्मो-मरो । परंतु ज्ञानोत्तर पुरी गतियां समाप्त हो जाती है । 
सभी भटकना खतम हो जाता है। “न तस्य भ्राणा उत्क्रामन्ति” 
उसका प्राणोत्क्रमण नहीं होता। इसलिये निर्वाण कहा जाता हैं । 
अब नेष्क्रम्यंका अर्थ देखिये । "निर्गतांन सर्वांण कमाण यत्मात्‌ स 
निष्कर्मा तस्थ भावो नण्हम्यं” ऐसी इसकी व्युत्पत्ति है । सकल 
'बन्धनकारण, सकल गतिकारण, समस्त परिभ्रमणादि कारण कम है। , 
अशेषक्र्मे विलय हो जाता हे तो न आना है, न भटकना है. न ससार 
है न बन्धन ही रहता है । इसीको भक्तोके शब्दोंमे भगवत प्राप्ति भी 
कहते हैं । जेसे अभी हमने व्याख्या की तदनुसार सुखस क्या होगा ? 
पुण्य कर्मनाश होगा । दुःखसे कया होगा / पाप कमनाश हागा। 
तब भगवानने सुख और दुख देकर क्या किया !? कमेनाश किया । 
भगवानका लक्ष्य है कि सुख दुःख देकर प्राणयोंका नेंष्कम्यं दें । 
अर्थात्‌ भगवत्‌ प्राप्त करावें, अर्थात्‌ अपने चरणाम बुळाव । क्या 
इससे भी बढ़कर कोई करुगा होगी । कमे तो अना।द सूष्टकाल 
अर्वात्ति है। उसीसे संसार हो रहा है। भगवान कभच।श करत जा 
रह हैं, अपने चरणोंमें बुला रहे हे। केस वे करुगा/लधरु ! परतु ये 
अभागे जीव फिर-फिर कमं करते जाते हैं, कमं को समाप्त हाने 
नही दते । यह भगवानको : निर्दयता है कि जोवात्माकी मुखता हु ? 
बस सुख-दुःखमें यही चितन करो । सुख भी ठीक हू, दुख भा ५।क, 
है। सुखसे पुण्यकर्मनाश ओर दुःखसे पापकमनाश हागा ता नेष्कम्य , . 
होगा । तब सुख दुख म राग द्वेष नहीं रहगा, वढ ।स्थतप्रज्ञ हागा । 
इसी अथंमें सुख शब्द और दुःख शब्दकी व्युत्पात्त भी है। 'सु' इति 
पुण्यं खनांत' जो प०५को खोद कर फेंके वह सुख है । दु' डात पापं 
खनति’ जो पापको खोद फेंके वह दु:ख हे । इस अथं का नित्य चितन 
करा । 


तोसरा स्वरूप चितन है। सुख और दुःखका स्वरूप कया है ? 
इसपर हमेशा ध्यान दो । इस अर्थमें सुख और दुःकी व्युत्पात्त - 

अलग है। सु! का अर्थ है शोभना। 'दु' का अर्थ है अशोभना। 
इंद्रियोको भी कहते हैं । 
“सु सष्ठु शोभनानि इन्द्रियाणि यस्मिंस्तत्सुखम' 
जिसमें इंद्वियां प्रसन्न हैं, शोभन हैं, सत्वगुणयुक्त रहती हैं उसको 
सुख कहते हैं । Me डत 
डुः दुष्ठु अशोमनानि दुर्गंतानि इन्द्रियाणि यस्मिंस्तद्वःखम्‌ 

जिसमें इंद्रियां रजोगुण तथा तमोगुणके आक्रमणसे अप्रसन्न हों, 
दुगंत हो गयी हों, उसको. दुःख कहते. हैं । अर्थात्‌ सुख एवं दुःख' 
इंद्रियो पर आधारित हैं । इंद्रिय पदसे मत भी समझना चाहिये । 
“सन षष्ठानोन्द्रियाणि?-के 'अनुसार एवं अन्य प्रमाणोंसे अथवा 
उपलक्षणतया मनका भी ग्रहण यहां कर लेना चाहिये । इंद्रियां और 
मन ठीक हैं तो सुख; नहीं तो दुःख । अर्थात्‌ ये सुख मन इंद्रियोंकी 
कल्पना ही है। पहले हम, कह आये हैं कि विषयोंमें सुख . मनकी 
कल्पना मात्र है। संगीतमें-.सुखकी . कल्पना की तो सुख रूप प्रतीतः: 
होने लगा । शीत उष्णमे-सुखादि कल्पना की तो सुख प्रतीत हुआ । 
आप कहेंगे मि्ाईमें मीठाम और नीमक्री पीत्तीमें कड़वास कोई 
कल्पना थोड़ी ही है ? हम कहते हैं कि मीठामको और कड़वासको 
कोन कल्पना कह रहा है ? उसमें जो. सुख-दुःख है, उसकी कल्पना 
हम कह रहे हें । मनका ही खेल सुख-दु:ख है । भनको सूच्छित किया, ' 
क्लोरोफारम सुंघाकर बेहोश किया, फिर पेट फाड़ :डाला तो दुःख 
प्रतीत होगा ! क्यों प्रतीत नहीं होता? मन नहीं था। इसलिये 
दुःख भी नहीं हुआ । बेहोश अवस्थामें मखमलके गद्देपर लेटाया । 
एयर कडीशन कमनेमें सुलाया,। तब. सुख होगा क्‍या ? सुख ` 
भी नहीं होगा । क्यों नहीं ? वही उत्तर, वहां मन नहीं था। 
किमीने कहा, सुख और दुःख जरूर. होता होगा,. ।कतु प्रतीति 
नहीं हुई ।. आपरेशनमें :दुःख ; होता. ही : है,, कितु बेहोश .हातेसे- 

प्रतीति नहीं हुई । एयर कंडीशनमें गहेपर लिटानेपर शरीरमें 
आराम तो हुआ ही होगा कितु प्रतीति नहीं हुई इतनी ही बात है 
परंतु इस बातको दार्शनिक नहीं मानते। उनका कहना है-- 
“अज्ञातसुखदुःखयोर्मानाभावात” सुख या दुःख हुआ, कितु ज्ञात 
नहीं हुआ, यह वचन अप्रामाणिक है। यदि ज्ञात नहीं हआ तो सुख- 
दुःख भी नहीं माना जायेगा । इसी लिये कोड़े'का दंड जहां दिया जाता 
था अभी कुछ दिन पहले अरबमें कई युवकोंको व्याभचारके कारण 
कोडे लगाये थे, वहां दस कोडोंकी सजा है और पांच सात कोडोंमें- 
ही बेहोश हो जाय तो बेहोशी अवस्था में शेष कोड़े नहीं नही मारे 
जाते। क्योंकि उसमें दुःख नहीं होता तो सजा कंसे? अज्ञातः 
सुख-दुःख नहीं होते । अतः निश्चित है कि मन है तो सुख दुःख है । 
मन नहीं तो दोनों नहीं । अर्थात्‌ कारण विशेष सरकारसे मनही 
सुख और दुःखको निर्माण करता है-कल्पना करता है। फलतः 
सुख और दुःख काल्पनिक है। तो काल्पनिक सुखक्रे लिये कैसा 
हर्षं और केसा विषाद ? एकने सीपमें चांदी का म्रम किया। जब: 
उसको समझमें आया है कि यह सीप है, तो भी वह उसमें स्पृहा 
करेगा ? भले चमक के लिये उठा लावे और बाहर प्रदशेन्वाली 
आलमारीमें उसे रख ले। वेसे रस्सीमें सर्प भ्रम हुआ फिर समझ 
लिया कि यह कल्पना मात्र है तो भी वह डरता रहेगा कया? भले 
ही वह दूसरेको दूरसे दिखावे- देखो वह सांप जैसा दीखता है कि 
नहीं । इसी प्रकार सुखको कल्पना समझ किया तो फिर उसमें हर्ष, 
स्पृहा आदि कँसे और दुखमें विषाद कंसे? यही स्वरुप चितन है। 
इन तीन प्रकारके चितनोंमें हेतु-चितन भूतकालीन चिन्तन है। 
पूर्वमें हमने पुण्य-पाप किया, अतः सुख-दुःख अवश्य भावी है तो क्यों 
हर्षं विषाद करे। स्वरूप चितन वर्तमान स्वरूपको सुख दुःखकरो” 
काल्पनिक समझकर दोनोंमें अपेक्षा बुद्धि करनी है। काल्पनिक” 
रजत और सपेमें लोभ और भय नहीं तो काल्पतिक सुख-दुःखमें हर्षे 

विषाद क्यों ? तीसरेमें फल चितन भविष्यपरिणाम-चितनहै । क्योंकि 
'सुख दु:ख वत्तमानमें हो रहा है, उसका फल भविष्यमें सकल कम ` 
'नाश है, यह तो सर्वोत्तम है, समझते हुए दोनोंको एक समान समझना | 
'है । यही तीनों चितनोंमें फरक है । 
` इसमें हेतुचितन मीमांसा पक्ष है । कमसे सुख-दुःख हो रहा है यह 
विचार कर्मी करते हैं। मीमांसामें कर्म विचार है। तो मीमांसक कमें 
छ समझकर उसीके अनुसार साधना कर स्थितप्रज्ञ बन सकता है । 
'यद्यथि केवल मीमांसकके लिये यह बात नहीं हे । क्यों।क यह ज्ञान 
अकरण है कर्म प्रकरण नहीं है । तथापि मीमांसामार्गसे ज्ञानको प्राप्त 
कैरनवालोके लिये यह उपयुक्त चितन है, यही तात्पर्य है। फल चितन 
भक्ति पक्ष है। भक्तोंके मतमें फल देनेवाले पमेइवर हैं । कर्म सहकारी 
जरूर है। किन्तु मुख्यतः फल प्रदाता परमेश्वर है। भक्त समस्त 
जगदूको भगवानकी लीला ही समझता है। लोला हानेपर भी निरपेक्ष 
सृष्टि नहीं है । किन्तु प्राणकमं सापेक्ष ही सृष्टि है। भक्तोंके लिये यही 
{वरव।स रखना चाहिये कि भगवान जो भी कुछ करता है सो हमारी 
भळाइंके लिये ही करता है। “न से हेष्याईस्ति न प्रियः ' भगवानका 
कोई द्वेषी नहीं और कोई प्रिय भी नही । “प्रिय नहीं” का अथे है, 
जसे दार पुत्रादिमें परिच्छिन्न प्रियता संसारी लोगोंकी होती है, वैसे, 
भगवानको नहीं होती है। अर्पारच्छिन्न प्रेम तो भगवानका हाँ हैं 
"सारे ।वश्वकी भलाईके लिये प्रेम सबके प्रति भगवानका हे । अतः 
भगवान सुख या दुःख जो भी देत हैं, उससे हमारा भला हा होगा । 
बल्कि दयालु भगवान दु:ख देते हैं, इसका मतलब है आपके हृदयको 
"पका ग्या को धो रहे हैं। तुम्हारे मकानमें गंदगी फेला है, 
चूह मरे पड़ है तो उसको कोई आकर साफ करे तो क्या बुरा काम 
'के९ र्हा है / भगवान तुम्हारा हृदय गृह धानेके लिय नौकर 
'जनकर आय हैं । काई गदगी ऐता हे कि उसे तजाबस भी धावा 
पड़ता है। यहा दुःख है । इस गदगीको याद आप हठपूवंक धाने | 

नहीं देंगे या रोकेंगे तो उसकी प्रतिक्रिया भी हो सकती है । पापका 
मार्जेक तो एक मात्र फल भोग है। आत रोज पीट कर दुखावरोध 
किया तो प्रकारान्तरेण दुःख आयेगा ही अतः यही कहना है-- 
“मैं राजी उसीमें हूं जिससे है तेरी रजा” 

भगवानका प्रत्येक कार्य दिव्य होता है, रहस्थपूर्ण होता है । 
पूरा जगत ही एक महान रहस्य है। अधिक तलस्पर्शका प्रयास वृथा 
है। भक्तपक्षकी बात है। तीपरा स्वरूप चितन वेदांत पक्ष है। 
वेदांत शास्त्रमें जगत्‌को काल्पनिक बताया है। इसमें कर्म पक्ष भी 
है भगवत्‌ पक्ष भी है। अन्ततः अनिवंचनीयता भी मानी है। 
कर्मके बिना फल नहीं होता । फल देनेवाला चेतन परमेश्वर ही है । 
परतु ये सभी संयोग अनिवंचनीय हैं। इसका निवेचन नहीं हो 
सकता । यह ऐसा ही है, कहीं भी कोई निर्णीत स्वरूप नहीं है । 
अनिवंचनीय होनेसे ही सबको काल्पनिक माना । इस प्रकार सुख- 
दुःखको काल्पनिक मानकर भी स्थितप्रज्ञ हुआ जा सकता है । 


ये तीन मागे हो गये । इनमें कौनसा मार्ग यथाथ है -श्रेष्ठ है । 
किस मार्गसे चलना चाहिये ? हेतु चितनसे या स्वरूप चितनसे या 
'फळ चितनसे ? उत्तर है कि आपको जो जंच रहा है, उसी मार्गसे 
चलिये। आखिर स्थितप्रज्ञतामें पहुचना है । 
उचीनां वंचित््याहजुकुटिलनानापथजुषां 
नणामेको गम्यस्त्वमांस पयसामाणांव इव | 
लोगोंकी रुचि भिन्न-भिन्न होती है। जो जहां पले हैं, वही मागे 
उसके लिये सरळ होगा । जो कमंकांडियोंमें पला हो वह मारे सुख- 
दुःखको प्रारब्धका ही खेल समझ कर कमका ही फल समझ कर 
इषे-विषाद रहित बने। जिनके घरमें भगवद्भक्त हो गय हों, 
जहा भक्तिकी प्रधानता है वहां यही समझते हुए साधना करनी 
चाहिये कि भगवान भला ही करते हैं, इल दुःखर्मं भी कुछ रहस्य | 

छिपा है, इस सुखमें भी कुछ रहस्य है। कितु इसमें एक बात. 
ध्यानसें रखना चाहिये कि भगवत्कृपा नैषकरम्यके लिये ही है, बुरे-. 
भले कर्मके लिये नहीं । अन्यथा तो धृतराष्ट्र जैसे माने जायेंगे । 
श्रीमद्भागवतमें आया है -धृतराष्ट्रके पास अक्रूर पहुंचकर जब 
योले कि आपके ही पुत्र पांडव और कौरव हैं; इनमें भेदबुद्धि नहीं 
करनी चाहिये तो धृतराष्ट्र बोले- यह सही बात है, पर भगवान जेसीं 
प्रेरणा करे वेसा सबको करना पड़ता है। पुण्य या पाप तुम कर 
रहे हो, उसको भगवान पर क्यों छोड़ देते हो। पाप करना या 
उसमें लाचारी आदिको भगवान पर न छोड़कर उसे अपनी ही 
गलती मानना उचित है। परमार्थतः कया है? इसका उत्तर तो | 
वेदांत ही देगा । अस्तु, जिनके घरमें जनकादिके समान ज्ञानियोकी | 
अधिकता रही वहां स्वरूप चितनको महत्व देना चाहिये। उसके 
लिये वह मार्ग सरळ है । किसी भी मार्गसे चलो, अंतमें स्थित- 
अज्ञतामें पहुंचना है। अत एव यहां एक ही मार्ग पकड़ना चाहिये, 
ऐसी भी कोई नियम नहीं है। 'मेरे कर्म का ही फल है, मैं किसको 
दोष दूं” ऐसा भी सोच सकते हैं। भगवानकी जसी मर्जी वैसा हुआ, 
यही भी कह सकते हैं । थोड़ी देरके बाद यह सब कल्पना मा" है, | 
' ऐसे भी कह सकते हैं । अर्थात्‌ इन तीनों मार्गोका कोई परस्पर विरोध 
नहीं है। एकने कहा- महाराज, तीन नावमें क्‍या दो नावमें 
भी पांव रखे तो बीच नदीमें ड्बना पड़ता है, तो तीनों मार्गसे 
कंसे चलेंगे ? मैंने कहा-तीन नाव अगर अलगे चल रही हो तब 
एक ही नावमें बैठना चाहिये, किंतु तीनों नाव एक द्सरेसे कसकर 
बंधो हो तो ? पचीस-तीस वर्ष पहलेकी बात है। हमने एक नदीके 
किनारे देखा । वहां प्ळ नहीं था, दोनों ओर सड़क थीं। वहां दो 
तीन नाव मिलाकर बांधते थे और छोटी कार आदिको नदी पार ले 
जाते थे। ये हेतू स्वरूप च्तिन एक दृसरेसे जुड़ा हुआ है। अतः 
तीनोंको मिलाकर चलनेमें कोई हानि नहीं है । 

इनमें स्वरूप चितन अधिक विश्लेषण योग्य है। अतः हमने 
उसे अंतमें रखा | सूचीकटाहन्याय प्रसिद्ध हे । सूई भी अंदर रखना 
था, कढाई भी अंदर रखना था । तो पहले सुई रख देते हैं, बादमें 
कढ़ाई ? क्योंकि सूई कहीं खो गयी तो ढूंढना माइकल पड़ेगा, 
कढ़ाई धूलमें गिरकर गायब नहीं होती । वंसे यहां स्वरूप चितन 
विशाल है । उसका वर्णन करते-करते हेतु और फल छूटही जायेगा । 
अतः प्रथम वणेन किया । अब हम स्वरूप पर विशेष ध्यान दें और 
साधना पर भी विचार करे । 

दुःखमें अनुद्विग्तता और सुखमें निःस्पृहता पूरी तरहसे तभी होती 
है, जब सुख और दुःखका भान ही आभास मात्र हो। जब बच्चा 
नाराज होकर बैठा हो तो उसको छू भी लो तो रो पड़ता है। चाक- 
'लेटके लिये जिद पकडता है तो हर बार शरीर हिलायेगा, रोयेगा, 
पीटेगा । और चाकलेट मिल जाता है तो अति प्रसन्न होगा । मानोकि 
स्वर्ग ही मिल गया, अत्यन्त हषित होगा । परंतु दूसरे बच्चोंके साथ 
खेलमें मग्न है, मस्त हो रहा हो तो कभी पांवगर चोट लगता है तो 
भी उसको पता नहीं चलता । पता लगनेपर भी परवाह नही करता। 


..बढिया खेल-कूद चल रहा है, खूब आनंद आ रहा है तब बीचमें 


चाकलेट दो तो. भले मुँहमें वह डाल लेगा लेकिन खेलकी, मस्तीमें 
चाकलेटका कुछ भी महत्व नहीं होगा । उसे मुँहमें रखकर दौड़ेगा, 
-कृदेगा । बीच-बीचमें बच्चेको चाकलेटका ख्याल भी टूट जायेगा। 
-स्थितप्रज्ञ भी इस प्रकार होता है । जिहमे पड़े बच्चेके समान संसारी 


ुरुष है। थोड़ा भी कोई छू ले तो जैसे वह बच्चा रो पड़ता है वैसे 
: थोड़े दर्दमें वह उद्विग्न होता है । और चाकलेट मिला तो प्रसन्न वेसे 
संसारके विषय मिल गये तो प्रसन्न होता है। सुखमें उसकी भारी 
स्पृहा रहती है । किन्तु खेलमें मस्त बच्चेके समान स्थितप्रज्ञ होता है। 
` बह अपने ब्रह्ममें खेल रहा है-- “विक्कोडतोऽसृताम्मोधो'। आत्मक्रोड 
- आत्मरतिः? इत्यादि वचन प्रसिद्ध हैं। अर्थात्‌ वह आत्मामें ही क्रीडा 

करता है, आत्मामें ही रमण करता है । कायिक, वाचिक, मानसिक 
क्लेशोके आनेपर भी उसका ध्यान उस तरफ जाता ही नहीं । शब्द 
स्पर्शादि विषय सुख आवे तो भी उसपर ध्यान जाता नहीं । 

वह दुःखर्मे अनुद्विग्न एव सुखमें निःस्पृह होता है। यह स्थिति छ्ठो 
भूमिकाकी है। अधिकतर वह ब्रह्म समाधिमें रहता है और कभी 
व्युत्थानमें भी आवे. तो आस्वादित ब्रह्म रसका स्वाद उस समय भी 
आता ही रहता है । ब्रह्मानंद निमग्न होनेसे आया हुआ भी सुख दु:ख 
नहींके बराबर रहता है । आभासमात्र प्रतीत होता रहेगा । यह षष्ठः 
भूमिका सर्वोत्कृष्ट प्रज्ञास्थैर्यं साधन है । 


परन्तु यह साधारण नहीं है। सुख दुःखकी प्रतीति हो न हो, हो 
तो भी रुईसे छूनेके समान नहींके बराबर यह भूमिका अति दुलंभ है। 
तब कसी साधना करनी चाहिये? उत्तर है छठी भूमिका तक नहीं 
पहुँच सकते हो तो पंचमी भूमिकामें पहुँचो। पंचमी भूमिकाका अर्थ है- 
सुख दुःख भास रहे हैं, कितु मिथ्यारूपेण । सुख दुःखको सर्वथा मिथ्या 
समझ रहें है, मिथ्याका मतलब कया? मिथ्याका अर्थ केवल शश- 
श्युगवत्‌ ही नहीं है। और रज्जुसर्प भी दृष्टान्त रूप है। मिथ्याक्रा 


| 
| 
| 


अर्थ अद्वैतसिद्धि चित्सुखी आदि वेदान्तके ग्रन्थों मे इस प्रकार लिखा 
हे कि 


“स्वसमाताधिकरणात्यन्ता भावप्रतियोगित्ब'” 


भाव और अभाव साथ-साथमें हो तो मिथ्या है। सीपमें चांदी 
दीखी यह भाव है। सीपमें चांदी असलमे नहीं है, यह अभाव है। 
इतने अंशमें दृष्टान्त है । इसी प्रकार लड़का जन्मा, वृद्ध मरा, यह 
जन्ममरणका भाव है। “न जाथने ग्रियते वा” आत्मा जन्मता नहीं, 


मरता नहीं, यह अभाव है। यही भाव और अभाव साथमे हो गये तो | 


जन्ममरण मिथ्या माने गये । बैसे ही सुख दुःख पैदा हुआ, प्रतीत हो 


रहा है, किंतु परामर्थतः नहीं है । सुख-दुःखका कोई अस्तित्व नहीं | 

है। यह सारा जगत्‌ ईश्‍वर संकल्पसे पैदा हुआ, ऐसा सभी भक्त-- 


आस्तिक मानते हैं । जब तक ईश्वर संकल्प है, तव तक अस्तित्व है ।. 


ईश्वर संकल्प समाप्त हुआ तो ? जगत्‌का अस्तित्व भी नहीं रहता ।- 
परंतु जो संकल्पसे पेदा हुआ वह सांकल्पिक हुआ। वास्तविक कहां. 
है? जो मेटेरियल ( पदार्थ )से हो, वह वास्तविक होगा । संकल्प 
चाहे हमारा हो चाहे ईश्वरका हो, संकल्प तो संकल्प ही है । संकल्पसे ` 


, जो पैदा हुआ वह काल्पनिक ही होगा, वास्तविक कंसे होगा ? इस 


प्रकार विचार करनेपर मारा जगत्‌ ही मिथ्या सिद्ध होता हे । ईश्‍वर 
संकल्पसे उत्पन्न जगत ही जब काल्पनिक हुआ तब हमारे संकल्पसे 
उत्पन्न सुख-दुःख कहांसे सत्य होंगे यह्‌ तो निश्चित ही है कि हमारे 
मनकी कल्पनासे सुख-दुःख पैदा हुए । उदाहरण हम पहले कह आये 
हैं। सुच्छित अवस्थामें कल्पक मन नहीं रहता है तो सुख दःख नहीं 

होते । जाग्रतमें कल्पक मन रहता है तो सुख दु ख होते हैं। तब क्या” 


मनसे ही सुख दुःख कल्पित सिद्ध नहीं होते । इसको न्यायशास्त्रमेंः 


अन्वयव्यतिरेक कहते हैं-- 
"तत्सत्वे तत्सत्त्वं तदभावे तदभावः” 

मन है तो सुख-दुख है, यह अन्वय है। मन नहीं तो सुख-दुःख 
नहीं. यह व्यतिरेक है। तब बया सिद्ध हुआ--सुख और दु ख मनकी 
ही कल्पना हे । मनसे उत्पन्न है, इसलिये मनसे उत्पन्नको ही हम 
मनकी कल्पना कहने हैं। श्रौमन्भागवतमें इसी अन्वय व्यतिरेकका 
प्रमाण प्रथम इळोकमें बताया है— 

*'जन्माद्यस्य यतोऽस्वयादितरतः 

अर्थात्‌ अन्वयसे और इतरतः=व्यतिरेकसे जगतका जन्मादिः 
सत्‌से “सत्यं परं धीमहि” - सत्यसे सिद्ध होता हे । सुख दुःखके बारेमे 
बही प्रमाण है। अन्वय व्यतिरेकसे सुख-दुःखका जन्म मनसे सिद्धः 
होता है । जो मनसे उत्पन्न हुआ वही मन कल्पित कहा जाता है.। 

एक पण्डितने शंकाकी-महाराज ! भेरी आंख हे तो५रूप दीखता 
-है, आंख नहीं तो रूप नहीं दीखता, तो बया मेरी आंखसे थोड़ा 
खूप पदा हुआ ? मेरी आंख न हो तो भी द्रव्यमें रूप रहेगा । मैंने कहा- 
तुम्हारी आंख न हो तो भी दूसरा आदमी रूप देखता है। तब मेरी 
आख नही तो रूप नहीं दीखता कैसे बोलते हो ? इस प्रकार मेरा मन 
च होतो मेरे सुखको दूसरा देखेगा क्या; मेरा मनन हो तो मुझे 
सुख होगा ही नही । मेरी आंख न हो तो भी द्रव्यमें रूप र हेगा । हां, 
यांद सर्माष्ट विराट्की आंखकी बात करते हो तो विराटकी आंखसे 
रूप उत्पन्न हे ही । उसीको हम ईश्वर संकल्पोत्पन्न क हते हें । व्यष्टि | 
'और अमाष्टमें इतना ही फरक है कि व्यष्टि-संकल्पोत्पन्न प्राय: प्रातिः | 
भासिक होता है, जैसे रज्जुमें सप । समष्टि-संकल्पोत्पन्न व्यावहारिक 
-हीता हे । जैसे ईरवरसकल्पोत्पन्न जगत्‌ व्यावहारिक है । कहीं-कहीं 
याष्ट-संकल्पोत्पन्न भी व्यावहारिक होता है, जैसे सुख दुःख उसको 
आपने स्वयं कल्पना की। फिर भी व्य वहारिक है। इस प्रकार 
अवण, सनन, निदध्यासनस सुख-दु खको मिथ्या समझा ज गय, अनुभव 
किया जाय तो उद्य और स्पृहा नहीं होगी । यह पांचवी भूमिका है। 


आप कहें कि हम आगे-पीछे सुख-दुःखको मिथ्या कह सकते हैं, 
-कितु जब दद होने लगता है, उस. समय वह मिथ्या न हीं लगता। 
भुहम भोजन पड़ा है। दाळ, चटनी, अचार, मिठाई आटिका अलग- | 
रस पत्यक्ष है, तब कंसे मिथ्या मान सकते हैं? याद रखिये, 
'आग-पीछे मिथ्या मानने मात्रसे पंचमी भूमिका नहीं मानी जायेगी । 
छल दुखको  वत्तंमानतामें मिथ्यात्व भासे तो ही पंचमी भूमिका | 
होगी । ऐसी स्थितिमें पंचमी भूमिकाको लेकर स्थितप्रज्ञता नही हो 
'सकती तब कहां- चतुर्थ भूमिकाम आ जाओ । चतुर्थ भूमिकामें, सुख- 
इख मिथ्या है इतना मालूम है, कितु अनुभवमें नहीं उतरता । उसका 
'सबध मिथ्या प्रतीक होगा । सुख-दुःखको देख रहे हैं, परतु द्रष्टाभावसे 
'इश्यक साथ एकरूप होकर नहीं । सिरमें दर्द हो रहा है। दर्द मिथ्या | 

अतीत नहीं हो रहा । कितु अपनेमें उसका तादात्म्य नहीं कर रहे । 
अष्टा भावसे देख रहे हें । प्रकाश और प्रकाइय एक नहीं होता । 
सूर्य अलग है गृह, वृक्ष पशु आदि अलग है । यद्यपि वहां भी तादात्म्य- 
की भ्रांति थोड़ी होती .है। सूर्यके साथ नहीं किन्तु सूर्यके प्र4राके 
साथ । सूर्य प्रकाशका वस्तुओंके साथ तादात्म्य सा हो जाता है । एक 
पुस्तकका दखते हैं तो प्रकाशके साथ घुल-मिलकर तादात्म्यापन्न होकर 
अक्षर दीख रहे हैं । वैसे ज्ञानप्रकाशके साथ घुल-मिलकर सुख दुखद 
भ्रतीत होते हें । उस तादात्म्यको विवेकसे मिटाकर द्रष्टा ओर दृश्यको 
अलग करते हुए देखो । क्योंकि वस्तुत. ये सुख दुखादि अंतःकरणके 
धर्म हुँ । प्रकृतिके धमं हें । उनका केवल संसर्गाध्यास है, ऐसे सांख्यः 
चाळ भी मानते है । सांख्यशास्त्रमें प्रकृति पुरुष विवेक करनके लिये 
बताया है। वे जगतूको भले मिथ्या नहीं कहते, सुख दुःखा।दको भी 
मिथ्या नहीं कहते, किन्तु सुख दुःखादि तादात्म्यको मिथ्या मानते हैं । 


“मैं यहां आपको योगवाशिष्ठादि प्रोक्त भूमिकाओंका वर्णन नहीं कर 
"रहा हूं । किन्तु स्थितप्रज्ञ बननेकी साधन भूमिकाका वर्णन कर रहा 


हूं । यह ध्यानमें रहना चाहिये। इसमें छठी भूमिकामें सुख दुःखकी 
अतीति ही सुख-दु:ख रूपसे नहीं होगी । पांचवीमें सुख-दु:खकी प्रतीति 
होगी, कितु मिथ्या रूपसे । चतुर्थी में सुख-दु:खको जसा है वैसा जानगा 
कितु उसका संसर्गे मिथ्यारूपेण भासगा । 

ये तीनों निदिध्यासनका ही फल है। योगी भी इसको समाधिका 
ही फल मानते हैं । 

“तदा विवेकनिम्न कंवल्यप्राग्मा रं चित्तम्‌” 
समाधिसे चित्त विवेककी ओर झुकता है। विवेक क्या ? यही कि 


, सुखदुःखादि प्रकृति का धर्म है मेरा नहीं । प्रकृति और मैं पृथक हूं । 


दोनोंका तादात्म्य नहीं है इत्यादि । इससे चित्त केवल्य 'प्रप्त करने 
योग्य भी बनता है। वेदांत सिद्धांतमें समाधि आदि निदिध्यासनके 


अंतर्गत है। ' 


द 

अगर यह कहते हैं कि यह चौथी भूमिका 'भी बहुत भारी पड: 
रही हे ' सुखी हू, दुःखी हूं ऐसा तादात्म्य हो ही. जाता है । ध्यान 
रहे कि ज्ञानी तत्त्ववेत्ता. सुख-दुःखका अनुभव करता है, कितु मैं दःखी 
हूं करके रोता नहीं है । अतः कमसे कम चतुर्थे भूमिकामें पहुंचना हो 
चाहिये । यदि वहां-तक न पहुंच सके तो मननके द्वारा सुख-द खको 
हल्का कीजिये । तनुमानसा .पर आइये। वेसे आप ददंके समय 
जसे-तंसे. भी वहांसे मनको हटाकर अन्यत्र मन लगावे तो सख-द ख़ 
कम प्रतीत होगा । परंतु यह कोई साधना नहीं है। परमात्मामें 
या वेदांत शास्त्रके .अध्ययनादिमें यदि मन लगावे तो उभयकार्थ 
; सिद्धि होगी । बार-बार वेदांत शास्त्रका मनन. करते रहेंगे तो बहुत 
कम प्रभाव सुख-सुःखका चित्त पर पड़ेगा। भक्त लोग आत्तं होने 
पर भगवानको.पुकारते हैं तो यह भी एक प्रकारकी तनुमानसा 
ही है। इससे मन कुछ हल्का हो जाता है। मन जितना घनीभूत 
होगा-गहन होगा .उतने ही सुख-दुःखादि भी गाढ़ गहन हो जाते 
हैं । मनको हल्का बनानेका. सुगम उपाय परमात्माका मनन चितन 
ध्यान है । इसलिये शास्त्रोंमें द:खमें भगवत्स्मरण करनेका विधान 
किया है । 
यदि कहें कि निरंतर.मनन-चितन करना भी अपने बसकी बात 
नहीं है । पूरे दिन-रातमे. एकाध घंटा सत्संगके .लिये और पुजा- 
पाठके लिये निकाला तो गनीमत समझ लो । ऐसी स्थितिमें क्या 
उपाय है? तो द्वितीय भूमिकामें आ जाइये । द्वितीय भूमिका 
सुविचारणा है। हर समय विचार कीजिये। सुख-दुःखमें विचार 
“कीजिये । ७१ शः 
` कस्यकान्तं सुखमुपनतं दुंखमेकान्ततो वा 
नोचेगंच्छत्यु्पर च दशा चक्रनेमिक्रमेण 


महाकवि कालिदासजी कहते हूँ-ऐसा दुनियामें कौन है 


जिसको केवल सुख ही सूख मिला हो और ऐसा अभागा भी 


यव ऑॉऑििग॒ऑशा॒॒॒॒जजाजययययआबबलन्न सच्च्या भटक दी मनन RRS RS SS i iin oT , | 

नहीं जिसके सिर पर जीवन भर दुःखोंके बादल ही मंडराते रहे हों । 
यह तो ऊपर-नीचे होते ही रहत हैं । दृष्टांत चक्रनेमिका दिया । 
चक्रका आरा जो ऊपर जाता है. वह वहाँसे नीचे आता है, औरं जो 
नीचे है वह ऊपर आता है। यहां कौनसा चक्र है? यहां काल चक्र 
है, कर्म चक्र है, भाग्य चक्र है। संसार ही चक्र रूप है। आप स्वयं 
अनुभव कर, लो । एक सरीखा समय कभी भी नहीं बीतता । 
भगवानने सृष्टिकी योजना ही ऐसी की है। एक दीवार बनाने 
जाओ तो क्या ईट ही ईंटसे खड़ी करेंगे। थोड़ी ईंट फिर सिमेंट, 
चूना आदि माल फिर ईंट फिर माल, चूना, सिमेंट । माल ही माल 
एक ओर डालो दूसरी ओर इंट ही ईंट रखो, ऐसा नहीं होता । 
वैसे संसारकी भी योजना है। सुख ही सख हो ऐसा नहीं होता । 
रःख ही दुःख जीवन भर में हो ऐसा भी नहीं होता । 


एक आदमीने मुझसे संशय किया- महाराज एक बालक महलमें 
पंदा हुआ, करोड़पतिके फ्लेटमें पेदा हुआ, वहीं बड़ा हुआ, स्वथं 
सेठ बना और वहीं मरा । दूसरा एक झोंपड़ेमें पैदा हुआ, वहीं बड़ा 
हुआ और . वहीं मरा । इनमें पहलेको तो केवल सूख रहा । 
द्वितीयको केवल दुःख रहा । तब यह वचन केसा? चक्रनेमिक्रम 
केसा ? मैंने कहा-सेठक़ी बात छोड़ो, झोपडेवालेक़ी भी बात 


'छोड़ो तुम अपनी बात कहो । तुम्हारी जिंदगी कंसे गुजरी और 


गुजर रही है ? उसने उत्तर दिया -जेसे आप कह रहे हैं, वैसे बीती 


और बीत रही है। रोज ही रोज कुछ हँसनेको मिलता है और कुछ . 


रोना भी पड़ता है। मैंने कहा- समझ लो यही सबकी दशा है-- 


पल्यङ्कसोघ-चपलाव्यजनादितुल्य- 

सिभ्यस्य हालिककुटीरजबत्कटानाम्‌ 
संसेव्यमानमघिकाय न तत्सुखाय 
कष्टाय किंन्तु परतस्तदलम्यमानम्‌ 

एक ओर महल है, पलंग है, पंखा है, वातानुकूलित है। सेठको : 
वहां जितना सुख मिलता है, उतना ही सुख .हालिक 
- झोपड़ेमें फटी चटाई पर भी मिलता है। झोंपड़ेवालोंको लगता है 
कि ये धनी बड़े सूखी हैं, क्योंकि कुछ धन उनके पास है और दिवाली 
आदिके समय मिठाई लेकर खाते हैं तब बड़ा सुख प्रतीत होता है। | 
परंतु यह चित्तका एक वेगमात्र है। पहले झोंपड़े में थे, फिर चालीमें 
आये तो थोड़े दिन चित्तमें एक वेग रहता है। जिससे सुख प्रतीत 
होगा । वेग जहां शांत हो गया वहां वही पूर्वावस्था फिरसे आती 
है । वैसे ही चालीसे उत्तम फ्लेटमें आने पर भी है। अधिक सुख 
तो कहीं है नहीं । और क्लेश भी सर्वत्र बराबर है। बल्कि गरीबोमें 
उतनी विमारी और शारीरिक दुःख नहीं जितना अमीरोंमें है। | 
मानसिक व्यथा भी अमीरोंमें अधिक हो सकती है । अमी रोसे पूछो | 
तो वे भी कहेंगे-आज कल हुमं भारी कठिनाईमें पड़ गये हैं। | 
इससे कंसे निकलें ? एक चक्र नीचे तलेमें घूम रहा है। दूसरा चक्र 
पहले मालेमें तीसरा चक्र दूसरे मालेमें। इसमें देखनेके लिये चक्र 
नीचे ऊपर है । कितु घूमना एक जेता ही है। सवंत्र आपेक्षिकता है। 
वैसे तो देखनेमें ऊपर मालेमें जो चक्र घूम रहा है, उसकी धुरी 
नीचे आती है तो भी नीचे मालेके चक्रकी ऊपरी धुरीसे ऊपर 
ही है, ऐसा कहा जा सकता है। लेकिन ऊपर जो खड़ा है, उसके 
लिये यह फरक कोई महत्व नहीं रखता । चालीस रुपया तनखः 
पानेवाला कहता है सौ के बिना गुजारा आज कल असंभव है। 
चार सौ पानेवाला कहता है हजार के बिना आजकल गुजारा 
असंभव है। फासला एक ही है। . | 
द्वितीय भूमिकामें रहकर विचार करो, जब दुःख होता है। 
वैसे तो विव्वार सुखमें भी करना चाहिये और अधिक करता. 
चाहिये । कितु दुःखका ही प्रश्‍न लोग' अधिक उठाते हैं, अतः दुःखमें | 





>) 


विचार करो । 





Ce 3... 2३.०... मी 

“अवश्यंभावि भावानां प्रतीकारो भवेद्यदि 
तदा दुःखेर्न लिप्येरन्नलरामयुधिष्ठिराः” 


जो पूर्व प्रारव्धसे अवश्यंभावी होकर आनेवाले हैं उनका प्रतीकार: 
कभी हो ही नहीं सकता । यदि हो सकता हो तो नल रामादि दृखी 
न होते । सत्ययुगमें नळ नामका एक राजा था। नलके बातों में बड़ी- 
वड़ी कहानियां है। वह बहत बडा वैज्ञानिक हुआ। प्रथम भोजन 
पका कर खानकी कलाका आविष्कार नलने ही किया था। 
'नलपाल' नामका ग्रंथ आज भी उपलब्ध होता है। नल* पास 
विज्ञान था और सिद्धि भी थी । संकल्भसे वे अग्नि जला सकता था । 
तन्त्र मन्त्रादि विद्याका वह विशेष वेत्ता था । उसकी मनोहर कथाके 
वारेमें महाकवि श्री हषं कहते हैं-- 


निपीय यस्य क्षितिदक्षिणः कथा 
स्तथाद्रियन्ते न बुधाः सुधामपि । 
नलः सितच्छत्रितभुतिमण्डलः 
स राशिरासोन्महसां मनोज्ञ्वलः ॥। 


राजा नलकी कथा चरित्र ऐसा मनोरम था कि उसे सनते समय 


, देवता लोग अमृतको भी भूलने लगते थे । तेजस्विताका मानो भंडार 


ही था । अनेक-अनेक गुण एवं शक्तियोंके होने पर भी जुआपें हारकर 
नळको जंगल जाना पडा । अपनी पत्नी दमयन्तीका वहां भी वियोग 
हुआ । मजदूर जेस किरात जेसे उसको भटकना पड़ा। कर्कोटक 
नामक सांपने काटा । सारा शरीर नीला पड़ गया। मह'न क्लेश 
पाया । उमकी ऋद्धि सिद्धि सभी धरी रह गया। यह भावी था। 
भावीका परिहार संभव होता तो नल उसका प्रतिकार न करता ? 
और आगे बढ़कर त्रेताथुगमें देखो। रामको तो साक्षात्‌ पूर्ण 
पुरुषोत्तम ही मानते हैं। राम पूर्णावतार है । कत्तमकर्तुमन्यथाकर्त 
समर्थ है। कितु मानव दारीरमें आते ही मानव नियमके अंदर 

जकड़ गये । रामको भी राज्य छोड़कर वनमें जाना पडा । आप 
रामायण पढते हैं तो वनवासका प्रसंग मामूली प्रतीत होता है। 
आपको ऐसा लगेगा कि जंगल गाँव जैसा ही है। वहां ऋषि मुनि 
झोंपड़ी बनाकर रहते रहे होगें और रामजी भी जाकर रहे। कितु 
एकवार हिमालय जंगलमे जाकर देख आना। आज कल जंगल 
कम हो गये हैं । फिर भी नर्मदा तटपर झूलपाणिकी झाड़ो आदि अभी 
भी है। रास्तेमे कांटे रहते हैं । शेर भाळ दहाड़तें रहते हैं। भयानक 
द्र्य होता है । वहां बंबईका बगीचा नहीं । घोर जंगल, जहां सांप 
बिच्छू आदिकी कोई गिनती नहीं होती । कच्चा पक्का फल एकाध 
दिन खाओगे, परंतु दो चार दिनमें ही बम बुल जायेगी हम भी 
चार छ: महीने जंगलमें रहकर आये हैं। सोचा था बढ़िया-बढ़िया 
कंदसूल खायेंगे । कितु क्या हाल हुआ ! शरीर गिरता गया, गरता 
गया । दो महीनेके बाद बुखार चढ़ा। केसी भयानक स्थिति यह 
भुक्तभोगी ही जान सकता है। कष्ट रामको भोगना पड़ा । फिर 
ऊपरमे सीता वियोग भी हुआ। साक्षात्‌ भगवान होकर भी इन सब 
दु खोको नहीं मिटा सके । रामके साथ ये सब दु:ख लक्ष्मणक्रो भी 
भोगना पड़ा । अवश्यंभावीका प्रतीकार नहीं होता । यदि होता तो 
भावान राम उसे ।मटाते । | चि 


Ss ns 
SS i Ss कळ i अव्लळळखख हळडडढेंा कि सनी शशि नीली सी ये 










इसके बाद द्वापरमें चलिये। ये ही तीन तो उत्तम .युग माने 
जाते हैं । वहां धर्मराज के अवतार युधिष्ठिरको जो दुख भोगा 
पड़ा उसका वर्णन महाभारतमें हैं। बारह वर्ष तक पांडव बर्ग 
भटकते रहे, ऊपरसेः एक वर्ष का अज्ञातवास भी। उस बीचमें कया 
क्या भयकर घटनाय होती रहीं, यह महाभारतसे ही आना | । 
सकता है । युधष्ठिर इन सबका प्रतीकार नहीं कर सके। इतत 
ही नहीं । पांडवोंके परममित्र पूर्णपुरुषोत्तम भगवान श्री कृष्णरच£ 
थे। स्मरण करते ही दौड़ दौड़कर आते थे। वे भगवान भी 
'पांडवोंका वनवास कष्ट मिटा न सके जब इन महापुरुषोंकी यह 

स्थिति है तो मै किस खेतकी मूली हूं? ऐसा सोचकर 'सुख-दुःखमें 
सम रहना चाहिये । 


तृतीय भूमि मनन और द्वितीय भूमि विचारमें क्या अन्तर है ? 
अन्तर यह है कि तृतीय भूमिमें सुख-दु.खको मनन द्वारा हलका किया 
जाता है। सुदामाजी मनंनशील थे। भगवानके दरनके लिये वे 


` द्वारिका गये. किन्तु भगवानने प्रत्यक्ष कुछ भी उनको नहीं द्या । 
-तब वे रास्तेमें यही सोचने लगे -- 


झधनोऽयं धनं प्राप्य साडन्तुच्चने सां स्मरेत्‌ । 

इति कारुणिको चनं धनं मे सुरि नाददात्‌॥ 
मैं भगवानकी यह बड़ी दया समझता हूँ कि प्रभुने मुझे धन नहीं 
दिया, क्योंकि निर्धन व्यक्ति एकाएक धन पाता है तो मदोन्मत्त होता 
है और भगवानको भी भूल जाता है। निश्चित है, इसी कारण प्रभुने 
मुझे धन नहीं दिया । कितु सुदामाजी घर पहुंचे तो वहाँ का वेभव 
देखकर हक्का वकका रह गयें। बोलने लगे, यह सब: प्रभुको माया 
है। मुझसे सत्क करानेके लिये प्रभुने यह धन दिया । दानो परिं- 
स्थितियों में सुदामाका विचार कितना ऊँचा ? .धनकी अप्राप्तिको 


भी उन्होने हल्की और प्राप्तको साधारण बना दिया । अप्राप्तिके' 
दुःखको भी उन्होंने सुखमें परिणत करनेका प्रयास किया । ओर ' 


प्राप्तिको जिम्मेदारीके रूपमें परिणत किया। मननके द्वारा स्वरूपमें 
ही परिवर्तन कर दिया जाता है। ।कन्तु विचारमे. ऐसा बात नहीं 
है । विचारमें स्थित गति चिन्तन है "'स्थितस्य गातीइचस्तनाया” 
ऐसा एक न्याय है। सुख आया और दुःख भी आया। तो अब क्या 
करना ? सुख सुख ही है, दुःख दुःख ही है । यही कि ये अवश्य भावो 
होनेसे आ गये । | 


विचारके अनेक प्रकार हैं । एक यही हुआ क्रि अवझ्यंभावी होनेसे 
दुःख आया । दूसरा यह कि इस..दुःखमें -भी भगवानका कुछ रहस्य 

होगा । भतृ हरिको पिंगलाक्रा भारी दुःख हुआ । प्राणप्रिया पिगलाको 
जब उन्होंने चरित्रहीन पाया उस समय भतृ हरिके हृदयमें कितना 
भारी धक्‍का लगा होगा, यह अन्दाज करना कोई कठिन काम नहीं 
है । आज भी परहत्या-आत्महत्या तक उसका परिणाम देखनेमें आता 
है । भरत हरिके लिये यह महादुःख वैराग्यका हेतु बना । महान श्रेयका 
भागे बना । वे बोल रहे थे -- र 


यां चिन्तयामि सततं मयि सा चिरक्ता 
साप्यन्यमिच्छति जनं स जनोऽन्यसक्तः । 
ग्रस्मत कृते च पंरितुष्यति काचिदन्या 
धक तां च तं उ सदनं च इमां चमसां च ॥ 


कथा लम्बी प्रसिद्ध है । उम दु:खे कारण भतृ हरि विरक्त हुए-- 


महायोगी सन्त बने ' अन्तमें कहा, हे पिंगले, तू मेरी गुरु है। तेरे 
स्थानःपर कोई सुखदायिनी पत्ती होती तो आज मैं सन्त न बनता । 

विचारका दूसरा तरीका कून्ती माताका है। वे विपत्तिको सर्वो- 
त्तम साधन मानती थीं । श्रीमद्भागवतमें श्‍लोक आया है-- 


विपदः सन्तु नः शश्वत्तत्र तत्र जगद्गुरो । 

भवतो दर्शनं यत्स्मादपुनभेवदशंनम्‌ ॥ 
भगवानने द्वारिका जाते समय युधिष्ठिरसे पुछा--क्या वरदान 
चाहिये ? युर्धष्ठरने कहा-हंमारा स्वाराज्य रहे, प्रजा प्रसन्न रहे ॥ 
तथास्तु कहकर फिर भीमसेनसे पूछा क्या वरदान चाहते हो। भीम- 
सेनने गदा तानकर कहा, कोई भी.शत्र हमारे राज्य पर आक्रमण करे 
तो उसक मस्तक को यह मेरी गदा दविधा करे। तथास्तु कहा । फिर 
अजु नसे पूछा-- क्या वरदान चाहते हो? अजु नने कहा-कोई भी 
दृष्ट टेढ़ी नजरमे हमारे राज्य पर निगाह डाले तो यह गांडीव धनुष 
उसका सिर उड़ा दे। ऐसा ही वरदान नकुल, सहदेव और द्रौपदीने 
भी मांगा। किन्तु जब कुन्ती, मातासे पूछा तो उन्होंने-विएदः- 


PORN 

सन्तु नः शश्वत॒ इत्यादि कहा । हे भगवन्‌ ! हमें बार-बार विपत्ति 
मिले, यही वरदान दो । भगवानने कहा, बुवाजी ! यह वरदान है कि 
श्राप.? कुन्ती माताने कहा यही श्रेष्ठ वरदान है। पछा-व्यों ? 

केसे ? माताने कहा- भवतो दशनं यत्स्मात्‌। जब कभी हमें विपत्ति 
आयी, हमने आपको पुकारा । पांडवोंकी पूरी आयु विपत्तिमें बीती । 
बीच-बीचमें आपको पुकारते थे तो आप दौड़-दौड़कर आते थे । किन्त 
अब युधिष्ठिर राजगद्दी पर बेठ गया । सारी विपत्ति खतम हो गयी । 
अब मुझे भय हो रहा है कि आपको थे पुकारेंगे नहीं और आपका 
दर्शन भी दुर्लभ हो जायेगा। भगवानका दर्शन केसा? 'अपुनर्भव- 
दशेनं' । पुनः संसार दर्शन जिससे करनेकी नौबत नहीं आयेगी । कुन्ती 
माता विपत्तिको इसी रूपमें देखती थीं। यह सब विचार प्रणाली है। 
किसी भी रीतिसे विचार करो, समी स्थितप्रज्ञताकी ओर ले 
जानेवाली. है । 


प्रश्‍न हुआ कि यह द्वितीय भूमिका भी यदि शक्य नहीं तो क्या 
करना चाहिये? कोई और भूमिका ' यही भूमिका कि बैग लेकर 
फाईल आदिके साथ सट्टा बाजारमें या और जगह जाना चाहिये और 
कालेको सफद या सफेदको काला करते रहना चाहिये। प्रथम भूमिक्रा 
शुभेच्छा-इच्छा मात्र है। साधन तो इच्छाके बाद जो किया जाता है 
उसको कहते हैं। प्रथम भूमिका और सप्तम भूमिका साधन नहीं है । 


ये पाँच साधन क्रमिक हैं। प्रथम पूर्वोक्त रीतिसे बार-बार विचारः 
कीजिये । फिर आगे बढ़कर मननसे सुख-दु:खको ही हलका कीजिये | 
उसके बाद सुखादि संसर्गाध्यासको ।मटाईये अर्थात्‌ सुख-दुःख संसर्गको 
मिथ्या समझिये। इसके बाद सुख-दुःखको ही मिथ्या समझये । 
अन्तमें समाधिसे आत्मानन्द मग्न हो*र सूख-द:खके प्रति भासकोः. 
मिटाईये। इस प्रकार दुःखमें और सुखमें सर्वथा उद्ठेग रहित एवं 
स्पृहा रहित होने पर प्रज्ञाको पूर्ण स्थिरता होती है। वही 


. जीवन्मुक्त है। 

समुद्रमें ज्वारभाटे आते हैं। कभी समुद्र ऊपर आता है, कंभी नीचे | 


“जाता है। सुख-दुःख भी इसी प्रकार है। सुखके आनेपर प्रज्ञा भरी 
-सी होती है और दुःख आनेपर मानो प्रज्ञा सूख जांती है । इस प्रकार 
-जो ऊपर नीचे होती रहती है, उसमें स्थिरता कभी संभव्र नहीं । अतः 
स्थितप्रज्ञ होनेके लिये सुख-दुःखमें स्पृहा एवं उद्देगरहित होना चाहिये 
-यही “दुःखेश््वऽनुद्विग्नमनाः” इत्यादि पूर्वार्धेका सारांश है । 


वोतरागभयक्नोघ: । अब उत्तरार्धकी ओर ध्यान केन्द्रित कीजिये । 
'राग, भय एवं क्रोध इन तीनोंको जिसने त्यागा हो वही स्थितप्रज्ञ 
हाता है। क्‍यों इन तीनोंका ही नाम लिया गया ? जबकि ईर्ष्या, 
असूया, दंभ, अहंकार, दर्प, अभिमानादि अनेक दोष भी त्याज्य हैं । 
शायद ऐसा हो कि श्ोकमें जितने आ गये उतने बोल गये । नहीं । 
'भगवानने अर्जुनको श्लोक बद्ध नहीं कहा था। श्लोक बद्ध तो व्यास- 
. जीने किया। उसमे भगवानने जिनना कहा होगा, उनना पूरा ही 
आना चाहिये। छन्दकी पूत्तिके लिये व्यासजीने च, तु, एव च, इत्यादि 
-कुछ शब्द जोड़े हें । अन्य पूरा ही भगवन्मुखसे निकले ही शब्द ह 
'ऐसा सनातन सिद्धांत हे । अतः निदिचित हे कि किसी विशिष्ट अभि- 
प्रायसे तीनका ही उल्लेख है । अस्तु । इस पर अन्तमें विचार करेंगे । 
अथम हम इन तीनोंके अथंके बारेमे ही विचार करें । | 


रागको त्यागना चाहिये । राग स्थितंप्रज्ञता विरोधी है। किस 

अकार ? परम्परया । जहाँ राग होता है, वहाँ अभाव बुद्धि हाती है । 

नव्यन्यायके महान ग्रन्थ चिन्तामणिकी व्याख्यामें महानेयायिक 
-दीधितिकार रघुनाथ शिरोमणि लिखते हैं ¬ ' | 

“सिद्धं नेच्छा असिद्धे होच्छा सवति’ 

सिद्ध अर्थात्‌ प्राप्त वस्तुमें इच्छा-राग नहीं होता । इच्छा हमेशा 

-अप्राप्तमें ही होती है । आप कहेंगे--पत्नी प्राप्त हो गयी, पुत्र प्राप्त 

हो गया फिर भी उनमें राग होता है । दाधितिकार कहते हे-पत्नी 

चुंत्रादिसे उत्तरोत्तर सुखकी अपेक्षा रहती है। राग बीते सुखको या 
वत्तेमान सुखको लेकर नहीं होता । किन्तु वरत्तमानमें अघ्राप्तभावी 
सुखकी अभिलाषा है, उसीसे राग है । सुख क्षण-क्षणमें बदलता रहता 
हे । अत: वर्ततमानमें भावि सुखका जो अभाव है, उसीको लेकर राग 
हो रहा है जहाँ अभाव बुद्धि हैं, वहाँ तृप्ति नहीं है, यह समझ लेना 
चाहिये । तृप्ति होने पर अभाव बुद्धि नहीं होती । भोजनसे तृप्ति हो 
गयी तो अभाव बुद्धि नहीं और अभावपूत्यंर्थं राग भी नहीं होता । 
तृप्निक। अभाव होता है, पूर्णताके . न होनेसे। इसीलिये कहीं-कहीं 
यूणेताका ही अर्थ तृप्त {कया गया है । | 


ऊँ नमः सर्वभ्तानि विष्टभ्य परितिष्ठते । 
अखण्डानन्दबाधाय पूर्णाय परमात्मने ॥ 


इस दीधिति झ्योककी व्याख्यामें न॑यायिक शिरोमणि गदाधर 
'भट्टाचायंने लिखा है पूर्णाय-तृप्ताय । पूर्ण माने तृप्त । पुराने जमानेके 
ब्राह्मण भी भोजन होने पर पूरण-पूरण जजमान बोलते थे । वस्तुतः. 
पूर्णता तृप्तिमें कारण है । पूर्णताके अभावमें तृप्ति नहीं होती । पूणता 
क्यों नहीं ? जबकि आत्मा स्वयं पूर्ण है, "पूणाथ परमात्मने” बताया 
शया । श्रुति भा कह रही है -"पणंमदः पुणामदं” । तब पूर्णता क्यों 
नहीं ? अज्ञानसे । अज्ञानके कारण विद्यमान भी पूर्णता अविद्यमान सी 
हुई । उस अपूर्णतासे अतृप्ति हुई । अतृप्तसे अभाव बुद्धि आ गया । 
अभाव बुद्धिसे राग हुआ । मूल कारण-अविद्या है । अज्ञान हे अज्ञान _ 
जहाँ है. वहाँ प्रज्ञा कहाँ ? स्थितप्रज्ञता तो दूरको बात रह जाती है। 
इसीलिये आचार्यं पादने लिखा है-“रागो लिद्कमबाघस्य' राग 
अज्ञानका चिल्ले है-निशानी है । कार्य कारणको निशाची होती है 
धूम अग्निका लिङ्ग है । वैश राग अज्ञानका रिङ्ग है। अनुभाषक है 
' यह राग, जिसमें नहीं उसे स्थितप्रज्ञ पढ्चानो। यहा 'वीतराग' इतने 
` अंशका अर्थ हुआ। | 

दूसरा भय है। यह भी त्याज्य है। भय क्यों होता है? भय 
अनेकोंसे होता है। शेर व्याध्रादिसे भय होता है। भोंकते कुत्तेसे भय 
होता है । प्रवल शत्रुसे भय होता है । यहाँ तक कि मच्छर, खटमलसे 
भी भय होता. है । भय क्यों होता है? इसका शास्त्रीय उत्तर है -- 
“सयं द्वितीयाभिनिवेशतः स्यात्‌” | 
द्वितीयके अभिनिवेशसे भय होता है। श्रुति भी यही कह रही 
है-ड्वितीयसे भय होता है -- ै 
“द्वितीयाद्‌ट्रेमयं भवति? | 
द्वितीयसे भय होता है । कहाँ-कहाँसे डरना चाहिये ? नीतिकार 
कहते हैं -- 
नदीनां नखिनां चेव श्वुद्धिरां शस्त्रधारिणाम्‌ । 
विश्वासो नैव कत्त॑व्यः स्त्रीषु -राजकुलेषु च ॥ 
इनसे डरो । अभय होकर मत बेठो। नदीसे डरो, कहीं तुम्हारा 
घर ही उजाड़ न ले जाय। नाखून वाळोंसे डरो। नहीं तो कभी 
' नाखून मारेंगे । सींगवालोसे डरो । कभी सींग मार दिया तो ? हाथमें 
चाकू, लाठी आदि लिये हो तो उससे डरो। घरमें स्त्रियोंस डरो । 
नहीं तो वे परेशान कर डालेंगी। राजकुलसे डरो, नहीं तो वह 
तुम्हारा घर ही उजाड देगा । 
त विश्वसेत्‌ कुमित्रे च मित्रे चापि न विश्वसेत्‌ । 
कदाचित्कुपित मित्रं सवं गुह्यं प्रकाशयेत्‌ ॥ 


कुमित्र पर विश्वास न करो। उससे डरते रहो । क्योंकि सामने वे 
मीठी-मीठी बात बोलेंगे और पीठ पीछे छुरा भोंकेगे। और मित्रका 
भी विश्वास न करो । उससे भी डरो, क्योंकि मित्रको तुम्हारी सारी 
बातें मालूम रहती है। गोपनीय बातोंका भी उन्हें पता रहता है। 
कभी मित्रसे बिगड़ गया तो? तो वह तुम्हारी सारी प्रोल खोलेगा । ` 
भारी मुसीबतमें डालेगा । इस प्रकार कहते-कहते कहाँतक पहुँच गये ? 

किसको छोड़ा? सबसे डरनेकी बात हो गयी । कुमित्रसे भी डर; . 
मित्रसे भी डर, तब अभय कहाँ है! श्रुति कहती है ढितीय मात्रसे 
भय होता हे । अभय तो अद्वेतमें है। अद्वेत बोध देकर राजा जनकको 
याज्ञवल्क्यने यही कहा कि हे जनक इस अद्वैत ज्ञानसे तुम अभय प्राप्त 
हो गये हो -- 
“अभयं वे जनक प्राप्तोऽसि” 
अद्वेतको प्राप्त हुए बिना अभय वास्तविक नहीं होता। हां, 
अवास्तनिक अभय होगा। परंतु वह जड़तासे। उस जड़ताको मिंटानेके 
लिये 'न विश्वसेत्‌ कुमित्रे च' इत्यादि भय दिखाया । पहले भय 
समझो, फिर अंतमें अद्रेत भावमें आकर अभय प्राप्त करो । अब 
यहां भी परम्परया देखो । भय होता है किससे ? -द्वेतभावसे । द्वेत- 


'भाव क्यों होता है । यह द्वैत प्रपः्च क्यों दीख रहा है? भ्रांतिसे। 


भ्रांति क्यों हुई ? आत्माके अदर्शनसे । | 
“तत्र को मोहः कः शोक एकत्वमनुपश्यतः” 


एकत्व दर्शन होने पर शोकमोह भयादि नहीं रहते। एकत्व- 
दर्शनाभावसे दैत प्रपञ्च विभ्रम हुआ। उससे द्वितीय सामने आया, 


तब द्वितीयसे भय होने लगा । इसके मूलमें एकत्वद्शंनका अभाव 
-है। एकत्वदशेन ही प्रज्ञा है। बही हीतो स्थितप्रज्ञता कहांसे 
.आयेगी । अतः भयाभाव स्थितप्रज्ञका छ*ण है । 


तीसरा क्रोध है। यह भी त्याज्य. †। स्थित॒प्रज्ञताका. विरोधी 


'है । रागको लोग छोड़ते हैं। भय भी छोड़ देते हैं, कितु क्रोध नहीं 
'छूटता । लोग प्रश्‍न करते हैं कि लड़के काम बिगाड़ते हैं. कहना नहीं 
मानते तब क्रोध आता है। हम गुस्सा करते हैं, यह तो छोड़ना 
- मुश्किल है। आजकी यह बात नही है। पहलेके ऋषिमुनि भी तो 
क्रोध करते थे। दुर्वासा ऋषिंका नाम ही एक जगह लिखा है-- 
“परमक्नोधनो सत्ति” । अगत्स्यजी द्रविड़राज इन्द्रधुम्त पर क्रुद्ध 

हुए । नारदजी नलकूवर मणिग्रीव पर क्रुद्ध हुए ओर श्राप दिया ? 
इसका उत्तर है। राजा परीक्षितने ही प्रश्‍न किया था-- 
येन वा देवषः तमः 
देवषिको तमोगुणरूपी क्रोध्र कहांसे केसे आया ? इसका उत्तर 
वहीं पर दिया है । देवषिको तम नहीं हुआ था। क्रोध दो प्रकारका 
होता है । एक सात्विक क्रोध है और दूसरा तामम क्रोध है। सात्त्विक 
क्रोध दूसरोंकी भलाईके श्ये, पर उद्धारके लिये होता है। तामस 
क्रोघपर अपकारके लिये, अपने अहंकी रक्षाके लिये होता है । देवोष 
नारदने नलकूबरको और मणिग्रीवको श्राप दिया, उनका अभिमान 
नष्ट करनेके लिये और द्वापर युगमें भगवानका दर्शन करानेके लिये | 
अगर वे अर्जुन वृक्ष न बनते तो भगवानका दर्शन और स्परे उनको 
कैसे प्राप्त होता ? ऋषि महषियोंका क्रोध एवं शाप इसी ढंगका 
' होता था । दूसरोंको बिगाड़नेके लिये नहीं । इसी प्रकार घरमें बच्चों- 
पर गुस्सा करते हैं तो उनको सुधारनेके लिये या बिगाडनेके लिये । 
किसी नौकर पर गुस्सा किया, उसको थप्पड़ मारकर बाहर निकाला, 
यह क्रोध है । लेकिन बच्चोंको सुधारनेके लिये उसपर गुस्सा किया !: 
यह सात्त्विक क्रोध है । 


परन्तु ध्यानमें रखना चाहिये कि हमेशा सात्विक ही क्रोध नहीं 
होता । प्रथम बच्चेपर वात्सल्यभाव था। अतः सात्त्विक क्रोध था ।' 
कितु बड़े होनेपर पहलेकी आदतसे हुक्म करंगे। तब वह नहीं 
मानता है तो जो क्रोध होता है वह सात्विक न होकर कभी राजस 
और त्रिशेषकर तामस भी होने लगता है। सात्विक क्रोधमें अंदरसे 
-क्रोधः नहीं प्रेम होता है। बाहरसे क्रोध होता है । राजससे अंदरसें 
-अहं होता है । तामसमें भीतर बाहर एकरस क्रोध ही क्रोध होता है । 
ऋषि मुनियोंको अदरसे क्रोध नहीं होता था। अंदरसे तो विश्‍्वभ्रेम 
ही झरता था । वह गलत काम करनेवालोंपर क्रोधरूपमें प्रतीत होता 

था । किन्तु साधारण व्यक्तिके लिये सात्विक क्रोध भी कमसे कम 
करनेका प्रयास करना चाहिये। क्योंकि पता नहीं कि कब वहः 
सात्त्विक क्रोध तामस रूपमें परिणत हो जायेगी । 

तामस क्रोधके सूलमें 'अहं' छिपा हुआ रहता है । यह मेरे सामने 
क्यों झूठ बोला ? यही तो क्रोध है। नौकरने मेरा कहना क्यों नहीं 
माना ¦ यही तो क्रोध है। यह 'मैं' ही अहं है, अहंकार है। शत्रृपरः 
क्रोध होता है, उसे अपने अधीन रखने, या उसका अस्तित्व मिटानेके- 
लिये । यह अहं' ही हुआ। शत्रु न रहे, मैं ही मैं रहूं। इसीलियेः 
बड़े लोग छोटोंपर क्रोध करते हैं।. छोटे-बड़ोंपर बहुत कम क्रोध 
करते हैं। यह अहंकार क्या है? शरीर आदि तादात्म्य पूर्वक 
शरीरादि गुणोंका आत्मामें अध्यास करना अहंकार है। धन, बरू;. 
पद, अधिकार आदि शरीरादि धर्म है। उनको आत्मामें अध्यस्त: 
किया । अध्यासका कारण आत्मानात्मविवेकाभाव हे । आत्मानात्सा- 
विवेकपें अज्ञान कारण है । अज्ञानसे अविवेक, अविवेकसे शरीरादि-. 
तादात्म्याध्यास, उससे शरीरादिगुणाध्यास, उससे अहंकार, उसपर 
ठेस आने पर क्रोध आता है । यहां भी श्शुङ्कला है। मूल तो अज्ञान 
और अविवेक है । अंविवेककी स्थितप्रज्ञ केसे हो सकेगा ? राग, भय - 
और क्रोध ये तीन हैं। इनमें प्रथम राग पूर्णंताका विरोधी है। 
अभाव होनेसे, अपूर्णंता होनेसे राग हुआ। द्वितीय भ॑य अद्वैतका'' 
विरोधी है । हेत भावसे भय हुआ । तृतीय क्रोध अपरिच्छन्नताका 
विरोधी है । परिच्छिन्तभावसे अहं आया और उसपर ठेस पहुंचनेसे. 
क्रोध हुआ । स्थितप्रज्ञ अपरिच्छिन्न अद्वैत परिपूर्ण भावसे रहता है। . 
अतः ये तीनों दोष उसमें नहीं होते । 

साधकको इन तीनोंका प्रयत्न पूर्वक त्याग करना चाहिये. 
क्योंकि कार्यके प्राबल्यसे कारण मजबूत होता जाता है। क्रमशः इनके - 
परिणामोंपरं विचार करो तो यह बात स्पष्ट होगी। राग हमेशा - 
ही बहुशाखा एव अनंत होता है। पत्नी पर राग है। पुत्र पर राग: 

है । उसको लेकर गृह पर राग हुआ । गृह होनेसे ही गृहस्थ है । 
गृहमें राग हुआ तो घरमें हजारों सामानोंकी जरूरत होती है, उन 
-सबपर राग हुआ । बरतन, भांड़ा, कपड़ा, लत्ता, पलंग, विस्तरा, 
'घड़ी, कुसी आदि सबपर राग हुआ । यही बहुशाखा अनंताका मतलब 
'है। मुख्य शाखा और उसकी प्रशाखायें अनंत होती हैं । उससे अभाव 
बढ़ता ही जाता है। पहले पत्नी पुत्रका अभाव था। अब हजार 
अभाव हुए । अभाव जहां है, वहां कभी तृप्ति संतोष नहीं होगा । 
इस प्रकार अतृप्त पुरुष हमेशा अपूर्ण ही रहता है । स्थितप्रज्ञ परिपूर्ण 
“होता है । उसका यह ठीक उलटा है । 
भयका भी परिणाम देखो। जहाँ भय अंदर घुसा, हर जगह उसको . 
“भय कारण ही नजर आता है। कहावत प्रसिद्ध  है-दूधका जला 
छांछ भी फूंक-फूंक्रकर पीता है। एक बार कोई भूनसे डरा तो जहाँ 
रात हुई, वहाँ अंधरेमें डरता ही रहता है। इसीलिये श्रीमद्गाग- 
-चतमें कहा-- 
अविय्यमानोऽप्यदस्ाति हि ङ्यो 
ध्घातुधिया स्वप्नसनोरयो यथा 
द्वैत अविद्यमान होनेपर भी प्रतीत होता है । केवल बुद्धि वितर्क 
इसमें कारण है। अत्यंत अविद्यमान भ्रूतको लेकर द्वैत प्रसक्त हुआ 
.न्तो सिंह, व्याघ्र, नदी, नखी, श्छुंगी, आदिको लेकर द्वैत क्यों नहीं 
' होगा ? हेत एक सामान्य रूपसे होता है। भयभीतका टत विशेष 
रहता है। अतः अद्देत भावरूपी स्थितप्रज्ञताके लिये भय परित्याग 
-करना भी परम आवश्यक है। 
क्रोधका भी परिणाम विचारणीय है। न्यायभाष्यमें महषि 
“वात्स्यायनने बताया है-प्रज्वलनात्मक: क्रोधः । क्रोध एक अग्नि है । 
*जैसे स्थूल अग्नि स्थूल काष्ठको जलाती है, वैसे यह हृदयमें स्थित 
“सूक्ष्म अग्नि है । वह सूक्ष्म इंधनको जलायेगी । स्थूल अग्नि स्थूलको 
-जलाती है और सूक्ष्म अग्नि सुक्ष्मको जलाती है। क्रोधारिन विवेक 

शक्तिको जलाती है। क्रोध अग्नि है, इसकी पहचान क्या ? देखो, 
कोई आदमी आगके पास नहीं जाता, एक दिन सहसा भट्टीके पास 
जाना पड़ा । जहाँ आग जल रही थी, धुआं निकल रहा था । वहां 
सर्वप्रथम प्रभाव किसपर पड़ता है, देखो । सबसे पहले आखें जलने 
लगती हैं । आंखे लाल हो जाती है । क्रोधमें भी यही स्थिति है । क्रोध 
आनेपर आंखे लाल-लाल होती हैं। अतः एव क्रोध अग्नि है । जब 
यह अग्नि है तो अग्निका स्वभाव उसमे रहेगा ही; कुछ न कुछ वह 
जलायेगा । कया जलायेगा ? प्रसिद्ध ही है कि क्रोधीमें विवेक नहीं 
रहता। क्रोधी मनुष्य माता-पिता-गुरुको भी गाली देगा, ताइन तक 
भी करेगा। क्रोधसे विवेक शक्ति नष्ट होती है तो विचार बराबर 
नहीं कर सकेगा। विचारके बिना वस्तु सिद्धि नहीं हो सकेगी । 'वस्तु- 
सिद्धिविचारेण” । वस्तु अर्थात्‌ वास्तविक तत्त्व ब्रह्मात्मेक्र, वह 


_ विचारके विना सिद्ध नहीं हो सकता । ब्रह्मज्ञान न हो तो स्थितप्रज्ञता 


संपादन कंसे हो । इस प्रकार ये तीन दोष परित्याज्य है, यह बात 
दी गयी । 

अब हम प्रथम प्रश्‍नके उत्तरार्थं ही कुछ विचार आगे करेंगे। 
प्रथम पूछा था कि इन तीन ही दोषोंको छोडनेके लिये क्यों कहा ? 
दोष तो और भी बहुत सारे हैं हैं अवश्य, कितु ये तीन ही मुख्य हैं । 
यही समञ्जनेके लिये थोड़ा -ऊपरसे और विचार करो । आगे बताया 
है-- स्थितधी मुंनिरुच्यते'। 'मुनि’ एक विशेषण ज्यादा दिया है.। 
मुनिका अर्थ बताया है-“सुनिरध्यात्मचित्‌” सुनि अर्थात्‌ आत्मत्रानी, 
ब्रह्मवेत्ता । ऋषिका अर्थ बताया है-“ऋषयो सन्मद्रष्टारः” । जिन्होंने 
मंत्रोका. समाधिमें दशन किया, वे ऋषि । कितु ब्रह्म तत्वको जो 


ऱ्य यथावत्‌ जाने वही मुनि है । मुनोनामप्यहं व्याप्त: "महर्षोणां भृगुरहं” 


ऐसा दोनोंको पृथक बताया है । अस्तु । मुनि शब्दका अर्थे अध्यात्म- 
वित्‌ हआ, तो यह पद अविद्यानिवारण सूचक होता है । क्योंकि 


अविद्याकी विरोधी विद्या है । व्यि | 


१ | Gene i 

“विद्यार्शवद्यां निहन्त्येव तेजस्तिमिरसंघबत्‌' 

ऐसा बताया है । जैसे तेज अन्धकारका विरोधी है, वैसे विद्या 
अविद्याकी विरोधी है । अतः मुनि शब्दका अर्थे है, निवृत्ताऽज्ञान 
निवृनाऽविद्यः। 'दुःखेष्वनुद्विग्नमनाः' इत्यादि पूर्वार्धकी व्याख्यामें 
हमने गताया था कि दुःखमें उद्वेग और सुखमें स्पृहा क्यों होती है? 
इसलिये कि इनके साथ तादात्म्य कर लेते हैं। अनुद्वेग आदिके 
लिये या तो दुःखादि का प्रत्यय ही मिटा दो. या फिर उन्हें मिथ्या 
समझो, या फिर सुख-दुःखका आत्माके साथ जो तादात्म्य हे 
उसका आध्यास छोडो । सुख-दुःखके साथ तादात्म्य कर हम जो 
यह बोलते हैं, अहं सुखो, अहं दुःखी, यही अस्मिता है। महृषि 
पतञ्जलिने बताया है- 

“इग हश्ययो रेकात्मनेवास्मिता 

दकआत्मा और दुव्य प्रकृति अन्तःकरण तद्धर्मादि इनका परस्पर 
तादात्म्यसा जो हो गया है, यही अस्मिता हे । दुश्योंमें प्रथमोपस्थित 
सुख और दुःख हैं। अंतःकरणको और प्रवृत्ति को किसने देखा ? 
अंतःकरण धर्मोको तो देख लेते हैं। अति निकट सुख-दुःख हुए । 
शरीरादि तो बादके हें । अतः दुःखेष्वनुद्वि्नमना इत्यादिसे 'निवृत्ता- 
स्मिताक:' यह अर्थ आता है। तब बीतरागभयक्राधः इन तीनोंको 
मिलाने पर पांचकी निवृत्ति आ जाता हे । इन पांच को ही योगरूपमें 
क्लेश रूपमें परिगणित क्रिया है 

“अविद्यात्मितारागद्वेषा भिनिवेशा: परत क्लेशः’ 

मुनि पदसे अविद्याकी निवृत्ति, दुःखेष्वनुद्विग्मनाः आदिसे. 
अस्मिताकी निवृत्ति, वीतरागसे शब्दतः राग निवृत्ति, द्वेष विशेष क्रोध 
है, अतः वीतक्रोधः से द्वेषकी निवृत्ति और वीत अभिनिवेश माते 
भय की निवृत्ति ये पांचो यहां बताये गये हैं। इसीलिये रागादि 
तीनी परिगणना है। अतएव अब नये सिरेसे फिरसे थोड़ा विचार. 
करना आवश्यक हो गया । 





---- 

मुनि बनो यह एक साधन है। अर्थात्‌ अविद्याक्री निवत्ति करो। 
अविद्या क्या है ? अतस्मिंस्तद्ब्रुद्धिः । केवल अज्ञान नहीं। किंतु 
भ्रांति ज्ञानको अविद्या बताया । 

“अनित्याशचिदुःखानात्मसु नित्यशुचिसुखात्मख्पातिरविद्या” 

यह अविद्यास्वरूप प्रतिपादक सूत्र है । विस्तृत व्याख्या योगसूत्रमें 
ही द्रष्टव्य है । संक्षेपमें यहां यही कहना है कि इन मुख्य भ्रांतियोंको 
बार-बार विचार कर हटाओ । जो हम अनित्य वंभवादिको नित्य 
समझते हैं, उस भ्रांतिको मिटावो । 


अनित्यानि शरीराणि विभवो नेव शाश्वतः 
नित्यं संनिहितो मृत्युः कत्तव्यो घमंसंग्रहः 
अनित्य शरीरको नित्य मत समझो और पाप मत करो! 
अशाश्वत वेभवको शाश्वत मत समझो और अभिमान मत करो। 
मृत्यु नित्यसन्निहित है। उसे दूर समझनेक्री गलता मत करो, धर्म 
संग्रह करो । इसी प्रकार अशुचि शरीरको शुचि मत समझो । दु:ख 
रूपी संसारको सु रूप मत सोचो। अनात्मभूत शरीरेन्द्रियमन- 
बुद्धिको आत्मा समझनेकी भूळ मत करो। इतना अभ्यास करो तो 
अविद्या निवृत्त होगी । तब वह मुनि होगा । अत्रिद्यारहित होगा । 


फिर दुखोंमें अनुद्विग्न और सुखोंमें निस्पृह रहनेका प्रयत्न करो । 
यह द्वितीय साधन है सुख ओर दुःखक्रे साथ विशेष तादात्म्य मत 
करो । सुखमें अपने आपको धन्य-धन्य समझने लगते हैं, दुःखर्मे 
रोते हैं । ये दोनों ही दुग और दृश्यक्े तादात्म्य अध्यास ही रोते 
हैं। दृष्टा होकर देखते जाओ । जसे पहले बताया वैसे सुख-दु:खको 
अपनेसे अत्यंत पृथक्‌ देखो । वेसे तो शरीरादिसे भी पृथक देखना 
चाहिये । वह भी अस्मिता है । कितु स्थितप्रज्ञता के लिये मुख्य सुख- 
दु ख तादात्म्यनिरास है। अतः विशेषरूपेण सुख-दुःखका नाम लिया । 
तब वह अनुद्विग्न निःस्पृह होकर अस्मितारहित होगा । 

तृतीय साधन है रागका परित्याग। यद्यपि सुखमें विगतस्पृह 
कहनेसे रागाभाव आ जाता है। कितु रागाभावके लिये एकात्मता- 
रूपी तादात्म्य मिटानेसे अतिरिक्त भी साधन करना चाहिये । राग 
लक्षण हे-- 
“सुखानुशयी राग: 


सुखानुभवके बादमें राग और उत्तर सुखानुभव के लिये होता है । 
अतः उसको 'सुखानुशयी, कहते हैं। इसके लिये पृथक साधन है 
सुखको विशेष महत्व न देना। शब्द स्पर्शादि विषय सुखें 
उदासीनता ही उत्तम है। आयेका भारी संमान नहीं, गयेका 
अफसोस नहीं । इस सुखको जितना अधिक महत्व देते हैं, उतना ही 
राग बढ़ता जाता है। यह तो साध्यको क्या, साधनोंको भी नष्ट 
करनेवाला है। लोगोंका धनमें इतना अधिक राग हो गया है कि 
पूजापाठ आदि सभी धनार्जन व्यापार ही हो गया है । अर्थात्‌ 
आध्यात्म साधन सत्रके सब इसके पीछे छूट गये । वेसे आध्यात्म 
साधक्रको भी धनादिकी आवश्यकता होती है। उसीको देखकर 
धनरागी बोलता है, आखिर तुमको भी धनकी आवश्यकता है। 
तब वही मुख्य हुआ । इसे छोड़ने पर वीतराग होगा । 

चतुर्थं साधन द्वेषका त्याग है । यद्यपि यहां रागके बादमें भयको 
रखा है, किंतु पातञजल क्रम राग त्यागके बाद द्वेष त्याग है । क्योंकि 
राग सुखसे संबंधित है, तो देष उसके विरोधी दुःखसे संबंधित है । 

“द: खानुशयो द्वेष:” 

दुःख होनेपर उसीका स्मरण कर द्वेष होता है, भावी दुःख न हो 
इसके लिये भी द्वेष होता है। द्वेष परित्यागका भी तरीका यही है कि 
यह ससारका नियम है-सुखस्यान्तरं . दु:खं दुःखास्यान्तरं सुखम्‌’ । 
इसी द्रितीयाध्यायमें पहले आ चुका है-- 

“आयमापायिनोऽनित्यस्तांस्तितिक्षस्व भारतः 


| 

दुःखसे उद्विग्न न होनेका तरीका हम पृवेमें ही पर्याप्त कह चुके 
हैं । इस प्रकार वीत क्रोध होगा । 

पञ्चम साधन भयत्याग है । अभिनिवेश त्याग है। भूतसे भय 
हुआ । सह व्याघ्रादिसे भय हुआ । क्या भय? ये मुझे मार न 
डाले । इसीको पातञ्जल सूत्रमें तन्वनुबन्ध बताया है । अभिनिवेश 
सूत्रमें कहा गया है-- 

“स्वरसवाही विदुषोऽपि तन्वनुबन्धोऽमि निवेशः'” 

यह भय स्वरसवाही है-स्वाभाविक रूपसे प्राणिमात्रमें स्थित 

है । शास्त्रोंमें कहा है -- 
“सा न सुवं हि भूयासमिति प्रमात्मनीक्ष्यते' 
` मेरा अभाव कभी न हो, मैं मरू नहीं बना ही रहूं, ऐसा प्रेम 

सबमें स्वाभाविक रूपमे होता है। उससे विपरीत अपना अभाव होते 
देखते हैं तो भय उत्पन्न होता है, यह भी स्वाभाविक है। भय ओर 
अभिनिवेश दोनोंका प्रायः पर्यायरूपसे शास्त्रोंमें प्रयोग हुआ है । 
गीतामें जगह-जगह योगसूत्रातुसारी शब्द आये हैं। षष्ठाध्यायमें 
विशेषतया आये हुए हैं। अतः यहां भी योगसूत्रानुसारी व्याख्या 
समुचित है । इससे वीत भय या वीताभिनिवेश होगा । 

इन पांच क्लेशोंके विषथमें वेदांतकी दृष्टिसे भी विचार करो । 
इनमें अविद्या सर्वप्रथम हुई । अज्ञान अनादिसिद्ध है। उससे भ्रांति 
ज्ञान पैदा हुआ। उसके साथ-साथ ही हग्हश्ययोरेकात्मता रूपी 
अध्यास शुरू किया । इस अध्यामका परिणाम है-राग, द्वेष, भय । 
रांगसे हमने बताया- पूर्णता समाप्त हो जाती है। अभावग्रस्त पुरुष 
कभी पूर्ण नहीं हो सकता । यह आत्माको सद्रूपताका अभिभावक है । 
सतका अर्थ है -अस्ति। अस्तिकाः किसी कालमें या किसी देशमें 
अभाव नहीं होता। काल, देश, वस्तु प्रयुक्त अभाव जिसमें न हो वही 
सत्‌ है । रागी मनुष्य अभावग्रस्त होता है, तो उसकी सदुरूपता चष्ट 





i 


१०२ गीताप्रवचन | [ अध्यायं २ 


होती है। यही रागका परिणाम है। द्वेष दुःखानुशयी होना है यह 
बतलाया । दुःख आने पर आत्माकी आनंदरूपता अभिभूत हो 
जाती है। दु.ख पङ्क निमग्न पुरुषमें कभी भी आनंदकी मस्ती नहीं 
हो सकती । इसलिये दुःखियोके सामने वेदांत बोलो तो उसका 
कोई महत्व नहीं होता । वे तो यंत्र-तंत्रकी और ज्योतिषकी खोजमें 
रहते हैं। मुझसे भी बहुतसे हस्तरेखा ज्योतिष आदि पूछते हैं। 
उनको ब्रद्मासे भला क्या मतलब रहता है। तो द्वेष आनंदनाशक सिद्ध 
हुआ । अभिनिवेश भयरूप है। भय द्वतभावमें ही होता है। द्वैत 
प्रपञ्चको ही वास्तवमें अज्ञानका कार्य बतलाया है । 


“वदन्ति तत्तत्वचिदस्तत्त्वं यज्ज्ञानमद्दयम्‌ 


ऐसा भागवतमें ज्ञान स्वरूपका वर्णन है। तत्त्व कया है ? ज्ञान । 
ज्ञान कण है? अद्य । न विद्यते प्रत्येयतया द्यं यांस्मस्तदद्वयम्‌' 
जिस ज्ञानमें द्वेतका प्रत्यय न हो वही तत्त्वरूपी ज्ञान है। भयमें 
द्वितीय आया तो अद्रय रुपी ज्ञान नहीं रह सकता अर्थात्‌ भय चित्‌का 
विरोधी है । ब्रह्मके ये तीन स्वरूप ही तो मुख्य हैं, सत्‌, आनंद ओर 
चित्‌ । वेदांतमें सत्‌-चित्‌-आनद यह क्रम प्रसिद्ध है। इसी क्रमे 
अनुसार गीत में राग, भय और क्रोध, इस क्रमसे बताया-वीतराग 
भयक्रोधः पतञ्जलि ऋषिने सुखका प्रतिद्वन्दी होनेसे दुःखको 
अनन्तर और अंतमें भयक्रो रखा । अस्तु । यहां तात्पर्यं यही है कि 
स्थितप्रज्ञ वहीं है जो अविद्याक्रो दूरकर अस्मिताको मिटावे ओर 
पुर्ण सत्‌, पूर्णं चित्‌ एवं पूर्ण आनंदरूपसे स्थित हो । राग-भय- 
क्रोधके होने पर कभी भी मनुष्य पूर्ण सच्चिदानंदरूप नहीं हो सकता 
और भ्थितप्रज्ञ भी नहीं हो सकता । अतः साधकको पूर्णं सच्चिदा- 
नंदरूप स्थितप्रज्ञ होनेके लिये राग, भय एवं क्रोधको प्रयत्नपूर्वक 
त्यागना चाहिये । तदर्थं मुनि बनना चाहिये और सुख-दुःखमें निःस्पृह 
एव अनुद्रेगवान्‌ बनना चाहिये ॥ ३॥। 


(४). 
यः सवंत्रानभिस्तेहस्तत्तत्त्राप्य शुभाशुभव्‌। ` ` 
नाभिनन्दति न द्वेष्टि तस्य अज्ञा लाता ॥ (२-५७) ` 
[ जो सर्वत्र स्नेहरहित है, शुभ एवं अशुभ प्राप्त होनेपर अभि- 


. नन्दन या द्वेष नहीं करता वह स्थितप्रज्ञ है । ] 


इस श्योकमें स्थितप्रज्ञके दो लक्षण बताये गये हें । 'यः सवंत्रान- 
भिस्नेहः' इतना प्रथम पादमें एक लक्षण है। द्वितीय पाद और 
तृतीय पादमें दूसरा लक्षण है । चतुर्थ पादमें लक्ष्य निर्देश है । 
यः सर्वत्रातभिस्नेहः । अस्नेह नहीं, अनभिस्नेहः । स्नेहमें अभि 
उपसर्ग जोड़ा गया है। अतः यह सूचित. होता हे-स्नेह करा, कितु 
अआभस्नेह मत करो । स्नेह और अभि<नइभ क्या फरक ? याद स्न 
कर सकते हैं तो अभिस्नेह क्यों नहीं:? आभस्नह तो स्नेह बड़ा, 
दीखता है। नहीं । अक्षर अधिक होनेसे अर्थ अधिक नही हाता । 
जैसे ब्राह्मण महा ब्राह्मण । ब्राह्मण श्रेष्ठ है । या महाब्राह्मण ! महा- 
ब्राह्मणम-महा जुड़ा हुआ है । लेकिन महाब्राह्मण कहते है जो भुदंका . 
दान-लेता है । इसी प्रकार अभिस्नेह बड़ा स्नह नहा है । तुच्छ स्नेह , 
अभिस्नह है । संस्कृतमें अभि और प्रातपर्यायार्थमें प्रयुक्त हात हू! 
पाणनीय सुत्र है— | कि 
_ लज्षगेत्यंमुताज्यानसागवोप्सासु प्रतिपर्यतव:-0॥ अभिरमागे ॥ 
प्रति, परि, अनु और अभि ये सब कुछ अर्थोमें समान होते हैं । 
. एक अर्थ है-लक्षण । लक्षणका मतलब है किसी व्यावृत्तस्वड्पो- 
देश्थक हो रहा हो । प्रति स्नहका अर्थ है-किसी व्यक्तिश लक्ष्य 
रखकर स्तह करना । अमुक व्याक्तके प्रति प्रेम । इसी प्रकार अआभ- 

स्नेहका भी अर्थ है, किसी खास व्यक्ति या उद्देश्यके प्रति स्नेह । 
सीधा अर्थ है-कुछके प्रति स्नेह है, कुछके प्रति नहीं है। यही 
अभिस्नेह्‌ है । केवल स्नेह किसी लक्ष्यको लेकर नहीं, कितु स्वाभा- 
विक होता है, व्यापक होता हे । किमी व्यक्तिके प्रति प्रेम है तो क्यों | 
उसके प्रति ही ? दूसरेके प्रति क्‍यों नहीं ? यह प्रश्‍न होगा । उसका ' 
उत्तर निमित्ताविशेष होगा । किसी निमित्तक्रो लेकर स्नेह होता है, ' 
अर्थात्‌ जो नेमत्तिक होता है। .जो. नैमित्तिक नहीं, स्वाभाविक है, | 

वह स्नेह है । . 
यह तो शब्द पर विचार हुआ। अब अनैमित्तिक स्नेह कहां 
होता है? केसा होता है? और नेमित्तक स्नेह कहां और 
केसा होता है। इस पर विचार करें। इसके लिये संतोंका प्रथम 
लक्षण देखो । 
` शान्ता महान्तो निवसन्ति धन्या 
बसन्तवबल्लोकाहत :'चरन्तः। 
'` तोर्णाः स्वयं मीमभवाणंबं अना- 
 _ ` नहेतुनान्यामपि तारयन्तः ॥ 

संत केसे होते हैं? शांत अर्थात्‌ मनमें कोई कामना नहीं । प्रशांत 
मनस्क हो गये।-और कंसे? महान्तः । स्वयं ब्रह्मरूप होनेसे' प्राप्तव्य 
कुछ नहीं रहा । -वे क्या करतें हैं--“लोकहितं चरन्तः” । लोकहित 
करते है " किसलिये करते हैं? वे परोपकार क्यों करते हैं? परोप- 
कारका अर्थे यहां केवल आत्मोपकार समझना चाहिए न कि रुपये 
देकर या दवाई आदि देकर उपकार करना । यह लोकोपकार क्यों 
करते हूँ ? क्यों प्रवचन करते हैं, स्वाध्याय कराते हैं, ध्यान-समाघि 
सिखाते हैँ? कथा-प्रवचनादिके अनेक प्रयोजन होते हैं। गीता, 
उपनिषत्‌ आदि प्रवचनोसे पवित्रतां होती हैं। '  . 
` _ वासुदेवंकथाप्रश्नः पुरुषांस्त्रीन्‌ पुनातिहि। 
` चक्तारं पूच्छकं ओत्‌ स्तत्पांदसलिलं यथा ॥ ` 

वासुदेवकी कथा तीनको पवित्र करती है । प्रथम वक्ताको पवित्र 
करती है । क्योंकि वक्ता स्वथंका पुरां श्रवण और पुरा मनन करता 
है । श्रोता भले ही साढ़े सात बजेके बदले आठ बजे आवे, चलेगा । 
कितु वक्ताको तो पूरा समय बैठना ही पड़ेगा । स्वयं मनन न करे 
तो बोलेगा कैसे ? अतः वक्ताका पूरा श्रवण मनन होता है। इसलिये 
कथासे सर्वप्रथम वक्ता पवित्र होता है। फिर श्रोता पवित्र होता 
है। फिर प्रेरक पवित्र होता है । स्वयं सुननेसे जो पवित्रता होती है, 
बह दूसरोंको प्रेरित करनेसे भी होती है। इस प्रकार कथा-प्रवचना- 
दिसे अपना प्रयोजन है, स्वयंको पवित्र करना । किन्तु जो स्थितप्रज्ञ 
हो गया है, स्वयं पवित्र हो गया है, उसको कथा-प्रवचनादिसे कयाः 
प्रयोजन ? कपड़ा यदि मेला हो तो साफ करनेका प्रयोजन है। 
कितु धोबीने साफकर, इस्त्रीकर रख दिया । अब उमको धोनेका' 
कया काम है? सभी सतोंकी बात नहीं कर रहे। स्थितप्रजञ संतकीं 
बात बता रहे हैं । स्थितप्रज्ञ अपने ज्ञानसे ही पवित्र हो चूके हैं। 
“न हि ज्ञानेन सहृशं पवित्रामह विद्यते” यह परम पवित्र ज्ञान उनके 
सनमें स्थिर हो गया है। तब फिर पवित्रताके लिये कथा, उपदेशादि- 
की जरूरत स्थित प्रज्ञको क्यों है? अन्य साधारण संतरे लिये 
पवित्रता सम्पादन आवश्यक है। कथा बोलना भी आवश्यक है, 
सुनना भी आवश्यक है, इस पर प्रश्‍न नहीं है । 

इसका उत्तर आचाय लिख रहे हैं-वसन्तवत्‌। वसन्त ऋतुके 
समान वसन्तक्रा वर्णन जयदेव कविने लिखा है-- | 

| “हरिरिह सरसवसन्ते नृत्यति युर्वातजनेन समं” 

: वसंतको स्निग्ध सरस बताया है। वसंतमें न ठंढी होती हैन 
गरमी । पाप ताप रहित है। कोमल मलय समीर प्रमारण उस 
समय होता है। मंद सुगंध प्रमार होता है। यह सब क्यों ? यह 
वसतका स्वभाव है। उसकी स्वाभाविक स्निग्धता है। मधुरता है । 
सरसता है । वैसे संत भी स्वाभाविक स्निग्ध मधुर होते हैं। पाप 

ताप दूर करते हें । भगवद्‌ यशः सुगंध प्रसारण करते हें । किस पर? 
क्या किसी खास व्यक्तिपर ? क्या वसंत दो चार व्यक्तिके प्रति ही 
स्निग्ध मनोहर होती है या सबके प्रति? वसंतमें कोई पक्षपात नहीं 
होता । वैसे सन्तमें भी पक्षपात नहीं होता। इसीको अपरिच्छिन्न 
स्नेह कहते हें । सन्त समद्ष्टि होते हें । समान खूपसे सवंत्र स्नेह 
` वर्षा करते हैं। वसन्तकी तरह संतोंमें स्वाभाविक अपरिच्छिन्न स्नेह 
होता हे । 
इस प्रकार स्नेह करनेका निषेध नहीं । अत. “अभि” यह उपसर्ग 
जोड़ा है । अभिस्नहका अर्थ है परिच्छिन्न स्नेह । प (रेच्छिन्न स्नेहका 
मतलब है, मोह ममता । स्वार्थ साधकके प्रति विशेष झुकाव । कहा 
गया है -- 
अशनं से वसनं में जाया मे बन्धुवर्गो से! 
इति से से कुबांण कालवको हान्त पुरुषाजम्‌ ।। 
` परिच्छिन्न स्नह कया है यह मकान मेरा है । यह वस्त्र मेरा है। 
यह मेरी पत्नी है । ये मेरे बधु हैँ । दूसरे सब पराये हैँ ।. इस प्रकार 
ममंता करके उन्हींके सुखक लिये प्रयास करना । धन संग्रह करनेमें 
लग रहना, वे भी अपन लिये, अन्यक लिये नहीं । इस मोह-मभतामें 
जा पड़ हू, उनका यहां पुरुअ।ज अताया है। पुरुषाज माने पुरुष रूपी 
बकरा। बकरा क्यो बना / बकरीके संयागस। बकरा कौन है प्रकृति 
या माहू-मनता । ।जस यहां अभिस्नेह शब्दस बताया हे यह बकरी 
है। उससे यह पुरुष बकरा हो गया हे । उस काळवृक-कालरूपी 
भाड्या आकर मार डालता है । इस मोह-ममताको यहां आभस्नेह 
शब्दस कहा गया है। इसी अभिस्नहका कुती माताने स्वहपाश 
कहकर बताया । कुता म।ताको प्रार्थना है-- 


“अथ ।वश्वेश विश्ञात्मन्‌ विश्वमूतं स्वकेषु से । 
स्नहपारशांमत्रं छान्घ दृढ वुष्णबु पाण्डुबु ॥' 


| 
| 

कुंतीमाताने परमात्मा भगवान श्री कृष्णचंद्रके लिये तीन सम्बोधन 
दिये हैं विश्वेश, विश्वात्मा और विश्वमृति । यह तीनो सम्बोधन 
भगवानका विश्वके प्रात अपरिच्छिन्न सम्बन्ध एवं प्रेम सूचित करनके 
लिये है। प्रथम विश्वेश संबोधन दिया गया है । विश्वश माने जो 
विश्वका स्वामी है। जैसे एक पिताके पांच पुत्र हैं तो पांचाके प्रति 
वात्सल्य, प्रेम तथा स्नेह होता है। वसे परमात्माके तो सभो बच्चे 
हैं। अतः स्पर समान खूपसे स्नेह है। ईश्वर ईशितव्य भावमें 
शायद भेद-भाव भी आ जाय। अतः आगे कहा -विदवात्मन्‌ । 
विश्वकी आत्मा परमात्मा है। अतः आत्मा परमात्माकी एकता 
होनेके कारण स्नेह विषयमें संशयकी गुंजाईश ही नही है । आत्माको' 
एकता हो किन्तु शरीर प॒थक्‌-पृथक्‌ होनसे उसपर स्नेहको ।वषभता . 
हो सकतो है । अतः तृतीय विशेषण है-विश्वसूति । विशव भगवानका 
हा स्वरूप है। सर्वं खल्विदं ब्रह्मके अनुसार सारा जगत्‌ परमश्वर 
स्वरूप ही है । अतः विषमताका कई स्थान नहीं । यह परमात्माको 
स्थिति हो गयी । अब अपनी बात कह रही हे-स्वकेषु । अल्पाः स्वे 
स्वकाः । अल्प अर्थमें क या अक्‌ प्रत्यय हे । क प्रत्यय का अल्प अर्थ 
है। बाल-बालक । कुछ बड़ा हा बाल और छोटा हो तो बालक | 
बाला कुछ बड़ीको भी कहते हैँ । कितु बालिका छोटीको ही कहते हूं । 
वैसे सब कहते हैं आत्मीयको । स्वका अर्थ है अल्प आत्माय । अल्प 
आत्माय कौन ? वृष्णिवंशी और पाण्डव कुरुवंशी। कुंती माताका 
नाम पृथा था । उनका पीहर है वृष्णिवंश। क्योंकि श्रीकृष्णकी वे 
बुवा थीं। और पांडव कुरुवंशी सपुरालवाले । स्त्रियोंक्रे ये मुख्य 
सम्बन्धी होते हुँ, पितृवंशीय और छवशुर वंशीय । उनमें उनका 
विशेष स्नेह होता है--अभस्नेह होता है। कुंती माता कह रही हैं 
कि हे भगवान्‌ ! आप मुझे वरदान देना चाहते हैं तो इत दानोंके 
प्रति जो मेरा स्नेहपाश है, उसे काट दीजिये। अर्थात्‌ मेरे इस 
परिच्छिन्न स्नेहको, अभिस्नेहको काट दीजिये । और मेरा प्रेम सारे 

विद्वके प्रति हो, जैसे आय विश्वेश्वरका प्रेम है। कुंती माता समझती 
थी कि इस स्नेहपाशके कटे बिना स्थितप्रज्ञता नहीं हो सकती । 


एक संत महात्मामें और एक साधारण गृहस्थमें यही फरक है । 
साधारण गृहस्थ कह रहा हूं, असाधारण गृहस्थका संतसे भेद करना 
कठिन पड़ेगा । संतमें और गृहस्थमें क्या फरक है ? एक जिज्ञासुने 
यही जिज्ञासा की थी-महाराज! आप लोग भी खाते-पीते हैं, 
पहनते हैं । आप लोग भी मोटरोंमें बेठते हैं, सैर करने भी जाते हैं । 
हमारा घर होता है, आप लोगोंका आश्रम होता है। हमारे लड़के- 
बच्चे होते हैं । आपके चेले-चाटी होते हैं। शिष्य-प्रशिष्य होते हैं । 
इम लोग चाचा, दादा आदि कहते हैं। आप लोग चाचागुरु दादागुरु 
आदि कहते हैं । हम लोग भाई-बहन कहते हूँ, आप गुर भाई, गुरु- 
बहन कहते हैं। पंखा, बिजली, टेबुल; कुर्सी, घड़ी आदि सभी उपकरण 
हमारे पास हैं और आपके पास भी हैं, तो आपमें और हममें क्या 
अन्तर ? मैंने कहा ऐसे तो कोई अन्तर नहीं है। मैं तुम्हारे घरमें 
पुत्र या भाई या पौत्र बनकर आता हूं और मेरे जैसे दो-चार और 
आते हैं तो घरमें उसी भावसे रखोगे ? सब धन-दोलत हम लोगोंको 
सौंपोगे ? उसने कहा, यह तो नहीं हो सकता । पुत्रादि बनाया 
नहीं जाता, स्वयं होते हैं। मैंने कहा-आप हमारे आश्रममें आइये । 
शिष्य बन जाइये । ररुभाई बन जाइये। आपमें योग्यता हो तो पूरा 
आश्रम सम्हाल लीजिये । तुम्हारे वहां सीमित स्नेह है । हमारे यहां 
विइव प्रेम है। हां, नियम कुछ होते हैं ॥ उनकी पूर्ति आवश्यक है । 
यही स्नेह और अभिम्नेहरो लेकर गृहस्थ और महात्मामें फरक है । 
न कि खाने-पीने, चळने-फिरनेको लेकर । भत्तु हरिजी वैराग्य लक्षण 
बया करते हैं ? 


भक्तिभेवे मरणजन्म भयं हृदिस्थं 
स्नेहो न बन्धुष न मन्मथजा विकाराः । 

संसर्गदोषरहिता विजनादनान्ताः 
वेराग्यमस्ति किमतः परमाथनीयम्‌॥ 


सबसे बड़ा और अन्तिम वे राग्यका यही स्वरूप है। भक्तिर्भवे = 
भगवानमें भक्ति है। हृदिस्थं मरणजन्मभयम्‌ : हृदयमें जन्म-मरण रूप 
संसार भयका स्वरूप ज्ञान है । स्नेहो न बन्धुषु =पुत्रमित्रादि सीमित 
बन्ध्रुजनमें स्नेह अर्थात्‌ आंभस्नेह नहीं है। न भन्मथजाः विकाराः = 
स्त्री पुत्रादि प्राप्तिको अभिलाषा नहीं है । संसगंदोषरहिता विगनाव- 
चान्ताः=भजन योग्य, संसर्ग दोषराहत एकांत सेवन हो रहा है। 
इससे बढ़कर और कौई वैराग्य नहीं है। 'वन' का अर्थ है भजन 
स्थान । बिहड़ जङ्गल अर्थ नही है। “वन संभक्तौ” ऐसा पाणिनीय 
धातु पाठ है। 'वननीयं संभजनीयं' ऐसा शांकर भाष्यमें लिखा है । 
एकान्त भजन स्थानमें भजन हो रहा है । इनमें यदि एक-एक भी हो 
तो भी वैराग्य ही माना जाता है । 


कुन्तीमातामें भक्तिर्भवे इत्यादि प्रथम पादार्थं विद्यमान था। 
द्वितीय पादार्थ के लिये वे प्रार्थना कर रही हैं “स्नेहपाशमिमं छिन्धि” 
परन्तु यह गृहमें रहते हुए सम्भव है या नहीं ? यहु प्रश्‍न सामने 
आया । जैसे संन्यासी जिस किसीको शिष्य बनाकर अपना स्थान दे 
देते हैं, वेसे क्या कोई गृहस्थ कर सकता है? उसके तो औरस पुत्र 
होते हैं। वे ही पुत्र होंगे । इसका प्रथम उत्तर यह है कि इसका सम्भव 
या असम्भव पर विचार कर लिया जायेगा । किन्तु वर्तेमानमें उसके 
अभावसे चिन्तित होनेकी भी जरूरत नहीं । कुन्तीमाता स्वयं स्नेहू- - 
पाश काटनेकी प्रार्थना कर रही हैं। तो उसका मतलब है, तब तक 
_ कटा नहीं था । आगे कटा कि नहीं कटा, यह तो इतिहासका विषय 
है । कुन्तीमाता जैसी महासाध्वीका स्नेहपाश नहीं कटा था तो अपना 

. च कटनेकी क्या चिन्ता है? आगे कट जाचेक लिये या काटनेके लिये 
परमात्मासे प्रार्थना करो। हम आज स्थितप्रज्ञ नहीं हुए सोचकर 





. ११० गीताप्रवचन [ अध्याय २ 


न्यूनताका अनुभव करनेकी आवश्यकता नहों है । हम साधन पथ पर 
हैं तो कभी न कभी लक्ष्य तक पहुंचेंगे ही । 


किन्तु हम साधन पथ पर हैं या नहीं, इस पर सोचना परम 
आवश्यक होगा । स्थितप्रज्ञका अर्थ है पूरी प्रज्ञा प्राप्त हाना । एम० 
ए० पास करना प्रजाका मास्टर बनना । किन्तु प्रश्‍न यह है कि पाठ- 
शाळामें भरती हुए कि नहीं हुए यह देखो। यदि स्कूल-पाठशालामें 
भरती हुए हैं तो पहली क्लास, दूसरी क्लास इस क्रमसे एम० ए० 
तक पहुंचेंगे । बच्चेक्रो एम० ए० पहाड दीखेगा । परन्तु पास करते 
जानेसे एक दिन एम०ए० पहाड़ न होकर मैदान दीखने लगेगा । 
चेसी ही स्थिति स्थितप्रज्ञताकी भी है। स्कूल-पाठशालामें आप भरती 
हुए हैं, इसमें संशय नहीं । इसकी पाठशाला मत्संग है, भेरी स्कूल' 
या 'विलियंटन' क्लामेस नहीं । इसमें पहरी क्लाख-पहला धोरण 
क्या है? पहला धोरण आपका घर है। वहाँ समता है या नहीं ये 
देखो । आपके चार लड़के हैं । उन चारोके प्रति आपका समान स्मेह 
है या नहीं, यह देखो । किसीके प्रति कम और किभीके प्रति अधिक 
हो किसीके प्रति पक्षपात हो तो समझिये कि आप पहली क्लासमें 
ही फेल हूँ । मैंने प्रत्यक्ष देखा है-एक माता-पिताके दो पुत्र थे। 
पहला लड़का जब कमाने लगा तो उसकी उपमाका कोई ठिकाना 
नहीं था । वे वोळते थे -जन्म समयमें ही ज्योतिषीने बताया था कि 
उसमे दांकरका अंश है । दूसरा लडका खाया-पिया या नहीं, लड़कियाँ 
किधर हैं कमी हैं कोई ख्याल ही नहीं। महान आदर उसके प्रति था। 
बादमें दसरा लड़का कमाने लगा अधिक और पहला घाटा हानेसे 
ढीला पड़ा तो पुरा झुकाव द्वितीय पर हो गया । पहलेको गाली देना 
शुरू हो गग्रा। उसी व्यथामें वह लड़का आखिर तक व्यथित रहा । 
यह्‌ मेरा देखा हुआ उदाहरण है। घरोमें प्रायः यह भेद-भाव रहताः 
ही है! पहले आप अपने घरमें अभिस्तेहको मिटाकर स्नेह लावें । 

स्नेह समदृष्टिका अर्थ समवत्तेन नहीं है । व्यवहार तो अलग 
ही अलग सर्वत्र होगा । गलती करने पर दंड, उत्तम कर्म करने पर. 
पुरस्कार दिया जाता है तो यह समदुष्टिका विद्यातक नहीं है । इसी- 
लिये कुन्तीमाताने विश्वेश, विश्वात्मन, विश्वमूर्ते कहा । अपने आत्मासें 
प्रेम स्वाभाविक. होता है । 


प्रमानुपाधिरसुखात्मनि नोपलब्धः 
स प्रत्यगात्सनि कृसेरपि नित्यसिद्धः 


आत्मामें प्रेम नित्यसिद्ध है तो विश्वात्मा परमात्माक़्ा समस्तः 
विश्वमे प्रेम है यह साध्य नहीं है, सिद्ध तत्त्व है। परमात्माका सारे: 
विश्वमें समदर्शन है. प्रेम है। फिर भी परमात्मा अपराधी पापीक्रो 
दंड एवं पुण्यवानको सुख प्रदान करते हैं या नहीं ? इसी प्रकार प्रथम 
घरमें सीखो। सबके प्रति समान स्नेह हो । व्यवहार पृथक्‌-पृथक्‌ 
होगा । ऐसा नहीं कि लड़कीको साड़ी खरीद कर ला दी तो 
लड़केको भी पहननेके लिये साड़ी खरीद कर दे दें। लड़केको पेंट ला 
दिया, लडकीको साडी दी तो इसमें क्या भेद आया ? व्यवहारमें भेद 
आया किन्तु स्नेह एक बराबर है। ऐसा स्नेह एक नौकरके प्रति भी 
होना चाहिय । नौकरके लिये उसके योग्य वस्त्र दो । इस प्रकार 
भिन्न व्यवहार करते हुए भी समान स्नेह रखो । 


काशीकी बात है। हम लोग सब वहां शास्त्राध्ययन करते थे ।' 
कुंभमेलाका अवतर था । कई सेठ कलकत्ता, पटना आदिसे आये" 
थे । बहुतसे दूसरे भक्त भी थे। एक छोटा आश्रम था। .भीड़ होनेसे 
हम सब वहां गये। यहां भी बड़े-बड़े सेठोंको ऊपर ठहराया ।: 
दूसरोंको नीचे कमरेमें रहेनेकी जगह दी । कईने इस विषयमे शिका- 
यत की । महाराजको समदृष्टि होना चाहिये । यहां अमीर-गरीबकाः 
बया प्रश्‍न है सेठोंको ऊपर ठहराया । हम लागोंको नीचे छोटे- 
छोटे कमरे दिये। सो भी एक-एक कमरेमें पांच आदमी । मैंने: 

'उन भक्तोंको कहा--भाई समदुष्टि है, पर समवर्ती नहीं हो सकते । 
च्यवहारमे भेद आता है । व्यवहारमें जिसकी जेसी योग्यता है, वही 
उसके लिये उपयुक्त होगा । स्नेह सबपर एक बराबर है, कितु 
व्यवहार पृथक्‌-पृथक्‌ होता है । | 


इस प्रकार स्थितप्रज्ञ संतोंके भी व्यवहारमें फरक आता है तो 
सामान्य लोगके व्यवहारमें भेद आवे तो इसमे कौनसे आश्वर्यकी बात 
हैं। इस प्रकार प्रथम घरमें ही पाठशाला प्रारंभ करो । वहीं पहली 
क्लास है । उसे पास करो । बडी कठिन परीक्षा है। हां, एक धोरण 
पास कर लिया तो आगे समी धोरण सरल होंगे । पास होते जायेंगे । 
इसकी भी मुख्य सात क्लास है। यदि अवान्तर कलास छोड़ दिया 
जाय तब । हमारे यहां सात संख्याका महत्व है । सप्तभूमिका, 
सात लोक आदि प्रसिद्ध है । जिनमें प्रथम बताया, स्वगृहमें समभाव 
सस्नेह संपादन करनेका प्रयास करो । 


द्वितीयमें ग्रामवासी हैं। आप अपने ग्रामके रहनेवाले सबका 
अला चाहो । अपने जन्मस्थान गांवमें जितने हैं कहीं भी जाय तो 
उनको भूलना नहीं । उनकी उन्नतिको कामना करना । चाहे गांव 
का वह छोटा हो चाहें बड़ा । सबको उन्नति एक प्रकार से चाहो । 


तृतीयमें प्रांतवासी हैं । आपके प्रांतके जितने हैं सबके प्रति 
स्नेह है। भाषा बोळनेवाले सबकी उन्नति हो, कल्याण हो, ऐसी 
आजा तदर्थं प्रयास करते रहना चाहिये। इसमें कुछ विशालता आ 
जाती है। ग्रामस्नेह प्रान्त स्तेहरूप बनाया विशाल हुआ । 


चतुर्थंमें इस स्नेहको बढ़ाकर देशप्रेममें परिणत करना चाहिये । 
हमारे राष्ट्रमें सभी सुखी हों, समृद्ध हों । सबके सुखमें अपना सुख | 
सबके दुःखमें अपना दुःख । पूरे राष्ट्रमें ममता है, प्रेम है, स्नेह है। 
यहां तक तो साधारण मनुप्यकी बात हे । 

. पांचवेंमें विश्वमानवमें स्नेह संत करते हैं । संत लोग कहते हैं कि 
जयहिंद तो तुम लोग बोलो, हम तो जय जगत कसेंगे। मानव- 
मात्रका कल्याण हो, उन्नति हो। सब ज्ञानवान्‌ हों, गुणवान हों । 
इसप्रकार समस्त मानव जातिके प्रति सद्भावना हा । यहां तक होने 
थर वह संत माना जाता है । 

छठी कक्षामें मानव ही नहीं. प्राणी मार्त्रके प्रति महाभावना होती 
है। पूरे प्राणियों में मंगल कामना हो रही है। यह अति समभाव है.। 
“सर्व सवन्तु सुखिनः सवे सन्तु निरामयाः” 
“सब द्राण पश्यन्तु भा कश्चिदडुःखभाग्मवेत्‌'' 
यह महासंतको प्रार्थना होती है। केवल शब्दसे नहीं. हृदयसे । 
क्योंकि यह श्लोक तो सभी बोलते हैं। परंतु भावना ऐसी सच्ची 
किसी में होती है या नहीं, यह तो टटोळने पर ही मालूम होगा । सभी 
सुखी हों । सभी निरोग हॉ । सभी मंगलमय दृश्य देखें । कोई भी 
दु:खी न हो । विश्वका कल्याण हो । 

सातवीं कक्षामे फिर जड़-चेतना विभाग नहीं रहता । सवंत्र आत्म- 
भावना होनेसे यह स्थिति होती है। वह फिर परमेश्वर तुल्य होता 
है । श्रीकृष्ण भगवान वैसे प्रत्यक्ष थे। अतः विशवेश, विशत्रात्मन, 
विश्वमूर्ते यह संबोधन हुआ । वहां फिर ममता नहीं आत्मभाव हो 

जाता है। इन छठी और सातवी कक्षाको लेकर कहा - 

व्यनतव्यो समकारस्त्यक्त्‌ं यदि शक्यते नासो 

| कत्तव्यो सतकार: किन्तु स सर्वत्र क्तव्यः 
सातवीं कझामें पहुंच कर समस्त विश्वसे ममता छोडो । सर्वत्र 
आत्मभाव करो । बोले-महारात्र, मैं ममता नहीं छोड़ सक॥हू । 
तब गुरुजीने कहा-बेटा. ममता तू कर ले । कितु उसमें शत्तं रहेगी । 
दार्त है कि ममता स्वेत्र करो। एकके प्रति ममता है और दूर रेके 
प्रति नहीं, ऐसा न करना । यहां व्यक्तव्यो मभकार यह्‌ सातवीं कक्षा 

| 

का स्वरूप है । क्योंकि जडचेतनोभयमे आत्मीय भाव नहीं, आत्म- 
भाव ही हो गया है । समस्त जड़ -पदार्थोमें आत्मीयभाव नहीं, आत्म-' 
भाव होता है,. तब ममता छूट जाती है। छट्टी कक्षा है स्वत 
आत्मीयभावका । प्राणियोंमें आत्मीयता होती है। | “मिला 


इन सात कक्षाओंका जो वर्णन किया, इनमें यह. जरूरी नहीं है 
कि प्रथम कक्षा पास करने पर ही आप द्वितीय कक्षामें या तृतीयादिसें, 
पहुंचेंगे । आप अपने गृहभाव समभाव करते हुए ही ग्रामादिमें वह 
कर सकते हैं। कभी-कभी घरमें कोई ऐसा दुष्ट निकला कि समभाव 
हो ही नहीं पा रहा--आ्िर दुष्ट भी किसी न किसी घरमें ही 
पैदा होता है, ऐसी हालतमें ग्रामत्रासियोंमें स्नेह न रखा जाय ऐसी. 
कोई बात नहीं है। जैसे-तैसे भी अभिस्नेहको समाप्त करनेका प्रयास 
जारी रहना चाहिये । स्नेहमात्रका प्रवर्धन करना चाहिये। 
अभिस्नेह विश्त्रात्म भावनामें बाधक है और विश्वात्म भावनाके बिना. 
स्थितप्रज्ञता असंभव है। अतः यह लक्षण स्थितप्रज्ञ क्रा ' हुआ-यः 
सर्वत्रानभिस्नेहः। जो परिच्छिन्न स्तेहरहित है वह स्थितप्रज्ञ है । 


4 


तत्तत्प्राप्य शसाशुभं नाभिनन्दति न दृष्टि! ` प्रजहाति यदा 
कामान' में सकल कामनारहित पुरुष स्थितप्रज्ञ है, ऐसा एक लक्षण 
बतायां । 'आत्मन्येवात्मना तुष्ट.' यहां 'आत्मतुष्टिको: स्थितप्रजका 
द्वितीय लक्षण बताया । 'दुःखेष्वनुद्वि्नमना' इस श्लोकम स्थितप्रज्ञका 
पञ्चक्लेशाभाववान्‌ ऐसा तीसरा लक्षण बताया । य: सर्वत्रानमिस्नेह' 
से परिच्छिन्न स्नेहर्वाजत ऐसा चतुर्थ लक्षण कहा । तत्तत्प्राप्य इत्यादि 
भी यद्यपि लक्षण है। पांचवां लक्षण है तथापि विशेष प्रस्तके 
उत्तरात्मक लक्षण है! स्थितप्रज्ञस्य का भाषा यह सामान्य लक्षण 
प्रन था। उसका उत्तर अभी तक विया। अब “स्थितधी कि 
प्रभाषत' का उत्तर दे रहे हैं । प्रभाषणसे भी लक्षण ही का प्रश्‍न है! 
किंतु यह विशेष विषयक प्रश्‍न हे । अतः उत्तर भी विशेष विषयक 


` 

ही होना चाहिये । तत्तत्‌ =उन-उन, शुभाशुभं=शुभ या अशुभको, 
प्राप्य = प्राप्तकर, नाभिनन्दनि= अभिनन्दन. वचन नहीं बोलना, 
न द्रेष्ट=द्वेष वचन भी नहीं बोलना । तस्य प्रज्ञा घ्रतिष्ठिता= 
वही स्थितप्रज्ञ है । 


शुभाशुभं प्राप्य= शुभाशुभको प्राप्तकर, ऐसा सिद्धवत्‌ कथन 
है। हम पहले भी कह आये हैं कि शुभ एवं अशुभ, चाहे स्थितप्रज्ञ 
हो, चाहे अप्रज्ञ हो प्राप्त होगा ही । उसका निवारण कोई नहीं कर 
सकता । यहां तक कि भगवान भी निवारण नहीं कर सकते ।. राम 
भगवान थे । कया वे अपने शुभाशुभ आनेसे रोक सके ? भगवान 
कृष्ण पूर्ण पुरुषोत्तम थे। उन पर भी शुभाशुभ आये। वे नहीं रोक 
सके । भक्तोंका कहना है. कि वे रोक सकते थे, कितु रोका नहीं । 
क्यों नहीं रोका ? उत्तर है कि उनकी लीला थी। आते हुऐ शुभा- 
शुभोंको रोकते तो लीलामें दिव्यता आती । अन्ततः यही कहना ` 
होगा कि मानव शरीर धारण करनेपर सबको फल भोगना ही 
पड़ेगा, यह दिखाना था । नीतिकारोंने तो स्पष्टतया कमें फलको ही 
गरिमा बतायी है । 


ब्रह्मा येन कुलालवक्षियमितो ब्रह्माण्ड भाएडोदरे 
दिष्णुर्येत दशावतारगहने क्षिप्तो सहासंकटे। . 
सुट्रो येन कपालपाणिपुटके भिक्षाटनं कारतः 
सूर्यो चास्यात नित्यमेव गगने तस्मे नमः कमंरणे ॥ 


कर्माधीन ब्रह्म भी है। कुम्हारके समान घड़ोंकों बनाते रहना 
पड़ता है। ये हम लोगोंके शरीर घड़े ही तो हैं। तभी तो भगवानको 
नचट-घट वासी? विशेषण देते हैं । पानी रखनेके घटमें रहनेवाला, ऐसा 
अथं तो उसका नहीं है । इन घड़ोको बनाये बिना ब्रह्मको छुटकारा. 
नहीं। यदि न बनायें तो ब्रह्माका ब्रह्मापता ही क्या रह जायगा। केवळ 
इतना ही कर्म नहीं । सृष्टिकालमें ब्रह्मा एक असत्य बोले थे-हमने 

शिवका अंत पाया । उससे उनका पंचम सर कटा । पहले ब्रह्मा प्च- 
मुखी थे । कितु एक सिरके कटनेसे वे चतुमुंख हो गये । ब्रह्मा पिता- 
मह थे, पूज्य थे, किंतु उनकी पूजा बंद हुई, तिरस्कार हुआ । यह सबः 
ब्रह्माको सहना पड़ा। कमसे छुटकारा विष्णुको भी नहीं मिल सका। 
कभी मळली, कभी कछुआ, कभी सूअर ऐसे उनको भी जन्म लेना 
ही पड़ता है । दशावतार भी महा संकट है । कोई कहते हैं, नारदजी- 
के आपसे विष्णुको मनुष्य बनना पड़ा, स्त्रीवियोग सहना पड़ा, 
वानरकी सहायता लेनी पड़ी। रामावतार घटना सुप्रसिद्ध है। 
कृष्णावतारके विषयमें भी ऐसी ही बात है। नर-नारायणने अप्सः 
` राओंके सामने अभिमान प्रदर्शन किया । उनको वरदान देना पड़ा 
जिससे कृष्णार्जुनावतार हुआ इत्यादि। शंकर भगवान भी कमंसे 
नहीं बच सके । ब्रह्माजीका असत्य भाषी सिर काटा, कितु ब्रह्महत्या 
पाप उन्हें लगा । तब हाथमें खप्पर लेकर भिक्षावृत्तिसे उनको जीना 
पड़ा । इसी प्रकार सूये भगवानकी भी कथायं पुराणोमें आयी हैं, 
जो कर्म पराधीनतामें प्रमाण है। सारांश यह कि शुभकी प्राप्ति 
और अशुभकी अप्राप्ति अनिवार्य है । 

तत्त्ववेत्ताके कर्म क्षीण होते हैं, नष्ट हो जाते हैं तब कर्मफर 
कैसे होगा ? उत्तर है संचित और. आगामी कर्म ही नष्ट होते हैं, 
प्रारब्ध नष्ट नहीं होते । 


“मिद्यते हृदयग्रन्थिर्छिद्यन्ते सर्वसंशयाः 
क्षीयन्ते चास्य कर्माणि तरिमिन्‌ हृष्टे परावरे” 


उस परावर पर ब्रह्मका दर्शन होनेपर हूदयग्रंथियां टूट जाती 
हैँ । समस्त संशय मिट जाते है । सभी कर्म क्षीण हो जाते हैँ। यह 
श्रुति वचन हैं, किंतु कौनसे कर्म ? संचित और आगामी कर्मे, ने 
कि प्रारब्ध कमें । शुकदेवजी महाराजसे बढ़कर हम किस तत्त्वज्ञानी 
को ढंढे ? किस स्थितप्रज्ञकी खोज करें ? श्रीमङ्भागवतमें प्रथम 

स्कन्धमें लिखा है कि राजा परीक्षित प्रायोपवेशनमें बेठे थे-आमरण 
अनशन व्रतमें बैठे थे। उसी समय वहां बड़े-बड़े ऋषि महषि एकत्रित 
हुए । उस समय वहां शुक्रदेवजीका आगमन हुआ । केसे आ रहे थे ? . 
अवधूत वेषमें । गांवके बच्चे और स्त्रियां उनपर पत्थर फेक रहे थे । 
बच्चे लोग उनपर मूत्र डाल रहे थे । बताइये इससे बढ़कर अशुभ 
क्या होना चाहिये? फिर जब वे ऋषि सभाके संमुख पहुंचे तो सभी 
ऋषि-मुनि खड़े हो गये और राजा परीक्षित भी खड़े हो गये । सबने 
अभिवादन किया । यहां तक लड़के-बच्चोंने पीछा किया था । इन 
सबको अभिवादन करते हुए देखा तब वे वापिस लौटे। यह जो 
अभिवादन हुआ, यही तो शुभ है। देखो, शुकदेवजीको भी शुभ एवं 
अशुभ हुआ कि नहीं। अतएव शुभाशुभ प्राप्ति सबको होती है । 


एक ज्योतिषीने मुझे बताया कि ज्योतिष शास्त्रमें ऐसा कोई 
भी मुहुत्तं नहीं है, जिसमें पैदा हुआ व्यक्ति शुभ एवं अशुभके बिना 
जीवन जीयेगा । प्रारब्ध कर्मके आधार पर ज्योतिष है। प्रारब्धा- 
नुसार जन्ममरण होता हे । तदनुसार उसका जीवन होता है। हमने 
पूछा, ज्योतिषीजी महाराज । आप लोगोंका तो अधिकतर अंदाज 
होता है । अभेरीकाका राष्ट्रपति जब पैदा हुआ, उसी क्षणमें दुनिया- 
में हजारों वच्चे पैदा हो सकते हे । क्या वे सभी राष्ट्रपति होंगे ? 
ज्योतिषीने कहा--देशकालकी परिस्थितिसे बाह्य फलमें अन्तर भले 
हो, कितु आंतरफलमें कोई फरक नही होता । उसने एक दृष्टांत 
बताया । एक ज्योतिषीको दो कुण्डली एक साथ ब तानी पड़ी । एक 
राजकुमारकी और एक भीलकुमारको । दोनोंका एक मुहृत्तंमे एकही 
क्षणमें जन्म हुआ था । फलादेश दोनोंके लिये वरावर था । कितु 
देश, समाज आदि परिस्थितियां अलग थीं । राजाका लड़का सोनेके 
पलनेमें पला । भीलका लडका चमड़ीसे मढे पलनेमें पला । 
राजकुमारने सुवर्णपुख युक्त धतृषबाण चलाना सीखा । भील कुमार- 
ने बांसका धनुष और बाण सीखा । राजकुमार उत्तरोत्तर बढ़ा और 

राज्यवासियोंक्रो वशमें किया । भीलकुमारने जंगल वासियोंको वश 
किया । राजकुमार राज्यका राजा बना । भील कुमार जंगलका 
राजा वना । दोनोंमें बाहरका स्वरूप अलग था, कितु भीतरका 
स्वरूप एक था । एक चना वेचनेवाला दुकानदार है। उसको प्रति- 
न दस रुग्या मिलता है । एक दिन बारह मिल गया तो भारी 
खुशी हुई । आठ हा गया तो भारी चिता हुई । नौ या ग्यारह.है 
तो खास बात नही, उतना फरक हो जाता हैँ कितु बारह ओर 
तो चौकानेवाला है। एक दूसरा क्राफिड मार्केटका व्यापारी है। 
रोज हजार कमाता है। नो सौ या ग्यारह सौमें विशेष फरक नहीं, 
कितु बारह मौमें भारी खुशी होती है। आठ सो होनेपर भारी 
चिता होती है । चिता और खुशी चनेके व्यापारी और मा कटके 
व्यापारीमें एक बराबर है। यही सुख-दुःख है । कमका मुख्य जोर 
इसीपर है । लोग कहते हैं-भारतमे इतना पूजा-पाठ होता है, कितु 
गरीवी है। अमरीका, लन्दन आदिमें पूजा नहीं होती फिर भी वे 
अमीर हैं । सो क्यों ? उत्तर वही है। अधिक धन या कम धन 

देशकाल पर्रिस्थतिके अनुरूप है । अदर सुख-दुःख मुख्यरूपसे कमका 
फल होगा । अमेरीकामें प्रतिशत दस व्यक्ति पागल होते हैं, ऐसा 
हमने पत्रिकामें पढ़ा था । इंग्लैग्डमें प्रतिशत तीन । भारतमें इतने 


पागल कहां हैं ? यहां बम्वईमें ही साठ लाखकी वस्तीमें ढूंढेंगे तो 


भी सौ दो सौ नहीं मिलेंगे। तव मानसिक शांति परदेशमं हैं या 


. झारतमें ? अस्तु। बाह्य शुभाशुभ हो चाहे मानसिक्र शुभाशुभ ह 


उसको लेकर स्थितप्रज्ञ न तो अभिनन्दनःप्रशांमा करता है और न 
देष करता है -गाळी देता है। ऐसा बहां एक अर्थं हुआ। इसकी 


` व्याख्या अन्यान्य प्रकारसे भी है, सो भी देखिये । 


ज्योतिषमें शुभ और अशुभका बहुत प्रयोग आता हैं। राकुन 
शुभ भी होता है और अपशकुन भी होता है। ये भी शुभाशुभ हैं । 
आप यात्राके लिये निकले या अन्य कोई कार्यके लिये प्रस्तुत हुए 

` "तो कोई महागिन, सौभाग्यवती घड़ेमें पानी भरकर सामनेसे आयी 
तो शुभ मानते हैं। और कहीं त्रिल्ळी रास्ता काट गयी तो अशुभ 
मानते हैं । सौभाग्यवतीको सराहते हैं । बिल्लीको गाली देते हैं, यह 
दुष्ट कहांसे आयी । खाली बिल्ली ही नहीं, शकुन शास्त्रमें कईके 
'नाम हैं। निकलते समय राख सामनेसे आवे तो अपशकुन है । सूखी 
ऊूकड़ो सामनेसे आवे तो अपझकुन है . तेलका डिब्बा लेकर कोई 
सामनेसे आवे तो खराब है। कहीं गधा सामने मिला तो कहना ही 
क्या । भैंसा या सांड मिले तो भी अपशकुन हे, वहां कईके नाम 
गिनाये हैं। वैसे शुंकन भी कई हैं। सामनेसे दही आया तो शुभ 
है। गाय आ जाय तो शुभ है। हाथी-घोड़ा आदि भी श्रेष्ठ हे । 
परन्तु शुभाशुभ प्राप्त होनेसे उनको लोग गाली देते हैं, यह बुरा है । 
' अह्मसूत्रमें स्वप्न प्रंकरणमें बताया है-- 


'“वुचकश्व हि, तथा ह्याचक्षते च तहिदः” 


स्वप्नमें जो शुभदरशेनादि होते हैं वह केवल सूचक होते हैं । 
` बैसे रास्तेको बिल्लीने काट लिया तो वह खतरेकी सूचना देती है। न 
कि बिल्ली खतरा लाती है। तो बया सूचना देनेवाला खराब होता 
, है ? समुद्रमें तूफान उठा है, .किनारेकी ओर आ रहा है। स'वधान 
रहो, यह सूचना पहले दी. जाती है रेडियोंमें, तो क्या रेडियोको ही 
फोड़ डालेंगे ? अरे ! रास्तेमें गधा आ गया तो उसने सूचना दी 
तुम्हारा काम नहीं होगा, तो उसपर क्यों नाराज होते हो ? उसने 
तो भला काम शिया । अगर गधा न आता तो भो काम बननेवाला 
नहीं था । जब-जब आपका काम नहीं बना, तब-तत्र आषाढनंदन 
` (गधा) आया क्या? उसने आकर खबर दी, कितना भला वह्‌ 
` जानवर है? लोग उसको रास्तेसे भगाना चाहते हैं। पहले राजा 
` लोग शुभ शकुन सामने कराकर कूच करते थे। कितु दोनों ओरसे 
: रेसा होता था तो क्या दोतोंकी जीत होती थी? एक जीतेगा तो 

दूसरा निश्चित हारेगा। तब उसका शकुन कहां गया ? बलात्‌ 
बनानेसे शकुन नहीं बनता । 


एक गांवकी बात है। एक औरतने मुर्गा पाल रखा था। 
वह सुबह को को बोलता था। उसके बाद सूर्योदय होता था तो वह 
समझती थी कि मेरे कुशड़ेके बोलनेसेही सूर्योदय होता है। गांव 
वालोंसे कभी उसका झगड़ा होता था त वह कहती थी-तुमं लोग 
मुझे समझते नहीं हो । मैं गुस्सा करूंगी तो तुम्हारा जीवन दुलभ हो 
जायेगा । सूर्योदय होना मैं बंद कर सकती हूं। लोग समझते थे, 
यह पागल है । एक रोज जमकर लडाई हुई तो उसने क्या किया- 
अणना मुर्गा लेकर दूसरे गांव चली गयी । उसने सोचा इन लोगोंको 
पार पढाऊंगी । मेरे अभावमें बया होता है। क्या होता है? यह 
आप समझ गये होंगे। वह सोच रही थी कि मुझे बुळानेके लियें 
आयेंगे । सूर्योदयके अभावमें वे तंग आ जायेंगे । अरे, मुर्गा बोलता है 
यह केवल सूचक है। मूर्गा सूर्यको उपानेवाला नहीं है। वैसे ही. 
शुभाशुभ है । ये केवळ सूचक है, कारक नहीं है। अतएव ऐसा 
शुभाशुभ प्राप्त होकर प्रशंसा या निदा नहीं करना चाहिये । 


दो प्रकारकी व्याख्या हु । अब एक तीसरे प्रकारकी व्याख्या 
सुनो । स्तुति निदाक्रे प्रसंगमें श्रीमद्भागवतमें एक इलोक आया है-- 


परस्वभावकर्माणि न प्रशंसेन्न गहयेत 
विश्वमेकात्मक पश्यन्‌ प्रकृत्या पुरुषेण च 


इस जगतके बारेमें दो प्रकारका प्रवाद है । वेदांतमें आपने बार- 
बार सुना है कि यह संसार मायामय है । एकादशस्कन्धमें योगीरवरो- 
पदेश प्रकरणमें “मायां वेदितुम इच्छामि” मायाको जानना चाहता 
हरं । इम प्रदनके उत्तरमें महदादि सृष्टि एवं प्रलय का ही वर्णेन कर 
सुनाया है । 

“वा कुरु धनजनयोवनगवं हरति निमेषात्कालः सर्वम्‌ 
सायामयविदमखिछ हित्वा ब्रह्मपदं तत्प्रविश विदित्वा” 


ऐसी आचार्योंकी चेतावनी है। धन, जन, एवं यौवनादिका गरवे त 
करो । यह सभी क्षणभंगुर हैं। इन सबको मायामय जानो और 
छाड़ो । तब ज्ञानसे तुम ब्रह्मको पा सकोगे । “प्रपच्चोमायिकों जडत्वात्‌ 
परिच्छिन्नत्वात्‌” इत्यादि अनुमानसे भी यही कहा जाता है । 


दूसरी ओर जगतको ब्रह्ममय भी बताया है। “सवं खल्विदं ब्रह्म 
तज्जलानिति शांत उपासोत'” ऐसा श्रृतित्रचन है। सारा जगत ब्रह्म 
हे । क्यों ? तज्जलान्‌ । जगत ब्रह्मसे उत्पन्न हुआ, ब्रह्मामें रहता है, 
अंतमें ब्रह्ममें ही लीन भी होता है। जेसे सोनेसे कुण्डल उत्पन्न 
हुआ । सोनेमें रहा और सोनेमें ही लीन हुआ तो कुण्डल नामकी 
' क्या चीज है? सोना ही है । वही गीतामें भी भगवानने बताया है-- ' 
“बासुदेव: सवंमिति समाहात्मा सुदुर्लभ:” सारा जगत्‌ वासुदेव ही 
है, ऐसा समझनेवाळ महात्मा बड़ा दुलभ है। इन प्रमाणोसे माळूम 
पड़ता है जगत्‌ ब्रह्ममय है । 

ये दोनों बातें विरुद्ध-सी लग रही हैं। एक ओर जगतको 
सायामय बताकर त्याज्य कर रहे हैं। दूसरी ओर जगतको ब्रह्ममय 
बता रहे हैं। यह क्या मामला है? असल बात क्या है? उत्तर दिया-- 
जगत्‌ उभयमय है। मायामय भी है, ब्रह्ममय भी है। “प्रक्रत्या 
पुरुषेण च एकात्मकम्‌” प्रकृति तादात्म्य भी है। पुरुष तादात्म्य भी 
है। वह. किस प्रकार ? शास्त्रोंमें कहा है- 

अस्तिभातिप्रियं चेच नामरूप च पश्चकम्‌ 
आयं त्रयं ब्रह्मरूपं मायारूपं तथा दयम्‌ 

इस जगतमें ब्रह्मका भी रूप है, मायाका भी रूप है । अस्ति, 
भांति, प्रिय ये तीन ब्रह्माके रूप हैं। गृहमस्ति, गृह भाति, गृहं प्रियं -- 
यह घर है, दीख रहा है, प्रिय है, ऐसा बोलते हैं। 'हे' माने सतु, 

दीखना माने चित्‌ और प्रिय माने आनंद । सत्‌-चित्‌-आनन्द ये 
अहाके रूप हैं। वे तीनों रूप जगतमें भी हैं। ऊपरसे ओर दो हैं। 
_ एक नाम है और दूसरा रूपाकार है। गृह, घट, पुस्तक, घोड़ा, हाथी 
आदि नाम है औरसबका अपना-अपना एक-एक रूप भी है। ये दोनों 
मायामय है, कल्पित हैं । फलतः जगत्‌ ब्रह्ममय भी है, मायामय भी है। 
अब आप इसकी स्तुति करें या निदा करें। एक मकान है। उममें 
कुछ भले आदमी रहते हैं, कुछ चोर-डाकू भी रहने हैं । दोनों प्रकारके 
लोग किरायेमे रहते हैं। डाकू है समझकर मकान ढहाया जाय या 
` अले हैं समझकर बढ़ाया जाय सुविधा बढ़ाया जाय। ढहाते हैं तो 
अळाको भी नुकसान होगा। बढ़ाते हैं तो डाकुओंको भी फायदा 
दोगा । तब ? चुपचाप बैठे रहो ब्रह्मरूप है समझकर जगतको _ 
` प्रशसा करो । उसको महत्व दो तो उसमे मायाको भी बल मिलेगा 
और मोह-ममतामें पड़ेंगे । माया है, समझकर हटाओ तो ब्रह्म भी 
` टेगा, शून्यवाद होगा । द्वैतबाद कहकर मायामें और भोगैश्वयंमें 
. ¦ फस । हवेलियोंमें भोगेइवरयं प्रधानता हुई । बोद्धोने मायामय कहकर 
तिरस्कार किया तो वे झुन्यवादी बन गये और घोर अंधकारमे 
` पड़ गये। | 


अनाहत्य श्रुति मोर््यादिमे बौद्धास्तमस्विनः 
आयेंदिरे तिरात्मत्वमनुमानकचक्षूषः 


ये तमोगुणियोंमें श्रुतिका अनादर किया और निरात्मवादमें 
पड्कर पुरुषाथंच्युत हो गये । तब क्या हो, कँसे हो? विवेक दुष्ट 
करो । अपनी अपनी विवेक दृष्टिसे विवेक कर देखो । सामान्य 
रूपण प्रशस्त या गहित मत मानो । लोग अपनी-अपनी दृष्टिसे बात 
करत ह। आधा लीटर दूध है उसमें आग्रा सेर पानी मिलाया तो 
अब, उसको क्या कहा जायेगा? दूध कहा जायेगा या पानी? 
. शहरवाळ उसे दुध कहेंगे, क्योंकि उनको शुद्ध दूध कभी मिलता 

नहीं है। गांवोंमें ऐसा दूध लाकर दें तो कहेंगे--यह बया पानी 
[| खायेहो। 
काशीमें हम रहते थे तो एक भैयेसे दूध बांधा। उसको बोल 
दिया कि तुम चार पैसा अधिक लो, कितु दूधमें पानी नहीं डालना । 
लेकिन फिर भी दूध पतला । हमने पूछा, भैयाजी दृधमें क्यों पानी 
डालते हो? भैयेने कहा, हम ऐसा पाप कभी नहीं करते एक रोज 
'दूध दुहते समय उसके घर पर हम पहुँचे तब मटकेमें पानी रखा 
हुआ था, उसीमें दूध दुह्‌ रहा था। हमने कहा-अरे भाई ! तुम 
रोज झूठ बोलते थे दूधमें पानी नहीं डालता हूं। यह क्या कर रहे 
हो ! उसने कहा -महाराज, हम इृधमें कभी पानी नहीं डालते, ऐसा 
महापाप हम नहीं करते । मैंने कहा इस मटकेमे पानी है, मैंने देख 
' लिया है । उसने कहा-म केमें पानी रखकर हम दूध दुहते हैं। 
पानीमें दूध डालना काई पाप नहीं है। बताईये. किस शास्त्रमें 
लिखा है कि पानीमें दूध नहीं डालना चाहिये । आप लोग गंगाजीमें 
दूध चढ़ाते हैं कि नहीं ? वह भी पानीम दूध डालना ही तो है। में . 
चुपचाप चला आया । यह कहानी नहीं बोल रहा हूं । सच्ची घटना 
* कह रहा हुं । काशीमें समा भैये ऐसा करते थे। उसीको लेकर यह 
`बात कहावत जैसी हो गयी । भेयेने साफ कहा-महाराज, जेसा 
` भी हो हम लोगोक दूधमें पानी थोडा रहता ही है। 
इसी दुग्धजलके समान “सत्यानृते मिथुनीकृत्य” यह संसार 
: सत्यानृतका मिथुनीभाव है । उस दूधकी प्रशंसा को जाय या निदा ? 
' निंदा कर सकते । “धिगिदं दृरधं” नहीं कह सकते क्योंकि दूधको 
धिक्रक्रारना पाप है । “सम्यगिदं दुग्धं”. ऐसी प्रशंसा करें, तो उसमें 
. यानी पड़ा है । कैसे कहें 'सम्यक्‌'। तब क्या करें? न निदा क्रोन 
` प्रशांसा करा । भैयाको बोलो--तुम ले जाओ, हमें नहीं चाहिये \ 
या फिर कहो, पानी डाले बिना लाओ। इसी प्रकार विशव सद- 
: सदात्मक होनेसे, शुभाशुभरूप होनेसे न शुभरूपेण प्रशंसा करना है 

और अशुभरूपेण उसकी निंदा ही करनी है। कितु हंस बनकर 
विवेक कर पियो । निरक्षीर मिलन जहां है, वहां हंस दोनोंको अलग 
-करता है और क्षीरको पीता है। नीरको त्याग देता है। यहां 
“तत्तत्‌” विशेषण दिया है । वह प्रसिद्धि द्योतक है। प्रतीत हो 
रहा है, शुभ है, अशुभ है, ऐसा । वैसी प्रसिद्धि हे । परंतु मिलितरूप 
है । हंस बनकर विवेक करो । हंस परमहंमको भी कहते हैं। परमहंस 
बनो या परमहंस भाव अपनेमें लावो । फिर सत्यासत्थ विवेक 
करो । शुभाशुभ विवेक करो । और सच्चे शुभ सत्यको अपनाओ.। 

यही तीसरे प्रकारकी व्याख्या हुई । एक चौथे प्रकारकी भी 
यहां व्याख्या है । वह समझने योग्य है । विवेकी पुरुष शुभ एवं अशुभ 
कर्मोको देखकर उनकी प्रशंसा या निन्दा नहीं करता । वे दोनोंके 
मुलकी ओर ही देखते हैं। सबका झूल एक परब्रह्म तत्त्व है 
उपनिषदोंमें वर्णन आया. है-- 

एष होव साधु कर्म कारयति यानेम्यो लोकेभ्य उन्निनीषति 

एष उ छोव साधु कर्म कारयति यानधोनिनोषति 


शुभ कर्मको भी वही परमात्मा कराता है। जिनको ऊपर उठाना 

है। उसमे शुभकमं कराता है । वही परमात्मा अशुभ कर्म भी कराता 

है। जिनको नीचे गिराना है, उससे वह अशुभ कर्म करता है। कया 

परमेश्वर ही शुभाशुभ कर्म कराता है ? तो हमें पुण्यपाप क्यों लगता 
है ? उत्तर यह है कि परमेश्वर हाथ पकड़ कर शुभ या अशुभ कमें 
नहीं कराता, कितु कर्मशक्ति एवं ज्ञानशक्ति प्रदान कर कराता हे । 
परमाणु वाक्ति प्रसिद्ध है । तारापुरमें परमाणुञक्तिका केंद्र है। 
उसमे बिजली तैयार होती है। उससे हजारों मिल-कारखाने चल 
रहे हैं । घरोंमें उससे प्रकाश हो रहा है । उसीसे पंखा, वातानुकूलित 
फ्रीज आदि चल रहे हैं। एक शब्दसे कहो तो बहुत बड़ा भारी 
निर्माण, बंबई जैसे शहरोंका निर्माण परमाणुशक्तिसे हो रहा है । 
परंतु उसी परमाणुशक्तिसे अणुबम बनाया जाय तो ? एक हो 

यरमाणु बमसे पूरा शहर नष्ट भी हो सकता है। जापान और 
जर्मनको पञ्चम शतकमें नष्ट किया तो किसने ? परमाणृशक्तिने । 
उससे उनका संप्रति ( वर्त्तमानमें ) जो निर्माण हुआ सो किससे ? 
परमाणुशक्तिसे । तब परमाणृशक्तिने ही निर्माण भी किया, ध्वंस भी 
किया ऐसा कहा जा सकता है या नहीं ? कितु परमाणुशक्तिने आपको 
शक्तिमात्र दिया, विवेक या अविवेक आपके पास है। विवेकसे आप 
निर्माण कीजिये और अविवेकसे विनाश कीजिये । इसी प्रकार 
प्रमेशवरने केवल .आपको ज्ञानशक्ति एवं क्रियाशक्ति दी । विवेक 
या अविवेक आपका है । विवेकसे आप सत्कमं कीजिये साधुकारी 
बनिये । या अविवेकसे आप असत््‌कमं कीजिये और पापकारी 
बनिये । प्रथममें ऊध्वेगमन है तो द्वितीयमें अधोगमन निश्चित है। 
आप पूछेगे-यह विवेक और अविवेक भी परमेश्वरने दिया? नहीं । 
विवेक आपको सत्संगमें मिलेगा-संतोसे मिलेगा । अविवेक आपको 
कुसंगसे मिलेगा । भगवान केवल शक्ति प्रदान करते हैं। दो शक्ति 
हैं, ये ही ज्ञानशक्ति और क्रिया शक्ति। उतना देकर वे चुप रहते हैं 
पक्षपात नहीं करते । 


ज्ञानशक्ति और क्रियाशक्ति परमेश्वर केसे देता है ? इस विषयपर 

भी विचार हुआ है । सुरेश्‍्वराचाये वात्तिकमें आया है--परमेश्वरका 
प्रतिबिब ही ये दोनों है। वस्तुका ज्ञान उत्पन्न होता है और नष्ट 
होता है, यह परमेश्वर ज्ञान नहीं है, क्योंकि परमेश्वरका प्रकाश उत्पन्न 
और नष्ट नहीं होता । वह नित्य प्रकाश है, कितु यह अंतःकरणको 
वृत्ति है । विषशाकार वृत्ति जड़ है। वह विषको भला क्या प्रकाशित 
करे । प्रकाशित करेगा-विषयकारवृत्तिमें जो परमात्म प्रकाशका 

अ्रतिबिब पड़ता है वह। जैसे दर्पण किसीको प्रकाशित नहीं करता, 
कितु दर्षेणमें सूर्यका प्रतिबिब पडा हो तो वह प्रकाशित कर 

सकता है । यही ज्ञानशक्तिकी प्राप्ति है। अर्थात्‌ परमेदवरका प्रकाश 
भ्रतिबिब अंतःकरण वृत्तिको प्राप्त हुमा । दूसरी वृत्ति प्रवृत्ति है । 

इसीको सूक्ष्म शरीरकी प्राणादि वृत्ति भी कहते हैं। उसमें जब पर. , 
मात्माका प्रतिबिब पड़ता है तो उसमें क्रिया पेंदा होती है। जेसे 
चुम्बक संनिधिमें लानेसे लोहेमें क्रिया शुरू होती है. वेसे ही परमात्मा 
के सानिध्यमें प्राणोंमें क्रिया होती है । तत्र कमें न्ट्रयोंमें भी क्रिया होने. 
लगती है । फलतः ज्ञानशक्ति प्रदाता एवं क्रियाशक्ति प्रदाता परमेश्वर 
हुआ । इन शक्तियोसे आप अब कुछ भी कर लीजिये । एक पहलवान 
आदमी है, वह तालाब या समुद्रके किनारे चल रहा था तो चलते 
हुए किसीको धक्का दिया, गिरा दिया, ऐसा भी हो सकता है। यदि: 
कोई डब रहा हो, पानीमें गिर गया हो तो उसे बचा भी सकता है। 
दोनोंमेंसे क्या करना, यह विवेककी बात है ! सामर्थ्यं तो शक्तिसे 
उपलब्ध है । जो भी हो, यह सिद्धांत सामने आया कि शुभ या: 
अशुभ कोई भी कर्म हो, उसके मूलमें परमात्माकी ही शक्ति स्थित: 
है। स्थितप्रज्ञ शुभ या अशुभकी ओर नहीं देखता, कितु मूलकी ओर 
देखता है। हर कार्यमें परमात्माकी शक्तिका ही दर्शन करता है। 
तभी वह स्थितप्रज्ञ हैं। . 
यहां हमने चार प्रकारसे व्याख्याकी । चारोंका एक बार फिरसे 
विश्लेषण सुन लो। प्रथम है-शुभ या अशुभ फल सुख-दुख प्राप्त 
होनेपर स्थितप्रज्ञ प्रारब्धफल समझकर प्रशमा या निदा नहीं करता ।. 
द्वितीय है-शुभ शकुन या अशुभ शकुन सामनेसे प्राप्त हुआ तो उसे; 
शकुन हेतु व्यक्तिका दोषन समझकर कितु केवल: सूचना मात्र 
समझकर उसक्री प्रशंशा या निदा नहीं करना । तीसरा है-किंसी 
भी शुभवस्तु या अशुभ वस्तु प्राप्तकर दोनोंमें ब्रह्मकार्यंता और मायाः 
कार्यता समझकर निदा. स्तुतिमें नहीं पड़ना, क्योंकि वस्तुको निदा 
होने पर मायाके समान तद्गत ब्रह्मकी भी निदा होती है । चौथा हैर 
दुसरोंका शुभ कर्म या अशुभकर्म पाकर ( यहां पाकरका अथे है 
जानकर, प्राप्यका ज्ञात्वा भी अर्थ है ) दोनोंके मूल स्रोत . परमेश्वर 
शक्तिका ही स्मरण करता है । अत एव वह न तौ उसकी प्रशंसा करता 

है और निन्दा ही करता है। माया वेचित्र्यको देवकर केवल 
आश्चर्यचकित होतां है। पहले इलोकपें दुःखेष्वनुदिग्तमना: इत्यादि 
कह चुके हैं। अतः अधिकार्थ लाभके लिये भिन्न-मिन्न अर्थ किये 
गये । प्रथम अर्थपें पुनरुत्ति इसलिये नहीं है कि यहां मुख्यतया “कि 
प्रभाषेत”के उत्तरमें 'नाभि-नन्दति न द्वेष्टि” यह बताया है । 

तस्थ प्रज्ञा प्रतिष्ठिता । प्रथम *्लोकमें 'स्थितप्रजस्तदोच्यते' ऐसा 
स्थितप्रज्ञ नाम लिया । द्वितीय इलोकमें “स्थितधीमुनिरुच्यते” इस 
प्रकार स्थितप्रज्ञके स्थान पर स्थित धी का प्रयोग किया । धी और 
प्रज्ञा पर्यायवाची है । “धी प्रज्ञा शेमुषी मतिः” ऐसा अमरकोश' 
वचन है । फिरभी अवयवार्थ में अन्तर पड़ता है। प्रज्ञा कहनेसे 
प्रकृष्टज्ञान की ओर इशारा है । धी कहनेसे ध्यानकी ओर इशारा 
है। पाणिनीय व्याकरण में आया है -- ; 


“६घायतेः संप्रसारणं च 


ध्यानार्थक 'ध्यै' धातुके यकार को 'इ' करके दीर्घं करनेपर धी 
शब्द होता है । ये दोनों इशारे उचित ही हैं। क्यों ? “प्रजहाति यदा 
कामान्‌' इस इलोकमें कामशब्द से संसारको अर्थात्‌ अनात्म पदार्थकोः 
छोड़ने और आत्मनि तुष्ट: से आत्माको प्राप्त करनेकी बात बतायी,' 
अनात्माका त्याग और आत्माकी प्राप्ति ज्ञान मार्ग है। अतः स्थित 
प्रज्ञ शब्दसे कहा । द्वितीय इलोक में पांच क्लेशों की निवृत्ति बतायी । 
यह योग मार्ग है । अतएव ध्यानार्थक धी शब्द का प्रयोग कर स्थिति 
धी कहा। तृतीय इलोकमें व्यस्त प्रयोग किया-तस्य प्रज्ञा प्रतिष्ठिता । 
आगे भूमिका भेद बतायेंगे। तदनुसार यह कुछ नीचे की भूमिका है ४ 
प्रज्ञा को आत्मसात्‌ करनेमें कुछ अभी बारी है। अत: लक्ष्य प्रज्ञा ऐसाः 
व्यस्त करके बताया। सामान्यतया शब्दार्थे तो स्थितप्रज्ञ ही है ॥ ४ ॥ 

(५) 
यदा संहरते चायं कूर्मोऽङ्कानीब सर्वशः । 
इन्द्रियाणान्द्रियाथभ्यस्तस्य प्रज्ञा प्रतिष्ठिता ॥ (२-५८) 


[ कछुआ जिस प्रकार अपने अंगोंको सब ओरसे समेट लेता है . 
यैसे जब यह मनुष्य अपनी इन्द्रियोंको उनके विषयोंसे समेट लेता है 
तब वह स्थितप्रज्ञ है। ] | 

पाँच लक्षण अभी तक बता चुके । सर्वकाम निवृत्ति स्थितप्रज्ञका 
प्रथम लक्षण है । आत्मतुष्टि ।द्वतीय लक्षण है । पंच क्लेश निर्वात्त 
तृतीय लक्षण है । स्नेहपाश त्याग चतुर्थे लक्षण है । स्तुतिनिन्दा वर्जन 
पाँचवाँ लक्षण है । इनमें पाँचवाँ लक्षण प्रभाषेत क॑ उत्तरमें दिया . 
गया । अब किमासीत के उत्तरमें छठा लक्षण कहा जा रहा हे । “युक्त 
आसीत” ऐसा इस प्रकरणमें कहा जायेगा। तथापि यह स्थितप्रज्ञ 

बिशेष लक्षण ही है, यह हंम पहले कह चुके हैं। इस श्लोकमें कूरमेका 
दृष्टान्त अत्यन्त महत्वपूर्ण है । गीता कोई काव्यग्रन्थ या साहित्यग्रन्थ . 
नहीं है। इसमें उपमालङ्कार, रूपकालङ्कार, अनुप्रास, यमकादका 
कोई महत्त्व नहीं है। स्वभावतः कहीं आ गया तो अलग बात है। _ 
अतएव गीतामें उपमा, रूपक आदिके नहीं बराबर है। यहाँ एक 
उपमा कूर्मकी दी है । इसका विशेष महत्त्व दाशंनिक कषत्रमें है । 
यदा संहरते । यहाँ संहरतेका अर्थ मार डालना नहीं है । संहारका 
असली अर्थ मारना नहीं है, वह लाक्षणिक अर्थ है। संहारसे ही उप” 
संहार शब्द है । उपसंहारका अर्थ है-पूर्वोक्तका सारांश कहकर 
समाप्त करना । पहले ग्रन्थमें या पहले भाषणमें जो भी कहा, जितना 
भी कहा, सबको समेटकर संक्षेपसे उपसंहार किया जाता है। अतः 
संहारका अर्थ है समेटना। प्रलयकालमें भगवान संहार करते हैं इसका 

. अर्थं भी मार डालना नहीं है, किन्तु समेटना ही है । जेसे सड़कोंके 
` `. किनारे बेचनेवाले विक्रेता दिनमें सामान फेला देते हैं और सायंकाल- 
` को फिर समेट लेते हैं, जितना बिक गया उतना बिक गया, वेसे 


परमेश्वर भी सृष्टिकालमें जगत्को फेछा देते हैं, दिनावसानमें सबको 


` फिस्से समेट लेते हैं, जितने मुक्‍त हुए उतने मुक्‍त हो गये । कहनेका 
“- मतलब यहं कि संहार समेटनेको कहते हैं, मारनेको नहीं । 


चायम । च अयम्‌ । संहार करनेवाला कौन ? साधक-मुमुक्षु । 


` मुक्त तो संहार किये हुए होता हे । मुमुक्ष संसार करता है। कोन है 
` वह मुक्त या मुमुक्षु, जो संहार करता है? हृदवच्छिन्न चेतन्य । 


`. हदवच्छिन्न चैतन्य मुमुक्षु होता है वही मुकत भी होता है । हृत्‌ माने 


` सन। हरति संहरतीति हृत्‌ । हृत या हृदय शब्दका अर्थ ही हरण 

„ . करनेवाला -संहार करनेवाला होता है। हृदय छातीको नहीं कहते । 

दय माने मन । हृदय और मन दोनों पर्यायवाचकके रूपमें माने 
. गये हैं - 


चित्तं तु चेतो हृदयं स्वान्तं हृन्मानसं, मनः" 
ऐसा कोशमें बताया है। हृत्‌, हृदय मन, मानस इत्यादि शब्द 


` ` ` पर्यायवाची होते हैं। यह हृदय किसका हरण करता है? यही एक 
`` विलक्षण बात है। चोर अपने सम्मुख वस्तुका हरण करता है। जो 
_ उसके सामने आया उसका हरण करता है। जो उसकी आँखोंमें नहीं 


आया उसका हरण नहीं.करता, किन्तु मन इससे विपरात है। वह 


` संमुखीनका हरण नहीं करता, पीछेवालेका हरण करता है । स्थितप्रज्ञ 


रूक्षणमे.ही आगे आयेगा-- 
“इन्द्रियःणां हि चरतां यन्मनोनुबिधीयते 
तदस्य हरति प्रज्ञाम्‌ 
इन्द्रियोंक्रे पीछे पड़ा हुआ मन- इ।न्द्रयाभिमुखी भूत मन अपने 


'अभिमुखमें स्थित इन्द्रियोंका हरण नहीं करता, किन्तु प्रज्ञाका हरणः - 
करता है। 


९ 

मन बीचमें है । एक ओर इन्द्रियाँ हैं, उसके बाद विषय है । दूसरी 
बुद्धि हे उसके बाद आत्मा है । बीचमें मन है । एक ओर दूसरी ओर 
न कहकर इसको ऊपर-नीचे भी कह सकते हें । नीचेकी ओर इन्द्रियाँ 
हैं, उनके नीचे विषय है । मनके ऊपरकी ओर बुद्धि है, उसके ऊपर | 
आत्मा है। मन यदि इन्द्रियाभिमुख है तो बुद्धिका हरण करेगा और 
मन यदि बुद्धिके अभिमुख है तो इन्द्रियोंका हरण करेगा । “तदस्य 
हरति प्रज्ञा” यहाँ प्रज्ञा माने बुद्धि अर्थ है। प्रज्ञा. शब्द बुद्धि 
वाचक है । 
/बुद्धिमनोषाधिषणाघी: प्रज्ञाशेसुजी मतिः' 
ऐसा कोश श्लोक है । बुद्धि, मति, मनीषा, प्रज्ञा आदि पर्यायवाची 
शब्द है। मन इन्द्रियाभिमुख हुआ तो बुद्धिको समेटकर विषयोंमें 
पहुँच जायेगा । और मन यदि बुद्धिके अभिमुख होगा तो इन्द्रियोको 
समेटकर आत्मामें पहुँच जायेगा । यही मन्त्रमें भी कहा हे-- 
पराज्यि खानि व्यतुणत्‌ स्वयभू- 
स्तस्मात्पराङ पश्यति नान्तरात्मन्‌ 
कश्मिद्धोर: प्रत्यगात्मानमेक्षत्‌ 
आवृसचक्षरमृतत्वमिच्छन्‌ | 
साधारण रूपेण मन इन्द्रियोंके पास पहुँचता हे और इन्द्रियोंका 
स्वभाव है विषयोंक ओर भागना । तब पराग्‌ दर्शन होता है ' अर्थात्‌ 
बुद्धि वाह्यतस्तु दर्शन करने लगती है। इमके विपरीत-'कश्चिद्धीर' 
धीरः का अर्थ है -“धियं इत्ते गच्छतीति धीरः” । धी माने बुद्धिकी 
जो प्राप्त हो, जो मन बुद्धिके अभिमुख है । -वही धीर है। वह बुर 
ऊपर आत्मापर पहुँचकर उसका. दर्शन करता है। “आवृत्ताति 
वि चक्षंषि इन्द्रियाणि यस्य सः” उस समय वह उपसंहृतेदरग 
ता है। 
मन जब बुद्धिकी समेटकर इन्द्रियोंके पास पहुँच जाय तो तब हरत | 
कहेंगे। और जब मनं इन्द्रियोंकों समेटकर बुद्धिके पास पहुँच जायेगी | | 

तब संहरते कहेंगे । सं सम्यकको भी कहते हैं, ब्रह्मको भी कहते हैं । 
समीचीन हरण यही है। बद्धिका हरण असमीचीन है। अतः वहाँ 
संहरते व्यवहार नहीं होगा। ब्रह्मकी ओर हर ले जाना इस अर्थमें भी _ 
संहरते प्रयोंग होगा। इसीक्रे स्पष्टीकरणार्थे--“इन्द्रियाणी न्द्रिया- 
थेस्यः'' कहा । केवल “संहरते” कहनेसे ही अर्थ यही आता । लेकिन 
अन्य अर्थक्रे संशयके लिये स्थान रहता । 

कर्मोऽङ्गानीब । इस इन्द्रियोपसंहारमें साधनोंको सूचित करनेके 
दृष्टान्त है । कर्मोऽङ्गानीव । इसके अनेक रहस्य हैं क्रमशः हम कुछ 
रहस्योंपर प्रकाश पायेंगे । कूर्म माने कछ्आ। प्रथम उसका स्वरूप 
देखो । उसके बाहरसे एक ऐसी मोटी त्वचा होती है--आवरण होता 
है जो अत्यन्त कठोर होता है । कितु भीतरसे कूर्म झा शरीर मुलायम 
होता है। किसानोंका शरीर कठोर होता है, क्योंकि उनका बाहर 
आवरण बराबर नहीं होता, गरीब होते हैं। मैंने गङ्गोनरीमें एक 
संतके दर्शन किये थे । बाहर कोई आवरण नहीं, वस्त्र नहीं तो उनका 
शरीर बड़ा कड़क हाथीकी चमड़ीके समान था । जिसमे चीनमें पुराने 
जमानेमें लड़कियोंके पांवमें लोहेका जूता पहनाया जाता था । जिससे 
जवानीमें और बुढापेमें भी पांव मुलाथम कोमळ रहे कूर्मेको यही 
स्थिति है, उसके बाहग्से इतना कड़ा मोटा आवरण है कि पत्थरपर 
पत्थर पटको तो ट्टेगा, कितु कर्मका आवरण नहीं ट्टेगा। परिणामत 
अंदर बड़ा मुलायम रहता है । मनुष्यको कंसे होना चाहिये ? साधक- 
का स्वरूप कंसे हो ? सिद्ध केसे होते हैं, इसमें यह एक बड़ा ही सुन्दर 
उदाहरण है। 

“बच्ञादपि कठोराणि मृदूनि कुसुमादपि 
लोकोत्तराणां चेतांसि को विज्ञातु समहंति” 

भवभूति एक महाकवि हुए । वे लिखते हैं, ये भवभूति कौन हे? 
इसमें “भवसूतिरयं सुरेशवराचायं” ऐसी भी किवदन्ती है। ये ही 
भवभूति संन्यासी होने पर सुरेदवराचाये कहलाये। वे कहते हैं-- 

लोकोत्तर महापुरुषोंका चित्त बडा ही विलक्षण होता है । उसको 
` पहचानना बहुत कठिन है । वह वज्रसे भी अधिक कठोर होता है । 
और पुष्पसे भी अधिक कोमरू होता है । कसा कठोर और कोमल ? 
इसपर भतृ हरि कहते हैं-- 
संपत्सु महतां चित्तं भवत्युत्पलकोसलस्‌ । 
आपत्सु च सहाशेलशिलासंघातककंशम्‌ ।। 
महापुरुष वे हैं जिनके पास संपत्ति आती है तो वे अतीव दयालु 

हो जाते हैं, उनका चित्त कमलके समान कोमल हो जाता है । किसी- 
को दुःखी देखनेपर उनका हृदय दयासे पिघळने लगता हे । कोई रोगी 
हुआ तो उनका हृदय द्रवित होता है। स्वामी विवेकानन्दजीको 
अभेरिकासे बहुत सारा धन प्राप्त हुआ। भारतमें गरीबोंकी स्थिति 
देखकर उनका हृदय द्रवित हुआ। गरीब बीमार होते हैं तो दवा 
पुछनेवाला भी कोई नहीं होता। उन्होंने उस धनसे सैकड़ों सेवाश्रम 
खोले । मरीजोंकी सेवा होने लगी । वैसे भी परदुःख देखनेपर महा 
पुरुषोंका हृदय द्रवित होता है । किंतु संपदा आनेपर विशेष खूपसे 
पिघळता है। इसके विपरीत आपत्ति उनपर आती है तो वे अति 
निष्ठुर हो जाते हैं दूसरोंके प्रति नहीं कितु अपने ही प्रति । अर्थात्‌ 
कितनी भी भारी आपत्ति आवे वे अविचल रहते हैं, घबराते नहीं । 
साधारण लोग विपरीत होते हैं। आपत्ति आनेपर नञ्ज होते है । 
रोने-पीटने लगते हैं और संपत्ति आने पर अकड़कर 'चलते हैं। 
दोनोंकी ओर उनकी दृष्टि नहीं पड़ती । इस प्रकार संतोंका हृदय 
. बज्चसे भी कठोर और कुसुमसे भौ मुलायम होता हे । 
भगवान रामचन्द्रका उदाहरण महापुरुष लोग प्रस्तुत करते 
` हुँ। भगवान राम ओर एक अतिकठोर और दूसरी ओर अति कोमल 
. भी थे। 

क्र दशकन्धर दुर्वक्षःप्रविदारणनिष्ठ्रः 
„ * ` ` कथं जटायुमरणं विह्वलो राघवोऽरुदत्‌ 

राबणके साथ जब युद्ध हुआ तो हजारों राक्षसोंको मार 
गिराया । रावणके हृदयको बाणसे फाड़ डाछा। उस समय राम 
कितने कठोर रहे । कितु जदायु जहां गिर पड़ा था, उसके प्राण 
छटपटा रहे थे तो वहां रामने उसे अपने गोदमें लिया। विह्वल 
होकर राम रोने लगे । दुरितक्रे प्रति निष्ठुरता और सुक्ृतके प्रति 
कोमलता यह संतोंका स्वभाव है । 
` यहां कर्मं दृष्टांत और गहन है । यह साधन बोधक है। यहां 
बाहर कठोर है और भीतर मुलायम है। वाहर ओर भीतरका कुछ 
अर्थ विशेषरूपसे देखना चाहिये। बाहर कठोर और भीतरसे मुला- 
यमका मतलब बया ? इसको जाननेके लिये थोड़ा भक्ति शास्त्रकी 
ओर बढो । प्रथम वहां यह बताया 
हृदयं मृदुलं विधेहि रे 
धरपादाम्बुजक्‌डमलं हरेः 
मृदि विस्फुटमङ्कते पदं 
निमितायां न शिलातले क्वचिद्‌ 
हृदयको पहले मुलायम वनाओ। फिर हरिचरणको हदयमें 
लावो । प्रथम हृदय माखनके समान कोमळ होना चाहिये । उसके 
बिना हरिपदस्मरणका कोई परिणाम नहीं होता । उदाहरणके रूपमे 
मिट्टी अगर गीली होगी तो उममें पांव रखो तो पांवोंकी निशानी 
पड़ेगी । पत्थर पर हजार बार पांव रगड़ो तो भी कुछ होनेवाला 
नहीं । वैसे हृदय यदि गीली मिट्टीके समान मुलायम हो तो भग- 
वच्चरणों क्री छाप हृदय पर पड़ेगी । यदि हृदय वज्ञके समान कठोर 
हो तो हजार बार स्मरण करनेपर भी उसका कोई प्रभाव हृदयपर 
नहीं पडेगा । हृदयको मुलायम कँसे बनावें ? यह प्रश्‍न होगा । क्या 
पानी ज्यादा पीया करें ? उससे हृदय भूमि गीली हो जायेगी कि 
नहीं, नहीं ।  पानी-पीनेसे नहीं । हदय गीला करनेका साधन [ 
दूसरा है। 





~ = ७.4, 4.3 न्कि 

हरिपादसभागमे निजं 
हृदयं प्रेमरसेत सेचय 
{वषयोपगसे च भीकरंः 
झरवेराग्यकरविशोषय 


जब हरिचरण-भगवच्चरणका स्मरण करो तब अपने हृदयको 
प्रेम रूपी अमृतसे सींचो । सर्वस्व निवेदन करते हुए है परमात्मा तू 
ही मेरा सब कुछ है, ऐसा भाव रखते हुए हृदयको मुलायम करो। 
इसीसे हृदय मृदुल होता है। यही “मृदूनि कुसुमादपि” का अभि- 
प्राय है। और कठोरता कब हो? विषयोपगमे । शब्द स्पर्शादि 
मोहक विषय उपस्थित हो जाते हैं तो गीली हृदय भूमि सूख जाती 
है । किससे ? धूपसे । क्या धूपमें खड़े रहनेसे ? नहीं । वेराग्य रूपी 
घूपसे हृदयको सुखा डालो । विषय सुखको क्षणभगुर तुच्छ समझो । 


` गये विषय आये तो क्या, गये भी तो कया । 


प्राप्ताः शियः सललकामडुघास्ततः कि 
दत्तं एदं शिरसि विंद्षतां ततः किस्‌ । 
संमानितः प्रियजनँबहुघा ततः ईक 
कल्पं स्थितं तनुभुतां तगुभिस्ततः किस्‌ ॥ 


यहां वैराग्य अभिव्यङ्गय है अतएव उत्तराऽप्रतिपत्ति दोष यहां 
नहीं है । सकलकामनाओंको पुणे करनेवाली भारी धनसंपत्ति आयी 
ता उससे होता क्या है ! शत्रुओंके सिरपर लान मारी अर्थात्‌ उनको 
नीचा दिखाया तो भी होता बया है? आपके प्रियजनोंने आपको 
मानसम्मान दिया, आदर किया, ऊंचा किया तो उससे भी होता 
कया है ? सौ दो सौ वर्ष तक जीवित रहे तो भी उससे होता क्या हैं ! 
यह महाकाल है । अनन्त है। अपार है। न आपके शत्रू रहेंगे और 


न मित्र और न आपही, और न आपकी श्री ही। सपनेके समान 
सवके सव बीतने वारे हैं। क्या इन सबको हम महत्त्व दें ? यही 

खर वैराग्यकर है-कडी धूप है। उससे हृदयको सुखा डालना चाहिये । 
जिससे विषयोंकी छाप हृदयपर न पड़े । 
परन्तु लोगोंकी वृत्ति इस प्रकार नहीं होती। नित्य सत्य 

परमात्माके लिये उनके अन्दर कोई महत्व नहीं होता । और क्षण 
भंगुर विषयोंके लिये मरते दम तक महान आदर रहता है । इसको 
इवान वृत्ति बतायी है । | 

साङगुनचालनभवश्चरणावयातं 

सुमो निपत्ण ददनोऽरदशंनं च 

शवा पिण्डदस्य कुरुते गजपुङ्गवस्तु 

धीरं विलोकयति दाइुशतेश्च भुङ्बते 

एक इवानव॒त्ति होती है और दूसरी गञवृत्ति होती है। किसी 

कुत्तेको आप रोज रोटी डालते हो--राम्तेमें भटकनेवाले कुत्तोसें यह 
विशेषतया होती है कि रोटी देनेवालेको देख कर ही पूंछ हिडाना 
शुरू करेगा, मानो कि वह पांव लंबाकर दडवत्‌ करता है । फिर जमीन 
पर लेटेगा, पेट दिखायेगा, मुंह दिखागेगा । इतनी नम्रता, चापलूमी; 
किसके लिये ? टुकड़ेके लिये । इसी प्रकार विषयोंको देखकर वृत्ति 
होती हो तो वह इवानवृत्ति कहलाती है। दूसरी ओर गजराज है 
हाथीको खिलानेके लिये भातके बड़े-बडे गोले, बड़े-बड़े रोटले 
बनाते हैं। उसके सामने ले जाग्र वह तुरंत खाता नहीं है। हमने 
एक जगह देखा । हाथी गंभीर होकर देखता है। पहले शायद 
इसलिये गंभीरता से देखता होगा कि यह कहीं मुझे भिखारी तो नहीं 
समझ रहा? वह खाता नहीं है।. वैसे आप नारियल, गन्ना आदि 
दें तो खा ले यह अलग बात है ! खाना नहीं खायेगा । ख'ना खिळानके 
लिये महावत या हाथीका मालिक हजार बार चापलसी करता है 
तो वह खाता है। राजा खालो, बड़े परिश्रमसे बनाया है। हमारा 
परिश्रम सफल करो, इत्यादि चापलूसी करनी पड़ती है। तब 
जाकर कहीं वह खाता है। नहीं तो भूखा मरेगा, किंतु खायेगा 

नहीं । विषयोंक्रा दास मत बनो । गजवृत्तिसे रहो। विषयोंके लिये 
लालायित्र मत हो । यह तो विषयोंके सामने भिखारी वनना है । 
विषयोंके प्रति गजवृत्ति रहना चाहिये । 
भगवान श्रीकृष्णचंद्रने यहां कूर्मोदाहरण दिया हे । बाहर अति 
कठोर है । भीतर अति मृदु है। बाहर और भीतरका पूर्वोक्तरीत्या 
चाहिये । बाहर क्या है? भीतर क्या है? बाहर माने विषय | 
भीतर माने आत्मा । स्थितप्रज्ञके सामने दो प्रकारकी वस्तु उपस्थित 
है । म्थितप्रज्ञाके साधकके प्रति भी वे दोनों उपस्थित हुँ। एक | 
इन्द्रियार्थ है विषय है । दूसरा अन्तरात्मा है, परमात्मा । परमात्मा 
को ग्रहण करनेवाली बुद्धि है । इन्द्रियार्थोको ग्रहण करनेवाली 
इन्द्रियां हैं । बीचमें स्थितप्रज्ञ था साधक मनोवच्छिन्न चेतन्यरूपेण 
ह्थित है । े न | : 
श्रीमद्भागवतमें कथा आती है-दक्षपुत्र दस हजार हयेश्व जब 
सृष्टिवद्ध्यर्थ तप करनेके लिए नारायण सरोंवरके किनारे पहुँचे तो 
वहां नारदजी पहुंच गये । नारदजीने उनसे कुछ कूट प्रश्‍न किये । 
उनमें एक प्रश्‍न यह था कि एक नदी है जो उभयतोवाहिनी है । 
जो ऊपरको भी बहती है और नीचेको भी बहती है । यदि तुम 
समझदार हो तो बताओ कि वह नदी कौनसी है? हयेंदव इस 
प्रश्‍नका जवाब नहीं दे सके तब नारदजीने कहा, तुम फिर सृष्टि ' 
ही करोगे कैसे ? हयेश्वोंको जिज्ञासा हुई यह नदी कौन-सी है! 
उत्तर यहां पर स्पष्ट है । मन एक नदी रूप है, वह प्रवाहणील हे । 
निरंतर बहता रहता है । यह कभी इन्द्रियोंके अभिमुख होता है तो 
नीचेकी ओर बहने लगता है । और यह कभी बुद्धिकी ओर अभिमुखं 
होता है तो ऊपरकी ओर बहता है । नीचेको ओर बहा ले जानेके 
लिये प्रयत्न करनेकी जरूरत नहीं पड़ती । यह अत्यन्त सद्ध हैं। 
ऊपरत्री ओर कभी कभी त्रिना प्रयास चल पडता है। कितु बहुत 
कम । यदि यह ऊपरकी ओर बहने छग जाय तो इन्द्रियाँ अपहत हो 

जाती हैं, वे भी ऊपरकी .ओर बहने लगती हे । तब प्रत्यगात्माका : 
भी दर्शन होने लगता है--“प्रत्यगात्मानमेक्षरावृत्तचक्षः”। कितु 
इन्द्रियोंको ऊर्ध्वं प्रवाहिनी बनावें कैसे ? यहां तो अन्योन्याश्रय है ४ 
आप प्रथम मनको ऊर्ध्ववाही बनावें तब इन्द्रियां ऊध्वेवाहिनी होंगी, 
और इन्व्रियां जब ऊर्ध्वंवाहिनी होंगी तभी मन ऊर्ध्वंवाही होगा, 
यही अन्योन्याश्रय है। इसके उत्तरके रूपमें भगवानने कर्मोऽङ्गानीव' 
यह दृष्टांत दिया । बाह्य कठोरता और आन्तर मृदुलता यही इसका 
परम साधन है। इन्द्रियोंकी कठोरता और बुद्धिकी मृदुलता। 
अपनी इन्द्रियोंको वार-बार समझाओ । अभी तक बहुत सारे 
विषयोंका अवलोकन हो गया लेकिन अभी तक्र क्या प्राप्त हुआ ? 
पाया नहीं, खोया । इन्द्रियशक्तियां नष्ट हो गयीं । 


भगवान अर्जुनको कह रहे हैं कि तुम्हारे पचासी वर्ष बीत गये । 
पचासी वर्षके बाद किसी भी प्रकारकी अभिलाषा वासना नहीं होनी 
चाहिये । अब तक बहुत कुछ देखा, सुना, अनुभव किया । पचासी 
वर्षं कम नहीं है । " 


“झया पः्चाशीतेरधिकमपनीते तु वयसि' 


. पंचाशीति एक खास हिसाब है, अतः आचार्योने उल्लेख किया । 
पहले ही यह सब होना चाहिये था। लेकिन अभी ही मही। के . 
बचपनसे ही बाहर कठोर और भीतर मुलायम होता है। वैसे . 
मनुष्यको भी बाल्यसे ही बाह्य विषयोंके प्रति कठोर और आन्तर 
परमात्माके प्रति उदार भावना होनी चाहिये थी। बाल्यसे नहीं 
हुई तो जबसे विवेक प्राप्त हुआ तबसे ही सही, यह भावना दृढ करना 
ही चाहिये । ; 

विषयोंके प्रति कठोरताका अर्थ है, विषयोंसे अनभिभूत होना । 
विषयोंका आघात लगता रहे पर विचलित न होना । विषया-- 
भिभवका अर्थ है विषयाकारा कारित होना । विषयाकाराकारित 

झोनेमें हेतु है विषयोंके प्रति राग-द्वेष। इनका ही परित्याग आगे 
बताया भी जायेगा । । 
“रागट्वेषवियुक्तैस्तु विषघानिन्द्ियेश्वरन्‌ 
राग-द्वेषसे इन्द्रियां विषयोंमें चिपक जाती हैं । इनके परित्यागसे 
इन्द्रियार्थोंसे इन्द्रियोका सहार होता है--उपसंहार होता है ओर 
आत्मभिमुखता होती है। कूर्मोदाहरणका यह एक रहस्य हुआ । 
अन्य रहस्य भी क्रमशः देखेंगे । 
कूर्मं उदारहण देनेका यह एक अभिप्राय हुआ- बाह्य निष्ठुरता 
एवं अन्तः कोमलता । यह शरीरको लेकर बताया । अब उसके 
स्वभावको लेकर भी उपमार्थ लिया जाता है । कूमंमे अनालस्य, 
अशाक्रकारिता, नैरन्तर्यं एव धैर्यं ये विशेष गुण होत हैं । साधकके 
किये इन गुणोंको जीवनमें लांना परम आवश्यक है । 
अनालस्य । कृमेमें आलस्य नहीं होता । साधन पथ पर चलने- 
बालोके लिये आलस्य पर्वथा त्याज्य है । यह तो तमोगुणका कार्य है । 
साधन मार्गमें यह अवरोध करता है । 
“आलस्यं हि मनुष्याणां शरीरस्थो महान्‌ रिपुः 
आलस्यको शरीरके अंदर बैठा हुआ भारी शत्रु ममझो। प्रातः 
काल चार बजे उठनेमें आळस्य होता हे । माना चार-पांच वजे तक 
“भी नींद पूरी नहीं हुई क्योंकि देरीसे सोये, तो भी पांचके बाद साढे 
पांच तक उठना ही चाहिये । वैसे जल्दी सोने और जल्दी उठनेका 
आयुर्वेद सिदांत है । देरीसे उठने पर उत्तर कार्यमें विलम्ब होता हे । 
बहुत बचपतमें एक कहानी पढ़नेको मिलती थी। कछुआ और 
खरगोशकी दोडकी प्रतिगोगिता लगी थी । पांच माईल पार करना 
था। खरगोशने छलांग मारो वह तीन चार माईल तो मिनटोंमें पारकर 
गया । लेकिन थक गया तो विश्राम करनेके लिये पेड़के नीचे सोया । 
यहां कछआ तो अभी तक तैयार होकर सिर्फ चारों ओर देख रहा 

था, किस ओर चलना है। फिर चलना .जहां प्रारम्भ हुआ वहाँ 
प्रसाद, आलस्यके बिना चलता ही रहा, लक्ष्य तक पहुंचकर विजय 
भी पाली । इधर खरगोश थका था, अभी उठे, अभी उठं करता 
ही रह गया। इसी प्रकार मनुष्य भी प्रमाद तथा आलस्यमें जी रहा 
है । वह लक्ष्य तक नहीं पहुँच पाता । उमसे पहले सूर्यास्त हो जाता 
है। जीवनका अंत हो जाता है। इसीलिये कबीरदास कह गये-- 


काल करे सो आज करे, आज करे सो ग्ड । 
छिनसें परले होयगी बहुरि करेगा कब ॥ 


आलस्यका अर्थ कार्यकी शिथिलतामें कारण प्रमाद, आलस्य एवं 
निद्रा ये तीनों समझना चाहिये । 


अशी घ्रकारिता । यह कूर्ममें द्वितीय गुण है । धीरे-धीरे, एक रूपसे 
चलना कूर्मका गुण है । एकदम दौड़ भी नहीं लगाना और एकदम 
बंद भी नहीं करना । एक भक्तजी कहने लगे क्रि पहले-पहले जब 
गुरुमंत्र मिला तो तीस माला, चालीस माला तक पहुंचता था। तीस, 
चालीस माळा किये त्रिना चैन नहीं पड़ती थी. तो कभी पूरी न होने 
पर रातको बैठने लगा। उसमें भारी झंझट मालूम पड़ा तो ग्यारह 
माला कर दिया। सुबह उठकर ग्यारह माला कर लेते थे। कुछ 
महीनों तक यह सिलमिला भी चला। कितु कभी उठनेमें देरी हो 
जाय तो उसमें भी गड़बड़ी होती थी तो पांच मालाका नियम रखा। 
परन्तु किसी दिन बाहर जाना पड़ता था तो उसमें विघ्न आता था, 
इसलिये अत्र सब नियम छोड़कर जितना हो उतना करने लगे । मैंने 
कहा, जितना हो सके उतना करते हैं बड़ी गनीमत, परंतु यह भी 
कितने,दिनों तक स्थायी है, यही देखना है। यह पतत्मकर्ष है ! 
साधनामें पतत्प्रकर्षं नहीं होना चाहिये ।' प्रतिदिन उत्कषे ही होता 
चांहये । शुरुआत छोटी करो । 

| “अल्पारम्मः दोमकरः' 

„ ऐसा बताया है। योग साधनामें तो यह खास बात है। योग. 
साधनमें अधिकारम्भ होता ही नहीं। थोडेसे शुरुआत होता है और 
उत्तरोत्तर बढ़ता जाता है । 

सहसा विदधीत न क्रिया- 
सविवेकः परमापदां पदम्‌ 
वणते हि विमृश्यकारिणं 
गुणलुब्धाः स्वयमेव संपदः 
कोई भी कार्य खरगोशके समान सहसा मत करो । यह अविवेक 
है। अविवेकसे अनेकविध आपत्तियाँ आती हें । विचारपूर्वक ठोस 
कदम उठाओ । उसके पास गुणलुब्ध सभी सम्पदायें आती हें । कार्ये 
चाहे लौकिक हो चाहे पारमाथिक-दनेः कन्था शनैः पन्थाः इस न्यायसे | 
धीरे-धीरे मिद्ध करना चाहिये । 
नैरन्तर्यं तीसरा गुण है। कमं चलता है तो कहीं विश्राम नहीं 
करता है। वह चलता ही रहता है। जब तक कोई विघ्न बाधा 
उपस्थित न हो तब तक वह चलता ही रहता है । वेदोंमें बताया है- 
सदा सदा ही आगे बढ़ते रहना चाहिये । 
कलिः शयानो मवति संजिहानन्तु द्वापरः । 
उतिष्ठंस्त्रेतामवति कुतं संपद्धतेचरन्‌ ॥ 
चरबेति चरवेति 

. चारयुग प्रसिद्ध है। बताया है कि ४८ लाख वर्षका सत्ययुग ' 
होता है । २४ लाख वर्षका त्रेतायुग होता है। १२ लाख वर्षका 
द्वापरयग होता है । कहीं कहीं, तड़तालिस, छत्तीस, चौबीस, बारह: 
ऐसा भी हिसाब बताया है । अभी कलियुगको प्रारम्भ हुए पाँच हजार, 
वर्ष हुए हें । कलिका यह प्रथम चरण है । लोग कहते हैं यह सब गप्पं. 
हँ । किन्तु गप्पकी कोई बात नहीं है । एक चतुर्युगका हिसाब पूर्ति 
रीत्या एक करोड़ वर्षके आस-पास होता है। ब्रह्माजीका दिन एक 

' हजार चतुर्यगका है। जिसमें चौदह मन्वन्तर होते हैं। अर्थात्‌ एक 
_ हजार करोड़ वर्ष तक सृष्टि चलती है, फिर प्रलय होता है। चौदह 

मन्वन्तरोंमें यह सप्तम. मन्वन्तर है। अर्थात्‌ अभी सृष्टिको हुए 
पाँचसौसे कुछ कम करोड़ वर्ष बीत गये । पाँचसौ करोड़ माने पाँच 
अरब वर्ष । चार साढ़े चार अरब वर्ष बीत गये सृष्टिको, तो आज 
कल वैज्ञानिरोंकों पृथ्वीपर दो तीन अरब वर्ष पुराना पत्थर मिल 
गया है। चन्दलोकसे जो पत्थर छाये थे वह तीन अरब वर्ष पुराना 
` जताते हैं। वैज्ञानिकोंको तीन अरब वर्षे पुराना पत्थर मिला । हम 
' साढ़े चार अरब वर्ष पुरानी सृष्टि बता रहे हैं, तो इसमें आपको 
कौनसी गप्प लगी ? उन्नति अवनति होती रहती है। विनाशकारी भूकंप, 
` खंड प्रलयादि हो जाता है तो ये सारी सस्कृतियाँ नष्ट हो जाती हैं। . 
` -फिर धीरे-धीरे दुबारा प्रारम्भ होता हैं तो लोगोंको लगेगां कि इससे ` 
पहले ऐसा कभी नहीं हुआ था। आजकलके तीस-चाळीस मालेके 
' मकान आदि जो बनते हैं, ये सब ध्वंस हो जाय तो भग्नावशेष सो 
` वर्षे भी नहीं रहेगा । सिमेंट तो सौ सालमें मिट्टी हो जाता है। लोहा 
` 'मिट्टीमे गल जाता है । हजार वर्ष तक तो मिट्टीके और पत्यरोंसे बनी 

: चीजें ही रहती हैं । खोदने पर वे ही चीजे मिलेंगी तो इतिहासकार 
` लिखेंगे यह पत्थर युग था, मिट्टीयुग था । अतः ये सब अनुमानिक 
` इतिहास अविश्वसनीय हैं । पुराण प्रोक्त इतिहास ही विश्वास योग्य 

है। अस्तु, | 

` इस प्रकार हम सत्ययुग, त्रेतायुग, द्वापरयुग एवं कल्ुंग सिद्ध 
` भी करें तो भी हमने तो न देखा और न इस जन्ममें देख सकेंगे । हम 
, बया? हमारे पुरात सैकड़ों पीढ़ीवाडोंने भी नहीं देखा । इतिहासकी 
` बात अच्छी है हमें अपने जीवनकी बात बताइये । वत्तेमानकी बात 

बताइये । पुरानी बातोंको ही दुहराते रहें तो क्या लाभ होगा ? 

भे तपः परं छुतयुगे, त्रेतायां दानमुच्यते [ 
द्वापरे -यज्ञमेवाहः कलो च. हरिकीर्तनम्‌ `. 

इत्यादि साधन वर्णन यदि लाखों वर्ष पुराने सत्ययुगा दिके लिये 
हैं तो यज्ञदानतगकी चर्चा वत्तेमानमें वृथा होगी । इस पर मन्त्रने 
कहा--वत्तेंमानमें भी चारों युग चल रहे है । मन्त्रोंके सामने पौराणिक 
कट्ट्रपना नहीं चल सकता। पौराणिक भी वेदोंको परम प्रमाण मानते 
हैं । मन्त्रने कहा-- 


कलि: शयानो भवति । मनुष्य जब छेटा रहता है, सोया रहता. 
है तब समझ लो उसका कलियुग चल रहा है । लेटनेका अर्थं बिस्तरे 
पर लेटना नहीं । फिर तो रात भर कलियुग चला, कहना पड़ेगा। 
लेटनेका मतलब है काम छोड़ना और सोना । जिसमें निद्रा है, कर्म 
नहीं । अर्थात्‌ तमः प्रधानावस्था कलियुग है। जब आपमें आलस्य 
आने लग जाय, साधन करनेमें प्रवृत्ति न हो. चाहे उस समय भले ही 
आप दौड रहे हो, तो भी लेटना ही माना जायेगा । यहाँ अध्यात्मकी 
बात होनेसे उसीके अनुरूप विचार करना होगा । बड़े-बड़े पेसेवारे 
हैं । करोड़पति हें । पैसेके लिये दिनरात एक कर रहे हैं। साधनाके 
मार्गपर वे खर्राटा मारकर सो रहे हैं। कोई साधन कर्म नहीं कर रहे 
हैं. ये सब कलियुग है। घोर युग है। यही बात स्थितप्रज्ञमें भी आगे 
मिलेगा । “या निशा सबंझूतानां” ऐसे लोगोंको सत्संग वया ? भग- 
वान कया इत्यादि विचार ही मनमें नहीं आते । केवल संसार ही 
नजर आता है। “शोङ्‌ स्वप्ने” ऐसा धातुपाठ है । संसार स्वप्नको 
ही वे देखते हैं । परमार्थ जागरण सर्वथा नहीं रहता । 


संजिहानस्तु हापर:। शयानके बाद संजिहानता हे । बिस्तरसे 
जगा हे निद्रात्यागकर बैठा हे । तव द्वापर समझो । बैठने इसीलिये न, 
कि आगे उठेंगे, चलेंगे तदर्थं विचार चालू है । तमोगुणमे आगे बढ़नें 
पर रजोगुण है। साधना प्रारम्भ नहीं हुई है केवल साधनाथे विचार 
शुरू हुआ है । गहन निद्रा नहीं हे । नींद टूट चुकी है। फिर भी तंद्रा 
छूटी नहीं है । तंद्रा छूटी होती तो उठकर चल न पड़ते । 

“संसारस्वप्न॑ त्यज सोहुनित्रा” 
मळ मोह निद्रा ट्ट रही है। संसार स्वप्नवत्‌ भाम रहा हैं। मनमें 
य हो रहा हे । श्रवणादि हो रहे हैं यही संजिहानता है -- 
निद्रात्याग ह्‌ । 
प उतिष्ठंस्त्रेता भवति । उठनेवाला त्रेतायुग है । उठनेका मतलब 
हे चलनेका पूर्वोपचार पूर्ण हुआ । चलनेका निश्‍चय हुआ । उत्‌"-ऊध्वेः 
तिष्ठन्‌ । उठ खडा होना । 
“उत्तिष्ठत जाग्रत” 

ऐसा श्रतिमें कहा गया है। संसार रागको छोड़कर परमात्माको 
प्राप्त हो जाऊं, ऐसी इच्छाके साथ प्रथम जो सामान्य श्रवण होता 
है, वही संजिहानता है। उसके बाद विवेक वैराग्यादि पूर्ण हुआ । 
विशेष ज्ञान प्राप्त करनेके लिए सद्गुरुक्री शरण ली और वेद'वेदांत- 
का विधिवत्‌ श्रवण शुरू किया, इसीको उत्थान कहते हैं। स्थितप्रज्ञ- 
के प्रथम लक्षणमें यह बताया जा चुकता है-- 

पुत्रेषणायाश्च वित्तेषणयाश्र 
ल!केषणायाश्च व्यरुत्याय 

तीन एषणाओंसे उठना ही वास्तविक उठना है । पुत्रैषणा, 
वित्तैषणा, लोकंषणा ये तीन एषणायें हैं, इनका परित्याग व्युत्थान 
है। श्रवण-मनन तो हमेशा चलता है। संजिहान समयमें और - 
व्युत्थान समयमें श्रवण-मनन चलता है। प्रथम सामान्य होता है, 
द्रितीयमें विशेष हाता है, यही फरक है। उस समय सत्त्वगुण श्रवृद्ध 
होता है। किंतु रजोगुणका भी अंश रहता है । अतः इसको त्रेतायुग 
कहते हैं । | 

कृतं संपद्यते चरन्‌ । चलना शुरू हो गया तो सत्ययुग है । चलना 
शुरू हो गया मतलब साधना प्रारंभ हुई । श्रवण मनन तो त्रितय 
साधारण है । इसमें विशेष रूपसे निदिध्यासन शुरू हो जाता है। 








“१४४ गीताप्रवचन [ अध्याय २ 


अभ्यास चाळू हो गया, यही चलना है, विजातीय प्रत्ययाभिभव 
` युर्वृंक सजातीय प्रत्यय प्रवाह ही निदिध्यासन है। पामरोंको प्रथम 
ब्रह्माचितन ही नहीं होता । अर्थात्‌ ब्रह्मवृत्ति सोयी हई है । वह सुप्त 
है, अभिभूत है । आसीन जब होता है तब ब्रह्मवत्ति बीच-बीचमें कभी- 
. कभी सिर दिखाती है। उठते समयकी स्थिति यह है कि ब्रह्मवृत्ति 
. ऊपर उठी, पर तुरत हीं विजातीय वत्ति आयी । उसे आगे बढ़ने 
-नहीं दिया श्रवण काल और मननकालमें वीच-बीचमें ब्रह्मावृत्ति 
उठती रहती है, कितु अन्य वृत्तियाँ भी तो आती हैं। आचायेने 
ब्रह्मके बारेमें कहा तो ब्रह्मवृत्ति हो गयी । कितु मैं सुन रहा हूं, 
` आचार्य बोळ रहे हैं, ये सतीथ्यं सभी सुन रहें हैं इत्यादि विजातीय 
` चत्तियाँ भी अनेक होंगी। मनन करते समय भी प्रप्चो मिथ्या 
'दुक्यत्वात्‌ आदि सोचते समय प्रप्चादि विजातीयवृत्ति होती हैं। 
` "निदिध्यासंनके समयमें विजातीयत्रत्तियां आकर रुकावट नहीं 
` डालती । उस समय ब्रह्मावृत्ति प्रवाह चलता है। तालाबमें पानी खड़ा 
है। नदीमे पानी चल रहा है. क्योंकि वहां प्रवाह है। निदिध्यासन 
दो प्रकारका होता है। सहज समाधिरूप तथा निविकल्प समाधिरूप। 
सहज समाधिमें ब्रह्मावृत्ति प्रवाहके बीचमें अन्य वृत्तियां आती हैं। 
"परंतु वे रुक्रावट नहीं डालती । जेस स्रोत बह रहा हे । बीचमें कंकड- 
` पत्थर आ जाते हैं तो भी स्रोत टूटता नहीं । उनको लांघकर आगे 
` बढ़ता ही रहता है। वैसे घटपटादिको देखते रहें तो भी अधिष्ठान 
ब्रह्मवृत्ति भी चालू हो रहती है । इसरा प्रशांत गंगा प्रवाहवत्‌ निर्बाध 
होता है। निविकल्पक समाधिमें अन्यवांत्तयां किसी भी आकारे 
- नहीं आती । इनमें चाहे सहज समाधि हो चाहे निविकल्पक समाधि 
हो, प्रवाह तो जारी ही है। यही “चरन्नैव”” रूपी अवस्था है । इसमें 
- सत्त्वगुणकी प्रधानता होती है। अतः यह सत्ययुग है । 

= चारयुगोंकी स्थिति इस प्रकार है कि कलिमें रज उपसृष्ट तमो- 
. गुण रहता है । रजोगुण गौण और तमोगुण मुख्य रहता है। ग्रही 

` सोना है द्वापर युगमें तम उपसृष्ट रजोगुण रहता है । तमोगुण गोण 
और रजोगुण प्रधान होता है। यही निद्रा त्यागकर बैठना है । 
रजोगुणमें थोड़ी प्रवृत्ति तो होती ही है । त्रेतायुगमें तमोगुण नहीं 
रहता, उसके स्थानमें सत्वगुण आ जाता है । सत्त्व उपसृष्ट रजोगुण 
-रहता है । सत्वगुण गौण और रजोगुण मुख्य होता है । यही उठना 
झै । फिर सत्ययुगमें वही उलट जाता है । रजोगुण गौण और सत्वगुण 
मुख्य होता है। यही चठना है-आ गे बढ़ना है। 


इस स्थितिके बाद फिर वया करना सो बताया-चरेवेति- 
चरेवेति। आगे चलते रहो, चलते रहो। रुकना नहीं । पीछे हटना 


नहीं । क्मदुष्टांतका यही अभिप्राय है कि निरंतर साधनामे लगे : 


रहो । भगवान्‌ पतञ्जलि ऋृषिने भी योगसूत्रमें नेरन्तयंका उपदेश 
करते हैं-- 
“स तु दीर्घकालनेरन्तरयसत्कारासेवितो हृढभुमिः” 

अभ्यास प्रथम तो दीर्घकाल पर्यन्त करना होगा । दीघेकालकी 
चया अवधि ? आठ मास, दस मास, साल, दो साल या दस साठ? 
इसकी अवधि तत्वसाक्षात्कार ही है । वह जभी हो तब तक करना 
है। ध्रुव जैसा साधक हो और छः महीनेमें ही काम बन गया तो 
अच्छी बात है। नहीं तो साल, दो साठ, दम साळ कया पुरा जीवन, 
और कई जीवन भी लग सकते हैं। गीतामे तो “अनेकजन्मसंसद्धः' 
बताया है । अनेक जन्मोंमें जाकर सिद्धि होती है। 

बहुत लोग शिकायत करते हैं - महाराज ! बहुत दिनोसे साधता 
कर रहे हैं, कितु कोई फरक नहीं पड़ रहा है। दस साल पहले जो 
स्थिति थी वही अब भी है। दस साल पहले भी चित्त चंचल था, 
अब भी चंचल है। स्थिर नहीं हो रहा है, शान्ति नहीं मि” रही 


है। बल्कि शुरुआतमें मन कुछ अच्छा भी था अब वह भी नहीं 


"रहा । कितु बात ऐसी नहीं है। अभ्यासमें फरक पड़ रहा है । 
१० | 

आपको मालूम. नहीं हो रहा है । बच्चा जब हुआ तो एक दिनमें,दो 
दिनमें, दस दिनमें कोई वृद्धि, परिवत्तंन मालूम नहीं पड़ेगा तो 
क्या पंद्रह साल तक वैसा ही पड़ा रहा .और एक ही दिन एकाएक 
लम्बा मोटा हो गया ? नहीं। वह प्रतिदिन क्या प्रतिक्षण बढ़ रहा था | 
परंतु आपको प्रतीत नहीं हो रहा था। अंदाजा तो साल, दो - साल्में 
लगने लगा। बीस वर्ष तक लड़का छः फुट लम्बा होता है तो था 
पहले एक फुट रहा बाकी पांच फुट लम्बा हुआ। दो साल माने 
दसवाँ अंश । कम से कम दशांश वृद्धि हो तब कुछ मालूम पड़े | 
यदि सौ जन्ममें भगवद-प्राप्ति होती है तो एक जन्ममें क्या मालम 


- पड़ेगा । दशांशकी प्रतीतिके लिये दस जन्म लेने पड़ेंगे । तब दो चार 


सालमें वया फरक मालूम पड़ेगा ? कितु यह विश्वास रखो कि फरक 
अवश्यमेव पड़ रहा है। लड़का रोज बढ़ रहा है, यह निश्चित है, 
आपको प्रतीत हो रहा हो यान हो रहा हो। जितना भी आप 
सत्काय करते हैं, उसका नाश कभी भी नहीं होता। “नेहाभिक्षम- 
नाशोऽस्ति” यह पहले कहा जा चुका हैं। अतः दीर्घकाळ तक करते 
ही रहना चाहिये । बीचमें निराश होनेका कोई कारण नहीं। | 
साथमें नेरन्तयं भी चाहिये। सत्संगमें एक हप्तेमें एक बार 
'रविवारके दिन जाते हें । पचीस सालसे सत्संग कर रहे हैं. किन्तु 
रविवारके दिन ही। इतनेसे नहीं चलेगा। नेरन्तर्येण करो। 
नैरन्तयेका चौबीस घंटा अर्थ नहीं । कितु दिनमें नियम बनाकर 
नियमानुसार करते जाना ही नेरन्तये है। बीचमें अन्तर न आवे, 


इसको निरन्तर कहते हैं। यह ऊध्वेकी ओर नाव चलाना है । काशी- 
से प्रयागकी ओर । भरुचसे शुक्ल तीर्थ कर्नालीकी ओर । सुनते हैं, 


तेनसिंह कलकत्ता गंगासागरसे लेकर जोशीमठ तक नाव ले गया 
था ' नाव निरन्तर खेते रहे तो ही यह संभव है। बीचमें छूट जाये 
तो फिर वापिस आयेगा । फिर उतना दुबारा ऊपर चढ़ाना पड़ेंगा। 
विद्यार्थी व्याकरण पढ़ते समय रोज सूत्र रटते हैं। दो-चार दित 

छूट गया तो पढ़ा हुआ भूल जाते हैं तो फिरसे रटना पड़ता है। वैसे 
अधीनका संस्कार तो रहता ही है, नष्ट नहीं होता । फिर भी परि- 
श्रम दुगुना-चोगुना हो जाता हे । वैसे श्रवण-मननादि निरन्तर करते 
'रहो तो दृढ़ होगा । अन्यथा संस्कार तो रहेगा। श्रवणादि व्यर्थं तो 
नहीं होंगे, फिर भी आवरणसे अभिभूत हो सकते हैं। परिश्रम 
अधिक करना पड़ जायेगा । केवल सत्संगकी ही बात नहीं । यह तो 
सत्संग प्रसंग होनेसे हम बोल गये । समस्त साधनाभ्यासकी यही 
बात है कि निरंतराभ्यास होना चाहिये । ब्रह्मसूत्रमें लिखा. है-- 


“आवृत्तिरसकृदुपदेशात्‌ 


बार-बार आवृत्ति करो। फिर-फिर श्रवणादि करो । निरंतर करो । 
. तीसरा अभ्यास करनेमें आदर-सत्कार भी चाहिये । सत्संगसें 
आते हैं तो उसका समादर साथमें होना चाहिये। चलो समय अच्छा 
कटेगा, इस दृष्टिसे नहीं । भगवत्पू जन, ध्यान करते हो तो समादर- 
पूवेंक करो । ऐसा नहीं कि--“चलो शुरूकर दिया है तो नियम भंग 
न करो, थोड़ा बहुत कर लो” ऐसे उपेक्षाभावसे करें। पूरी निष्ठासे 
श्रवण करो । पूरी निष्ठासे मनन भी करो। श्रद्धा-भक्तिसे पूजन- 
अचेन करो । इससे मेरा श्रेय होगा, कल्याण होगा, यह दृढ़ भावना 
मनमें हो । श्रीमद्भागवतमें शुकदेवजीका वचन है- 


सम्यगव्यर्वासता बुद्धिस्तव रार्जाषससम 

वासुदेव कथायां ते यज्जाता चेष्ठिकी रतिः 
नैष्ठिकी रतिका अर्थ है--निष्ठापूर्वंक रति। नितरां स्थिति 
जिसमें हो वही तिष्ठा है । वासुदेवकथामें नैष्ठिकी रति हो गयी तो 
समझ लो बुद्धि सही रास्तेमें आ गयी है । सम्यग्‌ व्यवसित हो गयी 
है । इसी कारण मनुष्य श्रेष्ठ बनता है। इसलिये यहांका संबोधन 
है राजाषसत्तम। राजा नहीं, राजषि। केवल राजषि नहीं, कितु 
राजधियोंमें सत्तम महान । इसीको सत्कार कहते हैं । आप कछ्एको 


न 

चलते हुए जैसे कोई जाड़ी मोटी माई सैर करने निकली हो, प्रसन्न 
बदन हो, मानो कि चार मन वजन उठाकर चर रही हो, 
ऐसा कछुआ दिखाई पड़ेगा । मुंह आगेकी ओर लंबाकरके एक-एक 
टांग आगेकी ओर पसारते हुए.बड़ी तत्परताके साथ चलता नजर 
आयेगा । जैसे कोई बूढ़ी गाय कुछ दूर हरी घास पड़ी हो तो गर्देन 
आगेकी ओर लम्बी करके चलने लगती है । अत्यन्त तत्परतासे वह 
चलता है । साधकको भी तत्परतासे साधना करनी चाहिये । तत्परता 
अर्थात्‌ साधना में गौरव एवं श्रद्धा प्रेमपूर्वक प्रवृत्ति । 


क्समे चौथा गुण है-धेये । किसी देशमें पानी कम बरस गया 
और तालाब सूखने लगा तो मछलियां वहीं सब मर जाती हैं । . कितु 
कछुआ वड़ांसे दूसरे तालाबकी तलाशमें निकलता है! कूर्मकी स्पर्श 
नेन्द्रिय बड़ी तेज होती है। पशु-पश्षियों में किसी-किसीकी कोई कोई 
इन्द्रिय अति तेज होती है । गिद्धकी चक्षरिन्द्रिय बहुत तेज होती है । 
दस माईल दूरसे वह अपने खानेक्री चीज देख लेता है। गुध्रदृष्टि 
प्रभिद्ध है । श्वानकी घाणेन्द्रिय प्रबल होती है । हमारी घ्राणे न्द्रियमें 
पचास झिल्लियां होती हैं। पचास प्रकारकी सुगंधिका वह विवेक 
कर सकती है । किन्तु कुत्तेकी पांचसौ झिल्लियां होती हैं। पांच सौ ¦ 
आदमीकी गन्धको चीरकर वह चोरकी गंधको पकड़ सकता है। 
वैसे कूमकी स्पशनेन्द्रिय बड़ी तेज होती हे । पचास माईल दूरीपर 
भी यदि तालावमें पानी होतो उसको पता लग जाता है, 
वह उस ओर चल पड़ता है। रोज वह चले तो अधिकसे अधिक 
चारःपांच माईल चल सकता होगा । इस रफ्तारसे भले ही उसकी 
दस दिन लग जाय वहां पहुंचनेमें, परंतु वह घबराता नहीं. धेये 
रखता है। चलता ही जाता है। हर कार्यके लिये धेये रखना चाहिये 
जैसे हम अभी बता रहे थे-दीर्घेकाळ पर्यन्त साधना करनी पड़ेगी । 
और उसके लिये उतना ही धेये भी रखना होगा । ऐसा मत सो 


कि मैं इतने सालोसे जपकर रहा हूं, किठु भगवानका सपनेमे भी 

अभी तक दशन नहीं हुआ । मेरी मेहनत व्यर्थं जा रही है। आपका 
पुरुषार्थेके साथ प्रारब्ध भी है। प्रारब्धका मतलब यह नहीं समझना 
कि भगवदु-दशन प्रारब्धाधीन है। उसका अर्थ यह है कि अनेक 

जन्मोंमें साधना पूरी होती है। “अनेक जन्मसंसिद्धः'” इस गीता- 
वचनके अनुसार अनेक जन्मोंमें सिद्धि मिलती है, भगद्दर्शन मिलता 
है, उनमें आपने कितने जन्मोंका अभ्यास किया, उसीके अनुरूप 
शीघ्रतामें तारतम्य होता है। यह कंसे मालूम पड़ेगा ? जितना 
अधिक आपने पूर्वेमें अभ्यास किया उतनी ही तेज आपको गाडी 
होगी । आप अभी बसमें है या ट्रेनमें या बेलगाडीमें अथवा प्छेनमें, 
इसका क्या पता है? हो सकता है बेलगाड़ीमें दिल्ली तक निकले 
हों । हो सकता है, अभ्यासकी तीव्रताके कारण प्लेनमें ही बे3 हों । 
जेसा भी हो धैर्यं रखना ही उचित है। 


दो तपस्वी तप कर रहे थे । एक पानी पिये बिना शीर्षासन 
लगाकर तप कर रहा था । दूसरा पानी पीता है, कंदमूल खाता है, 
कभी रोटी मिली तो वह भी खा लेता है। वह भी तप कर रहा 
था । तप करते-करते कई वषं बीत गये । चालीस-पचास सारसे 
घोर तपश्चर्या चल रही थी । एक बार नारदजी घूमते-घुमते वहां 
पहुंचे । नारदजी दानों तपस्वियोसे अलग-अलग मिले । नारदजीने 
कहा - मैं विष्णु लोकमें जा रहा हूं। कोई बात भगवानसे पूछना 
हो तो कहो । मैं (छकर आपको जवाब दूंगा। पहले तपस्वीने कहा - 
भगवानसे पूरू आइये कि मुझे आप कब दर्शन देंगे । दूसरेको पूछने 
पर उसने भी यही कहा कि आप अवश्य पूछेंगे कि हमे भी ॒ 
दर्शनोंकी आशा है या नहीं। नारदजी बहांसे बकुठ लोकमें गये । 
वहां उन्होंने दोनों तपस्वियों की बात कहकर भगवानका जवाब 
लेकर चले । घूमते-घूमते दो-तीन वर्ष बाद फिर वहीं पहुंचे । प्रथम 
तपस्वीने नारदजीको पहचाना और पूछा मेरे प्रश्‍नका क्या जवाब 
मिला? नारदजीने कहा-भगवान कह रहें थे कि आपको मेरे 

दर्शनके लिये छः जन्म और लेने पड़ेंगे। तपस्वीने कहा- एक-एक 
क्षण निकलना मुझे इतना कठिन हो रहा है, कठोर तमसे मैं बेहाल 
हो गया हूं। भला भगवानका यह कैसा पक्षपात ? धुवको छः 
महीनेमें ही दर्शन दिया। मुझे छः जन्म लेने पड़ेंगे। यह केसा 
अन्याय ? वह निराश होकर रोने लगा । अन्याय-अन्याय कहने 
लगा । बोलने लगा, मैंने सोचा था कि शीर्षासन लगाकर तप करू 
तो छः महीनेमें न सही, चार-छः सालमें तो दर्शन होगा । क्‍या मैं 
छ: जन्म तक इसी प्रकार कष्ट उठाता रहूं ? अहा! क्या यह 
भगवानकी नीति है? नारदजा चुपकसे वहांसे उठकर दूससे तपस्वी- 
के पास गये । उसने भी नारदजीको पहचाना। बड़ी प्रमन्नतासे 
पूछा -भगवन ! मेरा कया होगा ! नारदजीने कहा-तुम न सुनो 
तो ठीक रहेगा, क्योंकि नारदजीने सोचा पहले तपस्वीका यह हाल 
हुआ तो उससे बढ़कर इसकी दशा होगी । तपस्वीने कहा--जो भी 
हो सुनाइये । नारदजीने कहा-- जिस नीमके पेड़के नीचे आप बैठे 
हैं, इसपर जितने पत्ते हैं उतने जन्म आपको लेने पड़ेंगे. तब भगवान- 
का दर्शन होगा । यह सुनते ही तपस्वी उठकर नाचने लगा ! हंसने 
लगा । नारदजीको बार-बार प्रणाम करने लगा। धन्य-धच्य हो 
नारदजी, आपने अमृतमय खबर सुनाई। नारदजीने सोचा, इसने 
मेरी बात पूरी समझी नहीं, इसलिये खुश हो रहा है। चारदज। ने 
कहा -आप इतते खुश हैं, लेकिन कितने जन्मके बाद आपको दर्शन 
मिलेगा, यह समझमें आया ? तपस्वीने कहा-समझमें सब आ. 
गया । नीमक पेड़पर जितने पत्ते हैं, उतने जन्मकी बात तो क्या, 


. करोड़ों अरबों जन्म भी मुझे भले ही लेना पड़े खुशी मुझे इस 


बातकी है कि आखिर मेरा नाम भगवानके दर्दानके खातेमें चढ़ 
गया । अब चाहे जभी दर्शन हो । अपार खुशीमें नाचता-नाचता वह 
तपस्वी बेहोश होकर गिर पड़ा । भगवान तुरत वहां पहुचे । नारद- 
जीने कहा, भला यह कैसी बात ! आप इसे दर्शन देने अभी कैसे 

पहुंचे ? भगवानने कहा, .भेरा भक्त जव मुझमें तन्मय होता है, 
तल्लीन होता है तो मैं दर्शन देने आता हूं । नारदजीने कहा, लेकिन 
आपका वचन तो मिथ्या हो गया । क्या मिथ्या हुआ ? इस नीमपर 
जितने पत्ते हैं उतना जन्म लेना होगा । भगवानने कहा-देखो, कितने 
पत्ते इस पेड़ पर हैं नारदजीने देखा, एक भी पत्ता नहीं है। सभी 
पत्ते गिर गये ये। अस्तु कथाका तात्पर्यं यही है कि समयक्री दीर्घताके 
लिये कभी अधीर नहीं होना चाहिये। कितना भी लम्बा समय 
क्यों न हो वह भी कट जायेगा । पहाड़ क्रो देखकर घबराओ तो काम 
नहीं चलेगा । हम कैलाश यात्रामें जब गये तो एक-एक पहाइकी 
चढ़ाई दस-दस मील, वारह-बारह मीलकी थी । फिर उसी प्रकार 


उतराई भी । किंतु चढ़ाई देखकर घबरानेसे कुछ नहीं होता। चढ़ते- रे 


चढ़त प्री चढ़ाई समाप्त हो ही जाती थी । विद्यार्थी जब पढ़न हुँ 
तो शास्त्री, आचाय पहाड जैसा दीखता । बी ए., एम. ए. अति दूर 
दीखता । बया मैं भी बी ए. पासकर सकंगा, ऐसा शंकित होता । 
किन्तु एक दिन वह भी आ जात' है, जब बी.ए, एम ए से भी 
आगे बढ़कर, शास्त्री, आचायेसे भी आगे बढ़कर स्वतंत्र चिंतक बन 
जाते हैं और: इन सब कक्षाओंको छोटी-छोटी देखने लगते हैं। 
साधनामें भी यही बात है । साध्य बहुत दूर मालूम पड़ेगा कभी- 
कभी निराशा-सी भी होने लगेगी । कितु निराश होनेकी कोई बात 
नही है । ES | | 
प्रकृतमें विशेषरूपसे विषयोंसे इन्द्रियोंको समेटना यही साधना 
बताया जा रही है । पहले-पहले साधकोंको संशय होने लगता है कि 
सचमच विषयोसे इन्द्रियोंको' समेटना अ है क्या ? उत्तर हे धेये 
रखो । कर्मोदाहरण केवल अंगोपसहारमें ही नहीं । लक्ष्य स्थानमें 
पहुंचनेमें "उसके धैर्यके अंशमें भी । प्रत्याहार साधना योगशास्त्रमें 
बतायी गयी है। उस साधनासे इन्द्रियोंपसंहार संभव हे । तदर्थ खूब 
धैयेंशाली बनना चाहिये । इस मकार प्रमादालस्यनिद्रा राहित्य, 

अज्यीक्रकारिता, नैरन्तर्यं एवं धेयं ये चार साधन कूर्मोदाहरणसे ` 
सूचित किये । | | 


कर्मोदाहरणपें एक उसकी शारीरिक स्थितका मानस अनुकरण 
करनेकी सूचना दी-बाहर कठोर और भीतर मुलायम । दूसरा यह 
बताया कि स्वभावतः वह प्रमादालस्य. आदिसे रहित होता है, 
अक्षी घकारी होता है और घैयेंके साथ बढ़ता ही जाता हे । इसीको 
श्रतिने भी “चरेवेति चरेवेति” से कहा । यह लक्ष्यकी ओर बढ़ना . | 
उसी प्रकार है जैसे समुद्रकी ओर नदियोंका बढ़ना होता हे । निरन्तर 
प्रवाह है, लक्ष्यभित्रजन है । चाहे वह सहज समाधिसे हो, चाहे 
निविकल्प समाधिसे हो। अब वह प्रवाही करण कंसा हो ? इसमें 
भी यही कर्मोदाहरण प्रस्तुत है । कूमेंकी चालमें तीन विशेषतार्ये 
होती हैं। एक गूढचारित्व, दूसरी लक्ष्येक चित्तता और तीसरी . 
सजगता है । - 

ग़ढचारिता । मैं इधर-उधर कुएँमेंया नदीमें जो कछुए बेठे हैं॥ . 
उनकी बात रही कह रहा हूं। जंगलमें या गांवोंमें जहां तालाब, 
सरोवर आदिमें कछए होते हैं, उनकी बात कह रहा हूं । जब वहांके 
पानीमें कोई दोष आ जाता है या पानी सूखने लगता है। तब वे 
उस तालाबको छोडकर दूसरे ताळाबोंमें जाते हैं, जहाँ पानी भरपूर 
होता है। गांवोमें कई ऐसे तालाब होते है, जो गरमियोंमें सूख 
जाते हैं। तब वहां की मछलियां तो मर जाती हैं, कितु कछूए 
दूसरे सरोवरमे चले जाते हैं। जाते समय वे गाय, भेस, कुत्ते आदिके 
समाच म नुष्योंके चळनेक्रे चौड़े मार्गस नहीं जाते । ररास्तेके बाद जो 
बीहड जमीन होती ह वहां कंकड़, पत्थर पड़े होते हैं, उस 
मार्गसे चलते हैं। हमने परिभ्रमणके समयमें देखा है, आम रास्ता 
छोड़कर चालीस पचास फूट दूरसे वे चलते हैं। जिससे लोगोंको 
मालूम न पड़े । कूर्मोदाहरणसे भगवान सूचित करते हैं कि साधककों 





शोक ५८ ] सांख्यसन्दर्भ स्थितप्रज्ञदशंन १५३ 


भी साधना शर्त रूपसे करनी चाहिये, प्रकट रूपसे नहीं । दिखावा 
तो सर्वंथा नहीं करना चाहिये । एक सेठको मैंने देखा, उमके 
पास बड़ी लबी माला थी । एक सौ आठ दानेकी नहीं एक हजार 
आठ दानेकी । मैंने पूछा, कितना जप रोज करते हो ? सेठ: 
बोला-सवा लाख । महीनेमें ? नहीं, रोज । भला यह केसा जप 
है? यह तो केवळ दिखावा है। जप, तप आदि दिखावेके लिये तो 
तो नहीं ही होना चाहिये । बल्कि कोई देखे नहीं, ऐसा करना 
चाहिये । महात्मा लोग कमरा बंदकरके अंदर जप करते हैं. साधना 
करते हैं । शास्त्रोंमें बताया है कि दिखाकर करनेसे आधा फल 
चला जाता है। भक्त लोग कहते हैं कि यह सब फिर जंगलोंमें, 
गुफाओंमें संभव है, शहरोंमें कैसे हो सकता है? शहरों में भी हो 
` सकता है। सुबह. चार-पांच बजे पुरा घर एकांत ही होगा । सब 

सूर्योदय होनेपर उठनवाले ठह्रे । एक भक्तने हमसे पूछा-महाराज ! 
भागवत कथामें सुना है कि माला हाथमें लेकर कथा सुनो, हर वस्त 
नाम जप करो। इसके लिये एकांत अनेकांतको जरूरत नहीं। 
इसका उत्तर है कि कथा समझमें नहीं आती तो माला जप चाळू 
करो | अगर कथा समझमें आती हो तो दोनों एक साथमें सभव 
नहीं है । उसमें फिर एकाग्रता कहां रही ? यह तो दो अग्रता हो 
गयी, इसको व्यग्रता कहते हैं। हर हमेशा नाम लेना साधना 
नहीं है। नाम ग्रहणसे पुण्य होगा, इतनी बात जरूर है। कितु 
ऐसा करने पर कहीं मेकेनिक जप नहो जाय-यांत्रिक न हो जाय, 
यह भी ध्यानमें रखना पड़ेगा वस्तुतः साधनाके रूपमे करना 
चाहते हो तो एकांतमें करना चाहिये । 

लक्ष्येकद्ष्टिता दूसरी है। एक जगह एक गांवसे दूसरे गांव जा 
रहा था तो दो बच्चे खेल कर रहे थे, ऐसा देखा । रास्तेमें उत 
` छोगोंने कछूण्को जाते देख लिया । बीहड़ जमीन थी कंकडीली । 
उत्तर दिशाकी ओर वह जा रहा था । लड़कोंने उसे उलट दिया, फिर 

उसे लकड्योंसे उठाकर दूसरी ओर डाल दिया । मैं वहां एक 
पेड़के नीचे विश्राम करने रूगा। थोड़ी देर बाद कछुआ सीधा हो. 
गया, फिर उसी ओर जाने लगा । लड़कोंने उसको कपड़ेमें बांधकर 
दसरी ओर ले जाकर छोड़ा । लड़के कुछ दूर जाकर बेठे । कछूआ 
उठकर फिर उसी ओर चलने लगा। मैंने फिर लड़कोंको कहा, 
सुम क्यों इसे हैरान करते हो? लड़के कहने लगे, क्यों वह उस 
तरफ ही जाता है? हमने बीसों बार इधर-उधर किया, लेकिन 
वह उसी ओर जाता है। बिल्ली, कृत्ते सब दूसरी-तीमरी ओर 
भागत हैं । मैंने कहा, इसे हैरान मत करो। उसे जहां जाना हे, 
जाने दो । तुम्हें पाप लगेगा। पापका नाम सुनकर लड़रींने पीछा 
'छाड़ा । वहां हमें शास्त्रीय बात प्रत्यक्ष देखनेक्रो मिली कि कछुआ 
लक्ष्यकी आर चल पड़ा तो उसी ओर चलता जाता है । आचायंने 
साधना पःच्चकमें बताया है-- 


एकान्ते सुखमास्यतां परतरे चेतः समाधीयतां 
पुर्णात्मा सुसमीक्ष्यतां जगदिदं तद्बाधितं हृशयताम्‌ 
घाक्कमं प्रविलाप्यतां चितिबलान्नाप्युत्तरः श्लिष्यतां 
प्रारब्ध त्विह भुज्यतामिह परब्रह्मात्मना स्थीयताम्‌ 


गृढ्चारी बनो । एकान्तमें सुखपूर्वक. बैठो । एक ही अंतह दयः 
मध्य जहां हो, उसको एकांत कहते हैं। जहां जन-कोलहाल न हो, 
चार्तालाप न हो, इत प्रसद्ध न हो, वह. एकान्त है । बहुतसे लोग 
ऐस होते हैं कि दो-चारःदस गपशप छगानेवाले न हो, तो उनका 
समय ही नहीं कटता । एकांत सेवन के प्रिय बनो । 

परतरे चेतः समाधीयतां-परतर परमात्मा है, उसीमें चित्तको 
समाहित करो । लक्ष्य बनाकर उसी ओर चित्तवृत्ति प्रवाहको 
विजातायवृत्यभिभवपूवंक प्रवाहित करो। यही लक्ष्यैकदृष्टिता ` 
है । एकाग्रता भी इसीको कहते हैं । 

पूर्णात्मा सुसमीक्ष्यतां-लक्ष्येक दृष्टि होकर क्या करना चाहिये ? 
'पूर्णात्माका समीक्षण करना चाहिये । खण्डितात्माका नहीं । गीतामें 
जीवात्माको परमात्माका अंश माना है। अशको अंशीसे पृथक्‌ करो 
तो अंशी खंडित होगा, पूर्ण नहीं होगा शरीरसे हाथ काटकर अलग 
करो तो शरीर फिर पूर्ण नहीं माना जा सकेगा । यह बड़ा भारी 
पापकर्म माना गया है । संतभक्त कहते हैं कि एक वृक्षकी डाली 
काटकर अलग करो, अंशीसे अंश अलग करो तो भी पाप लगता है 
तो परमात्माके अंश जीवात्माको काटकर अलग करो तो कितना 
भारी पाप लगता होगा, यह अदाजा कर लो। यही लक्ष्यको ओर 
चलनेका अभिप्राय है कि अखण्ड ब्रह्मात्मदर्शंन करते जाओ । 


जगदिदं तइबाधितं दुश्यतास्‌ । यह जगत क्या है? समुद्रमें फेन बुद- 
बुद्के समान ब्रह्ममें मायावायुपाद होनेसे परिच्छिन्न दुश्य कल्पनामा» है । 
जीवात्मा भी परमात्मासे पैदा हुआ। जगत भी परमात्मासे पदा 
हुआ । दोनोमें फरक क्या है ? जीवात्मा समुद्रमें तरञ्धक समान है, 
जगत ससुद्र फॅन बुदबुदरू समान है। हवा आदि उपाधिसे समुद्रसे 
कुछ जल ऊपर उठातो वह तरग कहलाती है । उसमें बाह्य उपाधि हवा 
है। फन बुरंबुद क्या है? वह भी हवासे ही उत्पन्न हुआ । कितु 
अंदर भी हवा भरी है। इभी प्रकार जीवात्मा और जगत है। 
जीव/त्म।में परिच्छेदक अज्ञान है। स्वरूपमें अज्ञान नहीं है । प्रप नमे 
स्वरूपमें भी अज्ञात प्रविष्ट है। अर्थात्‌ जगत अज्ञानका परिणाम 
और चैतन्यका ग्रिवर्त है । जीवात्मा अज्ञानका परिणाम नहीं है 
आमासवादमें प्रतिबिम्बांश चंतम्यका विवर्त हो सकता है । यहां 
यही हम बता रहे थे कि ध्यातादिमें बैठते समय जगतको बाधित 
देखो । यह जगत ता फेन बुदुबुदके समान उत्पन्न विनष्ट है। बल्कि 
' जीवात्मा भी तरंग. मात्र है। मैं सागरकं समान अखण्ड अनत हू, 
ऐसा अनुभव करो। इसप्रकार पूर्णात्माका दशन और जगत्‌ का 


बाध ये वुख्प लक्ष्य है । एतदर्थं हो यह यात्रा है । उपका फल 

घ्राक्कमे प्रविलाप्यतां इत्यादि है। सबका चरम लक्ष्य--“परब्रह्मात्मना 
स्थीयतां” से बताया गया । अर्थात्‌ इस यात्रामें पूर्णात्मा दर्शनसे' 
और जगत बाधसे आपके संचित कर्मं लीन हो जायेगे। आगामी 
कर्मोका इलेष नहीं होगा । प्रारब्धका तो भोगसे क्षय होगा । 
प्रारब्ध क्षय होने पर परब्रह्म रूपसे अवस्थान होना । ये चारों स्वतः 
होंगे, क्योंकि संचित नाश या आगामीका अर्छेषज्ञान फल है, यत्न साध्य 
नहीं है । घ्रारब्धका भोग तो यत्नान्तर्गेत है ही नहीं। प्रारब्ध क्षय 
हुआ तो प्रथम जो पूर्णात्मा-ममीक्षण हुआ था, उसके फलस्वरूप 
प्रब्रह्म रूपेण स्वतः एव अवस्थान होगा । अतः श्रवणमनननिदिध्याऽ 
सनात्मक निरन्तर चरण ( चरैवेति चरेवेतिसे बताये गये चरण ) का 
फल पूर्णात्माका सुसमीक्षण तथा जगत्‌ बाध दर्शन ही है। इन 
दोनोंका साधन एकान्त सुखासन तथा चेतः समाधानरूपी निदिध्यासन 
ये दो हें। 


कूर्मकी यात्रामें दो विशेषतायें हो गयीं-गूढचारिता तथा 
लक्ष्यैक्रप्रवणता । अब तीसरी विशेषता देखनी है, वह है सजगता । 
कूमे जब चलता है तो कहीं भी थोड़ी भी आहट सुनाई पड़ी तो 
अपने अंगोंको अंदर खींचकर ऐसा पड़ा रहता है कि देखने वालेको 
छगेगा कि कोई निर्जीव पत्थरका टुकड़ा पड़ा है। जब आदमी 
आगे बढ़ जाते हैं तो फिर अपने हाथ-पांव निकालकर चलने लगता 
है । पर पराभव से हमेशा वह सजग रहता है। यही यहां भाष्यमें 
लिखा है-- 

“कूर्मो मयात्स्ाङ्गन्युपसंहरति' 

कूर्म इस डरसे कि कोई उपद्रव न कर ले, अपने अंगोंको खींच 
लेता है। भयका अर्थ है उपदवकी आशांका। कमं जैसे डरता हैं 
बेसे साधकको भी डरते रहना चाहिये । किससे? व्यक्तियोंसे ! 
नहीं । विषयोंसे । यही भगवान बोळ रहे हैं-इन्द्रियार्थभ्यः कूर्म 

उपद्रवियोंसे बचनेके लिये अंगोंको खींच लेता है। साधकके लिये 
-उपदवी विषय ही हैं। हर हमेशा सजग रहना चाहिये। थोड़ा भी 
अमाद हुआ तो मार खानी पड़ेगी । 

शब्दादिभिः पञ्चभिरेव पञ्च 

पतञ्च॒त्वसापु: स्वगुणेन बद्धाः 

कुर ङ्कमातङ्गपतङ्गमीन- 

शुङ्गाः पुनः पः्चमिर च्वितः किम्‌ 

थे पांच विषय ऐसे हैं कि इनके बन्धनमें फंसकर पांच प्राणी मार 

खा गये । शब्दसे हरिण, स्पर्दसे हाथी, रूपसे पतङ्ग, रससे मछली, | 
और गंधसे भ्रमर मारे गये | एक-एक विषयमें फंसनेसे इन पांचकी | 
डुदेंशा हुई तो पांचों विषयोंमें फंसे मनुष्यकी दुर्दशा कहता ही क्या! | 
इन विषयोसे हमेशा सजग रहना चाहिये । सजगता ऊपरसे इस- 
'लिये जोड़ रहे हैं कि रहना आखिर इन्हीं विषयोंके बीचमें है। शब्द- 
के बिना कोई नहीं रह सकता । बातचीत करनी पड़ेगी। गाचा, 
रोना तो सर्वत्र विद्यमान है। नीरव कोई स्थान नहीं हो सकता। 
स्पर्श भी सर्वत्र होगा । किसीका स्पर्दा होगा । किसीका स्पर्श किये 
“बिना कौन रह सकता है? मनुष्यका स्पशं नहीं तो जंगलमें पशु- 
'पक्षयोंका स्पर्श होगा । आखिर मिट्टी-पत्थर का कठोर एवं मुलायम 
स्पर्श होना निश्चित है। रूप भी अवश्य देखनेको मिलेगा । कोई 
'आँखोंपर पट्टी बांधकर घूमता नहीं है। देखने लगते हैं तो कहीं 
सुंदर रूप भी दिल्लाई पड़ेगा और कहीं कुरूप भी दिखाई पडेगा | 
यहां आवश्यक है, सजगता । जहां फंसने जा रहे हैं, वहांसे इन्द्रियोंको 
लौटाना चाहिये । इसी प्रकार रसानुभवके बिना कोई भी व्यक्ति 
नहीं होगा । उदराग्निको शांत करनेके लिये कुछ न कुछ आहुति 
उसमें डालना ही पडेगा । उसमें सरस तथा नीरस वस्तुओंका आना 
-भी अपरिहाय है । रसकी अनुभूति अवश्यमेव होगी । आवश्यकता 
है--सज॒गताकी । जहां बंधनकी आशंका हुई वहां तुरंत इन्द्रियोंको 

समेटना चाहिये । इसी प्रकार पश्वम विषय गंध भी है। चलते समय 
कहीं पुष्पत्राटिका भी आयेगी और नाला, गटर भी आयेगा । कोई 
मनुष्य ऐसा है, उसने शरीरमें इत्तर-सुगंधी लगाये हुए है। दूसरा 
ऐसा है कि पसीनेकी दुर्गंधि शरीरसे निकल रही है। रहना इन्हीके 
मध्यमे है । आवशध्यकंता यहां भी सजगताकी है । जहां पतनाशङ्का हो, 
वहांसे इन्द्रियोंको समेटना चाहिये । 
कहांसे समेटना चाहिये, इस विषयमें प्रथम विवेकको आवड्य- 
कता है। विचार करना होगा। और सजगता लानी होगी। 
श्रीमङ्खागवतमें आया है-- 
ग्राम्यगीतं न शृणुयाद्‌ यतिर्वनचरः कचित्‌ `` । 
आसां क्रोडनकोबश्यत्ऋहष्यश्शुद्गो मृगीसुतः ॥ 
त्रृष्यश्वुङ्ख नामका एक महान .तपस्वी मुनिकुमार था। महषि 
विभाण्डकका वह पुत्र था। विभाण्डक ऋषिका विचार था. ऋष्यश्शुङ्ग= 
को सर्वोच्च महामुनि महृषि बनानेका । इसलिये उन्होंने जंगलमें 
रहते हुए वेदवेदाङ्गवेदान्तकी शिक्षा देने लगे । ऋष्यशृङ्ग थोड़े ही 
दिनमें सकल वेदशास्त्र निष्णात हो गया था। महर्षि विभाण्डक 
किसीक्रो उससे मिलने नहीं देते। ऋष्यनऋङ्गने किमी स्त्रीका दर्शन 
भी अभो तक नही क्या था। उसको माता भी मानुषी नहीं थी। 
मृगी थी । जेसे गोकर्णका जन्म गायसे हुआ था, वेसे ऋष्यश्ङ्गका 


जन्म हंरिणीसे हुआ था।:इसकी विस्तृत कथा महाभारतादिमे है । 
_ इसी समय राजा रोमपादके राज्यमें बड़ी भारी अनावृष्टि हो 


गयी थी । राजा रोमपाद महाराजा दशरथके मित्र थे। पंडितोंने 
और विद्वानोंने बताया कि यदि ऋष्यश्युद्ध हमारे राज्यमें आवे तो 
वृष्टि होगी । परंतु उसको चावें कंसे, यह भारी समस्या थी । क्योंकि 
महषि विभाण्डका उन्हें किसीसे मिलने नहीं देते थे । बड़े-बड़े बुद्धिमान 
मंत्रियोंने उपाय बताया कि राजन ! गायिकाओंको वहां भेजा जाय ॥ 

गीतसे आकृष्ट कर उन्हें राज्यमें लाना होगा । गायिकाओंको एवं 
बंदीगणको जंगल भेजा । साथमें छडडू रसमोदकादि (गुलाब जामुन) 
भी ले गये । जंगलमें आकर उन लोगोंने पड़ाव डाला और विभाण्डकः 
ऋषिकी गतिविधियोंको प्रथम देखती रहीं । उनको मालूम पड़ा कि 
सप्ताहमें अमुक दिन वे कुशकाशादिके लिये बाहर काफी देर तक 
जाते हें । अमुक दिन ऋषि-मुनियोंसे मिलने जाते हैं। अमुक समयमें: 
आश्रममें केवल ऋष्यश्शुङ्ग रहते हैं । प्रा-पूरा पता चला तो एक 
रोज ऋषि बाहर गये तो गाथिकायें अति मनोहर सुस्वर गीत गाने 
लगीं । ऋृष्यश्वुङ्ग ध्यानमें बैठा था, उसको मधुर-मधुर संगीत स्वरः 
सुनाई पड़ा । कितु पिताने पहले ही कह रखा था कि ऐसी कर्ण मधुरः 
आवाजमें विचलित नहीं होना चाहिये। फिर भी आवाज मधुर 
लगी तो ध्यानमें बैठी हुई अवस्थामें ही उसे सुनने लगा। सुननेमें 
ध्यान लगाया तो और अधिक मधुर लगने लगा । मृगीपुत्र होनेके 
कारण मातासे जो स्वर माधुरी समास्वादन संस्कार पुत्रमें आया 
हुआ था उसको वह जागृत हुआ । 

बया माता-पिताका संस्कार पुत्रमें उतर आता है? यदि आता 
है तो संस्कारसे स्मरण होता है। तब माता-पिताने जो-जो अनुभव 
क्या उन सबका स्मरण पुत्रको होना चाहिये। लेकिन होता 
नहीं है। और सस्काराधान होता है। स्वयं संस्कार आता. हो; 
ऐसी बात तो नहीं हो सकती । माता-पिता मिखाकर. पुत्रम अच्छा 
संस्कार डाल सकते हैं। न कि अपने अन्दरका संस्कार पुत्रादिमें 
उतार सकते हैं। उत्तर यह है कि संस्काराभिव्यंजक तत्व साता -पिताः 
से आ सकते हैं। वैसे हम सबमें अनेक संस्कार पड़े हुए हैं र चोरासी 
लाख प्रकारके संस्कार तो वैसे ही हैं। एक-एक योनियोमे सहस्रो 
अवान्तर संस्कार भी होते हैं। इन संस्कारोंका अभिव्यञ्जक तत्त्व 
भिन्न-भिस्त शरीरोमें होता है। एक माताने मुझे बताया कि एक 
बार मेरी जिह्वा ऐसी हो गयी कि खट्टी चीज खानेका बड़ा मन 

-करता रहा । बहुत परेशानी हुई, तो डाक्टरसे कहा, ऐसा क्यों होता 
झै । डाक्टरने दवा दी, कुछ दिन खाने पर खट्टी चीज खानेकी 
आदत छूटी । कोई डाक्टर यहाँ हो तो उनको दवाका नाम भी 
मालूम होगा । तब क्या इन्द्रिय निग्रहके लिये विवेकःवैराग्य 
साधनाकी उपेक्षा डाक्टरोंकी दवाई श्रेष्ठ निकली ? बात यह है कि 
हमारी जिह्वां पर हजारों झिल्लियां हैं। एक झिल्ली उग्र हो गयी 
-तो खट्टा पसंद आने लगा । दूसरी झिल्ली उग्र हो गयी तो मीठा 
खानेकी इच्छा जाग्रत हो गयी । संस्कार-वासना तो हमारे अंदर 
पहलेसे ही है । कितु उनको जागृत करनेवालोंक़ा होना या न होना 
ही विशेषता है। मृगके कानोंकी झिल्ली अधिक है। उनके उग्र 
डोनेसे गीतरस वासना जग जाती है। वही तत्त्व तऋरष्यश्छुंगमें आ 
या । इसी प्रकार वासनाके उद्बेधक तत्त्व आते रहते हैं। इसी 
कारण बोलते हैं, मां-बापका संस्कार बच्चोंमें आ गया । वास्तवमं 
संस्कार आता उतरता नहीं है । 


संस्कार क्या चीज है ? नेयायिक लोग संस्कारको आत्मगुण 
मानते हैं । वेदांती उसे अंतःकरण गुण मानते हूँ । उसका स्वरूप वस्तुतः 
अया है? नैयायिक उसे अनुभवजन्य मानते हैं। वस्तुतः अनुभवोत्पन्न नही 
:है । अनुभव ही सूक्ष्म ख्पापन्न होने परसंस्कार कहलाता है । बारिशके 
समय बड़े-बड़े मेढक पैदा होते हैं। कहांसे पैदा होते हैं ? एक ही 
-दिनमें कंसे वे इतने बड़े हो गये? एक दिनमें पैदा होकर बड़े 
नहीं हुए । असल में वे पहलेसे ही शरीर फूछ जाता है। यही दृष्टांत 
अनुभव और संस्कारका हे! अनुभवका ही थे । गर्ममिं सुखकर जमीनमें 
'मिल जाते हैं। बीजरूपेण रह जातं हैं। वारिश होते ही सुक्ष्मरूप संस्कार 
है अनुभव ही सूखने पर. सुक्ष्म होने पर संस्कार कहलाता है। जैसे 
'गुब्बारा है, उसमें हवा भरा तो बड़ा बड़ा दीखता है । हवा निकाल द 


: तो छोटा सा हो जाता है । विषयेन्द्रिय सनिकर्ष होता हैती 


विषयाकार वृत्ति होती है। वह वृत्ति विषयोंके बाहर खोलके समान 

'पेदा होती है। जब तक विषय संमुख है, तब तक बड़ी रहेगी । 
फूली हुई रहेगी । गुब्बारेमें हवाके समान, पानीमें भेढक़के समान 
चृत्तियोंमें विषय रहता है। विषय निकल गया तो वह अपने आप 
छोटी हो जाती है । सूख जाती है। यही सुखी हुई, सूक्ष्म हुई वृत्ति 
ही संस्कार है । वृत्ति नष्ट नहीं हाती । उसी वृत्तिको विषयके 
निकलनेके बाद हम देखते हैं तो विषयाक्रारमें स्मरण हाता है। 
आप कहेंगे कि अंदर स्मरण करते समय वृत्ति उतनी बड़ी दीखती 
है, जितनी प्रत्यक्षकालमें दीखनी थी। कहां वह मेढकके समान 
सूक्ष्म हुई ? नहीं ।. वह उतनी बड़ी नहीं हो सकती । हाथीको 
देखते समय चित्त फॅला। हाथी जितना बड़ा बाहर हुआ । हाथी 
चला गया । फिर हाथी का स्मरण आप करने लगे तो आप क्या 
करते हैं ? हाथी जितनी बड़ी वृत्त अंदर देख रहे हैं” आप हाथी 
जितने वडे तो हैं नहीं कि आपके अंदर हाथी जितनी बड़ी वृत्ति 
आ जाय । एक वार प्रत्यक्ष दशन होनेके वाद वृत्ति सूक्ष्म होने पर 
भी वह स्थूल सी प्रतीत होती है। उदाहरणार्थं आपने क्रिसी व्यक्तिको 


देखा । मक्रानको देखा। बादमें उसका फोटो लिया, तो फाटो छाटा 


होने पर भी आप व्यक्तिको उतना ही वड़ा समझते हें । अन्तःकरण 
उस समान रूप, संख्या परिणामादि बनाकर देखता है। 

संस्कार सूक्ष्म पड़ा रहता है तो उद्वोधक उसे उद्ब्रोधित करता 
है। तव वह अंदर दृद्य हो जाता है। यही स्मरण है।. इसी 
उद्बोधनमें ही माता-पिता, वंश-परंपरा आदि काम करते हैं । 
“ऋष्यश्वुद्भमें मृगीका संस्कार जगा' का मतलब मृगी र हानसे 
उसके कानोंकी झिल्ली जैसी झिल्ली ऋष्यश्चङ्गके कानोंमें थी । 
गीतादि रसानुभव तो जन्म-जन्मान्तरमे चछा आ रहा है। अतः 
तत्संस्कार पहलेसे बिद्यमान था ही । उन ज्ञिल्ल्य़ोंने नवःन गीत 
“सुना तो पूरे संस्कारको जगाया। और मनें इच्छा उत्पन्नकी । ये 
उद्चोधक तत्व संस्कारोंको जब जागृत करणे लगते टॅ, is मग्र 

सजगताकी जरूरत पड़ती है। इन्द्रियोंमें प्रथम रसानुभूतिसे रागद्वेष 
जागृत होते हैं, तब मनमें भी संस्कारोजवसे रागद्वेष जगते हैं। मनमें 
रागहेषके उत्पन्न होनेसे बचानेके लिये ही सजगता आवश्यक है। 
यदि विभाण्डक ऋषि उस समय होते तो तुरत ऋष्यश्वद्धकों सजग 
करते तो उस तरफ न झुकते । इसीलिये तो कहते हैं कि स्वयं जब 
तक परिपक्व नहीं होते । तब तक गुरु संनिधिमें रहना चाहिये । 
गुरुके मार्ग नियंत्रणमें रहना चाहिये । 
ऋष्यश्वड़ आसनसे उठकर बाहर आया और कान लगाकर 
सुनने लगा कि कहांसे यह मधुर-मधुर स्वरलहरी आ रही है। तुरंत 
दिना ज्ञान हो गया तो उस ओर चलने लगा । गायिकायें तो छिप- 
'छिपकर ऋृष्यम्पृङ्गकी गतिविधियां देख ही रही थी । वे कुछ आगे 
गयीं । ऋष्यश्यद्भकी दृष्टि उनपर पड़ी । प्रथम त्रष्यश्शुङ्गने समझा 
कि ये ब्रह्मचारी लोग हैं । जंगलमें आस-पासमें कही वेदाध्ययन कर 
रहे होंगे । अभिवादन, स्वागत, सत्कारादि किया । गायिकाओंने खूब 
गीत सुनाया और ऋष्यश्वज्भ उसमें मस्त हो गया । फिर गायिकाओंने 
लडडू, गुलाबजामुन आदि जो भी लायी थी, ऋष्यश्युद्भधको खानेको 
दिया । ऋष्यश्चुङ्गने बड़े ध्यानसे देखा । पूछा-यह कौनसा फल है ! 
किस पेड़का है? खानेपर बहुत मीठा-मीठा लगा । पूछने लगा, 
इसके न छिलके हैं, न गुठलियाँ हैं। न इनमें कहीं खटास ही है । 
` ऐसा फल मैंने कहीं नहीं देखा । गायिकाओंने कहा, यह फल हमारे 
राजाके राज्यमें मिलते हैं, अयोध्यामें मिलते हैं। आप हमारे साथ 
चलें । ऋष्यश्युज्भ बोला, पिताजीको आने दिया जाय, उनसे कहक 
चलेंगे । गायिकाओंने कहा--वे आयेंगे तो हमें भस्म करेंगे । 
` भी जाने नहीं देंगे। रसलोलुपताके कारण अनुशासनच्युति हो गयी, 
कत्त॑व्यच्युति हो गयी और गीत-मोहित ऋष्यश्टङ्ग उन बालिका 
साथ चला । कथा विस्तारपूर्वक रामायण महाभारत शादिमे ६ 
राज्यमें वृष्टि तो हुई, कितु वहां जाकर ऋषिकुमार संसारमें पंसा । 

रोमपाद पुत्री शांताके साथ विवाहादि हुआ । परंतु विभाण्डक ऋषि 
जो चाहते थे कि मैं अपने पुत्रको सर्वोच्च ऋषि बनाऊं, यह कामना 
धरी रह गयी । 


इसलिये यहां बताया जा रहा है कि विषय संनिधानमें अत्यंत 
सजग रहना चाहिये। आगे बतायेंगे “यन्मनोष्नुविधीयते” इन्द्रियोंका 
अनुविधान मन न करे, एतदर्थं ही सजगता चाहिये । मन इन्द्रियाधीन 
न हो एतदर्थ हमेशा जागृत रहना चाहिये । 

केवल गीत्तवादित्रने ही समेटना नहीं है । स्तुति, निदा आदि 
सुनते समय भी मनको खूब सम्हालना चाहिये । शब्दका एक बाह्य 
स्वरूप है. दूसरा आंतर स्वरूप है । बाहर स्वरमाधुरी होती है। 
अंदर अर्थ माधुये होता है । 

“(प्रियवाक्‍्य प्रदानेन सबं तुष्यन्ति जन्तवः' 


प्रिय वाक्य और प्रशंसा-वाक्य सुननेपर सभी प्रसन्न हो जाते हैं। 
अपनी प्रशंसा और प्रतिद्वन्द्रीकी निन्दा बड़ी मीठी लगती है। और 
अपनी निन्दा और प्रतिह्वन्द्दीकी प्रशंसा सुननेमें आ जाय तो जल- 
भूनकर खाक हो जाते हैं । इससे बचनेके लिये गीता में स्थान-स्थान 
पर चेतावनी दी है। “तल्यलिन्दास्तुतिमी नी "समः शत्रौ च मित्रे 
च तथा मानापमानयोः" इत्यादि । एवं अध्यात्मशास्त्रमें सर्वत्र इसका 


. उल्लेख साक्षात्‌ या परम्परया आही जाता है । महात्मा गांधीके 


ऊपर उनके जीवनकालमें ही एक संतने संस्कृतमें सुदर कई काव्य 
लिखे थे और उन्होंने महात्मा गांधीको दिखाया । महात्मा गांधीने 
देखा और थोड़ा पढ़ा । बादमें कहा कि आपकी कृति बड़ी सुन्दर है। 
हां, यदि मुझसे आप सम्मति लेना चाहेंगे तो, आपको बुरा न छरे, 
इसे गङ्गामैयाको समपपित कर देना चाहिये । अपनी स्तुतिसे जहां 
अनुराग हो जाता है वहां स्तावक व्यत्तिके प्रति अनावश्यक खूपसे 


झुकाव भी होता है। फिर गुण -ग्राहिता न रहकर स्तावक पिय होने 

लगते हैं और जो बड़े होते हैं उनके पीछे कई स्तावक रहते ही हैं, 
जो स्वार्थ-साधनको लक्ष्य किये हुए हैं। अतः बड़ोंको तो स्तुति- 
कारियोंसे काफी दूर रहना चाहिये। उनसे पूरी तरहसे सजग 
रहना चाहिये । 


साधारण व्यक्तियोंको भी चाहिये कि वे स्तुतिके मोहमें न पड़ें। 
एक भक्त मेरे पास आया'। उसने मेरी बड़ी स्तुति की । अवश्य ही 
वह क्रिसी स्वार्थसे मेरी स्तुति नहीं करता होगा, क्योंकि मुझसे क्या 
स्वार्थं सिद्ध हेने वाला था । उसके मनमें जो उमंगे आयीं होंगी, जो 
खुशियां हुई होंगी उसीको वह प्रदर्शित करता रहा होगा । परन्तु 
मैंने कहा-मेरी प्रशंसा मेरेसे करो तो कया फायदा? वह मेरे 
प्रवचनोंक्री प्रशंसा कर रहा था। मैंने कहा, यह प्रशंसा जो प्रवचनमें 
नहीं आते हैं, उनके प्रति करो तो उनको सुननेकी कुतूहरूता होगी 
और वे प्रवचनमें आ जायेंगे तो वड़ा लाभ हो सकेगा । प्रवचनोंमें 
यदि अधिकसे अधिक व्यक्ति आवें तो प्रवक्ताको खुशी होती है। _ 
क्योंकि अनेक लोग लाभ ले रहे हैं और साधारण लोगोंको कुछ 
मालूम ही नहीं रहता कि केसा प्रवचन है। वे दूसरे जब कहते हैं 
प्रवचन अच्छा तो अच्छा समझते हैं। बढ़िया कहने लगते हैं। | 





यह शब्दात्मक विषयकी बात हुई। इसी प्रकार अन्य विषय 

भी हैं। ऋष्यश्वृंगके उदाहरणमें प्रायः सभी विषयोंकी बन्धकताकी 
बात आ जाती है। रोमपादके राज्यमें जानेके बाद वहाँ वृष्टि हुई 

तो राजा अत्यंत प्रभावित हुए । राजाने अपनी पुत्री शान्ताका विवाह 
ऋष्यश्यृंगसे. कराया । इस प्रकार वे स्पर्श विषयोंमें बंध गये । वहांके 
नाना रूप-रंगोंपर भी चित्त पाशित हुआ। लड्डू आदि रस विषय 

. पाश्च पहले ही बताया गया । इस प्रकारे . महामुनि बननेके स्थानमें 
` वे मेहा गृहस्थ हुए। कूर्मं दृष्टांत भगवान दे रहे हैं संजगताके लिये । 
' विषयोंक बीच॑में ही विषंयबद् हुए बिना कैसे रहें; यह सीखना चाहिये । 

` कूर्म दृष्टांतके अनेक प्रयोजन बताये। प्रथम उसके शरीरको 
ता समझा गया कि बाहरसे कठोर और भीतरसे' मुलायम 
हो । अर्थात्‌ वाह्य विषयोंके प्रति कठोर तथा अन्तरात्माके प्रति नरम 
छाप ग्रहण करने वाला हो । दूसरा उसके स्वभावको लेकर बताया 
कि वह प्रमादालस्यादि रहित होता है। अशीघ्रकारी होरा है, 
धैर्यवान प होता है । सर्वत्र इन गुणोंकी आवश्यकता हो या न हो, पर 
साधनामें आवस्यक हे । धनाजंनादिमें शीघ्रता की भी जरूरत हो 
सकती है। कहीं अधीरता भी कामयाब हो सकती है । परंतु अध्यात्म- 
साधनामें अपेक्षित नहीं है । “कालेन पच्यते विद्या? यह उक्ति प्रसिद्ध 
है । विद्या एवं साधना कालसे परिपक्व होती है। इसमें नेरन्तये भी 
आवश्यक है। तीसरी बात क्रियाकी विशेषता दतायी। साधना 
एकान्तमें हो कूम गृढ़चारी होता है। साधनाको दिखावा मत 
बनाओ, हां, आपकी साधना देखकर आपके बच्चोको लाभ होता 
हो तो कुछ दिखावा कर भी सकते हैं, परंतु अधिकतर तो गूढ़ ही 
होना चाहिये । कुछ प्रत्यक्ष तो लोक संग्रहाथ माना जा सकता है। 
बाह्य दिखावा तो सर्वेथा वर्ज्य है। लक्ष्येक्रदृष्टि तथा बाह्य विषयों- 
से सजगता यह परम आवश्यक है ही । इन साधक एवं गुणोंके साथ 
अत्यंत महत्त्वपूर्ण अन्य भी कुछ कूर्म दृष्टांतसे भगवान प्रस्तुत करना 
चाहते हैं। ये सब कल्पनामें हमारी हैं, कूर्म तो साधारण प्राणी है, 
ऐसा मत सोचिये । श्रीमद्भागवतमें एकादश स्कन्धमें दत्तात्रेयजीने 
ऐसे ऐसे ही तो चौबीस गुरुओंका वर्णन किया है और इसी 
प्रकासे ही अर्थ भी निकाला गया है। अतः ऐसा अर्थ 
शास्त्र सम्मत हे । 
. कूर्मकी आयुके बारेमें विलक्षण किंवदन्ती है। गाय, भेस आदि- 
की पंद्रह-त्रीस वर्षकी आयु होती है । पक्षी, कीडे आदिकी और कम 
होती है । कौएको चिरंजीवी कहा है। हाथीकी सौ वर्षकी आयु है। 


मनुष्य और हाथीकी आयु लगभग एक बराबर है । कितु कूमकी 

आयु दो सौ, चार सौ वर्ष होती है। किसने देखा ? देखनेवाला 
आदमी मर गया । दूमरा आया तो उसने जन्म नहीं देखा । तब केसे 
जाना कि वह दो सौ चार सौ वर्ष रहता है ? अनुसंधानकारियोने । 
मनुष्य अनुसंधानसे पता रगा लेता है। मनुष्य-परम्परा अनुसंधान 
स्वभावकी होती है । जीव-जंतु विज्ञानमें यह बात वतायी गयी है । 
इतने दिनों तक जीनेका क्या रहस्य है? कर्म इतने दीर्घायु क्यों होते 
हैं ? कारण यही है कि वह भारी प्राणायाम करता रहता है। कर्मे 
पानीसे प्राणवायु ग्रहण नहीं करता, जैसे मछली करती है। किन्तु 
पानीसे बाहर आकर ही वह श्राणवाउु ग्रहण करता है। इसलिये वह 
स्थळमें नहीं मरता जैसे मछली जल न होनेपर मर जाती है । 
कछुश्रा जरसे बाहर आकर एकबार श्‍वास खींचता है, फिर जलमें 
डबकी लगाता हे, तो घटों तक जल* अन्दर ही रह जाता है। 
दो घटे, चार घंटेके बाद फिर श्‍वास खींचने बाहर आता है। इस 
प्रकार कछएका प्राणायाम चलता रहता है। प्राणायामसे आयु 
बढ़ती है। अतः वह बहुत दिनो तक जिंदा रहता है। साध कको भी 


साधना करनेके लिये, दीर्घायु होना आवश्यक है। अतः प्राणायाम 
करना चाहिये । 


जब आयु आदि विधिके अधीन है, तब प्राणायामसे आयु कसे 
बढ़ सकती है ? ऐमा प्रश्न उठ सकता है । शास्त्रमें आयु, कर्मं आदिः 
को प्रारब्धाधीन माना है-- 


आयुः कर्म च वित्तं च विद्या निधनमेव च 
पञ्चेतानि हि सृज्यन्ते गर्भस्थस्येव देहितः 


आयु कितनी लम्बी है, यह वाळक गर्भेमें आता है, तभीसे लिखा 
रहता है । कर्म माने कर्म प्रयुक्त यश, अपयश वह भी पहले हीं 
लिखा रहता है। वित्त भी प्रारब्धाधीन होता है । विद्या भी प्रारच्य- 
के बिना प्राप्त नहीं होती । वैसे निधन अर्थात्‌ मरण कारण भी। 

जब ऐसा शास्त्रकारोंका मत है तब प्राणायामसे आयु वृद्धि केसे 
होगी? इसका उत्तर विद्वानोंने यह दिया है कि आयुका ' मतलब 
ङवासक्री संख्यासे ही है । रोज इक्कीस हजार छत्तीस श्वास हम लेते 
है ॥ एक सालमें लगभग पचहत्तर लाख इवास लेते हं । इक्कीस 
हजार सौ से गुणित करो तो इक्कीस लाख । फिर तीन सो साठ 
लानेके लिए लिये साढ़े तीनसे गणित करो, वही हिसाब पड़गा। 
सौ वर्षके लिये प्रायः पचहनर करोड़ इवास लेते हैं। यदि आप 
प्रतिदिन एक घंटा प्राणायाम करें तो पचहत्तर करोड़ पूरा होनेमें 
दस-पांच अधिक लगेगे । ऋषि-मुनि आदि तो बहुत प्राणायाम करते 
थे तो उनकी आयु.हजारों वर्ष तक होता थी । खैर, हमें हजारों वषे 
तक तो जीना नहीं है । प्रयत्न करने पर भी अब वहां तक पहुंचनको 
आशा भी नहीं है । कर्म प्राणायाम करता है इतना मात्र हम बोल 
रहे थे। भगवान श्रीकृष्ण कूर्मोदाहरणमे प्राणायामकी कत्तंव्यता 
भ्रतिंगदन कर रहे हैं । प्राणायामक। प्रयोजन केवळ आयु बढ़ाना ही 
नही है अन्य प्रयोजन भी शास्त्रमे लिखा है। 


अल्ला रात्र्या 'च याञ्जन्तून्‌ हिनस्त्यज्ञानतो यतिः 

तेषां स्नात्वा विशुद्धधर्थ प्राणायामान्‌ षडाचरेत्‌ ॥ 
` ऐसा मनुस्मृतिमें लिखा है । प्रतिदिन हम हजारों पाप करते हैं । 
चलते, फिरते समय चप्पल-जूतेके .नीचे अनेक प्राणी आते ba 
मर जाते हैं। वया इन सबक्रा'पाप लगता है या नहीं ? लोग कहेंगे, 
अनजानमें हो गया तो पाप क्यों छगेगा / पाप लगता है. चाहे 
जानकर करो चाहे अनजानेमें करो । आ+ ने पत्थर फेका अन जानसे 
किसीके माथे पर लगा, माथा फूटा तो क्या उसको दद नह! होगा ! 
अनजानमें पाप कर्म हो सकता. है किन्तु पात्र ही नहीं लगता, 
यह मानना संभव नहीं । इसीका फल चौरासी लाख योनिया हैं । 
एक मनुष्य योनिमें चौराखी लाख योनियोका कर्म तैयार करना है 
तो रोज दो-चार हजार जन्मकी तैयारी तो करनी ही पड़ती होगी । 

इनको निवृत्ति केसे हो ? इसके लिये भिन्न प्रायश्चित बताया है। 
संन्यासीके लिये कहा-प्राणायोमान्‌ षडाचरेत्‌ । रोज यदि प्रातः 
और शाम को या एक ही समय स्नान कर छः प्राणायाम करें। 
गृहम्थोंके लिये . पञ्चमहायज्ञा विधान है। यज्ञ नहीं, महायज्ञ । 
सुनकर घबराना नहीं या अभव न समझना कि हजारों ब्राह्मणोंको . 
बुलाकर महायज्ञ करना सबके लिये शक्‍य कैसे ? यहां महायज्ञ अन्य 
प्रकारके हैं । । ; 
अध्यापनं ब्रह्मयज्ञः पितृयज्ञस्तु तपंणम्‌ । 
होमो देवो बलिबेश्वो नृयज्ञोऽतिथिपुजनम्‌ ॥ 

ये ही पांच महायज्ञ हैं। शास्त्राध्ययनाध्यापन प्रथम ब्रह्मयज्ञ है। 
सत्संगमें आप आकर बैठते हैं । वेद-शास्त्र श्रवण कर रहे हैं तो यह | 
ब्रह्मयज्ञ हे ब्रह्मका अर्थ है वेदशास्त्र । उसका श्रवण श्रवणयज्ञ है 


इससे पांचवाँ हिस्सा पाप नष्ट होता है। रोज पांच हजार पाप ' 


होते हों तो एक हजार पापको आपने एक घंटेके सत्संगमें नष्ट कर 
दिया । रोष के लिये पितृयज्ञ माने तर्पण, होम प्रसिद्ध देवयज्ञ है, 
वैश्वदेव माने पणुपक्षी पालन । नृयज्ञ है घरमें संत-महापुरुष, 
ब्राह्मणादि अतिथियोको बुलाकर अतिथि सत्कार करना । इनमें 
जितने यज्ञ संभव हैं उतने अवश्य कीजिये ।- एक-दो यज्ञ यदि शकम 
नहीं हुए, जसे नित्य तपंण, नित्य होमादि तो उसके लिये प्राणायाम 
ही विकल्प है । क ` 
प्राणायामा ब्रह्मणस्य त्रयोऽपि विधिवत्कृताः । 
व्याहृतिश्रणवय्रुक्ता विज्ञयं परमं तपः॥ 
ब्राह्माणाद वर्णाश्चमयोके लिये परम तप है--न्यूनतम तीन 
प्राणायाम । परंतु विधवत्‌ सपादन करना चाहिये । विधिवत्‌ 
क्या ?-- | ु 
. _ 'देशकालसंस्यात्रिः परिदृष्टो दोषंसुक्ष्मः” 

देशकाल, संख्या, परिदृष्ट तथा झ्लोकोकत व्याहृति प्रणवयुक्तः 
प्रणायाम करो । अर्थात्‌ प्राणायाम करते समय प्रणव एवं व्याहू- 
तियोंका मनन हो । “3 भूभुवंः स्वः” यही प्रणव एवं व्याहृति हैं ॥ 
सीधा यही समझो प्रणव व्याहृति सहित गायत्री बोलकर प्राणायाम" 
करो । त्रिपदा गायत्री तो आप जपते ही हैं। उसमें “आपो ज्योती 
रसोमृतं ब्रह्मभूर्भृवः स्वरोम्‌” अंतमें जोड़ना । दो-तीन गायत्री मन- 
सनमें बोलते हुए प्राण चढ़ावो । उससे चौगुना; अर्थात्‌ दो गायत्रीसे 
चढ़ाया तो आठ गायत्री बोलकर प्राणोंको रोको- कुंभक करो ।.. 
फिर चार बार बोलकर इवासका रेचन करो। यही प्राणायाम है।. 
यह मैं योगियोंका प्राणायाम नहीं बता रहा हूं। उसके लिये गायत्री 
आदि का नियम नहीं और तीन प्राणायाम क्या, एक-एक समयमें 
अस्सी प्राणायम वे करते हैं। उसका विवेचन योगसूत्रमें है । 


केवल प्राणायाम ही नहीं, कितु घ्राणायामादि चार करनेकेः 
लिये मनु महाराजने बताया है। प्राणायाम, प्रत्याहार, धारणा एकं 
ध्यान चार हैं । 


प्राणायामेदेहेदोषान्‌ धारणाभिश्च किल्बिषम्‌ 
प्रत्याहारेश्च संसर्गान्‌ ध्यानेनानीश्वराज्‌ गुणात्‌ 


प्राणायामसे दोषोंको नष्ट करो । प्राणायाम तप है । तपसे दोष 
नष्ट होते हैं । हिंसा आदि नष्ट होते हैँ। समी पाप चष्ट नहीं होते \ 
दोषात्मक पापोंका नाश होता है। प्राणायामके बाद योगसूत्रमें 
बताया है। परंतु मनुस्मृतिके इलोकमें धारणाका नाम लिया है 
ऐसा क्यों हुआ? कारण यही कि प्रत्याहारमें दो अंश हैं। एक” 
अंश धारणासे पूर्व होना चाहिये और दूसरा अंश स्वत एव धारणाके 
बादमें ही सम्पन्न होता है । 


“स्वविषयासंप्रयोगे चित्तस्वरूपानुकार इवेन्द्रियाणां प्रत्याहारः” 

ऐसा प्रत्याहार सूत्र है। इन्द्रियोंको विषयोंसे हटाना यह एक 
अंश है । दूसरा चित्तस्वरूपानुकार यह्‌ द्विताय अंश है । इसका स्वरूप 
हुम धारणाको समझनेके बाद स्पष्ट रूपसे देखेंगे । धारणाका 
लक्षण है-- [ | 
“देशबन्धश्चित्तस्य धारणा? 
धारण करना ही धारणा है। कहां धारण करना ? हृदय, 
नाभि या बुद्धिमें । क्या धारण करना ? कोई भी इष्टदेव रूप । राम, 
कुष्ण, शंकरादिका रूप धारण करो । कैसे धारण करना ? 
कणेरन्धसे और नेत्ररन्ध्रसे ग्रहण करके धारण करो। 
प्रविश्य करारन्धेण स्वानां भावसरोरूहम्‌ । 
धुनोति शमलं कृष्णो यथेवारिनिरिवेन्धनम्‌ ॥ 
मुख्य साधन कर्मरन्ध्र है। द्वितीय साधन नेत्र । भगवानके 
स्वरूपका ज्ञान आप प्रथम सत्सगमें ही प्राप्त कर सकेंगे । प्रथम आप 
भगवानका फोटो देख भी लीजिये। फिर भी यह भगवान है, इसमें 
यह शक्ति है इत्यादि आप कैसे जानेंगे फोटो केवल आलंबन ही है । 
उससे एक आकार मात्र प्रस्तुत होगा । किन्तु सर्वज्ञता, सरवेशक्तिमत्ता, 
दयालुता. जगत्कत्तता आदि कहांमे मालूम होगा ? चित्र तो चित्र ही 
है । उभमें ये सब गुण तो नहीं ही हो सकते । और केवल एक चित्र“ 
मात्रका ध्यान नहीं करना है । चित्रको एक अत्यंत अज्ञानी पामर भी 
देख सत्ता है। पशुभी देख सकता है। परंतु भगवद्गुणोंका दर्शन 
उसमें सत्संगसे ही सभव है। भगवानकी हजारों प्रकारकी लीलायें 
भी सत्संग श्रवणसे ही जानी जा सकती हैं। अतः परमात्मा विषयक 
ज्ञानकुं लिये सर्वोत्तम साधन श्रोत्र है। द्वितीय साधन नेत्र है। 
श्रोत्रसे श्रवण किया, किंतु आलम्बन नेत्रे सम्पादन किया जाता है । 
नेत्रसे मूर्त्ति चित्र आदिका दर्शन होता है। तो आलंबन दृढ होता 
है । इन्हीं दो इन्द्रियोंकी प्रधानता होनेसे वेद मंत्रॉमें भी मुख्य रूपेण 
इन दोनोंका ही ग्रहण हुआ है । 

भद्रं क्णेमिः शृणुयाम देवा 
भद्रं पश्येमाक्ष भिर्य जत्रा: 

हम कानोसे भद्र- मंगलमय, भगवत्‌ लीला नामरूपादिका श्रवण 
करें और आंखोंसे भगवानक्री मूक्ति, चित्रादि या सक्षात्‌ भगवानका 
दर्शन करें । श्रवण और दर्शनसे तदाकार वृत्ति होती है। उस वृत्तिको 
हृदयमें धारण करना ही धारणा है। अर्थात्‌ उद्बुद्ध संस्कार से 
स्मृति रूपेण धारण करना धारणा है । | 

वेदांतशास्त्रमें बाह्यवस्त्वाकार चित्तवृत्ति वतायी है । घटदेशमें 
वृत्ति बनी । फिर उस वृत्तिका कया होता है बाहर ही खड़ी रहती 
है या नष्ट होती है? जसे दीपक्रसे प्रकाश निकला, बाहर गया। 
फिर नष्ट हुआ । ऐसा नहीं कि बाहर गया हुआ प्रकाश वापिस 
आवे । वैसे ही चित्तवृत्ति भी है क्या ? नहीं । यहां चित्तवृत्ति बाहर 
जाती है तो वापिस भी आ जाती है। चित्त स्वयं रबरके समान 
विषय संनिधानमें फैल गया । विषय विगम होनेपर सिकुड़ गया। 
जैसे लंबा किया रबर छोड़ने प्रर अपने मूलमें पहुंच जाता है वसे 
चित्त भी मूल स्थानमें पहुंचेगा । परंतु जैसे पूर्वमें हम बता आये कि 
विषयों के छूटने पर वृत्ति सूक्ष्म्पेण चित्त पर रहती है। वही 
संस्कार कहलाता है । 

श्रवणमे या दर्शनसे श्री कृष्णाद्याकारवृत्ति बाहर बनी। वही 
वृत्ति फिर वापिस हृदयमें प्रविष्ट हुई। यही प्रविश्य कर्णरन्ध्रेण का 
अर्थ है। कर्णरन्ध्र तथा मेत्ररन्ध्रसे तदाकार वृत्ति की नवृत्ति ही 
हृदयमें भगवत्प्रवेश है । यही भगवद्धारणा है । उससे फिर क्या होगा-- 
“घुनोति शमलं कृष्णः? भगवान्‌ शमलको धो डालते हैं। शमळ 
साने पाप । उसे स्वयं भगवान धो डालते हैं। यही “धारणाभिश्च 
क्रिल्बिषं? इस मनुवचनका अर्थे है । भगवान जहां जाता है, वहां पाप 
कैसे रहेगा ? घ्राणायामसे हिंसादि दोष तथा नाड़ी दोष निवृत्त 
होते हैं । धारणासे पापनिवृत्ति होती है। 

प्रत्याहारेश्च संसर्गान्‌। धारणाके पूर्वे तथा पश्चात्‌ प्रत्याहार चलना 
है। पूर्व में प्रत्याहार विषय संप्रयोग वार्जन रूपी साधना संपादानार्थे 
है । बादकी धारणा है चित्त स्वरूपानुसार इवेन्द्रियाणाम्‌ । वृन्दा- 
बनमें भगवान खड़े हैं, कदम्ब वृक्षके नीचे मुरली मनोहर व्यामसु दर 
स्वरूप चित्रमे देखा । उसको हमने श्रवणानुरूप हृदयमें धारण £ या, 
यह धारणा हुई । फिर अंदर ही अंदर मु रल्‍्ू।वादन सुनने लगे । कोमल- 
कोमल चरण स्पशं करने लगे । अतिदिव्य मधुर मंद मुस्कान व्याम 
मनोहर रूप माधुरीको निहारने लगे । भगवच्चरणामृत पान करने 
लगे । वृन्दावन तुलसीवनसे निःसृत वनमालासे प्रसारित सुगन्धको 
संघने लगे । मुरळीनाद सुनने लगे तो किससे सुनने लगे ? कान 
से या नाकसे? कानसे ही सुनेंगे। कोमल-कोमल चरण स्पर्श, 
त्वगिन्द्रियसे करेंगे ? या नेत्रेन्द्रियसे ? त्वगिर्द्रियसे ही । श्यामसुन्दर 
दिव्यरूप देखने लगे तो आंखोसे या कानसे ? आंखोंसे । चरणामृतादि 
रसास्वादन करने लगे तो जिद्वासे या आंख कानसे ? जिह्वासे । 
तुलसीवनमालादि सौगन्ध्य संघने लगे तो किससे ? नाकसे या कान 
या आंखसे ? नाकसे । कहेंगे कि आंख मंदकर यह ध्यान चल रहा 
है तो वहां श्रोतादि इन्द्रियां काम कहां कर रही हैं ? न मही । 
लेकिन सुनना आदि जो भी धमं है वह श्रोत्रादिका ही धमं है। 
श्रोत्रादिमें उसका संस्कार रहता है, तो शरोत्रादि अवच्छेदेन मन ही 
हन्द सुंनेगा । फिर भी श्रोत ही सुनता है, आंखें ही देख रही हैं, 
ऐसा लगेगा । इसीको चित्तस्वखुप्रानुकार कहते हें । बाह्य विषयका 
संयोग टट गया तो वे इन्द्रियां मनके पास आ जाती हैं और मम्मे, 
जो श्रवणादि संस्कार हैं, उनके साथ एक होकर सुनती हई-सी, 
देखती हुई-सी, संघती हुई-सी लगेगी । इमीको प्रत्याहार कहते हैं। ' 
धारणासे भगवानका पः्चात्मक स्वरूप अंदर आया । पद्चात्मक 
अर्थात्‌ अपाक्त दिव्य दाब्दस्पर्शरूपरसगन्धात्मक स्वरूप । 


“अप्राकृतिक: शब्दः स्पर्शो रूपं रसश्रगन्धश्च तत्र प्रवत्तंते” 

उस पश्चात्मक रूपका श्रवण स्पशेन दर्शनादि-सा इन्द्रियां अंदर... 
करने लगती हैं । उस समय बाह्य विषयोंसे इन्द्रियोंका सम्बन्ध पूरा 
ही टूट जाता है । इसीको लेकर मनुस्मृतिमें कहा--“प्रत्याहारेश्व | 
संसर्गात्‌” । प्रत्याहारसे विषय संसर्ग ट्टता है। सुषुप्तिकालमें भी | 
विषय संसगं टूटता है । पर दुढ़तर संस्कार रूपसे चालू रहता है। | 
' प्रत्याहारमें विषय संसग प्रयत्नपूर्वक हटाया जाता है। और | 
धारणाका परिपक्व स्वरूप चित्तस्वरूपानुकार भगवद्विषयक होनेसे । 
स्वयं भगवान भी विषय संबंध तोड़नेमें सहायक होते हैं । | 
. ` ध्यानेनानीश्वरान्‌ गुणान्‌। धारणामें, ध्यानमें क्या फरक है ? 
लोग धारणाको ही ध्यान समझते हैं। मृत्ति, फोटो आदि देखकर | 
ध्यान करते हैं, ऐसा बोलते हैं, यह धारणा मात्र है। ध्यान नहीं है। | 
'-क्योंकि धारणा और प्रत्याहारमें नानाकारचितन होता है। शब्द | 
` स्पर्शादि पः्चात्मक स्वरूप चितन होता है। श्रीमऱद्भागवतमें बताया 
है कि प्रथम पादादिशिरःपर्यन्त धारणा की जाती है-- 
| “पादादि यावद्धसितं गदामृतः?' 
उसके बाद एक स्थान पर चित्तको स्थिर किया जाता है। यही 
चास्तवमें ध्यान है । 
“तत्र प्रत्ययेकतानता ध्यानम्‌'' 


ऐसा पातञजल सूत्र भी है। नानाकार चिन्तनमें एकातानता नहीं 
` -होती । एकाकार चित्त वृत्ति प्रवाह हो तभी ध्यान हो सकता है । 

_ मनुमहाराजने समाधिकी बात नहीं बतायी क्योंकि समाधि 
` सवसाधारण नहीं होती । ध्यानपर्यन्त पहुंचो तो भी बड़ी बात 
- होगी । ध्यानमे ही अनीश्वर गुण निवृत्ति होती हे । ऐश्वरीय गुण 
` आने लगते हैं । ऐश्वर गुण क्या है ? संकल्प सिद्ध उसके संकल्पमें 
' बड़ी शाक्त आ जाती है.। उसका संकल्प कभी. मिथ्या नहीं होता । 
जो भगद्धारणासे किल्विष-नाश कर चुका हो ऑरःकमजोरी लानेवाले 

विषयोंके संसर्ग प्रत्याहार द्वारा तोड़ चुका हो और ध्यानसे भगवानका 
स्वरूप हृदयपें प्रवेश करा चुका हो, उसके संकल्प भला क्यों कमजोर 
रहेंगे ? उसके संकल्पमें ईश्वरीय शक्ति आ जाती है। अत एव अनीश्वर 
गण नष्ट हो जाते हैं । 
कर्म दृष्टांतसे इन चारोंको भगवानने यहां प्रकट किया है। 
साधकको इन चारोंकी आवश्यकता बतायी है। इनमें प्राणायामके 
विषयमें प्रथम ही हम बता चुके हैं कि कूर्म बाहरसे श्वास लेकर घंटों 
तक जलमें डूबा रहता है। कूर्मसे यह प्राणायाम सीखो । प्रत्याहार तो 
इस इलोकका मुख्य विषय है । इन्द्रियाणीन्द्रियार्थेभ्य: कूर्मोऽङ्गानीव । 
कर्म जैसे अपने अंगोंको खींच लेता है, वैसे इन्द्रियोंको विषयोंसे समेट 
लेना चाहिये । धारणा और ध्यानमें भी कूर्म अत्यन्त प्रसिद्ध है । 
कछई कुआं या सरोवर आदिके किनारे अंडे देती है । उसके बाद 
अंडोंका पोषण कैसे करंती है? बच्चे होनेपर उनका पोषण 
कैसे करती है ? इस इस विषयमें शास्त्रोंमें दिलचस्प वर्णन आया है । 
कछुई अंडोको चिड़ियोंके या सांप आदिके समान नहीं सकती । अंडा 
देकर वह गहरे जलमें डूब जाती है। वहां जाकर वह अंडोंका ध्यान 
करती रहती है। अपनी ध्यान शक्तिसे ही वह अंडोंको सेती है। 
फिर बच्चे पैदा होते हैं तो वह दूध नहीं पिलाती । दाने चुगकर नहीं 
खिलाती, किन्तु ध्यानसे ही बच्चोंका पोषण करती है । यह एक बड़ी 
विलक्षण बात है। आप कहेंगे कि कछई ध्यानसे पोषण करती है यह 
कंसे माळूम पड़ा ? उसके हृदयमें घुसक्रर किसीने देखा नहीं । कयां 
ऐसे नहीं हो सकता कि उसने अंडा दिया और कछुईके अंडोंका 
स्वभाव है वह सेके बिना ही पकता है । कछ्एके बच्चोंमें पर सहायता 
नहीं रहती । वे अपने आप पानीमें बड़े होते हैं। परन्तु ऐसा कोई 
प्राणी दुनियामें देखनेमें नहीं आता कि माता-पिताके पोषणके बिना 
ही जिन्दा रहता हो । ऋषि मुनियोंने इस विषयका बड़ा अनुसंधान 
किया । हजारों वर्ष पूर्व आधुनिक यंत्र नहीं थे। इसके बिना हीं: 

प्रत्येक पेड़-पोधे जड़, कंद मूल आदिका उन लोगोंने अनुसंधान किया । 
तपसे, ध्यानसे पता लगाया । ऋषियोंने जो गुण धर्म लिखे हैं, उसको 
आज तक कोई वैज्ञानिक नहीं काट सका है । तो क्या एक ही चरकने' 
दुनियां भरके सारे जहर खाकर देखा कि इन सबका गुण दोष लिख 
डाले ? उन्होंने अपनी तपस्यासे ही ध्यान, समाधिसे सब कुछ देख 
लिया । चरक कौन है ? योगशास्त्रनिर्माता पतञ्जलि ऋषि ही तो 
` हैं। वे समाधिस्थ होकर सवंगण धर्म दशन करते थे। अतएव उनका 
समस्त ग्रंथ आज वैज्ञानिक कसौटी पर खरा-खरा उतर रहा है । 


खैर, यह तो श्रद्धाका विषय हुआ । अब कूर्मी ध्यान्से अपने 
अंडोंका पोषण करती है, इसको हम वेज्ञानिकं कसौटी पर उतारकर 
केसे समझें ? आज कौनसा ऐसा यंत्र है जो दूसरेके मनकी भावनाको 
बताता हो ? उत्तर है कि यंत्रोंको जरूरत नहीं है। उसके बिना ही 
मालूम पड़ सकता है । अण्डे देनेके बाद कछुईको अगर कोई मारः 
देता है तो फिर अण्डेसे बच्चे नहीं निकलते। बच्चे पैदा हो गये उसके 
बाद भी कछुई मारी जाय तो पैदा हुए बच्चे भी मर जाते हैं । इससे 
निश्चित है कि जीवित कछुईका कोई सम्बन्ध बच्चोसे या अण्डेसे 
अवश्य है । शारीरिक सम्बन्ध तो है नहीं। अन्ततः यही कहना होगा 
कि मानस सम्बन्ध है। कछई मनसे ध्यान करती है। उसीमे अण्डे 
फूटते हैं, बच्चोंका पालन होता है । हमने पहले वताया कि ध्यानसे 
संकल्प शक्ति बढ़ती है। पूछेगेकि कछुई और अण्डोंको भी इसी 
प्रकार ध्यानसे खोल सकती है क्या? उत्तर है, उसको दूसरेके 
अण्डोंका ध्यान रखने क्री जरूरत क्या है? आप सिफारिश करं और 
कछई समझ जाय और अन्य अण्डोंका ध्यान करे तो अलग बात है। 
और अपने बच्चोके प्रति ध्यान स्वतः होता है। लोकमें भी यह 
प्रसिद्ध बात है कि माता-पिताक्रा आशीर्वाद पुत्र पर लगता है क्योंकि 
उन्होंने पुत्रका बहुत ध्यान किया है। इसलिये पुत्रके प्रति उनकी 
संकल्प-शक्ति काफी हद तक काम करती है । कूर्मीका ध्यान अत्यन्त 

महत्त्वपुर्ण है, वह संकल्पसे ही पालन-पोषण कर लेती है। इस 
प्रकार कूर्ममे अनुप्रोक्त चारों गण योगाङ्ग स्पष्ट परिलक्षित होते हैं- 
प्राणायाम, प्रत्याहार, धारणा और ध्यान । यदि भगवानने कूमेको 
"विवेक-बुद्धि दी होती नो यह मनुष्योंसे बहुत आगे निकल गया होता । 
यर, भगवानने मनुष्यों पर. पक्षपात किया । कूर्मोंको मालूम नहीं, 
प्राणायाम, प्रत्याहारादिसे. क्या लाभ उठाना चाहिये। परन्तु जो मनुष्य 
“होकर भी प्राणायाम प्रत्याहार, आदिसे क्या लाभ उठाना चाहिए - 
इस बातका ज्ञान नहीं रखता, वह कृमसे भी गया वीता है ही । 


कूर्ममें इस प्रकारके अनेक विशिष्ट गुण हैं. इसीलिये भगवानने 
आ कूमांवतार लिया था । दस अवतार प्रसिद्ध हैं- 


मत्स्यः कर्मो वराहश्च नासिहो वामनस्तथा । 
रामो रामस्तथा रामः कृष्णः कल्किरिमे दश !। 


इन दश अवतारोंमें कोई श्रीरामावतारको श्रेष्ठ मानते हैं । 
गोस्वामी तुलसीदासादि राम भक्त हुए। दूसरे लोग कृष्णावतारको 
श्रेष्ठ मानते हैं । सूरदास, वल्लभाचार्य आदि कृष्णोपासक हुए । कुछ 

` महापुरुष नृसिहावतारको उत्तम मानते हैं। अनेक भक्त नृसिंह 
उपासना करते हैं। उपासनाकी दृष्टिसेजो भो ठीक हो, परन्तु मैं 

` 'कहगा अवतारस्वरूप विचार करो तो कूर्मावतार सर्वोत्तम सिद्ध 
होगा । मत्स्यावतारमें भगवानने हयग्रीव नामके असुरको मारा और 
चेदोद्धार किया । नुसिहावतारमें भगवानने हिरण्यकशिपुका वध किया 

` और प्रह्लाद जसे भक्तोंका उद्धार किया । वराहावतारमें हिरण्याक्षका 
वध किया और डूबती--पृथिवीका : उद्धार . किया । वामनावतारमें 
` किसीका वध तो: नहीं किया किन्तु वधके बरावर बलिको नीचे 
गिराया । बलिको छला और देबताओंकी' रक्षा. की ।.. परशुरामा- 
` चतारमें अंधामिक मदोद्धत हजारों-लाखों :क्षत्रियोंका वध किया और 
“धर्म रक्षण क्रिया । श्रीं रांमावतारमें रावण, कुम्भकर्णादि अनेक 

'राक्षपोंका वध किया और धर्मकी रक्षा की। विभीषणकी रक्षाकी । 
श्रीकृष्णावतारमें कंस, शिशुपाल, दन्तवक्रादिका वध किया । सनातन 
धमकी रक्षाकी । आगे कल्कि अवतार आनेवाला हे । कल्कि भगवान 
समस्त अधमियोंको मारने वाले है । इस प्रकार सभी अवतारोंमें 
वधको बात आयी है । अब पूछो कूर्मोवतारमें किसका वध हुआ ? 
कूर्मं भगवानने किसीका वध नहीं किया और कार्य बहुत वड़ा किया । 
अमृतमंथनके समयमें मंदराचल समुद्रमे धसता जा रहा था तो कम 
भगवानने उसका उद्धार किया। उसे अपनी पीठपर उठाया । यादे 
कूर्मावतार न हुआ तो निश्‍चित ही अमृतमथन असंभव था । सामान्य 
रूपसे अमृतसे देवताओंकी जीत और असुरोंकी हार अमृतोत्पत्तसे 
समझी जाती है। अध्यात्म पक्षमें-अमृत माने मोक्ष प्राप्ति । दैवी 
संपदावालेकी जीत और आसुरी संपदां वालेकी हार, ऐसा अर्थ 
लगाया जाता हे । सर्वेथापि कूर्मावतारका विशेष महृत्त्वहै हो। 
भगवान अपने उसी अवतारका स्मरण करके कह रहे है कूर्मोऽङ्गा- | 
नीव। अर्थात्‌ कूर्मोवतारमें जैसे कोई हिसा नहीं हुई ओर अभृत 
साधन हुआ, उसी प्रकार साधकको अ.हसात्रत निष्ठ होना चाहिये । 


श्रीमङ्कगवदुगीताकी अनेक व्याख्यायें हैं। व्याख्याका मतलब 
केवल अनुवाद, टिप्पणी आदि नहीं। किन्तु विस्तृत रहस्थभ्दी 
विवरण । शांकरभाष्य, रामानुजभाष्य,. हतुमत्‌ पेशा प भाष्य. आदि 
:तो प्रसिद्ध ही हैं। इनके अनुयायी अनेक आचार्यों की , भी व्याइ्यायें 
:हैं । श्रीधरस्वामी की व्याख्याः है, मधुसुदन सरस्वतीकी व्याख्या है । 
भगवान हांकराचार्यके. अनुगामी एक ब्रह्मानन्दगिरिको व्याख्या है. 
' उसमें “प्रजहाति यदा कामानु” से लेकर “यदा संहरते.चायं०'?.तक 
श्ोक्रोमे' चार भूमिकाओंका वर्णन है, ऐसा बताया. है ।. योग- 
चणिष्ठादि वेदान्तके मूर्धन्य ग्रन्थोमें सप्त भूमिकाका वर्णन किया है । 
उनमें अन्तिम चार .भुमिकामें स्थित ही स्थितप्रज्ञ हे । उन्हींका 
लिए पुर: के 55:ताऊर ती हाल हा 

जा 


, काओंका स्वरूप देखना परम आवश्यक है । 


भूमिकाः सप्त तत्राद्या शुभेच्छा सुविचारणा 
द्वितीयाथ तृतीया तु व्याख्याता तनुमानसा ॥. .. .. 
सत्त्वायत्तिश्चतुर्थी स्यादसंसक्तिस्तु . पःचमी 
पदार्थाभावनी षष्ठो सप्तमो च तुरीयगा ॥ 


ये सात भूमिकाओंके नाम हूँ । इनकी संक्षेप प्रथम व्याख्या भी 
आवश्यक है । तभी स्थितप्रज्ञ स्वरूप समझमें आ सकता है। _« 


शुभेच्छा प्रथम भूमिका है, जिसमें; अशुभका स्पर्श न हो, 
झुभमात्रकी जो इच्छा हो | शुभेच्छाका अर्थ नहीं है कि आपके मनमें 
किसी भिखारीको एक रुपया देनेकी इच्छा हुई। यह इच्छा शुभ 
.जरूर है, कितु यह कोई ज्ञान भूमिका नहीं है । ' इच्छायें बहुत सारी 
शुभ हैं। भगवानके मंदिरमें जानेको इच्छा शुभ है। अन्नक्षेत्र . 
खोळनेकी इच्छा शुभ है । गांवोंमें सफाई .करानेकी इच्छा शुभ है.। 
किसीको नौकरी, काम धंधेमें-लगानेकी इच्छा शुभ है। ये सब 
-इच्छायें उत्तम हैं, शुभ है, किंतु यह कोई भूमिका नहीं है । ज्ञान 
शूमिकाके अन्तर्गत शुभेच्छा और ढंगकी :होती है। श्री रामकृष्ण 
“परमहंसने बताया है किंसीको पानी में डुब्राकर दबा रखें तो उसकी 
ऊपर आनेकी जैसी छटपटाहट' होती. हैं, उत्कट इच्छा होती, है 
'बैसे आत्माको पानेकी यदि इच्छा,..हो. तो. वह शुभेच्छा होती. है! 
पानीमें ड्बनेंका अनुभव आप ,किस्लीक़ों नहीं. होगा। हमें ऐसा 
"अमुभव है। बचपनमें एक बार एकतः. मुझे .पानीमें डुबाया (था! 
“उभ समयं बाहर आनेकी जो छटपटाहट हुई, वह" मुझे ही मालूम है। 
ऐसी' छटपटाहट आत्माको प्राप्तिके लिये होनी चाहिये । दूसरा 
. उदाहरण वेदान्तसार ग्रथमें लिखा है। जसे किसीके कपड़ेको आगने 
पकड किया हो लो उस समय पानीके लिये जो छटपटाहट है, पानीको 


` यहां व्युत्क्रमेण वर्णन है। इन्हें समझनेके लिये प्रथमं सात भूमिं- 

ओर वह दौड़ता है, वैसे आत्म प्राप्तिके लिये छटपटाहट हो तो वह 
शुभेच्छा है | जैसे पानीमें घुटन होती है वैसे मुमुक्षको सेंसारमें 
घुटनका अनुभव होता है । पानी के अंदरसे बाहर निकलनेके बराबर 
ही संसारमेंसे बाहर निकलना है, यह प्रथम उदाहरणका मतलब है। 
द्वितीय उदाहरणका अभिप्राय है कि यह संसार दावानलोपम है। 
हृदयमें हमेशा जलन, घबराहट रहती है। चारों ओर दाह होती है। 
परमात्मा शीतल जलके समान अग्नि शामक है। इसीको तीव्र 
मुमुक्षुता कहते हैं, यही शुभेच्छाका स्वरूप हे । आचार्यने इसीको-- 


“आत्मेछा व्यवसोयतां निजगृहात्तर्ण विनिर्गस्यताम्‌” 


से बताया है। आत्म प्राप्तिकी तीब्र इच्छा हो । प्रातः-सायं 
सत्संग हो रहा है। देखिये, उसे सुननेमें आपको उत्कट इच्छा होती 
है या नहीं ? घरमें कोई काम आ गया, कोई मेहमान आ गया 
तो एक-एक क्षण ऐसा निकल रहा है कि यह कब जाय, कब जाय, 
कब सत्संगमें भागं । ऐसी उत्कट इच्छा कई लोगोंमें होती है। इसे . 
शुभेच्छाको शुरुआत समझिये । उसका फल है--“निजगहात्तूणं 
विनिगेम्यतां”, उसको घरबार अच्छा नहीं लगेगा ! कुछ लोग तो 
पूरा घर बन्धन ही छोड़कर चले जाते हैं, दूसरे लोग थोड़ी देरे 
- लिये अर्थात्‌ कमसे कम सत्संगादिके एक दो घंटे अस्थायी गुहत्यांग 
करते हैं । आचार्यका पुरा श्लोक है- 

वेदो नित्यमधीयतां तदुदितं कमं स्वनुष्ठीयतां 

तेनेशस्य विधीयतामपचितिः काम्ये मतिस्त्यज्यतास्‌ । 

पापौघः परिधूयतां भवसुखे दोषोऽनुसन्धीयता- 

मात्मेच्छा व्यवसीयतां निजगहात्तणं विनिर्गम्यताम्‌ ॥ 
व्याख्या बहुत लंबी है। हम यहां संक्षेपतः स्वरूप प्रतिपादन 
'सात्र करना चाहते हें । शुभेच्छा का इस प्लोकमें--“भवसुसे दोषो- 

-अनुसंधीयतामात्मेच्छा व्यवसीयतां” इतना अंश है । उससे पूर्वे 
'तत्साधन और उत्तर तत्फल है । 
सुविचारणा द्वितीय भूमिका है। आपके मनमें विचार आया-- 
हरिद्वार जाना अच्छा है, नहाना अच्छा है, यह सुविचार है। 
पाठशाला बनवाना, धर्मशाला, औषधालय खोलना,- यह भी 
सुविचार है । मनमें विचार आया इच्छा हो जाने पर काम शुरू ही 
हागा । यहे विचार मात्र है। क्या यही विचार सुविचारणा हे? 
नहीं । सुविचारणा तो शुभेच्छाके बादकी भूमिका है। वह काफी 
ऊँची है । आत्म प्राप्तीच्छा होनेके वाद फिर क्या होता है, उसी में 
सुविचारणाका समावेश है। सत्संग सुननेकी इच्छा हुई तो गुरु 
संनिधिमें पहुंचेगा । जहां महान संतोंका शास्त्र-विचार चलता है । 
शास्त्रोमें गहराईसे विचार करना, सुविचारणा है । गुरसे श्रवण 
करते हैं । श्रवणका अर्थ यह नहीं कि केवल कानोंमें शब्द पड़ रहे 
हैं । वेदान्तसार आदि ग्रंथोंमें श्रवणका स्वरूप दूसरे ढंगसे कहा है- 


“चेदान्तानामद्वितीये ब्रह्मरि तात्पर्यावधारणं वणम्‌ ' 

वेदांतका अद्वितीय ब्रह्मामें तात्पर्यं निश्चित करना श्रवण है । 
उसीके लिये मीमांसा है । उपक्रमोपसंहारकी एकरूपता अभ्य'स, 
अपर्वंता आदि षडलिंगोंके द्वारा उपनिषत्‌ आदिका 'ब्रह्मामे तात्पर्ये 
करना चाहिये । एक दो चौपाईयां सुनीं । उस पर एक मनोरञ्जन- 
कारी दृष्टांत सुना । वाह ! वाह ! हो गयी इतना ही श्रवण नहीं है। 
यह भी अनुपयोगी नहीं है। उस श्रवण से भी कालान्तरमें शुभेच्छा 
हो सकती है। परंतु सुविचारणा का अर्थ बहुत अधिक है । वेदान्त 
शास्त्रका अध्ययन कर पूरा अर्थ विचार करना, निर्णीत सिद्धान्त 
समझना यही सुविचारणा है । अर्थको जितनी गहर ॥ईसे आप 
समझेंगे उतना ही चित्त ब्रह्ममें स्थिर होगा । यह माथापच्ची नहीं 
है ।बहुतसे लोग प्रममें पड़ जाते हैं--हम सीधी बात जानते ह 
राम्र नाम. लो । अगर इतनी सीधी बात होगी तो. आज तक सभ्री 


| 
| 
| 


श्लोक ५८ ] सांख्यसन्दर्भ स्थितप्रज्ञदर्शन १८१ 


मुक्‍त हो गये होते । फिर भगवानका यह कथन भी झूठा पड़ जाता-- 
“अनेक जन्मसंसिद्ध:” । बात सीधी तो यही है कि अपना मस्तिष्क 
उपनिषतुमें फजूल क्यों लगाना, रुपया कमानेमें लगावो तो कुछ 
प्रत्यक्ष लाभ होगा । यही सीधी बात रामनाम लेनेवालोंका रहस्य 
है। भक्तिशास्त्रमें भावना उत्पन्न करो। वेदांत आस्त्रमें भावना 
सहक्रत होकर परमार्थतत्त्व जानो । बाकी सब मनारञ्जन की कला 
है या धोखेबाजी हे । 


तनुमानमा तीसरी भूमिका है। तनुका अर्थ है पतला या सूक्ष्म । . 
मन तनु अर्थात्‌ पतला हो जाता है। मंन पतला अच्छा या मोटा 
अच्छा ? मन पतला अच्छा होता है। पतला माने सूक्ष्म । मनको 
जगह बुद्धि जाडकर बोलो । बुद्धि सूक्ष्म अच्छी या मोटी । सूक्ष्म बुद्धि 
ही श्रेष्ठ है। वही परमेश्वर दर्शनमें समर्थ है। 


“हश्यते त्वग्रथाबुद्वया सुक्ष्मया सुद्मर्दाशमिः” 


ऐसा उपनिषतमें बताया है। 'अग्रधाका अर्थ है-अग्रेभवा अर्थात्‌ 
एकस्मिन्नग्रे भवा एकाग्रया। एकाग्र बुद्धिसे या कुशाग्र बुद्धिसे या 
श्रेष्ठ बुद्धिसि आत्मदशंन होता है । सो भी सूक्ष्म हो तब क्योंकि आत्मा 
अति सूक्ष्म है। अतएव उसका दशन भी सूक्ष्म बुद्धिसे ही हागा। 
आत्माको -"अणोरणोयान्‌'' बताया है। अणुसे भी अणुतर है। 
उसका दर्शन भी सूक्ष्मतर बुद्धिसे ही होगा । बुद्धिकी सूक्ष्मतरावस्था 
तनुमानसा है । यह निदिध्यासन का प्रारम्भ है और मननकी पूर्णा- 
वस्था है । शास्त्र श्रवणके बाद बारंबार मनन किया जाना चाहिये । 
चारों ओरसे काटते-काटते अन्तमें एक गरिन्दूपर आते हें । बाणकी 
नोंक बनाना हो तो झटकेसे तोड़कर नहीं बना सकते । चारों ओरसे 
धिसते घिसते अनावश्यक अंशको निकालते-निकालते अंतमें नोक बनती 
है। एक पेन्सिळकी नोक बनानी हो तो.भी पहले ऊपरसे लकड़ीका भाग 
चीरते-चीरते फिर अन्दरसे पेन्सिलके अंशको घिसते-धिसते.बनाते हैं। 

एक बार तोड़ डाला तो नहीं बनाती। इसी प्रकार सूक्ष्मतम आत्माको. 
ढूँढ निकालनेके लिए अनात्मांशको काटते रहना होगा। निकालते रहना 
होगा । एक बार 'ब्रह्म सत्यं जगन्मिथ्या' कहनेसे नहीं होगा। बार-बार. 
तरस्पर्शी विचार करना होगा । मनन करना होगा । इतर व्यावृत्ति 
करनी पड़ेगी । प्रथम श्रवण होता है। उसमें तो शास्त्रमें जितना 
लिखा है, उतनेकी मीमांसा की जाती है। मननके अनेक विध अनु- 
भवोंको युक्तियोंको जोड़कर विचार किया जाता है। हैं ये दोनों विचार 
ही परन्तु अन्तर इतना पड़ता है । इसांलये शास्त्रकी गहराईमे उतरना 
पड़ता है । यही प्रवचन करते समय पहले हमें अनुभव हुआ था कि 
पहले यहां वेदांतका उत्तम संस्कार डाला जाय। प्रेम कुटीरमें श्री 
स्वामी प्रेमपुरीजीने वड़ा उत्तम वेदांत संस्कार डाला था । किन्तु 
बादमें कुछ ट्वैतवादियोंका भी प्रवचन होता रहा तो श्रोता दुविधामें 
पड़े कि वेदांत सत्य है या भक्ति मागं ठीक है या द्वैतवाद ठीक है। 
श्रोताओंकी दृष्टिमें वक्ता सभी वक्ता ही ठहरे। ऐसा विकल्प क्यों 
होने लगा ? इसलिये कि श्रोता गहराईमें नहीं उतरे। गहराईमें 
उतरनेसे पहले ही द्वेतवादियोंने सरल मागे दिखाया । चाहे वह रास्ता 
सही हो या गळत हो । स्वामी हरिगिरिजी एक बार प्रव चनमें लोगोसे 
पूछने लगे कि देखो कोई सिद्ध महात्मा आपके पास आकर कहे कि 
यह अंगुली आपको यों हिलाते रहना पड़ेगा तो सिद्धि मिलेगी । एक 
ट्सरेने आकर कहा कि ऐसे अंगुली तुमको हिलाना नहीं पड़ेगा । 
उसके बिना ही सिद्धि प्राप्त होगी । दोनों सिद्ध हूं. तो तुम किसके 
अनुयायी बनोगे ? लोगोंने कहा-विना अंगुलि घुमाये ही काम चल 
जाय तो कौन अंगुली घुमाता रहेगा ? स्वामी हरिगिरिजीने कहा -- 
इसका मतलब सब मुफतखोर होते हैं। सारांश यह कि सभी यह 
देखते हैं कि मेहनत करता न पड़े, करना भी पड़े तो बहुत थोड़ी, 
और कार्य पुरा सिद्ध हो जाय। द्वतवादियोंने ऐसा सरळ रास्ता 
बताया कि सब वेदांत निष्ठासे डिग गये। इसलिये कहते हैँ 

तनुमानसा भूमिका पर आओ। सूक्ष्म बुद्धिसि विचार करो । बुद्धिमें 
जहां सूक्ष्मता आयी, विंचार-शक्ति आयी, निदध्यासनका रहस्य 
समझमें आया, वहां द्वैतवादी क्या ब्रह्मा भी आवें तो भी डिगा नहीं 
सकेंगे । इसलिये जितना समय मिले उतना गहराईसे विचार करो । 
बुद्धिको सूक्ष्म बनावो । सूक्ष्मदर्शी बनो । तनुमानसा भूमिका प्राप्त 
करो । हेत चितन नियुक्त हो । | 

सत्त्वापत्ति चतुर्थ भूमिका है । यहांसे साध्य भूमिका प्रारम्भ होतो. 
है। तीन साधन भूमिकायें हैं । अन्य चार साध्य भूमिकायें हैं। 
सत्त्वापत्ति निदिध्यासनकी परिपक्वावस्था है । उस समयमें विशुद्ध 


` सत्त्वगुणकी आपात्त माने प्राप्ति है । सत्त्वगुण का काये है ज्ञान । 


विशुद्धज्ञान । परन्तु यां केवल श्रवण जन्य और मनन जन्य ही अर्थ 
नहीं हे । कितु निदिध्य सन जन्य तत्त्वसाक्षात्कार अर्थ है । इस आप 
अत्य-त अपूर्व मत. समझो । आत्मसाक्षात्कार निरन्तर होता रहता हैं । 
अपनेको चेतन हमेशा ही सभी समझते हैं । जाग्रतमें हम अपनेक्तो 
चैतन्य अनुभव करते हैं, सपनेमें शरार जड़वत्‌ पड़ा रहता है । फिर 
भी देखनेवाला चेतन ही रहता है । सुषुप्तिकालमें मन भी जड़वत्‌ हो 
जाता है, फिर भी द्रष्टा चेतन ही..अनुभूत होता है “मैं सोया” यह मैं 
पनेको चेतित कर ही. रहा है । अपने चैतन्यका साक्षात्कार हमेशा 
ही होता रहता है। परन्तु कुछ आवरण भी साथम आया हुआ है। 
आत्मा अखण्ड है। परन्तु शरीरतादात्म्याध्यास से जग्ग्रतसें दह्‌ 
ख़डित हुआ है । परिच्छन्न हुआ॥ स्वप्नकालमें मन कल्पित संसारसे. 
ब्रह परिच्छिन्न हुआ । सुषुप्तिमें, भी अज्ञानसे परिच्छिन्न हुआ। 
“अहमज्ञः नाहं किचिदवेदिषं ऐसा अज्ञान परिच्छेद उस काभे भो. 
रहता हैः। शरीरत्रय.प्रिच्छेदको पारकर अखंड 'रूपेण देखना ही 
ब्रह्म साक्षात्कार है. । यह भी हम गहराईसे विचार करेंगे तो हमें प्रतात. 
होगा । विस्तृत प्रवचनक्रा यह समय नहीं । मैं केवल संक्षेपसे बता 
रहा हूं। एक अपरिच्छिन्तताका आवरण हुआ । उसीसे आनन्दका भी 

आवरण हुआ। “नाल्पे सुखमस्ति” ऐसी छांदोग्य श्रुति है। आपः 
अपने परिच्छेदक विकल्पोंको त्यागेंगे तो स्वयमेव आनन्दका आविर्भावः 
होगा । श्रूतिने इसीसे पहले यही कहा -- 

यो व भूमा तत्सुखं नाल्पे सुखमस्ति 


जो भूमा है, व्यापक है उसीमें सु है । अपरिच्छिन्न आत्म दर्शनमें 
ही आनंदका आविर्भाव होगा । इसीको ' सत्त्वापात्त कहते हैं । इसी 
सत्त्वापत्तिमें तारतम्य होनेसे अगली भूमिकायें हैं। सत्त्वापत्तिमें ही 
मनुष्य ब्रह्मवित्‌ होता है । कितु ज्ञानमें तारतम्य रहता है। स्पष्टाताः 
एवं अस्पष्टाताका भेद रहता है। | 


असंशक्ति इसके बादकी पांचवी भूमिका है। संसक्ति जहां न हो 
उसको अससक्ति कहते है । संसक्ति. माने आसक्ति। असंसक्तिः 
अनामक्ति। विषयोंमें कहीं भी आसक्ति नहीं। विषयासक्ति ज्ञानका 
प्रतिबन्धक है। “रागो लिज्भममबोधस्प” यह-हम पहले कह चुके है:। मन 
विषयोंसे रञ्जित हो रहा है तो यह कौनसा ज्ञान? सक्ति चिपकने | 
को कहते हैं । एक प्रकारका यह गोंद है । जो विषयोसे चिपकाता:है!। 
एक प्रकारका रंग है जो मनक्रो रञ्जित करता है। किन्तु: कच्चा 
रंग है कच्ची गोंद है । पानी लगते ही रंग छूट जाता है। जैसे कच्ची 
स्य हीसे कागज पर लिखा और पानी पड़ते ही धुल गया । लिफाफेकी 
गोंद कच्ची होती है । थोड़ी देर पानीमें भिगा दो तो गोंद छूट जाय ॥ 
ज्ञान तो पानीके समान है । जहां ज्ञान हो गया वहीं रंग छूटना प्रारंभ 
हो जाता हे । गोंद ढीली होना शुरू हो जायेगी । सत्त्वापत्ति भूमिक्रामें 
जहां ज्ञान आविभूंत हुआ वहां असंसक्तिका प्रारम्भ होना अनिवार्य 
है। यदि अससक्ति नहीं हुई तो ज्ञानमें ही कसर समझ लो। महर्षि 
पतंजरिने बताया है-- | 
` “तत्परं पुरुषर्यातेगु णवतृष्ण्यम” 

जहाँ पुरुषख्याति हुई, ख्याति माने यश नहीं, ज्ञान, जहां पुरुषका, 
आत्माका ज्ञान हुआ वही “वेतृण्यम्र” प्रारम्भ हो जाता है। पर 
वैराग्य ज्ञानसे होता है । सामान्य वैराग्य ता साधन कोटिमें आता 
है। पर वैराग्य साध्य कोटिमे आता है। विषयाशक्ति जैसे-जैसे छूट 
जाती है. वेसे-वेसे ज्ञान निमंल होता जाता है। अपना अपरिच्छिन्न 
स्वरूप स्फुटसे स्फुटतर होता है, साथ ही शान्ति समृद्ध आनंदका 
आविर्भाव भी उत्कटसे उत्कटतर होता हैं। अमंसक्ति भूमिकामें आने 
पर ब्रह्मविद्‌ एक सीढ़ी आगे ब्रह्मविद्वर कहलाता है । ब्रह्मविदोंमें वर 
साने अग्रगण्य होता है। ' 
_ पदार्थाभावनी यह छठी भूमिका है। यह समाधि अवस्था है। 
वैसे तो सत्त्वापत्तिसे ही समाधि शुरू हो जांती है। परंतु सत्त्वापत्ति 
जितनी देर प्रयत्नपूवंक भावना करेंगे उतनी देर समाधि होती है। 
समाधि दोनों प्रकारकी समझना चाहिये, सहज समाधि तथा 
निविकल्पक समाधि। यह निदिध्यासनेके स्वरूप पर निर्भर है। 
जेसा निदिध्यासन होगा, वैसी समाधि होगी । विचारात्मक निदिध्या- 
संन' करतें आते हैं तो सहज समाधि होगी और यमनियमादि 
अष्टाङ्ग योगात्मकं निदिध्यासन किया तो निविकल्पक समाधि 
होगी । सत्त्वापत्तिमें यावत्प्रयत्न समाधि लगी रहेगी । असंसक्तिमें 
कार्यवस्तता जब तक है। तब तक समांधिं नहीं तदुत्तर समाधि 
अनायास ही लगती रहेगी, क्योंकि अन्य विषयासंग तो है नहीं तो 


कार्यकाल मात्रके लिये व्युःथान होगा । शेषकालमें अपने आप . 
समाधि लगती रहेगी । पदार्थाभावनीमें स्वयमेव पदार्थे दीखेंगे ही. . 


नहीं । व्युत्थान प्रयत्न-साध्य होगा । सत्त्वापत्तिमें समाधि प्रयत्न माध्य 
थी । यहां व्युत्थान प्रयत्न-साध्य होगा । भोजन-भिक्षादि कालमें स्वयं 
या परतः समाधिको बलात्‌ तोड़कर भोगनादि करते हैं। इस समय 
पूरा जगत बाधित हो जाता है निविकल्पक समाधि पक्षमें जगतं 
दीखता ही नहीं । समाधिमग्न रहते हैं। सहज समाधिमें जगत 

दिखता है परंतु बाधित रूपसे । मिथ्या सपेवत्‌ स्थाणुमें मिथ्या चोखत्‌ 
दीखता है। छठी भूमिका बहुत ऊँची है । प्रायः संत यहीं तक 
'पहुंचते हैं । कभी व्यङ्ग भी करते हैं तो छठीको लेकर । महात्मा गलत 
काम करते हैं तो पूछते हे, कहीं छठी भूमिकामें तो नहीं हो । हमारे 
काशीमें एक संत थे। उनको उठाकर, हाथ पकड़कर पंक्तिमें ले 
जाते थे। भोजनादिके लिये उनको स्वयं अपने आपको जगाना 
“पडता था । भोजनमें बेठने पर कोई भंडारीको कहे--नमक लावो, 
'तो चे स्वयंको संभालकर पासवाले महात्माको पूछते-- किसमें नमक 
कम है ? धी रेसे पासवाले बोळते साग में तो वे भी बोलते भंडारी . 
'सागमे नमक कम है । लावो । वे यह दिखाना नहीं चाहते थे कि मैं 
समाधिमें ही रहता हुं । यही पदार्थाभावनी है । पंदार्थकी भावना 
जिस समयमें नहीं होती । इस अवस्थामें ब्रह्मविद वरीयान्‌ कहते 
हैं। ब्रह्मविद्‌, ब्रह्मविद्वर और ब्रह्मविद्वरीयान्‌ । 'वरीयता” अधिक 
महत्त्वशाली व्यक्तिमें मानी जाती है -षष्ठ भुमिकामें “वरीयता” आ 
जाती है । अ 
तुरीयगा यह सप्तमी भूमिका है। और यही. अंतिम भूमिका 
भी है। इसमें समाधिसे व्युथान नहीं होता स्वतः भी नहीं, परतः 
भी नहीं । जेसे हमने बताया सहज समाधि हो चाहे निविकल्पक 
समाधि हो । सहज समाधिमें पहले समय काशीमें एक बड़े भारी 
महात्मा थे, जो बैठे रहते थे। उनका नाम तेळङ्ग स्वामी था। 
तैलङ्ग स्वामी उनका नाम तो नहीं था, कितु तैलङ्ग देशके होने के 
कारण उनका नाम तैलङ्ग स्वामी पड़ा। काशीवाले उनको साक्षात 
शंकर ही मानते थे। वे हमेशा समाधि-मग्न रहते थे। सहज समाधिमें 
स्थित थे। कुछ अज्ञानी लोग तो शंकर भगवान समझकर उन पर 
जल भी चढ़ाने लगे थे। लेकिन उनको इन सबका भान ही नहीं 
होता था । पानी चढ़ा-चढ़ाकर उनकी चमड़ी गने लगी तो कई 
सेवकोंने उनका पहरा ल्गाना शुरू कर दिया । प्रणवोच्चारणादि 

करते थे। इसलिये समझा जाता था कि ये सहज समाधिमें हैं।. 
उनके दर्शनसे लोग कृतार्थं होते थे । षष्ठी भूमिकामें कुछ देरके 
लिये भिक्षाटनादि निमित्त व्युत्थित होते हैं। परंतु सप्तमीमें वह 
बात भी नहीं रहती । किसीन मुंहमें डाल दिया तो खाया, नहीं तो 
नहीं । बाधित संस्कार से थोड़ा-बहुत कार्यं जरूर होता । किंतु 
जाधित खूपसे ही। निविकल्पक समाधिमें तुर्यगा हो तो बहुतसे 
लोगोंका मत है कि वह तुरयंगामें:पहुंचनेके बाद इक्कीस दिनसे अधिक 
नहीं रहता क्योंकि अन्न जलादिका सर्वथा अभाव हो जाता है । परंतु 
यह सिद्धांत पूर्णतया मान्य नहीं है, क्योंकि निविकल्पक समाधि ही 
ऐसी है कि उनमें ऋषि-मुनि हजारों वषं भी रहते थे। अतः जीवन 
तो प्रारब्धाधीन है। निविकल्पक समाधिसे व्युत्यान नहीं हो होता, 
ऐसी भी बात नहीं है। हां, व्युत्थान हो तो भी सहज समाधि 
तक।न कि संसारय्युत्थान तक । इस भूमिकामे महापुरुष ब्रह्मवि- 
इरिष्ठ कहलाता है। ब्रह्मविद्‌. ब्रह्मविद्वर,  ब्रह्मांवद्वरोयान्‌ और 
अुह्मविद्ठरिष्ठ, ये चार ही सिद्ध भामका हैं। वरिष्ठस फिर आगे 
. कोई पद नहीं है । तुरीयमें स्थिति होनेसे तुरीयगा नाम है । 

.. इनमें जो उत्तर चार सिद्ध भूमिकाओंको बताया उन्हींको चार 
छ्लोकोंमें व्युत्क्रम से स्थितप्रज्ञ लक्षणम कहा गया है । “प्रजह/ंते यदा- 
कामान्‌” यह प्रथम शुक ब्रह्मविद्वरिष्ठका लक्षण है. । सप्तमी 
भुमिकामें स्थितका स्वरूप है । सप्तमी भुमिकामें नित्य समाधि 
होनसे सकळ काम त्याग होता है। और निरन्तर आत्मानन्दानुभात 
हाती रहती है । यही तो प्रथम श्लोक में वर्णित हे । सर्वकाम त्याग 
बड़ा कठिन है। भूख लगने पर कुछ खानेकी इच्छा अवश्यमेव 
हागी । सप्तमी भूमिकरामें पहुंचे बिता सर्वेकामता त्याग असंभव ही 
है । “दुःखेष्वतुद्वग्तमनाः इत्य.द छठी भुमिका है । सुख दुःख प्रतोति 
कभी-कभी होगी परंतु उद्वेग, हर्षादि नहों ।. राग, भय एवं क्रोधका 
तो षष्ठी भूमिकामें भी सवंथा त्याग ही होता हे.। पःचमी असंसक्तः 

७. 


भूमिका “यः सवंत्रानभिस्नेहः? में बतायी है! स्पष्टतः शब्दका 
उल्लेख ही है--“अनभिस्नेहः'? यही तो असंसक्ति है । “यदा संहरते- 
चाय” श्रोकमें चतुर्थी भूमिका है । निदिध्यासनसे सत्त्वापत्ति होती 
है और निदिध्यासनमें विषयोंसे इन्द्रियोंको खींचना आवश्यक है ॥ 
असंसक्ति आदिमें खींचनेका सवाल नहीं उठता है क्योंकि चिपकाने- 
वाली आसक्ति ही नहीं है तो वहां इन्द्रियां रहें या न रहें इसका 
कोई प्रश्‍न ही नहीं उठता है। विषय तादात्म्य संभावना होतो ही ' 
संसार है। उसीसे निवृत्तिके लिये इन्द्रियोपसंहरण है । विषय 
तादात्म्य आमक्तिसे होता है । उसके अभावमें संसारकी कोई 
संभावना नहीं रहती। अतः “यदा संहरते” इस श्लोकका उत्थान ःचतुर्थ 
भूमिकाको लेकर ही है । 

यह तो श्लोकोंकी क्रमिक व्याख्या हुई। इसी व्युत्क्रमसे हम 
अपनी स्थितिका भी पता लगा लें। यदि आपके मनमें कभी भी 
कोई भी कामना नहीं उठती, निरंतर सहज समाधि आदि स्थितिमें 
स्थित है तो आप परिपूर्ण हो गये। आपके लिये कोई कत्तत्य 
अवशिष्ट नहीं रह गया है। आप कृतकृत्य हो गये । पूर्ण हो गये । 
“तस्य कायं न बिद्यते” ऐसा आगे बतायेंगे। वह कृतकृत्य है। इस 
स्थितिका दावा तो बड़े बड़े संत भी नहीं कर सकते। इसीलियें 
सप्तमी भूमिकाका वर्णन केवल नाम निदेशरूपमें' ही मिलना है । 
छठी भूमिका का वर्णन काफी आता है । अतः सप्तम भूमिक्रामें 
स्थितक्रा अंदाजा छोड़ दो। छठीका परीक्षण करो। परंतु वह भी 
बहुत ऊँची भूमिका है। परेच्छासे ही उसका अधिकतर व्युत्थान 
होता है। यह वात भी किसी-किसी संतमें ही मिल'सकती है। 
किसीने कुछ बोलनेको कहा तो थोड़ा बोले । खानेक्रा आग्रह किया 
तो खाया ।- शरीर निर्वाहाथं भी अधिकतर पररेच्छासे ही प्रवृत्त 
होता है । इस भूमिकाकी संभावना भी क्षीण है। तब चलो पंचमी 
भुमिकाको ही देखो'। यह गृहस्थके लिये संभव है। जनक, अइवपति 

 आदिका उदाहरण है । उनमें विःसीके प्रति आसक्ति नहीं.थी। 
राजकार्यादि भी करते थे । शब्द, स्पर्शादि विषयमे आपकी कोई 
“आसक्ति न हो, आत्म चितनसे निरंतर शांतिका अनुभव - हो रहा हो, 
वीतराग, भय, क्रोध हो, अथ च आवश्यक सर्व काये निर्वाह -चल रहा 
हो तो पंचमी भूमिकामें अपने आपको समझो। यदि कहते हो कि यहां 
तक भी नहीं हूं । पुत्रमित्रादि अभिस्नेह छटा नहीं है, कभी-कभी 
राग-भयादिको संभावना रहती है तो चौथी क्लास (चौथी भूमिका) 
मे ज्वाइंट होनेकी कोशिश करो । कदाचित्‌ विषयोंकी ओर इन्द्रियां 
जाय तो रोकथामका बल आपमें है? कि कभी-कभी इन्द्रियां 
आपको धोखा भी दे देती हैं? यदि इन्द्रियां धोखा देती हों तो 
समझना कि अभी चौथीमें पहुँचे नहीं । याद रखना, चोथीमें भी 
पहुंचनेके लिये कूर्मेके समान प्राणायाम, प्रत्याहार, धारणा, ध्यान 
-चारों आवश्यक है। भले समाधि न लगी हो । फिर भी यदि चौथीमें 
पहुंच गये तो उसे भी निम्न श्रेणी न समझना । साध्य कोटिमें 
पहुंच. ही गये उससे आगे प्रगति ही होगी ।- यदि वहां तक भी न 
पहुंचे हो तो, तनुमानसा रूपी . साधन भूमिकके लिये ही प्रयास 
-कीजिये । बुद्धिको सूक्ष्म बनाइये ॥ वेदांतकाःमहान अर्थे . ग्रहण करनेके 
“लिये प्रयास कीजिये । सस्ते सौदोंके::पीछे:-नहीं पड़ना, धोखा खा 
“जाओगे । मनको. सूक्ष्म .बनाओ । विचारशील .बनाओ। उसके लिये 
सुविचार करना आवश्यक है । | 


“कोऽहं कस्त्वं कुत आयातः का से जननी को मे तातः 
इति परिमावय सरवंमसारं सवं त्यक्त्वा स्वप्नविचारम्‌" 


मैं कौन ? तुम कौन ? इसपर विचार करो । कुत आयातः-- 
कहाँसे हमारा आगमन हुआ ? यह विचार करो। का मे जननी को 
भे तातः मेरे माता-पिता कौन ? यह विचार करो । जन्म देनेवाले 
माता-पिता हैं। परतु शरीरका जन्म देनेवाले हैं ये। एक ही जन्मके 

थे माता-पिता हैं । जीवात्माके माता-पिता कौन? यह सोचो। 
इसको जन्म देनेवाला परमात्मा है, वही अनादिक्रालिक माता-पिता 
है। यही परिभावन अर्थात्‌ विचार करना चाहिये । यह सभी 
सुविचारणाके अन्तर्गेत हे । यह वासना भी पुण्यसे ही होती है । 


ईश्वरानुग्रहादेषा पुंसामहतवासना 
महाभयकृतत्राणा द्वित्नाणां यदि जायते 


परमेश्वरके अनुग्रहके बिना ऐसा विचारोदय नहीं होता । प्रथम 
शुभेच्छा ही उत्पन्न कर लो तो भी गाड़ी चल पड़ेगी। वेदान्त 
.विचारके प्रति प्यास होनी चाहिये। इच्छा होनी चाहिये । तड़प 
होनी चाहिये । सत्संग सद्विचारको उतना ही महत्त्व दो जितना 
खाने-पीनेको देते हो। एक दिन भोजन किये बिना जैसे नहीं रह 
सकते वेसे सत्संग सद्विचार किये बिना भी नहीं रह सकते यह 
शुभेच्छा है। 


शुभे च्छाके प्रति ही कर्म कारण है, जिसका वर्णन प्रथम किया । 


“बुद्धो शरणमन्विच्छ कर्मं इसलिये करना है कि बुद्धिकी प्राप्ति हो । 
'बुद्धिकी शरणमें जाना ही शुभेच्छा कहलाता है। उसके बाद श्रवण- 
'मननादि क्रमसे बुद्धि प्राप्त होनेपर उसे निदिध्यासनसे स्थिर करना 
“चाहिये । यही स्थितप्रज्ञता है। जिसकी चार भूमिकाओंका वर्णन 
चार श्लोकोर्ग्रे किया ॥ ५ ॥ | 

(६) 
विषया. विनिवतंन्ते निराहारस्य देहिनः । 
रसवर्ज रसोऽप्यस्य परं दृट्टा निवतंते ॥ २-५ ८ ।४ 


[निराहार होनेपर मनुष्यके विषय निवृत्त होते हैं, कितु वासनासे 
अतिरिक्त । वासना तो परमात्माके दर्शनसे ही निवृत्त होती है ] 


चार श्लोकोंमें चार प्रकारसे स्थितप्रज्ञका लक्षण बताया । अन्तिम 
व्याख्याके अनुसार ये चार ज्ञानकी साध्य भूमिक्ायें हैं। प्रजहाति 
यदा कामान्‌ सर्वाच्‌ यह तुरीयगा भूमिका बतायी है। .कुछ काम्‌- 
नाओंका त्याग अन्यत्र संभव है। कितु सर्वकामना त्याग तो तुरी- 
थगामें ही हो सकता है। एवं नित्यात्मतुष्टि भी । दुःखेष्वनुद्विनमनाः 
यह पदार्थाभावनी षष्ठी भूमिका है। य स्ेत्रानभिस्नेहः यह 
-असंसक्ति भूमिका है और यदा संहरते चायं यह सत््वापत्ति भूमिका 
' है, ऐसा उनका मत हुआ। अब उत्तर श्लोकोंमें इन सबका ही विशेष | 
स्पष्टीकरण होगा । 

“यदा संहरते चायं” इस पूर्व श्लोकमें “संहरते'' की व्याख्या जो 
हम कर आये वह स्मरणीय है। संहरतेमें दो अंश हैं। “यदा 
: अहरते” न. कहकर “संहरते” इस प्रकार “सं” उपसगे जोडनेका 
विशेष अभिप्राय इत दो अंशोंको सूचित करना है। सम्यक हरते, 
,समीचीने ब्रह्मणि हरते, समे ब्रह्मणि हरते इत्यादि व्युत्पत्तिकी' जा 
सकती है। “इन्द्रियार्थेभ्यः परावृत्त्य ब्रह्मणि स्थापनं संहरणं” 
विषयोंसे परावृत्तकर इऱ्द्रियोंको ब्रह्ममें अवस्थित करना यही संहरण 
है। इसमें दो अंश आ गये । विषयोंसे हटाना एक अंश है । ब्रह्मामे 
स्थापित करना दूसरा अंश है। इन दोनोंकी क्या आवश्यकता ? 
इन्द्रियोंको विषयोंसे हटा लो, प्रज्ञा अपने आप स्थिर होगी । विषयोंके 

कारण ही तो प्रज्ञाका चांचल्य है। विषय निवृत्त हो गये तो प्रज्ञा- 
स्थेयं स्वयं हो जायेगा । अथवा इन्द्रियोंको ब्रह्मामें लगा लो, उतनेसे 
अज्ञास्थेये होगा, ब्रह्म स्वयं स्थिर है। अतः डबल परिश्रमकी क्या 
जरूरत ? यह दूसरा प्रयास व्यर्थं लगता है । इस प्रश्‍नके उत्तरमें 
“विषया विनिवर्तंन्ते०' “यततो ह्यपि कौन्तेय०” ये दो श्लोक हैं। 
'विषयोंसे इन्द्रियोंको हटावो तो विषय छूट जायेंगे। पर रस- 
वासना वची रहेगी । रस निवृत्यर्थ ब्रह्ममें मन लगाना आवश्यक है 
अतः “सं” उपसर्ग रुचित अंशकी सार्थकता है, यह प्रथम इलोकका 
'तात्पयें है । दूसरे इलोकमें बताया कि आप प्रयत्नपूर्वक भी मन 
ब्रह्ममें लगा लो, कितु इन्द्रियोंको विषयोंसे व्यावृत न किया तो ये 
प्रमाथी इऱ्द्रियाँ ब्रह्ममें बेठे हुए मनको हर ले जाथेंगी-हरन्ति 
असभ मन: । संहरतेके विपरीत हरन्ति हो जायेगा । अतः दोनों अंश 
चाहिये । विषयोंसे इन्द्रियोंको हटाना और ब्रह्मामें लगाना । ब्रह्मामें 
इन्द्रियोंको ळगानेका अर्थ मनको ब्रह्मामें लगानेमें पर्यवसित होगा। 
क्योंकि मनको ब्रह्ममें लगाये बिना ' इन्द्रिया ब्रह्ममें साक्षात्‌ नहीं लग 
सकतीं । इन्द्रियाँ चित्तस्वछूपानुकारी होती हैं, जब वे विषयोंसे हंट 
जाती हूँ । चित्त ब्रह्माकार हो तभी इन्द्रियां ब्रह्माकार होंगी । यही 
-सूत्रमें कहा है :-- | 
“स्वविषयासंप्रयोगे चित्तस्वरूपानुकार इवेन्द्रियाणां प्रत्याहारः” 
प्रत्याहारमें प्रतिका जो अर्थे है वही संहरतेमें 'सं' से भी प्राप्त 
प्होता है । विषयोंसे संपर्क हो तो केवल स्मरणमात्र मनमें होगा । 
'विषयासंप्रयोग होनेपर अर्थात्‌ विषय संयोग विच्छेद होनेपर 
स्मरण प्रत्यक्षवत्‌ होने लगता है। साक्षात्‌ दर्शन जैसा अन्दर होने 
लगता हे । | 
“पिबन्त इव चक्षुम्यां लिहन्त इव जिह्वया” 
भक्त विषय  विप्रयुक्तं होनेपर अंदर भगवानको मानो साक्षात्‌ 
आंखोंसे दर्शन कर रहे हैं; मानो जिह्वासे भगवानको चाट रहे हैं 

( चुंबनादि कर रहे हैं ) इत्यादि रीति अनुभव होने लगता है। यही 
प्रत्याहार है। यही यहाँ संहरतेका भी अथं है । 

विषया विनिवतंन्ते । निराहार पुरुषके विषय निवृत्त होते हैं, 
इनको निवृत्त करना चाहिये। क्यों ? इसमें “विषयाः” यह हेतुगर्भ 
कत्तु निर्देश है। विषयपदकी व्याख्या वाचस्पति मिश्रने सांख्यकौमुदीमें 
की है :--“विषिण्वन्ति विषायणमनुबघ्नन्ति स्वेन रूपेण निरूपणीयं 
कुवन्तोति विषयाः” षि धातु बंधन अर्थमें पढ़ा गया है-षिन्‌ बन्धने । 
वि उपसर्ग है। किसको बांधते हैं? जो विषयके नजदीक है। 
` विषयी विषयके समीप है। उसीको। विषयका अनुयोगी विषयी 
प्रथमोपस्थित है। उसीको विषय बांधते हैं। कसे बांधते हैं? इसे 
समझनेके लिये वेदांतकी प्रक्रिया जाननी चाहिये । संमुखमें एक पुष्प 
पड़ा है । उसको देखने लगे, तो प्रथम नेत्र और पुष्पका संयोग हुआ । 
तब प्रथम पुष्पाकार नेत्रवृत्ति हुई। इन्द्रिय वृत्तियाँ भी होती हैं । 
इसके बाद मनमें पुष्पाकार वृत्ति होती है। मन भी पुष्पके आकारमें 
हो जाता है। नेत्रः अकाश पुष्पाकार न हो उमके बादकी मनोवृत्ति 
पुष्पाकार केसे होगी ? मन जहाँ पुष्पाकार हो गया तो आत्मा भी 
पुष्पाकार हो जाता है। पूरी आत्मा नहीं। एकदेश । क्योंकि 
उपाधिका आकार आत्मामें उपघेयमें आता है। घटाकाशका आकार 
क्या है? जो घटका आकार है। घट उपाधि है। आकाश उपधय 
है। गहाक्राशका आकार क्या है? जो गृहका आकार है। वेसे 
` 'पुष्पाकार मनोवृत्ति अत्रच्छिन्न चेतन्यका आकार क्या है? वही 
पुष्पाकार । पुष्पके आकारमें आत्मा हो गया, यही पुष्पका बंधन है । 
यही पातंजल योगसूत्रमें बताया है- 

“बृत्ति तारूप्यमितरन्न ' 


मनमें वृत्तियाँ बन जाती हैं तो आत्मामं वृत्ति सारूप्य आता हे । 
वृत्तिके आकारमें आत्मा हो जाता है । यही बन्धन हे । मनकी सारी 
१३ है 

वृत्तियाँ खलास हो जायें तो आत्मा स्वरूपप्रतिष्ठित होता है। यह 
भी योगसूत्रमे आया है-- | | 


“योगश्वित  वत्तिनिरोधः” 
“तदा द्रष्टुः स्वरूपेऽवस्थानम्‌” 


आकार केवळ रूपका ही न समझ लेना। शब्दादिका भी है। 
शब्द जब कानमें पहुंचता है तो कानमें शब्दाकार ' वृत्त पैदा होती 
है । उसके बाद श्रोत्रको शब्दाकार वृत्तिसे मनमें शब्दाकार वृत्ति पैदा 
हो जाती है । तब उसा उपाधिसे आत्मामें भी शब्दाकारता आ जाती 
है । वेसे ही स्पशेसे त्वगिन्द्रियमें स्पर्शाकारवृत्ति, स्पर्शाकार मानसवृत्ति 
और तदूपाधिसे आत्मा तदाकार । इसी प्रकार रसनामें रसाकारवृत्ति, 
फिर मनमें. फिर तदाकार आत्मा । गन्धसे ध्राणमें गन्धाकारवृत्ति, 
फिर मनमें, फिर आत्मा गन्धाकार । 


यह आपने केवल वृत्तिकी बात सुनी । श्री सुरेश्वराचार्यं कहते हैं 

कि केवळ वृत्ति ही नहीं होती । उस वृत्तिक्रे साथ विषयकी छाया भी 
रहती हे । आँखमें पुष्पाकारवृत्ति भी होती है और पुष्पकी छाया भी 
पड़ती है । उदाहरगार्थं आप धूपमें खड़े हो जाइये और अपत्ती छाया- 
को दो मिनट देखिये, पलक गिराना नहीं। उसके बाद आकाशकी 
ओर देखिये तो आकाश में विशाल सफेद-सफेद आपका आकार दिखाई 
देगा। आकाशमें काफी लम्वा-चौड़ा होगा । इसका ज्योतिष फलादेश 
भी करते हैं। यदि उस आकाशगत छाया-पुरुषका सिर न दीखे तो 
समझ लेना मेरा समय निकट. आ गया है। छः महीनेके अःदर'ही 
मेहमानकी बिदाई होनेवाली है। खंर, यह अलग. बात है। हमें 
विचारणीय यह है कि वह छाया-पुरुष आसमान में आया क्रेसे ” बात 
, “यह है कि जो आपने धूपमें छाया देखी, उसका प्रतिबिम्ब आँखनमें 


: पड़ा । उसी प्रतिबिम्बको भ्रमसं आकांशमें देख रहे हैं। जसे आंखमे 
कोई रोग हो, कोई छोटी-माटी खराबी हों तो बाहर देखने पर डोरा 

जैसा कीड़ा जैसा आकाशमें हिलता हुआ, चलता हुआ दीखेगा। 
असलमें.वह आँखमें ही पानीका विकार होनेसे अत्यन्त सूक्ष्म रूपेण 
; स्थित है। आँख मसलकर बाहर देखो तो फटती चिनगारी जंसी आस- 
मानमें नजर आयेगी । वह आंखमें हा अतिसूक्ष्म तैजसाणु भेदन है । 
मतलब आँखके साथ जो सुक्ष्म अणु आदि है वह आकाशम बड़ा 
दीखता है। वेसे आँखमें अपनी छायाका जो प्रतिबिम्ब पड़ा उसीको 
 _-आक्ाशमें सफेद छाया पुरुषके रूपमें देख रहे हैं। सारांश यहा कि 
. आँलमें विषयकी छाया भी पड़ती है। आँखमें विषयाकारवृत्ति भी ' 
' होती है। और विषय प्रतिबिम्ब भी पड़ता है। वही स्थिति फर 
. मनमें भी है । मनमें विषयाकारवात्त भी होती है और विषयका प्रति- 
५ बिम्ब भी पड़ता है। योगशास्त्रमें विज्ञान विक्षुने आत्मामें औपाधक 
५ 'विषयाकार भी माना है औरं विषय प्रतिबिम्ब भी माना है। इस 
प्रकार स्वाकार वृत्ति एवं स्वछायाके द्वारा विषय, तीनों विषाययोंहो 
» बांधता है। कौन-कौन तीन विषयी ? इन्द्रियम मन और आत्मा । 
इसीके कारण शब्दादि अर्थोका नाम विषय पड़ा । 


निराहारस्य देहिनः। ये विषय किसके निवृत्त होते हैं। उत्तर 
झै-निराहारस्य इसका. सीधा सरल अर्थ यही लगता है कि निराहार 

' आने भोजन रहित, उपवासी । उपवासीके सभी विषय निवृत्त हो 
जाते हें । क्योंकि भोजन:न हो तो कोई भी विषय अच्छा नहीं लग 
सकता । भूखा आदमी क्या रेडियो सुनेगा ? गाना सुनंगा ? भूखा 
आदमी कहाँ सिनेमामें जायेगा, नाच देखेगा। भूखे आदमीको अन्य 

' कोई विषय पसन्द नहीं आयेगा । केवळ रसनेन्द्रियका विषय रस ही 
“उसे अच्छा लगेगा । रसवर्ज-रसोंको छोड़कर अन्य सभी [षय 
'निवृत्त हो सकते हैं। परन्तु यहाँ इतना ही अर्थ नहीं है। आहारका 
व्यापक अर्थ है आह्वियन्त इत्याहारा:ः। निर्गता आहारा यस्मात्‌ स 
निराहारः । आहारका उपभोग्य सभी अर्थसे तात्य हे ।.सभी इन्द्रियों- 
का भोजन होता है । कानका, माँखक़रा .आदि सबका भोजन होता है। 

' कानका भोजन आब्द है। शब्दकी भूख होती है । किसी-किसीको 
` रेडियोका गीत सुने बिना चैन नहीं पड़ती । किसीको शास्त्रीय संगीत 
` सुननेकी बड़ी भूख होती है । शब्द कानका भोजन है। त्वगिन्द्रियका 
' भोजन स्पर्श है । 'पुत्रको गलेसे लगाकर, हृदयसे लगाकर आनन्दानु- 
'भति करते है । यह त्वगिन्द्रियकी भूख हे । स्पर्श भोजन हे । ठंढीमें 
_सूर्यताप, गरमीमें शीतलमारुत स्पर्श त्वगिन्द्रियक्रा प्रिय भोजन है । 
“ चक्षका भोजन रूप है । रोज ही लडके-बच्चोंको देखनेकी तरस होती | 
` हे । महीना पन्द्रह दिन अगर देखनेको न मिला तो भारी व्याकुलता 
` होती है। आखिर देखना उसीको है जिसको हजार बार देख चके हैं। 
एक सिनेमा चार छः बार देख लें तो फिर देखनेकी इच्छा नहीं होती। 
` किन्तु पुत्र, पत्नी, मित्रादि ऐसे नहीं हैं, बार-बार देखने की इच्छा होती 
* है। यह आँखोंकी भूख है। रूप आँखोंका भोजन है। रसनेन्द्रियका 
भोजन तो प्रसद्ध है। रोटी दाल भात मिठाई, गुल'वजामुन आदि 
सभी रसनेन्द्रियका भोजन है। इनंको खानेकी भूख रसनेन्द्रियकी होती 
है । एक प्राणेन्द्रिय बेचारी है. 'वह बहुत अधिक व्याकुरू नहीं होती । 
'उसका विषय गन्ध है, वही उसका भोजन भी है। इस प्रकार आहार | 
पदका अर्थ, यहाँ शव्द स्पर्शादि पाँचों;इ्द्रियार्थ हैं । 
अब निराहारता क्या है, .यहः समझना है। निराहारता त्तीन | 
: प्रकारसे होती है । एक विषयोंका दूरतः त्यागसे, दसरा विषय छाया- 
पत्तिके होने न देनेसे और तीसरा अपेक्षा वुःद्धके अभावे । इनमें 
प्रथम तिराहारता अधिकतर सन्त्र' महापुरुषोंकी है । त्यागी सन्त 
* महापुरुषोंने इन विषयोको दरतः त्यागा । सन्तोंको ऐसा न समझता | 
. कि ये काम धन्धा नहीं कर सकते थे, धन नहीं कमा सकते थे, घरमे - 
' भोजनकी व्यवस्था नहीं थी या भोजन, गृहादि मिल नहीं रहे थे ४ 
महायोगी भतृ हरि कहते हूं : 
रम्यं हम्यतलं न कि वसतये श्राव्यं न गेयादिकं 
कि वा . ्राणसमासमागमसुखं नेबाधिंकं प्रीतये । ` 

किन्तूद्‌ञ्रान्त पतत्पतञ्गपवनव्यालोलदीपाङ्कुर- 
च्छायाचःचलमाकल्प्यसकलं सन्तो चनान्तं गताः ॥। 

: भतृ हरिजीने बड़ा अच्छा स्पष्टीकरण किया । वे कह रहे हैं क्या 
ये सन्त ।जतने हैं सब एक ही ढङ्गसे सन्त बने हैं हो सकता है कि 
कुछ सन्त घरबार न होनेसे त्यागी बन गये हों । पर भतू हरिजी कहते 
हैं मेरा ही उदाहरण लो और मेरे जैसे कितने और राजा-महाराजा : 
विरक्त हुए। कया इनको रहनेके लिये रमणीय प्रासाइ-महर नहीं 
पमल रहा था? पुराणोंमें हजारों राजषियोंका वर्णन आता है, जो 
अपना सारा राज्य पुत्रोंको सौंपकर जंगलके लिये निकल पड़े । महा- 
कवि कालिदास कहते हैं कि रघुवंशी राजाओंका यह ब्रत ही था । 

इति स विषय व्यावृतात्मा यथाविधि सुनवे । 
नपतिककुदं दत्वा युते सितातपवारणम्‌ ॥। 
सुनिवनतरुच्छायां देव्या तया सह शिधिये । 
नपतिककुदामिकवाकुणामिदं हि कुल ब्रतम्‌॥ 

. जहां “जरा कर्णमूले” दिखाई पड़ी, अपने ज्येष्ठ पुत्रको राज्य 
सौंप देते थे और सर्वस्व परित्यागकर जंगलमें पर्णकूटीरमें या पेड़ की 
छायामें जाकर तपस्यामें लग जाते थे। कितना पवित्र आध्यांत्मक 
उनका विचार था । विषयोंसे वे सर्वथा व्यावृत्त हो जाते थे। क्या 
इनको रह॒नेके लिए सुन्दर महल आदि नहीं थे कि वे त्यागी बने ? 
क्या इन संतोको गान विद्याःविशारंदोंके गीत या यदि पसंद होतो 
नटी-नटोंका गायनादि नित्य सुननेको नहीं मिल सकता था ! क्या 
ये संत भी सुन्दर स्त्रीसे विवाह कर कौटुंबिक सुंखक्रा अनुभव नहीं 
कर संकते थे । एक पिंगला बुरी निकंली तो क्या हुआ ? 

“अस्मत्कृते च परितुष्यति काचदन्या' 

, हमारे ऊपर प्रीति रखनेवाछी भी ता बहुत सारी हैं। 'फेर भी 
सब कूछ त्याग कर वे क्‍यों सन्त बने ? कित्तूदुभ्रान्त `" । यह्‌ 

सारा ही विषयसुख छाया चचञ्ल है क्षण भंगुर है। उन्होंने देखा कि 
सुखबुद्धिका विषयोंसे चिपके रहना आत्मघात है । 
विषय सुख क्या है सचमुचमें ? यह केवल छाया सूख है। पानी 
चञ्चरू है, उसमें सूर्यकी छाया पड़ती है तो वह भी तरल चञ्चल-: 
होगी ही । और उपाधि विनाशशील होगी तो छाया भी! विनाशशील-"- 
होगी । विषयों पर या विषयाकार वृत्ति पर जो आत्मानन्दकी.छाया . 
पड़ती है वही सुख कहलाता है। क्या वह स्थायी: होगा ? विषय. 
चच्चल स्वभाववाला है। इमीठ्यि सुख भी चचल ही होता है। सुख. 
दुःख मिश्रित होता हे । जेसे पेड़के नीचे छायामें कोई विश्राम करने 
गया । गरमीका दिन है। परंतु धीरे-धीरे हवा चलनेसे डाली इधरं- ` 
उधर झूमने लगती है तो बीच-बीचमें गरम धूप भी पड़ने लगती है । 
हमने कई बार अनुभव किया । छायामें सोना बड़ा खतरनाक होता 
है। नींदमें सूये आगे बढ़ गया और छाया की जगह धूप और धूपकी 
जगह छाया हो गयी तो बड़ी गरमी लगनेसे नींद टूट जाती है। ऐसा 
ही यह विषय पुख भी है। विषय रूपी उपाधि चञ्चल है । इसलिये 
आत्मानंद छाया भी अस्थिर होती है। बीच-बीचमें दुःख होता है। 
फिर विषय नष्ट हुआ तो सारा सुख गायब हो जाता है। यही 
भत्त हरि महाराज कह रहे हैं “किन्तूद्भान्तपतत्पतद्भपवनव्यालोल- 
दीपाडकुरच्छायाचचलमाकलप्य” । यही देखकर सन्त लोग सवे 
विषय परित्याग कर एकांत सेवन करने लगे । इसीको प्रथंम प्रकारकी 
निराहारता कहते हैं। | | 
` दूसरे प्रकारकी निराहारता आधे संतोंमे और आधे गृहस्थोंमें 
पायी जा सकती है। हैं तो विषयोंके बीचमें किन्तु विषय छाय.को . 
पड़ने नहीं देते । में पर्यटन कालमें एक बार आन्ध्र प्रदेश गया था । 
तिरुपति बालाजी वेडूटेश्‍वरका दर्शन किया । फिर वहाँसे एक संतके 
आश्रममें गया। पहले वे संत तिरुपतिमें ही तपस्या करते थे। 
तपस्या करते-करते वे सिद्ध हो गये थे तो उनके पास भी हजारों 

भक्त आने लगे। भक्तोंका बड़ा आग्रह शुरू हो गया कि महाराज, 
इस तरफ शिक्षाकी बड़ी न्यूनता है। संत सेवाका भी सुन्दर स्थान 
नहीं है। तो उनका कहना मानकर उन्होंने एक आश्रम बनाया । 
द्रेनसे जाते समय गाँवमें एक बड़ा नगर जैसा वह दीखता है । वहाँप्रर 
विद्यालय है. कॉलेज है, कन्या विद्यालय है, कई बिल्डिगें . बनी हुई 
हैं। धर्मशाला है। बड़ा भारी लंगर है। जहाँ हजारों भोजन करते 
हैं। मैं स्वामीजीसे मिलने गया था । मैं देख रहा था, इन बिल्डिगोमें. 
किंसमें वे. होंगे ? तब कुछ भक्तोंने एक झोंपड़ी दिखाई । मैंने कहा, 
यहाँ कोई गरीव बीमार होगा, जिसको देखनेके लिये स्वामीजी आये 
होंगे। या नौकरोंकी झोंपड़ी होगी। फिर मनमें यह सोचा कि 
नौकरोंको भी एक पक्का मकान बनवाकर देते तो क्या बिगड़ता 
था। परंतु मालम पड़ा कि बह झोंपड़ी उनको खुदकों रहनेके लिये 
थी । चटाईपर स्वामीजी बठे थे । इन सब बिल्डिगोंपर उनकी नजर 
ही नहीं जाती थी । केवळ कंदमूल खाते थे। न कभी वे संगीत सुनते 
थे। न कालेजके बच्चोंका डान्स ही देखते थे और न कोई मिठाई 
ही खाते थे। विषयोंको दूरतः उन्होंने त्यागा नहीं । विषयोंके बी चमं 
ही छायासे बचते रहे कुछ गृहस्थ भी इस ढंगसे मिल सकते हैं, 
ढंढनेपर । जो घरमें रहते हुए भी समस्त विषयोंसे मुक्त रहते हैं। 
कितु ऐमे गृहस्थ अति दुर्लभ होते हें । संत मिल सकते हैं, क्योंकि 
संतोंको त्यागकी आदत पड़ी है । [ 

तीसरे प्रकारकी निराहारता अपेक्षा बुद्धिके अभावसे या उपेक्षा 
बुद्धिसे होती है। विषयोंको त्यागा नहीं है. अरण्यवामी संतोके 
समान । बिषयोंके मध्यमें रह रहे हैं। विषय मध्यमें भी उस स्वामी- 
जीक्रे समान छाया पड़ने नहीं देते, ऐसी भी बात नहीं है । विषय- 
सेवन हो रहा है | फिर भी अपेक्षा बुद्धिके अभावसे निराहार हैं । 


हमने प्रथम ही विवेचन किया, खूपाकार नेत्रवृत्ति होती है और 
रूपच्छाया। नेत्रमें पड़ रही है। वहाँसे मनमें आकर रूपाकार मनो- 


२००  गीताप्रवचन .[ अध्याय २ 


वृत्त हो रही है और मनपर भी रूपच्छाया पड़ रही है। वहाँसे : 


आत्मामें भी औपाधिक रूपाकारता एवं रूपच्छाया हो रही है । 


किन्तु यह छाया दो प्रकारकी होती है। एक तो कमरेके नेगेटिवपर : 


छाया पड़ती है। दूसरी दर्पणपर छाया पड़नी है। दोनोंपर आपकी 
परछाई पड़ रही है । परंतु दोनों स्थानोंमें थोड़ा अन्तर है । नेगेटिवमें 
ऐसा कुछ मसाला है, जिससे परछाईं यहाँपर टिक जाती है। 
दपंणपर वह मसाला नहीं है, जिससे वहाँ छाया टिकती नहीं है। 
नेगेटिवपर स्थायी मसालेका अस्तित्व है और दर्पणपर स्थायी रूपसे 
ससालेका अभाव है । किन्तु चित्तपर एक और ढंगका एक मसाला 
है, जो कभी रहता है कभी नहीं रहता । उस मसालेका प्रत्यक्ष रूप 
हैं रागठेघादि उसका उद्बोधक है अपेक्षा बुद्धि । किसी मित्रको 
आप रास्तेमें मिलते हैं ता घरमें जाकर याद करते हैं। वैसे तो 


' हजारोंको रोज गाड़ीमें, सड़कमें एव अन्य स्थानोंपर देखते हैं तो. 


कोन याद रखता है। इसी प्रकार शत्रृको देखनेपर भी याद आ जाती 
है। वह दुष्ट रास्तेमें मिला-था मतलब राग तथा द्वेष दोनों ही 
मसालेके स्थानापन्न हैं । इस मसालेर होने पर प्रतिबिम्त्र एकदम 
चिपक जाता है । भैरवी रागका आलाप सुना बड़ा आनन्द आया । 
उसमें विशेष राग रहा तो कई दिनों तक उसकी गूंज कानोंमें होती 
रही । पुत्र वियोग, पत्नी वियोग आदि होने पर बार-बार रोना 
आता है । स्प्शेका प्रतिबिम्ब त्वगिन्द्रियमें पड़ी हुई है । रागकी गोंदने 
उसे वहां चिपका दिया है । लैला-मजन्‌ दृष्टान्त रूपका उदाहरण है । 
काममें उसके रूपोंको आलोंमें और हृदयमें चिपकाया। दूधसे जळा 
छांछ भी फूंकःफूंककर पीता है। ये कहावत प्रमिद्ध है। यह द्वेष 
प्रयुक्त है। मिष्ठान्न बार-बार स्मरण आता है, रागके कारण । इस 
प्रकार इन्द्रियोंमें आयी हुई विषयच्छायाको राग-द्वेष रूप मसाला 
पकड़ रखता है। अपेक्षा बुद्धिसे राग द्वेष उभरता है। मित्रके 
सामीप्यकी अपेक्षा है। शत्रुके अभावकी अपेक्षा है। “अनपेक्षः 


TS I or i" य. ७3. 2 5 आहो. > 

शुचिदेक्षः” इम प्रकार आगे अपेक्षा परित्यागका वर्णन करेंगे । अंन- 
पेक्षतासे या उपेक्षासे राग द्वेष नहीं उभरते और विषयच्छाया दर्पण 
प्रतिबिम्ब समान समाप्त हो जाती है तो विषय सेवन असेवनके 
बराबर हो जाता है। यह भी निराहारता ही है। इसका उदाहरण 
राजा जनक, अश्वपति आदि हैं । राजा जनक केवल विषयोंके मध्यमें 
रहे इतनी ही बात नहीं है। उस स्वामीजीके समान महलके बीचमें 
झोंपड़ी में नहीं रहे । शब्द स्पर्शादि समस्त विषयोंका सेवन करते रहे । 
फिर भी निराहार बने रहे । आप कहेंगे--यह तरीका बड़ा अच्छा . 
है। यह अच्छा नहीं है, किन्तु यह सबसे अधिक कठिन है। बल्कि 
प्रथमोक्त तो कुछ सरल भी हैं। विषय सेवन कालमें राग-द्रष नहीं, 
विषयच्छायाग्रहण नहीं, इत्यादि बातें केवल मौखिक हो सकती हैं । 
कार्य कालमें ये सारी बातें गायब हो जाती हैं । थोड़ा विश्‍लेषण करो-- 
“मिथिलां प्रदग्धायां न. मे किचन दह्यते” 

यह जनकोक्ति है। कथा इसकी बहुत लंगी है। संक्षेपमें इस 
प्रकार है कि याज्ञवल्क्यजी अपने शिष्योंके साथ मिथिलामें चौमासे 
में आये थे। उनका स्वाध्याय चलता था तो स्वाध्याय सुननेके लिये 
राजा जनक भी आते थे । कभी-कभी राजाको विलम्ब हाता था तो 
याज्ञवल्क्य उनके आने तक पाठ रोक देते'थे। विरक्त शिष्योंको यह 
थोड़ा बुरा लगा। वे आपसमें फुस-फुस करने लगे कि गुरुजीका 
गृहस्थ सस्कार अभी गया नहीं है। तभी तो राजाको अधिक महत्त्व 
दे रहे हैं। दूसरे दिन सब स्वाध्यायमें बेठे थे, राजा जनक भी थे। 
इतनेमें खबर आयी मिथिला नगरीमें आग लगी । राजाने सुनी, 
अंनसुनी कर दी । आग बढ़ती हुई झोंपड़ोंमें लगने लगी । चेले सब - 
दण्डकमण्डलु, लंगोटी सम्हालने भागे। आखिर तक अकेले जनक 
बचे रहे । बादमें आग पर काबू पा लिया गया। दूसरे दिन शिष्य 
लोग सब एकत्रित हुए, तब याज्ञवल्क्यने पुछा--तुम लोग कल क्यों 
भागे ? शिष्योंने कहा भयक्रर आग लगी थी। हमारा कमंडलु 

जलने लगा, कौपीन जला महषि याज्ञवल्क्यने राजा जनकसे पुछा-- 
आप क्यों भागकर नहीं गये ? उसीका उत्तर जनकने दिया- “मिथि- 
लायां प्रदग्धायां- मिथिला जली तो उसमें मेरा क्या था? जब तक : 
राज्यमें हैं तब तक तो उपस्थित होनेसे कार्य करना है। कितु 
अध्ययनमें जब हो तब उपस्थित अध्ययन ही. अपना है। इतनी : 
विशिष्ट नि्मंमता-ममता राहित्य हो तब राजा जनकका उदाहरण': 
कामयाब हो सकता है । वृन्दावनमें दुर्वासागीकी नित्योपवास कथा . 
भी एतदनुकूल है । 
` निराहारताके ये तीन तरीके हो गये। (१) विषय परित्याग 
(२) विषयानासेवन और /३) विषयानपेक्षता । तीनों मार्ग उत्तम है । 
देखना केवल यही है कि इन तीनोंमें अपनेको कौनसा मार्ग सुगम है ' 
था संभव है। तीनोंका तात्पर्यं है विषय छाया इन्द्रियोंमें एवं मनमें 
च चिपके। इस प्रकारकी निराहारताका फल है--“विषया विनि- 
वत्त॑न्ते”। विषयाणां बिषयत्वं विनिवत्तते। तीनों पक्षोंको लेकर 
व्याख्या करनी हो तो विषय निवृत्त हो जाते हैं का मतलब है विषयोंकी 
विषयता निवृत्त हो जाती है। विषयता है बन्धकता। बीजको भून 
लिया और बीज शाक्त नष्ट हो गयी तो देखनेमें भले बीन लगे, 
किन्तु कौन उसे बीज कहेगा । रोटी जब तक पकावे तत्र तक उसको 
पाचक-रसोईयां कहेंगे । भोजन बनानेका काम छोड़ दिया तो उसको : 
कौन पाचक कहेगा। वेसे जब तक बन्धत्व है तब तक विषय . 
कहलायेंगे । बन्धकता न हो तो कौन विषय कहेगा ? तब क्या फिर 
कहा जायेगा ? पाचक नहीं आदमी कहा जायेगा । वैसे विषय नहीं. 
“किन्तु शब्दस्पर्श आदि कहे जायेंगे । भूतपूर्व गतिसे विषय बोल भी 
दीजिये, फिर भी असली विषय तो निवृत्त हो ही गये। अब वे 
विषयाभास ही रह गये । जैसे भूँजने पर बीजाभास । 
` इस प्रकार निरादारतासे विषय नित्रत्तता बतायी गयी। क्या 
- इतनेसे ही कृतकृत्यता नहीं है? ये तीन प्रकारकी भी निराहारता: 

महापुरुषोंमें ही संभव है, राजा जनक जैसे गहस्थोंमें ही संभव है ७ 
तब “सं” उपसग किसलिये ? उपसरगका मतलब था सं अर्थात्‌ ब्रह्ममें 
इन्द्रियोंको उपसंहृत करो। इसकी सप्रयोजनता बतलाने के ल्यि 
उत्तराधे है । 


रसवजेम्‌। विषयोंकी निवृत्त होगी किन्तु रसको छोडकर ?' 
रसकी निवृत्ति नहीं होगी । रस क्या है ? रस माने सार। एसेन्म । 
यहाँ रसका अर्थे है वासना-संस्कार। हमारे अन्दर अनन्त वासनायें . 
भरी हैं । अनन्त संस्कार भरे हैं। चौरासी लाख योनियोंमें हम एक 
बार, दो बार क्या हजारों लाखों बार घूमे हैं। संसार अनादि होनेसे 
अनगिनत बार घूमे हैं। सबका संस्कार हमारे अन्दर विद्यमान है । 
परन्तु वत्तंमानमें अभिभूत हैं । जिस संस्क्रारका अभिव्यञ्जक उपस्थित 
रहता है वह संस्कार है। जागत रहता है। और अन्य संस्कार 
अभिभूत रहते हैं । संस्कार भी तीन प्रकारका होता है, ज्ञान संस्कार, 
इच्छा संस्कार तथा प्रयत्न संस्कार । गायका शरीर मिलते ही जो 
संस्कार जागृत होता है। बछड़ेको दूध पीनेके लिये सिखाना नहीं 
पडता । दौड़नेको सिखाना नहीं पडता। दुनियाभरके सभी बछडे' 
दूध पीकर बड़ी तेजीसे दौड़ते हैं गाय रंभाती .है कुत्ते दुनियाभरके 
एक ढंगके मिलेंगे। उसकी स्वामीभक्ति, उसका भोंकना आदि'' 
किसका सिखाया हुआ नहीं होता। .सभी योनियोंमें अलग-अलग 
प्रकारको ज्ञानको प्रणाली, इच्छाकी प्रणाली तथा कार्यको प्रणाली 
होती है। पूर्व संस्कारका ही परिणाम है। भिन्न-भिन्न शरीर 
संस्कारोंके अभिव्यञ्जक हुँ । मैंने पेटलादमें महात्मा आश्रममें रहते . 
समय कौए और कोयलका कार्यकलाप देखा । कौओंको पक्षियोंमें 
सबसे अधिक चालाक और धूत्त बताया है। सबको वह तंग करता. 
है । यहां तक कि चील और गीधको भी । 


“नराणां नापितो धत्तेः पक्षिणां चव बायसः' 

परंतु कौएको भी मात खिछानेवालो कोयल है । कोयल कभी .. 
अपना घोंसळा नहीं बनाती । कौए अपने अंडे अपने बनाये हुए 
'घोंसलेमें देते हैं। कभी कौए बाहर जाय तो मौकेपर कोयल अपने 
अंडे लेकर पहुंच जाती है और कोएके चार अंडे हों और अपने दो अंडे . 
हों तो चारमसे दो फोड़ देती है और अपने दो अंडे उसमें रख देतो 
है । कोआ समझता है कि हमारे अंडे बराबर हैं। दुनियाभरमें सभी 
कोयल ऐसी ही होती हैं । इसके लिये यह विश्वविद्यालय कहा खुला ' 
है कि एक ही प्रकार ऐसा सर्वत्र हो रहा है। आगे हमने देखा 
कोयलका बच्चा अंडेसे बाहर आता है तो कौआ ही उसका पालन 
करता है । इसलिये कोयलका नाम ही परभृत्‌ है। प्रथम-प्रथम हमने 
देखा-कोथलका बच्चा कौएके समान का-का ऐसी आवाज करता 
है किन्तु बसंतमे कोयळके कुह कुह करना शुरू करते ही बच्चेका 
संस्कार जागृत होता है और वह भी कोयल की आवाज करने 
लगता हे । तब कौआ बच्चेको मार भगाता है। यह संस्कारका 
जबदंस्त उदाहरण है । इस सस्कार जालको निराहारपना कुछ नहीं 
कर सकता | निराहारतासे अनादिकालसे संचित सरर्वाधित सस्कारका 
नारा या निवृत्ति शक्य नहीं है । | 
पुछगे कि ये सस्कार यदि नष्ट न भी हुए तो क्‍या हानि है? 
हम विषय सवन कर नहीं रहे हैं। अतएव कोई दुष्कर्म भी नहीं 
कर रहे है । दुष्कर्म-पाप तो भोगके लिये ही किये जाते हैं । (विषया- 
भिलाषा पूर्ण करनेक लिये सही मार्ग नहीं मिलता तो मनुष्य पाप 
मार्गेका अपनाता है । तब पापकमं भी नहीं होते, विषय सेवन भी 
नहीं है तो अनाद सचित वासना कया करेगी ? उत्तर है-वासना 
सब कुछ कर देती है। जन्म-मरण परंपरामें वासनाका ही मुख्य 

हाथ है । वासनानुसार जन्म होता है । गीतामे ही बताया जायेगा-- 

“यं यं वापि स्मरन्‌ मावं त्यजत्यन्ते कलेवरम्‌ 
तं तमवेति कौन्तेय सदा त<्भावमावितः' 

शरीर त्यागके समय जो संस्कार जागृत होता है, जिसका स्मरण 
होता है, उसी भावको वह प्राप्त होता है। भरतका उदाहरण 
सामने :है । भरतने कौनसा पाप किया था कि उनको मृगजन्म लेना 
पड़ा ? एक मृग शिशुका पालन-पोषण किया तो यह पाप हुआ 
क्या ? जीवन भरमें भरतने प्रथम धर्मानुसार राज्य क्रिया । फिर 
गंडकीके किनारे घोर तपस्या की । क्या इन सबका कोई मूल्य नहीं 
है ? कि इतना पुण्यात्मा मृग बन गया । वस्तुतः जन्म कमका फल 
नहीं है, किन्तु वासनाका फल है, यह इसी दुष्टांतसे स्पष्ट है। 
फिर कमे किस काममें आते हैँ? कमका फल धन, विद्या, यश, मान 
संमान, आयु, सुख-दुःख इत्यादि है। वैसे जन्मका प्रयोजक भी क्रम 
है । किन्तु साक्षात्‌ साधन वासना हे । अमुक कर्मका अमुक जन्म फलः 
है ऐसा भी है। किन्तु वासना अन्तमें जगेगी। नहीं तो वह कमे 


. दबा पड़ा रह जायेगा । जो वासना जागृत होगी तदनुरूप कमं, 


फलाभिमुख होगा और जन्मका कारण बनेगा। जैसे नौकरी करने- 
वालेही नौकरी करेंगे। किन्तु नियुक्ति जिसको होगी वही नौकरी 
करेगा । वासना नियोजक है । , 

वासना जैसे अनंत संचित हैं वेसे कमं भी पूर्वकृत अनंत संचित 
हैं । अतः यह कोई भय नहीं है कि वासना जगी.किन्तु कमें न रहा, 
अतः जन्म नहीं होगा । अनादि कालसे पुण्य पाप हम करते आ रहे 
हैं । वे सभी हमारे अंदर जमा है ।. 


“'ताभुक्तं क्षीयते कर्म कल्प कोटिशतेरपि'' Re 
उप्रभोगके बिना कमका क्षय नहीं होता । भले ही करोड़ों कल्प 


` बीत जाय । अतः जो वासना उदृभूत होगी तदनुसार कर्म तयार ही 
. मिलेगा । अतः जन्ममरण संसार चक्रनिवृत्तिक लिये वासनाको 


निवृत्त करना परम आवश्यक है । विषय विनिवत्तेन मात्र से वासना 
निवत्ति नहीं हो सकती । उसके लिये उपायान्तर ही :करना 
पड़ेगा । 

रसोऽप्यस्थ परं इष्ट्वा निवर्तते । इस रसकी:वासनाकी निवृत्ति 
' किससे होगी ? उसका उत्तर है रसोऽप्यस्य । रसकी निवृत्ति 
- 'परतत्त्वदरनसे होगी । परतत्त्व दशेनसे वासना केसे निवृत्त होगी ? 
-उत्तर पतंजलि सूत्रमें हे-- 
“तज्जः संस्कारोऽन्यसंस्कारप्रतिबर्‍्धी” 
परदर्शनसे नहीं, परदर्शनसे उत्पन्न संस्कारसे अन्य संस्कारका 
प्रतिवन्ध होता है। एतदर्थं ही योगोपदेश है। यहां पर स्थितप्रज्ञ 
दर्शनसे पूर्वे इसी योगका वर्णन आ गया है-तदा योगमवाप्स्यसि । 
योगसे परतत्त्वसाक्षात्कारपर्यंत अर्थ विवक्षित है। एतदर्थं ही “समाधा- 
वचला बुद्धिः” बताया । संस्कारको संस्कार ही काटता है। जेसे 
कपड़े पर मेळ चढ़ा तो उसको हटानेके लिये दूसरा मैल चढ़ाना 
होगा । साबुन भी एक प्रकारका मैल ही है। कोई शरीरमें या 
-कऽड़े पर साबुन लगाकर उसके झागके साथ सुखाकर पहनता 
नहीं । उसे भी धोकर हटाना ही पड़ता है। क्या? साबुन दूसरा 
“मेल है। परंतु तेल आदिके मैलको दूर करनेके लिये उसकी 
आवश्यकता है । मेलके लिये मैल ही उपाय है। अग्नि आदि नहीं 
' -कयोकि अग्निमे डालेंगे तो कपड़ा ही जल जायेगा । वैसे संस्कारसे 
संस्कारको काटना होगा । संसारके संस्कारको परमात्म संस्कारसे 
-काटना होगा । 
परमात्म संस्कार दो प्रकारसे होता है। एक सविकल्प समाधिसे 
उत्पन्न साक्षात्कारका परिणाम है। दूसरा निविकल्पक समाधिसे 
उत्पन्न साक्षात्कारका परिणाम है। योगमागंमे संप्रज्ञात समाधि 
' प्रसिद्ध है। यहा योगमार्गे पर जोर नहीं दिया गया है । सविकल्पक 
“समा।ध साकार भगवतु स्वरूपके चिन्तत से होती है । श्रामद्भागवतमें 
-नारदजोका वचन है-- 


ध्यायतश्चरंणाम्मोजं प्रेमर्निमन्नचेतसः । 
ग्रोत्कण्ठ्याधुकलाक्षस्य हृद्यासीन्मे शनेहरिः ॥ ` 

नारदजी कहते हैं कि दासीपुत्रके रूपमें मेरा जन्म जब हुआ था 
ओर चौमासमें हमारे. ग्राममें ऋषिमुनियोंके आने पर उनको सेवा 


 'करनेका मुझे मौका मिला था तब मुझे यह समाधि छगानेका अवसर 


प्राप्त हुआ था । नारदजी कहते हैं कि ऋषि-महर्षियोंने ध्यानमें 
ही सब कुछ करनेका उपदेश मुझे दिया । क्योंकि बाह्य-पुजा 
करनेमें कई झंझट होती है। उसमें अधिकारादिचिन्ता होती हे । 
मुझे अधिकार है या नहीं, यह पहले देखना पड़ेगा। उसमें देश' 
कालवस्तुपरिज्ञानकी जरूरत होती है। शौचाशौच विचार होता 
है। मंदिरमें भगवत्पूजनके लिये प्रथम वर्णाश्रम विचार होगा। 
स्त्री-पुरुषक्रा विचार होगा। जिसको अधिकार है, किसको नहीं, 
'आदि यहां विचार होता है । जेसे-तेसे अधिकार प्राप्त भी हो, फिर 
भी देशकाल विचार होता ही है। पूजनादिका समय होता है। और 


` समय नियन्त्रित पुजनादिसे समाधि नहीं हो सकती । समाधिके 


लिये तो नेरन्तयं चाहिये । बाह्य पूजन अनेक सामग्री सापेक्ष हे । 


` उन सामग्रियोंमें मन व्यस्त होने पर समाधिकी आशा .भी क्षीण 
:होती है । इसलिये पूजनादि भी ध्यानात्मक उत्तम है और अभ्यास 


भी ध्यानात्मक होता ही है । प्रतिदिन प्रातःकाल या अन्य किसी 
“भी समय भगवानका मनस चितन पूजनादि कीजिये । 
रत्ने: कल्पितमासनं हिमजलः स्तानं च दिव्याम्बरं 
नानारत्नविभूषितं म्रृगमदामोदाङ्कितं चन्दनम्‌ । 
जातीचस्पकबिल्वपत्ररचितं पुष्पं च धूपं तथा 
दोषं देव दयानिधे. पशुपतेहृत्कल्पितं गह्यतास्‌॥ . 
इत्यादि रीतिसे मानस पूजन होता है। न हल्दी लगे न फिटकरी, 


. रंग आवे चोखा वाली बात है । कोई तकलीफ नहीं, खर्चे नहीं और 
. “पूजन भी उत्तमोत्तम हो जाता है। आप यात्रामें याड़ीमें होया 
: किसी धर्मशालामें ठहरे हों, “सर्वावस्थातु सवदां" वाही जात! बात. है । 
£ अगवान शंक्राचायेने शंकर, कृष्ण. देवी आदि समस्त उपासको 

हितार्थं सबकी पृथक-पृथक मानसपूजा लिखी है । यही नारदजीके 
“घ्यायतश्न रणाम्भोजं'' शब्दका अर्थ है । | 

ध्यानमें आवश्यक अङ्ग है--प्रमनिर्भिन्न चेतसा । भगवानके 
प्रति अपार प्रेम होना चाहिये । हृदयको रागद्वेषादि निर्भिन्न न करे, 
किन्तु प्रेम ही निर्भिन्न करो। निर्भिन्नका यहां परिपुर्ण अर्थ समझना. 
चाहिये । हृदयसे प्रेम फूट पड़ा है। प्रमकी धारा बह चली है ४ 
भगवानके प्रति पूर्ण प्रेम हो गया है । 

“मेरे तो गिरिधर गोपाल इसरो न कोई” 


इस प्रकार परमेरवरके प्रति पूर्ण ममत्व हो गया है । 


उसी प्रेमका बाह्य स्वरूप है-“'औत्कण्ठयाश्रकलाक्षस्य'” ध्यान 
करते-करते परेशान नहीं होना है । उत्तरोत्तर उत्कण्ठा बढ़नी 
चाहिये । क्योंकि ज्यों-ज्यों प्रेमी ध्यान करते लगता है त्यों-त्यों वह 
“बाह्य जगतको भूलने लगता है तब आन्तर जगतका प्रत्यक्ष होने . 
लगता है। प्रत्याहार को '्याख्यामें ही हम कह आये हैं कि अंदर 
आंखोंसे दीखता हुआ-सा, कानोसे सुनता हुआ-सा अनुभव होने 
लगता है तव उत्कण्ठा बढ़ती है। कभी हंसता है, कभी रोता है । 
आंखोंसे अश्रप्रवाह होने लगता हैं। 


आगे नारदजी कह रहे हैँ-“हृद्यासीन्मे शनैहंरिः'” धीरे-धीरे 
हरिका स्पष्ट दर्शन होने लगा । केसा वह दिव्य स्वरूप था, जिसका 
वर्णन करना वाणीके लिये शक्य नहीं सविकल्पक समाधिका यही 
आत्म-दरेन हरि-दर्शन परम फल है । योग शास्त्रें वितकं विचा- 
रादिका दशन होता हे । परंत उसमें काफी विलम्ब होता है । कारण, 
. वितर्कादिर्मे कोई प्रेम नहीं होना । वितकं स्थूल आलम्बनको कहते 
हैं। स्थूल'आलम्बन यदि पत्थर पर्वतादि हो तो उसमें क्या प्रेम 
ही सकता है ? प्रेम तो सजातीय सुन्दर वस्तुमें विशेषरूपेण होता 
है । इसालिये भगवोनका रामावतार कृष्णावतार आदि है १ 

इसी कारण नारदजीके श्लोकमें “प्रेमनिर्भिन्नचेतसः” कहा। यह 
हरि दर्शनमें हेतु गर्भित विशेषण है। यह सुक्ष्म सुक्ष्मतर होने लगता 
है तब ही आत्मप्रसाद शुरू होता है । 
“निविचारवेशार छेऽध्यात्मप्रसादः'” ` 
ऐसा सूत्रकार कहते हैं। उसका फल बताया 
ऋतंभरा तत्र प्रज्ञा! 

सत्यार्थं धारक प्रज्ञा प्रारंभ होती है । समाधावचलाबुद्धि होने 
'पर यही प्रज्ञा स्थितप्रज्ञकी होती है , 

निविकल्पक समाधिका भी फल परदर्शन है । वेदान्तानुप्तार 
निविकल्पक समाधि कसे होती है? निर्विकल्पक समाधिमें बाह्याथं 
विकल्प नहीं होता और आत्मदहन होता है। आत्माका दशन तो 


` बैसे ही सबको निरंतर होता है । “मैं चतन हूं” ऐसा अनुभव सबको . 


होता है या नहीं ? होता है । यह ज्ञान कवल अंदाजा हुँ या अनुम- 
वात्मक है ? अंदाजा नहीं । अनुभव है-मैं चेतन हृ । आपने किससे 
अनुभव किया ? कया चेतनको. आखोंसे देखा ? या कानोसे सुना ? 
अंदर जो चेतन्य है वह कोई रूप नही है, शब्द नहीं है। मैं अंदर 
दीखनेवाली किसी चमक या ज्यातिक बारेमें नहीं पुड रहा हूं। 
लोग आंख मूंदकर सफेद ज्योतिका चितन करत है। मैं उसके 
बारेमें नहीं पूछ रहा हूं। वह तो आपकी कल्पना है। ध्यान है। 
यान सविक्रल्पक है। उस ज्योतिका चितन करो, राम, कुंष्णका 
चितन करो, बात एक ही है। मैं चेतन हूं इस अनुभवमे जो 
चेतन्थका नाम आ रहा है उसके बारेमे पूछ रहा हृ । आप चेतन हैँ 
इसलिये देख रहे हैं, सुन रहे हैं। आप चेतन हैं इसलिये चळ रहें 
हैं, फिर रहे हैं, बोळ रहे हैं । [ 

“बेन चेतयते सर्वे कार्य र्द्रियसनोमुखम्‌” 

प का | 

चैतन्य कोई सफेद रंगका प्रकाश नहीं है। चैतन्यसे शरीरमें 
स्फूति होती है।' इन्द्रियां कार्यरत रहती हैं, मन, बुद्धि आदि काम 
करते हैं । वह चैतन्य वया है? अनुभव उसका हो रहा है, पर नाम 
रूप बाजत है । उसीके वास्तविक स्वरूपका दशन करना हैं। उसका 
वास्तविक स्वरूप क्या? अखण्ड आनंद चिद्घन ही उसका स्वरूप 
है। यद्यपि चैतन्य कां हम अनुभव करते हैं, किन्तु अखण्ड चेतन्यका 
नहीं । हम सइ साढ़े तीन हाथ शरीर में ही चेतन्यका अनुभव करते 
हैं । आगे पीछे नहीं । अपने शरीरको छोड़कर. अन्यत्र हमारे लिये 
आवृत्त है। चैतन्य ही आवृत्त है तो आनंदके बारेमे कहना हीः 
बया ? आनंद तो अपने अदर भी आवृत्त है। अनंत आनंद सागर 
अंदर है, किन्तु उसका अनुभव नहीं होता । चेतन्यका भी अनुभवः 
होता है तो परिछिन्न चैतन्यका ही, अखण्ड चेतन्यका नहीं । 


निविकल्पक समाधिमें ही अखण्ड : चिदानन्दको : अनुभूतिः होती 
है । बडी. आश्रयं कारक यह बात है । निविकेल्पक समाघिंमें शरीरसे 
बाहर अनन्त कोटि ब्रह्माण्डमें व्यापक आत्म चेतन्यका - दर्शन कंसे 
कर सकते हैं ? क्या निविकल्पक समाधिकी' यंह कोई करामत है? 
कोई करामत नहीं है। चेतन्यानुभव सखंड हुआ है. शरीरादि 
विषयाकार वृत्तिके कारण । विषयाकार वृत्ति-ही विकल्प कहलाती 
है। - विषयाकार विकल्प वृत्ति जहां 'सभाप्त हुई वहां निविकल्पक 
समाधि होती. है। फिर भी. आत्मा तो. झारीरान्तवर्ती ही अनुभूत 
होगा, बहिभूत नहीं । क्या कुछ देर : तक सर्ववृत्ति, निरोध. कर दिया 
गया तो परकीय शरीरादिमे भी चैतन्य बोध होगा ? .अनन्त; कोटि 
ब्रह्माण्ड व्यापक चैतन्यानुभव कँसे होगा ?. उत्तर। है. अनन्त कोटि 
ब्रह्माण्ड व्यापकका अर्थ'यह नहीं है कि. आत्मा.:उतना लंबा चौड़ा 
है। आत्मामें लंबाई चौड़ाई तो है ही नही:॥ यह अनन्त कोटि 
ब्रह्माण्ड अणमहत्‌ ह्वस्वदीर्घं परिमाणवजित चैतन्यमें भौ कल्पित 
है । उस कल्पित ब्रह्माण्डसे चैतन्य खण्डित सा हो रहा है। जब 


Ei 

कल्पना बंद हो जाती है, वहां चैतन्यका ही बोध होता हे । ( विशेष- 
अगले श्रोकमें ) 
` नित्रिकल्पक समाधिसे भी संस्कार बनता है, क्योंकि उस समय 
भी स्था वृत्तियोंका अभाव नहीं होता । स्वामी विद्यारण्यजी 
महाराजने बताया है- 
“वृत्तयस्तु तदानोसज्ञाता अध्यात्मगोचराः 
“स्मरणादनुमीयन्ते व्युत्थितस्य समुत्थितात्‌ 
निदिध्यासन रूपी निविकल्पक समाधिमें भी सवंवृत्ति निरोध 
नहीं होता । प्रश्न होगा कि अल्पवृत्ति निरोध तो अभी भी हे । इतने 
से समाधि नहीं मानी जाती । सवंवृत्ति निरोध ही समाधि है। तब 
समाधिमें वृत्ति कँसे ? इसका उत्तर वेदव्यासजीने योगसूत्र भाष्यमें 
“योगश्चित्तवृत्तिनरोधः' इस सूत्रकी व्याख्याके समय बताया--“सर्वे- 
शब्दाऽप्रहणात्‌ संभ्रज्ञातोऽपि योग एव”। अर्थात्‌ सूत्रमें सकंवृत्ति निरोधः 
नहीं कहा । अतः योगमें सभी वृत्तियोंका रुकना आवश्यक नहीं है । 
चेदान्तानुसार अनात्माकारवृत्ति निरोध ही समाधि है। आत्माकार 
वृत्ति होनेपर भी समाधिमें कसर नहीं है। अहं चेतनः' यह ज्ञान 
किसको हो रहा है ? इन्द्रियोंका यह ज्ञान नहीं है. यह बात हम कह 
आये । फिर यह मनका ज्ञान है कया ? श्रुति कहती है-“यतो वाचो 
निवर्तन्ते अप्राप्य मनसा सह” उस आत्मा तक न तो वाणी पहुँच पाती , 
है ओर नमन.ही। तब यह ज्ञान कंसा ? किसको हो रहा है? वेदान्तमें' 
उत्तर यही दिया जायेगा-आत्मा स्वयं प्रकाश होनेसे यह चेतन्यं 
स्फुरण हो रहा है। बात सही है। किन्छु कल मुझे “अहं चेतनः” ऐसा 
ज्ञान हुआ था कि नहीं हुआ था । यह स्मरण हुआ। यह स्मरण. 
किसको हो रहा है? स्वयं प्रकाश आत्माको ? नहीं । आत्मामें संस्कार 
उत्पन्न नहीं होता । मनमें संस्कार होता है, पर मन तो अनुभव करता 
नहीं तो संस्कार कैसे ? अतः मानना पड़ता है कि अहं चेतनः ऐसा 
ज्ञान स्वयं प्रकाशतया तो हो रहा है । परन्तु वेसे मानसवृत्ति भी हो.' 

रही है । उस मानस वृत्तिका और कोई प्रयोजन नहीं है। मनोवत्तिसे 
आत्मा प्रकाशित नहीं होता क्योंकि वह विम्ब चतन्य है। आवरणापा- 
कारण भी नहीं । वयोकि अहं चेतनः इतना निरन्तर प्रकाश होता है। 
वह नित्य अनावृत्त है। अतः वह वृत्ति स्वभावतः होती है। फल, 
दूसरे दिन स्मरण मात्र है। निविकल्पक समाधिमें भी वृत्तिके होनेमें 
यही प्रमाण है, क्योंकि उठने पर मैं चेतन था । ब्रह्मका अनुभव मैंने 
किया, ऐसा स्मरण होता है । 
“यः साक्षात्कुरुते समाधिषु परं ब्रह्म प्रमोदाणंवम्‌' 

ऐसा खण्डनकार अपना अनुभव वर्णन करते हैं। समाधिकालमें मैं 
ब्रह्मका साक्षात्कार करता हूं । यह याद कर बोल रहे हैं ? या बिना 
याद किये। तब. समाधि अनुभवका चंकि स्मरण होता है, अंत: 
समाधिकालमें भी वृत्तियां होती हैं। यह सिद्ध होता है। 

उस वृत्तियोंसे संस्कारोंका होना भी अवश्यंभावी है। स्मरणसे 
अनुभव वृत्तिके समान ही संस्कारोंकी भी कल्पना होती है क्योंकि 
स्मरणका लक्षण ही यह किया गया है कि -- 

संस्कारमात्रजन्यं ज्ञानं स्मृतिः” 

जो ज्ञान केवल संस्कारसे उत्पन्न होता है उसे स्मृत्ति कहते हैं । 
` 'अतः स्मृतिसे अनुभव वृत्तिके समान ही संस्कारोत्पत्ति भी सिद्ध होती 
है । अर्थात्‌ वह उपेक्षात्मक अनुभव भी नहीं है। उपेक्षात्मक होता तो 
भी स्मृति न होती । 

इतना सब पिष्ट पेषण किसलिये है? या बाळकी खाल क्यों 
निकाली जा रही है इसलिये कि हम पहले ही कह आये हैं कि 
संस्कारका निवत्तंक भी संस्कार ही है। . 

“तज्जः संस्का रोऽन्यसं स्का रप्रतिबन्धी” 

समाधिसे होनेवाला संस्कार ही अन्य संस्कारका प्रतिबन्धक है । 

समाधि सस्कार अनन्त संसार संस्कारोंको दबा देता है। संसार 


> a 


2S Nn 

' संस्कार जन्ममरण परम्पराक्रा मूल निदान है। उसे मिटाना ही 


होगा । पहले हम कह आये कि कमंसाचित्यसे कर्मोरी सहायतासे 
संस्कार ही जन्म प्रदान करते हैं। क्योंकि वेदान्तका सिद्धान्त है कि 
यह शरीरादि जगत्‌ संकल्प सृष्ट है। इसे हम दृष्टि सृष्टि मानते हैं । 
मरण समयमें जो भावना हुई उसी भावनाके अनुरूप एक यातना 
शरीर मिलता है। अर्थात्‌ यदि मनुष्य भावनाकी तो मनुष्य भावनासे 
आपके साथमें चलूनेत्राले भूताणुमें मानव शरीर शक्ति आती है। 
उसका आकर्षण मानव शरीरमें होता है। मरण समयमें हरिण भावना 
रही तो हरिण भावनासे आपक साथ चळनेवाले भूताणूमें मृग शरीर 
जातीय शाक्तका आविर्भाव होता है। उसका आकर्षण मृग शरीरें 
ही होता है। जीवात्मा जब यहाँसे जाता है तो भूत परिवेष्टित होकर 
जाता है, ऐसा ब्रह्मसूत्रमें निर्णय किया है। और भूतोमें समस्त द्रव्य 
जाति स्थित है। आविर्भावक सयोगसे तत्तत्‌ जाति आविर्भूत होती 
हे। जैसे जिस वृक्षके नीचे खाद डालो उस खादमें बही वृक्षशक्ति 
आविर्भूत होती है। यहाँ भावना ही आविर्भावका कारण है । अतः 
शरीर निर्माण भावनाका ही परिणाम है। कौनसी भावना (वासना) 
अन्तमें जागृत होती है, इतना ही देखना है। सारांश यह. कि संस्कारों 
के रहनेसे अवश्यमेव आगे जन्म होगा । बन्धन होगा । विषयत्याग 
मात्रसे संस्कार निवृत्ति नहीं. हो सकती । “रसवर्जम्‌” बताया । अत- 
एव रसनिवृत्त्यये परदशंन परमावश्यक है-“रसोऽप्यस्य पर दुष्ट्वा 


निवर्तते” । इसीळिये आहरते न कहकर 'संहरते” कहा समन्नह्ममें 


इन्द्रिय एवं मनको स्थापित करना अत्यन्त आवश्यक है। ६॥ 


(७) 
यततो ह्यपि कोन्तेय पुरुषस्य विपश्चितः । 
इन्द्रियाणि प्रमाथीनि हुरन्ति प्रसभं मनः ॥ (२-६०) 


| हे कौन्तेय प्रयत्न शील विद्वानकी भी इन्द्रियां जो प्रमथन शील 
हैं, बलात्‌ मनको हर लेती हैं ] 
यदा संहरते चायं का प्रसङ्ग चल रहा है। संहरते में दो अंश 
बताये । एक है ब्रह्ममें इन्द्रियोंको और मनको लगाना । दूसरा है 
विषयोंसें इन्द्रियोंको हटाना। इनमें केवल विषयोसे इन्द्रियोंको हटाते 
' रहे, विषय सेवन नहीं क्रिया तो इतनेसे ही स्थितप्रज्ञता होगी या 
नहीं ? ब्रह्ममें मन इर्द्रियोंको लगाना जरूरी है क्या? बहुतसे ऐसे सन्त 
हैं जो गुफाओंमें रहते हैं। इन्द्रिय व्यापार शून्य रहते हैं। कुछ लोग 
काष्ठ मौन रखते हैं । कुछ संत सुल्फा पीकर रहते हैं । कुछ लोग 
गंगोत्तरी गोमुखी आदि स्थानोंमें शीत सहन कर रहते हैं । इतनेसे 
मुक्ति मिलेगी या नहीं ? इसका उत्तर पुवं इलोकमें दिया । नाका- 
-रात्मक उत्तर दिया । रसवज । उनकी वासना नहीं छूटती । विषयोंसे 
' इन्द्रियोको हटाया, पर विषय वासना नष्ट नहीं हुई । वतंमानमें 
विषय वासनाको भी दबा दिया मझ लो । फिर भी अनादि वासना 
'कहांसे नष्ट होगी ? उसे नष्ट करनेके लिये। मन एवं इन्द्रियोंको 
परत्रह्ममें लगाना ही चाहिये। केवल लगानेसे ही नहीं। परं दुष्ट्वा- 
परब्रह्मका दर्शन होना चाहिये । 
दरांनसे क्या होगा ? सो भी हमने बताया । पर दशंनसे पर 
संस्कार बनेगा । परब्रह्म संस्कार हूदयमें आया तो वही संसार 
. वासनाको मिटायेगा । संसार वासना बहुत गहरी बैठी हुई है। उसे 
खोद निकाळनेका काम ब्रह्म वाक्षनाका है । 


=~ "ऱ्य 

ईश्वरानुग्रहादेषा. पुंसामह तवासना । 
महामयकुतत्राणा द्वित्राणं याद जायते ॥। 


इस प्रकार खण्डनकारने दत्तात्रेय वचनका उदाहरण दिया । 


अद्वैत वामनाके लिये विशेषण है -महाभयकृतत्राणा । भय है संसार । 


महाभय है संसार वासना । कंसे ? द्वैत प्रपञ्च भयदायी है, दुःखदायी 
है यह प्रसिद्ध है। “द्वितीयाद्वै मयं सवति” इस प्रकार श्रुतिमे बताया 
है। श्रीमद्भागवतमे भी कहा-''भयं हितीयासिनिवेशनः स्यात्‌" 
दवैताभिनिवेशसे भय होता है। दुःखदायीसे भय होता है। अतः संसार 
भय रूप है । परन्तु वत्त॑मान संसार नाशवान्‌ है । दुःख दिया । ठीक 


है, किन्तु यह स्थायी नहीं है। संसार वासना तो इस ढंगके हजार 


संसारोको बार-बार जन्म देनेवाली है। अतः संसार वासना महाभय 
स्वरूप है । उस महाभयसे त्राण दिलानेवाली कोन ? अद्वेत 
वासना । ब्रह्म वासना । संसार वासना जितनी गहराईमें घुस पेठती 


है, उतनी गहराईमें ब्रह्मज्ञान. नहीं, किन्तु ब्रह्म वामना पहुंचती 


है। बीमारी जितनी गहराईमें है, उतनी गहराईमे द्वाईको 
भी पहुंचना चाहये, तो ही बीमारी अच्छी हो सकती है। खूनमें 
बिमारी है। उससे फोड़ा फुनसी हो गयी । उस फोडा फुनसी पर 


मलहम लगाओ तो क्या होगा ? दवाई तो खून तक पहुंचने वा ली 
होमी चाहिये । ब्रह्म वासना संसार वासनाकी तह तक पहुंच कर उसे 


मिटाती है । इसी आशयसे ऋतंभरा प्रज्ञाके प्रकरगमें महष पतञ्ज- 
विन -'साऽत्यसंस्कारप्रतिअन्धी. “ऐसा सूत्र नहीं लिखा । किन्तु 
"तज्जः संस्क्ारोऽन्यसंस्कारप्रतिबन््री” कहा । भज्ञा सस्कारबाधक 
नहीं । प्रज्ञाजन्य संस्कार अन्यसंस्कारबाधक है! | 

अब दूसरा प्रश्‍न उठा । अच्छा, पर्रह्मदशंन अनिवार्य हुआ, 
संसार वासना निवारणार्थ । ठीक है । तो उसीसे मोक्ष प्राप्ति होगी" 


'विषधोसे इन्द्रियोंको हटानेकी कया जरूरत है ? श्रुतिमें लिखा है- 


“मिह्यते हृदयग्रन्थिः” “हृदयग्रन्धिर्वासना” ऐसी उसकी व्याख्या हः 

वासना मिटेगी । साथमें फल संशयनाश कर्म क्षयादि बता दिया है । 
इसके उत्तरमें यह श्लोक है-यततो ` ह्यपि कौन्तेय । अपि भिन्न क्रम 
है। “यततो हि विाश्चनोऽपि” ऐमा अन्वय समझना चाहिये । यत्न 
करते हुए ही तत्त्वदर्शी हो जानेपर भी उसकी इन्द्रियां मनको हर 
ले जायेंगी. क्योंकि ये इन्द्रियां प्रमथनशीळः हैं।. इस श्लोकमें पूर्वा 
पूर्व श्रोकमें जो । 'परं दृष्ट्वा” कहा उसीका पूरक है । परदर्शन ही 
विश्चित्‌ शब्दका अर्थ है। त्रिशेषण 'पव्यति विशेषं वा पश्यतीति 
विपश्चित्‌ । यह उसकी व्युत्पत्ति है । अर्थात्‌ विशेषदर्शी विपश्चित्‌ 
कहलाता है। इसका अन्य अर्थ हम बादमें .बतायेंगे। उसीमे सांधन 
रूपसे 'यतनः' बताया गया । परदर्शन कैसे होगा ? यत्न करनेसे इस 
प्रकार परब्रह्मइशंनमें यहां हेतुनिर्देश है । | 
यततो ह्यपि कोन्तेय । तीन प्रकारका यत्न करो तो परदर्शन 
होगा । प्रथम यत्न वेदान्तवित्रारानुसार होता है। आत्मदर्शनका 
साधन श्रवण, मनन, निदिध्यासन प्रसिद्ध है। श्रवण करना और 
कराना दोनों आवश्यक है । 
“स्मरन्तः स्मारयन्तश्च मिथोऽघौघहरं हरिम्‌” 

ऐसे दोनों साथमें बताये हैं। स्मरण करो और कराओ । श्रवण 

करो और कराओ। श्रवण करते हैं तो. अनेक हृदयंगम हो जाती हैं 
ओर श्रवण कराते समय भी अनेक बातें जम जाती हैं। व्यामगही 
पर अधिकार बैठना है तो व्यासजीका उसपर आशीर्वाद हो जाता है, 
जिससे नूतन विचार स्वयं उपस्थित होता है। इसी कारण सत्संग 
हमेशा करते-कराते रहना चाहिये । सनकादि चारों परमार्थदशी थे ।. 
परित्राजy थे। वे फिर भी जहां जाते थे, वहां सत्संग करते ये। 
एक वक्ता बना, तीन श्रोता हए और दुनिया आवे या न आवे 
उससे उनका कोई मतलब नहीं था, किन्तु दुनिया तो टूट पड़ती 
थी । उनका आगमन बहती हुई गंगाके समान माना जाता था-। संत 
बहती हुई गंगां हैं । जिनको स्नान करना है कर लो । जितना करना 


प्र 

है कर लो । सनकादि ऋषि एक गांवसे दूसरे गांवमें पहुंचते तो वहां 
दूसरा वक्ता होता था।, वाक्री तीन श्रोता होते थे। सुनानेमें भी 
उतना ही रस और मुननेमें भी उतना ही रस। वे इस प्रकार नित्य 
सत्संग करते थे । यही परदर्शंनका साधन है और कृत दरशनक्रा रक्षक 
है। अर्थात्‌ दर्शन हो गया तो भी श्रवणादि करते रहना चाहिये। 
उससे कृत दर्शनका रक्षण होता है । इसी प्रकार श्रवणोत्तर मनन भी 
करना चाहिये । श्रवण तो शास्त्रके त्रिषय पर होता है। उसके ऊपर 
ऊहापोह मनन हैं।. ऊह नवीन विचारको जोड़ना है। अपोह 
हटाना है । यद्यपि शास्त्रमेसे कुछ हटानेकी जरूरत नहीं है। फिर 
भी पूर्वपक्षरूपमें अपोह रखा ही जाता है। जैसे ब्रह्मासूत्रके आरम्भमें 
व्याख्याकारोंने विचार किया कि ब्रह्म आत्माको कहते हैं और 
आत्माका ज्ञान सबको होता है। “अतः इदं शास्त्रमनारम्भणीयम्‌” 
इसलिये इस शास्त्रके आरम्भकी कोई आवश्यकता नहीं । यही अपोह 
है । फिर ऊपरसे विचार करके उसका समर्थन किया जाता है। इस 
प्रकार ऊहापोह द्वारा नवीन उद्भावनायें करना मनन है। मननके 
बाद फिर निदिध्यासन भी करना चाहिये । निदिध्यासन अभ्यासको 
कहते हैं। उसमें ऊहापोह नहीं रहता । एक ब्रह्माकार वृत्ति प्रवाही- 
करण रहता है । अनात्म विषयोंको छोड़कर केवल आत्माक'र वृत्तिः 
का ही प्रवाह चलता रहे तो “निदिध्यासन है। इन तीनोंके करते रहने- 
से परमात्मदशंनोपयोगी दिव्य चक्षु, प्राप्त होती है । उस दिव्य 
चक्षुसे परब्रह्मदर्शन होता. है । 


वेदान्तमतानुसार दिव्यचक्ष कया है ? श्रवण मनननिदिध्यासन 
परिपाकः ही है । भैरवी रागसे किसीने गीत गाया । वहां एक जान- 
कार बैठा है, एक गांवड़िया भी बेठा है। एक पशुबुद्धि भी खडा है। 
जानक्रार रागसे झूमने लगा । दूसरा गांवड्या मुंह ताकने लगा । 
तीसरा तो अपने खाने-पीनेमें लगा है । शब्द जब एक बराबर तीनों- 


. के कानोंमें पड़ रहा है तो यह विशेषता क्यों? उत्तर है--गानविद्या 

विशारद भैरवी रागको सुन रहा है । द्वितीय मधुर राब्दको सुन रहा 
झै । तीसरा केवळ आवाज ही सुन रहा है। भेरवी रागको सुननेके 
लिये गान्धवे विद्याभ्यास जनित-संस्कार सहकृत श्रोत्र कारण है। 
उसी संस्कारको राग श्रवण कारण दिव्य श्रोत्र समझो । प्रदशंनियोंमें 
जात है तो शिक्षितोंको घटेके-घंटे लगते हैं। पामर फालतू समझकर चले 
आते हैं । तत्तदभ्यासविशेषसंस्कार ही दिव्यचक्षु है । घोड़ोंको, रत्नों- 
-को एवं अन्यान्य वस्तुओंको परखनेके लिये दिव्यचक्षु चाहिये । ब्रह्म- 
को परखनेकी दिव्यचक्षु है -श्रवणमनननिदिध्यासन जनित विशिष्ट 
संस्कार ब्रह्म तो दीख ही रहा है। केवल परखनेके लिये, इतर 
च्यावृत्तिके लिये अभ्यास चाहिये। जैसे गायन सभी सुन ही रहे थे। 
परखनके लिये केवल गान्धर्वविद्या संस्कार चाहिये । 
गाताका रोज-रोज अभ्यास कीजिये, श्रवण मनन कीजिये तो 
उसीमें अनेक छिपे हुए अर्थ प्रकट हो जायेंगे । रोज पढ़ जाते हैं, 
“लेकिन अथंका अवभास नहीं होता। अभ्यास संस्कारसे नूतनार्थेका 
स्फुरण होता है। महात्मागाधा कहते थे मुझे कभी भी कोई संशय 
हो जाय ता गीता उठाकर देख लेता था। मुझे वहीं उत्तर मिल 
जाता था । गीता मागंदर्शक है। वह कब? जत्र गीता देखनेका 
आपको दिव्यचक्षु प्राप्त होगा । इपी प्रकार ब्रह्मको देखते जा रहे 
हैं । किन्तु संस्कारके अभावमें वास्तविक दर्शन नहीं हो पाता ।. 
दूसरे प्रकारका प्रयत्न धारणा ध्यान समाधि है। इन तीनसे भी 
परब्रह्मदर्शन होता है । धारणा, ध्यान, समाधि एक योग पद्धतिसे 
है, दुसरी भक्ति मार्गकी पद्धतिसे। उनमे योग पद्धति कठिन है। 
.उसक॑ लिये लिये फिर यमनियमासनादिका भी वर्णन करना पड़ेंगा। 
अतः भक्तिमार्गीय धारणादिको ही विशेष रूपसे अपनानेमें आंधक 
राभ होगा । धारणाका मतलब हम पहले कह चूके हैं। भगवानके 
“किसी रूप विशेषको हृदयास्थानमें धारण करना ही धारणा हैं। 
आचाय॑ने एक जगह हृदय कमळमें धारणा सूचित की है-- 


rf 


| 

हृदस्मोजे कृष्णः सजलजलदश्यामलतनुः 
सरोजाक्षः स्रग्वीमृकुटकटकाद्यामरणवान्‌ । 
शरद्राकानाथप्रतिम्वदनः श्रीमुरलिकां 
वहन्‌ ध्येयो गोपीगणपरिवृतः कुङकुमचितः ॥ 


हृदयकमलमें श्रीकृष्णकी धारणाकर ध्यान करो । इयाम मनोहर, | 
“कमल नयन, वनमाला धारी, मोर मुकुटधारी, कंकण-किकणी भुषित 
भगवानका ध्यान करो । शरच्चन्द्रोपम सुमनोहर मुखारविन्दका 
स्मरण करो । मुरली बजाते हुए कूङकुमचन्दन चचित गोपीगण 
परिवृत्ति रूपका चिन्तन करो । यह मानस पूजाके प्रथम क्लोकमें 
.यह बताया है। मानस पूजाके श्लोकोंको और मंत्रोंको गुरुमुखसे 
.श्रवणकर तदनुसार विधिवत्‌ पुजन किया. जाता है। यह अत्यन्त 
विस्तृत विषय है । यहां हम केवल संक्षेपमें ही कह गये हैं। अस्तु । 
कहीं-कहीं भ्रकुटीमध्यमें भी धारणा करनेका वर्णन आता है। 
स्थानका विशेष आग्रह नहीं है । परंतु हुदम्भोजका भी हृदय अर्थात्‌ 
`मनही अथे करना पर्याप्त है। हृत्‌ पिण्ड तक अर्थ करनकी आव- 
श्यकता नहीं है । मानस पूजन ध्यानादिमें मनमें भगवानको धारण 
“करना है। धारणा निराकार तया साकार दोनोंकी हो सकती है । 
- तथापि विशेष रूपसे साकार धारणा ही भक्ति शास्त्रमें अनेक रूपोंकी 
- धारणा हो सकती है । नाम, रूप, लीला चरित्रादिको धारणा होती 
है। जैसे-तंसे भगवानको धारण करना । उसमें एकतानता नहीं 
` होती । अनेक लीला विग्रहादि उपस्थित होते हैं। इसक बाद ध्यान 
'है। “तत्र प्रत्ययैकतानता ध्यानं” यह हम पहले कह आये हैँ । 


विच्छिद्य विच्छिद्य प्रत्यये धारणा 
ऽप्रत्ययेकतानतायां ` ध्यानम्‌ 


आप भगवत्‌ स्मरणमें बैठे हैं तो देखें कंसा प्रत्यय हो रहा है। 
। मन बीच-बाचमें भगवत्‌ रूपको छोड़कर भागता है या नहीं ? यदि 

भागता है और आप उसे बार-बार भगवानमें लगा रहे हैं तो उसको 
आप अपनी भाषामें भले ध्यानमें बेठे हैं कहिये। किन्तु वह धारणा 
है। धारणा कोई खराब नहीं है । वह पहली सीढ़ी है । 


यतो यतो निश्चरति मनश्चःलमस्थिरम्‌ 
ततस्ततो नियम्येतदात्मन्येव वशं नयेत्‌ 


इस प्रकार षष्ठाध्यायमें इसका विधान ही आयेगा । अतः यदि 
आप ध्यानपर नहीं भी पहुंचे तो अपनेको हीन मत समझो । ध्यान 
प्रत्ययेकतानतामें होता है। प्रत्ययेकतानताक्रा अर्थ है-एकाकार 
प्रत्यय प्रवाह । निरन्तर प्रवाह हो तो उसको ध्यान कहते हें । उसमें 
बीच-बीचमें विच्छेद नहीं होता। जितनी देर तक बेठते हैं । 
. उतनी देर तक भगवदाकार चित्तवृत्ति ही चालू रहेगी । इसके बाद 
समाधि है । 

“त देवार्थमात्र निर्भासं स्वरूपशन्यसिव समाधि: 


ध्यान और समाधि अलग-अलग नहीं है। तदेव । वही ध्यान 
समाधिरूप होता है जब केवल मअर्थेमात्रनिर्भास हो। अर्थ ही अर्थ 
दीखे । विषय ही विषय दीखे । विषय अर्थात्‌ ध्येय अर्थ । ध्येयमात्र 
कहनेसे दो की व्यावृत्रि होती है। ध्याता और ध्यानकी व्यावृत्ति 
होती है। ध्यानकालमें तीनका भान होता है। ध्याता, ध्यान और 
ध्येय, इन तीनोंकी प्रतीति होती है। मैं ध्यान करने वाला बैठा हूं । 
यह ध्याताका प्रत्यय हे । मनको एकाग्रकर ध्यानकर रहा हूं, यह 
ध्यानका प्रत्यय है। यह भगवानक्रा रूप है, यह ध्येय प्रत्यय है। 
यह त्रिपुटी ध्यानमें होती है। मैं भगवानको अंदर देख रहा हूं। मैं 
मुरळी वादन अंदर सुन रहा हूं इत्यादि सभी त्रिपुटी हैं। द्रष्टा, 
दृश्य, दर्शन त्रिपुटी हें । श्रोवा, श्राव्य, श्रवण ये दूसरी त्रिपुटी है। 
परंतु समाधि लगने पर यह त्रिपुटी खतम होगी । वहाँ केवल भगवान 
ही भगवान दीखने लगेगा । मैं द्रष्टा, श्रोता, मस्ता छूट जायेगा। 


SR 


RR) | 
"कॉ 

मैं तो रहूंगा किन्तु प्रतीति नहीं होगी । इसी प्रकार दर्शन श्रवणादि 
अन्तर्वृत्ति छूट जायेगी । छूट जायेगी अर्थात्‌ उसकी प्रतीति छूट 
'जायेगी । उस समय आत्मा द्रष्टा, श्रोता रहता है। दर्शन स्पशेन 
भी रहता है। कितु अर्थ इस प्रकार छा जाता है कि इन सबकी 
अतीति नहीं होती । इसकी उपमा स्फटिकमणिसे देते हैं । स्फटिक- 
मणिके पासमें जपाकुसुम रख दें तो वह बिल्कुल लाल-लाल दीखेगी । 
स्फटिकमणि गायब सी होगी। उसका सफेद रंग भी गायब सा 
होगा । एक लाल-लाल स्वरूप मात्र दीखेगा । इसी प्रकार द्रष्टा एवं 
दर्शनका स्वरूप गायब सा हो जायेगा। केवल भगवद्रूप मात्र 
रह जायेगा । 

ध्यान और समाधिकी उपमा प्रयागराजमें गङ्गा और यमुनासे 
दी जा सकती है । गञ्जा उछलती हुई चलती है । उसके अंदर तरंगे 
होती हैं। पानीके चळनेकी खूब आवाज होती है । किन्तु यमुनाजी में 
देखो । आपको ऐसा लगेगा कि पानी बिल्कुल स्थिर है। चल नहीं 
रहा है। तालाब जैसा स्थिर है। वस्तुतः वह स्थिर नहीं है, स्थिर 
'सा है। यमुनाजीका प्रवाह 'स्वरूपणून्यमिव' हो जाता है। स्वरूप 
शून्य सा, प्रवाह शून्य सा लगेगा । लेकिन पानी बहता वहां भी है । 
'नहीं तो पानी ऊपरसे इकठठा होकर प्रलय हो जाय। यङ्गाजीमे 
ता तरंगें उछलती हैं। बड़ा कोलाहल रहता है। वैसे घ्यातर्मे इष्टः, 
दृश्य और दर्शनका कोलाहल रहता है। समाधिमें सभी सान्त हो 
'जाते हैं। केवल दृश्य रह जाता है। इस प्रकार धारया, अररक, 
समाधि मांसे चलें तो भी परदर्शन होगा, क्योंकि हस २हरे झै इड 
आये हैं कि समाधिमें ऋतंभरा प्रज्ञा हाती है। 

“यततो ह्यपि” में यत्तसे विशेष यत्त चिवि हे. "सतो 


त्नः” स्थित्यर्थं यत्न यहां अभिप्रेत है। अही अहेर एरर अ इ ` 


“इस यत्नको अभ्यास भो कहते ऐ-- 


जत हिणो - भरतोर& १३ 
“सन्न (एतो NNN 

ऐसा पातञ्जल सूत्र है । स्थित्यर्थं यत्न अभ्यास कहलाता है ४ 
स्थिति किसको कहते हैं ? इस जिज्ञासामें व्यासजीने इसकी व्याख्या: 
की है। . 


चित्तस्यावत्तिकस्य प्रशान्तवाहिता स्थितिः 

तदथः प्रयत्नो वीर्यमृत्ताहः 

तप्सं पिपादयिषया तत्साधनानुष्ठानमस्यासः 

ऐसा यहां भाष्य है। स्थितका अर्थ क्ण है? 'स्था' धातुका अर्थ 
गतिकी निवृत्त है । “ष्यागतिनिवत्ती” ऐसा धातुपाठ है । चित्तकीः 
गति, वृत्ति कहलाती है। चित्तकी गत्यात्मकवृत्तियोंको निवृत्त 
करो । तब चित्त अवृत्तिक होगा। अवृत्तिकका मतलब सर्वथा वृत्तिका 
अभाव नहीं । स्थूल वृत्तियां नहीं होगी। इसलिये आगे “प्रशान्त- 
वाहिता” बताया । प्रशान्त रूपसे प्रवाहित होना । जैसे हमने पहले 
दृष्टान्त बताया गङ्ा. ओर यमुनाका। गङ्गा प्रशान्त वाहिनी नहीं: 
है । यमुना प्रशान्त वाहिनी है । गङ्गामें स्थूल चलन है -स्थूल गमन 
है। यमुनामें सूकम चलन हे-सूक्ष्म गमन है। इसी प्रकार चित्त 
नदीमें स्थूल चलन न हो, केवल सूक्ष्म चलन हो तो इसको स्थितिः 
कहते हैं । तदर्थं यत्न ही अभ्यास है। यहां भगवान शंकराचार्यकाः 
वात्तिक है । उसमें प्रशान्त वाहिताका अर्थ कुछ बदलकर लिखा है--' 
: प्रसचरूपतया परिणामः”. प्रसन्नता सत्त्वगुणका . परिणाम है ।' 
रजोगुण तथा तमोगुणसे चित्त मलिन होता है । शुद्ध सत्त्व गुण होने' 
पर शुद्ध होता है और 'प्रसन्न होता' है.। वैसे तो चित्तकी गति' 
असंलमें रजोगुणमें ही होती है। रजोगुणकी वृद्धि होने पर चित्त 
भागने लगता है । चंचल होता है। तमोगुण होनेपर भारी पड़ जाता" 
हैं तब सुषुप्ति 'होने लगती है । स्फूत्ति भी नहीं रहती । सत्त्वगुण 
होनेपर प्रशान्त वाहिंता होती । प्रसन्नता रूप परिणाम होता है। ' 
प्रशान्तवाहिता कैसे होगी ? उत्तर है तदर्थ प्रयत्न करो, वीये 

संपादन करो, उत्साह रखो । हमेशा प्रसन्न रहनेका प्रयास करो तो 

चित्त प्रसन्न होगा । यह प्रयत्न साध्य है। विधारण प्रयत्न माना 
गया है । भारी आपत्ति आने पर भी चित्तका विधारण करना । 
थामके रखना । विपरीत विचारके आनेपर उस वृत्तिको उठने नः 
देना। बार बार वृत्ति बंदरकी तरह उठेगी। विधारण प्रयत्नसे- 
हटाना पड़ेगा । यही प्रयत्न है। उसके साथमें वीर्ये चाहिये । वीये 
माने वीरता । धैयें। धैर्यं एवं साहिष्णुता परम आवश्यक है। 
वीरका अर्थ है पराक्रमी । “शुरवीर विक्रान्तो” ऐसा धातु पाठ है। 
पराक्रमके बिना राजा शत्रू पर विजय नहीं पा सकता । पराक्रमके 
बिना लक्ष्य स्थान पर्यन्त यात्री पहुंच नहीं सकता । हिमालयकी 
चढ़ाई चढनेके लिये पराक्रमशील होना चाहिये । यह बाह्य पराक्रम 
है । वैसे आन्तर पराक्रम भी होता है । कामादि शत्रु विजयके लिये 
आन्तरिक वीरता चाहिये । आत्मा पहाड़ है, उस पर चढ़नेके लिये 
पराक्रमी होना चाहिये । 
॒ “नायमात्मा बलहीनेन लभ्यः | 
बलहीनको आत्मा प्राप्त नहीं होता । कौनसा बल ? शरीर 
बल ? नहीं । मनोबल चाहिये। मन पराक्रमशील हो तो ही आत्म 
प्राप्ति हो सकती है । वीयें तभी संभव है यदि पूर्वे श्रद्धा हो । इसी- 
लिये “अ्रद्धावीयंस्पृति” सूत्रमें वीर्यसे पूर्व श्रद्धाका परिगणन 
किया । इन दोनोंके साथ आवश्यक है- उत्साह । उत्साह हो-उमंग 
हो । मनका यह भी एक गुण है। सफलता दीख पड़े या न पड़े तो 
भी उत्माह भंग न होना चाहिये। इस प्रकार वीये तथा उत्माहसे 
प्रयत्न कंरना चाहिये । किसी कार्येमें उत्साह न हो तो प्रयत्न शिथिल 
हो जाता है । वीरता न हो तो भी प्रयत्न निकम्मा हो जाता हे । 
सुदृढ़ प्रयत्नं हो, एतदर्थं ये दोनों विशेषण व्यासजीने दिये ये पर्याय 
नहीं है । यह प्रयत्न भी साधनानुष्ठानसे ही सम्पन्न होता है। अतं: 
“तत्संपिपादविषया तत्साधनानुष्ठानं” ऐसा आगे भाष्यमें कहा । 
यहां प्रकृतमें “यततः” केवल प्रयत्न अथे है । सो भी स्थितप्रज्ञताके 

-लिये होनेसे “स्थितौ यत्नः” यह अर्थ प्राप्त है। मामूली यत्नसे 
संभव न होनेसे प्रकृष्ट यत्नूपी प्रयत्न अथं समझना भी आवश्यक 
है। फळ पर्यवसायी होनेके लिये सहकारी रूपसे वीर्यं तथा उत्साह 
भी सहकारीके खूपमें ग्राह्य हूँ। इन दोनों सहकारियोंके साथ 
स्थित्यर्थं प्रयत्न करना ही यहां “यततः” शब्दका अर्थ है । 
विपश्चितः । तीन प्रकारके ये प्रयत्न बताये गये । इन प्रयत्नोंका 
'परिणाम है विपश्चित्‌ बनना । इसीको पूर्वं श्लोकमें “परं दुष्टवा” से 
'भी बताया । “विशेषण पश्यति” “विशेषं पश्यति” “बिप्रक्तुषठं- 
पश्यति” “विप्रकृष्टं चिनोति” ऐसे विग्रह इस शब्दके दिखाये गये 
हैँ । पाणिनीय व्याकरणमें पषोदारादि गणमें इस शब्दकी गणना 
:है। ` श्रवण मनन निदिध्यासनसे विशेष दर्शन होता है। वैसे तो 
“हमेशा ही आत्माका दर्शन होता है कितु सामान्य दर्शन मात्र होता 
“है। यह विशेष दर्शन क्या है? अक्षेषविदोषा भाव ही विशेष है। 
इस समय आत्माका दर्शन मनुष्य रूपेण, देवदत्त रूपेण, पण्डित- 
सरूपेण अर्थात्‌ कुछ न कुछ मिथ्या विद्ेषणोंकों जोड़कर आत्माका 
दशन हो रहा है। श्रवण मनन निदिध्यासन से इन मिथ्या विशे- 
-षणोकी व्यावृत्त हो जाती है । | 
नाहं मनुष्यो न च देव यक्षो 
न ब्राह्मण क्षत्रियवेश्यशुद्राः 
न ब्रह्मचारी .न ग॒हो वनस्थो 
भिक्षनचाहं निजबोधरूपः | 
यह है अशेषविशेष त्याग । निविशेष रूपसे आत्माको देखना यही 
-विशेषात्मदशंन है। यही आत्माकी विशेषता है कि उसमें कोई 
“विशेषता नहीं है। “हृद्यासीन्मे शनेहरि:” ऐसा कहकर नारदजी 
-दर्शनकी विशेषता क्या कह रहे थे ? विशेष का अदशँन ही :-- 


प्रे मातमर्रारनाभिन्नपुलकाङ्को5तनिव तः । 
आनन्दसंप्लवे लीनो नापश्यमुभयं मुने॥ 

अपार प्रेम उद्भूत हो गया। शरीरमें रोमा*च होने लगा । 
अत्यन्त परम शान्ति प्रतीत होने लगी । सारी थकावट दूर हुई । 
आनंद सागरमें डूबकी लगाने लगा । और--नापश्यमुभयं दोनोंको 
नहीं देखा । किन दोनोंको नही देखा ? बाह्य और आभ्यन्तर 
दोनोंको नहीं देखा, इतना ही नहीं। हरि और मैं इस प्रकार उभयको 
नहीं देखा । द्वेतभाव मिट गया। उभय माने हेत दृश्यभाव मिट 
गया । जैसे सागरमें मिलकर नदी तद्रूप हो जाती है वैसे मैं स्वयं 
आनन्द सागर हरिमें डूब गया और एक हो गया । द्वैत विशेषादशेन 
ही यहां हरि दर्शन बताया गया है । 'नापश्यमुभयं” । दोनोंको मैंने 
नहीं देखा । धारणा ध्यान समाधि साधनासे भी यही विशेष दर्शन 
होता है । 

'विप्रकृष्टं पश्यति' इस अर्थ पक्षमें ऐसा यहां भावार्थ है कि 
परमेश्वर हमारे लिये विप्रकृष्ट हो गया है, दूर हो गया है । अनादि 
माया समाच्छादित जीव अपनेको परमेश्वरसे बहुत दूर समझता है । 
वैकुण्ठ गोलोकादिमें भगवान है। अरबों खरबों माईल टूर उस 
परमेशवरको देखना असभव समझते हैं, किन्तु यत्न रूपी साधना 
करने पर विप्रकृष्टका भी दर्शन होने लगता है। वही विप्रकृष्ट 
हृदयमें दीखने लगता हैं । “विप्रकृष्टं चिनोति” विप्रकृष्टको चुनकर 
पासमें कर लिया । | 

वस्तुतः {वपरिचत्‌’ का अर्थ है--“विशेषेण पश्यति चिनोति च” 
विशेष दर्शन होता है और चयन-संग्रह भी होता है। वि+पश्‌+- 
चित्‌ ऐसी संधि है। श्रवणादिसे, धारणादिसे और चित्तकी प्रशान्त 
वाहिता संपादनसे परमात्माका विशेष दर्शन होता है। तीनोंका 
अन्तिम परिणाम हेत रहित एकाकार वृत्ति प्रवाह है। हेत हो तो 
निदिध्यासन क्या ? समाधि बया ? और प्रशान्तवाहिता क्या ? दैत 
होने पर जैसे बंदर एक डालीसे दूसरी डाली पर कूदता है वेसे एक 
बस्तुसे दूसरी वस्तु पर मन कूदेगा ही । मनका यह कूदना जारी, रहा 

१५ 

तो प्रशान्त वाहिता किस बातकी? अतः तीनों ही पक्षमें अद्वेत 
निश्चित है । 
इन तीनोंमें अन्तर कितना, इतना थोड़ी गहराईसे समझ लो। 
वेदान्त रीतिसे श्रवणादि कर रहे हैं तो आत्माका दर्शन हो रहा हैं 
उसमें परिच्छेदापादक द्वैत की निवृत्ति होती है अर्थात्‌ त्वं पदार्थ 
जोधन प्रधान मार्गसे चलता है। धारणा ध्यानादि जो भक्तिपक्षसे 
हमने अभी बताया उसमें ध्येय चिन्तन करते-करते ध्याता-ध्यान छूट 
जाते हैं । ध्येय तत्पदार्थं परमेश्वर है। अर्थात्‌ तत्पदार्थं शोधन 
प्रधानात्मक मार्गसे चलता है । योगमागें है चित्तकी प्रशान्त वाहिता । 
इसमें न त्वं पदार्थं पर जोर है और न तत्पदार्थं पर । अतः असि 
पदार्थ प्रधान रूप मार्ग यदि कहना चाहे तो कह सकते हैं । अर्थात्‌ 
चित्त को ही प्रशान्त कर टत भाव मिटाया। गायब कर दिया। 
तब स्वत एव चित्त अद्वैत दर्शन करने लगा। यही विशेषण पश्यति 
इतन अंशका अर्थ है । 
विशेषण पइ्यति चिनोति च । विशेषण चिनोति । विशेष रूपसे 
संचयन भी किया । किसका ? जो दर्शन किया उसके परिणाम का । 
वह क्या ? पहले हम बता आये-तज्जः संस्कारः । ब्रह्म दशन करके 
ब्रह्म दर्शन जन्य संस्कारका संचयन भी किया। यह संस्कार क्या 
करेगा ? यह पहले हम बता आये । यह पूर्वे संचित विपरीत संसार 
संस्कारोंको नष्ट करता है। प्रतिदिन आप श्रवण करते हैं, मनन 
निदिध्यासन भी करते हैं तो ब्रह्म संस्कार संचित हो रहे हैं। अमुक 
शोक पर ब्रह्मके बारेमें यह बात बतायी । ऐसा स्मरण आपको 
होता है या नहीं ? या “यच्छत तदुगुरवे निवेदितं” के अनुसार 
पल्लड़ झाडं करके जाते हैं सुनकर ब्रह्म संस्कार लेकर जाते हैं । 
ब्रह्म संस्कार हमारे अन्दर संचित हो रहे हैं, इसमें कोई संशय नहीं 
है | आंपका श्रवणादि वृथा हो हा नहीं सकते । ये संस्कार जन्मः 
जन्मान्तरं पर्यंत चछेगा-“अंनेकजन्मसंसिद्धः” यह कथन तभी तो 

सार्थेक हे जब पशु-पक्षी आदिके भी संस्कार नष्ट नहीं होते, संचित 
रहते हैं तो ब्रह्म संस्कारको क्यों न संचित हो। बल्कि अन्तमें बुद्धि 
अन्य संस्कारोंको छोड़ बेठेगी, ब्रह्म संस्का रको ही रखेगी । 

पुरुषस्य । यतत और विपश्भितःके बीचमें विशेषण है पुरुषस्थ । 
पुरुष शब्द पौरुष सूचित करनेके लिये है । जो पुरुषार्थं करता है, जो 
युरुषार्थी है वही पुरुष है। हम विपश्चित्‌ बनेंगे तो कंसे बनेंगे ? जब 
युरुषार्थी होंगे । भगवत्‌ दर्शन किसका फल है? पुरुधार्थक्रा, या 
भगवत्कृपाका अथवा प्रारव्धका फल है? कुछ लोग. प्रारब्धका फल 
मानते हैं । दूसरे पुरुषार्थका फल मानते हैं । भक्त लोग भगवत्कृपाका 
फल मानते हैं । कर्मी लोग प्रारब्धका फल मानते हैं । योगी पुरुषार्थ- 
का फल मानते हैं। भक्त भगवत्कृपाका फल मानते हैं। भगवानकी 
सर्जीके बिना एक पत्ता भी नहीं हिल सक्रता। वेदान्तका मिद्धांत 
खया है? उत्तर है--इन तीनोंकी आवश्यकता है। प्रारब्ध, पुरुषार्थ 
और ईश्वरक्कपा, इन तीनोका फल विपश्चितत्व है, ब्रह्म दर्शन है । 
भगवानने गीतामें कहा है--“अनेकजन्मसं सिद्ध:” “बहुनां जन्मना- 
सन्ते' इसका मतलब कया ? कुछ जन्म यूं ही बिना मतलब बिताना 
यड़ेगा ? नही। बहुत जन्मोंक्रा अभ्यास एवं पुण्य संचय आवश्यक 
है । बहुत जन्मका अर्थ ? हजार-पांच सौ कितना ? सभी हो स+ता 
है। हजार-पांच सौ लाख करोड़ जन्मकी जरूरत हो सकती है। दस- 
पांच-चार भी बहुत जन्म है। न्यूनतम तीन जन्म हे । संस्कृतमें बहु 
कहनेस दो से काम नहीं चलेगा । एकवचन, द्विवचन, बहुवचन ऐसे 
तीन वचन हैं। बहुवचनमें न्यूनतम तीन हैं और .अधिककी 
सीमा नहीं है, तो तीन जन्म न्यूनतम लीजिये। तीन जन्मका | 
पुरुषार्थं तो चाहिये ही । पहले जन्ममें पुरुषार्थ किया। उकका 
उपयोग दूसरेमें और पहले दूसरे दोनों जन्मोका पुरुषार्थं मिलकर 
तीसरे जन्ममें पुरुषार्थको पुष्ट करते हैं। परन्तु पहले ज-मण 
पुरुषार्थ दूसरे जन्म तक प्रारब्ध कहलाने लगता है। तीसरे जन्ममें : 

पहले दूसरे जन्मोंके पुरूषार्थ प्रारव्धरूप हो जाते. हैं। अर्थात्‌ 
इस भगवत्‌ वचनसे ही सिद्ध होता हे--प्रारध और पुरुषार्थ 
दोनों ही चाहिये । असलमें जो हमने पूर्वं जन्मोमें पुरुषार्थं किया हैः 
वही इस जन्ममें प्रारब्ध रूपसे आया है। प्रारब्ध और पुरुषार्थ ये 
दोनों तो चाहिये ही । उसमें फिर भगवत्‌ कृपा भी आवश्यक है । 
प्रश्‍न होगा कि भगवत्‌ कुपासे या प्रारव्धसे ही सब कुछ होता है-- 
दाने-दानेपर नाम लिखा रहता है तब पुरुषार्थका क्या मतलब ? 
उत्तर है-भगवान भी कर्मानुसार ही कृपा करते हैं । 


“देषस्यनेघ ण्ये न सापेक्षत्वात्‌” 


इस प्रकार व्यासजीने भी बताया है। भगवानकी दया तो हमेशा 
है हो, परन्तु वह कर्मानुसार ही अभिव्यक्त होती है । अतः पुरुषार्थः 
करना चाहिये । प्रत्यक्ष है कि -- 
“न हि सुप्तस्य सिहस्य प्रविशन्ति सुखं सृगाः' 
भले ही सिंह भी क्यों न हो, फिर भी पुरुषार्थ करना पड़ेगा । 
सोये हुए सिहके मुंहमें स्वयं हरिण आकर प्रवेश नहीं करगे। प्रत्यञ्षतः 
पुरुषार्थकी आवश्यकता सिद्ध है। कहीं-कहीं अपने आप उपस्थित 
होता है। तकंसे तो प्रारब्ध या भगवत्कृपाकी आवश्यकता सिद्ध 
होती है । वेदान्त ऐसी स्थितिमें ऑनर्वंचनीय ही मानता है । तीनों- 
की आवश्यकता मानते हुए ही अनिर्वचनीय ही स्वीकार करता है | 
अतः पुरुषार्थ तो हर हालतमें मान्य ही है। इसी बातको भगवानने 
यहां “पुरुषस्य” इस विशेषणके द्वारा बनाया । 


` पुरुषार्थं करना ही चाहिये यह 'यतत:” से ही आ गया, तबे 
'दुबारा 'पुरुषस्य” कहनेकी बया आवश्यकता थी ? आवश्यकता इस- 
- लिये थी कि यत्न पुरुषार्थे साधक हो यह भी सूचित करना था। 
यत्न करो. किन्तु पुरुष होकर यत्न करो । पुरुषार्थको लेकर यत्न 
करो सही दिशासे यत्न करो और अवश्यमेव करो, यह अर्थे 

बतानेके लिये “यततः” को ही सही दिशा प्रदान करनेके लिये 
'उुरषत्य कहा । इसका दूसरा प्रयोजन भी है। यह विपश्चितः का भी 
पुरक है। विपश्चितका अर्थ हमने बताया विशेषेण पश्यति चिनोति 
च। किसका दर्शन करनेवाला यह बतानेके लिये पुरुषस्य विशेषण है । 
अरुषका पूर्ण अर्थं भी हो सकता है। पूर्ण दर्शन करने पर ही मनुष्य 
पुरुष होता हे । अर्थात्‌ यहां किमी पुस्तकका विपश्चित्‌ नहीं, व्यापार- 
का विपश्चित्‌ नहीं कितु-कितु पुरुषोत्तमक विपश्चित्‌ बनना है। सफल 
विपाञ्चत्‌ बनना है । . | 

इन्द्रियाणि प्रामथीनि। यततोऽपि, पुरुषस्यापि, विपश्रितो$पि, 
ऐसे तीनोंके साथ अपिको जोड़कर “व्याख्या कीजिये। यत्न कर रहा 
है फिर भी, पुरुषार्थमें लगा है फिर भी ब्रह्मदर्शी हो गया है फिर 
भी, स्वयं पूर्णंताका अनुभव कर रहा है फिर भी सावधान रहना 
चाहिये, क्योंकि प्रथमनशीळ इन्द्रियां ऐसे पुरुषके मनको भी विषयों- 
की ओर हर ले जाती हैं। 

बड़ी अजीव बात है । क्या जिसने परमात्माका दर्शन किया है, 
उसका मन भी विषयोंमें फंस सकता है ' कया परमात्म दर्शनके बाद 
इन्द्रिय दमनकी आवश्यकता रह सङती है? दूसरी ओर प्रथम ही 
इन्द्रिय सयम किये बिना परमात्माका दर्शन ही कँसे होगा ? इसका 
प्रथम्‌ उत्तर यही है कि इसी भगवानक्रे वचनसे सिद्ध होता है कि 
असयतेन्द्रियको भा परमात्माका दर्शन हो सकता है और परमात्माके 
दर्शानसे ही कृतार्थता न समझो । इसके बाद भी इन्द्रिय संयम करते 
रहना चाहिये । संतोंको भी इन्द्रिय संयम करते रहना चाहिये । एक 
संत थे । उनको मैं जानता था कि ये अखाद्य निषिद्ध वस्तु भी खाते 
हैं । प्याज, लहसूनसे भी कुछ आगे बढ़े हुए थे। वे अपने समर्थनमें 
कहते थे. खाने पीनेसे और ब्रह्मस क्या सम्बन्ध ? हमारा ब्रह्म एसा 
नहीं है कि वह प्याजकी सुगंधिसे उड़नेवाली कोई होम्योपेथिक दवा 
दो । वे केवल प्याजको लक्ष्य करके नहीं, आगे तक लक्ष्य करके 

बोलते थे । खैर, उस विषयमें हमें इतना ही कहना है कि यह इन्द्रिया 
असंयमका परिणाम है या किसी मजबूरीका ? मजबूरीमें तो विश्वा- 
मित्रने श्वमांसका भी ग्रहण किया था। कितु इन्द्रिय असंयमका 
परिणाम है तो उसका ब्रह्म ज्ञान सफल नहीं होगा । “हरन्ति प्रसभे 
मनः” का ही वड विषय होगा । » 
. परंतु जिज्ञासुक्नो इतने कथन मात्र से संतोष नहीं होगा । ब्रह्म 
दर्शनके बाद पतन किस प्रकार? असंयतेन्द्रियको ब्रह्म दर्शन किस 
प्रकार? ये दो प्रश्‍न मनमें बार-बार खटक रहे हैं। भगवत्‌ वचन 
तो सत्य ही होगा । पर यह बात जमती नहीं है। इसका उत्तर हम 
यहां स्पष्ट करते हैं । हमने 'परं दृष्टवा' का अर्थ पहले दो प्रकारसे 
किया था। सविच्ल्पक समाधिसे साकार परमात्माका दर्शान करना 
और निर्विकल्पक समाधिसे निराकार परमात्माका दशन करना॥। 
पुराणोमें वणेन किया है कि एक बार हिरण्यकशिपु तप करनेके 
मये पर्वत पर गया था । वहां हजारों वर्षों तक हिरण्यक्रशिपुने तप 
किया । अति घोर तप किया । उसके तपसे ऊपरसे धुंआ उठने लगा । 
अरिनरी ज्वाला निक ने लगी । देवताओंको भय होने लगा कि. 
इसकी तपस्यासे ही लगता है क्रि देवलोक जल जायेगा । सभी देवता 
मिलकर ब्रह्माजीके पास पहुंचे । ब्रह्माजी वहांसे हिरण्यकशिपुक्रे पास 
गये । और उसको दर्शन देकर तथा वरदान देकर कृतार्थं किया । 
यहां विचार करो कि ये ब्रह्माजी कौन थे ? यह भी साकार परमात्मा 
थे कि नहीं? एक ही परमात्माके ये तीन प्रत्यक्ष रूप हैं-ब्रह्म 
'विष्ण महेव्वर । हिरण्यकशिपुको साकार परमात्माका दर्शन हुआ 
तो उस दर्शनसे पहले उसने इन्द्रियोको जीत लिया था ? ब्रह्माके 
दर्शनके वाद भी इन्द्रियोंने हिरण्यकशिपुके मनको विषयोंमें गिराया 
कि नहीं ? तब यह शंका केसे ? कि परमात्मा दर्दानके बाद इन्द्रियां 
विषयोंमें कैसे फंसती है। अब दूसरा अच्छा उदाहरण लीजिये! 
हिरण्यकशिपु तो राक्षस था। आप कहेंगे हमारे लिये राक्षसकी 

उपमा अच्छी थोड़ी है ? चलो ध्रुवका उदाहरण लो । आपको ध्रुव- 
को उपमा दा जायेगी तो प्रसन्नता होगी द्वी। यहां ब्रह्माजीकी भो 
बात नहीं, साक्षात्‌ नारायणकी बात है । छः महीना घोर तपश्चर्या- 
कर ध्रुवने नारायणका भी दर्शान किया था । केवल साकार नारा- 
यणका ही नहीं, अपितु निराकार भगवानका भी दर्शन किया था, 
यह ध्रुव स्तुतिसे पता लगता है-- 


योऽन्तः प्रविश्य मम वाचमिमां प्रसुप्तां 
संजीवयत्याखलशक्तिधरः स्वधाञ्रा ! 

अन्यांश्च हुस्तचरणश्रवणत्बगादीन्‌ 
प्राणाज्ञमो भगवते पुरुषाय तुभ्यम्‌ ॥ 


यह ध्रुबकी वाणी तो निश्चित रटी-रटाई नहीं थी, क्योंकि ध्रुव 
पढ़े-रिखे नहीं थे। भगवानके शंख स्पर्हासे केवल वाणी खुली और 
अंदर जो अनुभव हो रहा था उसका वर्णन किया । धुव क्या बोल 
रहे थे ? योऽन्तः प्रविइय-“तत्सुष्टबा तद्वानुप्राविशत्‌'' के अनुसार 
अंदर प्रविष्ट होकर मेरी प्रसुप्त वाणीको संजीत्रयति-जागत कर 
रहा है जो सकल जगत्सृष्टि स्थिति संहारात्मक समस्त शक्तियोको 
धारण. करता है, केवल वाणीको ही नहीं--“श्रोत्रस्थ श्रोत्रं. मनसो 
सनो यहाचो ह वाचं स उ प्राणस्य प्राण: चक्षषश्चक्षः के अनुसार अन्य 
भी हस्त चरणादि कर्मेन्द्रियोंको एवं श्रवणत्वगादि ज्ञानेर्द्रियोंको 
एवं समस्त क्रियाशक्ति रूप प्राणोंको जागृत करता है, उस पुरुषरूपी 
परमात्माको मैं प्रणाम करता हुं । इस क्लोकमें स्पष्ट रूपसे निरा- 
कारका भी वर्णन दीखता है। फलतः ध्वने साकार-निराकार 
दोनोंका दर्शन किया, यह बात सिद्ध: होती है । किन्तु क्या इन्द्रिय 
' संयम हो चुका था ? भगवानसे वरदान क्या मांगा ? पिताजीकी 
गोंदमें बैठनेका मुझें सौभाग्य प्राप्त हो । मुझे राज्य सुख भोग प्राप्त 
हो, यही वरदान मांगा । यद्यपि भागवतमें वरदानके रूपमें इन 

शब्दोंका उल्लेख नहीं है। तथापि भगवानके अन्तर्धान होनेपर धुव- 
को जो पश्चाताप हुआ, उससे यह बात स्पष्ट होती है। धुव पश्चा- 
ताप करते हुए बोलने लगे- मैंने केसी मूखेता की? मोक्षप्रद भगवान- 
को प्राप्त होकर मैंने संसार सुखको मांगा । इसके बादकी कथा 
भी इसी अर्थका पोषक है। उत्तम घ्रुवका भाई था। उसको किसी 
गन्धर्वेने मारा । तो ध्रृत्रको बड़ा क्रोध हुआ । गन्धर्वोके साथ ध्रुवका 
युद्ध हुआ और हजारों लाखों निरपराध गंधवाँको मार डाला । तब 
उनके पितामह मनु महाराजको, जो उसी जंगल में तपस्या कर रहे 
थे, आकर समझाना पड़ा । उन्होंने ध्रुवको युद्धसे उपरत करवाया 
यह कहकर कि बेटा ! भक्तोको इसप्रकार [हिसा पर उतरना शोभा- 
स्पद नहीं है। छत्तीस हजार वर्षं राज्य सुख भोग-भोगनेके बाद 
अन्तमें उसी इन्द्रिय संयमपर ही ध्रूवको आना पड़ा। अतः यह सिद्ध 
है कि पर दशेने बाद भी इन्द्रिय संयम आवश्यक है। हि ण्यक्रशिपु 
उदाहरण क्रोधका है । धुव उदाहरण लोभका है। तीसरा कामका 
उदाहरण सौभरी है । सौभरि नामके बड़े महषि हुए । यमुना जलमें 
प्राणायामसे पड़े रहते थे समाधि लगाये रहते थे । समा धिमें पर- ` 
ब्रह्मदर्शन करते थे । परंतु इन्द्रिय संयमके अभावसे मान्धाताकी 
. कन्याओंसे उन्होंने विवाह किया और अन्तमें उन्हींको कहना पड़ा-- 





“इन्तर्जलेवारिचर प्रसङ्कात्‌ 
प्रच्यावितं ब्रह्म चिरधत यत! 


पानीके मध्यमें मछळियोक्रे प्रसङ्गका यह -परिणाम हुआ कि 
बहुत समय धृत ब्रह्म मेरा नष्ट हुआ। ब्रह्म अर्थात्‌ ब्रह्मत्रत, वेदब्रत 
और ब्रह्मदर्शन यह सव मेरा लुट गया । | 

इस प्रकारके उदाहरण पुराणोंमें भरे पड़े हैं। वृकासुरने तपस्या 
कर शंकरका दर्शन पाया था और वह पावतीको ही हथियानेके 
फिकरमें था । इन सब उदाहरणोसे स्पष्ट है कि पर ब्रह्म दशेनके 

बाद भी इन्दिय और मनका पतन हो सकता है । एक प्रश्‍न पहले- 
वाळा रह जाता हे कि इन्द्रिय .संयमके बिना परमेश्‍वर दर्शन होता 
ही केमे है ? उदारहणोंसे तो स्पष्ट है । हिरण्यकशिपु आदि काई भी 
इन्द्रियसंयमी नहीं थे । लेकिन इन्द्रिय संयमके बिना भगवत्‌ दर्शन 
हुआ कंसे ? उत्तर है--भगवद्दद्यंनमें तपश्चर्या आदि साधन हैं । 
उसके लिये नियम पालन मात्र करना चाहिये । नियममें अल्पकालके 
लिये या जितने दिन तप करते हैं, उतने दिनके लिये इन्द्रियोका 
संयम रखना चाहिये, इत्तनी ही बात है। अर्थात्‌ अस्थायी संयम 
तदर्थं पर्याप्त है । 

एक प्रश्‍न और उठता है कि ब्रह्म दर्शन होनेपर ब्रह्मसंस्कार 
होगा । ब्रह्म संध्कारसे संसार सस्कार नष्ट होगा, तब इन्द्रियां 
विषयोंकी ओर ले जायेगी कँसे? वासना ही खलास हो गई फिर 
इन्द्रियोंकी ताकत क्या ? इसका उत्तर हमारे विवेचनमें ही आ गया 
है। ब्रह्म संस्कारसे कौनसा संस्कार समाप्त होता है? वर्त्तमान 
संस्कार या पूवं संचित चौरासी लाख प्रकारका संस्कार ? ब्रह्मज्ञान 
प्रारब्ध कमं को भौ नष्ट नहीं करता, प्रारब्ध वासनाको भी नष्ट 
नहीं करता । किन्तु संचित कर्म तथा संचित वासनाओको ही। सो 
भी सस्कारोंको नष्ट करता है ऐसा किसने कहा ? सूत्रमें । 

“तज्जः संस्कारोऽन्यसस्कार प्रांतबन्धी' 

इतना ही कहा । प्रनिबन्धी कहा, विनाशी नहीं । संस्कारको 
अभिभ्ुत करेगा । जैसे किसीको डिसेंट्री हो गयी । धीरे-धीरे वह 
क्रॉनिक हो गयी । फिर तो उसके लिये दवा देते हैं तो बीमारीके 
कीटाणु सिर्फ दब जाते हैं। नष्ट नहीं होते। फिर कभी तली हुई 
वस्तु खायी शादी विवाहमें मिठाई खाई तो फिर शुरु हो जाती है । 
डाक्टर लोग इसी लिये कोई भी बड़ी बीमारी आती है तो बचपनसे 
लेकर पुरा इतिहास (हिस्टरी) पूछते हैं। बचपनमें कभी डिसेंट्री हुई 
कि नहीं ? इत्यादि । होम्योपेथिकवाले अगर हो सके तो पूर्व जन्मको 

बात भी पूछ वैठें। पूर्व जन्म माने माता-पिताको यह बीमारी थीं 
कि नहीं । तात्पर्यं यह है कि दवाईसे रोगाणु दब जाते हैं नष्ट' 
नहीं होते हैं । वैसे ब्रह्मसंस्कारसे वर्तमान संसार संस्कार दब सकते 
हैं नष्ट नहीं हो सक्रते । तब ब्रह्मज्ञान बेकार है क्या? नहीं। 
डिसेंट्रीकी दवा वेकार नहीं है। दवा नहीं करेंगे, रोगाणुको दबायेंगे 
नहीं तो आदमी ही मर जायेगा । अतः रोगाणुक्रो दबाना भी अच्छा 
ही होता है। बार-बार ब्रह्मज्ञान होता रहेगा तो ये ससार संस्कार 
निरन्तर दबते रहेंगे । क्या इसके लिये सवंथा नाशक दवा नहीं है ? 
है क्यों नहीं । एलोपेथीसे डिसेंद्री न जाय, पर आयुर्वेदिक ऐसी 
दवाईयां भी हैं जो उसे जड़ मूलतः नष्ट करें । आयुर्वेदिक विज्ञान 
बड़ा गहन है । उसमें सब कुछ है। मरेको जिलाने तक की संजीवनी, 
बूटीका वर्णन वहां है। तो डिसेंद्रीकी बात ही बया ? वैसे प्रथम 
द्वितीयादि ब्रह्म दर्शनसे भले संसार संस्कार नष्ट न हो किन्तु 
बार-बार दहन करनेसे अन्तमें जब असभात्रना, विपरीत भावना 
रहित दुढ साक्षात्कार होता है तो संसार संस्कार नष्ट भी होता 
है । इसीलिये महषि पतंजलि ने अन्तमें कहा-- 
“तस्यापि निरोधे सवंनिरोधान्निर्बीजः समाधि: 

यहां 'तस्य' का अर्थ है ऋतंभरा प्रज्ञासे उत्पन्न संस्कार । उससे” 
अन्य संस्कार तो प्रतिबद्ध हो गये । तब बाकी. क्‍या रहा ? एक ही 
प्रज्ञा संस्कार । तब तस्य निरोधे इतना ही लिखना चाहिये था | 
“स्यापि” क्यो लिखा ? उसका भी निरोध होनेपर” उसका भी. 
अर्थात दूसरोंका भी । दूसरों निरोध तो हो गया, फिर उनको: 
जिलाकर निरोध करने क्या मतलब ? सूत्र होनेसे यों ही अपि, 
लिख दिया ऐसा कहा नहीं जा सकता । अतः निरोध केवल प्रतिवन्ध 
नहीं है, किन्तु खतम करना ही है। प्रज्ञा संस्कारसे अन्य संस्कार 
दब गये । कितु जिंदा रहे। अन्तमें अन्य संस्कारोंका और प्रज्ञा 
संस्कार सी निरोध किया तब वह निर्बीज समाध कहलायी । निर्बीजः 


म, | 

समाधि अळग हे । निविकल्पक समाधि अलग है । निर्तबीजमें बीज ही" 
खतम हो जाता है, कुछ बाकी नहीं रहता । 
इसका अभिप्राय यही है कि एलोपैथी दवाके समान अस्त तक 
केवल दबाने मात्रक्ी ही यह दवा नहीं है । किन्तु अन्तमें निरोध भी 
होगा । परंतु वह कब ? जब इन्द्रियों का भी पूर्ण संयम पूर्ण रूपसे 
जब तक नहीं होगा तब का ब्रह्मज्ञान पूरा काम नहीं कर सकता |. 
आयुवेदमें भी पथ्यापथ्य विचार चलता है। अपथ्यमेवन करने पर 
दवा निर्वीर्यं हो जाती है। इन्द्रिया लोलुपता अपथ्य है । इन्द्रिय 
संयम पथ्य है । यदि ब्रह्मदर्शनके साथ पथ्य पालन बराबर न किया 
गया तो-“सवं कुञ्जरशोचवत” यही बात लागू होगी । हाथीको 
नहलाया । परंतु सावधानी नहीं बरती, तो बाहरसे सुंढसे धूल 
उठाकर वह अपने पीठपर डाळ देगा। उसका नहाना व्यर्थ सा हो 
जायेगा । इसी प्रकार ब्रह्म दर्शन किया, ब्रह्म संस्कार भी पैदा हुआ; 
इतर संस्कार दब भी गये। फिर भी विषयेन्द्रिय संयोगसे पुन: 
बाह्य संस्कार आ जाते हैं तो जो कुछ किया कराया उस पर घूल 
डाल देते हैं । 
प्रमाथोनि । ये इन्द्रियां बड़ी प्रमाथी है। यहां शब्द प्रमाथी है, 
प्रमादी नहीं । प्रमाथीका अर्थ है--प्रमभथनशील । मथन करना अर्थात्‌ 
मन्थन करनेवाली । जैसे दहीका मन्थन कर लोग जमे हए अंगको 
तोड़ देते हैं वैसे ये इन्द्रियां एक मथानी नहीं पांच मथानियां हैं, 
जमे हुए मन को तोड़ डालती हैं । समाधिमें मन स्थिर हो जाता है |. 
यही जमना है । उसे तोड़ मरोड़कर बाहर निकालती हैं। ये इन्दियां 
बड़ी प्रबल होती हैं। इनका संयमन बड़ा कठिन है। ब्रह्म दर्जनसे 
भी कठिन इन्द्यि दमन है। इनमें बड़ा भारी वेग रहता है। जिस 
ओर उनको रोको उसी ओर वह हठात्‌ जाती हें । काशीमें रहते 
समय संतोको एकादशी एक विकट समस्या होती थी । एक हीं 
समय भोजन या फलाहार वनता था । फलाहार करते समय डबल 

खाया नहीं जाता था । लेकिन उसके बाद थोड़ी देरमें ही जब याद 
आ जाती है कि अत्र शामको कुछ मिलनेवाला. नहीं हैं तो दोपहर 
से ही भूख शुरू हो जाती थी। यह काशीके प्राचीन समयकी बात 
बता रहा हूं । अर्थात्‌ रसनेन्द्रयको रोकनेका प्रयास एकादशी है तो 
भूख अधिक लग जाती है। चतुर्थी चन्द्रमा प्रसिद्ध है। भाद्रपद 
मासमें चौथचन्द्रमाको नहीं देखना चाहिये। यदि किसीने याद न 
दिलायी तो न भी देखें, किन्तु याद दिलायी तो बार-बार आंखें 
वहीं जाती हैं। इस लिये इन्द्रियोंको प्रमथनशील बताया । एक 
बेचैनी आंखमें आ जाती है तो मन उससे मथित होता है । 


हरन्ति प्रसभं समन: । प्रसंभं का अर्थं है 'बलात--बलपूर्तक् । 
'जबदंस्ती । प्रकृष्टा सभा प्रसमं सभामध्यं । -सभाके मध्यमेंसे इन्द्रियां 
मनको हर ले जाती हैं। चोर और डाकमें यही फरक है । चोर 
'चुपकसे इर लेता है, डाकू सभाके मध्यमेंसे भी हर ले जाता है। 
आदमियोंकं मध्यमेसे भेड़ बकरीको हर ले जाता है। वैसी ये 
इन्द्रिया हूँ । सैकड़ों आदमियोंकी सभा लगी हुई है। ब्रह्म विचारोंकी 
सभा अदर लगी हुई है । अर्थात्‌ अनेकविध ब्रह्म विचार, प्रवचना[दके 
समय मनमें आ रहे हैं। ब्राहर भी सभा, भीतर भी सभा। उसी 
'बीचमे घरमें पत्नी, बच्चेका स्मरण हो आया तो वहां भागा । एक 
जगह मैं प्रवचन कर रहा था, सड़कके किनारे मंदिरमें । वहांसे एक 
जुलूम, हाथी-घोड़े बाजे-गाजेके साथ निकला। आधे तो उठकर चले 
गये । आधे तो नहीं गये लेकिन उनके मुख सड़ककी ओर हो गये, मेरी 
ओर पीठ हो गयी । मैन सोचा सड़कके किनारे प्रवचन करना खतरेसे 
खाली नहीं है। यहाँ मनको इन्द्रियां 'हरन्ति प्रसंभ” सभाके मध्यमेसे 
ही हर ले जाती है । 


शब्दादिभिः पञ्चभिरेव पञ्च 
पः्चत्वमापुः स्वगुणेन बद्धाः ` 

कुर ङ्गमातङ्गपतङ्गमीन- 
भृङ्गाः पुनः पञ्चसिरस्बितःकिम्‌ 
शब्दादि पांच विषयोंमें प्रत्येक विषयके बन्धनसे पांच प्रकारके 
प्राणी बद्ध हो गये । कौन किस विषयसे ? शब्द विषयसे कुरङ्ग । 
कुरङ्ग माने हरिण । व्याध हरिणोंका पीछा करनेमें विफल हो जाते 
हैं तो बांसुरी बजाना शुरू करते हैं । 
“व्याधो सृगवघं कत्त रीतं गायन्ति सुस्वरम्‌’ 
दौड़ते हुए हरिणकी गति रुक जाती है । मुड़कर वह देखता है ४ 
तब व्याध अति मधुर स्वरसे वजाना शुरू करता है तो हरिण धीरे- 
धीरे समीप आ जाता है और स्वयं व्याधक्रे बन्धनमें पड़ता है या 
वाणकी निशानी बन जाता है। यही मनुष्यकी भी दशा है। गीत 
संगीतकी बात छोड़ो। कोई अपनी प्रशंसा करने लगे तो भी आप 
उसमें रम जाते हैं । ठग लोग ठगते हैं, प्रथम मधुर वाणी बोलकर 
प्रशंसा करते हैं। मेरे सामने प्रशंसा करने पर कभी-कभी मैं यही 
कहता हूं कि दूसरोंके सामने प्रशंसा करो तो श्रोता अधिक आयेंगे, 
कुछ लाभ लोगोंको भी होगा । नदीके पानीसे नदीको ही सींचो तो 
क्या लाभ ? परन्तु लोगोंको प्रशंसा बड़ी मधुर लगती है। यही 
इन्द्रियोंस मनोहरण है । स्पर्श के लिये हाथीक्षा उदाहरण प्रसिद्ध है। 
मातङ्ग माने हाथी । हाथीको पकड़नेके लिये बनावटी हथिनीको कूंएके 
ऊपर कच्ची लकड़ीपर मिट्टी डालकर उसपर रखते हैं । उसके स्पर्श- 
के लिये हाथी दौड़-दौड़कर आता है और कुएमें गिर जाता है । पुत्रः 
दार म्पर्श, शीतोष्ण स्पर्श आदि सभी मनुष्यके बन्धनकारी हैं। 
महाकवि कालिदासने शकुन्तलाका वर्णन किया है। दुष्यन्त वहां 
आकर गये । उसके स्पर्श विषय चिन्तनसे भूली बैठी थी । महर्षि 
दुर्वासा आ गये तो उनको पता भी नहीं लगा । 


“'लवाब निन्द्रियग्रामो विद्वांसमपि कर्षति” 

बड़े-बड़े समझदा रोंको भी यह इन्द्रिय समुदाय खींचकर विषयोंमें 
पटक देता है। पतङ्गा रूप विषयमें फसा। जळती हुई बत्तीके मोहमे 
-उसीमें जा चिपका तो हमेशाकं लिये चिपक गया। जलकर खलास 
हो गया । आज तो रूप सोंदर्यपर ही लोग मर मिटते हैं। गोरा रंग 
पसन्द करते हैं, परन्तु यह मालूम नहीं उन लोगोंको कि अन्दरसे गोरां 
होना चाहिये । रावण कितना भारी तपस्वी रहा। उसने शंकरका 
दर्शन भी पाया, किन्तु रूपपर मोहित हो गया । “ अतिरूपेण व सोता" 
यह कहावत ही शुरू हो गयी । शब्द मोहित ऋष्य स्य हुए । स्पर्श 
“मोहित सौभरि हुए । रूप मोहित तो रावण ही कया ? कई-कई ऋषि 
भी हो गये । भारी तपस्या जहां शुरू हुई वहां इन्द्र तपस्यामें विध्न 
डालनेके लिये अपसराओंको ही भेजता था। उसमें कई ऋटषि फंस 
शये । यद्यपि वे बादमें संभल भी गये, फिर भी फंसे भी कई एक 
बार । रस विषयमे मछली फंसी । खानेके लोभर्मे कांटा मुंहमें आया । 
-स्समें तो सभी लोग फसे हुए हैं। इसलिये भागवतमें कहा-- ' जतं 
सर्व निते रसे” रसनाको जीत लिया तो सब कुछ जीत लिया। रास्तेमें 
चलते समय चाट देखा तो खानेकी इच्छा हुई । पैसा देकर खरीदा 
और खाते-खाते चलने लगे । महाकवि कालदासने मूर्खका.यह भी 
«एक लक्षण निषेध मुखेन बताया “खादन्न गच्छामि” । मू्खोंका दर्शन 
करना हो तो बम्बई चौपाटीमें सड़कोंमें सब देख लो । इसी प्रकार 
गंध विषयमें भृङ्ग फंसा । कमलकी सुगन्धिमें मस्त होकर वह पड़ा 
“रहा । सायंकाळ कमल बन्द हो गया। उसीमें मस्त होकर वह पड़ा 
'है। कोई-कोई रातभरकी मस्तीमें ही मर जाते हैं। एक कविने 
"लिखा है -- ५ | 
रात्रिगंमिष्यति अविष्यति सुप्रभातं 
भास्वानुदेष्यति हसिष्यति पङ्कजश्रीः 
इत्थं विचिन्तयति कोशगते द्विरेफे _ 
हा हन्त हन्त. नलिनीं गज उज्जहार 

कमलकोशमें पड़ा भ्रमर सोचता है कि रात बीतेगी। प्रभात 
होगा, सूर्योदय होगा, कमळ खिलेगा । ऐसा सोच ही रहा था, बीचमें 
ही एक मदोन्मत्त हाथी आ गया । उस सरोरवरमें उतरा, खेलने 
लगा । कम” पुष्पको सूंढ़से खींचा और खेल-खेलमें उसे सरोवरमें 
पटका । फूल भी खतम भ्रमर भी खतम । यह अन्योक्ति है । मनुष्य 
स्वभावका यह वर्णन है । मनुष्य भी कल्पना करता है आशा करता है । 
'रात्रिगेमिष्यति- मेरी यह दुःखकी रात कटेगी, दुदिन समाप्त होंगे । 
जीवनका सुप्रभात होगा । मंगलमय प्रभात होगा । भाग्य सूर्यका उदय 
होगा । तब पद्धुजश्री-लक्ष्मी हंसेगी। धन धान्य सम्पदाकी वृद्धि 
होगी । इस प्रकार यह मनुष्य सोचता ही रहता है । कल्पना साम्राज्य- 
में विचरण कर रहा है, आशासुधा महोदधिमें गोता लगा रहा है । 
उसी बीचमें वह काल गज आया । दे मारा । सब लीला समाप्त 
हो गयी । 
ब्रह्म दर्शन होने पर भी यदि संयम न रखा तो ये श्रोत्र, त्वक्‌ चक्षु 
रसता, प्राणरूप। पंचेन्द्रियां मनको बलात्‌ खींच ले जाती हैं और 
अपने-अपने शब्द स्पर्शादि विषयोंमें ले जाकर पटक देती हैं। इसी 
'कारणसे संह्रतेमें दो अंश बताये । दोनों अंशोंकी आवश्यकता है । 
इन्द्रियार्थोसे इन्द्रियोंको हटाकर भीतर ले चलना भी चाहिये और 
“अन्दर ब्रह्मका दर्शन करना भी चाहिये । ब्रह्म दर्शनसे संसार संस्कार 
'पहले दबेगे बादमें नष्ट होंगे । उसके बीचमें इन्द्रिय संयमसे नवीन 
.संस्कारोके उत्पन्न होने और उनके द्वारा पुरातन सस्कारोंके उद्भूत 
,होनेसे बचेंगे तो ही सफलता होगी। इस प्रकार संहरतेमें दोनों 
अंशोंकी व्याख्या हुई ॥ ६० ॥ 





(८) 


तानि सर्वाणि संयम्य युक्त आसीत मसत्परः । 
वशे हि यस्पेन्द्रियाणि तस्य प्रज्ञा प्रतिष्ठिता ॥ २--६१॥ 


[ उन समस्त इन्द्रियोंका संयमन कर मनुष्य योगयुक्त होकर 
रहे । जिसके वशमें इन्द्रियां होती हैं वही स्थितप्रज्ञ है | 

“युदा संहरते चायं” में संहरण बताया । संहरणमें दो अंश हैं ॥ 
एक है विषयोसे इन्द्रियोंका व्यावर्तन और दूसरा है “सं” शब्दार्थे 
ब्रह्ममें स्थापना । इन्द्रियां ब्रह्ममें स्थापित तभी होती हैं। जब चित्त 
ब्रह्ममें स्थिर होता है तभी चित्त स्वरूपानुकार होता है। विषयोंसे 
इन्द्रियोंरो हटाना और ब्रह्मामें लगाना, ऐसा भी कह सकते हैं ४ 
मनको ब्रह्ममें लगानेका परिणाम है, इन्द्रियों को ब्रह्ममें लगाना । 
और इन्द्रियोंको विषयोंमें लगानेका परिणाम हैं मनका विषयोंमें लग 
जाना । ब्रह्ममें मन `इन्द्रियोंको लगाने पर ब्रह्म दर्शन होता है। 
विषयोंमें इन्द्रिय मनको लगाने से विषय भोग होता है । ब्रह्म दर्शनसे 
प्रज्ञा संस्कार होगा । विषय भोगसे भोग संस्कार होगा । ब्रह्मसंस्का= 
राधान तथा भोग संस्कार. निवर्तन दोनोंही आवश्यक हैं। प्रज्ञा 
संस्कारसे पूर्वं संचित संसार कारण वासना अभिभूत होगी । परंतु 
भोग संस्कार बनता रहा तो प्रमथनशील इन्द्रियां प्रज्ञा संस्कारको 
भी प्रताड़ित करेंगी । अतः प्रज्ञा संस्कार को निरंतर वधित करते 
हुए ही भोग संस्कारोंको क्षीण भी करना चाहिये। इसी संहरण 
प्रक्रियाका वर्णण “विषया; विनिवतंन्ते०” “यततो ह्यपि कौन्तेय०'” 
इन दो इलोकोंमें किया । इन्हीं दोनोंके संपादनार्थं क्रमिक साधन 
बताते हुए कूर्मोदाहरण प्रदर्शित संहरणका पुनः स्मरण कराते हैं-- 
तानि सर्वाणि । इलोकमें चार साधनोंका क्रमिक संपादन बताया 

गया है। संयम्य, युक्तः, मत्परः, आसीत्‌ इन चार शब्दोंमें संयमन, 
उक्तता, मत्परता ओर आसन ये चार बातें बतायी गयी हैं । 
तानि सर्वाणि संयम्य । यह प्रथम सोपान है। इन्द्रियोंका संयमन 
करो । इन्द्रियों को प्रथम ही नष्ट करने या निवृ त्तिक बनाने नहीं 
कह रहे हैं। संयमन करनेके लिये बता रहे हैं। खाने-पीनेमें संयम 
रखो, वोळनेमें संयम रखो, इत्यादि व्यहार होता है। खाने-पीनेमें 
संयम रखोका अर्थ यह नहीं कि खाना-पीना बन्द कर दो । बोलने मे 
संयम मीन ही नहीं है । संयम माने नियन्त्रण । अर्थात्‌ सत्‌ असत्का 
विवेक कर असतुको त्यागना, यही संयम है। प्रथम-प्रथम सर्व 
विषय त्याग संभव नही है, अतः नियमन अर्थात्‌ नियंत्रण मात्र करना 
चाहिये। यही प्रथम सोपान है। इसी बातको श्रीमद्भागवतमें | 
: पहेल्योंके द्वारा समझाया है । 
बिले बतोरक्मविक्रमान्‌ ये 
न श्शुण्बतः कणंपुटे नरस्य । 
जिह्वाऽसती दाढु!रकोव सूत 
न चोपगायत्युरुपायगाथाः ॥ 
बर्हायिते ते नयने नराणां 
लिड्भानि बिष्णोनं निरीक्षतो ये । 
श्रीविष्णुपद्या मनुजस्तुलस्याः 
श्वसन्छवो यस्तु न वेद गन्यम्‌ ॥ ॒ 
इत्यादि अनेक पहेलियां लिखी हैं। दो बिल है। कितु उनमें 
सांप नहीं रहते, चूहे नहीं रहते, बताओ वह कौनसे बिल है? यह 
एक पहेली है। उत्तर है-“बिले बतोरुक्रमविक्रमस्य न भ्ुण्वतः' 
कंणेपुटे” । जिस पुरुषके कान भगवत्‌ कथा श्रवण नहीं करते वे कान 
ही बिल हैं। पहेलीका तात्पर्ये यह है कि ये कान तभी कान कहलाने 
घोग्य हैं यदि इनसे प्रतिदिन भगवत्कथा श्रवण करो। वेदान्त श्रवण 
१६ 

करो । सत्संग श्रवण करो। श्रृति वेदको कहते हैं। उससे सम्बद्ध 
ही श्रोत्र है। श्रुति सम्बन्ध नहीं हुआ तो बिलमें और श्रोत्रमें क्या 
फरक ? गुफाके सामने जाकर बोलो तो गुफामें आवाज आयेगी। 
बहांसे प्रतिध्वनि भी आयेगी । वैसे ही ये कान होंगे । 


दूसरी पहेली है--पानीवाला है; तालाब नहीं। मेढक नहीं, 
टर्राता है । बताओ वह कौन है? उत्तर है-"'जि्लासती दादुंरिकीव 
सूत न चोपगायत्युरुगायगाथा:” । यही जिह्वा । जिद्धापर पानी है । 
लेकिन तालाब कहां ? यह मेढक नहीं है, लेकिन टर्राती है। यदि 
भगवत्कथा गुणगानादि न हो तो उसे टर्राना ही कहा जायेगा । 
भगवत्कथा बोली, वेदान्त शास्त्र बोलो, यह सब वाणी है, सरस्वती 
देवी है। बाकी सब टर्राना ही टर्राना है । आप कहेंगे हम शास्त्र 
नहीं पढ़े हैं, तो कथा कैसे करेंगे? फिर गाथा कथा आदि तो पंडितों- 
का काम है, संतोंका काम है। उत्तर यह है कि आप चिता न 
कीजिये । यदि आप श्रवणकर घरमें परस्पर विचार करें तो यह भी 
कथा है। इतना न हो सका तो भगवन्नाम बोलना भी कथा है। 
भगवानके एक-एक नामोमें कथासार भरा हे । कृष्णका अर्थ क्या 
है ? कर्षति कृषक्रवत्‌ लोकानिति कृष्णः । कृषक ( किसान ) धानक्रो 
बोता है, पानी खींचकर बढ़ाता है, अन्तमें काटता भी है, वैसे ही 
कृष्ण भी जगतूकी सृष्टि करता है, रक्षा करता है और अन्तमें संहार 
करता है। अतः कृष्ण नाम पड़ा। यतो वा इर्मान सुतानि जाथन्ते येन 
जातानि जीबन्ति यरप्रयन्त्यांम सविशन्ति ये तीनों सृष्टि स्थिति संहार 
कथा कृष्ण राब्दमें ही आ गयी । “आकर्षति भक्तान्‌'” अर्थं करत हैं. 
तो प्रेमस्वरूप बोध होनेसे भक्ति कथा हो गयी। “यानि नामानि 
गोशानि” ऐसा विष्णु सहस्त्र नामसे प्रथम पढ़ते हैं। गौण नाम: 
क्या ? जो मुख्य नहीं वे गौण ? नहीं गोणका अर्थ है गुण प्रयुक्त ।, 
गाय चराते थे, इस गुणको लेकर जो नाम हुआ। वह गोपाल गौणः 
नाम है। गौण नाम श्रेष्ठ होता है। करोड़मल नाम और दमड़ी 

'पासमें नहीं तो वह कैसा नाम। भगवानके सभी नाम गोण हैं । 
अतएव नाम ग्रहण करना भी कथा गायन है और कहीं अपन 3% 
कारका नाम लिया तो बाकी कया बचा ? 


तीसरी पहेली सुनो । रंग-बिरंगा है, इन्द्र धनुष नही, खुलना 
सिमिटता है पर कमल नहीं । देखता सा है पर देखता नहीं, बताओ 
ऐसी दो चीज। उत्तर है-'बर्हायिते ते नयने” म।रका पंब और 
मूढ़की आंख ये दो मोर पंख भौ रग-बिरंगा होता है और आंख भी 
रंग-बिरंगी होती है। मोर कभी पंख फैलाता है, कभी समेटता है । 
मनुष्य भी पलक बंद करता है, खोलता है। मोर पख दखो, ऐसा . 
रूगेगा कि मानो यह देख रहा है-देखता सा है। किन्तु वह देखता 
नहीं । वैसे अज्ञानी भी है “पश्यन्नपि न च पश्यति सुढ” “नस 


_ षश्यति दुर्मातः” ऐसा चास्त्रोंमें बताया है। प्रतिदिन इन आंखोंसे 


विष्णु छिङ्भदर्शन करना चाहिये। शिवलिज् प्रसिद्ध है। विष्णु 
लिङ्ग है? काषायवस्त्र यह विष्णाळङ्ग है। इसालये सन्यातीको 
नमो नारायण कहते हैं । काषायवस्त्र महात्म्यमें कहा है-- 


“काषाय वस्त्रमात्रेण नरो नारायणो भवेत्‌” 


यह अर्थवादात्मक वचन है। तथापि काषायमस्त्र विष्णुिङ्ग 
होनेमें यह समर्थक है । विष्णु मन्दिरमें भगवन्मू्ति दर्शनाद भी 
ग्राह्य है। आंखोंसे जो मंगलमय दृष्य देखते हैं वह चित्तमें प्रविष्ट 
होकर अमङ्गलका नाश करता है यह हम बता चुके हैं । 

चौथी एक प्रसिद्ध पहेली है-इवास ले रहा है फिर मी मुर्दा है, 
बताओ ऐसे दो को । उत्तर है-श्री विष्गुपद्या मनुजस्तुरस्या जीव- 
ङछवः । जीवञ्छव यहां धोकनीका नाम है। चमड़ीसे धोखनी अनी 
होती है। उसे जीवित व्यक्ति नहीं मान सकते । अतः वह शत्र है, 
किन्तु वायु लेता है- छोड़ता है। अतः 'जीवित्‌ भी है । इस धोकनीके 
समान वह मनुष्य भी है जो श्वास लेता-छोइता है, किंतु भमवानक्रा 

प्रसादपृष्प याःसंतका प्रसादपुष्प हाथप्ें; लेकर,सूंघता नहीं । . प्रसादको. 
` सूंघनेका विधान है। सूंघनेपर . प्रसादका तत्त्व अंदर आता है फिर 
उसे आप किसी पवित्र जगह फेंक सकते हैं। कितु न सूंघा तो ऐसे: 
तैसे प्रसादको फेंकना नहीं चाहिये, ऐसा बताया गया हे । 
` इसी जकार और भी अनेक पहेळियां वहां बतायी है-"भारः 
परं पट्रकिरीटजुष्टमप्युत्तमाङ्गं नं नमेन्मुकुन्दम्‌” इत्यादि । इन सबं 
पहेलियोंका तात्पये कया है? तात्पये है इन्द्रिय संयम । इन्द्रिय संयमन 
भी सहसा न शुरू करो और न किसीसे कराओ ! प्रथम शुरूआत है 
सदर्थं ग्रहण । बच्चोंको, लड़कोंको यह न कहो कि सिनेमा मत देखो, 
रेडियो सिलोन मंत सुनो । सिनेमा भी देखो, मंदिरमें भी दर्शन 
करो । रेडियो भी सुनो, सत्संग कीत्तंनादि भी सुनो । कुछ दिनों तक 
यह सिलमला जारी रहे तो धीरे-धीरे आकर्षण ,बदलेगा । विषय 
सखमें ज्यों-ज्यों असारता मालूम पड़ेगी त्यों-त्यों भगवद्भजनादियें 
त्रि बढ़ती जायेगी । तंब एक-एक करके विषयोंको छोड़ देनां 
चाहिये । गीतमाधुर्यं सुननेकी इच्छां है तो कुछ अच्छे कीत्तंनोंका 
प्रब्चनोंका टेप करके रखो और सुनो । 'आखिर सिलोन वाले भी 
तो टेप ही बजाते हैं और क्या करते हें ? उनके पास टेप ज्यादा 
होगा जिससे पूनरावत्तिमें काफी समय बीत जाता होगा । सौन्दर्ये 
प्रसाधन दर्शनेच्छा हई तो भगवान्को खूब सजाकर;देखो.।. माधव: 
वागळे लक्ष्मी नारायणको इसीलिये इतना सजाया जाता है । शीतोष्णः 
स्पर्श सुखके लिये पहले जमानेमें बड़े-बड़े मंदिर पत्थरोंके बनाये: 
जाते थे कि गरमीमें भी वहां पहुंचे. तो वातानुकुलित जेसा रहे । 
साथमें परम शान्ति भी । मनमें स्वयमेव शात्ति वहां पेदां होती थी.॥; 
त्तानाविध व्यञ्जन रस आदिके आस्वादनकी इच्छा हो तो एतदर्थ 
ही पहले जमानेमें दीपावली, अन्नकूट आदि उत्सव मनाया जाता; 
था । वैष्णवोंमें छप्पन भोग मनोरथ भी-चल' पड़ा था । भले आजः 
उसका स्वरूप दूसरा हो गया हो । गन्धाभिलाषा होती है । इसकियेः 

मंदिरोंमें तथा पुजा -स्थानोंमें अगरबत्तियां जलायी जाती हैं, धूप 
जलाते हैं, सुगन्धित हार आदि पहनाते हैं,. इत्तर चढ़ाते हैं। ये सब 
संयमनके ही तरीके हैं प्रकार हैं। इस प्रकार प्रथम बाह्य विषयोंके 
साथ भगवद्धिषयको जोड़ा । फिर बाह्य विषयोंको छोडकर केवल 
भगवद्विषयपर आये । | 

. यम शब्दसे अनेक इन्द होते हें । एक यम नियममें प्रसिद्ध यम 
है । नि उपसर्ग जोड़ने पर नियम है । 'उत्‌” उपसर्ग जोइनेपर उद्यम 
होता हे । सं उपसगेसे संयम होता है । समन्ताद्‌ यमनं संयम: । 
जिसमे उद्यम, नियम एवं यम तीनों आ जाते हैं। उद्यमका अर्थ है 
बार-बार तदर्थं प्रयत्न करना । सेकिल पर चढ़नेके लिये एक पांव 
पेडळ पर रखा फिर दुसरे. पांवको कुछ दूर तक ऊपर नीचे करना 
पड़ा तब संकिल पर चढते हैं। बड़ी उद्यम है। ऊपर-नीचे करता" 
धारणाके बराबर है। घारणा तो मनकी हाती है । यहां इन्द्रियोंकी 
बात चल रही हे अत: धारणाके बराबर कहा । उतके बाद नियम 
है । नियममे एकतानता होती है। यह ध्यानस्थानापन्न है । प्रथम 
उद्यम फिर नियम नियमका अर्थ है नैरन्तर्येण करना । विच्छद हुआ 
तो नियम टूट गया, नियम नहीं रहा। सुनते हैं कि प्रथम-प्रथम 
ईस्वरचन्द्र विद्यासागर कुछ मोटी बुद्धके थे । उनको पा० याद नहीं 
होता था तो पढ़ाईसे निराश हो जाते थे। एक बार वे अत्यन्त ; 
निराश हो गये । एक कुंएके पास पहुंचे । पता नहीं वहां क्यों पहुंचे । : 
हो.सकता है निराशा .बढ़जानेसे कुंएमे गिरकर आत्महत्या करनेकी ; 
इच्छा हुई हो । क्योंकि बच्चोंको : आत्महत्य'की बात जल्दी सूझती 
हे । कुएके किनारे पहुंचे तो वहां माइयां पानी खीचकर ले जा रही : 
थी । एक लम्बा पत्थर कुंएके किनारे था। उसीसे रस्सी उतारकर, : 
उधी परसे ऊपर पानी खींचती थीं। पानी भरकं वे चली गयी। 
ईवरचन्द्र विद्यासागर उस पत्थर पर आकर देखने लगेःतो आश्चयं : 
हुआ । रस्सी खींचते रहनेसे पत्थर. घिस गया था । 'लकीरें हो गयी 

थीं । विद्यासागर सोचने लगे-कहां मुलायम रस्सी और कहां यह: 
कठोर पत्थर । फिर भी देखो रस्सीसे पत्थर घिस गया हे, तो क्या 
इसी प्रकार बार-बार अभ्यास करनेसे मेरी बुद्धि घिसेगी नहीं ? मैं 
निरन्तर पढ़ंगा । मुझे विद्या आयेगी । वहांसे शिक्षा लेकर जो वे 
पढ़नेमें लगे परिणाम यही हुआ कि वे विश्व विख्यात विद्वान बने ४ 
प्रकृतमें भी संयम कार्यं नियम पूर्वक हो तो ही सफलता होती है । 
कहीं संयम सप्ताह मनाया । सात दिन तक साधना की । फिर 
छोड़ दिया तो क्या फायदा ? संयम सप्ताह संत लोग कहीं मानते 
हैं तो साधना प्रारम्भ करानेके लिये फिर घर में आकर उसे चालू 
ही रखें । 

यहां तक हमने यह देखा कि इन्द्रियोंके संयमनका प्रकार हुआ 
कि प्रथम असद्रर्ती इन्द्रियोंकों सतूसे मिलावे । कुछ दिन सत्‌-असत्‌ 
दोनों चलने दें। फिर असतको धीरे-धीरे कम करें और अन्तमें पूरी 
तरहसे असत्‌को मिटावें । केवल सदथे ग्राही बनें। इसीको उपनिषद्मे 
आहार शुद्धि बतायी है । उसका फल है। 

आहारशुद्धो सत्त्वशुद्धिः सत्त्वशुद्धों धुवा स्मृतिः 
स्प्रतिलम्भे स वं्र न्योनां विप्रमोक्षः ` 

आहारका अर्थ हम पहले कह आये हैं । केवल रोटी आदि भोजन 
ही आहार नहीं है। किन्तु 'आह्लियन्ते इत्याहाराः' इस व्युत्पत्ति से 
शब्द स्पर्शादि सभी आहार हैं। श्रोत्रका आहार शब्द है । त्वक्‌का 
आहार स्प है। चक्षुका आहार रूप है। रसनाका आहार रस है। 
धाणका आहार गन्ध है। इन आहारोंकी शुद्धि करो । फलाहार 
करो । जो फलात्मक आहार है या फलवान्‌ आहार है उसे करो ।. 
वेदान्त श्रवण तत्त्वमम््रादि वाक्य श्रवण ही साधनाका फल है या 
फलवान्‌ कहो । भगवन्नाम संकीत्तंनादि श्रवणको भक्त लोग फल ही 
मानते हैं । यही मानव जीवनका. फल है। पशुपक्षी आदिनतो | 
वेदान्त श्रवण कर सकते हैं और. न नाम संकीर्त्ततादिका। अतः 


>, ˆ 

यह श्रवण मानव जीवनका फल है । फळत्रान भी है। उससे 
तत्त्वबोध तया मोक्ष होता है। निन्दा स्तुति आदि श्रवणसे दूर 
रहना और वेदान्त श्रवण आदि करना यही श्रोत्रका फलाहार है । 
त्वगिन्द्रियक्रा भी फलाहार होता है। अपवित्र व्यक्तिका स्पर्श न 
करो । अपवित्र व्यक्ति वही है जो मनसे अपवित्र हो । पहले जमः नेमे 
अपवित्र व्यक्तियोंको नहीं छूते थे। अपवित्र विचारवाले अछूत 
माने जाते थे। परंतु बादमें रूढि होकर एक अछूत जाति ही हो 
गयी । अपवित्र विचारवानके स्पशेसे स्प्रष्टामें भी अपवित्र विचार 
आने लगता था । मन्थरा-कैकेयीकी बात आती है । राम युबराजपद 
पर अभिषिक्त होने जा रहा है यह समाचार लेकर मन्थरा कैकेयी 
के पास पहुंची उसका मन बडा ही गंदा था । वही बड़ी स्वार्थी थी । 
वह सोचने लगी कि मैं कँकेयीकी दासी हुं। राम राजा बनेंगे तो 
मेरा कोई मूल्य नहीं रहेगा। यदि भरत राजा बने तो लोग 
कहेंगे कि यह राजमाताकी दासी है। बस, इतना ही उसका 
स्वार्थं . इस तुच्छ स्वार्थके पीछे उसने सूर्यवशको ही उलटनेकी' 
ठानी । इसीसे उसकी नीचता स्पष्ट है । कैकेयी समाचार सुनते 
ही सोनेक्री जंजीर गलेसे उतारकर देने लगी । मंथरा रो पड़ी । 
केकेयी पूछती है क्यों इस शुभ समात्रारसे रोनी हो ? मंथरा कहती 
है-मैं तेरे बेटेको राजगद्दी पर देखना चाहती थी, लेकिन तू 
स्वयं मूढ़ है। मंथरा कहती है-चाहे राम राजा बने तो भी मैं 
दासी, भरत राजा बने तो भी मैं दासी। मैं तो तेरे लिये चिता 
में डूबी थी । लेकिन तेरे को स्वयं अपनी चिता नहीं। उस समय 
केकेग्रीको दया आयी । के*यी पीठ थपाकर मंथराको आश्वासन 
देने लगी, परंतु उमक्रा पीठ थपाना-उसका स्पशं करना बहुत 
महंगा पड गया। मन्थराका दुविचार केकेयीमें प्रविष्ट हो गया। 
इसलिये कहते हैं- अपत्रित्र विचारवानका स्पर्श न करो। स्पर 
करो गुरुचरणोंका, मातापितू चरणोंका जो पवित्र मनसे आपको 

आशीर्वाद दें। यही त्वगिन्द्रियका संयमन है फलाहार है । रूपका 
फलाहार करो । नेत्रेन्द्रियका संयमन करो । नटीनट नाट्यादि 
दर्शन को धीरे-धीरे छोड़ना चाहिये । दिन भर शुभ दृश्य ही देखें 
ऐसा तो संभव नहीं है। हां, शुभ दृश्य ही अंदर प्रवेश करे। 
अशुभको अपेक्षा बुद्धिसे अंदर प्रवेश करनेसे रोके यह संभव है। 
शुभ दर्शनके लिये हमेशा प्रयास करते रहना चाहिये । प्रातः काल 
किसी अशुभ व्यक्ति या अशुभ वस्तु का दर्शन मत करो। कमरेमें 
भगवान का फोटो रखो । तपस्वियोंका फोटो रखो । आजकल नहीं 
नट चित्रका दर्शन प्रातः करते हैं । सुबहसे ही अशुभ दर्शन प्रारंभ 
हुआ तो फिर आगे दिन भरकी कैसी बात होगी? समझ लो। 
प्रात: मंदिरमें भगवानका दर्शन करो। संत दर्शान करो । यही 
जीवनका फल है। फलाहार है। संयम है। इस पर हम पहले कह 
चक्रे हैं। “जितं सर्व जिते रसे” केला, मोसंबी आदि फलाहार हूँ। 
क्योंकि इन सवमें सत्त्वगुण अधिक है । किन्तु रोजका भोजन यदि 
पवित्रताके साथ बनाया जाय तो वह भी फलाहार ही के बराबर 
है। यह भी संयम है। गंधमें कम लोग फंसते है । इसलिये उस 
पर अधिक विचार नहीं किया । उसमें सात्त्विकादि विषय विचार | 
आसान है । 

इस अकार आहार शुद्धि हो तभी सत्त्वशुद्धि हो सकती है । 
सत्त्वशुद्धिका अर्थ है अन्तःकरणशुद्ध । अपवित्र आहारसे मन भी 
अतत्रित्र होता है। “जैसा अन्न वेसा मन” यह प्रसिद्ध हे । अन्तः 
करणमे रजोगुण और तमोगुणने अड्डा जमाया है । घनीभूत मैलके 
समान दोनों स्थित हैं। उनका शिथिलीभाव आहारशुद्िसे हाता है । 
फिर पवित्र विचारोंका उदय होता रहे तो उन दोनोंका अपचय 
होगा और सत्त्व शुद्ध होगा । सत्त्वशुद्धिका परिणाम है ध्रुवा स्मृतिः । 
अन्तःकरण पर तमागुणका परदा आ जाता है तो विम्मृति 
हाती है । 'विस्मृति दो प्रकारकी होती है, एक ' बाह्यार्थं विस्मृति 

दसरी अन्तरार्थ विस्मृति। इसलिये तमोगुणावरण भी दो प्रकारका 
है, एक बाह्यावरण रूप और दूसरा आन्तरावरण रूप । ब्रह्मज्ञानी 
भी सोते हैं, तो क्या सुषुप्तिसे वे तमो गुणी हो गये ? ब्रह्मज्ञानीको 
भी कभी कोई एक्सिडेंट हो जाय तो मूर्च्छा होती है, तब क्या वे 
तमोगुणी हुए ? मूर्च्छामें ही शरीर भी छूट सकता है। तब क्या 
ह्म स्मरणके अभावमें वे मुफ्त नहीं होंगे ? उत्तर सबका एक ही 
है । आवरण दो ढंगका होता है। एक बाह्य आवरण और दुसरां 
आभ्यन्तर आवरण। ऋषिकेश केलासाश्रममें एक बड़े संत हुए 
स्वामी विष्णुदेवानंदजी महाराज । अन्त समयमें वे कई दिनों 
तक भूच्छिन पड़े रहे। वाणी बिल्कुल बंद थी। चार दिन बीत 
गये तो लोगोंने समझ लिया कि अव अंत समय आ गया । एक 
दिन अचानक बोल उठे । उनकी सेवामें एक महात्मा थे, उनको 
कहा, देखें ! सारा जगत ब्रह्म है, यह याद रखना । सेवकने सोचा, 
महाराज बोल्ने लगे, अब ठीक हो जायेंगे। किन्तु फिर मौन हो 
गये । आधे घटेके बाद बोले. अरे देख! याद रखना, एक ही ब्रह्मं 
है ' एकमेवाद्वितीय” । महात्माने समझा, महाराज होशमें है, सोच- 
सोचकर बोलते हैं। और महात्माओंको खबर दी। कई महात्मा 


` पासमे आये, किन्तु निराशा होता पड़ा। तीन दिन और रहे, फिर 


ब्रह्मलीन हुए । यह कोई पुरानी घटना नहीं कह रहा हूं, नयी 
आत्याक्षक घटना हे । अब प्रश्‍न यह है कि वे महाराज बेहोशीमें 
थे या होशमें ? उत्तर स्पष्ट है -स्पष्टतर है कि बाहर बेहोश थे। 
भीतर होशमें थे । होशका अथं स्मरणं मात्र नहीं । उद्बुद्ध सस्कार, 
अनावृत सस्कार भो होश है। बाहरकी बेहोशीसे कोई मतलब 
नहीं । ध्रुवा स्मृतिका अर्थ है, ध्रुव आत्मा है, उस आत्मावषयक 


स्मृत ही ध्रुव स्मृत है धुव स्पृतिसे सर्व ग्रथ विप्रमोक्षण हे । 


आहारशुद्धौ सत्त्वशुद्धिः इत्यादि प्रयोज्य प्रयोजक भाव कथन 


'मात्र है। कितु आहारशुद्धि मासे सत्व शुद्धि धुवा स्मृति आदि अपने 

आप नहीं होंगी। उसके लिये बीचमें साधनान्तर भी है। उन्हीं 
साधनोंको यहां पर गीतामें-“संयम्य युक्त आसीत्‌ मत्पर” से 
बताया । इन्द्रिय संयमनमें प्रथम आहार शुद्धि है। फिर विषया 
नाहरण है । “निराहारस्य देहिनः” जो पहले आया । निराहारताकी 
त्रिविध व्याख्या हम कर चूके हैं । सर्वंथा सुनना, देखना, खाना 
आदि बंद करना ही निराहारता नहीं । किन्तु पूर्वोक्त तीनों निराहारता 
समझ लेनी चाहिए । क्रिसी भी निराहारता तक पहुंचना यही पूरा 
` संयम है। इसके बादकी प्रक्रिया है - युक्‍त आसीत्‌ । युक्‍त का अर्थ 
कुछ लोग करते हैं- समाहित=समाधि युक्त । दूसरे कहते हैं समाधि 
कहते हो तो तीनों कहो धारणा ध्यान समाधि। तीसरे महापुरुष 
कहते हैं तीन तक पहुंच गये तो अष्टाङ्ग योग पूरा लेनेमें क्या हानि ! 
अस्तु । जो भी मत हो परस्पर विरोध नहीं है। केवळ समाधि भी योग 
शब्दार्थ है । धारणा, ध्यान समाधि भी योग आब्दार्थ है । अष्टांग योग 
भी योग दाव्दाथे है। तीनों मतोंमें अन्तमें समाधि आती ही है। इन्द्रियां 
असंयत रहती हैं तो विषयोंकी ओर चित्त भागता है. तब वह युक्‍त : 
अर्थात्‌ समाहित नहीं होता । जब विषयोसे इर्द्रियोंको निवृत्त किया 
तब आधा काम समाप्त हो गया समझ लो । फिर. भी पूर्वे संस्कार 
वशात्‌ चित्त चंचल होगा ही । उसको पूर्वोक्त तीन उपायोंमें करिसी भी _ 
. उपायसे युक्त बनना चाहिये । वेदान्त श्रवण मनन निदिध्यासन करो, 
या मानस पूजनात्मक धारणा ध्यान समाधि लगावो या “चित्तस्या- 
` वृत्तिकस्य प्रशान्तवाहिता स्थितिः” जो बताया उस स्थितिमें लावो । 
यही युक्तः का मतलव है। प्रथम इन्द्रिय संयम । “तानि सर्वाणि 
संयम्य” से बताया । उसके बाद मन: संयमन “युक्तः” से बताया। 


मत्परः। इन्द्रिय मनः संयमके बाद मत्परता पूर्ण होती है । इसे 
चाहे तो बुद्धि संयम कह सकते हें । अहमेव पर उत्कृष्टो यस्य स 
सत्परः। परमात्मा ही पर अर्थात्‌ सर्वोत्कृष्ट जिसके लिये हो वही 
मत्पर है। मीरा बहती थी- मेरे तो (गरघर गोपाल, दुसरो न कोई 


= धर mn 

यही मत्परता है । इस मत्परतामें अनेक श्रेणियां है। प्रथम परमेश्वर- 
को जीवनमें लाना चाहिये । प्रातः भगवानका स्मरण, सुनानाद्यत्तरः 
पूजन, एवं सत्संग श्रवणादि जोवनमें लाना चाहिये । इसके बाद उसे 
जीवनका अङ्ग बनाना चाहिये । जीवनका अङ्ग मतलूब--जैसे भोजन 
जीवन का अङ्क है, वस्त्र जीवनका अङ्ग है, भोजन और वस्त्रके बिना 
कोई जी नहीं सकता । बेटीका विवाहं, वेटोंका विवाद, पढ़ाना-लिखानाः 
आदि जीवनका अंग है, इसी प्रकार भगवान भी जीवनऊा अङ्ग बनना 
चाहिये । जैसे ये सब अनिवार हैं, वैसे भगवत्पूजन शास्त्र श्रवणादिः 
जीवनमें अनिवार्यं होना चाहिये। अगर आप भोजन वस्त्र लोक 
व्यवहारके निमित्त संघर्ष करते हैं तो पूजापाठादिके निमिन भी संघर्ष. 
करें । पुजारियोके लिये पूजा जीवनाङ्ग है किन्तु धन साधनके रूपमें। 
आपका वह जीवनाङ्ग कत्तँव्यतासे होना चाहिये । यह दूसरा सोपानः 
है। तीसरेमें मत्परता होती हे । जैसे इस समय व्यवहार मख्य एवं 
परमार्थे गौण हे, वैसे मत्परताक्राळमें विपरीत हो जायेगा । परमार्थः 


` सुख्य एवं व्यवहार गौण हो जायेगा । यही यहां पर 'पर' शब्दका अर्थ 


है। यह मत्परता भी दो प्रकारकी है । एक शाइवतिक है और दुसरी 
कादाचित्क हे । 


शाइवतिक मत्परताका मतलब मीरा जैसे भक्‍त होकर नित्य 
भगवत्सेवा्मे रहना । संत महात्मा शाइवतिक मत्पर है । झाव्वतिक 
मतलब, जीवन भरके लिये परमात्माका हो जाना । दूसरा कदाचित्क 
मत्परता । कभी-कभी भगवत्परायणता । सन्त महात्मा सबको बनना: 
हैं। वस्त्रसे नहीं । हृदयसे भी नहीं कह रहा हुं। बल्कि सचमुच + 
भगवत्‌ भजनमें बैठे तो एक घंटा, आधा घंटेके लिये प्रे संन्यासी 
बनना चाहिये। आप उस समय प्रार्थना तो संन्यासीकी जैसे करते हैं ॥ 


त्वमेव माता च पिता त्वमेव 
त्वमेव बन्धुश्च सखा त्वसेव 





२५२ गीताप्रवचन [ अध्याय -२ 


त्वमेव विद्या द्रविणं त्वमेव 
त्वसेव सर्व सम देव देव 

यह संन्यास श्लोक भी माना गया । "त्वमेव माता पिता! यहां 
सबका प्रयोग किया । मेरे लिये माता-पिता कौन रह गये ? भगवान 
ही माता-पिता बच्चोंके साथ हैं। अब परमात्माको ही माता पिता 
बनाया। इसी प्रकार बन्धु सखा भी। अर्थात्‌ यहीं स्थूल माता-पिता बन्धु 
सखादिका परित्याग है- सन्यास है। एव कारसे स्पष्ट संन्यास अर्थ 
निकलता है । “त्वमेव सर्व” कहते हुए सर्व संन्यास बताया गया। 
इसी अर्थका द्योतक वेद मन्त्र प्रेषमन्त्र माना जाता है। भजन कालमें 
भी यदि इतना संन्यास हुआ तो वह भी बहुत बड़ा भारी त्याग है। 
यही कदाचित्य मत्परता है परन्तु पुजापाठ कालमें भी इतना त्याग 
नहीं हो पाता । उस समय भी बच्चा गादमें आ गया तो ममता जागृत 
होती है । तव 'त्वमेव सर्व” नहीं होता सर्वमसे बच्चेका बाध करना 
पड़ जायेगा । कोई रिइतेदार आ गया, सेठ आया, आंफसर आया, 
पता लगा तो पुजापाठ बादके लिये रख देते हैं। क्यों कि मेहमान _ 
बाद तक नहीं ठहर सकता । भगवान तो बादमें भी रह सकते हैं। 
इस प्रकारके पुजनकी हम व्यर्थता नहीं कह रहे । वह भी “अकरणात्‌ 
करणं श्रेयः” इस न्याथसे उपादेय है। परन्तु उसमें मत्परता नहीं मानी 
जा सकती । राजा जनकमे मत्परता थी । जब वे स्वाध्यायमें बेठे थे 
तब मिथिलामें आग लगी । लेकिन टससे मस नहीं हुए । “मिथिलायां 
प्रदग्धायां न मे किचन दह्यते” यह हम पहले भी दुष्टांतमें कह आये. 
हैं । वह है वास्तांवक मत्परता । 


ये तीन-इन्द्रिय संयमन, योग युक्तता और मत्परता, ऐसी नहीं 
है कि एकके बादमें ही दूसरा किया जाय। तीनोंका अभ्यास एक 
साथमें शुरू होता है। क्रमिकता इस बातको लेकर है कि उत्तरोत्तरकी 
पूर्णता पूवे-पूवंसे हाती हैं । वैसे याद तीनों परस्पर सहयोगी हैं कहा 
जाय तो भी कोई हानि नहीं है। हां इतना अवइय है कि इन्द्रिय संयम 

पूर्ण जसा लगे तो भी युक्‍तताकी साधना बाकी रहेगी । युक्तता भी 
पूर्ण हो तो भी मत्परता बाकी रहेगी । मत्परता यदि पूर्ण हो गयी तो 
न ळे अवशिष्ट नहीं रहेगा । युक्‍तताकी पराकाष्ठा जड़ समाधिमें 

सकती है । किन्तु मत्परताकी पराकाष्ठा “अहं ब्रह्मास्मि” इसः 
परिपर्णताम दता दाम 
___ “आसीत्‌' यह शव्द दो अर्थोका बोधक है। आसन जमाना कहते 
हैं स्थिर होने को । इन्द्रियाणि संयम्य, आसीत्‌, युक्त आसीत्‌, मत्पर 
आसीत्‌ ऐसा तीनोंके साथ अन्वय हे । इन्द्रिय संयमंन कर जमकर 
बेठो, समाहित होकर बैठो, मत्पर हो जमकर बैठो, हिलना नहीं ४ 
स्थिर रहो, ऐसा एक अर्थ है। दूसरा अर्थ है -- 

“आसीनः संभवात्‌’ 

, यह अभ्यास आसनपर बेठकर करो। क्योंकि अभ्यास चलते-फिरते 
नहीं होता । बेठ*र ही अभ्यास करना चाहिये। इन तीनोंके लिये 
आसन स्थेयं चाहिये । चलते समथ पादेन्द्रिय व्यापृति होगी, तब 
सर्वेन्द्रिय संयम कंसे? रास्ता देखना होगा, आगे पिछे सुनना होगा, 
तब मर्वे न्द्रिय संयम केसा ? मनको भी इधर-उधर लगाना पड़ेगा । 
समाधि लगाकर सड़क पार करे तो बीचमें ही एक्सिडेंट हो जायेगा । 
चलते-फिरने समय अपनेको बचाना भी होगा, मत्पर होना मुश्किल 
है । इस प्रकार किमासीत इस प्रश्‍नक्रा भी यह उत्तर हो जाता है। . 

वशे हि यस्येन्द्रियाणि तस्प्र प्रज्ञा प्रतिष्ठिता। फ्रण्टियर मेळमें 
बम्बईसे बैठ गये तो कह सकते हैं कि अब तुम दिल्ली पहुंच ही गये 
समझ लो । अर्थात्‌ रास्तेपर आ ही गये । किन्तु गाड़ीका चलना अभी 
बाकी है। वैसे इन्द्रिय वशीकरणके बाद भी युक्तत्त्व एवं मत्परत्त्व 
वाकी की है । फिर भी गाडीपर तो चढ़ ही गये हें । और 'वशे' पदसे 
व संज्ञा वैराग्य लिया जाय सो भी “तत्परं पुरुषरख्याते:” 
सूत्रमें कथित पर वैराग्य लिया जाय तो स्थितप्रदानकी शुरुभात नहीं 
अपितु शिखर देशमें स्थिति है। इस अर्थसे लक्षणाके बिना ही 
'उत्तराधका पुरुषख्याते: अथे स्पष्ट है ॥ ८॥ 

* पळ 


(९) 


ध्यायतो विषयात्र॒पुंस: सद्भस्तेष॒ुपजायते । 
सद्भात्‌ संजायते कामः कामात्क्रोघोऽभिजायते ॥२-६२॥ 


[ विषयचिन्तन करनेवाले मनुष्यकी उन्हीं विषयोंमें आसक्ति 
होती है । आसक्तिसे कामना उत्पन्न होती है और कामनासे क्रोध 
उत्पन्न होता । ] 

“य॒दा संहरते चायं” इस झ्लोकमें संहरतेमें दो अंश बताया। 
'विषयोंसे व्यावत्तंन और समब्रह्ममें आधान केवल हठसे विषय 
“व्यावर्तन मात्र करेंगे तो रसनिवृत्ति नहीं होगी । ओर सस्कार 
वशात्‌ जन्म परंपरा चलती रहेगी । अतः समन्रह्मामें चित्ताधान भी 
करना चाहिये । उतना ही यदि करते रहेंगे तो भी पूरा नहीं होगा । 
प्रमथनशील इन्द्रियां विषयोंमें ले जाकर पटकेगी और “सब कुञ्जर 
'शोचवत्‌' के अनुसार किया कराया ब्रह्म दर्शन व्यर्थं सा हो जायेगा । 
अतः विषयोंसे इन्द्रिय मनको हटाना और ब्रह्मे लगाना दोनों 
आवश्यक है, इतनी बात यहां तक बतायी । अब इससे विपरीत 
चलनेपर क्या होता है, यह बताने जा रहे हैं। अर्थात्‌ इन्द्रिय एवं 
भनको ब्रह्मसे हटाया और विषयोमें लगाया तब क्या होता है? 
विषयोसे मन एवं इन्द्रियोंको हटाकर ब्रह्मामें लगानेका सुफल बताया 
तो ब्रह्मसे हटाकर विषयोंमें लगानेका कुफल भी तो बताना चाहिये । 
उसे बताते हुए ही सात श्लोकोंमें उसी इन्द्रिय संहरणका वर्णन 
विस्तार पुर्वक करने जा रहे हैं। 'यदा संहरते’ झ्रोकमें तस्य प्रज्ञा 
प्रतिष्ठता बताया । उसके तीन श्लोक बाद उसीका अनुवाद किया । 
फिर यहां से सातवे क्लोऊमें पुनः इसीका अनुवाद होगा । “थद” 
:. संहरते’ यह सूत्र है। विषया विनिवर्त्तन्ते इत्यादि तीन झोक 

उसीका वात्तिक है । ध्यायतो विषयान्‌ पुंसः' इत्यादि सात श्लोक 
"भाष्य हे । 

पुंसः । पुमान्‌ शब्दका यह षष्ठी विभक्तिका रूप है। पुमान्‌ का 
अर्थ है पुरुष । कितु मदं अर्थवाला पुरुष नहीं । यह सामान्य शब्द 
है। मनुष्य सामान्य वाचक है। विषय चिन्तन करनेवाले पुरुषोंका 
विषयोंमें संग होता है । कहनेका अर्थ यह नहीं कि स्त्रियोंके लिये यह 
बात नहीं है यहां पुरुषका अर्थ मनुष्यमात्र है। परंतु प्रश्‍न यह है कि 
'पुंसः' प्रयोग की यहां आवश्यकता ही क्या थी ? “विषयान्‌ 
ध्यायतश्भितं विषयेषु विषज्जते” इस श्जोकमें “पुंस” के विता ही 
यही अर्थं बताया है। अतः कुछ विशिष्ट अर्थको हृदयमें रखकर 
भगवानने यह शब्द प्रयोग किया है। विशिष्ट अर्थं क्या है? यह 
व्याक्ररणसे पता रूगेगा। पुमान्‌ शब्द बनानेके लिये व्याकरणमें 
एक सूत्र है- 

“पुनो इमुसुन्‌ " 

“पू” धातुसे डुमसुन्‌ प्रत्यय होता है । हमारे सभी शब्द धातुसे 
बने हैं । मूल (रूट, धातु होता है । पुमान्‌ शब्द पू धातु से होता 
है। पु धातुका अर्थे है पांवत्र करना । पावन, पवित्र आदि कई शब्द 
'पु धातुसे बनते हैं। "पुनातीति पुमान' जो पवित्र करता है, वह 
'पुमान्‌ है । क्या पवित्र करता है ? । देखो 


विभक्तानि केशासुगाद्यानि यस्मा- 

दपुतानि यद्योगकले शुचीनि । 

तमात्मानमेकं विशुद्ध स्वभावं 

ययं मन्महे पावनं पावनानाम्‌ ॥ 
` केश बहुत ही सुन्दर है अच्छे हैं। हम उसको इतनी अधिक 
मान्यता देते है se सिर पर उठाकर चलते है। किसीको बहुत 
अधिक मान्यता देनेकी बात आती है तो सिर पर उठाने की बातें 

करत हें । परंतु आप बराबर शॉपमें जायेंगे--नाईके सेलनमें, वहां 
कटे हुए बाल पड़े हैं तो क्या सिर पर उसे उठायेंगे ? उसके सामने 
जाकर प्रणाम करेंगे ? कई जगह सड़कके किनारे नाई बैठते हैं। 
उस रास्ते पर जाना पसंद नहीं करते । अर्थात्‌ हम कटे पड़े बालको 
सिरसे क्या पांवसे भी छूना पसंद नहीं करते । जूता, चप्पल पहनकर. 
उसके ऊपर जाते हैं। इसी प्रकार खून है। शरीरमें खून हो तो 
चेहरा लाल-लाल कितना अच्छा लगता है? लाल सुखं चेहरा कहकर 
प्रशंसा करते हैं। परंतु कभी थोड़ा हाथ कटे और खून नीचे पड़ा 
हो तो कितना बीभत्स लगता है? कसाई खानेके पाससे जाओ जी 
घबरायेगा । 
“स्थानञ्चष्टा न शोभन्ते दन्ताः केशा नखा नरा: | 
ऐसा नीति-वचन हे । स्थान भ्रष्ट होने पर दांत हैं, केश हैं, नख 
हैं और नर हैं ये शोभा नहीं पाते । लोंग नाखूनको रंगीन बनाते. 
हैं, कई आकारके बनाते हैं। परंतु स्थानच्युत होने पर बीभत्स 
हो जाते हैं।ये सब अपवित्र हो गये कब ? जब शरीरसे अलग 
हुए । इन सबको पवित्र करनेवाला कौन है? शरीर । नहीं । शरीर 
पवित्र नहीं करता । आदमी मर जाता हैतो शरीर रहता है। 
शरीर पर ही बाल, दांत, नाखून आदि .होते हैं तो क्या वे पवित्र 
होते हैं ? पूरा शरीर ही अपवित्र हो जाता है। अतः कहना पड़ेगा-- 
पवित्र करनेवाला शरीर नहीं, आत्मा है। वस्तुतः केशादि स्वयं 
अपवित्र हैं। किन्तु आत्माके संयोगसे ये सव पवित्र होते हैं ।-- 
यद्योगकाले शुचीनि । वह पावनोंका पावन है। मंगलोंका भी 
मङ्गल है। न 
परमात्मा ही परम पवित्र है । स्वयमेव पवित्र है । जैसे सागर 
स्वयं परमपवित्र होता है। उसीमें से गंगादि नदियोंका बादल बृष्टि 
हारा जन्म है । उसीमें वे विलीन होती है । सागर स्नानकी बड़ी: 
महत्ता है । ग्रहण समय, 'संक्राति समयादिमें सागर. स्नान किया: 

जाता है | यदि सागरमें उतरकर स्नात न कर सके, किनारा यदि 
बड़ा विकट है तो क्या करें ? बाल्टीमें पानी निकालकर स्नान करे । 
बाल्टीमें पानी निकालने पर वह पवित्र रहता है या नहीं ? सागरमें 
डूबकी लगाकर स्नान करनेका और वाल्टीमें निकालकर स्नान 
करनेका एकही महात्म्य है ? कुछ लोग समानता नहीं मानते । 
गंगाजी में डूबकी रगानेके बराबर बाल्टीमें उद्धृत जलसे स्नान करने 
पर पुण्य नहीं होता । ऐसा मानते हैं। फिर भी उद्धृत जलमें स्नान 
करने पर भी पवित्रता तो होनी ही है। किन्तु वाल्टीमें जूठन पड़ा 
है, कचड़ा पड़ा है तो ? गटरका पानी उसमें गिर गया हो तो? तब 
वह गंगाजल हो चाहे सागर जल, अपवित्र ही होगा। वह पवित्र 
केसे होगा ? बाल्टीका अपवित्र जल पवित्र कैसे होगा? बाल्टीका 
जल गंगा या सागरमें डालो और बाल्टीको साफ करके उसमें जल 
भरो । यह दृष्टान्त है। दार्ष्टान्तिक सागरोपम परमात्म है। वह: 
स्वयं पवित्र है । बाल्टीके जलके समान जीवात्मा है। यह अंतःकरण 
बाल्टी है। उसमें उद्धृत जलके समान अवच्छिन्न आत्मा है। वह 
भी स्वयं पवित्र ही है । किन्तु बाल्टीमें कचड़ा आदि हो तो पानी 
अपवित्र हो जाता है। वैसे अन्तःकरणमें कामादि दोष हो तो यह 
जीवात्मा अपवित्र होता है। उसको पवित्र करनेका तरीका है 
आत्माको परमात्मामें मिलावो और बाल्टी स्थानापन्न अन्तःकरणको 
धो धाकर कामादि दोषोंसे निवृत्त करो। यदि ऐसा न किया तों 
पवित्र भी यह आत्मा, नित्यमुक्त भी यह आत्मा पतन क्रमसे अत्यन्त. 
अधम कोटिको प्राप्त होगा । इमी रहस्यको हृदयमें रखकर “पुंसः” 
कहा । पुंसः पवित्रस्यापि विषयान्‌ ध्यायतस्तत्सङ्गजनितमपवित्नत्वं. 
भवति ऐसा यहां अर्थ है। पवित्रभी पुमान्‌ विषयोके ध्यानसे संग 
जनित अपवित्रतासे युक्त होता है । A 

ध्यायतो विषयान्‌ । स्मरतो विषयान्‌, चिन्ततो विषयान्‌ इत्यादि 
नहीं कहा । “ध्यायतः” यह शब्द विदोषार्थक है । “ध्ये” चिन्तयतो' 


१७ 

धातुसे धी शब्द निष्पन्न होता है । ध्ये चिन्तायां धातुसे कृदन्त प्रत्यय 
करते हैं-- 
“ध्यायते: संप्रसारणं च 
इस वचनसे 'य' को ई होता है तो धी शब्द बनता है। धी माने 

बुद्धि । बुद्धिपर विषयोंका जब प्रभाव पड़ता है उस अवस्थाको सूचित 

करनेके लिये “ध्यायतः” कहा। बुद्धि पर विषयोंका प्रभाव कब 

पड़ता है ? यह हम पहले भी बता चुके हैं । इन्द्रियोंका अर्थोके साथ 

प्रथम संयोग होता है। इसको संनिकर्ष कहते हैं । इससे इन्द्रियोमें 

वृत्ति पैदा हो जाती है । बादमें मनमें भी वृत्ति उत्पन्न होती हे । 

विषयाकार इन्द्रिय वृत्ति और इन्द्रियवृत्याकार मनोवृत्ति होती है । 

केवल वृत्ति ही नहीं होती, कितु इन वृत्तियोंपर विषयोंको छाया 

पड़ती है । “ग॒ह्वाति विषयच्छायाम्‌” प्रथम विषयक्री छाया इन्द्रियो 

पर आती है, फिर बुद्धि पर आती है। 

छायाके पड़नेके भी दो प्रकार बताये । एक छाया दर्पेणपर पड़ती 

है, दूसरी फिल्मपर-नेगेटिव पर। दर्पण पर छाया ( प्रतिबिब ) 

पड़ती है, किन्तु वहां वह चिपकती नहीं है। नेगेटिव पर छाया पडती. 
है तो वहां वह चिपक जाती है । क्यों? नेगेटिव पर एक ऐसा 

मसाला होता है, जिससे छाया उमपर चिपक जाती है । वह मसाला 

दर्पण पर नहीं होता । इसी प्रकार हमारे चित्त पर भी एक मसाला 

रहता है-एक रसायन रहता है। उसका नाम है-रस । रस ही 

रसायन है । यह रसायन बाहर निकलता है तो छाया चिपक जाती 

है। यह रसायन जब बाहर नहीं निकलता या अल्प निकलता है तो 

या तो चिपकती नहीं, यदि त्रिपकती भी. है तो आभासमात्र । भग- 

वानकी सृष्टि विलक्षण है। नेगेटिव पर उस रासायनका बाहर 
निकलने न निकलनेका प्रदन नहीं रहता । वहां नित्य निकला ही 

रहता है । जैसे स्नोतमें पानी । परंतु मनमें यह रमायन कभी प्रकट 
होता है, कभी सूखता है । जैसे शरीर पर पसीना, मुंहमें लार । कभी. 

'पसीना प्रकट होता है, कभी सूख जाता है। जब पसीना प्रकट हो, 
पेब धूळ उड़ तो सारी धूळ शरीर पर चिपक जाती हे । किन्तु पसीना 
अकट न हो तो धूल चिपकती नहीं। वैसे मनपर रस प्रकट हा तब 
छाया चिपकती है और रस प्रकट न हां तो दर्पण पर छायाक समान 
आकर चली जातो है। जब विषय छाया चिपक जाती है तब [चत्त 
विषय दूषित होता है। जैसे पसीना होने पर धूलो उड़े तो शरोर 
धूलि धूसरित होता है। 

पश्यतो विषयान्‌ या स्मरतो विषयान्‌ नही कहा। क्योंकि विषय 
दर्शन तो रस रसायनके अभावकालमे भी हो सकता है। स्मरणमे मो 
विषयाकार चित्तवृत्ति और तदुत्पन्नं संस्कार मात्र हागा । विषय छायां 
के चिपकनेकी जरूरत नहीं । अतः दोनोको छाड़+#र व्यायत: कीहू। । 
थी पर विषयके आनेकी यह बात है । बुद्धिपर [वषव तभा आता हँ; 
जब रस रसायनसे छाया चिपकी हो । उसी समथ ध्यायतः यह प्रथागः 
भी होता है। ध्यानसे देखा, ध्यानसे सुना आदम रस रसाथनका 
अस्तित्त्व व्यक्त होता है। इससे विषय छाया बुद्धिपर चिपक जातो 
है, तब तदुपाधिक आत्मा पूर्व पवित्र होनेपर भी बादमें अपावत्र हाता 
होता है । इसी प्रकार विषय शब्दकी भी सार्थकता हृ । [वषय छाया 
'का चिपकना ही विषय बन्धन है । यही !वषण्वांन्त निबध्नान्त” इस 
च्युत्पत्तिका.भी सारार्थं हे । ब्रह्मसे हटकर ।वषयको ओर मन जाता 
द प्रथम यही विषय ध्यानः हाता है। ।विषयच्छायापन्न चित्त 
होता हे । 

सद्धस्तेषूपजायते । यह सद्ध क्या है ? आगे बताया है-सङ्गात्‌ 
संजायते काम: । उस काममें ओर सङ्गमें क्या फरक ? सज्भका अर्थ 
आसक्ति करते हैं। आसक्तिके अन्तगेत कामना हे । इसीके समाना- 
कार श्लोक भागवतमें हैं -- 


विषयान्‌ ध्यायतश्चित्तं विषयेषु विषज्जते । 
मामनुस्मरतश्चित्तं मय्येव प्रचिलीयते ॥। 

जो विषयोंका ध्यान करता है, उसका चित्त विषयोंमें विषक्त- 
संसक्त हो जाता है. और मुझ . परमात्माका जो अनुस्मरण करता है 
उसका चित्त मुझमें ही प्रविलीन होता हे । इस श्जोकमें पूर्वार्धमें 
विषय निर्देश है । उसका प्रतिनिर्देश उत्तरार्धेमें मां? से कहा । शेषः 
समान होनेके कारण समानार्थेक होगा । “ध्यायतः” को 'अनुस्मरतः? 
से. कहा । “विषज्जते”. को “प्रविलीयते” से कहा.। ध्यान केवल 
स्मरण नहीं । किंतु अनुस्मरण । स्मरण पर स्मरण अनुस्मरण है 
बार-बार' स्मरण रस रसायनका ही परिणाम है। विषज्जतेको 
प्रविलीयतेसे कहा । चित्त विलीन तो नहीं होता-- विलीन सा होताः 
है। “स्वरूपशून्यमिव संमाधिः' यहां जो स्वरूप शून्यमिव बताया 
वही प्रविळय है। विषयोंके कारण चित्तका मानो अपना कोई स्वरूप 
ही नहीं रहता । एक विषयके बाद दूसरा विषय इस प्रकार विषय 
ही विषय चित्तमें दीखे,. यही सङ्ग है। अर्थात्‌ निरन्तर विषयाकारा- 
कारिता सङ्ग है। विषय ध्यानका परिणाम है--हमेशा विषयका ही 
स्फुरण होना । ST 


` परंतु केवल विषय स्फुरण मात्र सङ्घं न समझना। सज्ञका 
सम्बन्ध अर्थे है। एक विशिष्ट संम्बन्ध भी है जो कामनाका पूर्व रूप 
है । उसको शास्त्रोंमें आकर्षण संम्बन्ध बंतायां है। संयोगादि संबंध 
नहीं तों आकर्षण सम्बन्ध होता है | विषयोके प्रति चित्तका आकर्षण 
ही सद्ध है। जैसे चुम्बक और लोहेका संयोगादि सम्बन्ध नहीं होने 
पर भी आकर्षण सम्वन्धसे .लाहेमें क्रिया पैदा हो जाती है । इसी 
आकर्षण सम्बन्धका वर्णन देखिये. ` | 
| क्वःचाषुः पद्मं. ववे. दिंवाकरोः दिवि 
क्व वा मृगाङ्कः क्व च वारिधिभुंवि । 
स्फु रत्कराकषंणपारवश्यतो 


'दिवर्धतेऽबिधघिकचत्युताम्बुजम्‌ ॥ 

कमळ जलमें है और सूर्य करोडों माईल दूरी पर है। दोनोंका 
अळा क्या सम्बन्ध है कि सूर्योदय होने पर कमल खिलने लगता है । 
चन्द्रमा कहां ? और समुद्र कहां ? दोनोंका कोई संयोग समवायादि 
सम्बन्ध नहीं है, फिर भी पूणिमाकी रातको चन्द्रमा मध्याकादमें 
पहुंचा तो समुद्र उमड़ने लगा । शंका-करेंगे कि यद्यपि सूर्यं और 
पद्मका संयोग सम्बन्ध नहीं, चन्द्रमा और समुद्रका भी संयोग सबंध 
नहीं, कितु सूयेकी किरणोंका और चन्द्रमाकी किरणोंका सम्बन्ध 
है। उत्तर है कि बारिश्षके मौसममें आसमान मेघसे आच्छादित होता 
है तो क्‍या कमल खिलेगा नहीं ? पूणिमाको समुद्र बढ़ेगा नहीं? 
अतः किरणोंका संयोग भी कारण नहीं है। किन्तु-- 'स्फुरत्कराक- 
यणपारवश्यत:” आकर्षण ही सम्बन्ध है। गाय ब्याहती है । उसके 
बाद दिनमें चरने जाती है। सायंकाल चाहे चार मील दूर भी गयी 
हो तो भी वह वहांसे दौड़-दौड़कर आती है। उनका क्या सम्वन्ध 
है ? आकर्षण सम्बन्ध है। आप कहेंगे- माता, पुत्र, पति-पत्नी आदि: 
में भी परस्पर प्यार होता हैं। इसलिये बछड़ेके लिये गाय दौड़कर 
आती है। अमेरिका इंग्लेंडमें गये बेटेके लिये भी च्याकुलता होती 
है। परंतु प्रश्‍न इतनेसे समाप्त नहीं होता । वह प्यार भी किसी 
संयोग सम्बन्धसे ही हो सकता है। आकर्षण सम्बन्धसे ही प्यार भी 
होता है। जिसम आकर्षण नहीं, वहां प्यार कहां । प्रथम प्यार भी 
आकषंणसे ही होता है।. इसलिये विवाहके समय आकर्षणंके लिये 
सजधजकर जाते हैं। प्यार होनेके बाद फिर सजधजकर रहो, चाहे 
केसे भी रहो । माताका पुत्रकं प्रति यह आकर्षण स्वाभाविक है । 
कमलका सूर्यके प्रति यह आकर्षण स्वाभाविक है । विषयोंके प्रति 
यह्‌ आकर्षण ध्याननिमित्तक है । कहीं नैमित्तिक और कही स्वाभा- 
यवक आकर्षण होता है । इस आकर्षणसे विशिष्ट प्रविलयन ( विषया- 
कारकारिता ही सद्ध है। विषयोंके ध्यानसे बुद्धिमें यही सङ्ग होता 
है, जिसस पवित्र भी आत्मा अपवित्र हो जाती है । 

सङ्गात संजायते काम:। उस आकर्षण रूपी संगका फल है-- 
काम । कामका अर्थ है कामना । इसको कहीं पर राग झाब्दसे भी 
कहा गया है । “स॒खानणयी रागः” ऐसा पातञ्जल सूत्र है। विषय 
संयोग जनित सुखके पीछे कामना होती है । ' कसु कान्तो” धातुसे 
कग्म शब्दकी निष्पत्ति है। यह एक यौगिक शब्द भी “कम्‌ आमं 
यस्मिन्‌ स कामः” ऐसा भी इसका विग्रह है। क शब्दके अनेक अर्थं 
बताये गये हैं। “किमति वारिभूर्धनिन्दा सुखेषु” ऐसा अर्थ निदेश 
किया है । “को ब्रह्मणि समीरे च” इत्यादि कोश वाक्य भी है। 'क' 
माने सुख आम अर्थात्‌ कच्चा है । जिसमें वही काम है। विषयसुख : 
कच्चा सुख है। आम माने कच्चा है । आमाशय पक्वाशय इत्यादि 
प्रणोग होते हैं । विषय सुख पथका नहीं होता । क्योंकि विषय सुख 
प्रतिबिम्ब रूप होता है, बिम्ब्ररूप नहीं । पानीमें सूर्यका प्रतिबिम्ब 
पड़ता है। पानी हिलता है तो प्रतित्रिम्ब टूटता है। समूद्रमें जाकर 
देखो । हजारों टुकडे प्रतीत होंगे । प्रतिबिम्ब उपाधि चलनसे टूटता 
है । विषय संनिकर्षसे आनन्दमय कोशीय भोगवृत्ति उत्पन्न होती है। 
उसमें ब्रह्मानन्दका प्रतिबिम्ब पड़ता है, परंतु वह वृत्ति स्थिर नहीं 
होती । चंचळ होती है । अत एव टूटनेवाला कच्चा सुख उसमें आवि- 
भत होता है। उस कच्चे सुखके पीछे जो चले वही सुखानुशयी. राग 
है। वही काम है। सङ्का परिणाम यही काम है। जो पतनका 
द्वितीय सोपान है । सौभरिक्री उक्ति है-- 

अहो इमं पश्यत मे विनाशं 

तपस्विनः सच्चरितव्रतस्य । 

अन्तजेले वारिचरप्रसङ्गात 

घ्रच्यावितं त्रह्मधतं चिरं यत्‌॥ 
सौभरिकी कथाका निर्देश हमने पहले भी किया था । प्रथम वे 
विषयोसे इर्द्रियोको समेटकर ब्रह्मध्यान परायण हो गये थे। यमुना 
जळमें डबकी लगाकर समाधि लगाते थे। आज-कल भी कई योगी 


क क मीच ४ 
आम्मा डा. 

भूमि खोदकर भूमिमें समाधि लगाते हैं। पंद्रह दिन महीना अंदर बैठ 
जाने हैँ। इसमें तो सुराक् रखकर धोखा भी हो सकता है। परंतु 
जलमें डूबकर सौभरि प्राणायामके द्वारा समाधि लगाते थे । उसमें 
धोखेके लिये कोई अवकाश ही नहीं था। एक दिन उनकी समाधि 
टूटी जलूमध्यमें । उस समप उन्होंने मछलियोंको विहार करते देखा । 
उसीको वे बार-बार देखने लगे। उसीका अभिध्यान' होने लगा । 
अर्थात्‌ विषयोंसे समेटकर ब्रह्मक्रा ध्यान जो चल रहा था, वह विप- 
रीत हो गया । ब्रह्मसे इन्द्रिय मन हटे और विषयोंमें जा चिपके। 
उसीका परिणाम विषयोंकी ओर आकर्षण हुआ । यही मछलिथोंका 
संग है। न कि उनके साथ उठना, बैठना, बात करना आदि सभी 
संग। यही “अन्तर्जले वारिचरप्रमङ्गात्‌” का अर्थ है। उसका 
परिणाम क्या है? ब्रह्मानंदसे च्युति और विषयानन्दमे प्रवृत्ति । 
यही काम कहलाता है । जलसे उठकर सौभरि तत्कालीन राजा 
मान्धाताके पास पहुंचे । राजाने महषि समझकर उनका भारी संमान 
आदर किया । गुरु समझकर पुजन किया । राजाको क्या माळूम था 
कि यह गुरु बनने नहीं आये हैं। जमाई बनने आये हैं। राजाने 
गुरु भावसे पूछा-क्या सेवा करूं । सौभरिने कहा - तुम अपनी 
पचास कन्याओंमेंसे एक कन्या मुझे दो । यह सुनते ही राजा तो दंग 
रह गये। वृद्ध शरीर। सो भी पानीमें पड़े रहनेसे गल रहा है 
कोन ऐसा सनुष्य होगा जो ऐसेको अपनी युवति कन्या दे। राजाने 
समझा, यदि नहीं देते हैं तो ये जरूर श्राप दे देंगे । राजा चतुर थे। 
राजाने कहा-आप कन्या अन्तःपुरमें जाइये, वहां जो कन्या आपको 
पसंद कर लेगी, उसे आप ले जाइये। राजाकी चतुराई सौभरि 
समझ गये । लेकिन वे सेरके सवासेर थे। अपने तपोबलसे दिव्यादि- 
दिव्य अपना सुन्दर रूप बनाया और अन्तःपुरमें गये तो पचासों 


कन्याओंने एक साथ सौभरिकी कामना की । पचासोने सौभरिका 


वरण किया । पचासोंके साथ विवाह भी किया। पचास शरीर 

धारण कर अपनी तपरचर्याका भी खूब उपयोग किया । कितु यह 
होशियारी काळ भगवानके सामने नहीं चली । लेनेका देना पड़ 
-गया । पूरी तपस्या नष्ट हो गयी । अन्ततः रोना पड़ा-- 


“अहो इमं पश्यत मे विनाशम्‌” 


हाय ! मेरा यह विनाश देखो। इस विनाश शब्दसे प्रतीत होता 
है कि इस प्रकरणमें द्वितीय श्लोकमें आनेवाले “बुद्धिनाशात्‌ प्रणव्यति” 
वाला प्रणाश सौभरिका होने लगा था । प्रणश्यतिमें 'प्र' उपसग है। 
उतना भयंकर नाश नहीं हुआ होगा, उससे पूर्व ही संभल गये होंगे । 
अतः विनाश कहा । अन्यथा “प्रणाशं” कहते । अर्थात्‌ जो एक बार 
परमात्माको ओर मनको लगा चूके हैं, उनका सर्वथा प्रणाश नहीं 
होता, क्योंकि अन्तमें परमात्मा स्वयं बचानेके लिये पहुंच जाते हैं.। 
“तेहाभिक्रमनःशोऽस्ति” यह भगवानने सन्मार्ग गामियोंका स्वभाव 
ब थन किया। और आगे स्वयं भगवान कहेंगे-"न मे भक्त: प्रणश्यति” 
मेरे भक्तका प्रणाश नहीं होता । यहां प्र उपसग लगाया है । भक्तका 
कभी नाश जेसा दीखेगा। पर उसका प्रणाश नहीं होगा । उससे 
पुवं ही भगवान आकर बचाते हैं। सौभरिको अन्तमें यह जा वैराग्य 
हुआ अपनी भूलका जो आभास हुआ, यह भी भगवानकी ही कृपा 
है । नहीं तो साधारण छोगोंकी तो यह दशा है कि वे गलती करते 
हैं और अन्ततक गलतीको सही मानते हैं। गलती करना उतना 
गुनाह नहीं है जितना कि गलती को सही मानना हे । क्योंकि उससे 
फिर आगे उद्धारका रास्ता बंद ही हो जाता है। ' 


कामात्‌ क्रोघोऽमिजायते । विषय ध्यान प्रथम पतन है। द्वितीय 
पतन संग है । तृतीय पतन काम है। चतुर्थ पतन क्रोध है। विषय 
सुखकी कामना रहती है । उसमें कोई अवराध डालता है तो उसपर 
क्रोध होता हे । काम तक जेमा-तँसा चलता है। किन्तु क्रोध एक 
भारी दोष है । इससे बहुत भारी हानि होती है। 

क्रोधो वेवस्वतो राजा तृष्णा वेतरणी नदी 
इस प्रकार शास्त्रकारोंका कहना है । तृष्णारूपी काम माग है । 
वैतरणी नदी पार कर ही तो यम लोक जाना होता है । तृष्णा 
स्वार्थ पुतिके लिये होती है । उसका परिणाम है मरणोत्तर वैतरणी 
पार करते समय ही गोता खाना शुरू होता है । दानादि सत्कर्म 
जिसने किया हो वह आरामसे उस नदीको पार करता है। दूसरे 


` उसमें डूबते हुए घुटने लगते हैं। दानमें दी हुई गायकी पूंछ ही 


वेतरणी पार कराती है इत्यादि कथा पुराणोंमें है। सारांश यह कि 
तृष्णा त्यागसे वेतरणी पार हो सकेंगे। इसके बाद क्रोधमें हिसा 
आ।दमें प्रवृत्ति होती है । उसकं पापका परिणाम यमसदनमें याततायें 
भोगनी पड़ती है । अत एव क्रोधको वैवस्वत राजा बनाया । वैवस्वत 
राजा मान यमराज। यह मरणोत्तरकी बात है। वत्तंमानमें भी 
तुष्णा वैतरणी है । क्रोध वेवस्वत राजा है । तृष्णामें डूभकर मनुष्य 
घुटने लगता है। दो व्यापारी थे। एकने पचीस हजार लाभकी आशासे 
व्यापार किया । दूसरेने लाख रुपयेकी तुष्णासे व्यापार किया । 
दोनोंका पचास हजार रुपये मिले । एक तो प्रसन्न हो गया । हंसने 
लगा । दूसरा दुःखी हुआ, नाराज हो गया । यही कामनाका परि- 
णाम है। वैतरणी नदीमें डूबना है। काममें प्रतिरोध हुआ तो क्रोध 
आया । क्रोध हुआ तो हा आदिमें प्रवृत्ति होने लगा । हिसा 
करनवाला यमराज जसा ही तो होता है। अतः क्रोधो वेवस्वतो 
राजा बताया । उसी तृष्णा और क्रोधको लेकर यहां कामात्‌ क्रोधो- 
भिजायते बताया ॥ ९॥ 





( १० ) 
क्रोधादभवति संमोहः संमोहात्‌ स्घृतिविश्चमः । 
स्मृतित्रंशाद्बुड्िनाशो बुद्धिनाशात्‌ प्रणशयति॥२--६३।॥ 


[ क्रोधसे संमोह (मूढ भाव) होता है । संमोहसे स्मृतिशक्ति नष्ट 
होती है । स्मृति शक्ति नाश से बुद्धि नाश होता है। बुद्धि नाशसे 
महान्‌ विनाश होता है | 

विषयोसे हटाकर ब्रह्मामें मनको लगानेके विपरीत ब्रह्मासे हटाकर 
विषयोंमें लगाने से क्या परिणाम है. इस बातको बताते हुए क्रमिक 
पतन “ध्यायतो विषयान्‌ पुंसः” से कहना प्रारंभ किया था । उसीका 
यह अनुक्रमण चल रहा है क्रोधाद भवति। इसका अर्थ समझने 
के लिये पूर्वं श्लोकका थोड़ा सा पुनरवलोकन भी आवश्यक है। 
विषय ध्यानसे सङ्ग अर्थात्‌ विषयाकर्षण होता है उसका परिणाम 
काम बताया । 


काम शब्दका एक यौगिक अर्थ यह बताया-कम आमं यस्मिन्‌ 
इति कामः। जिसमें कच्चा सख है वह काम है। दूसरी यौगिक 
व्युत्पत्ति है- क॑ सुखात्मकं ब्रह्म आमयति इति कामः। ब्रह्मरूपी 
परिपक्व सुखको कच्चा जो करे वही काम है। ब्रह्माको भी क॑ कहते 
है-“क ब्रह्म खं ब्रह्म” ऐसा श्रुति वचन है। “को ब्रह्मण समीरे च! 
ऐसा कोण वचन है । वह ब्रह्म जब प्रतिबिबात्मक होता है तब कच्चा 
हो जाता है। क्योंकि प्रतिबिम्बकी प्रयोजक उपाधि परिवर्तनशील 
है। उपाधि है वृत्ति विशेष। अंदर तीन कोश काम करते हैं। 
मनोमय, विज्ञानमय और आनन्दमय । यह है या नहीं, यह ऐसा है 
या ऐसा, इत्यादि अस्ति स्वरूप विषयक संकल्प विकल्प जहां हो 


उसको मनोमय कोश कहते हैं। यह अनुकूल है, यह प्रतिकूल है, ' । 

यह अनुभव रूप है । इस प्रकारका निश्चय बुद्धि करती है । विज्ञानः 
भय कोशका वह कार्य है । अनुकूलता बुद्धिके बादमें आनन्दमयः 
कोशका काम शुरू होता है। मनोमय सत्‌ प्रधान हे । विज्ञानमयः 
चिटप्रधान है । आनन्दमयकोश आनन्द प्रधान है। ये तीनों वत्ति 
विशेष हें । मनोमय संकल्प विकल्पात्मक वत्ति है। विज्ञानमय 
निरचयात्मिका वृत्ति है । आनन्दमय भोगात्मिका वृत्ति है।. 


“आनन्दप्रतिबिस्बचम्बिततनुव तिस्नमोजस्मिता 
स्यादानन्दमयः प्रियाटिगुणक: स्वेष्टाथलाभोदये” 
ऐसा आचार्ये वचन है । मनोवृत्तिमें मुख्य रूपेण सत्प्रतिबिम्ब 
पड़ता हे । बुद्धि वृत्तिमें मुख्यहूपेण नित्प्रतिबिम्ब पडता हे । आनन्द- 
मय वृत्तिमें मुख्यरूपेण आनन्दका प्रतिबिम्ब पड़ता है। यही आनन्द 
प्रतिबिम्ब कामसुख कहलाता है। 


: यह आनन्दमय वृत्ति तीन प्रकारकी होती है । गौड़पाद कारिकासें 
तीन अवस्थायें बतायी हैं--समाधि अवस्था, सुषुप्ति अवस्था और 
स्वप्नावस्था । पूछा जाग्रत अवस्थाको क्यों नहीं गिनते? कहा-- 
जाग्रत ओर स्वप्न एकही है। स्वप्न करने पर छोटा स्वप्न आता है 
और जाग्रत कहने पर लंबा स्वप्न आता है। प्रतिदिनका रात्रिका 
स्वप्न चार छ घंटेका होता है । दीर्घे स्वप्न सारे जीवनका कहो या 
ब्रह्माजीके सृष्टि पर्यन्तका कहो। गोौड्पादाचार्यं इन तीनको ही 
विशेषतया कहते हैं-- 

अन्यथा गह्लुतः स्वप्नो निद्रातस्वमभानतः 

विपयसि तयोः क्षोणं तुरीयं पदमश्नुते 
अन्यथा ग्रहण स्वप्न है। तत्त्वाग्रहण सुषुप्ति । उभयविपर्यासः 

क्षय समाधि है। उसका चरमफल तुरीयपद प्राप्ति है। 
जाग्रत और स्वप्ःको एक करनेका यह विशेष आग्रह क्यों है ? 
उत्तर है कि गुणानुरूपेण विभाग इसमें अधिक जमता है। सुषुप्ति 

तमोगुण प्रधान है। उस समय प्रशान्तवाहिता होती हैं। समाधि 
सत्त्वगुण प्रधान है। उस समय भी प्रशान्तवाहिता होती है। जाग्रत 
तथा स्वप्न रजोगुण प्रधान है। उनमें वृत्तियां उथल-पुथल होती 
रहती हैं। चंचलता रजोगुणका काये है । जाग्रत तथा स्वप्नमें 
वृत्तियां चंचल रहती हैं। सुषुप्ति तथा समाधिमें चित्त प्रशान्त होकर 
प्रवाहित होता है। फरक इतना ही है कि सुषुप्तिमें तमोगुणकी 
विशेषता है, समाधिमें सत्त्वगुणकी विशेषता है। इन सबका सारांश 
यही कि अवस्था चाहे जो भी हो, प्रवाह तो जारी ही रहेगा। 
यहां तक बताया है कि प्रलयमें भी प्रवाह चाल रहता है। एक सम 
भवाह होता है, दूसरा विषम प्रवाह । प्रलय, सुषुप्ति तथा समाधिमें 
सम प्रवाह होता है । सृष्टिमें जाग्रतमें और स्वप्नमें विषम प्रवाह 
होता है। जैसे बनारस काशीमें गङ्गाका प्रवाह सम है। उत्तर काशीमें 
विषम प्रवाह है। बनारस काशीमें पानी बहता हुआ मालूम नहीं 
पड़ेगा । काई कागज लकड़ी आगे बढ़ती है तो उससे अनुमान करना 
पड़ता हे कि गंगा बह रही है । किन्तु उत्तर काशीमे प्रत्यक्ष कल-कल 
करता हुई गंगा बहती नजर आयेगी । वैसे सुषुप्ति समाधिमें भी 
बुत प्रवाह चलता है । जाग्रत स्वप्नमे भी वृत्ति प्रवाह चलता है । 
जाग्रत-स्वप्नमें प्रत्यक्ष प्रतीत होता है । सुषुप्ति-समाधिमें प्रतीत 
नही होता । फिरभी प्रवाह चाल ही है । सुषुप्तिमें भी आनन्दमय 
कोझको वृत्ति चाळू रहती है। ऐसा आचार्योका मत है। कितु 
. तमागुणसे आवृत्ति होनेसे स्पष्ट आनन्दानुभव नहीं होता । इसलिये 
` “तमोजुम्भिता” बताया । 


सवत्र वृत्ति प्रवाह चाळू रहता है, इससे यह भी सिद्ध होता है । 

कि आनद प्रातबिब भी बदलता रहता है। परिणामशील है । अखण्ड 
नहीं है। इसी कारण इन सभी आनंदोंको नाशशील बताया । 
जाग्रत और स्वप्नमें क्षण-क्षण सुखकी उत्पत्ति और नाश प्रत्यक्ष 
! सिद्ध है । सुखुप्तिमें भी नाम मात्रकी स्थिरता है। वस्तुतः वहां भी 

सुख अस्थिर है। तब उस सुख धाराको जो भी प्रतिबन्धक खण्डितः 
करे उस पर क्रोधका आना अनिवार्य है। क्रोधका अर्थ हम कह 
आयें हैं, जो करोध है वही क्रोध है । मारवाड़ी, पंजाबी आदि भाषामें 
करोध ही बोलते हैं। “कस्य सुखस्य रोधो यत्र स करोधः” 'क रोधः 
एव क्रोध: इस प्रकार नैरूक्त प्रक्रियासे क्रोध शब्द है। सुखकाः 
निरोध होने लगा तो निरोधक पर क्रोध हुआ । और विषय सुखकाः 
रोध होना अनिवार्य है। अतः सीधा ही कह दिया -कामात्को- 
धोऽभिजायते । | 

क्रोधाद्‌ मवति संमोहः । बताया कामसे क्रोध होता है । क्रोध हो 
जाय तो क्या हानि है? इसका उत्तर है-क्रोधाद्‌ भवति संमोहः ॥ 
यह “सं” उपसगे को जोड़कर “मुह वैचित्ये” धातुसे बनाया है। 
विगता चित्‌ सं ज्ञानं यस्मात्‌ स 'विचित्‌’ तस्य भावो वेचित्यम्‌ । 
विगतं वा चिन्तनात्मकं चित्तं यस्मात्‌ स॒ विचित्तस्तस्यभावो 
वैचित्यम्‌ । इन दो में कोई भी विग्रह होता है। अर्थ यहां एक हीः 
होगा । 'चिती संज्ञाने’ धातुसे ही चित्त और चित्तं दोनों शब्द बनतेः 
हैं। चितूका रूप है चेतति | चेत जाना । सचेत होना । सचेत नहींकाः 
अर्थे है सावधानी नहीं, विवेक नहीं । क्रोधसे विवेक नाश होता है, 
सचेत नहीं होते । यही संभोहका अर्थ है। 

क्यों विवेक नष्ट होता है? हम पहले .व्याख्या कर चुके हैं। 
न्यायसूत्रके भाष्यमें महषि वात्स्यायनने क्रोधके विषयमें बताया है 
कि क्रोध अग्नि है--“प्रज्वलनात्मकः क्लोधः” क्रोध अग्निरूप है। 
है । वह अंदरके विवेक तंतुओको जला डालता है। स्थूल वस्तुको 
स्थूल अग्नि जलाती है। सूक्ष्म वर्तको सूक्ष्म अग्नि जलाती है। 
ऐसा नहीं होगा कि माचीस नहीं मिला तो क्रोध कर डालिये और 
उतनेसे गेस जलने लग जाय और ऐसा भी नहीं है कि भोजनः 
बनाते समय स्थूल अर्निके पास देर तक बैठनेसे आप के विवेक 
तन्तु जल जाय, सूक्ष्म विवेक तन्तुओंको सुक्ष्म क्रोधारिन जला 

डालती हे । क्रोध आनेपर विवेक नहीं रहता । एक आदमीको देखा 
'कि क्रोध आ गया तो घरमें सबक्तो गाली देता है. सबको. मारता 
'पीटता है। भले सामने माता-पिता भी आ जाय। उनको भी 
गाळी दे, पीट डाले । एक दूसरे आदमीको मैंने देखा उसका गुस्सा 
आता है तो अपने माथे पर धड़ा-धड़ मुक्का मारना शुरू करता है । 
मैंने कहा यही ठीक भी है । जस माथेने क्रोध किया उसको मुक्का 
मारकर दंड देना उांचत है। परंतु उस दंडसे माथा ठंडा नहीं 
म्होता यही दोष है । 

काशीकी बात है । वहां एक बहुत बड़े पंडित थे। उनको अन्य 
पंडित लोग भी यही मानते थे कि यह चलती-फिरती लाइब्रेरी 
है। उनसे किसी भी विषय पर प्रश्‍न कर लो, चाहे सड़क पर 
खड़े-खड़े, तुरंत उत्तर मिल जाता था। वेद, शास्त्र, पुराण आदि 
सभी उनको कठ थे । न्याय वेदान्त मीमांसा आदिके वे धुरंधर 
थे ही। बल्कि लाईब्रेरीमें ( पुस्तकालयमे ) पुस्तक ढूंढने और 
विषय ढूंढ़नेमें समय लगता है। इसलिये बहुतसे लोग आलस्यमें 
छाइब्रेरी न जाकर पंडितजीसे ही पूछ लेते थे । पंडितजीके 
तीन नियम थे। एक नियम था-कभी भांग नहीं पीना । 
'काशीमें पंडितोंकी भारी आदत भांग पीनेकी होती है। भांगको वे 
शंकरकी बूटी कहते हैं। महिम्न स्तोत्रका वे उदाहरण देते है- 
“भुवन मयमद्भुव्यसनिन:? । शंकर भगवान भंग व्यसनी हैं। ऐसा 
'चहां बताया हे । भङ्ग शब्दके दो अर्थ है। एक यह भांग और दूसरा 
भज्जनवाला भंग। “भवभयभज्जन” ऐसा नाम आता है। उस 
भञ्जका भङ्ग शाब्द होता है। भञ्जन करना माने नाश करना। 
“विकारोऽपि श्लाघ्यो भुवनभयभङ्गव्यसनिनः” यहां भुवनभय का 
भञ्जन करना ही जिसका व्यसन है, ऐसा अर्थ है। परतु उसमेसे 
भुवन भयको निकाल कर खाली भङ्ग व्यसनी पढ़ लेते हें। फिर 
सायंकाल दशारवमेद्य घाट पर जाकर नांवमें बैठ जाते हैं। सिलबद्दा- 

और भांग साथमें, वहीं घोंटते हैं। घोट कर भांगका रस निकाला 
फिर जो कचड़ा सा बचता है उसीको गोल गोलकर शकर मान 
लेते हैं और थोड़ा उस पर भांग चढ़ाया, वाकी पिया। किन्तु इसमें 
ये पंडितजी कभी शामिल नहीं हुए । पंडितजीसे जब पछा-सब 
पंडित भांग पीते हैं, आप क्यों नहीं पीते ? पंडितजी बड़े मधुर 
शब्दमे कहते थे कि भांगके अधिष्ठाता भी शंकर है, “ज्ञानप्रद: 
शंकर:” के अनुसार विवेक बुद्धिके अधिष्ठाता भी शंकर हें । अतः 
इन दोनोंमें सौतीली डाह रहती है। भांग आ गयी तो विवेक बुद्धि 
भाग जायेगी। फिर यदि वह वापस नहीं आयी तो कलसे तुम 
लोग ही मुझे पूछोगे नहीं । Le 

पंडितजीका दूसरा नियम था किसी पर क्रोध न करना। 
पंडितजी का एक लड़का था । बड़ा उधम मचाता था | किन्तु कभी 
वे क्रोध नहीं करते थे । पंडितजासे पूछा आप इस पर गुस्सा क्यों 
नहीं करते ? वे पूछने छगे- किसांलये ? इसे सुधारनेके लिये । 
पंडितजी कहते थे- में इसे सुधारने जाऊं तो क्या फायदा ? मनुष्य 
समझता है कि मैं दूसरेको सुधारता हूं, परंतु अपने आपको नहीं 
सुधारता । सुधारनेवाला-बियाइनेवाला भगवान है । मैं इस 
'परमेश्वरके कार्यमं दालमें मूसलचद क्यों बन्‌ं । उनसे पूछते, फिर 
भी माता-पिताका कर्त्तव्य हे लड़कोंको सुधारना । पंडितजी कहते 
कि एक ही माता-पिताके तीन लड़क हैं। एक शांत गंभीर, दूसरा 
'चंट तीसरा चोर डाकू ऐसा भी देखनेमें आता है क्या माता-पिताने 
'ऐसा बननेके लिये शिक्षा दी? सब लोग अपनी-अपनी प्राकृतिको 
लेकर आयें हैं । अपनी प्रकृतिके अनुसार चलते हैं । गीतामें 
भगवानने कहा है-- 

“स्वभावेन कोन्तेय निबद्धः स्वेन कर्मणा” 

पंडितजी कहते थे, फिर किसीको सुधारना भी हो तो क्रोध 

करके, मार पींटकरके नहीं चित्तका उन्नयन करके सुधारनां चाहिये । . 

प्रथम इसी उन्नयनसे जाति होती थी । बादमें वह रूढि हो गयी । 
सेठका लड़का है । सेठ कहता है, देखो तुम ऊँचे कुलमें पेदा हो। 
छोटा मोटा काम न करना । चोरी करना तुच्छ लड़कोंका काम है। 
ब्राह्मण अपने बच्चेको समझाते हैं कि भूखे भरे मरना, पर गलत 


काम न करना । हमारा ऊंचा वर्ण है। ब्राह्मण जाति है । इस प्रकार 


चित्तका उन्नयन करना सुधार का रास्ता है। आजसे तीस पेंतीस 
वर्षे पहले मनोविज्ञान शास्त्र (सैकालाजी) इतना प्रसारीत नहीं था । 
किन्तु पंडितजी तो सचमुच पंडित थे नहीं तो उस समय पीट-पाट 
कर बच्चोंको ठीक करनेका जमाना. था । पंडितजीका सिद्धान्त था-- 
कभी क्रोध नहीं करना । मेरा यह प्रवचन पहलेक्रे प्रवचनका 
ख़ण्डनात्मक हो रहा है। हमने पहले कहा था कि दूसरोंको सुधारने 
के लिये कोप करो, पर दूसरोंको ब्रिग़ाइने वाला क्रोध न करो। 
पंडितजी कहते थे-कोप क्रोध सब एक ही है । प्रज्वलनात्मक है | 


वह विवेक बुद्धिको जला देगी मेरा जो कुछ नाम है, सब विवेकः 


बुद्धि-पंडिताई पर है। उसे भला स्वयं मैं ही क्रोध करके क्यों 
नष्ट करू । कोप भी कालान्तरमें क्रोध रूपेण परिणत है। अतः 
बह भी त्याज्य है । 


तीसरा नियम पंडितजीका यह था कि कोई बात बनाकर नहीं 
बोलना । जैसे है वैसा ही बोलना । ग्रद्यपि यह शास्त्रानुकूल नहीं है। 
कुछ बातोंको बनाकर भी बोलना पड़ता है। सभी बातें जैसीकी 
तैसी नहीं कही जा सकती । अंधेको अंधा कह कर नहीं पुकारा 
जाता । सुरदासजी ऐसा बनाकर बोलना चाहिये । i 


“सत्यं ब्र्यात्‌ प्रियं ब्रयात्‌ न ब्रूथात्‌ सत्यमप्रियम्‌" 


ऐसा मनुवचन है । पंडितजी कहते थे कि इस शास्त्रीय रहस्यको 
मैं मानता हु । कितु पारमाथिक दृष्टिसे यह ठीक नहीं है । बातको 
बनाकर बोलनेका मतलब है सत्य पर परदा डालना । सत्य पर 

परदा पड़ा तो वह प्रकाशित नहीं होगा तो बुद्धि अधूरी होती 
है। यह भी बुद्धिका बाधक है बुद्धिमानको बोलो । पंडितको 
पंडित कहो । 
“न लोपनीयाः परकोतंयो हि” 

और जो न्यून गुणक्े हैं, उन्हें न्यून ही समझना चाहिये । परंतु 
आजकल परस्पर प्रशंसन्तः” के अनुसार दो अवगुणी परस्पर स्तुति 
करके गुणियोंका तिरस्कार करते हैं और गुणहीनोंको ऊपर उठाते 
हैं मनु महाराजने प्रियं ब्रूयात्‌ कहा । किन्तु आगे लिखा-- 

“प्रियं च नानृतं ब्रूयात्‌" 

प्रिय भी हो किन्तु अमत्य हो तो ऐसा वचन न कहो । बना- 
बनाकर बोळनेमें भी असत्य की गंध आ ही जाती है। विद्याथियोंके 
गुणोंकी प्रशंसा करते थे किन्तु साथ-साथ त्रुटि भी बता देते थे।' 
जिससे उन त्रुटियोंको सुधारनेके लिये अवसर अच्छा मिळता था । 
सभामें भी कितने ही बड़े-बड़े पंडित क्यों न हो, गळत बोले तो' 
तुरंत वे डांट देते थे। इसलिये उनके आने पर पंडितोंको गलत 
ढंगसे एक दूसरे पर प्रभाव डालना शक्य नहीं था। अपनी बुद्धिकी; 
रक्षाके लिये वे ये तीन नियम रखते थे। प्रकृतमें केवल क्रोबकी. 
बात हे । “क्रोधाद्‌ भवति संमोहः” क्रोधसे विवेक शक्तिका हास हो 
जाता हैं, जो हमारे जीवनका भारी नुकसान हे । Fe 

संमोहात्‌ स्म्रृतिबिञ्जमः। क्रोधसे बार-वार तमोगुण बढ़ जाता है, 
ओर ज्ञानतंतुओं पर आघात होनेसे संमोह होता रहता है तो उसका. 
परिणाम है स्मृति शक्ति का लोप। ऐसे तो कई बीमारियोंसे भी 
स्मृति शक्तिका लोप होता है। तथापि क्रोध प्रयुक्त संमोह कालान्तरमे 
स्मृति ळोप होनेमें एक मुख्य कारण है। इस स्मृति शक्तिको बनाये 
रखने का हर हाळतमें प्रयास होना चाहिये । मानवतामें स्मृति- 
शक्तिका अत्यन्त महत्त्वपूर्ण स्थान हे । अग्निम प्रगतिमें स्मृतिशक्तिः 

१८ 

मूल है। आज हमने गीताका एक शोक याद किया । कल वह याद 
रहा तो उससे अगला द्वितीय श्लोक याद करेंगे। वह भी याद हो 
जाय तो तीसरा श्लोक याद कर सकेंगे । इस प्रकार उत्तरोत्तर वृद्धि 
होगी । किन्तु आज याद किया हुआ कल तक भूल जाय और वही 
शोक याद करना पड़ जाय तो परसों नरसों भी वही बात होनेसे 
आगे बढ़नेका अवसर ही नहीं रहता। यही कारण हे-पक्षी और 
पशुने दुनियामें कोई प्रगति नहीं की। लाख वर्ष पहले कृत्ता भोंकता 
रहा, आज भी वैसा ही भोंक रहा है। लाख वर्षं पहले बंदर पेड़ों 
पर पत्ते फल खाकर रहते थे और घुड़की देते थे। आज भी फल 
पत्ते खाना और बंद्रर घुड़की इस प्रसिद्ध कहावतका मूल चरितार्थं 
करना काम है। लाख वर्ष पहले कौए, चिड़यायें घोंसले बनाते 
थे, आज भी वहीं का वहीं स्तर। जब कि मनुष्योंने काफी तरक्की 
की । भाषामें तरक्की, रहन-सहनमें तरक्की । यह स्मृति शक्तिका 
ही परिणाम है। उस स्मृति शक्तिको हम क्रोध मोहसे नष्ट क्रें, 
यह हमारी भूल होगी । 
बहुतसे विद्यार्थी छात्र और बहुतसे बड़े लोग भी स्मृति शक्ति 
बढ़ानेका उपाय पूछते हैं। शास्त्रोंमें औषधि विज्ञान भी इसके लियें 
बताया है। मन्त्र विज्ञान भी बताया है-। ब्राह्मीबूटीवचा आदि 
प्रतिदिंन खाओ तो स्मृति शक्ति बढ़ेगी । सारस्वत चूर्णं सारस्वतवटी 
आदि अनेक दवाईयां है । दूसरी ओर सारस्वत मन्त्र जपसे स्मृति- 
शक्ति बढ़ती है, ऐसा बताया है। खण्डनकार श्री हर्षके बारेमे 


कहा है-- 
यदीयचिन्तामणिमन्त्रचिन्तया 
| जहदषं हषः परिलस्प लिस्सितम्‌ 
श्री हर्षकों महापंडित बनना था । स्मृति शक्ति बढ़ानी थी । क्यों | 
कि उदयनाचार्यने उनके पिता हार पंडितका तिरस्कार किया था। 





श्लोक ६३ ] सांख्यसन्दर्भ स्थितप्रज्ञदशंन २७५ 


पितृ मरणोत्तर सारस्वतमन्त्रका श्री हषने खूब जप किया, अनुष्ठान 
पक्या जिससे स्मृति शक्ति बहुत बढ़ी और उदयनाचार्य जैसे न्याय 
श्ुरंधरको भी परास्त किया । यह तो ठीक है। परंतु स्मत शक्ति 
बढ़ानेका परम मन्त्र है-- क्रोध परित्णाग और संमोहसे बचना। श्री 
हेषेने दोनोंका पालन किया । पिताके तिरस्कारसे वे क्रुद्ध नहीं हुए । 
धैय धारण किया । “मुह वैचित्ये” । वैचित्यं विचित्तता चिन्तनकत्तु 
चित्तम्‌ । विचार हीनता ही वैचित्य है। चिन्तनहीनता ही चित्त- 
हीनता है। उसके विपरीत श्री हर्षने चिन्तामणिंचन्तन किया । 
तत्त्व-चिन्तन परायणता ही बड़ी भारी चिन्तामणि है। गहन विचार 
हमेशा करते रहो, गहन चिन्तन करते रहो तो बुद्धि स्वयमेव कुशाग्र 
होने छगेगी । इसीके लिये काशीमें न्याय शास्त्र और विशेषरूपसे 
चव्यन्याय पढ़ाया जाता है। एक महात्मा कहते थे कि जब वे 
न्यायशास्त्र पढ़ते थे उस समय गहराईमें उतरते-उतरते इतनी तीक्षण . 
बुद्धि हो गयी थी कि कठिनसे-कठिन भी ग्रन्थ सरल-सरल दीखते 
थे। आजकल लोग सरलकी रट लगाये हुए हैं। परिणामतः बुद्धि 
स्थूल होती जा रही है। तो क्रोधका त्याग और संचित्तता अर्थात्‌ 
चिन्तन परायणता बढ़ाओ तो वही स्मृति शक्ति वर्धनका उपाय है । 
इसके विपरीत क्रोध करते रहेंगे, संमोहसे-वेचित्यसे चिन्तन छोड़ेंगे 
तो स्मृति विभ्रम होगा । ` 

स्म्ृति्ंशाद्डुद्धिनाशः। क्रोधसे त्रिन्तत धारा गयी, संमोह 
आया । उस! मोहसे स्मृति शक्ति गयी तो उसका परिणाम है - बुद्धि 
नाश । बुद्धि नाशका अर्थ है-ज्ञान नाश । न्याय सूत्रमें बुद्धि शब्दका 
अर्थे ज्ञान बताया गया है। सूत्र है 

“बुद्धिर्पलब्धि-ज्ञानमित्यनर्थान्तरस्‌” 

: बुद्धि कहो, उपलब्धि कहो, ज्ञान कहो, तीनमें अर्थान्तरता नहीं 
है । बुद्धिसे बुद्धि शक्ति अथे करनेकीः आवश्यकता नहीं है। स्मृति 

शक्ति कथनसे वहां गतार्थं है । स्मृतिशक्ति ही बुद्धि शक्ति है। 
समझ शक्ति यदि अलग मानी जाय तो वह स्मृति भ्रंशसे केसे नष्ट 
होगी ? भूल होने लगी तो क्या समझमें भी नहीं आयेगा ? अतः 
वुद्धिका अर्थ है ज्ञान संचय । स्मृति नाशसे तो ज्ञान संचय होगा 
नहीं और हुआ-हुआया ज्ञान संचय भी नष्ट होगा । स्मरणशक्तिके _ 
नष्ट होने पर संचित ज्ञान नष्ट होने लगता हे । गीता याद थी, पर . | 
अब भूल गये । गीता ज्ञान भी नष्ट हुआ । ज्ञान नाश यदि हुआ तो 
वहुत बड़ा भारी नाश है । ज्ञान ही तो मानवधन है । . 98 | 
| 


ज्ञानं नराणामधिक प्रधानं 
ज्ञानेन हीनाः पशुभिः समानाः 


| | 
पशु-पक्षीयोंकी अपेक्षा अधिक विशेषता मनुष्यकी ज्ञानको लेकर | 
है। वह ज्ञान यदि नष्ट हुआं तो मनुष्य पशु समान है । अत एक | 
नीतिकारोंने चुटकी ली-- 
साहित्य-संगीत-कलाविहीन: 
साक्षात्पशुः पृच्छाविषाणहीन: 
तृणां न खादन्चपि जीवसान- 
स्तड्भागधेयं परमं पशुनाम्‌ 
साहित्य दर्शन शास्त्रादि सभी ग्राह्म है। साथ-साथ संगीत भी 
चाहिये । श्लोक बोलते समय बांस फाड़ने जैसी आवाज आवे तो 
वह हृदयगंम नहीं होगा। अतः संगीत भी चाहिये। इन दोनों 
विद्याओंके बिना मनुष्य पशुः है, जिसंकी पूंछ और सींग नहीं है । एक 
और चुटकी लेते हुए कहते हैं “तूणं न खादन” । विशेषता एक और 
है कि यह पुरुष पशु घास नहीं खाता। कहते हैं, यदि यह पुरुष 
पशु घास खाने लगता ता पशुओं पर भारी आपत्ति आती । व्ह 
क्या ? जो-जो चीज मनुष्य खाने लगा वह पशुओंको. खाने नहीं | 
` मिलता । अंगूर, सेव, नासपाती, आम, काजू, लड्डू, जलेबी आर्दि | 











| 

मनुष्य खाते हैं तो पशुओंको नहीं मिळता । यदि ये घास खाने लगते 
शो पशुओंक्रो घास भी खानेको नहीं मिलती और वे भूखे मर जाते । 
सुनते हैं कि आज कल घाससे विटामिन निकालनेकी बात चली है। 
“अगर यह सर्वे साधारण होनेकी दिशामें है तो जिस रोज यह प्रयोग 
“हुआ उसी दिनसे पशुओंके लिये" खतरेके दिन आ गये समझलो । 


` अस्तु बुद्धि नाश होनेपर वह मनुष्य पशुतुल्य ही होता है, इस 


बातकी हम कह रहे थे। अतः बुद्धि नाशसे बचना हो तो मूल 
क्रोधसे बचना होगा । 
` बुद्धिनाशात्‌ प्रणश्यति। बुद्धिनाश जहां हुआ, मनुष्यता समाप्त 
है। मनुष्यकी सारी विशेषता खलास हो जाती है। बुद्धि न हो तो 
'वह शस्त्रानधिकारी हो जाता है। शास्त्र बुद्धिमानोके लिये है, 
“पशुओंके लिये नहीं । सौभरिने “अहो इमं पद्यत से विनाश” 
“इस प्रकार अपना विनाश बताकर - क्या विनाश हुआ ? इस जिज्ञासा 
'के उत्तरमें यही कहा -“प्रच्यावितं ब्रह्म धृतं चिरं यत्‌” । धृत ब्रह्मको 
प्रच्यांवत किया यही विनाश है । ब्रह्मका परब्रह्म भी अर्थ है, वेद 
-भी अर्थ है । वेद शब्दब्रह्म है । परमात्मा परब्रह्म है । दोनोंमें निष्णात 
“होना यही आत्मरक्षण है । इससे विपरीत होना आत्मनाश है। 
“गुरुके वर्णनमें भागवतमें आया-- 
“शाब्दे परे च निष्णातं ब्रह्मण्युपशमाथयस्‌ 

इत्यादि । शब्द ब्रह्म और परब्नह्ममें निष्णात हो और प्रशान्त हो 
“ऐसा गुरु होना. चाहिये । 
[ शब्दक्नह्मणि निष्णातो न मिष्णायात्‌ परे यदि 

श्रमस्तस्य श्रमफलो ह्यधेनुमिव रक्षतः 

ऐसा भी कहा है । अतः दोनों ब्रह्ममें निष्णात होना चाहिये । 
सौभरिने शब्दब्रह्मको भी धारण किया था ओर परब्नह्मको भी । तप 
भी ब्रह्मही कहलाता है। 

“तपसा ब्रह्म विजिज्ञासस्व तपो ब्रह्मेति” 
ऐसी श्रुति है । सौभरिका काम तो प्रसिद्ध ही है। उसका परिणाम 
“कामात्‌ क्रोधः” इत्यादि हुआ ही होगा । चरम परिणाम है बुद्धिना 
से धत ब्रह्मका प्रच्यावन । वेदविद्या औपनिषदज्ञान भी नष्ट हो गया 
और ज्ञःनास्पद ब्रह्म भी लुप्त हुआ । यही विनाश हे । प्रणाश इससे 
भी कुछ आगे है । भाष्यकारने यहां- 
“पुरुषार्था योग्यो सवतीत्पर्थः 
ऐसा अर्थ क्रिया है । -बुद्धिवाश होनेसे पुरुषार्थं प्राप्त करनेकी 
योग्यता खलास हो जाती है। 
विषयोंसे हटाकर इन्द्रिय एवं मनको परमात्मामें लगाना संहरण 
है । इससे विपरीत परमात्मासे हटाकर विषयोंमें इन्द्रिय एवं मनको 
लगानेसे क्या परिणाम होगा ? इसका विवरण “ध्यायतो विषयान्‌ 
पुमः” इत्यादि तथा “क्रोधाद्‌ भवति संमोहः” इत्यादि दो इलोकोमें 
भगवानने किया। पतन सोपान कथन निजांर्थ नहीं परार्थे है । अर्थात्‌ 
पतन कहनेके लिये ही पतन कथन नहीं है। किन्तु पतनसे बचने ओर 
उत्थान मागं बतानेके लिये पतनका कथन है । तथा पतनमें भी कहां 
तक पतित हो गये हैं, कड़ांके उठनेक्रा आयाम करना है, यह समझना 
आवश्यक है । एतदर्थ ही यह सोपान परम्परावर्णन हुआ । अतः इस 
पर फिरसे एक बार दोनों इलोकोंको लेकर विचार करें । 
प्रथम इलोकमें चार भावकोटि हैं और ड्रितीय इलोकमें चार 
अभाव कोटि हैं। चार भाव कोटि विषय ध्यान, संग, काम और क्रोध 
हैं । उसके बाद संमोह माने विवेकनाश तथा स्मृतिनाश, बुद्धिनाश 
एवं प्रणाश ये चार नाश हैं। प्रथम चार देखनेमें भावात्मक हैं । किन्तु 
नाशका पूर्वरूप ही है। जैसे वंश-घर्षण, अग्नि-उद्भव, वृक्षज्वलन 
और दावानल रूप धारण ये चार भाव हैं। जंगलमें बांस आपसे 


टकराते हैं, यही वंश घर्षण है। यह प्रथम भाव है। वंद घर्षणे 

चिनगारी पैदा होती है, यह द्वितीय भाव है। चिनगारीके उठते ही 
बांस एवं अन्य सूखे वृक्ष जलने लगते हैं, यह तीसरा भाव है। वह 
दावानल रूप धारण करता है, यह चौथा भाव हे । प्रथम विषय ध्यान 
विषयमनका टकराव है। आकर्षण चिनगारी है। कामागिन प्रसिद्ध 
है। फिर क्रोध ज्वाला तो दावानल है ही । इसके बाद नाश क्रम है । 
जंगल जलकर खतम हुआ । जंगल जलने पर कोयला बना, वह भी 
राख होकर खतम हुआ । फिर राख भी जमीनमें मिलकर खतम हो 
गयी। फिर महाशून्यता मात्र रह गयी । वैसे क्रोधके बाद विवेक नाश 
हो गया । विवेकसे हुई स्मृतिका नाश हुआ। स्मृति जात दुद्धिका 
नाग हुआ । अन्तमें महानाश हो गया । प्रणाश नामका कोई नया 
नाश नहीं । राख भी खतम हुई तो महाशून्यता आ जाती है वेसे 
बुद्धिनाश होनेपर एक शून्यता आ जाती है । इसे भगवान्‌ भाष्यकार 
आद्यशांक रा चार्यने पुरुषार्थ प्रच्युति बतायी है । धर्म अर्थ, काम, मोक्ष 
रूपी पुरुषार्थसे रहित होनेका मतलब अगले जन्ममे वह पशुपक्षी 
बनेगा । बुद्धिनाश उसीका पूर्वरूप है। बुद्धिनाश होनेपर धर्म ओर 
मोक्ष तो नहीं ही होंगे। अर्थ कामडी भी सिद्धि नहीं होगी । अर्थ 
काममें फंसना अर्थकामको ही नाश करना है। जिसे तुमने अपना 
रक्षक समझा वह अपना ही भक्षक निकला । 

. इस पतन क्रमको हर एक दार्शनिक तरीकेसे अब वह विवेचन 
करेंगे जिससे उत्थान क्रमका स्वरूप निर्णय ठीक हो । पतनमें मुख्य 
रूपेण तम खड़ा रहेगा । तम माने तमोगुण । तमोगुण मुख्य रहेगा । 

अन्य गुण गौण रूपेण रहेंगे । (१) विषयका ध्यान चितन जब चलना 
है तब तमोगुण तो रहता ही है किन्तु तमोगुणके साथ ळेश सत्त्वगुण 
झी रहेगा। तभी तो चिन्तन हुआ । ध्यान ज्ञानादिमें सत्त्वगुणकी 


मात्रा अवश्यंभावी है । “सत्त्वात्संजायते ज्ञानम्‌”। चाहे वह विषय 


ज्ञान हो चाहे आत्मज्ञान हो । केवल तमोगणमें विषयका भी भान 


न होगा । 

( २ ) विषय ध्यानक्रे बाद संग आता है। संगका अर्थे हम पहले 
'कर आये-आक्षेण-आकर्षणमें खींचा-तानी थोडी रहती है। अतः 
रजोगुण वहां है। ध्यान भी है अतः सत्त्वगुण भी है। अर्थात्‌ रजो 
मिश्चित सत्त्वगुण उपसर्जन है। इसको स्पष्दरूपसे समझिये जो मुख्य 
होगा उसको 3पसृष्ट बोलते हैं। जो उसमें विशेषण होगा, सहकारी 
होगा वह उपसर्जन है। आठोमें तमोगुण मुख्यरूपेण है ही अतः तम- 
उपसृष्ट हे । सत्त्व, रजोमिश्रित सत्व आदि उपसर्जन होंगे । संगमें 
शुद्ध सत्त्व नहीं, रजोमिश्रित सत्त्व उपसर्जन है । तम उपसृष्ट रहता 
है। (३) तीसरा काम है । उसमें भी तम उपसृष्ट है उपसर्जन है 
सत्वमिश्रित रज । संगमें रजोमिश्रित सत्त्व उपसर्जन था । अब सन्व- 
मिश्रित रज उपसर्जन है क्या फरक है? मिश्रण कम होता है, 
मिश्रित ज्यादा होता है। दूधमें पानी मिलाया, मतलब एक लीटर 
'दूधपें आधा लीटर पानी मिलाया । एक लीटर दूधमें दो लीटर 
पानी मिलाया तो वह असळमें पानीमें दूध मिलाना है, दूधमें पानी 
'मिलाना नहीं है। यह एक सामान्य नियम हमने बताया । अब यदि 
आय दो सेर पानी और एक सेर दूध करके दूधमें पानी मिलाया 
बोलने लगे तो कोई दण्ड नहीं होगा । यहां पारिभाषिक शब्दार्थं 
मात्र बताया गया । प्रकृतमें काममें तमोगुण उपसुष्ट है ही । उपस- 
जन में भी सत्त्वगुण कम और रज ज्यादा हे । ( ४ ) चौथा क्रोध है । 
उसमें मिश्रणके रूपमें भी सत्व नहीं है। रज ही रज रहता है। अतः 
रज उपसृष्ट तमोगुणको वह अवस्था है। तमोगुण हमन पतन क्रम 
होनेसे सर्वत्र स्वीकारा है । काममें और क्रोधमें रजागुणका बोलबाला 
है ही । 
' काम एष क्रोध एष रजोगुण समुद्धवः” 
इस प्रकार गीतामें ही तृतीयाध्यायमें आनेवाला है । वहां काम 
और क्रोधको रजोगुण समुद्धव बताया है। फरक इतना हा है कि 
काम सत्त्वमिश्रित रजोगुण है। क्रोध तो रज ही र॒ज है । काममे इस 

'लिये भी थडा सत्त्वगुण मानना पड़ता है कि वहां कच्चा सुख तो 
थोड़ा है और सुख तो सत्त्वगुणका ही कार्य है । “सर्वं सुखे संजयति” 
ऐसा आगे आनेवाला है और सुख-दुःख मोहको सत्व रज तम का 
कार्य सांख्यशास्त्रमें प्रतिपादित भी किया है। कच्चा सुख काममें 
है किन्तु क्रोधमें वह भी नहीं है। अतः सत्त्वका वहां नाम निशान 
ही नहीं, रज ही रज वहां उपसर्जन है। 


इन चार भावोंके बाद अभाव शुरू हआ है। (५) संमोहमें तो 
सुनने पर ही तम का अस्तित्त्व प्रतीत होता है। उपसृष्ट तो तम ही 
है। उपसर्जनमें भी तमोमिश्रित रज ही आता है। विचार नाश 
हाने पर भी पूर्वस्मृतिसे कुछ कार्य चलते ही रहते हैं। अत एव 
रजोगुणका अस्तित्त्व मानना ही पड़ता है। विवेक विचार नाशके 
बाद फिर (६) छठा स्मृतिभ्रश है । स्मृति विभ्रम और स्मृांत भ्रंश 
एक ही है। इसीलिये स्मृति विभ्रम कहकर फिर उसका अनुवाद 
“स्मृति ञ्रंशात्‌” कहकर किया । स्मृतिभ्रंश जहां हुआ वहां रजो- 
गुणकी खींचातानी भी कम हो जाती है स्मृति ही नहीं खींचा-तानी 
वया हागी ? थोड़ा सा ज्ञान बचा रहता है, उससे थोड़ी बहुत प्रवृत्ति 
रह जाती है। अतः रजो मिश्रित तम वहां उपसर्जन होगा । 
स्वयं भी तम, साथी भी तम। (७) सातवां बुद्धि नाश है। वहां 
घोर तम ही रहेगा । रजकी भी नाम निशानी नहीं रहेगी । भीष्मकी 
शरशाय्या के समान शय्या भी शर, तकिया भी शर ही वेसे बुद्धि 
नाश स्वयं तम है। साथी भी उपसर्जन भी केवल तम है। इस 
स्थितिके बाद फिर (८, आठवां प्रणाशमें तो कुछ वर्णनकी आवर- 
यकता नहीं है। जीवित अवस्थामें ही वह पशुसमान है। मरणोत्तर 
उसका निाश्चत पशुपक्षीका जन्म होगा। उस भूमिमें पहुंचनेंक बाद 
फिर उठनेका कोई रास्ता ही नहीं होता । किसी कमं विशेष या 
अन्तिम भावना विशेषसे पशुपक्षी जन्म मिलता है तो उद्घारके 
ये अवकाश रहता है। किन्तु ध्यान सङ्गादि क्रमसे जो बुद्धि- 

नाशसे पशुपक्षी योनिमें पहुंचता है, उसका उद्धार फिर अति कठिन 
वया असंभव जैसा ही है। इस प्रकारकी योनिको आसुरी योनि 
माना है । आगे आयेगा-- 
आसुरी योनिमापन्ना मूढा जन्मनि जन्मनि 
मामप्राप्यैव कोन्तेय ततो यान्त्यधमां गतिम्‌ 

भगवत्प्राप्ति उसे होती नहीं । वह अधम गीतको प्राप्त होगा । 
इसलिये यहां “बुद्धिनाशाद्‌ विनश्यति” मात्र नहीं कहा । किन्तु 
“बुद्धिनाशात्‌ प्रणश्यति” बताया । प्रणाशा अर्थ है --पुनरूद्धार 
रहित नाश । शायद चौरासी लाख योनियोंमें पूरा भटक कर फिर्‌ 
मनुष्य योनिमें आवे या वहीं भटकता ही रह जाय । यह भयानक 
स्थिति है। इस महापतनसे बचनेके लिये सचेत करना इन श्लोकोंका 
लक्ष्य है । करुणा वरुगालय भगवान श्री कृष्ण इस पतनसे बचनेको 
कह रहे हैं। श्रुति कहती है-- 

इह्‌ चेदवेदीदथ सत्यमस्ति 
न चेदिहावेदीन्महनी विनष्टिः 

यदि इस मानव शरीरमें परमार्थको समझ लो तो जीवनकी 
यथार्थता है । यह पुरुषार्थं योग्य होगा । “न चेदिहावेदीत्‌” का 
अर्थं केवल ज्ञानाभाव ही नहीं, किन्तु जो यहां बुद्धिनाश बताया 
वही है । उसका फल है -महती विनष्टिः-महाविनाश । अतः इह 
चेदवेदीत्‌’ इस पूर्वार्ध पर भी ध्यान देना होगा । 


महाविनादासे और प्रणाशसे बचनेके लिये पतन सोपान क्रमसे 
विपरीत उर्ध्वं सोपानकी ओर विपरीत दिशामें चलना होगा । यह | 
भी यहां सूचित किया गया है। पहले जैसे हम कह आयें कि 
 विषयोंमे इन्द्रिय मनको लगानेकरे विपरीत दिशा हे परमात्मा मे 
इन्द्रिय मनक्रो लगाना । उसपें इसमे विपरीत आठ ऊध्वं सोपान हैं! 
ऊपरकी ओर सीढ़ी है। जिससे ऊपर आरूढ़ होते हैं। ( १ ) प्रथम _ 

सीढ़ीमें ध्यायतो विषयात्‌ की जगह भगवानका ध्यान करनेवाला 
कहना होगा । श्लोकको आप स्वयं बनाते जाइये । इसे ऊह कहते हैं । 
“इश्वरं ध्यायतः पुंमः” या “श्रात्मानं व्यायतः पुंसः” ऐसा पाठ बनाकर 
पढ़िये । ऊध्वं सोपानमें प्रथम ईश्वरका ध्यान है। विषयों से मनको 
हटाकर ईशवरमें मनक्रो लगाना है। पहले कह आये हैं -विषयकी 
छाया इन्द्रिय द्वारा धी पर पड़ती है, किन्तु आत्माकी छाया भी' 
धी पर पड़ती है। श्रीसुरेश्वराचार्य के वात्तिक्रमें दोनों आये हैं-- 


“गह्लाति विषयच्छायामात्मच्छायानुभाबतः' 


आत्माको छाया पड़ती है, परंतु चिपकती नहीं है। तदर्थं रस 
रसायनकी जरुरत है। कथामें रस आने लगा, कीत्तंनमें रस आने 
लगातो यह ईरवरका ध्यान है । 


“'विबयान्‌ ध्यायतश्चित्तं विषयेषु विजज्जते 
सामनुस्मरतश्चित्तं मय्येव प्रवलोयते'' 
यह विपरीत क्रम भागवतोक्त है। भगवदनुस्मरण अर्थात्‌ बार- 
बार भगवान की कथा आदि श्रवणसे भगवद्‌ ध्यान होता है। उसका 
फल द्वितीय सोपान है ( २ ) भगवानमें चित्त आसक्त होता है, प्रवि- 
लीन होता है। जैसे विषयराग रञ्जित चित्त विषयाकार होकर 
“स्वरूपशून्यमिव” स्वरूप शून्य-सा हो जाता है। वेसे भगवद्धयान राग 
रञ्जितचित्त भी भगवदाकाराक्रारित होकर स्वरूप शून्य-सा होने 
लगता है । यही संग है । 'सङ्गस्तेषूपजायते' की जगह श्लोक बदल- 
कर पढ़िये-सङ्गस्तस्मिन्‌ प्रजायते । 'तेषु नहीं, 'तस्मिन्‌'। एक 
परमेश्वरका ही संग हो जाता है। इस द्वितीय सोपानके बाद ( ३ ) 
तीसरा सोपान है “सङ्गात्‌ संजायते कामः' से विपरीतभाव। विषयों 
में आकर्षण होनेपर काम होता है भगवानमें आकषण होने पर प्रेम 
होता है काममें कच्चा सुख ताया । वह टूटनेवाला होता है। सुख 
टूटा तो काम भी टूटा । परंतु प्रेम ऐसा नहीं है। प्रेम बिबके प्रति 

होता है। उपाधि चलनसे प्रतिबिम्ब टूटता है। किन्तु निब नहीं 
टूटता । वह नित्य सुख है। अत एव प्रेम भी टूटनेवाला नहीं होता । 
देवर्षि नारदने भक्ति सूत्रमें उसे नित्य बताया है-- 


“गुणर हितं कामनारहितं प्रतिक्षणवर्धमान- 
सांवच्छिन्तं सुक्ष्मतरसनुभवरूपस” 

यहां प्रेमके लिए अविच्छिन्न विशेषण दया है । यह टूटता नहीं 
है, यह कच्चा धागा नहीं होता । भगवत्प्रेम नित्य होता है । “सद्धान 
संजायते कामः” की जगह पढ्यि- सङ्गात्‌ संजायते प्रेम । (४) इसके 
'बाद चतुर्थ सापान हे । काम चूँकि कच्चा सुख लेकर हुआ अतः सुख 
प्रतिबन्धके प्रति क्रोधका होना निश्चित हे । इसके विपरीत प्रेम जहां 
होता हं वहां ईश्वर स्वयमेव बिम्बरूप आनन्द होने से, उसके टूटनेकी 
सभावना न हानसे क्रोधानल नहीं, शांति शीतलता होती है । विषय- 
कामन। हो तो उसी विषयको चाहनेवाला दुसरा पहुंच जाय तो ईर्ष्या, 
5, ऋध होगा, कहीं मेरा यह छीन न ले । परंतु भगवत्‌ प्रेम जहां 
है वहा इसरा आ. जाय तो और प्रेम बढ़ता है, बशत्त कि यह भग- 
कात्तन कथादि स्वार्थविषय प्रयुक्त न हो, भगवत्पेम प्रयुक्त हो । 

वहा जितना अधिक आवे इतना अधिक आनन्द-शान्ति होती है। 

स्मरन्तः स्मारयन्तश्च मिथोऽधौधहरं हारम्‌ 
भक्त्या सजातया भक्त्या बिश्चत्युत्पलकां तनुम्‌” 

दुसरा आता हे तो वह भी भगवन्नाम सुनायेगा, कथा सुनायेगा, 
स्मरन्तः स्मारथन्तश्च न कि भगवानको छीन ले जायेगा। जैसे 
विषयाको दुसरा छीन न छे जाय यह भय रहता है, वैसा भगवानके 
लिय ता नही ही होगा । हां स्वीय कोत्तनकी वाह-वाही चाहतं होंगे ` 
या धन[दि चाहते होगे तो भय अवश्य ह सकता है । यहां तो “भक्त्या 
'सजातया भक्त्या” भक्तिसे-भक्ति बढ़ती है । इस की व्याख्या भिन्न प्रकारसे 
“करते हुँ--'साधन भक्त्या संजातया प्रेमलक्षणया साध्य भक्त्या? ऐसा 





शोक ६३ ] सांख्यसन्दर्भ स्थितप्रज्ञदर्शन २८५ 


एक अर्थे करते हैं। अर्थात्‌ साजन भक्तिसे प्रेमळक्षणा भक्ति हुई । 
किन्तु यह अर्थ भी "स्मरन्तः स्मारयन्तः” इन दो शंब्दोके बलसे' 
प्राप्त होता है कि परस्पर भक्तिसे परस्पर भक्तिका अधिक प्रादुर्भाव 
होता है । दूसरा भक्त आता है तो उसकी भक्तिसे पहले भक्तकी-भक्ति 
दुगुनी हो जाती है। विषयस्थळमें तो विषयोंके छिन जानेका भय 
रहता है। एक श्वान रोटी खा रहा है, उस समय दूसरा श्वान आवे 
तो वह क्रोधसे भोंकता है। यही विषयोंके विषयकामनाकी कथा 
है:। किन्तु भगवत्प्रेम स्थलमें प्रेम वृद्धि होती है और शान्ति होती है 
अतः 'कामात्‌ क्रोजोऽभिजायते’ की जगह पढ़ लेना चाहिये । प्रेष्णा 
संजायते शमः', प्रेस्णा शान्तिः प्रजायते । प्रेम्णा भक्तिः प्रजायतेः 
आदि । इसके बाद ( ५ ) पांचवां सोपान है। शान्तिसे या भक्तिसे 
फिर क्या होगा ? इधर 'क्रोधाद्‌ भवति संमोहः' बताया । संमोहका' 
अर्थ कहा गया--वेचित्य विवेकनाश । इसके विपरीत भक्तिसे विवेक 
ख्याति होती है। नित्यानित्य विवेक, सत्यासत्य विवेक आदि भक्ति- 
का परिणाम है। एक विवेकख्याति साध्यरूपा है, दूसरी साधनः 
चतुष्टयमें आयी हुई है । जो भी हो, भक्ति उसमें कारण है- 


स्ववर्णा्रसध्मश तःसा हरितोषणात्‌ 

साधनं प्रमवेत्वेएंसां चराग्यादिचतुष्टयम्‌ 
भक्तिसे भगवत्कृपा होती है। भगवत्कृपासे साधन चतुष्टथकी' 
प्राप्ति होती है । “भक्त्या सामभिजानाति' भक्तिसे भगवदभिज्ञारूपीः 
विवेक ख्याति भी होती है । 'मुह वेचित्ये' मोहका अर्थ है वेचित्य; 
विकिगताचित्तका अर्थ संज्ञान है । सम्यग ज्ञान विवेक ख्याति है । अतः 
क्रोधाद्‌ भवति संमोहः की जगह पढ़ लेता चाहिये -अक्स्पा अवति 


' संज्ञानम्‌। इसके अनन्तर { ६ ) छटी सीढ़ी है। पतनमें संमोहात्‌ 


स्मृति विभ्रम. बताया । इसके विपरीत “धरुवा स्मृति: संज्ञानसे होगी । 
स्मृति विभ्रम माने बची-खुची स्मृतिका नांश। धुवा स्मृति इससे 

विपरीत है। कभी भी नष्ट न हो, ऐसी स्मृति धुव स्मृति । पहले 
'कह चुके हैं-- 
“आहारशुद्धों सत्वशुद्धिः सत्त्वशद्धो धवा स्भृत्तिः” 
आहार शझुद्धिका अर्थ 'तानि सर्वाणि संयम्य’ किया गया था। 
उसका साक्षात्‌ फल नहीं, किन्तु परम्परया छठी सीढ़ीमें आने पर 
यह सब फल है ध्रुवा स्मृत्ति। ध्रुव स्मृति वह है जो अन्त समयमे. 
भी रहती हे । कुछ लोग प्रश्‍न करते हैं कि फलाना इतने बड़े महात्मा 
¦ हुए । किन्तु अन्य समयमें बेहोश रहे। उनकी क्या गति होगी? 
"परंतु बेहोशीका क्षेत्र अलग है । ध्रुव स्मृतिका क्षेत्र अलग है। किसी 
'को क्लारोफारम सुंघाकर वेहोश किया । अथवा बीमारीमें कोई 
बेहोश हुआ, तो क्या होश आनेपर अपने बाल-बच्चे घर आदि सबको 
भूल जायेगा ? बेहोशीमें भी इन सबकी स्मृति रहती है। नहीं तो. 
होश आनेपर भी स्मृति न होती । अमुक संत बीमारीमे बेहोश होकर 
मरे इसमे कौनसी बड़ी बात है । एक्सिडेंटमें मरते हैं तो निश्चय ही 
बेहोशी होगी, चाहे कितना ही बड़ा योगी क्यों न हो। यहां स्मृति- 
-का अर्थं है दृढ़ संस्कार । बेहोशी शरीरको चोटसे हुई। ध्रूव स्मृति 
!-मनमें होती है। वह दृढ़ संस्कार मात्र है। इसीलिये गीतामें-- 
“तस्मात्‌ सर्वषु कालेषु मासनुस्मर'' बताया । उससे संस्कार दृढ़ होता 
'है। बड़ी ध्रुव स्मृति है। शरीराघात प्रयुक्त वेहोशी तो शरीरके 
छटनेके साथ समाप्त होगी । तब कौनसी स्मृति आती है, यही देखना 
है । संमोहात्‌ स्मृतिश्चमकी जगह पढ़ो-संज्ञानाच्च धुवा स्मृतिः । 
“विवेक विज्ञानसे परमात्म विषयकानुस्मरण चलेगा-'मामनुस्मर' 
'यह स्मरण परम्परा ही वह है। इसके अनन्तर ( ७) सातवीं सीढ़ी 
'बुद्धिनाशसे विपरीत है। स्मृतिभ्रंशसे बुद्धिनाश होता है। इसके 
विपरीत ध्रुव स्मृतिसे पराबुद्धि उत्पन्न होती है। इसीको वेदान्तमें 
त्रह्मसाक्षात्कार बताया । श्रवणसे विवेकख्याति समझ लो । मननसे 

ध्रव स्मृति होती है, निदिध्यासनसे पराबुद्धि ब्रह्मतत्त्व साक्षात्कार 
होता है । इसीको प्रबोध भी बताया है । 


“यः साक्षात्कुरुते प्रबोषसमये' 


प्रबोध गया । दीघं निद्रासे जागृत हो गये । तब आत्म तत्त्व- 
साक्षात्कार होता है । स्मृति भ्रंशाद्‌ बुद्धिनाशः के विपरीत यहां भी 
पढ़ना चाहिये “ध्रुवा स्मृतेः परावुद्धि, घ्रव स्मृतेः प्रबोधश्च इत्यादि । 
अन्तिम तो सीढ़ी नहीं है। वह परिणाम मात्र है। उसे (८) 
आठवां सोपान न कहकर फल कहना ही उचित है। बुद्धि नाशका 
फल बताया गया-प्रणश्यति । महती विनष्टि-महाविनाश । उसके 
विपरीत प्रबोध होने पर परिपूर्णता होती है। प्रबोधात्‌ परिपुणंता 
या बुद्धिर्भवतिपूर्णता ऐसा पढ़ लेना चाहिये । ब्रह्म तत्त्वज्ञान होने पर 
वह स्वयमेव ब्रह्मरूप होता है । 

“बह्म वेद ब्रह्मन सवति” 


ऐसा श्रुतिमें बताया है। ब्रह्मका अर्थ है वृहत्‌ कालदेशवस्तु 
परिच्छेदरहित परिपूर्ण तत्त्व । ब्रह्म बोध होते ही जीवित अवस्थामें 
ही ब्रह्मरूप होने लगता है । प्रारब्ध क्षयसे लेशाविद्या निवृत्त हो 
जाती है तो पूर्ण रूपेण अवस्थिति होती है। इस बातको आंचार्याने 
भी बताया है- 

प्रारब्धं त्विह भुज्यतामथ परब्रह्मात्मना स्थीयताम्‌” 

यही ब्रह्म तत्त्व साक्षात्कार होनेपर पूर्णता है । इस प्रकार ऊध्वे- 

'सोपानोंको समझानेके लिये अधःसोपान वर्णेन किया । हम मध्यमें 


खड़े हैं। सात सीढ़ी नीचेकी ओर हैं और सात सीढ़ी ऊपरकी ओर 


हैं। चाहे नीचे गिरो चाहे ऊपर उठो । ऊपर उठनेके लिये गुणपरि- 
वर्तन करना पड़ेगा । अतः अब गुणों पर भी विचार करना आव- 


'इयक है । 

अध.पतन सोपननोंमें, सातोंमें मुख्य तमोगुण है। यह पहले 
बताया । इसके विपरीत ऊर्ध्व सोवानोंमें मुख्य सत्त्वगुण है । रजोगुण 
तथा तमोगुण उपसर्जन होंगे । ( १ ) प्रथम भगवन्‌ ध्यान है। केवल 
ध्यानके लिये वेठते हैं तो प्रमाद आलस्य या निद्रा आ जाती है। यह्‌ 
तमोगुण है । शुरुआतमें तमोगुण आता ही है । जिससे स्पष्ट रूप 
दिखाई नहीं पड़ता । चाहे साकार हो चाहे निराकार । आवरण तो 
प्रथम आता ही है। स्पष्ट रूप सामने नहीं आता । अतः तम उपसृष्ट 


सत्त्वगुण ध्यानमें समझो । । २) भगव त्सङ्गका अर्थ भगवदाकर्षण' 


बताया । आकर्षणमें खींचा-तानी रहती है। तब थोड़ा-सा रजोगुण भी 
होता है । पहले स्वरूप आता ही नहीं: था । लेकिन अब आने-जाने 
लगा । अतः रजोमिश्चित तम उपसर्जन हुआ संगमें । मुख्य तत्त्वगुण' 
ही रहेगा । / ३ ) इसके वाद भगवत्प्रेम शुरू होता है । प्रेममें मुख्य 
तो सत्त्वगुण है ही किन्तु तमोमिश्चित रजोगुण उपसर्जन रहेगा । 
भगवत्‌ प्रेम होने पर नृत्यगान आदि भी होता है। मनमें भी चः्च- 
छता होती हैं। व्यामोह होता है। इसके बाद ( ४ ) चौथी भक्ति 
हे । भक्तिमें भी उपसर्जन रूपसे रजोगुण होता है, जिक्षसे व्याकुलता 
होती है । | 
“तहिस्मरणे परमव्याकुलता च” 
इसे अकार नारदजीने भक्तिमें भगवत्स्मरण होने पर भारी 
व्याकुलता वतायी हे । अत: भक्तिमें भी रजो गुण हे ही। क्वचित्‌ 
रोदन, क्वचित्‌ हंसन आदि रजोगुण कार्य-भक्तिमें भी प्रसिद्ध है । 
भक्तिके वाद विवेकस्याति ( ५ ) पांचवीं है। उसमें सत्त्व मिश्रित 
रज उपसजन है । विवेकके लिये विशेष रूपेण उपसरजेनमें भी सतत्व+ 
गुण आवश्यक है । किन्तु रजोगुण भी रहता है.। बिवेकख्याति मात्र! 
जब होता है तब प्रवृत्तिमें साधनामें लगे रहते हैं। (६) छठी 
धुवा स्मृति है। उसमें रजोगुण बहुत न्यून हो जाता है। तब रजो- 
मिश्चित सत्त्वगुण उपसजन पड़ता है । थोडी कमी ध्रुव स्मृति कालमें 

सिद्ध है। अतः लेशं रज उस समय रहता है । ( ७) सातवीं सीढ़ी 
ब्रह्म तत्त्व साक्षात्कार है। वह उपसृष्ट भी स त्वगुण है और उप- 
सर्जन भी सत्त्वगुण है । सत्त्वगुणका ही बोलत्राला हे । अत्यन्त विशुद्ध 
सत्त्वगुण उस समय उभर आता है। तभी ब्रह्मका प्रकाश होता है । 
( ८ ) इसके बाद आठवां सोपान नहीं है, लक्ष्य है। अत एव उस 
अवस्थाको गुणोंकें अंदर नहीं ला सकते । उसे वेदान्तके शब्दोंमें 
गुणातीत अवस्था कहनी चाहिये । गीतामें इसी गुणातीतका वर्णन 
चोदहवें अध्यायमें आया है । गुणातीत अवस्था ही परिपूर्ण स्थिति है । 

यह पतन या उत्थान दो घंटेका काम नहीं है कि ध्यान होते 
सँग हो गया, काम क्रोध हो गया फिर स्मृति नाश बुद्धिनाश हुआ। 
थोड़ां क्रोध किया तो क्या बुद्धि खतम हो जाती है? धीरे-धीरे एक- 
एक सीढ़ी मजबूत होती जाती है काल-क्रमसे । कई वर्ष भी लग 
सकते हैं, कई जन्म भी हो सकते हैं। कोई मनुष्य अति कामी होता 
है जैसे रावणादि कोई जन्मसे ही क्रोधी स्वभावके होते हैं जैसे दुर्वासा । 
इस प्रकार पतन कई जन्मोंमें जाकर हो सकता है। अतएव हमने 
क्षणिक काम-क्रोधादि मात्र अर्थ न कर गुणोंपर ले गये। प्रकृतिसे यह 
व्यक्ति केसा ? तमः प्रधान या सत्त्व प्रधान या मध्यमें स्थित है । तमः 
प्रधान हो तो पतनकी ओर है । फिर भी सुधारनेका अवसर है । ऐसा 
नहीं क्रि काम-क्रोध हो गया तो तुरत प्रणाश ही हो गया । तम: प्रधान 
होनेपर भी अवसर निरीक्षण करो कि उपसर्जन किस कोटिका है । 
सत्त्व उपसर्जन है या सत्त्वमिश्रित रज इत्यादि उपसर्जन है। उसे 
अच्छी तरह पहचानकर ऊपर उठानेका प्रयास किया जा सकता है। हां, 
जन्म-जन्मांतरके बुरे संस्कारोंसे कहीं अन्तिम सीढ़ीपर जा खड़े हो गये 
हो तो फिर उठना असभव हांगा । फिर तो ' ‘बुद्धिनाशात्‌ प्रणश्यति’ 
वाली बात ही होगी । उस स्थिति तक पहुंचा हुआ व्यक्ति सत्संगादि- 
में किसी भी हालतमें नहीं पहुंच सकता। वे ही ईश्वर निन्दक सत- 
निन्दक आदि रूपमें दीखते हैं । 

१९ 

यों समझ लो कि संमोहसे लेकर चार उत्तर सोपानोंमें पहुंचा 
हुआ व्यक्ति सत्संगमें नहीं पहुंच सकता। उसका फिर नाशात्मक 
पतन ही होता जायेगा । इसलिये चारको नाशात्मक बताया । हां, 
ध्यान, संग, काम, क्रोध इन चारमें से किसीमें हो तो भी विवेक- 
नाश होनेसे पूर्वं चेत जावो तो ऊपर आरोहण हो सकेगा। आपके 
अंदर भगवत्प्रेम है । सत्संग प्रेम है, अतः आप उध्वें सोपानमें भी 
हैं। अब अधः सोपानका त्याग करना ओर ऊध्वे पर चढते जाना 
इन दोनों पर ध्यानको केन्द्रित करना चाहिये। यहां एक विशेषता 
यह है कि अधः सोपान खतम होने पर ही ऊध्वं सोपांन हो, ऐसा 
कोई नियम नहीं है । दोनों साथ-साथ चलते है । अतः ऊध्वं सोपानमें 
रहते हुए भो अधः सोपानके त्यागके लिये भी यत्न करते ही रहना 
पड़ेगा, एतदर्थे ही श्लोकद्रयका उत्थान हुआ है॥ १० ॥ | 

( ११) 
रागह्वेषवियुक्तेस्तु विषयानिन्द्रियेद्चरन । 
आत्मवर्यविधेयात्मा प्रसादमधिगच्छत ॥ २-६४ ॥ 


[ अन्तःकरणको स्वाधीन किये ` हुए पुरुष राग द्वेष रहित 
स्वाधीन इन्द्रियोंस विषयोंको भोगता हुआ प्रसादको प्राप्त होता है ] 


ध्यायतो विषयान्‌ पुंसः इत्यादि दो श्लोकोमें आठ पतन सोपान 
बताये। इनमें प्रथम . विषय ध्यान और, दूसरा. संग है । दोनोंका 
सामान्य अर्थ इतना ,ही है कि विषयोंका चिन्तन करनेवा टोका 
'विषयोंसे सम्बन्ध होता है । उसका.प्रिणाम काम क्राधादि क्रमते 
पतन है। इतना ही यदि अर्थं है तो उत्थान केवल एकं कहानी मात्र 
मानना होगा । एक असम्भव बातका प्रतिपादन मात्र होगा । ध्यातका 
अर्थ है चिन्तन । ऐसा कौन व्यक्ति इतिहासमें प्रसिद्ध है, जिसने विषय 
चितन ही न किया हो और विषय संग भी न किया हो। मनुष्य 
नामका कोई पत्थर तो-है नहीं, जो चिन्तन ही न करे । शब्द स्पशादि 
पांच विषय हैं। हमेशा किसी न किसीका अनुभव करते है तो 
चिन्तन भी चलता ही रहता है। शब्द स्पर्शादिका सग भी श्रोत्रादिसे 
होता ही रहता है । अतः स्थितप्रज्ञता तो गगन कुसुम, शशविषाणा।दके 
समान राब्दमात्र ही है। इस पूर्वपक्षका उत्तर बड़ी गंभारताक साथ 
भगवान इस श्ञोकमें दे रहे हैं-रागद्वर्षाबयुक्तेः इत्यादि। इस 
हलोकमें इन्द्रिय और मनको सुधारनेकी बात अतायी गयी है। हमने 
श्यायतः का अर्थ विशिष्ट ढंगसे पहले बताया है । उसीका स्पष्टीकरण 
इस इळोकमें है । भगवान कहते हैं कि तुम प्रथम इन्द्रियोंको राग द्वेष 
रहित बनावो, मनको भी वशमें करो । जिससे मनमें प्रसन्नता होगी 
और बुद्धि पयंचतिष्ठते- स्थितप्रज्ञता होगी । 

रागह्वेषवियुक्तः । यह्‌ इन्द्रियोंका विशेषण हे । प्रथम अपनी 
इन्द्रियोंको रागद्दष रहित बनावो। फिर विधेयात्मा-मनको काबूमें 
करो । कितु यह प्रश्‍न होता है कि राग-द्वेष इन्द्रियोंमें होता है। या 
मन में ? स्पष्ट है कि रागद्वेष इन्द्रिय धर्म नहीं है, मन धर्म है 
श्रुतिमें बताया है-- 
“काम: संकल्पो विचिकित्सा थद्धाऽशद्धा 
धुतिरधृतिहीधोर्भोरित्येतत्सवं मन एव” 


काम, राग, द्वेष, संशय, श्रद्धा, भक्ति, धैर्यं आदि सभी मन ही 


है । मनके ही ये धमं हैं। मनके धमे हैं तो आत्माके नहीं यह निश्चित 
है और इन्द्रिपोंके भी नहीं । तब रागद्वेषवियुक्तेः इर्द्रियेः यह विशेषण 
व्यर्थ ही है । यह अप्राप्तका प्रतिषेध हुआ । कोई कहे कि मेरे प्लेटमें 
हाथी नहीं है । हाथी प्लेटमें आयेगा ही कैसे कि उसका निषेध करना 
पड़ रहा है। अतः गीताकी यहां अपनी एक अलग विशिष्ट प्रक्रिया 
ही निश्चित होती है । आगे जाकर स्वयं भगवान कहेंगे । 
“टन्द्रियस्येन्द्रियस्यार्थं रागद्वेषौ व्यवस्थितो 
यहां स्पष्ट रूपसे विधि है । प्रत्येक इन्द्रियोंमें विषयोंके प्रति राग 
और द्वेष रहता है । अतः गीताकी प्रक्रियाको भौ जानना आवश्यक है। 
प्रक्रिया इस प्रकार है कि वस्तुतः सभी 'संसार आत्मदेवकी 
पूजामें लगा हुआ है। यह बात सांख्यशास्त्रकार भी मानते हैं॥ 
सांख्यकारिकामें बताया है-- न, | 
क “संघातंपरार्थत्वात्‌” 


* यह सारा जगत्‌ संघांत रूप हैं। अनेक मिलकर एक-एक बना : 


हुआ है-। मकान संघात है-ईंट चूना लोहा सिमेन्टका संघात है-- 
समुदायः है । वस्त्र संघात है। भोजन संघात है। शरीर संघांत है। 
पृथिवी जळांदि संघात है। संघात हमेशा पदार्थ होता है। मकान 
मकानके लिये. नहीं, आदमीको रहनेके लिये है । चट-घटके लिये नहीं, 

सानी रखनेके लिये है सारा संसार संघात रूप है । आखिर प्रकृति भी 
सत्त्व रज तमका. संघात है । यह परार्थ ही होना चाहिये। दूसरेके 
लिये ही होना चाहिये । वह दूसरा भी यदि संघात हो तो उसके लिये 
तीसरेको ढूंढ़ना पड़ेगा । अत वह दूसरा-पर असंघात रूप ही होगा । 
प्रकृतिका स्वभाव है कि संघातको असंहत पुरुष तक पहुंचावे ' वह 
'जेसा तेसा भी हो। वहां पहुंचना हो न हो, गति उसी ओर रहेगी। 
इसी लिये प्रकृतिने इन्द्रिय मन आदि को तैयार किया । उसका पूरा 
प्रयत्न पुरुषार्थ है । 
“स्वार्थ इव परार्थं आरभ्भः”' 

इस प्रकार सांख्यवालोंने बताया है। प्रकृतिसे शब्दस्पर्शादि सभी 
विषय हुए । इन विषयोंको लेकर इन्द्रियां अन्तःकरणके पास पहुंचती 
हैं। अन्तःकरण उन विषयोंको लेकर आत्मदेवक़ी पूजा करता है । 
आत्मदेवको समर्पण करता है। अन्तःकरण भी एक नहीं चार हैँ। 
'विषयोंको लेकर इन्द्रियां मनको समर्पण करेंगी । मन बुद्धिको । बुद्धि 
चित्तको। चित्त अहंकारको और अहंकार आत्मदेवको समर्पण करेगा । 

यह समर्पण कंसे होगा ? विषय बाहर है। वह आत्मा तक कैसे 
पहुंचेगा । सामने एक पुष्प पड़ा है । 3से भले देखते रहो । किन्तु वह 
बाहर ही पड़ा रहेगा । आत्मा तक तो नहीं ही पहुंचेगा । आत्मा तक 
वह कैसे पहुचेगा ? उत्तर है छायाके द्वारा प्रतिबिम्बके द्वारा । हम 
पहले इसका वर्णन कर आये हैं । प्रथम इन्द्रिय मनः संयोग होता है तो 
डून्द्रिय वृत्ति पेदा होती है । उसके बाद मनोतृत्ति होगी । तदनन्तर 
बृद्धि वत्ति, फिर चित्तवृत्ति, अन्तमें अहंकार वृत्ति होती है । विषयकी 
छाया सर्वत्र. पड़ती जाती है। प्रथम विषयच्छाया इन्द्रिय पर पड़ी । 
वहांसे मन पर वहांसे बृद्धिपर, वहांसे चित्तपर, फिर अहंकार पर । 
अहंकारने उसी छायाक्रो आत्मा पर डाला । वहां वास्तविक सम्बन्ध 
नहीं होता । आध्यासिक सम्बन्ध मात्र होता है। आंखोंसे पुष्परूप 
देखा । 'मनमें यह कोई चीज है। केसा है, क्या है, इसका निर्णय 

बृद्धि करती है । बृद्धि कहेगी यह पुष्प ही है। अच्छा है या ब्रा है। 
उण्योगी है या अनुपयोगी है। इसके बाद चित्त उसं पर चिंतन करेगा 
कि मेरे ल्यि यह ग्राह्य है या त्याज्य है या उपेक्षणीय है। विचारकर 
एक नतीजे पर आया तो अहं उस पर जुड़ेगा। `अहं गृहामि, अहं 
त्यजामि, अहमपेक्षे। बस यही आंत्मा पर 'प्रतिबिम्बित होता है। | 
अहं गक्लामि ममेदमस्तु इसके 'बाद प्रवृत्ति हुई और ग्रहण क्रिया या | 
विपरीत त्यागा। जो भी हो इनमेंसे ग्रहण त्याग या उपेक्षा इन 
तीनमें एक तो होगा ही। . | 
यह तो प्रक्रितिका कार्य बताया । इतना कार्ये तो प्रकृति करेगी । | 
ही । इसमें हेर फेर, जोड़ना, घटाना हमारा-आपका काम है | 
हम क्या करते हैं? जब इन्द्रियों पर विषय आता है तो एक 
प्रकारका रसायन बाहर लाते हैं। जिससे इन्द्रियों पर विषयोंकी 
छाया चिपक जाती है | पहले हम कह आये हुँ कि ये इन्द्रियां कभी 
पंणके बराबर होती है और. ,कभी फिल्म नेगेटिवके समान । इन्हें 
जसा बनाना हमारा काम है। रसायन अगर तदुभूत हुआ तो नेगेटिवके 
समान होगी अन्यथा दपंणके समान होगी । वह रसायन क्या है? ये' 





दो हैं । इन्ही दो का यहां वर्णन है--“रागद्वेषवियुक्तै:'” इस छाब्दमें । 
राग और द्वेष ये दो रसायन हैं। नाट्यशालामें पहुंचे। नटियोंका 
नृत्य हो रहा था । नृत्य देखा भोर देखते रहे। बड़ा आनंद आया । 
| उस नटी पर ही मुग्ध हो गये । बार-बार फिर आंखोंके सामने वही 
| नटी नाच रही हे । उसे देखनेकी इच्छा हो रही है। आडिटारियममें 
जो पैसा नहीं खच सकते उन लोगोने रास्तेमें बंदरोंकी नाच ही 
देखा । बड़ा आनंद आया । बादमें वही नाच आंखोंके सामने दीख 
रही है | यह क्यों ? नाच देखते समय आंखों में राग रसायन प्रकटं 
हुआ। और नृत्य छाया आंखोंमे लग गयी। आप कहेंगे-यह 
तो एक मनोरंजन है। उसे देखनेमें क्या हर्जा ?' और राग भी हुआ 
तो क्या हानि ? पहले जमानेमें राजा लोग नंटियों पर मुग्ध होकर 

शादी तक भी करते थे । पूछेंगे उसमें भी क्या हानि? आप ही 

समझ लो, उससे कोई हानि होती हैया नहीं। शादी करना तो 
दूर, केवल वासना होने पर, केवल राग रसायन उद्भूत होने पर भी 
भारी हानि है। महषि जमदर्निकी पत्नी रेणुका थी । पति महान 

ऋषि--तपस्वी थे । पत्नी भी कम नहीं थी । भारी तपस्विनी थी। 

तप क्या है ? 

| *'कायेन्द्रियशोषणं तपः” 
ऐसा तपका लक्षण बताया है । शरीर ओर इन्द्रियोंका शोषण 

करना तप है । लोग इसका अर्थ लगाते हैं कि खाये पिये बिना या 

धुवके समान केवल पत्ते खाकर रहना और शरीर तथा इन्द्रियोंको 

सुखाना तप है। तब फिर “शरीरशोबाणं तपः” इतना ही करना 

चाहिये था । इन्द्रियोंका शोषण क्या है ? क्‍यों ? वस्तुतः शोषण यहां 

दूसरे ढंगका शोषण है। रागादि रसायन उत्पन होने न देनेसे जो शोषण 

है वही यहां अभिप्रेत है। जैसे मूंहमें पानी उद्गम नहीं हुआ तो मुंह 

सूख गया, पसीना न होनेसे शरीर सूखा । वेसे इन्द्रिय शोषण राग 

रसानुत्पत्ति से होता है। यह राग रस बाहरकी ओर न जावे तो 

भीतर आत्माकी ओर बढ़ता है। उसमे एक दिव्यशक्ति पैदा होती 

है। तपस्वी ब्रह्मचारी होते हैं। ऊध्वंरेता होते हैं। उससे अंदर एक 

दिव्यशक्ति उद्भूत होती है. जो परमार्थ मार्गेमें अत्यन्त उ4योगी 

है । समस्त इन्द्रियोंमें विद्यमान रागादि रमायनको बाहर निकाले 

बिना उध्वंगति कराना चाहिये। ब्रह्मचर्यंसे अंध्वेरेता होते हैं। 
समस्त इन्द्रियों के संयमनसे ऊध्वेशक्ति होती है। ऊध्वेशक्ति बनना 
ही तपग्याक्रा लक्ष्य है । वह चाहे स्त्री हो या पुरुष । शक्ति संपादनमें 
समान होते हैं। क्रियायें अलग-अलग होती है। अनेक वर्षोकी 

तपस्याक्रे प्रभावसे रेणुकामें दिव्य शक्ति प्रकट हो गयी थी । कहते 
हैं कि वे नमंदाजीमें जाकर रेतको जोड़ती थी । उमसे तत्काल घडा 
बनालेती थी । उसीमें भर कर पतिदेवके नित्यकमंके लिये रोज 

लाती थी । यह एक छोटीसी शाक्तिका स्वरूप था । बड़ी शक्तियां 
तो अन्य अनेक होती हें । एक दिन इसी प्रकार प्रातःकाल नमंदा 
किनारे नहाने और पानी भरने गयी तो वहां गन्धर्वं राज चित्ररथ 
अपनी स्त्रीयो के साथ-गन्धवियोंके साथ जल क्रीडा कर रहे थे। 
फिर कया था- वहां शब्द स्पर्शं रूपादि सभी आकर्षक हो रहे थे। 
गन्धवंगंःत तो प्रसिद्ध ही है मधुर-मधुर आवाज कानमें मानों अमृत 
घट उड़ेल रही हो वैसा आनन्ददायी प्रतीत हुआ। गन्धर्वोका रूप वेसे 
ही सुन्दर होता है और क्रीडा कालमें और अधिक आकर्षक होता है । 
रेणका खड़ी-खड़ी देखने लगी, परंतु उससे क्या मालूम था कि 
श्रोत्रादि इन्द्रियोंमें जो राग रसायन उद्भूत हो रहा है, यह अंदरकी 
संचित शक्तिको इन्द्रिय द्वारा बाहर फेंक रहा है। देख-देखकर 
इन्द्रियां -आनंदमग्न हो गयी । गन्धर्वं गन्धावियां तो चली गयीं । 
कन्तु इधर बाळसे घडा बनाने बेठी तो आज घडा ही नहीं बन 
रहा है । पूरा ध्यान लगाया शक्ति लगायी । हाथोंसे बालूको खूत्र- 
खव दबाया । लेकिन यह हाथोंकी अंगुलियोंकी ताकतसे घडा नहीं 
वनता रहा है। वह तो आन्तरिक शक्तिसे बनता था। वह शक्ति 
राग-रसायनके उद्भूत होते ही स्रवित हो गयी थी। अब आपको 
मालम हो गया होगा कि रागसे कया हानि होती है? नटीका नाच 
हो चाहे वंदरकी नाच हो, यदि राग प्रकट हुआ तो शक्तिक्षय होगा । 
शरीरमें कोई शक्तिक्षय प्रतीत नहीं होगा । आंखें कमजोर हो जाय, 
ऐसा भी बात नहीं है। बहू एक दूसरी शक्ति है, जिसका उपयोग 
स्थित प्रज्ञाताके लिये आवश्यक है। कोई संसारी कहे कि ये सब 
फालतू है । नटियोंकी कला देखो, आनंद लो । आनंदकी वस्तुएं 
उपभोगार्थं ही हुँ। तो ऐसे छोगोंके लिये यह उपदेश नहीं हो 
सकता । जो स्थितप्रज्ञ होकर आत्मन्नति करना चाहता हो, उनके 
लिये कहा जा रहा है--“रागद्वेषवियुक्ते:” । 

आत्मवश्ये: । इन्द्रियोंको रागद्वेषसे रहित कंसे बनायेंगे ? इसका 
उत्तर है कि इनको अपने वशमें रखो । इनको बराबर शिक्षित करो 
और लगामको मजबूतीसे पकड़े रखो । कठोपनिषदमें इन्द्रियोंको 
घोड़े बनाये हैं- 

“इन्द्रियाणि हयान्याहुविषयांस्तेष्ु गोचरान्‌ ' 

इस शरीररूपी रथके घोड़े इन्द्रियां है। घोड़ेको प्रथम शिक्षित 
किया जाता है। रथ पर या गाड़ीपर घोड़ोंका जोतते हैं तो प्रथम 
कोत्रवान्‌-सारथि पुरी शिक्षा देता है। किस ओर खींचने पर 
मुड़ना चाहिये । कँसे खींचने पर रूकना चाहिये । अश्वनृत्य होता , 
है । उसके लिये और एक प्रकारसे लगाम खींच रखते हैं। अनेक 
प्रकारके इशारे होते हैं । इन इशाराको पूरी तरहसे सिखने पर ही 
रथपर या यात्री गाड़ी पर घोड़ा जोता जाता है। शिक्षा दिये बिना 
जोतलेवें तो कहीं का कहीं पहुंच जायेगा। किसी खड्डेमें गाड़ोको 
और यात्रीको भी गिरा देगा । शिक्षित होन पर भी लगाम हाथमे 
होना ही चाहिये । दशेन्द्रिय दस घोड़े हैं, इनसे जुता हुआ यह शरीर 
है । समस्त इन्द्रियोंका बागडोर हाथमें चाहिये । एक अच्छा सत्संगी 
सज्जन थाः। मैंने कहा, मरीनड्राईव समुद्र किनारे घूमनेके लिये 
बहुत अच्छा है । घूमनेके लिये इतना अच्छा स्थान अन्यत्र दुर्लभ 
होता है । इतना सुनते ही उसने कहा, लेकिन वह घूमने योग्य नहीं 
है । मैं वहां घूमने नहीं जाता हूं। वह वृद्ध जसा था। फिर भी 
मनमें शंकालु था । मैंने पूछा क्यों घूमने नहीं जाते ? उसने कहा-- 
निःसंकोच वहां प्रेम विवाह होता है। दृश्य खराब रहना है । मैने 
कहा-तव आप बहुत अच्छा करते हैं । आंखोंमें कोनोंमें राग उत्पन्न 
नु हो इसलिये आप संयम अच्छा करते हैं। परंतु इमसे भी श्रेष्ठ 
मार्ग है, इन्द्रियोंको वजमें रखना ' उस तरफ आखें जावे ही क्‍यों ? 
और गयी भी तो चक्षुरादि इन्द्रियोंमें रागादि रसायन उदूभूत ही 
क्यों होने दें ? तीत प्रकारका भाव होता है। एक सुष्ठुभाव, दूसरा 

दुष्ठुभाव, तीसरा अनुभयभाव । इन्द्रियोंको अच्छा लगने लगता है. 
तो सुष्ठुभाव आता है । बुरा लगा तो दृष्ट्भाव आता है । अच्छा भी. 
नहीं लगा, बुरा भी नहीं लगा तो वह अनुभयभाव है। इसीको. 
उपेक्षा भी कहते हैं। रास्तेमें चलते समय कितनी चिड़िया, पशु-पक्षी 
दीखते हैं । तो क्या कोई न कोई भाव पेदा करते रहेंगे? वे अपने 
कार्यमें लगे हैं। हम अपने कार्येमें लगे हैं। यह उपेक्षाभाव हो तो 
आप कहीं भी जाईये, कहीं भी घूमिये कोई फरक नहीं पड़ेगा।' 
सुष्ठभाव ओर दुष्ठुभावको मिलाकर न्यायशास्त्रमें एक शब्दकाः 
प्रयोग किया है-अपेक्षाभाव। अच्छा कहने पर किसकी अपेक्षाः 
अच्छा ? यहे प्रश्‍न होता है। बुरा कहने पर भी किसकी अपेक्षा: 
बुरा, यह प्रश्‍न होगा । दोनोंमें अपेक्षा है। अच्छा है तो प्राप्त होनेकी" 
अपेक्षा होगी । बुरा हो तो दूर हटानेरी अपेक्षा होगो | कहते हैं कि 
एक बार सिंकंदरने संतसे कहा-महाराज कुछ सेवा फरमाओ । मुझसे 


कुछ भी अपेक्षा करो । संतने कहा-तेरेसे अपेक्षा यही है और सबसे: 


बड़ी सेवा यही होगी कि आयंदेके लिये यहां न आओ । खैर, यह 
अपेक्षा और ढंगकी है। फिर भी इतना तो निश्चित है कि सुष्ठुमें 
अनुयोगी रूपसे अपेक्षा है तो दुष्ठ्मे प्रतियोगी रूपसे अपेक्षा है । 
अपेक्षा बुद्धि जहां शुरू हुई वहां राग रसायन या द्वेष रसायम उद्भूत 


होगा । इस अपेक्षा भावको उद्भूत होने न देनेकी क्ति ही. 


*<आत्मवश्ये:” से बताया गया । 


दुष्टुभाव हुआ तो बायीं ओर जो खड्डा है, उस तरफ नीचेकी 


ओर घोड़े खींच गिरानेकी तैयारीमें हैं, ऐसा समझना । यदि सुष्ठू- 
भाव उद्भूत हुआ तो दाहिनी ओर टीला है। घोड़े उसपर चढ़ने 


जा रहे हैं। चढ़नेका भी परिणाम चढ़ना नहीं, गिरना ही है । क्यों-' 
कि टीलेपर मार्ग विकट है। यह हिमालयका मार्ग है। पहाड़ोंको 


काटकर रास्ता बनाया हुआ है। बायीं ओर घुमा तो खट्टा है। 


दाहिनी ओर टीला है। सीधे मार्गके घोड़ोंको ले चलना है । अपेक्षा 


| 

भाव और उपेक्षाभावके लिये दूसरे शब्द है-समभाव और विषम- 
भाव । उपेक्षाभावसे चल रहे हैं। वह कब होगा? जब समता' 
रहेगी । सुष्ठ-दृष्ठ दोनोंमें विषमता रहती है । आत्मवद्ये: कहनेका 
मतलव है -इन्द्रियोंको समभावसे ले चलो । सीधी सड़कसे से चलो । 
यदि सही रास्तेसे--समभावरूपी रास्तेसे चलो तो नीचे गढा और 
ऊपर टीला, दिखाई पड़ने पर भी कोई अंतर नहीं होगा । 
विधेयात्मा.। इन्द्रियोंको रागद्वेष रहित बनाओ । इन्द्रिय रूपी 

घोड़ोंको अपने बशमें रखो । इससे विषयच्छाया बन्धक रस रमायनके' 
अभावमें इन्द्रियां विषयावद्ध नहीं होंगी, यह बताया । इसके लिये' 
मूलतः कहांसे पुरुषार्थ प्रारम्भ करना ? इसके लिये कत्त विशेषण' 
है--विधेयात्मा । यहां आत्माका अर्थ अन्तःकरण मात्र है न किः 
परमात्मा या जीवात्मा । अन्तः करणमें ही मुख्यरूपसे विषय बन्धकः 
रस रसायन है । उसके बाद इर्द्रियोंमें वह उद्भूत होता है। इसको 
थोड़ा उदाहरणे द्वारा समझो । किमीकी आदत है गुड़ खानेकी । 
मीठा बहत अच्छा लगता है। मनमें गुड़ खानेकी बड़ी इच्छा है,. 
किन्तु मलेरिया बुखार चढ़ा, जीभ फोकी हो गयी । खानेकी इच्छा 
नहीं रही । यह राग जो अभिभूत हुआ सो मनका या इन्द्रियका ? 
भनमें तो पूर्व खाये हुए गुडका संस्कार बैठा है। वैसा स्वाद आवे 
यह इच्छा है। परन्तु इन्द्रियोंने जवाब दे दिया । वहां राग अभिभूत 
हुआ । हम कैलाश मानसरोवर जा रहे थे | हमारे साथमें और भी ' 
दस-बारह थे । “साथ? मतलब कोई मंडली बनाकर नहीं जा रहे थे, 

किन्तु साथ हो गये थे। उनमें किसीके पास मिठाई-आचार आदि 
बहुत थे। हमारे पास खास वस्तु नहीं थी । क॑लासके आस-पास} 
जब पहुंचे तकलाकोटसे आगे बढ़े तो खाना फीका लगने लगा । 
किसीने आचार दिय। तो एक-दो दिन अच्छा लगा । किन्तु उसमें 
विशेष स्वाद फिर नहीं रहा । हमने सोचा कि यह आचार अच्छा 
नहीं होगा। यात्रा करीब समाप्त हुई तो साथी जो थे वे लोग 

केलासकी महिमा गाने लगे कि बड़ा विलक्षण पर्वत है यह । कोईभी 


आचार हो, कोई भी मिठाई हो, एक दिन अच्छी जैसी लगती है, 
दुसरे दिन फोकी। चाहे आमका आचार हो चाहे नींबूका, चाहे 
लड्डू हो चाहे चूर्मा। सब फीका ही फीका ! मैंने कहा--अरे भाई 
यह पंद्रह-बीस दिन पहले क्यों नहीं कहा ? वे पूछने रूगे-- क्यों ? हमने 
कहा--ये लोग बढ़िया आचार मीठाई खाकर मौजकर रहे हैं, हमको 
तो फीकी-फीकी रोटी और नमक मिर्चा मात्र मिल रहा ऐसा हमने 
समझा । खैर अभी तो बताया, अच्छा किया । हमको संतोष हो 
ग़या कि हम आप बराबर ही रहे। केवल आपने बोझा अधिक 
ढोया । वात यह थी कि हमारे मनमें थोड़ा आचार आदि खानेका 
राग रहा। परंतु मुझे स्वयं पता नहीं था कि मेरी जीभमें राग खतम 
हो चुका है। खानेवालोंको अनुभव हो गया । हमको नहीं हुआ इतनी 
विशेषता रही । फिर हमने कहा, यहां शंकर भगवान वीतराग होकर 
तप करते रहे तो हमारी जीभ पर भी राग नहीं रहा । यहां और 
गौरीशिखरमें तप करनेसे नारदजीका भी थोड़े समयक्रे लिये काम 
राग मिट गया था, तब नारदजीनेभी समझा था कि मैंने कामको 
जीत लिया । असलमें यह जो इन्द्रियोंमें फीकापन हुआ वही नारद- 
जीको भी हुआ होगा । कहनेका अभिप्राय यही है कि मननें राग-द्वेष 
अलग है, इन्द्रियोमें राग-देष अलग है। दोनों अन्योन्याश्रित अवश्य 
हैं, फिर भी अलग-अलग ही हैं। प्रथम सुखानुभूतिसे इन्द्रियमें राग 
हुआ थोड़ासा। तब मनमें राग हुआ। फिर उससे इन्द्रियमें राग 
बढ़ा । उससे मनमें और बढ़ा, इस प्रकार दोनों उत्तरोत्तर बढ़ते-घटते 
रहते हैं । वृद्धावस्था आ जाती है तो इन्द्रियां शिथिल पड़ जाती हैं, 
उनमें रागादि भी शिथिल हो जाते हैं । किन्तु मनमें राग पूरी तरहसे 
रह जाता है। इन्द्रियां शिथिळ और मन मजबूतका क्या अर्थ ? 
इन्द्रियोंमें रागादि कम और मनमें रागादि प्रबळ ॥ किसी-किसी 
वृद्धम खानेकी भारी तृष्णा रहती है । खाता भी बहुत है, तो उसकी 

रसना कहां निर्बल है? अतः रागसे प्रबलता होती है। राग नष्ट 
हुआ तो मनभी निर्बल ही माना जायेगा । हां, मनको नियंत्रणमें 
करेंगे तो धीरे-धीरे इन्द्रिय राग भी शिशिल पड़ जायेगा। किन्तु 
दोनोंको साथमें ही ले चलना होगा । केवळ मन पर चोट करते 
रहनेसे ही पूरा नहीं होगा । इसलिये “राग-द्वेष वियुक्तो: इन्द्रिये” भी 
कहा और ' विधेयात्मा” भी कहा । 

विषयांश्चरन्‌ । शब्द स्पर्शादि विषय हैं। उनका चरण अर्थात्‌ 
उपभोगसेवत करते रहें। कानमें रुई लगाना नहीं है। आंख 
पर गांधारीके समान पट्टी बांध रखना नहीं है। यद्यपि यहां 
रामानुजाचार्यने चरन्‌का नाशयन्‌ अर्थ करके विषयवर्ज॑न अर्थ किया 
है, किन्तु भगवान शंकराचार्यने ऐसा अर्थ नहीं किया है। कारण" 
देखने-सुनने आदिसे कोई हानि नहीं है। बल्कि खाना-पीना बन्द 
करेंगे तो ही जीना असंभव हो जायेगा । आचार्यका कहना है कि 
शरीर निर्वाहके उपयोग सभी विषयोंको ग्रहण करो । विचार करते- 
करते दिमाग थक गया, चक्कर आने लगा तो उसके दवाके रूपमे 
संगीत भी सुनो तो उससे कोई हानि नहीं है । केवल रागसे चिपकना' 
नहीं चाहिये, हेषसे जलना नहीं चाहिये । इसी रीति भोजन भी है ॥ 
सभी विषय दवाके रूपमें ग्रहण करो । 


“शुद्रव्या धिश्च चिकित्स्यतां प्रतिदिन” 


आचार्य कहते हैं क्षुधा भी एक व्याधि हे । भोजन उसका औषध 
है । औषध भले मीठा.हो फिर भी आवश्यकता होने पर ही सेवन 
किया जाता हे । दवाको बिना बिमारी खावे तो क्या होगा ? मालम 
है यां नहीं ? यही कि बिमारी न हो तो वह बिमारी होगी । यात्रां 
के दरंमियान एक महातमाने सेक्रीन खरीदा था। क्यों कि दो चार 
गौली डाल दे तो चाय मीठी हों जायेगी । एक डॉक्टरने कहा, यंहू 
डायंबिटीसके समयं खानेकी है। उसके बिना खाओगे ती शक्कर 


३०२ गीताप्रवचन [ अध्याय २ 


याचन शक्ति धीरे-धीरे कम होकर न आनेवाळी भी शक्करकी 


बिमारी आ जायेगी । अतः जितनी व्याधि उतना ही औषध सेवन 
करो । इन्द्रियोंको उतना ही भोजन दो जितना आवश्यक है । यही 


“तानि सर्वाणि संयम्य” में संयमनका भी तात्पर्यं है । आवश्यक 
'जितना उतना सेवन करो, सो भी फलाहार पवित्राहार करो । 


प्रसादमधिगच्छति । इन्द्रियोंक्ो रागद्वेष रहित कर वशमें रखो । 
और अन्तःकरणको भी विधेय बनाओ । आत्मासे अन्तःकरण लिया । 
"जिसमें पहले व्याख्यात मन बुद्धि चित्त अहंकार चारों ही ग्राह्य हैं । 
विधेय बनने का अर्थ है-अपने 'अण्डर' करना। अपने नियन्त्रणमें 
रखना अर्थाद्‌ राग-द्रेष रहितकर वरमें रखना । इसका फल है-- 
प्रसादमधिगच्छति । प्रसादको प्राप्त होना । प्रसाद क्या है ? केसा 
होता है । इसका स्पष्टीकरण अगले इलोक में होगा । फिरभी संक्षेप 
में यहां समझना है। प्रसाद माने मंदिर में वितरण किया जाने 
बाला प्रसाद नहीं । 
“प्रसादस्तु प्रसन्नता ' 

इस प्रकार कोश में बताया है । प्रसन्नता आन्तर धर्म है। भोग 
'लगाने से भगवान प्रसन्न हो गये । उससे हम भी प्रसन्न हो इस 
'बातको इंगित करने के लिये मंदिर में प्रसाद वितरण होता हैं । 

श्रीमद्भागवत मे सकारण स्वरूप निर्देश किया-- 

तदा रजस्तमोमावाः कामलो मादयश्च ये 
चेत एतेरनाविद्धं स्थितं सत्त्वे प्रसीदति 

रजोगुण एवं तमोगुणके जितने भाव हैं, विशेषरूपेण काम- 
'छोभादि जो दोष हैं इनसे अनाक्रान्त अनभिभूत चित्त शुद्धसत्त्वगुण 
सें स्थत होकर प्रसन्नता हो प्राप्त होता है। प्रसाद का यह लक्षण 
भी हे ।. कारणनिर्देश भी है। चित्तमें प्रसन्नता जब होती है तब 
रजागुण और तमोगुण का उद्भव समाप्त हो जाता है, काम लोभादि 

का नामोनिशान नहीं रहता और सत्त्वगुण में स्थित होता है। 
एतदर्थ ही रजोगुण और तमोगुण को न्यून करने और शनेः शनैः 
समाप्त करने का प्रयत्न करना चाहिये । उसके लिये उपयुक्त आधार 
है- राग-द्वेष वियुक्त इन्द्रियोसे विषय सेवन । यहां विषय सेवन को 


विधि नहीं है । किन्तु प्राप्त विषय सेवन का अनुवाद कर राग-द्रेष 
परित्याग का ही विधान है । 


आकस्मिक अल्पकालिक प्रसन्नता सबको प्राप्त हो सकती है। 
परंतु उस प्रसाद पर मनुष्यका अधिकार नहीं रहता। वह प्रसाद 
अपने ढंगसे आयेगा और जायेगा । परंतु रागद्वेष रहित चरण से 
साधिकार प्रसाद प्राप्ति होती है। अतः “अधिगच्छति” कहा ॥११॥ 





(१२) 
प्रसादे सवंडुःखानां हानिरस्योपजायते | 
प्रसन्नचेतसो ह्टाशु बुद्धि: पयंवतिष्ठते ॥-२-६५ ॥ 
[ प्रसन्नता होनेपर समस्त दुःखोंकी निवृति होती है, प्रसन्न 
चित्तवाले मनुष्यकी वुद्धि शीघ ही स्थिर हो जाती है । ] 
पूर्वे श्लोकमें बताया कि राग-द्वेष रहितं इन्द्रियोंसे विषयोपभोग 


करने पर प्रसादकी प्राप्ति होती है । उस प्रसादके फळ कथन : 


ब्याजसे प्रसादका वास्तविक स्वरूप क्‍या है ? सो इस श्लोकमें कहा 
जा रहा है। 

एक सट्टावाला सट्टा लगा रहा है, उसको लाख रुपया मिल 
गया । उसकी प्रसन्नताका कोई ठिकाना नहीं । घरमें बीस सालसे 
कोई संतान नहीं आयी । इक्कीसवें साल लड़का आया तो कितनी 
प्रसन्नता होती है ? लड़केकी शादी हो गयी तो माता-पिताको बडी 
प्रसन्नता हुई। लडकेको पत्नी मिल गयी, इसलिये प्रसन्नता हुई । 
इस प्रकार धन, पुत्र, पत्नी आदिसे ही प्रसन्नता प्राप्त हो रही है तो 
इस स्थितप्रज्ञ साधनाके पीछे पड़नेकी क्या जरूरत ? विषयोंका ध्यान 
छोड़ो, संग छोड़ो, काम-क्रोध छोड़ो ये सब छोड़ने पर प्रसन्नता 
बड़ी मुरिकिलसे होती है । किन्तु इन सबको छोड़े बिना ही धन, पुत्र, 
पत्नी आदिसे प्रसन्नता मिल रही है। ऐसी हालतमें संस्कृतमें एक 
कहावत प्रसिद्ध है-- 

“अक्के चेन्मधु विन्देत किमथ पतं ब्रजेत्‌ 


घरके कोनेमें ही या पासके पेड़ पर ही मधुमक्खियोंने छत्ता बना 


लिया है, मधु ( शहद मिल रहा है तो मधुकी खोजमें कौन पहाड़- . 


की चढ़ाई चढेगा ? अतः इतनी भारी स्थितप्रज्ञताकी साधना विफल 

है । इस प्रश्‍नका उत्तर यह है कि धतत, सुतादिसे जो प्रसन्नता होती है 
वह सचमूचमें प्रसन्नता ही नहीं है। क्योंकि प्रसादका लक्षण ही यह 
है कि उसके बाद सवंदुःखनिवृत्ति होती है। लाख रुपये मिलनेसे 
सट्टेवालेको बड़ी प्रसन्नता हुई थी, किन्तु मैंने देखा, एक महीनेके बाद 
उसको लाखका नुकसान हुआ तो रोने बैठा। तज स्ंटुःख निवृत्ति 
कहां हुई ? वस्तुतः प्रथम जो प्रसन्नता हुई थी उसका नाम प्रसन्नता 
नहीं हे । उसका नाम खुशी है। संस्कृतमें उसको प्रमोद कहते हैं । 
प्रसचता अलग चीज है, खुशी अलग चीज है। खुशी क्षणिक होती 
है। थोड़ी देरके लिये होती है। लाख रुपये मिल गये यह खुशी क्षण 
भरके लिये होती है। उसके बाद उतर जाती है। एक घंटेके वाद 
वह खुशी नजर नहीं आयेगी । पुत्र-प्राप्तिमें बड़ी खुशी होती है, 
किन्तु कहीं पुत्र-वियोग हुआ तो लाख गुना दुःख होता है । पुत्र 
माता-पिताको छोड़कर चला जायेगा । उसको उतनी ममता नहीं 
है । किन्तु मां-बाप पुत्रके लिये रोते हैं, यही अधिकतर देखनेमें आता 
है। पत्नी प्राप्त होने पर जो खुशी होती है, वह भी स्थायी नहीं 
है। एक जगह बड़ा मेलासा लगा हुआ था। शादी हो रही थी । 
एक ब्रह्मचारी संत उस रास्तेसे आये । ब्रह्मचारीकों मालम नहीं था 
कि शादी क्या होती है। मेला देखकर ब्रह्मचारीने पासमें खड़े एक 
वृद्धसे पूछा-- क्या हो रहा है? वृद्ध ब्रह्मचारीको देखते ही तांड 
गया कि इसको कुछ मालूम नहीं है। वृद्धने कहा, यह शादी हो रही 
है। उस समय वधूकी विदाईका समय था। लड़की माता-पिताकें 
पास खड़ी रो रही.थी । क्योंकि मां बापका वियोग होने जा रहा था । 
जिन्होंने इतने दिनों तक पाला-पोसा, अपनी गोदमें रखा, उनको 
छोड़ते समय रोना तो आता ही है । किंतु वर आज बहुत असन्न है। 
उसको पत्नी मिल रही है। उसकी खुशीका ठिकाना नहीं।: वह 
मृस्करा रहा है, हंस रहा रहा है, ब्रह्मचारीने पूछा, वह क्यों रो 
रही है ? यह हंस क्यों रहा है? वृद्धने कहा--ब्रह्मचारी ! तुमको यें 
: २० | र 

रहस्य मालूम नहीं है । यह आज रो रही है, वह हंस रहा है। यह 
लड़की घरमे पहुंचेगी तो यह हंसती रहेगी और वह लड़का जिन्दगी 
भर रोता रहेगा; अभी तक वह पतंगके समान उड़ता रहा है । 
कलसे तो आज साड़ी नहीं, कल ब्लाउज नहीं परसों पाऊडर नहीं, 
लिपस्टिक नहीं, ऊंची एड़ी वाली चप्पल नहीं । रोज फैशन वदर 
रहा है, तो कमाओ और खर्चे करो। पूरान होने पर रोवो । 
अधिकतर समय रोनेमें ही दीतेगा। यह धन-दार-सुतकी प्राप्तिसे 
सर्वेदु:ख हानि नहीं, सर्वेदुःख प्राप्ति हे । सारे दुःखोंको मोल लेना 


है। अतः यह प्रसन्नता कितु केवल अल्पकालीन खुशी मात्र : 
है। लोग उसे प्रसन्नता शब्दसे केवल कोलते हैं। प्रसन्नता असलमें | 


कौनसी है ? जो पूर्वे श्लोकमें कही गयी है। वह राग-द्वेष वियुक्त 
इन्द्रियोंसे, विषय सेवन से होती है । 


विषयोंकी प्राप्ति-चाहे वह अनुकूल विषय हो चाहे प्रतिकूल, 

तीन प्रकारसे होती है । स्वेच्छासे परेच्छासे और अनिच्छासे । इसी- 
को स्वेच्छा प्रारब्ध परेच्छा प्रारब्ध और अनिच्छा प्रारब्ध भी कहते 
हें । हम सम्पूर्ण बिषयोंको त्याग नहीं सकते यह निश्चित है । विषय 
त्याग होनेपर जीना ही संभव नहीं होगा । अतः त्यागचा कौनसा ? 
झया त्यागना है? इसके उत्तरमें यही कहा जायेगा कि स्वेच्छा 
'प्रारब्धको त्यागो । अनिच्छा और परेच्छासे जो विषयोपस्थित हैं, 


उसे त्यागनेकी कोई आवश्यक्ता नहीं है। बल्कि उसके त्यागसे ही . 


नुकसान होगा । आपको इच्छा नहीं है कि कोई दिखावा करे । सादा 
रहना पसन्द है । सादा कपड़ा-कुर्त्ता पहनना पसन्द है । किन्तु समाज 
ऐसा है कि एक हजार दो-दो हजार. की पेंटकोट पहनेवाला है। उस 
समाजमें जानेके लिये अनिच्छापूर्वेक वैसी पोशाक बनानी पड़ी । 
सिल्क, नैळून आदि साड़ी प्रहननकी इच्छा नहीं फिर भी पहनना 


पड़ां । काशी मे. एक अच्छे त्यागी पंडित थे । पढ़ानेके . लिये संस्कृत 
विश्वविद्यालयमें जाते । हजार-बारह सौ उनको पगार मिलता.था। 


| | 

उस पुराने समयमें तो उन्होंने. विश्वविद्यालय जानेके लिये एक 
थोशाक बनाकर रखी थी । उसको पहनकर नकट्ते तो अप-टु-डेट 
गते थे। विश्वविद्यालयसे आते ही उतारकर खंटे पर टांग देते थे 
और अपने अत्यंत सादे वेशमें रहते थे। देखनवालोंको लगे कि यह 
| 'कोई मजदूर है पंडितजीसे हमने पुछा-ऐसा क्यों करते है? पॉडत- 
| 'जी कहने लगे--बया करें, जबसे यह विश्वविद्यालय बना तबसे ऐसा 
| 'पहनना पड़ रहा है। पहले हम हमेशा एक ही भेषमें रहते थे। 
'कितु अब परिवत्तंन करना पड़ रहा,है। इसीको अनिच्छा प्रापित 
आरब्ध कहते हैं । केवल इष्ट ही नहीं, अनिष्ट भी अनिच्छा प्रापित 
होता हे । जैसे किसी आस्तिक मुनीमको सेठके आदेशसे झूठा हिसाब 
लिखना पड़ता है। 


दुसरा परेच्छा प्रापित प्रारब्ध है। दादाको सिनेमा नाटकादि पसंद 
'नहीं । कभी जाते भी नहीं । कितु एक रोज बच्चोने हठ पकड लिया 
जाना है। आज दादाको भी लेकर जाना पड़ा । यह परेच्छा प्रापत 
है । दादा भी कुछ खावें पये, बच्चोंकी इच्छा है, इसलिये होटल- 
में भी बेठकर खाना पड़ा । एक माताको मै जानता हुं । उसको 
"सत्संग प्यारा है । मंदिरमे जाना पसंद है । वेराग्य भाक्त पसंद है । 
कितु उसका पति कहता है क्लबमें चलो, डान्स करो । होटलोमें 
चलो, तो उसको जाना ही पड़ता है। यह कौनसा प्रारब्ध? यह 
'प्रेच्छा प्रारब्ध है। पतिकी इच्छाको र्ना ही पड़ता है। मेरेसे 
उसने प्रश्‍न किया कि मेरी बिल्कुल इच्छा नहीं होती है, तो क्या 
'करें ? मैंने यही कहा, यह परेच्छा प्रापित प्रारब्ध है । उसने कहा 
`बया इसमें मेरा पतन नहीं होगा ? मैंने कहा-याद उसमें तुम्हें रस 
आने लगेगा तो पतन संभव है। केवल परेच्छा समझकर करो तो- 
'पतनका कोई ध्रश्‍त नहीं रहता। उसने कंहा-लेकिन' 'पतिदव तो. 
'स्वेच्छासे करते हैं तो उनका पतनं नहीं होगा ? मैंने कहा ! इसका. 

उत्तर तो बाल्मीझिको उनके पूर्वाश्रममें कुट्म्बियोने दिया था ६ 
उससे अतिरिक्त मेरा कोई उत्तर नहीं है । र 
| “स्वयं कर्म करोत्यात्मा स्वयं तत्फल मश्तुते 
स्वयं भ्रमति संसारे, स्वयं तस्माहिमुच्यते ` 
स्वयं कर्मं करते हैं, स्वयं उसका फल भोगते हैं । कर्मका कोई 
भागीदार नहीं है । दो आदमीने मिलकर पुण्य या पाप किया तो भीः 
अपनाःअपना पुण्य पाप अलग-अलग ही होता है। कमेंमें भागीदारी 
, नहीं है। इसी प्रकार ज्ञानमें भी, भागीदारी नहीं है! 
“उद्धरेदात्मनात्मानं नात्मानमवसादयेत्‌" 

ऐसा षष्ठाध्यायमें स्वयमेव भगवान कहेंगे । 
तीसरा स्वेच्छा प्रापित, प्रारब्ध है। यही राग-द्वेष सहितका 
दृष्टान्त है । अनिच्छा और परेच्छा रागद्वेष रहितका दृष्टान्त है । 
अनिच्छा और परेच्छामें क्या: फरक ? अनिच्छामें प्रेरक कोई व्यक्ति 
विशेष नहीं होता ।. परिस्थिति . ही वहां प्रेरक है। उसे सामाजिक 
बन्धन भी कह सकते हैं ।,लोकमर्यादा भी कह सकते हैं। रिति- 
रिवाज भी कह सकते है । ; केक न क: ; 
् यद्यपि सिद्धं लोक विरुद्ध ` 

नाचरणोंयं: नादरणीयम्‌ 

... इत्यादि वचन भी प्रसिद्ध है । कहीं. शास्त्रीय विधि झी मा 
सकती है.। परेच्छामें न अपनी इच्छा ही है या अनिच्छा ही है। 
प्ररेच्छा उसमें प्रबल होती है । यहीं दोनोंमें अन्तर है। ईन दोतोके 
न होने पर जो विषयध्यानादि हैं वह राग-द्वेष प्रयुक्त ही माना 


जायेगा । संतोंकी पहचान इसीसे करांनी पड़ती है। संत लोग खाते- 


दीते हैं किस लिये ? जीवन निर्वाहके लिये। शरीर ठीक रहेगा ती 


` धर्म-कर्म होगा । 


TT :---*::-.--: -- अआचछि ® 

र - “शरीरमाद्यं खलु घमंसाधनम्‌” 
. सर्वं प्रथम धर्म साधन शरीर है। यह गाड़ी है, खींचकर ले 
जानेव।ली ईंधन इसके लिये चाहिये। इसलिये भोअनादिमें राग न 
होनेपर भी उसमें प्रवृति होते हैं। कभी परेच्छासे भी। भक्तने 
आग्रह. लिया तो उसका मन रखनेके लिये थोड़ी मीठाई खायी। 
थोड़ा. प्रसाद लिया । इस प्रकार अनिच्छा परेच्छासे उनका विषया- 
चरण है। स्वेच्छासे. नहीं । उसका वह विषयचरण न बन्धनकारी 
है और न प्रसादविरोधी ही है। | 


मेरे मनमें राग-द्रेष नहीं । राग-द्वेष वियुक्त होकर मैं विषय ग्रहण 
करता हूं । ऐसा कोई वृथा अभिमान करता हो तो उसका पता कंसे 
चलेगा । दूसरा उसे प्रसन्नचित्त कंसे समझेंगे ? स्वयं भी अपने आपको 
केसे पहचान सकेंगे, क्योकि कभी-कभी राग-द्वेषाभावकी अवस्था होती 
है। इसका उत्तर ढूंढ़नेके लिये हमें ' योगसूत्रकी शरणमें जाना 
चाहिये । वहां चित्तप्रसादनका एक प्रकरण ही आया हुआ है। वहां 
बताये हुए साधनोंमें कोई भी साधन आपमें हो तो ठीक है । अन्यथा 
"मिथ्याऽभिमान मानां जायेगा । ale | तिन 
.. “मेत्रोकरणामुदितोपेक्षाणा सुखदुःखपुण्यापुण्य- . . 
विषय़राणां , भावनात श्रित्तश्रसादनस्‌” | 
ऐसा वहां प्रथम सूत्र है। इससे राग-हेष वियुक्ति. होती है । तब 
चित्तप्रसाद होता है। (१ ) यहां प्रथम कत्तव्य बताया--सुखितेषु 
मैत्री । मित्रता करनी हो तो सुखियोंके साथ करो । जो बिना मत- 
लब.या मतलबसे ही सही, रोते रहते हैं उनके साथ मित्रता मत 
करो । किसी किसीकी आदत बन जाती है रोते रहना । अपनी कष्ट 
गाथा सुनाते रहते हैं। दो-तीन माताएं मिल गयीं तो फिर कहना 
' ही क्या ? एक कहती है, मेरे घरमें बड़ा कष्ट है । दूसरी कहता है, 
“मेरे घरमें उससे भी ज्यादा कष्ट है। ऐसे रोनेवालोको. टोली जहां 

है, वहां राग-द्वेष निवृत्ति एवं चित्त प्रसाद नहीं होता । चित्त प्रसा- 
दनके लिये सुखी खुशमिजाजी व्यक्तिसे मत्री कीजिये। जिसके पास 
बैठते ही सारा दुःख भाग जाय। (.२ ) इस पर भी भारी प्रश्‍न 
उठा । तब क्या दु:खियोंक्रो मार भगावे, उनकी ओर मुंह करके देखे 
नहीं, उत्तर दिया- नहीं, दुःखियोंके प्रति करुणा कीजिये। कोई 
जरूरी नहीं है कि संत्र मैत्री करें। मित्रतामें समानता होती है। 
वह यद्यपि उत्तम है, किन्तु साथनाके प्रारम्भमें यह सम्भव नहीं हे । 
इसलिये दृःखियोंके प्रति मैत्री नहीं, किन्तु दया करनी चाहिये । 
यदि कोई भिखारी भूखा मालूम पड़ा तो 'शेक हेण्ड' नहीं, अपनी 
शक्तिसे उसको कुछ खाना देना चाहिये । पैसा देना चाहिये। कोई 
बिमार है तो उसको दवा दीजिये, दवा दिलाईये । आपकी शक्तिके 
अनुसार उसकी सेवा कीजिये। किसीका एक्सिडेंट हुआ तो आंख 
सूंदकर आगे मत बढिये । उसे. अस्पताल पहुंचाईथे । अपनेसे संभव 
व्यवस्था कीजिये। अपनी कमाईका कुछ अश दीन-दुःखी सेवार्थ 
विनियोग कीजिये । ( ३) तीसरी बात बतायी है-पुण्य वानोंको 
देखकर मुदितावृत्ति कीजिये । तो चित्त प्रसाद होगा । पुण्यवानोंको 
देखकर जलना नहीं चाहिये । लखपति, करोइंपतिको देखकर जलता 
हे । ऐसा नहीं । अधिक पुण्यवानको देखकर उनके पुण्यक्रे लिये 
मदित हो । इनका अपना प्रारब्ध है, पुण्य है, पूर्वका फल मिल रहा 
है । किन्तु होता विपरीत है- 
“मर्खाणां पण्डिता द्वेष्या अधनानां सहाघनाः । 
दुभ॑गाणां च सुभगाः कुलटानां कुलाङ्गनाः ! 

विद्या बड़े पुण्यसे मिलती हे । परन्तु मूर्ख कोई प्रवक्ता बना तो 
बोलेगा कि ढाई अक्षर प्रेमको जिसने पढ़ा उसने सब कुछ पढ़ 
लिया । वेदशास्त्र सभी केवल चितण्डावाद है। वह इस लिये शास्त्र 
की निन्दा कर रहा है कि उसने खुद शास्त्र नहीं पढ़ा । तब "मूर्खाणां 
यण्डिता द्वेष्या” वाली बात आयो । प्रेम है या नहीं, यह एक अलग 


न-पा न i i चाही 

बात है । जबकि आपने पण्डितसे हृष किया तब आपमें स्वयं प्रेम है, 
इसमें क्या प्रमाण ? मूखंसे आप इसलिये प्रेम करते हैं कि वे आपकी 
चरण पूजा करते हैं कांदोवलीमें एक भगत आया । वह कहने लगा 
मैं ज्यादा प्रवचन आदि पसंद नहीं करता । 'राम'में चार अक्षर है, 
र, आ, म और अ ये ही चार वेद हैं। उसका कोई मूर्ख गुरु रहा 
होगा । उसने अपनी धाक जमानेके लिये चेले को वैसा पढ़ाया। मैंने 
उसको कहा-चार वेद ही नही, चार पुरुषार्थ भी इसीमें हैं। धर्म, 
अर्थ, काम और मोक्ष । उसने समझाकी ये मेरे समर्थनमें हैं। मैंने 
कहा - राम बोलनेसे धर्म मिला । अब यज्ञयागादिकी जरुरत नहीं । 
अर्थ मिला अब बम्बई नौकरी, व्यापार करनेके लिए जानेकी जरूरत 
नहीं । वह बीचमें बोला महाराज ! नौकरी किये बिना, धंधा किये 
बिना पेट कैसे भरेगा ? मैंने कहा-पेट भरना आदि काममे आता है, वह 
भी राम नामसे हो गया । खाने-पीनेकी भी क्या जरूरत ? यदि तुम 
अथे कामकी आवश्यकता अतिरिक्त समझते हो तो यही चार्वाकका 
सिद्धान्त है । अर्थकाम प्रधान उनका सिद्धान्त है। तदर्थ प्रयास करो । 
तुमने सनातनी बननेके लिये बाकी सवको समेटकर रामनामकी 
खालसे ओढ़ा दिया। शास्त्राध्यपत करना न पड़े, यज्ञादि सत्कमे 
करना न पड़े । रामनाम अपनी महिमा दिखलाने लग जाय तो अर्थ 
काम भी छूट जायेंगे । विद्रानकों देखकर समझो, यह पुण्यवान 
है । मुदित हो उनको आदर दो । तभी चित्त प्रसाद होगा । उनकी 
निन्दा करनेमें नहीं, उनसे जलनेसे नहीं । 


अधनानां महाधनाः। चित प्रसादके लिये दूसरोके धन पर 
कुदृष्टि नहीं करनी चाहिये । धनिकोक्रो देखकर जलनेकी क्या 
जरूरत ? तुम भी तरकीब निकालो कमाओ, कोई रास्ता टूंढो । 


जलनेसे उनका धन तुम्हारे पास आयेगा नहीं विपरीत तुम्हारा चित्त 
खराब होगा । मजदूर लोग कहेंगे, यह तो धनि कोंका पक्षपात है । 


सेठ लोग बड़ी-बड़ी बेईमानियां करते हैं। परन्तु शास्त्रने बेईमानी 

करनेके लिये नहीं कहा । आप ईमानदारीसे कमाओ तो भी भाग्यमें 
जितना होगा, उतना ही मिलेगा। एक व्यापारीने चीजका दाम 
दशना करके भोले लोगोंको ठगा। और जहां उसको एक हजार 
ग्राहकोसे पांच हजार मिलना था, वहां दस हजार मिला । किन्तु यह 
उसकी चतुराई नहीं, चतुराईका दिवाला है। दूसरा व्यापारी था। 


उसके पास, एक हजारके- बदले दो हजार ग्राहक पहुंचे तो उसको दस . 


हजार बिना ठगीसे ही मिल गया । पहलेवालेको भी बिना ठग उतना 
अबश्य मिलता, पर उसने ठगी करके पाप ऊपरसे कमाया । अव कहो 

उसकी चतुराई रही कि चतुराईका दिवालियापन ! जो मिळना था 
सो-ही मिला । किन्तु ऊपरसे पापक्रा बोला भी लिया। शास्त्र इसीका 
निषेध करता है । यदि कोई सेठ वेईमानी करता हो तो भले विरोध 
करो । किन्तु उसके पास जो धन आया, उसको देखकर जळो मत। 
अमेरिका, इंगलेंड आदिमें अरबों पति पड़े हैं। तुम क्या कर सकते 
हो ? और व्यवहारमें क्या करना वया नहीं करना इस बातको छःड़ो.। 
यदि व्यक्तिगत रूपसे चित्त प्रसाद प्राप्त करना हो तो पुण्यवानोंको 
देखकर ईर्ष्या न करो । यह चाणक्य नीतिका इलोक है । उस समयको 
अर्थे व्यत्रस्थानुरूप चाणक्यका लेख है । न 


दुर्भगाणां च सुभगा: । इन दो शब्दोंको स्त्री और पुरुषके लिये' 
अलग-अलग समझा जा सकता है । कोई व्यक्ति सौभाग्यवान्‌ होता 
है । जिस किसीमें भी हाथ डाले, वहां सफलता अवद्यंभावी है । 
यही सौभाग्यवानका लक्षण है । दुभंग वह है जहां पांव डालता है 
वहीं फंस जाता है ।. दुभंग सुभगोंको देखकर जलते हैं। लाटरी 
लगायी और नंबर आ गया तो सौभाग्य कहां जाग्रेगा । जिसका 
एकदम नजदीक वाला नंबर आता है तो वह पछताता है एक नंबर 
आगे होता तो अच्छा होता । भाग्य अनेक प्रकारसे होता:है। किसी 
प्रकार भी द्वेष उचित नहीं । १ 5 5. रा 


= 

` इन तीनोके लिये दृष्टांत रूपमें कहा "कुलटानां कुलाङ्गनाः । जो 
कुलटाने होती है वह कुलांगनाकी प्रशंसा सुनते ही चिढ़ जाती हैं। 
वह सबको अपने बराबर समझती है या बनाना चाहती है । अस्तु । 
पांडित्य, महाधनिता, सुभगता एवं कुळाङ्गनता भावमें चारों ही 
पुण्यका परिणाम है । ऐसे पुण्यवानोंको देखकर मुदिता वृत्ति होनी 
चाहिये। तो ही रागद्वेष वियोग होगा और चित्त प्रसादन होगा । 
और दुःख वृत्ति होगी । 

भगवान पतञ्जलि ऋषिने अन्य भी चित्त प्रसादन साधन बताये 
हैं। उनमें प्रकृतोपयोगी दो एकका भी यहां मनन करना अध्रासंगिक 
नहीं होगा । पातञजल साधन रागद्देषवियुक्ति द्वारा प्रसाद 
साधक हे । | 
| 'घरच्छदनविधारणाभ्यां वा प्राणस्य' 

प्राणायाम भी प्रसादमें उपयोगी है क्योंकि श्रुतिमें बताया है-- 

प्राणबन्धनं ४ हि सोम्य मतः 

प्राण और मनका बड़ा सम्बन्ध है। मनको शांत करनलेके लिये 
प्राणको शांत करना सत्यंत उपयोगी है। प्राण शान्त होते ही मनमें 
विश्रामङी प्रतीति होगी । तब राग-द्रेषका उदय नहीं होगा। उस 
समय चित्त प्रमन्न होने लगेगा। इसीलिये प्रतिदिन प्राणायामका 
भो अभ्यास करो । 

“दीतरागविषयं या चित्तम्‌ 

यह सूत्र यहांके लिये विशेष उपयोगी है । तीर्थ यात्रामे कभी 
'निकळो तो ऐसे संतका जरूर दर्शन करना जो पूरे वीतराग हो । गंगा 
किनारे बैठे हैं। पेड़के नीचे आसन है। कोई संग्रह परिग्रहण नहीं । 
जो प्राप्त है उसीमें संतुष्ट हैं ब्रह्म तितन निरत है। वृकी खाल 
पहने हैं। या चिथड़ा या बिना वस्त्र ही बैठे हैं। आप जायेंगे,तो 
आपसे भी कोई अपेक्षा नहीं रखेंगे । ऐसे संत तो बहुत दुभ हे 

फिर भी “बहुरत्ना वसंधुरा” के अनुसार ऐसे संतका अभाव भी 
नहीं । परंत पहचान करना बहुत कठिन है। ऐसे संत हिमाळयमें 
ही मिलेंगे, ऐसी भी बात नहीं है । परंतु ध्यान लगानेके लिये केवल 
भीतरसे ही नहीं बाहरसे भी विरक्त होना चाहिये। क्‍यों? जब 
आपके मनमें धन जनादिको लेकर बेचेनी होने लगे तब ऐसे संतोंका 
स्मरण करो । देखो, वे भी तो मनुष्य है। जो धन जनादिके बिना 
परमानंद निमग्न रहते हैं। मैं वेसा क्यों न हो जाऊं ? ऐसी साधना 
ही क्यों न करूँ) यह चिन्तन उभय विरागीके: ध्यानसे ही होगा । 
बेसे तो राजा जनक और शुकदेवजी दोनों भीतरसे पूर्ण थे। किन्तु 
ध्यान लगाना हो तो राज वेभव मध्यवर्ती जनकका नहीं, किन्तु ? 
शुकदेवजी का लगावें। उससे मन प्रशान्त होता है, प्रसन्न होता है ४ 
चित्त प्रसादनके लिये योगसूत्रमें बहुत सारे उपाय बतायें हैं। उन सबको 
उन्हीं सूत्रोंकी विस्तृत व्याख्यामें समझना चाहिये । यह हमने संक्षेपमें 
थोड़ा दिग्दर्शन मात्र कराया । इस लिये क्रि कही धनदार सुतादिसे 
ग्राप्त प्रसादको ही आप प्रसाद न समझ लें। साधारण तया लोग 
इसीसे अपनी कृतार्थना। मानते हैं, किन्तु प्रसादसे सवं दुःख हानि 
नहीं, स्वे: दुःख लाभ ही होगा, क्योंकि सारे दुःखोका मूल ही यह 
है। क्योंकि धनादिसे उत्पन्न प्रसाद क्षणिक होनेसे ठृष्णावर्धक ही 
होता है । 

तब प्रसाद किसको कहते हैं? जिससे सवंदुःख हानि होती है ४ 
धनदारादि प्राप्ति प्रयुक्त प्रसन्नता फिर क्या चीज है? यह प्रश्‍न 
` स्वभावतः उठता. है। उत्तर यह्‌ है कि - “रजस्तमोऽनभिश्चतचित्तस्य 
स॒त्त्वप्रसारणं प्रसाद:” ऐसी इसकी व्याख्या होगी । संस्कृतमें प्रसन्न 
शब्दका निर्मेल अर्थमें प्रयोग होता है । “शरदि प्रसन्नं जलं” प्रस्न 
गंभीरा नदी इत्यादि प्रयोग होता है। वहां प्रसन्नका अर्थ मलरहित 
स्वच्छ स्वरूप है। चित्तका मल है रज और तमाये। दोनों निवृत्त 

हों और सत्त्वगुणका प्रसार हो तो उसको प्रसांद कहते हैं। धनमें 
राग होता हैं । । 
“र॒जो रागात्मकं बिद्धि तृब्णासंद्धासमुद्ध वम्‌' 
के अनुसार उसमें रजोगुण अवश्यंभावी हे । अतः वह खुशी मात्र 
है। घ्रमन्नता नहीं है। दार और पुत्रमें काम और मोह होता है। 
इन दोनोंमें रजोगुण तो है ही । तमोगुण का भी पुट, रहता है। इस 
प्रकार अन्यवम्तु प्राप्तिमें भी है । फलतः चित्त रजोगुण तथा 
तमोगुणके स्पशाँसे रहित नहीं कहा जा सकता। खुशीको लेकर थोड़ा 
सत्वगुण प्रसाद है। किन्तु मलिन चित्तका वह सत्त्व प्रसार है। 
राग और ्वेषक्री भी समान व्याख्या है रागमें रजोगुण विशेषरूपसे 
रहता है और द्वेषमें तमोगुण अधिक रहता है।. अतः जब. तक राग 
और द्वेष रहेंगे तब तक चित्त प्रसादकी चर्चा नहीं हो सकती। 
राग द्वेष नहीं, रजोगूण-तमोगूण नहीं, सत्त्व का प्रसार हुआ तो 
सर्वदुःख हानि अवश्यंभावी है । | 
सबंदु खानां हानिः । इससे क्या अर्थ लेना ! उत्तर हे-आध्या- 

त्मिक, आधिभौतिक, आधिदेविक त्रिविध दुःखकी हानि। इनमें 
मुख्यरूपसे मानस दुःखकी ही निवृत्ति होती है। व्याधि आदिसे 
होनेवाला दुख भी शिथिल तो हो ही जाता है। जो नित्य प्रमन्न 
रहता है उसकी बिमारियां जल्दी मिट जाती हैं। इसलिये बडे-बड़े 
अस्पतालोंमें प्रसन्नता वर्धक वस्तु रखी जाती है। यद्यपि वहां तो 
वास्तविक प्रसन्नता नहीं होती । फिर भी गुलदस्ते बगीचे आदि 
सामान्य प्रसान्य पसाद आभासकी वस्तुओंसे भी त्रिमारी आराम हो 
सकती है तो वास्तविक प्रसन्नता हो जाय तो कहना ही कया है? 
अतएव आध्यात्मिक सर्व दुःखनिवृत्ति सामान्यरूपेण यहां कही 
गयी। | 

` दुःखका यहां अर्थ है--“दुर्गंतानि खानि इन्द्रियाणि यस्मिंस्तद- 
दुःखम्‌” जिसमें इन्द्रियां दुर्गेतिको प्राप्त हो वही दुःख है । इन्द्रियोंकी 

दुर्गति अधिकतर मानसिक्र विकृत से होती है । अनुकूल या प्रतिकूल 
विषयसे प्रथम इ्द्रियोंमें राग द्वेष तथा मनमें भी राग-द्रेष होता 
है। फिर वापिस इन्द्रियां दुगेतिमें पडती हैं तव दुःख होता है। 
जैसे श्रोत्रे न्द्रियको लो । जब हमने अपनी निदा सुनी तब श्रोत्रेन्द्रियमें 
द्वेष वासना जगी । तुरंत मनमें भी द्रेष वासना उद्भूत हुई । इतनेमें 
रजोगुण और तमोगुण सक्रिय हो गये । तब श्रोत्रेन्द्रियकी दुर्गति 
होने लगी । कैसा शब्द इसने सुनाया ? क्यों सुनाया ? इसने मुझे 
कया समझ रखा ? इत्यादि । यही तो दुःख है। यह श्रोत्रेन्द्रियकी 
दुर्गेति ही है । प्रशंसा तो बाहरसे अच्छी लगेगी । किन्तु वह परिणा- 
सतः दुर्गति कारक है। एक बार प्रशंसा सुनी । तो बार-बार प्रशंसा 
सुनना चाहेंगे । तब प्रशंसा करनेवाले नहीं करेंगे तो इन्द्रियां बड़ी 
दुर्गेति को प्राप्त होने लगती है। बिले पारलेमें एक संत बीच-बीचमें 
"प्रवचन करते थे । फिर मुझसे पुछते- कंसा प्रवचन रहा ? मैंने सोचा 
“प्रियवाक्यप्रदानेन सर्वे तुष्यन्ति जन्तवः 
तस्मात्तदेव वक्तव्यं वचने का दरिद्रता” । 

वचनमें क्यों दरिद्रता करू । कहा, बहुत बढ़िया । अब वे रोज 
पूछने लगे। आज केसा रहा, आज केसा रहा। मैंने सोचा, यह 
आफत कैसे टळेगी ? मैंने एक राज-कहा, आपका ऐसा ही प्रवचन 
हा गया मामूली । बेचारे उस रोज परेशान हुए ।..रातको नींद नहीं 
आथी । क्यों ! प्रशसा नहीं मिली । मतलब प्रशंसा. भी दुःख दायी 
-है। दुःख निवृत्ति के राग-द्वेष दोनोंको त्यागना होगा। प्रशंसा और 
निदामे कोई तत्त्व नहीं है समझ लो । भगवानत्र रामकी और कृष्णकी 
भी निदा करनेवाले करते हैं। रावणका, पुतला .जलाते हैं तो कुछ 
“लोग रामका भी पुतळा जलाने लगे थे । रामके -समयमें ही. रजक 
(घोबी) ने राम पर आक्षेप किया था । जिससे रामका सीताका 
-त्याग करना पड़ा था । कृष्णको स्यमन्तक मणिके पीछे कितना ' 
'कलोकत होना पड़ा ? अब-बताओ निन्दाका क्या मुल्य है? उसमें 

क्या तत्त्व हैं? डाकू और चोरकी भी प्रशंसा उनके अनुयायी करते 
हैं। वाह! कैसा डाका डाला? क्या चतुराई है! देखो, हमारे 
सरदार ने कितनेको मारा । सुनकर डाक्‌ओंका सरदार फूल जाता 
है। वाह! इसने ऐसी सेंध मारी, चोरीकी, किसी बच्चे तक को 
पता न लगा। ऐसी प्रशंसा चोरके साथी चोर की करते हैं। तब 
बताओ, इस प्रशंसामें और निन्दामें क्या तत्त्व रह गया। इस 
विचारसे इन्द्रियोंस रागःद्वेष हटावो तो मनसे भी हटेगा। तब 
इन्द्रियां दुर्गत नहीं होंगी । यही “सर्वेदुःखानां हानिरस्योपजायते'” 
का अभिप्राय है । 

प्रसमचेतसो ह्याशु बुद्धिः पर्यवतिष्ठते । प्रसन्न चित्त होते ही 
बुद्धिकी पर्येवस्थिति हो जाती है । पर्येवस्थान माने-स्थिरता । माने' 
स्थितप्रज्ञता । प्रज्ञारूपी बुद्धि प्रथम प्राप्त करनी है। उसको स्थिर 
करनेके लिये चित्तको प्रसन्न रखना परम आवश्यक है । श्रवण-मननः 
निदिध्यासन से प्रज्ञा संपादन करो । फिर इन्द्रिय एवं मनमेंसे 
राग-देषको निकालनेका प्रयास करो । उससे रज और तम निवृत्त 
होगा, सत्त्व प्रसार होगा तब चित्त प्रसत्त होगा । तब वही प्राप्त, 
बुद्धि निखरने छगेगी। रज और तमके न होनेसे ही स्थिर होने 
लगेगी । तब साधक स्थितप्रज्ञ होने लगता है । आशु--का मतलब 
है शीघ्र । अर्थात्‌ प्रसन्नचित्त हो गया तो स्थितप्रज्ञ भी हो गया ऐसा 
न संमझ लेना । हां, शीघ्र वह स्थितप्रज्ञ बनेगा । स्थितप्रश कबः 
बनेगा ? आगे बतायेंगे-“निगृहीतानि सर्वशः" इन्द्रियाणी र्द्रियार्थेभ्य- 
स्तस्य प्रज्ञा प्रतिष्ठिता” विषयांश्चरन्‌ यह साधकके लिये अनुमतिः 
मात्र है। अन्तमें पुरा निग्रह ही करना है । वही लक्ष्य है ॥ १२॥ 


(१३). 
नास्ति बुद्धिरयुक्तस्य न चाथुक्तस्य भावना । 
न चाभावयतः झान्तिरशान्तस्य कुतः सुखस्‌ ॥२-६६॥ 
[ योग साधना रहित अयुक्त पुरुषकी प्रज्ञा नहीं होती । अयुक्त 
-युरुषमें भावना भी नहीं होती । भावना शून्य व्याँक्तको शान्ति नहीं 
मिलती अशान्तको सुख कहांसे हो ? ] 

मूल इलोक चल रहा है-"यदा संहरते चायं” । संहरणमें दो 
बात आयी थी -विषय व्यावत्तंन और ब्रह्मस्थापन। दो क्लोकोंमें 
दोनोंकी उपयोगिता वतायी। उसके बाद तीसरे श्वोकमें “तानि- 
सर्वाणि संयम्य” से विषय व्यावत्तंन और युक्तः आसीत्‌ मत्परः 
से ब्रह्मस्थापन उपायनिर्देश पूर्वक पिण्डीकृत क्रिया .। संयमनसे 
इन्द्रियोंका विषयव्यावत्तंन सुकर होता है। संयमन अर्थात्‌ आहार 
शुद्धि क्रमसे इन्द्रियवशीकरण। ऐसा न करने पर विषयध्यान क्रमसे 
अणाश पर्यन्त पतन बताया । इसलिये आहार शुद्धि पूर्वक इन्द्रिय 
'वशीकरणात्मक संयमन करो, यह राग-द्वेष वियुक्तैः इत्यादि दो 
क्लोकोर्मे बताया । उसका फळ “बुद्धि: पर्यवतिष्ठत” कहा । यह 
५ पपुरेका पुरा “तानि सर्वाणि संयम्य का ही भाष्य है। अर्थात्‌ उसका 

' स्पष्टीकरण किया है। द | 
भरत हुभा-- इस प्रकार इन्द्रिय संयमनसे ही बुद्धिका पर्यवस्थान 
अर्थात्‌ स्थित प्रज्ञता- हो सकती है तब “युक्त आसीत्‌ मत्परः” यह 
„ हितीयांश अनुपयुक्त हुआ । अपन आप ही बुद्धिका पयवस्थान होगा 
__ तब रस निवृत्त भी होगी उस पर ध्यान देनकी आवश्यकता ही 
क्या ¦ इतका समाधान है कि बुद्धकी स्थिरता (पर्यवस्थान) इन्द्रिय 
संयमन से होगी । परंतु प्रथम बुद्धि पैदा हो तब यह सब बात है। 

रूडकेकी शादी होगी । अच्छी बात है, पर पहले लड़का तो हो। 
पति-पत्नी झगड़ा करने लगे थे । किसी ज्योतिषने कहा था, लड़का 
होगा तो कहां उसकी शादी होगी। पति अपने मित्र रिस्तेदारके 
'घरमें शादीके लिये हठ पकड़ रहा था । पत्नी अपने मायकेकी सहेली 
रिञ्तेदारके घरमें। आपसमें पहले भयंकर झगड़ा हो रहा था। 
'इतनेमें एक संत पहुंचे । संतने पूछा - क्या झगड़ा है। पति कहने 
-लगा कि यह अपने रिइतेदारोंके यहां लड़केकी शादी कराना चाहती है । 
पत्नी कहती है-यह अपने रिद्तेदारोके यहां शादी कराना चाहते 
हैं । संतने कहा-लड़का कहां है ? लड़का तो हुआ ही नहीं, 
ज्योतिषीने कहा-लड़का होगा। यही बात यहां है- प्रसाद होने 
पर दुःख दूर होगा। प्रसन्नचित्त होने पर बुद्धि अर्थात्‌ ज्ञानकी 
स्थिरता होगी । ज्ञान तो पैदा हुआ नहीं, उसको स्थिरताकी चिता 
होने लगी । प्रथम ज्ञान पैदा करनेका प्रश्‍न उठाओ । ज्ञान लड़का 
है। उसकी शादी स्थिरता है। बादमें होगी । 

ज्ञान कैसे होगा ? उत्तर है-नास्ति बुढिरयुक्तस्य। पहले कहा 
था-युक्त आसीत्‌ मत्परः। युक्त होना चाहिये । फिर इन्द्रिय संयमन 
साथ हो तो तस्य प्रज्ञा प्रतिष्ठिता-वह स्थितप्रज्ञ होगा । अर्थात्‌ 
युक्त होने पर ज्ञान होगा और इन्द्रिय संयमनसे उसकी स्थिरता 
'होपी-प्रसन्नता दुःखहानि बृद्धिका पर्यंवस्थान होगा । ज्ञान उत्पन्न 
'करनेके लिये प्रथम युक्त बनो । युक्त माने योगयुक्त बनो । योगके 
“बिना ज्ञान होगा नहीं! योगके बिना कोई भी ज्ञान भी उत्पन्न नहीं 
.हो सकता । चाहे वह लौकिक ज्ञान हो चाहे वैज्ञानिक ज्ञान हो, 
चाहे ब्रह्मज्ञान । सबके योग परम आवश्यक है। इस लिये “युक्तस्य 
'बुद्धिभवति” ऐसा अन्वय मुखेन न कहकर “नास्ति बुद्धिरयुक्तस्य'' 
ऐसा व्यतिरेकमुखसे कहा । योगयुक्तको ज्ञान प्राप्त होता है ऐसा 
-नहीं, योगयुक्त न हो तो ज्ञान नहीं होगा, ऐसा बताया । 

योगका एक अर्थ है-जोड़ना। दूसरा अये है - समाहित करना । 
आवातु पाठमें धातु है--“युजिर्‌ योगे” “युज्‌ समाधी! । दोनों मिलाकर 

यहां युक्त शब्दका । अर्थं करना चाहिये । योगके बिना कोई भी ज्ञान 
नहीं होगा । किसी भी विषयका ज्ञान होता है तो प्रथम विषय 
संयोग होता है। यही योग-जुड़ना है। तब विषयाकार वृत्ति होती 
है। वह जितनी देरके लिये स्थिर रहती है, समाहित रहती है, 
इतनी देर विषयावच्छिन्न चेतन्यका उसमें प्रतिविम्ब पडता है। यही 
पुरुषज्ञान है। यदि आप जज्दी-जल्दी चलते जा रहे हों तो आपको 
किसीका भी ज्ञान बराबर नहीं होगा । क्योंकि वृत्तिमें स्थिरता नही 
होती मोटरमें आम जा रहे थे, गाड़ींमें जा रहे थे। बाहर नजर गयी 
तो परिचित सा लगा । किन्तु पहचानना नहीं। क्यों नहीं ? वत्ति 
स्थिर नहीं थी । वृत्ति स्थिर होती तो पहचान लेते। सामान्य 
पुरुष, घट पटादिको देखनेके लिये भी योगकी जरूरत पड़ी । संयोग 
रूपी योग तथा स्थिरता रूपी योग, दोनोंकी जरूरत पड़ी तो ब्रह्मज्ञानः 
के लिये कहना ही क्या । ब्रह्मज्ञान दो प्रकारका होता है। एक 
घ्रतिविम्वात्मक ज्ञान और दूसरा बिम्बात्मक ज्ञान। जैसे पुष्पाकार 
वृत्ति हुई तो उस वृत्तिमें चेतन्यका प्रतिबिम्ब पड़ता है, वैसे ब्रह्माकार 
वृत्ति हुई तो उसमें भी ब्रह्मका प्रतिबिम्ब पड़ेगा ही । संसारकाळमें 
यही ब्रह्मज्ञान है। हृदय दर्पंणपर .ब्रह्मका प्रतित्रिम्ब पड़ा तो ब्रह्म 
दिखाई दिया । क्योंकि संसार कालमें अविद्या अवश्यंभावी है। 
अन्यथा संसार ही नहीं दीखता । संसार अविद्याका कार्ये है। अविद्या 
है तो अविद्यासे ब्रह्म आवृत्त भी होगा । वृत्तिपर प्रतिबिम्ब भी कैसे 
पड़ेगा ? जब ब्रह्म आवृत्त है? उत्तर है कि आवरण होनेपर भी 
दर्पणादि पर प्रतिविम्ब पड़ता है । बिम्ब नहीं दीखता, किन्तु प्रति: 
बिम्ब दीखता है, ऐसा. हजारों जगह देखनेमें आया है । | 

बह्मके पादमें ही विद्या है, समस्त विश्व है । त्रिपात्‌ तो परिः 
जुद्ध है । हमारी दृष्टि छोटी होसेसे इस पादमें हौ उलझ जाती है। 

आवृति रहती है। वृत्ति उत्पन्न होती है तो त्रिपात्‌ परिशुद्धका 
प्रतिबिम्ब्र पड़ता है। घटाकारवृत्ति होनेपर घटाकाराकारित सोपा- 
धिक प्रतित्रिम्ब भान होता है । ब्रह्माकार वृत्ति होती है तो 
निरूपाधिक प्रतिब्रिम्वका भान होता है, यही विशेषता है। विम्त्र 
स्वरूप शुद्ध ब्रह्मका भान तो मुक्तिकालमें ही होता है। उसी समय 
परिपूर्ण आनन्दका प्रकाश होता है। यही ब्रह्मको हृदयमें दर्शन 
करनेका सिद्धान्त वाद है । 

जैसा भी हो ज्ञानके लिये योग और समाधि दोनों चाहिये 
ही । तभी घटादि ज्ञान भी होता है, ब्रह्मज्ञान भी होता है। बिम्ब 
ब्रह्मावभास मतमें भी वृत्ति स्थै्ये चाहिये ही इसी लिये यहां 
सामान्यरूपसे कह दिया--नास्ति बुद्धि युक्त । अगुक्तको ज्ञान होता 
ही नहीं । लौकिक या अलौकिक कोई भी ज्ञान अयुक्त को नहीं होता 4 


योग शब्दके जो दो अर्थं बनाये-एक जोड़ना और दूसरा सामाहित 
होना । इनमें प्रथमको साधन और ड्वितीयको साध्य समझ छो. 
साधन योग तीन है-अभ्यासयोग, अष्टाङ्गयांग और श्रवणमनन 
निदिध्यासन योग। तीनोंका फल है समाधियोग। इन सत्रको 
ब्याख्या हम पहले कर आये हैं। तथापि स्मरण दिलानेके लिये 
धुनः संक्षेपतः वर्णन करते हें । अभ्यासयोग कहते हैं--“चित्तस्या- 
बृत्तिकस्य प्रशान्तदाहिता” चित्तमें स्थूल कोई वत्ति न हो ओर 
भ्रशान्तख्पसे प्रवाहित हो, इसको अभ्यासयोग कहते हैं। प्रवाहित 
होता है इसलिये सूकष्मवृत्ति होती है । 

अभ्यासयोगयुक्तेन चेतसा नान्यगामिना 
ऐसे अष्टमाध्यायमें बतायेंगे वहां चित्तको नान्यगामी बताया हे । 


अन्य कोई. स्थूळवृत्ति न हो तब चित्त नान्यगामी होता है। चित्तको 


ग्रदान्तरूपसे प्रवाहित कंरनेका प्रयत्न करो। यही अभ्यासयोगे 
साधना है। 
२१ 





३२२ गीताप्रवचन [ अध्याय २ 


इसका अष्टाङ्गयोग है । अर्थात्‌ धारणा, ध्यान, समाधि । उसमें 
“द्वेशबन्घांश्चत्तस्य धारणा” यही विशेषता है। यौगिक प्रक्रियासे 
नाभीदेश हृदय देश आदि किसी विशेषमें चित्तको टिकाया जाता है । 
अभ्यासयोगमें यह प्रक्रिया नहीं है । यह प्रक्रिया अभ्यासयोगके बाद 
जोड़ सकते हैं। जोड़नेपर वह अष्टांङ्ग योग ही कहलायेगा । उस 
देश विशेषमें भगवत्‌ ध्यान मानसपूजनादि भी हो सकता है। इससे 

। भी समाधि लगती है । 


तीसरा थोग श्रवण मनन निदिध्यासन है । इसमें समस्त जगतको 
मिथ्या समझ कर रज्जु सपंवत्‌ नेति-नेतिसँ बाधित किया जाता है। 
निरन्तर वाधाभ्याससे शुद्ध ब्रह्मका भान होने लगता है। नेति-नेति 
निषेध साधना है । साध्य है शुद्ध ब्रह्माकार चित्त वृत्ति। इन तीन 
प्रकारके योगोंमें समुच्चय और विकल्प दोनों चलता है।. कोई जरूरी 
` नहीं है कि आप तीनों करिये । एक करो तो भी चलेगा । और ऐसा 
भी नहीं है कि एकको करते हैं तो दूसरा नहीं कर सकते । यह रांका 
न करो कि दो नांवमे पांव रखनेकी जैसी दशा तो नहीं होगी । दो 
या तीन इकट्ठे होने पर साधना प्रबल होती है! 
समुच्चित या विकल्पित उक्त साधन त्रयके अनुष्ठानसे साध्य 
समाधि एकाग्र चित्तवृत्ति ही है। उसे बुद्धि कहिये। या उससे 
होनेवाली ब्रह्मावगति बुद्धि समझिये। दोनोंको बुद्धि शब्दसे कहा 
गया है । "पड 





“एष सर्वेषु भुतेषु गुढोत्मा न प्रकाशते 
इश्यते त्वप्रययाबुद्ध्या सुक्ष्मया सुदमर्दाशसिः 
* ऐसा मंत्रमें कहा गया है । यह आत्मा कंसा है ? समस्त प्राणियों- 
में विद्यमान होनेपर भी अविद्यासे आवृत है । गूढ़ है । अंतएव प्रका- 
शित नहीं होता । उस आत्माका दशन बुद्धिस होगा । किस बुद्धिसे ? 
अग्नभया-एकाग्र बुद्धिसे । एकाग्र चित्तवृत्तिसे । 

“सनोष्चचलसमेकाग्रमीशं निविशते सुखम्‌ 
न इचग्रं चच्चल वाप सुत्रं सुच्यग्ररन्ध्रवत्‌’' 


एक तो मन एकाग्र हो दूसरा अट्ट अचंचल हो तभी परमेरवर- 
में प्रवेश करता है। व्यग्र और चच्चलू नहीं । जैसे धागाका एक ही 
अग्र हो और वह भी स्थिर हो तो सूईके छेदमें जायेगा । दो-तीन 
सोक हो तो धागा नहीं जायेगा । सर्वथापि योगसे चित्तको एकाग्र 
करो । चित्तवृत्ति स्थिर करो । 


न चायुक्तस्य भावना । “युक्त आसीत्‌ मत्परः” में युक्तता न होने 
पर क्या हानि होती है, यह बताया । अन्न मत्परता न होने पर क्या 
हानि होती है, यह भी बताना है। तदर्थं प्रथम मत्परता ही कंसे 
सम्पन्न होगी, यह बताना है। युक्तः मत्परः जो पहले कहा था, वह 
क्रम विवक्षित है। युक्त होने पर ही मत्परता आयेगी । उसीको 
व्यतिरेकमुखेन . यहां बताया जा रहा है। 'न चायुक्तस्य भावना! 
अयुक्त हो तो भावना भी नहीं होती । मत्परताको ही यहां भावना 
शब्दसे कहा है । भगवत्‌ साक्षात्कारके लिये दो बातें आवश्यक है । 
एक तो भगवानमें चित्तको युक्त करना और दूसरा भावना करना। 
संहरतेमें “सं” उपसगेसे प्राप्त ब्रह्मामें इन्द्रिय हरण इन दो बातोंके 
होने पर ही माना जायेगा । तभी “परं दुष्ट्वा” यह पर दरशन भी 
होगा । ब्रह्मदशनमें योग एवं भक्ति दोनों ही साधन हैं । वेदान्त शास्त्र 
समन्वयवादी है। समग्र साधनाओंका यहां आदर होता है। सभी 
साधन कुछ न कुछ साध्य सिद्ध करता ही है । योगसे ब्रह्माकार 
चित्तवृत्ति होती है। कितु उस चित्तवृत्तिका स्थैर्य भक्ति भावनासे 
ही होगा । किमी कार्यके करनेमें प्रेम हो, रुचि हो, तभी वह कार्ये 
सुचारु रूपसे हो सकता है। | 


अनेक देशोंमें यात्राकीं । हजारों व्यक्तियोसे परिचय हुआ। 
कईग्रोंने उत्तमोत्तम सहयोग दिया । कईयोंको सहकार दिया । कितु 

दीर्घकाल व्यतीत हुआ तो धीरे-धीरे सभी हुदयसे उतर गये । बहुतसे 
लोगोंक्रो थोड़ा-थोड़ा याद करते हैं। बहुत लोगोंको पूरा ही भुला 
दिया है। कितु माता-पिता भाईबन्धुओंको नहीं भूलते। श्रद्धेय 
गुरुको नहीं भूलते । क्यों ? इन सबके प्रति विशेष भावना है। अर्थात्‌ 
ज्ञानको स्थायी रूप देनेवालीं भावना है। आप योग करेंगे तो बुद्धि 
होगी, ज्ञान होगा । किन्तु वह ज्ञान भावनाके विना स्थायी नहीं हो 
सकता । अतएव युक्त आसीत्‌ मत्परः इस प्रकार प्रथम दोनोंको' 
समकक्षतया बताया । युक्त भी हो, मत्पर भी हो । युक्तताके बिना 
बुद्धि नहीं, कहने ही से अर्थतः मत्परताके बिना बुद्धि नहीं होगी, या 
बुद्धि स्थायी नहीं होगी यह बात सिद्ध होती है । अतः उतना अंश 
कहे विना ही यहां अन्य विशेष वक्तव्य कह रहे हैं । युक्तताके बिना 
भावना भी नहीं होगी । . 
` भावना दर्शनार्थं या दशेनके स्थायित्वार्थं करना ही है । परंतु 
वह भावना योगके बिना नहीं बंनेशी। क्योंकि भगवान्‌ ऐसे तो नहीं 
है कि आपका बेटा बनकर प्रत्यक्ष. आते हों। यहां तो भगवानका 
चिन्तन करते-करते ही भावना उत्पन्न करनी पड़ेगी । बार-बार 
भगवत्‌ ध्यान चिन्तन करते हें. तभी भावना पेदा होती हे । श्रवण 
मननादिको भी हम योग कह आये हैं ।: | 
शुण्वतां स्ंवकंथां: कृष्ण: पुण्यभवणकोत्तन: 
हृरान्तःस्थो ह्यभद्राणि विधुनोति सुहृत्‌ सताम्‌ 
नष्टध्रायेषव भद्रे द “नित्यं सागंबतसेवया 
भगवत्युत्तमंशोके ' भक्तिभंवतिं नेष्ठिको ' 
बार-बार भगवत्कथा श्रवण करनेसे भगवान हृदयमें प्रवेश करते 
हैं। हृदयमें प्रवेश करनेका मतलब निरन्तर ध्यान विषय होते हैं। 
यह एक योग है । उससे अभद्र पाप नष्ट होते हैं। पाप प्राय: नष्ट 
होते हे नित्य भगवत सेवनसे श्रवणमनन निदिध्यासनरूपी योग- 


| वि हि 7 जज एण््लाजणजजाडसरउडखछर>ऊखऊछउल, फय सकस, शा 

से तो भगवानमें नैष्ठिकी भक्तिको प्राप्त करते हैं। नैष्ठिकी भक्तिका 


अर्थ है नितरां स्थितिरूपी योगसे होनेवाली भक्ति जो अत्यन्त दृढ़ 
होती है 

न चाभावयतः शान्ति: । भावनाका फल है शान्ति । भगवत्‌- 
भावना हुईं कि नहीं, इस बातकी पहचान केसे करें? शान्तिसे । 
कार्यसे कारणका अनुमान होता है। धुआं दिखाई पड़ा तो करणका 
अनुमान करते हैं। कारण है अग्नि । कहीं कारणसे कार्यका अनुमान 
होता है । काला बादल दिखाई पड़ा तो अनुमान करते हैं बृष्टि होने 
वाली है । कहीं कायसे कारणका अनुमान और कहीं कारणसे कार्य- 
का अनुमान होता है । यहां पर शान्ति रूपी कार्यसे कारणका अनुमान्‌ 
किया जाता है । भावना कारण है। क्यों अनुमान करना चाहिय? ' 


इसलिये कि आप कहीं धोखेमें न रह जाय । भगवानने . कहा-मत्पर 
"बनो, भावना करो । आपने दो-चार माला फेर लिया । फिर सोच 
लिया कि मैंने भक्ति भावना कर लिया, अब कृतकृत्य हो जाऊगा । 
"ग्रहां कारण अदृद्य हैं। कार्य दव्य है। आपमें भावना है या नहीं 
'इसम प्रमाण शान्त है । यदि आपके मनमें .शान्ति हो रही है तभी 
"समझना कि मनमें भावना हो रही है । 


सनमें अनेक प्रकारका अभाव खटकने लगता है तो उसकी पृत्ति- 


'के लिये बेचेनी होती है। पूर्ति करनेक लिये बेचेनी ओर पूत न 
होने पर बेचैनी । यही बेचैनी अशान्ति.है। भावना हानेपर चित्त 


भगवानको ओर बढ्ता है । भगवान पुणांत्मा हे । जहा पुणेताका दशन 


होने लगता है वहां फिर अमाव नहीं रह सकता । सन्त महापुरुष 


स्वान्तःस्थ पूर्णात्मास परिपूर्ण रहते हैं । ससारका अभाव उन्हें नहीं 


'खटकता । क्योकि वह तो बाधित है, उसस क्या पूणता और 
'कया अपूर्णता । मरुमरीचिका जळसे.न मरु सरोवर अपूर्ण या पूर्ण 


होता है । 


“पुर्णात्मा सुसमीक्ष्यतां जगदिदं तबूबाधितं हश्यतां ' 

आचार्यं कहते हैं- दृढ़ भावनासे पूर्णात्माक़ा अंदर दरशन करो ४ 
तो स्वयं पूर्णता होगी और जगत्को बाधित देखो । जिससे अपूर्णता ४ 
अपने आप खतम होगी । तब-- 
द्रष्टव्यं जगतीषु हष्टमखिलं मन्यव्यमेवं मतं 
श्रोतव्यं निखिलं भतं जगति चाप्याप्तव्यमाप्तं तथा 
यस्योन्मीलतिलूनलोक विषयानन्ता भिलाषाततिः 
प्रेमा क्षागसमस्तमोहसहिमा निर्वाणनिष्प्राणनः 
जिसके हृदयमें भगवानके प्रति अनन्त अपार प्रम उद्भूत हो 
जाता है, भगत्रन्भावनाभरित हुदयसे पूर्ण परमात्माका अवलोकन 
करने लगता है तब उसके लिये द्रष्टव्य कुछ भी बचा नहीं रहता । 
द्रष्टव्य सभी दृष्ट हो जाता है। माननीय भी कुछ नहीं रहता तथा 
श्रोतव्य भी नहीं रह जाता । वह कृतकृत्य हो जाता है । स्वयं पूर्ण 
हो जाता है। घडा जब आधा भरा रहता है तब छलकता है। पूणे 
होनेपर शान्त हो जाता है । इसी प्रकार पूर्णं परमात्मा प्राप्त होने 
पर अशान्ति नहीं रहती । घट पूर्णं हो तो भी छलकता नहीं. एकदम 
खाली हो तो भी छळकता नहीं। आधा-पौना भरा रहता है, तभी 
छलकताहै । वेसे यहां भी है । 
'द्वावेतो सुखमेधेते पुरुषो प्राप्यर्वाजतो 
यस्तु सुढतमो लोके यश्चपारे तमोगतः 
या तो महामढ़ हो, या फिर परिपूर्ण हो। दोनों ठीक है। 
बीच वाले बड़ा कोलाहल करते हैं। श्रीमद्भागवतमें भी यही बात 
कही है | 
“द्वावेव चिन्तया मुक्तो परमानन्द आप्लुतौ 
यो विभुरधो जडो बालो यो गुणेम्यः पन गतः” . = 
यहां मुढ़तमक्री बात नहीं है। क्योंकि बुद्धिका प्रकरण है- बुद्धिः 
पर्यवतिष्ठते । तब अशांति मिटानेका तरीका शून्यता नहीं, पुर्णता 
ही होगी । भगवःद्भक्ति होनेपर अभाव नहीं खटकता । . 

त पारमेष्ठ्यं न महेन्द्रधिष्ण्यं 
न सावंभोसं न रसाधिपत्यम्‌ 
न योगसिद्धीरपुनर्भवं वा 
मप्यपितात्मेच्छति मद्विनान्यत्‌ 


ऐसा भगवद्दचन है । चित्रकेतु, वृत्रासुर प्रसङ्गमें केवल चतुर्थ- 
पादमें अन्तर है-“समञ्जसत्वा विरहस्य काङक्षे” ऐसा पाठ है। 
पारमेष्ठ्यं ब्रह्मलोकको कहते हैं। उसकी भी अभिलाषा भक्तको 
नहीं होती । महेन्द्रधिष्ण्य इन्द्रलोकको कहते हैं। सर्वभौम सम्पू्ण- 
भूमि राज्यको कहते हैं। रसाधिपत्य पाताललोक राज्यको कहते 
हैं । यहां पत-प्रकर्ष क्रमेण वर्णन है। न पारमेष्ठ्यं यह सर्वोच्च हे । 
उससे नीचे महेन्द्रधिष्ण्य है । उससे नीचे सावभौम और सत्रसे नीचे 
रसाधिपत्य है । ऐसा वर्णन क्यों किया ? पतत्‌ प्रकर्षं तो वर्णन दोष 
माना गया है । नहीं । मनुष्यक़ी इच्छा अलाभमें पतत्‌ प्रकर्षा होती 
है। एक सेठसे जाकर कहा -मंदिर, धर्मशाळा बनवाना है, एक 
लाख रुपये दीजिये । सेठने कहा-एक लाख कौन देता है। कार्य- 
कर्ताने कहा-दो दस हजार ही दीजिये। वह भी नहीं कहा तो 
बोला, कमसे-कम हजार ही दीजिये, सौ ही दीजिये। यहां पतत्प्रकर्ष 
है । किन्तु दोष नहीं है। पारमेष्ठयको शायद दुर्लभ समझकर न 
चाहता हो तब कहा इन्द्रलोकको भी नहीं चाहता । इन्द्रलोक कर्म 
प्राप्य है । वह भी शतयज्ञ साध्य है, कठिन है, अतः उसकी भी चाह 
छोड दें तब कहा न सारवंभौमं। इस रीति यहां व्याख्या है । 
सारांश इतना ही है कि भगवद्भक्तिभावनासे पूर्ण हृदयवाला पुरुष 
किसी भी विषय लाळसामें पड़कर अशान्त नहीं होता । यदि आपको 
विषयोंकी न्यूनताको लेकर अझान्तिका अनुभव हो रहा हो तो समझ. 
लेना चाहिये कि मुझमें अभी भावना नहीं हुई है। हमें बहुत कुछ . 

साधना करना अभी बाकी है । 
“ज्ञानं लब्ध्वा परां शान्तिमचिरेणाधिगच्छति' 

ऐसा आगे बतायेंगे । तब यह कथन केसा कि “न चाभावयतः 


शान्ति:” उत्तर है कि ज्ञानको स्थिर करनेके लिये ही भावना 
चाहिये । किसीको संगीत पर बहुत प्रेम है। संगीत सुनने पर मजा 
आती है। किन्तु विशेष ज्ञान न होनेसे पूरा आनन्द नहीं होता। 
वह संगीत ज्ञानके लिये खूब एकाग्रचित्त होकर प्रयत्न होता है । 
प्रथम-प्रथम हमें वेदशास्त्र पर बहुत प्रेम था। वेदोच्चारण सुननेमें 
बड़ा अच्छा लगता था। संस्कृत भाषा मीठी लगती थी। उसी 
भावनासे प्ररत होकर अध्ययनमें लगा तो उसका ज्ञान प्राप्त हुआ । 
ज्ञान स्थिर हुआ । अगर भावना न होती तो हजार बुद्धिमान फिरते 
हैं, कहां उनकी अध्ययनमें प्रवृत्ति होती है और ज्ञात होता है ? इसी 
्रकार परमेश्वर पर त्रेम होगा तो ही परमेश्‍वर-ज्ञानके लिये निरन्तर 
प्रयास करेगा । उसकी वृत्तियां दृढ़ हो जाती है तो भावना भावितः 
चक्षसे तत्त्व साक्षात्कार करता है। अतः ज्ञान सम्पादनार्थे, तथा 
संपादित ज्ञानके दुठ्तार्थं भावना परम आवश्यक हे । भावना सहित 
ज्ञानसे परम शान्ति होती है । इस प्रकार ' ज्ञानं लब्ध्वा परां शान्तिम्‌" 
और “न चाभावयतः शान्तिः” इन दानों वचनोंकी उपपत्ति है। 
इन दोनों वचनोंसे यही सारांश निकलता है कि ज्ञान प्राप्तिके साधन 
रूप श्रवण मनन सत्सगादि नियमित रूपसे करो । प्रतिदिन श्रवण 
करते रहनेसे कुछ बातें आखिर चित्त पर टिक ही जायेगी। साथ 
ही भगवदद्भावना उत्पन्न करनेके लिये नियमित पूजा-पाठ ध्यान 
आसनादि करो । और खूब प्रेमके साथ करो । श्रवण सत्सगादिसे 
ज्ञान प्राप्त होगा । ध्यान पूजादिसे भावना प्राप्त होगा । ये दो ही 
शान्ति प्राप्त होनेके मुख्य दो साधन हैं। किमी एकका तिरस्कार 
न करो। भक्त होकर ज्ञानका तिरस्कार न करो। ज्ञानी होकर 
भक्तिका तिरस्कार न करो । क्योंकि अब सभी साधन पथ पर हैं। 
सिद्ध होने पर अपने आप परिपक्वता आयेगी । कहनेकी भी  आव- 
श्यकता नहीं होगी । 

झाशान्तस्य कुतः सुखम्‌ । कुछ ऐसे भी व्यक्ति हैं, जिनको शान्ति 


ही पसंद नहीं है। हाय-हाय करते-रहनेसे उनका दिन कटता है। 


दौड़-धूप किये बिना चैन नहीं पड़ती । दिन भर हो हल्ला हो तो 


मजा हे । घरमें बच्चे हल्ला कर रहे हैं, लड़ रहे हैं, भिड़ रहे हैं। 


जहाँ काम करते हैं वहां मजदूर मालिकका झगड़ा चलता है । इसी- 
में दिन कट रहे हैं। उनसे कहा जाय शान्तिसे बैठो तो नहीं बेठ 


सकते । उनके प्रति भगवानका कहना है कि यह तो दिन काठनंकी 


बात है । क्योंकि हृदयकी अशान्तिसे भारी बेचैनी है, उसको काटने के 
लिये बाहरकी अशान्तिको साधन चुन रहे हैं। लेकिन इतनेसे भीतर- 
की अशान्ति कटती नहीं, नष्ट नहीं होती । सूर्यादय हुआ तो तारे 


खतम हुए ? खतम नहीं हुए, केवल दब गये । सूर्योस्त होने पर फिर 


प्रगट होंगे । एक आदमीको मैंने देखा कि क्रोध आता था तब गाळी 
देता, मारपीट करता था, तो ही उसका क्राध शान्त होता था । अब 
कोई मनोविज्ञान वाला आकर कहें कि अंदरके विकारोंको दबाना 
नहीं चाहिये, बाहर निकालना ही उमका इलान है तो यह यहां तक 
उचित होगा? अंदरका विकार क्रोध है। उसको मारपीट करके 
निकालना चाहिये क्या? यह गलत मनोविज्ञान है। बाह्य कोला- 


'हलसे आन्तरिक विकार नष्ट नहीं होते । बाहरकी अशान्तिसे भीतरः 


की बेचैनी दब सकती है। किन्तु समय पर फिर उभरेगी । अतः 


अशान्तक्रो कभी सुख नहीं मिल सकता । सुखके लिये, चेनक्रे लिये 


अंदरसे शान्तिको संपादन करना ही उचित है॥ १३॥ 





J 
$ 


( १४) 
इन्द्रियाणां हि चरतां यन्मनोऽनुविधीयते । 
तदस्य हरति प्रज्ञां वायुनविभिवास्भसि ॥ २-६७॥। 


[विषयोंमें चरती हुई इन्द्रियोंके मध्यमें जिसके पीछे मन लगः 
जाता है वह इस साधककी प्रज्ञाको हर लेता है, जैसे वायु जलमें 
नावको दर ले जाता है ] 

“यदा संहरते” में संहरणके अंश दयकी आवश्यकताको दो 
इलोकोंमें वर्णन कर निकृष्ट साधना स्वरूप “तानि सर्वाणि संयम्य'” 
इस झ्लोकमें बता दिया था। संयमन क्यों करना? युक्तता और 
मत्परता न हो तो क्या हानि, इन दोनों बातोंको व्यतिरक मुखसे | 
“ध्यायतो विषयान्‌” से और “नास्ति बुद्धिरयुक्तस्य” इत्यादिसे 
बताया । अब इस प्रश्‍नका, कि “सर्वाणि इन्द्रियाणि” में “सर्वाणि” क्यों 
कहा गया ! 'कूर्मोऽगानीव सर्वेशः यहां स्पशः क्यों कहा ? कुछ तो छूट 
होनी चाहिये, सप्ताहमें एक दिन मजदूरोंको छुट्टी होती है, साळभरमें 
होळीके दिन कुछ भी करनेकी छूट है, उस रोज कोई गाली दे तो भी' 
लोग बुरा नहीं मानते, विवाहके समय छूट है, बुरी-बुरी गालियां 
भी देते हैं तो भी बुरा नहीं मानते, ऐसे इन्द्रियोंको भी कभी छूट 
है या नहीं ? एकाध इन्द्रियको छूट दी जा सकती है या नहीं, उत्तर 
भगवान दे रहे हैँ-“इन्द्रियाणां हि” इत्यादि नौकरी मजदूरी आदिके 
लिये छुट्टी होती है। किन्तु साधक को छुट्टी नहीं है । छूट भी नहीं 
है । यही इस श्लोकमें कहने जा रहे हैं। 

इन्द्रियाणां हि चरताम्‌ । भक्षण अर्थे में चर धातुका मुख्य प्रयोग 
पशुओंके साथ होता है । "चरगतिमक्षणयोः'' ऐसा धातु पाठ है । 
चर धातुका गमन अर्थ भी है, भक्षण अर्थ भी है। किन्तु भक्षण 

अर्थेमें मनुष्यके साथ प्रयोग नहीं होता है । “गौग्रासं चरति” प्रयोग 
होता है । 'देवदत्त ओदनं चरति’ प्रयोग नहीं होता । हिंदीर्मे भी 
प्रयोग समान है। गाय घास चर रही है, ऐमा प्रयोग होता है. 
रामलाल रोटी चरं रहा है, ऐसा प्रयोग नहीं होता । यहां भगवानने 
इन्द्रियोंक साथ चर धातुका प्रयोग किया है । यहां केवल विचरण 
अर्थ नहीं है, किन्तु भक्षण या आहार अर्थ है। विषयोंका आहार. 
करती हुई इन्द्रियोंक्रे मध्यमेंसे ऐमा यहां शब्दार्थ है। तव “आहरतां 
प्रयोग ही क्यों नहीं किया ? चरतां प्रयोग क्यों किया? इसल्यि' 
कि यहां गौ की लुप्तोपमा विवक्षित है। उपमा लुप्त है। किन्त कार्यसे' 
उपमा प्रतीत होती है। कहीं-कहीं सभ्य तरीकेसे गाली देनेके ल्यि' 
लुप्तोपमाका प्रयोग करते है । एक आदमी जोर-जोरसे चिल्ला रहा 
था, गुस्मा कर रहा था । तो दूसरे ने कहा--इतना क्यों भोंकते हो? 
यहां उपमा लुप्त है । अर्थं बडा भद्दा है। किसक्री उपमा है? क्या 
रूपक है? तुम कुत्ते हो ऐसा नहीं कहा। उमके बिनाही वह अर्थ 
आ गया है। वैसे यहां चरतां कहनेसे अर्थं आया-ये इद्रियां गायः 
हैया पशु है। फिर संस्कृतमें जो शब्दका इन्द्रियां भी अर्थ है। 
गोचर शब्द भी प्रांसद्ध है दृष्टि गोचर श्रोत्र गोचर आदि प्रयोग 
होता है । गोचर भूमि माने गायोंको चरनेकी भूमि । ओर गोचर 
माने इन्द्रिय विषय । तात्पर्यं यह है कि चरतां से पशुसादृश्य ध्वनित 
करना चाहते हैं भगवान । 


इन्द्रियोंमें क्या-वया पशुसादृश्य है, गो सादृश्य है? । यह एक 
है कि गाये जब चरती है तो एक जगहकी घास खतमकर दूसरी 
जगह नहीं जाती । थोड़ा इधर. खाया थोड़ा उधर खाया, चलती" 
रहती है और खाती रहती है। वेसे ये इन्द्रियां भी एक विषय पर 
टिकी नहीं रहती । एकसे दूसरे विषय पर छलांग मारती रहती है।' 
चलती फिरती रहती है । अत एव अच्छे बुरे विषय आते ही रहते' 
हैं । फंसनेके लिये काफी गुंजाईश रहती है। 

गो सादृश्य दूसरा यह है कि गाय घास खानेके बाद जुगाली 
रहती हैं । ।दनमें मोटे तोरसे जो मिल गया सो खाया, पेट भरा। | 
उसके बाद सायंकाल गोशालामें पहुंच जाती है, घर पहुंच जाती है 
तो उसकी जुगाली शुरु होती है। रात भर और काम क्या? 
जुगाली कर खाये हुए को वापिस मुंहमें लेकर चबाकर मेहीन करती 
हैं, रस रक्त योग्य बनाती हैं । इर्द्रियोंका भी यह काम है । चलते 
समय एक सुन्दर रूप [खाई दिया । उसे अंदर ले लिया फिर बादमें 
घरमें जाकर जुगाली करना प्रारंभ करेगी । कसा सुन्दर रूप था, 
कैसा अच्छा था । मानों कि आंखोके सामने वह रूप दुबारा आ गया 
हो वैसे देखने लगते हैं । अपने सुदर संगीत सुना । सुननेके लिये और 
भी क्या-क्या सुनते है। किन्तु घरमे जाकर सुन्दर संगीत की जुगाली 
कान करत है । कैसा बढ़िया स्वर, कैसा कंठ, कैसी आवाज कोई 
जरूरी नही है कि अच्छी चीजोकी ही जुगाली हो। कहीं आपने 
एं््सडेट दखा, किसी आदमी पर गाड़ी चढ़ गयी, टांग पिस गयी । 
बहुतस लोग तो वही बेहोश हो जाते हैं। एक महात्माक्रो हमने देखा 
कि इंजेक्शन (बड़ा) देते हुए देखा तो बेहोश हो गये। एक्सिडेंटको 
फिर जब-जब याद करते है तबःतब कांपने लगते हैं। वही-वहीं 
दृश्य सामने नाचने लगता है। वैसे ही जैसे कि प्रथम दिन देखा 
था । कोई गाली दे, अपशब्द कहे, तिरस्कार वचन कहे तो उसकी 
जुगाळी चलती है। बार-बार शब्द कानमे गुंजने लगता है । वार- 
बार उसी को लेकर गुस्सा आता है। ऐसा शब्द उसने. मुझे क्‍यों 
कहा ? यही चित्तस्वरूपानुकार है । चित्तमें वह दृश्य, शब्द लीन 
होते हैं। इन्द्रियोका पेट चित्त है । वहां से बार-बार बाहर निकालकर 
ये इंन्द्रयां जुगाली करती रहती हैं। पुनरनुभव सा करती रहती हैं। . 
यह चित्त भी इन्द्रिय ही है मनको भी बहुतोंने इन्द्रिय माना है । 
मनम आई बातोंको वह प्रकृति रूप पेटमें भर देता है। आज सो गये 
तो सुषुप्ति काळमें मनमें कोई बात नहीं रही तो इसका मतलब यह 


Po के 

नही है कि बात समाप्त हो गयी । बात केवल पेटमें चली गयी । 
दूसरे दिन उठते ही वह फिर मनमें आ जाती है । फिर जरूरत पड़ने 
पर वह इन्द्रियोंमें भी जाती है । अत एव इन इन्द्रिय रूपी गाय बेलोंसे 
अन्यन्त सावधान रहना चाहिये । यह सूचित करनेके लिये 
“चरतां” कहा । 


सावधानी किस प्रकार ? यह पहले हो आ चका है -राग-हेष 
वियुक्तैस्तु विषयानिन्द्रियैश्वरनं” यहां पर भी चरव्‌ प्रयोग है । 
इन्द्रियोके विषय चरणका निषेध नहीं किया जा सकता । परंतु 
विचारणीय विषय इतना ही है- केसे करना चाहिये । हम पहले ही 
बता आये हैं कि विषयोंके सामने केवल दर्पणवत्‌ रहना चाहिये । 
नेगेटिवके समान नहीं । दर्पणके सामने वस्तु आयी तो उसकी छांयां 
दर्पणपर पड़ती है । किन्तु वह उसे पकड़ नहीं रखता । इसके विपरीत 
नेगेटिव पर वस्तुकी छाया आ जाती है तो वह उसे पकड़ रखता है। 
क्यों नेगेटिव पकड़ रखता है, दर्पण नहीं ? इसका उत्तर दिया था-- 
दर्पण पर रसायन नहीं है, नेगेटिव पर रसायन है। इसी प्रकार 
इन्द्रिय एवं मन पर भी ध्यान रखना पड़ेगा । कहीं इस पर चिपका- 
नेवाला रसायन पैदा न हो जाय । वह रसायन मुख्य खूपसे राग-द्वेष 
है। अन्य आचार्योने और भी कईयोंका नाम गिनाया है। 

“छामक्नोधभपफस्नेहहर्ष शोकदयादय 

कामादि सभी रसायन है। इस सबसे विषयक्री छाया चिपकती 
है। श्रीमधुसूदन सरस्वती स्वामीने छाया मुद्रणकी प्रक्रिया अलग 
बतायी है । ये राग-द्वेषादि केवल गोंद जैसे नहीं । इनसे प्रथम चित्त 
पिघलता है । तब विषयकी छाया आती है तो चित्त पर वह चिपक 
जाती है या मुद्रित होती है । ॒ 

“चित्तद्रव्य॑ तु जतुवत्‌ स्वमावात्कठिनात्मकम्‌ 
. तापकेविषयेयगि द्रवत्वं प्रतिपद्यते 

कामक्रोधमयस्नेहहषंशोकदयादयः 
तपकाश्चित्तजतुनस्तच्छान्ती कठिनं तु तत्‌” 


ऐसा मधुसुदन स्वामीने भक्ति रसायनमें कहा है। “तापकां:” 
यह्‌ रूपक कथन मात्र है । द्रवीभावमें तापक ही कारण हो, ऐसा 
कोई नियम नहीं है । मिट्टीमें पानी पड़ता है तो भी द्रवीभूत होता 
है। उसमें हाथ पांवकी निशानी पड़ती है। फिर मिट्टी गरमीमें 
सूख जाती है तो छाप पक्की रह जाती । सिमेंटमें पानी पड़ा और 
जैसी छाप पड़ी बेसी ही छाप सुखने पर भी रह जाती है। जो 
रंग पड़े वह रंग भी रह जाता है । क्रोधादि द्रवत्वकारण तापकरूपमें 
हो सकते हैं, किन्तु स्नेह भक्यादि शीतल है। चित्तके द्रवी. भाव 
सात्रमे तात्पर्यं हे । क्रोधीके हुदयमें शत्रुका चित्त हमेशा झलकता 
है । कामीके हृदयमें कामिनीका चित्र। भीरूके हुदयमें भयावह 
वस्तुओंका चित्र । 


ये काम क्रोधादि द्रावक रसायन सर्वथा खराब नहीं है । विषय 
संनिधि में ये खराव हैं। किन्तु भगवत्संनिधिमें ये सभी उपकारी 
सिद्ध होते हैं । 


गोप्यः कामाद्‌ भयात्कंसो द्वेषाच्चेद्यादयो नुपाः 

सम्बन्धाद्वqष्णयः स्नेहाद्ययं भक्त्या वयं विभो 
ऐसा श्रीमन्भागतमें नारदजी युधिष्ठिरको कह रहे हैं। गोपिकाएं 
भगवानको कान्ताभावमें भजती थीं । उनके हुदयमें काम था । कामसे 
उनके हृदय द्रवीभूत हुए । श्री कृष्ण छाया उनके हृदयों पर अंकित 
हुई। कंस श्री कुष्णसे- भयभीत था। उसको मृत्युरूपमें श्री कृष्ण 
दीखते थे। भयके द्रवीभूत चित्तमें श्रीकृष्ण अंकित हुए। इसी प्रकार 
जीवनभर शिशुपाळने द्वेष किया, क्योंकि रुक्मिणीका विवाह 
शिशुपालसे होनेवाळा था । शिद्युपाळने रुक्मिणी हरणको आखिर 
तक इसी नजरसे देखाकि कृष्णने मेरी पत्नी को छीना। भक्ति 

व्याख्यामें इन सबका विस्तृत वर्णन है। यहां हमने दिग्दर्शन मात्र 
थोड़ा कराया । प्रकृतमें हमें विषय संनिधिमें ही विचार करना है । 
इन्द्रियोंसे आप विषयोंका अनुभव भले करो, किन्तु यह प्रथम देखो 
कि हमारे अन्दर द्रावक पदार्थ तो नहीं है। यदि है तो बहुत अधिक ' 
सावधानी बरतनी होगी । 


आंखोंका काम है देखना । आप बाहर जायेंगे तो स्त्री भी दिखाई 
पड़ेगी पुरुष भी दिखाई पड़ेगा। लड़की भी, लड़के भी, जवान भी युवति 
भी । परन्तु यह साथमें देखो कि मेरे चित्तमें द्रावक कामादि तो नहीं 
है। यदि है तो ऐसे स्थानोंमें मत जाओ। जिससे चित्त पर छाप 
पड़ती हो । अजामिलकी कथामें यही बात आयी है। अजामिल वेसे 
तो विवाहित था । जवान था । घरमें आयी हुई कन्या अधिक प्रौढ़ 
नही । उसी बीच वह जंगलमें लकड़ी लाने गया । तो रास्तेमें शूद्र 
पुरुष एवं वेश्याको देखा । अन्दर काम था तो उस तरफ दृष्टि न 
डालकर शीघ्र चले आना चाहिये था किन्तु अजामिलने वेसा नहीं 
'किया । सूक्ष्म दृष्टिसे उनकी चेष्टाओंको देखने लगा । जैसे-जैसे सूक्ष्म 
नजरसे देखता गया वैसे-वैसे वित्त हृदय पर अंकित होता गया । 
अन्तमें वह बुरी तरहसे फंसा। आप निरीक्षण करो कि मेरे मनमें 
क्रोध रूपी रसायन है या नहीं ? यदि है तो आप शत्रुके घरके पाससे 
मत जाओ । जायेंगे तो क्रोध होगा । झगड़ा लड़ाई होती । अशान्ति 
होगी । यदि आपके मनमें क्रोध नहीं है तो कहीसे भी आप जाईये। 
वह गाली दे तो सुनते जाईये। गाली ऐसी तो है नहीं कि आपके 
शरीर पर बह चिपक जाय । हां, मार-पीटकी संभावना हो तो जाना 
नहीं उधर क्योंक्रि मारकी निशानी कोई दूसरा देख लेगा । गालीकी 
“निशानी दिखाई नहीं पड़ती । मारको निशानी दिखाई पड़ती है । 
:अत दुनियांमें जीनेके लिये ऐसी :उदारता मत दिखाना । क्योंकि यह 
दुनिया है । दिखावेकी । चाहे आप गृहस्थ हो चाहे विरक्त। जहां 

दिखावे की जरूरत पड़ती है, वहां विरक्ति नहीं बरतो। जहां 
विरक्तिसे काम चल जाय वहां दिखावा न करो । 
एक बार सैं याळामें निकला था। मेरे साथ एक दूसरे भी संत 
थे । बड़े प्रसिद्ध विद्वान थे । आपके यहां मैं जैसा हूं वेसा हूं। किन्तु 
बहुत ऐसी भी जगह है जहांके लोग हमको सर्वोच्च विद्वानुके रूपमें 
भी देखते हैं। एक आश्रममें गये। बाहर बरामदेमें आसन रखा । 
कोई पहचानता नहीं था । बाहर भिखारियोंके समान भोजन दिया । 
हमने कहा-कोन देखता है, खा लो । भोजन किया । विश्राम किया । 
वहांके एक महात्मा को थोड़ा संशम हुआ । उसने पूछा, आप लोग 
कहांके हैं ? हमने कहां, हम लोग ऐसे ही फिरते हैं। “बहता पानी, 
फिरता संत । विश्राम करके आश्रमसे बाहर निकले तब तक उस 
पृहलेवालेने दूसरेको अपना संशम वताया। दोनों दोड़-दौड़कर आये 
और मेरा नाम लेकर पूछा, आप वे ही हैं न ? इतनेमें हम टेक्सीमें 
बैठ चके थे । झूठ तो बोलना नहीं था । हां, कह दिया । उन्होंने टेत्रसी 
रोकनेकी कोशिशकी । तब तक हम आगे निकले । ! यह अहमदा- 
वादकी घटना है )। उस यात्रामें हम ऐसे ही बहुत घूमे । उसमें सव 
सब जगह अनजान बने रहे । उन लोगोंने मुझे भिखारी समझा और 
फटकारा तो हमारा क्या विगडता था ? किन्तु जानकार स्थानमें 
पहुंचते हैं तो अपने पुरे स्वरूपमें रहना पड़ता है । ' 
यदि आपके मनमें भय हे तो जंगल मार्गेसे मत जाओ । घोरं 
अंधका रमें मत भटको । सावंधान रहो । क्योकि भयावह दृश्य दिखाई 
पड़ा तो वही बार-बार नजरमें आयेगा । सपनेमें भी वही दृश्य दिखाई 
देगां। भयसे चित्तमें अस्थिरता होगी । यदि आपके मनमें भय नामकी ! 
चीज नहीं तो रातको इमशानमें पड़े रहो तो भी कुछ नहीं होगा । 
: च आपको भूत दिखाई पड़ेगा औरं न प्रेत । अरण्यमें गुफाओंमें जाकर 
रहो । एकांतमें रहो । गंगा किनारे एकान्तमें एकाकी रहकर 
खप करो । 








| 
| 

“सदा पुण्येऽरण्ये शिव शिर शिदेति प्रजपत:” 


भगवान शंकर अभय प्राप्त हैं। इसलिये “श्मशानेष्वाक्रोडा 
स्मरहर पिशाचाः सहचरा” हो रहे हैं। अभय ही तो मोक्ष है। देखो 
सनमें स्नेह है या नहीं ? यदि स्नेह है तो बहुत अधिक दारपुत्रांदिमे 
मत रहो । यह्‌ स्थितप्रज्ञ बननेका साधन बताया जा रहा है। यह 
स्मरणमें रखें। दारपुत्रोमें मत रहो, ऐसा उपदेश नहीं दे रहे हैं। 
स्थितप्रज्ञ होना हो तो और मनमें स्नेह मोहक्रा साम्राज्य हो रहा हो 
तो अधिकसे अधिक इन सबसे बचे रहो। यदि मनमें मोह नहीं है 
तो राजा जनकके समान पुरे वैभवमें रहो, कोई मना नहीं करता 
हषं और शोककी ओर देखो। धन पुत्रादि प्राप्तिमें हर्ष होता है, 
इनके वियोगमें शोक होता है तो इनकी प्राप्तिमें विमुख रहना चाहिये। . 
हषं शोक न होता हो तो आने दो धन पुत्रादिको, जानेवालेको 
जाने दो । 

शोकस्थानसहस्राणि हइस्थानशतानि च। 
दिवसे दिवसे सढ्माविशस्ति न पंडितस्‌ ॥। 

हर्षे शोकादि तो सूढोंके लिये हैं। पण्डितोंके लिये नहीं । और 
इस प्रकारके अनेक भाव हैं जो चित्तके द्रावक हैं। द्रावक यदि हैं तो 
हमेशा सजग रहना, द्रावक अगर न हो तो स्वयं नित्य सजग है । 

यन्सनोऽनुबिधियते । “राग-द्वेष वियुक्तैस्तु चरन्‌” यह पहले कहा 
गया। राग-द्वेषका अर्थ कामक्रोध भय स्नेह हर्षशोकादि सभी 
द्रावक तत्त्व है, ऐसा बताया । इन द्रावकोंके न होने पर विषय 
चरणमें कोई हानि नहीं । इसके विपरीत मन उसका अनुविधान 
करेगा । ‘अनुविधीयते’ का अर्थ है- अनुविधेयो भवति । विधेयका 
अर्थे संस्कृतमें नञ्ज होना है । 

“दिषेयो बितयग्नाही'” 
२२ 

ऐसा कोशमें लिखा है। पत्रके अन्तमें शिष्य पुत्रादि लिखते हैं-- 
इति भवतामनुधेयः अमुक: । वशंवद, अधीन, विनयी आदि अथोमिं 
यह शब्द है । यहां 'अनुविधीयते” का अर्थ हे जिस इन्द्रियके अधीन 
हो । पराधीन हो । इन्द्रियों का काम चरना है उसके पीछे मन दासके 
` समान पहुँचा और कहने लगा, इसे थोड़ा और मुझे चखने दो। या 
यों कहिये जिस इन्द्रिय विषयको लेकर मन छायाग्राही हो जाता है, 
उससे अत्यन्त सावधान रहना । 


तदस्य हरति प्रज्ञाम्‌ । यहां तत्‌ पदसे मन लिया जाता है । यत्‌ 
का इन्द्रिय हो तो 'ततः से मन कैसे लिया जाथ! उत्तर है, वहां 
भी यादृश अर्थेमें यत्पद है । “इन्द्रियाणां चरतां मध्ये इन्द्रिया विशेष- 
विषयमुद्रितयादुशं मनोऽनुविधीयते तादृशं मनः अस्य प्रज्ञां हरति” 
ऐसा अन्वय है। वह मन प्रज्ञाका हरण करता है । ` मनुस्मृतिमें 
इसी ढंगका इलोक आता है । उसमें 'एक' पद अधिक है । 


इन्द्रियाणां नु सवेषां यद्येकं क्षुरतो स्ब्रियम्‌ 
तदस्य हरति प्रज्ञां हतेः पादादिवोदकम, 


एक भी क्षरित हुई, मतको विषयकी ओर ढकेल दिया तो पुरी 
प्रज्ञा खलास हो जाती है। अर्थात्‌ धीरे-धीरे सभी इन्द्रियां फिर 
क्षरित होने लगती हैं, मन सवे विषयानुविधेय होने लगता है । 
(१) ऋष्य श्टद्कक्ती कथा हम पहले भी सुना चुके हैं। ऋष्यश्वुद्भकी 
` प्रथम एक ही इन्द्रिय क्षरित हुई थी । कोन सी ? श्रीत्रेन्द्रिय । ऋष्य- 
` जङ्ग तपस्वी थे । ब्रह्मदर्शी थे । पिता विभाण्डक ऋषियने उन्हें योगी 
` ज्ञानी सब कुछ बना दिया था । किन्तु एक श्रोतरेन्द्रियमें उनकी वासना 
बनी रही । विभाण्डक ऋषिने बहुत कुछ समझा रखा था । किसीका 
स्पश न करना, किसीकी दी वस्तु नहीं खाना, इधर-उधर भटककर 
देखना नहीं इत्यादि । परन्तु यह समझना भूल गये कि- “ग्राम्यगीतं 
न श्युणुयात्‌॒” क्योकि जंगलका मामला था। वहां ग्राम्यगीतकी 

सम्भावना ही नहीं थी । “प्राप्ती सत्यां निषेधः” निषेध तो प्राप्ति 
होने पर किया जाता है। परन्तु इधर देवका विधान कुछ और ही 
हुआ । रामपादकी भेजी हुई गायिकाओंने गीत सुनाना शुरू किया । 
इधर वे मृगी सुत तो थे ही । मृगीका गीत सस्कार जगा और गीत 
सुनने लगे। गीत स्वर मोहित होकर पिताजीके सारे उपदेशोका पार 
'कर गये। उन गायिकाओंसे भेंट की, उनकी मठाईथां खायीं । यह 
'तो थोड़ी बात हुई। राजा रोमपादके राज्यमें गये, उनकी पुत्रासे 
विवाह भी किया । अब क्या बचा ? एक इःन्द्रयकी कमजारीके पाछे 
सभी इन्द्रियां क्षरित हो गयीं । । 

( २ ) इसरा भरतका उदाहरण है। उनकी स्पर्शेन्द्रिय क्षरित 
हुई । गंडकी नदीमें पड़े हरिण पर दया करना ता सामान्य बात 


` है। उसको गोदमें लिया तो स्पर्श सुखका अनुभव हुआ। मृगचमं 


अत्यंत प्रसिद्ध है। मरे हुए मृगका भी चर्म बहुत मुलायम होता है । 


` उसके बाल बहुत मुलायम होते हैं और ठढीम बहुत गरम हाते 


हैं। गंडकी नदीके किनारे ठंडी तो लगती ही रही । वहां एक मुला- 
यम गरम रोम तो मुलायम कंबलके मुकाबले भी अधिक सुखदायी 
मालूम पड़े । उसको भरतने गोदमें लिया तो स्पशेने|न्द्रयका राग 
उदृभूत हो गया । अपने औरत पुत्रादिके स्पर्शमें भी उनको इतना 
आनंद शायद नहीं मिला था। आजकलके लोग हरिणक बदले 
कुत्तोंको गोदमें उठाते हैं। परन्तु यह शास्त्र प्राताषद्ध है। हारण 
'पवित्र जानवर होता है। कुत्ता अपवित्र है। क्यों शास्त्रकारोने 


'कुत्तेका तिरस्कार किया? वह बड़ा स्वामीभक्त होता है ! हाता 
है अवश्य; और ऋषियोंने कुत्तोंका तिरस्कार भी नहीं किया । परतु 


जिसका जो स्थान है, वही उसको देना चाहिये। प्च महायज्ञमें 


ˆ ऋषियोंने कुत्तोंको स्थान दिया है। इससे बढ़कर और क्य। आदर 


होना चाहिये । भूत यज्ञमें वानको ग्रास देनेका वधान है । गोग्रासक॑ 
साथ इवानग्रास भी लिखा है। ऋषियोंने महत्त्वपूर्ण यज्ञमें कुत्तोकी 

स्थान दिया। परंतु कहा-उसें छुओ मत । यदि आप आधुनिक 
जमानेमें यह कहते हैं कि कुत्तेका स्पर्श अवश्यंभावी है तो कमसे- 
कम पूजा रूममें कुत्तेको मत ले जाओ। पजासे पूर्वं कुत्तेका स्पर्श 
मत करो । कुत्तेके मरने पर उसकी चमड़ी उपयोगमें नहीं लायी 
जाती । वैज्ञानिक दृष्टिसे कुत्तेके चर्ममें रोगाणु रहते हैं। अस्तु । 
्रक्रतमें हम बता रहे थे कि भरत हरिण स्पशंमें मुग्ध हुए । धीरे- 
धीरे उसके रूपमें मोहित हुए । उको आवाज अ च्छी लगने लगी । 
उसकी गंध भी पसंद आने लगी । बच्चेके समान उसे भी चूमना 
शुरू किया । मतलब एक विषयसे सभी विषयोंमें फैलाव हो गया । 

( ३) तीसरा उदाहरण अनेक ऋषि सुनियोंका है। अजामिल- 
का जो उदाहरण अभी बताया वह प्रथम रूपमोहको लेकर ही है। 
चह दासी बहुत रूपवती थी । अन्य दृश्य सभी उद्दीपक थे । वड़े-बड़े 
. तपस्वियोंको गिरानेका प्रयास इन्द्रने किया तो अधिकतर अप्सराओं 
के रूपके ही सहारे किया । विश्वामित्र तपस्या कर रहे थे तो तपमें 
विघ्न अप्सराके रुपसे किया । 

“ब्विश्वामित्रपराशरप्रभुतयो वाताम्बरुपर्णाशनाः 
तेऽपि स्त्रोदुखपङ्कु्ञं सुललितं हष्ट्वेवव मोहंगता: 

ऐसा श्लोक भी प्रसिद्ध है। अपना परीक्षण करते रहो । मुझमें 
रूपमोहं है या नहीं । रूप मोह है तो उसके द्वारा पांचों विषयों में 
धीरे-धीरे मोह हो जायेगा । विश्वामित्र, पराशर आदि दृष्टान्त सुन- 

कर निराश होनकी जरूरत नहीं है। सभी एक ही प्रकारकी प्रकुृति- 
के नहीं होतें । विश्वामित्रादि रूप मोहित हुए, कोई रूपमोहित नहीं 
शब्द मो।हत, दूसरा स्पर्शमोहित, यह तो प्रकृतिकी बात है। देखना 
' यह है कि हमारी इन्द्रियोंमें कौन-सी इन्द्रिय क्षरित होने योग्य है । 
` (४ ) रस सोहितका उदाहरण आके सभी है । किसी बीमारी 
से रसनेन्द्रिय कमजोर पड़ गयी हो तो अलग बात है । इसी लिये 
श्रीमङ्गागवतमें बताया 


nen 
ns a 

इन्द्रियाणि जयन्त्याशु निराहारामनीषशाः 
चयित्वा तु रसनं तन्निरन्नस्य वते 


यह श्लोक “विषया विनिवत्तेन्ते निराहारस्य देहिनः” के बराबर 
दीखना है। किन्तु विषय दोनोंका भिन्न है। यहां रसनेन्द्रियको 
जीतनेका प्रकरण है । अत एव आगे--“जितं सर्च जिते रसे” बताया । 
-रसनेन्द्रियको जीतो सबको जीत जाओगे। अन्य इन्द्रियोंमें पोषण 
'भी आखिर रसनेन्द्रिय द्वारा ही प्राप्त होता हे । सात्विक अन्न ग्रहण 
करते रहेंगे तो अपने आप शरीरेन्दिय मन आदिमें सात्विकता 
आयेगी । किन्तु बाजारकरी चार पकौड़ीकी सुगन्ध आती है तो जीभ 
ललचाने लगती है। एक सद्गृहस्थ जा रहा था। उसने एक भिखारी- 
को देखा कि वहू अखाद्य भक्षण कर रहा था | उसने कहा-- 


भिक्षो मांसनिषेवणं किमुचितं कि तेन सर्च विना 
सदयं चापि दव प्रियं कथमहो वाराङ्भताभिविना 
वारस्त्रीरतये कुतस्तव घनं घुतेन चौयंण वा 
चोयंच्तरतस्य हन्तमवतो श्रष्टस्य का वा गतिः 


कोई काइमीरी सन्त था । या बंगाली संत । उनका पूर्व-संस्कार 
कभी-कभी जगतः है । और कई ढोंगी भी होते हैं, , भिखारी: भी होते 
हैं, रामेश्‍वर, बदरीनारायण जानेका नाम लेंगे और सौ-पचास आपसे 
ऐंठ लेंगे । एक बंगाली महात्मा हरिद्वार पहुंचे । हरको पेड़ीमें लबी- 


लंबी मछली देखकर उनके मुंहमे पानी आने लगा । सब बंगाली 


संतकी बात नहीं है। पूवे-संस्कार जिसका जगा उसकी बात कह 


-रहे हैं। बंगाली संतोंमें श्री रामकृण परमहंम, स्वामी विवेकानन्द 


जैसे भी अवतारी पुरुष हुए हैं। हां. तो एक भिक्षुक मांस सेवन कर 
रहा था तो सद्ग॒हस्थने कहा, हे भिक्षो, यह उचित है क्या ? भिक्षने 


'कहा--“नमांस भक्षणे दोषो” ऐसा मनुने कहा है । अतः इसमें क्या 


इर्जा है । तब सद्गहस्थने-“कि तेन मद्यं विना” मांस भक्षण करोगे 

तो धीरे-धीरे मद्य सेवन भी करोगे। खानेके साथ पीना भी होता 
है। भिक्षने कहा-“न मांसभक्षणे” के बादमें-“न मे” ऐसा 
मनुने लिखा है। मद्यमें भी कोई दोष नहीं है। सद्ग॒हस्थने कहा-- 
ये दोनों होंगे तब “मद्यं चापि प्रियं कथमहोवाराज्भनाभिविना” . 
मद्य सेवनके बाद तुम्हारा ब्रह्मचये कहां रहेगा ? फिर साधु कंसा ? 
भिक्षने कहा-क्या ऋषि-मूनि साधु नहीं थे? वहां भी वाराङ्गना 
आती थी । उर्वशी, मेनका आदि अप्सरायें वाराङ्गना ही तो थीं । 
“न मद्ये? के बाद मनने लिखा है-“न च संथने” सद्गृहस्थने कहा, 
हे महात्मा ! अग्सराओंकी बात च्गेड़ो । वारस्त्र रतये कुतस्तव धन ? 
इधर वारम्ट्रीके लिये धन कहां से लाओगे ? जुआ खेलकर या चोरी 
से | ऋषियोंको धनकी जरूरत नहीं थी । ये दोनों शुरू हुई तो फिर 
भ्रष्ट हए. तम्हारी कया गति होगी ? मनुस्मृतिमें यह श्‍लोक मांसादि 
भक्षियोंने प्रक्षिप्त किया । 


«न मांसभक्षणे दोषो न मद्ये न च मंथुने 
प्रवृत्तिरेषा भुतानां निवत्तिस्तु महाफला ` 
इसके मनुप्रेक्त इलोक होनेमें प्रमाण नहीं है। इस प्रकार इन्द्रिय 
क्षरणसे पतन क्रम सर्वत्र स्थित । पांचवीं गन्धका उदाहरण भी इसीके 
साथ समझना चाहिये । प्याज .की गंध से चाट खाने की इच्छा होने 
लगती है । उसका भी पूर्ववत्‌ परिणाम है । 


तदस्य हरति प्रज्ञात्‌ । मन यदि इन्द्रिय गामी हुआ तो बुद्धिहरण 

होगा | हम पहले कह आये हैं, यही भोग प्रवृत्ति है। और मन यदि 

बुद्धायनृगामी होगा तब इन्द्रियां चित्त स्वरूपानुकारी होंगी यही: 
-प्रत्याहार है, योगका प्रारंभ है। 

वाथुर्नावमिवाम्मसि। प्रज्ञा ही नाव है। यह संसार तो सागर 

है । इन्द्रिय विषय सागरोपम है। खारा है। सुख रहिन है। उसे 

पार कहनेकी नाव प्रज्ञा ही है। उसे स्थित करना चाहिये । नाक 

डोळने लगे तो स्थिति डांवाडोल होने लगती है। यह मन वायुके 
समान है। झंझावातमें कहीं नाव पड़ गयी तो वह सागरमें अवश्य 
ड्वेगी । वेसे यह प्रज्ञा भी विषयोंमें फंमकर भोगाधीन होकर नष्ट 
होगी । कूमंद्ष्टान्तके समान नांव दृष्टान्त भी महत्त्व पूर्ण है। 
सागरमें घ्रज्ञारूपी नांव चल रही है। संसारमें प्रज्ञा रहे प्रज्ञा में 
संसार नहीं । जैसे पानीमें नाव रहे, नांवमें पानी नहीं। मन वायु 
समान चञ्चल है। ' तस्याहं निग्रहं सन्ये वायोरिव सुदुष्करं” ऐसा 
वायु दृष्टान्त मनके लिये आगे आने वाला ही है। संक्षिप्त इशारा 
इतना ही कर हम व्याख्या समाप्त करते हें ॥ १४॥ 





( १५ ) 


तस्माद्यस्य महाबाहो निगुहीतानि सर्वशः । 
इन्द्रियाणीन्द्रियाथ्भ्यस्तस्य प्रज्ञा प्रतिष्ठिता ॥२-६८७ 


[ इसलिये हे अर्जुन जिसकी समस्त इन्द्रियां विषयोंसे हटा दी 
गयी है, वही स्थितप्रज्ञ हे । ] - 

स्थितप्रजकी चार भूमिकाओंका वर्णन किया । पहली दूसरी ऐसे 
क्रमसे नहीं किन्तु “प्रजहाति यदा कामान्‌' से क्रमशः सातवीं, छठी, 
पांचवीं और चौथी भूमिकाओंका वर्णन किया । चौथी भूमिका साधना 
प्रधान है। “यदा सहरते चायं” में पुरा साधन वर्णन है। दा यद्यपि 
उन साधनोंसे सिद्ध भूमिका ही स्थितप्रज्ञता है, तथापि साधन 
वर्णन स्पष्ट है । दो साधन बताये गये- एक इन्द्रियोंका विषयोंसे 
व्यावर्तत और दूसरा परमात्मामें स्थापन । इन दोनोंकी क्या आव- 
इयकता ? इसा प्रश्‍नके उत्तरमें प्रथम तीन इलोक लिखे । फिर उसीके 
स्पष्टीकरणार्थं बादमें सात इलोक आये। उसीका यह उपसंहार 
इलोक है-तस्माद्यस्थ। 'यदा संहरते चायं’ रळोकका और 'तस्मा- 
अस्य महावाहो' इस क्लोकका उत्तराधं एक ही है। पूर्वाधमें ही 
थोड़ा फरक है। वह भी अर्थतः फरक विशेष नहीं दीखता । पूर्वमे 
कर्मोड़ानीव ऐसा एक दृष्टान्त अधिक है । यहां उस जगहको पत्ति 
“महाबाहो” इस संबोधनसे कर लिया है। पहले “संहरते” आया 
था उसके स्थान पर अभी “निगृहीतानि” शब्द आया । सहार और 
निग्रह एक ही माना जाता है। तब दोनों झ्लोकोंमें विषयकी दृष्टिसे 
बया ज्यादा है ? यही यहां देखना है। 

तस्माद्यस्य महाबाहो निगृहीतानि । “संहरते” यह वत्त॑मान 
प्रयोग है और “निगुहीतानि” यह भूतकालका प्रयोग है इससे लगता 


कक 

है कि यदा संहरते साधनावस्था है और निगृहीतानि यह सिद्धावस्था 
है। उपक्रम और उपसंहारमें यह भेद नहीं है, कितु यह सूचित 
करना है कि संहरण क्रिया निगृह पर्येन्त होना चाहिये तभी वह 
सिद्ध लक्षण होगा । चित्तके बारेमें बताया है-- | 


आमूलं भुवि नासितापि सहता यंत्वेन शाखावतां 
शाखा क्षिएतरं कराह्विचलिता स्वस्थानमाळामति 
इत्यं मूलमवापितायि च भतिकह्य प्रमोदास्पद 
व्यक्त्वा घादति यवेणेंव गलितं संतारजीयंद्रवणम्‌ 


मनकी स्थिति बड़ो विलक्षण है। जेसी डाली है। वृक्षकी 
डालीको पकड़कर झुका लो और मूल तक ठेढी करके लावो । परंतु 
जहां छोड़ दिया वहां फिरसे वह डाली पहलेके समान अपने स्थान 
पर पहुंच जाती है । जितनी देर तक पकड़कर रखो उतनी देर तक 
झुकी रहेगी । किन्तु छोड़ते ही पूर्वे स्थान पर पहुंचेगी । वेसी ही 
यह मति भी है। मति माने मन यह संसार भो एक वृक्ष है। इसका 
मूल्य है ब्रह्म । साधारण वृक्षमें और समार वृक्षमें इतना ही फरक 
है कि साधारण वृक्षका मूल नीचे है और इस वृक्षका- 


“उ्दणूलसघः शाखमश्वत्य ' 


ऊपर मूल नीचे शाखा है। इस संसार वृक्षको " 'अघश्चोष्व प्रतृता- 
स्तस्य शाखाः” ऊपर-तीचे फैली शाखायें हैं। महदहङ्कारादि सभी 
विकार शाखा है । उन शाखाओंमें मन और इन्द्रियां भी आती हैं । 
इनको मूलकी ओर झुक्ना है । किन्तु ध्यानमें घड़ी-आध-घड़ी इन्हें 
झुकाकर रखते है तो झुत रहती हैं। किन्तु जहां छोड़ा वहीं अपने 
स्थान पर पुनः पहुंच जाती हैं। वृक्षकी डाल्योमें स्थिति स्थापक 
संस्कार रहता है । वैसे मन इन्द्रियोंमें भी एक प्रकारका सुष्मतर 
स्थिति स्थापक्र सस्कार रहता है। जिससे ब्रह्मसे छूटते ही ससारपें न 
आ खड़े हो जाते है। इसके लिये इसीमें दुसरा दृष्टांत मक्खियोंका 

है । कहीं घाव हुआ तो मक्खियोंको कितने ही हटाओ, वापिस उसीपर: 
आ बेठती हैं। दोपहरको विश्राम करते समय अगर मक्खियां वहां 

हो, तो कितने ही हटाओ, फिर-फिर मुड़कर नाक पर आकर बैठती 
हैं। संसार तो जीणंब्रण है। उस पर मविखयोंके समान इन्द्रियां और 
मन बार-बार जा बैठते हैं । 


वृक्षक्रो शाखाको मूलकी ओर झुकाना हो तो एक बार झुकानेसे 
नहीं होगा। उसे मूलके साथ जोड़कर बांध रखो। एक साल दो 
सालमें उसका स्थितिस्थापक संस्कार खतम होगा । तब शाखा झकी 
ही पड़ी रहेगी । इसी प्रकार इन्द्रिय एवं मनको ब्रह्मामें ले जाकर 
वहां बांध रखना होगा। जिसमे संसारमें दौड़तेका स्थिति स्थापक 
संस्कार खलास हो जाय। बांधना क्या है? बांधना माने नियम: 
बन्धनमें रखना । चोौत्रीस घंटा बांध नहीं रख सक्रते तो नियम 
बनाओ । ध्यानका नियम, पूजाका नियम, सत्संगका नियम, चर्चाका . 
नियम, ये सभी ब्रह्मबन्धन ही है । यही वेदान्तमें ब्रह्म सम्बन्ध है। 
वेष्णव कहते हैं ब्रह्म सम्बन्ध लिया । ब्रह्म सम्बन्ध किया जाता है 
की लिया जाता है । ब्रह्मके साथ बन्धन करो, जोड़ो तो ब्रह्म सम्बन्ध 
होगा । यही निगहीतानिका अर्थं है। नितरां गृहीतानि-खूब | 
अच्छी तरह गृहीत करना अर्थात्‌ पकड़ रखना, बांध रखना यही 
निग्रहण है । [ 


महाबाहो । यह सम्बोधन यहां अर्थ विशेष ध्वनित करनेके लिये 
है । एक वाच्यार्थे होता है, दूसरा लक्ष्याथे, तीसरा व्यङ्गयार्थं होता 
है और चौथा ध्वन्यार्थे होता है। एक संतसे पूछा-आपकी कुटिया: 
कहां है ? उसने कहा, मेरा आश्रम दिल्‍्लीमें.है। और आपका ?. 
उत्तर दिया--मम गङ्गायां कुटी । गंगामें कुटिया तो हो नहीं: 
सकती । अतः वाच्चार्थं छोड़ दिया । गंगा कितारे कुटिया है, यह, 
छक्ष्यार्थं हुआ । लेकिन गङ्गा तटे कुटी न कहकर गंगामे कटिया क्यों; 

कहा ? इसलिये कि वहां अभित््यंङ्गय अर्थ है । शीतलत्व पावनत्वादि 
खेर दिल्ली भी यमुना किनारे है। परंतु व्यङ्ग्याथें यह है कि संत 

लोग प्रायः गंगा किनारे रहते हैं। गंगाका महत्त्व यमुनासे अधिक 
है । भगवान कृष्ण वहां खेले, अतः वैष्णवोंके किये मान्य है । किन्तु 

गंगा वेष्णव और शैव दोनोंको मान्य है। “निन्तगाना यथा गद्धा'' 

यह सर्वसम्मत है । क्योंकि वह विष्णपदी है । वामन भगवानके नख 
स्प्हशेसे वह प्रकट हुई थी । ब्रह्माजीने उसे कमण्डलमें धारण किया 
था और पृथिवी पर आते समय शंकर भगवानने मस्तक पर धारण 
किया था । हरिद्वार उत्तर काशी आदि स्थानोंमें बड़े-बड़े संत रहते - 
हैं। गङ्गायां कुटी कहकर वह संत अपनी कुटियाका अधिक महिमा 
संत सेवनीयता, नित्य पवित्र आदि ध्वनित करना चाहते हैं ॥ इसको 
ध्वन्यार्थ कहते हैं। महाबाहुका वाच्यार्थं है लम्बी भुजावाला । घुटने 

तक बाहु किसी-किसीकी होती है। उसक्रो आजानबाहु भी कहते 
हैं। अजुन आजानबाहु था। परंतु इस वाच्यार्थके साथ अजहत्‌ 

लक्षणासे कुछ लक्ष्यार्थं भी लिया जाता है । युद्धस्थलमें महाबाहुका 

अर्थं लक्षणया वीर होता है। कसकर अस्त्र-शस्त्र वही प्रयोग कर 
सकता 'है। इसलिये लक्षणया वीर अर्थ लिया जाता है। यहां 

व्यङ्गयार्थं होता है युद्धमें शत्रुओंको पराजित करना, विजय श्री 
प्राप्न करना आदि । परंतु स्थितप्रज्ञमें इन सब अर्थोंका कोई महत्त्व 

नहीं । अतः ध्वन्यार्थ लिया जायेगा । ध्वचयार्थ क्या है ! इसे पुराण 

कथा द्वारासे समझिये । 

कण्वाश्रममें शकुन्तलाको दुष्यन्तने स्वीकार किया था। वह 

गर्भवती हो गयी थी। उसे कण्वऋषिने पतिगृहमें भेजा । किन्तु 
राजा दृष्यन्त किसी श्रापके कारण शकुन्तलाको भूल गये । उसे 

स्वीकार नहीं किया । वह वहांसे जंगल चली गयी । मेनका पत्री 
होनेसे अप्सराने उसकी सहायता की | उसके संरक्षणार्थं एक सहेली के 
रूपमें स्त्री दी । जंगलमें ही भरतका जन्म हुआ। शाप निवृत्ति हुईं 





३४८ गींताप्रवचन [ अध्याय २ 


तो दुष्यन्तको शकुन्तलाका स्मरण हुआ । वे बहुत दुःखी हुए । हाय ! 
हमने क्या किया । किन्तु शकुन्तलाकी खोज करने पर भी पतान 
चला । एक दिन मृगायार्थ राजा जंगलमें गये हुए थे । सेकड़ों माईल 
दूर निकल चुके थे । वहां कुछ ऋषियोंका आश्रम देखा । एक आश्रम 
के पास एक बच्चा खेल रहा था । वह विलक्षण बालक था । शेरोके 
बच्चोंको पकड़कर लाया था । शेरनी दूर खड़ी हुई धुर रही थी । 
उसकी धाई घबराई हुई बोल रही थी, छोड़ उस बच्चेको । घरमें 
बिल्ळीके बच्चे हैं, उनके साथ खेल । वह शेरनी खानेके लिये खड़ी 
है। बच्चा दालता है-हां-हां इतनेमें डर जाऊगा । शेरके बच्चेका 
मुंह खालकर बोलता है--'दन्तांस्ते गणयिष्ये” | तेरे दांत कितने हैं, 
गिनूं । गिनती ता आती नहीं थी। एक दो पांच तीन ऐसा गिनती 
करने लगा। दुष्य-तको आश्चर्य हुआ, यह कैसा वीर बालक हैं ! 
मेरा भी बेटा होता तो इतनी ऊमरका होता । राजा नजदीक पहुचे 
और बोले--बेटा क्या करता है?! अविनय क्यों ? बालकने कहा-- 
तुम मुझे बेटा क्यों कहते हो? मैं तुम्हारा बेटा नहीं हूं। पूछा 
तू किसका बेटा है ? बालकने कहा मैं राजा दुष्यन्तका बेटा हूं । 
फिर कया था । मातो राजाका सनोरथ परिपूर्ण हो गया। वहीं 
शकुन्तलासे पुनः मिलाप हुआ। बालकका नामकरण किया 'सर्वे- 
दमन' सबका दमन करने वाला । 
कालान्तरमें यही सर्वदमन भरत?” नामसे प्रसिद्ध हुआ। बहुत 
जगह बताया है कि इनके नामसे ही देशका नाम 'भारत' पड़ा । कुछ 
लोग कहते हैं ऋषभदेव पुत्र भरतके नामसे भारत नाम पड़ा । जैसा 
भी हो । भरत बड़ा शुरवीर था। भारतवर्षका अखंड राज्य भरतने 
किया । समस्त झत्रुओंको भरतने जीत लिय्रा । भरतके मनमें विचार 
आया -मेरा नाम अब बदल देना चहिये। सवे दमत स्थानपर 
उन्होंने “सर्वजित्‌” कर दिया । पूरे भारतमें सर्वजित्‌ नाम फैल गया । 
सब लोग सरवंजित्‌ कहने लगे । लेकिन माता शकून्तला सवंदमन ही 

कहती थी । भरतने कहा- मां ! सब लोग मुझे सर्वेजित्‌ कहते हैं, 
अकेली तूं ही सर्वेदमन कहती है । तू भी सर्वजित कहाकर । गकन्तला 
ने कहा-बेटा, मैं अब बूढी हो गयी हूं। मेरी जबान पर इतने सा ठोसे 
जो नाम चढ़ा वह कैसे उनरेगा। थोड़े दिनोंकी मेहमान हूं। आगे 
तुझे कोई इस नामसे नहीं पुकारेगा । भरतने कहा -यह सत्र तुम्हारी 
बाने बाजी है। तूं मेरा तिरस्कार करती है। मेरी वीरता का आदर 
नहीं करती है। इस प्रकार परस्पर वित्रादमें लस्त्रा समय बीत गया, 
क्योंकि बीचमें शकुन्तला चुप हो जातो थी । एक बार फिर शकुन्तला 
ने सर्वदमन करके पुकारा तो भरत क्रुद्ध हो उठा। भरतने डांटकर 
कहा--क्यों तू मेरा जान बुझकर तिरस्कार करती है? आजसे 
राजाज्ञाका पालन तुमको भी करना पड़ेगा । 

शकुन्तला बोली -अच्छा राजाज्ञाका पालन करूंगी, किन्तु मुझे 
पहले यह बताओ कि नाम परिवत्तंतकी आवश्यकता क्यों पड़ी । 
सर्व दमन छोड़कर सवंजित करनेका क्या मतळत्र है यह समझावो । 
राजाज्ञा सहेतुक होना चाहिये । भरतने कहा--सवंदमत तो मैं बचपनसे 
था । सत्रका दमन करनेवाला मैं था । अब मैं सबका दसन कर चुका 
हूं। सबको मैं जीत चुका हुं । सर्वजित्‌ का अर्थं सवेजितवान्‌ सर्व- 
जित्‌ । जो सबको जीत चुका हो वह सरवंजित्‌ । शक्न्तळाने पूछा -- 
तो क्या तूंने सबको जीत लिया? भरतने कहा-हां, समस्त राजाओंको 
मैं जीत गया । शकून्तलान कहा--सवे शब्दका अर्थं केवल राजा ही 
है या जीतने योग्य सभी ? भरतने कहा --जीतने योग्य सभी लिये 
जायेंगे । ऐसी ही शब्द शक्ति है । तब तो तूं अपना मिथ्या नाम सर्वे- 
जित्‌ क्यों रख रहा है। ब्राहरके शत्रुओंको तूने जीता। लेकिन 
भीतरके शत्रु काम क्रोधाधिको तूने जीता ! क्रोध तो महान शत्रु है । 
और तू अपनी मां पर क्रोध कर रहा है। तू सवेजित्‌ कैसे बना ? 
शकुन्तलाको बात तीरके समान भरतक हृदय पर चुभी । आन्तरिक 
शत्रुओंको जोतनेका उन्होंने बड़ा तप किया। किन्तु सफलता तही 

मिली । ऋषभदेव पुत्र भरत भी आन्तरिक शत्रुओंको नहीं जीत सके, 
हरिण मोहने उन्हें भी पछाड़ा था। इस भरतका भी औरस पुत्रवंश 
आगे नहीं चल सका था। | 
इस विवेचनसे 'सहरते' इस वत्त॑मान प्रयोग और निगृहीतानि इस 
“भूत प्रयोगका अन्तर स्पष्ट हो गया होगा । भरत बचपनमें भी 
सवंदमन सर्वात्‌ दमयति ऐसे वत्तंमान प्रयोग योग्य ही रहे । किन्तु 
अन्ततक सर्वजित्‌ ऐसे भूत प्रयोग योग्य नहीं रहे ।. महाबाहु शब्दसे 
श्वन्याथ यही निकलता है कि तुम बाहरसे महावाहु-सर्वेजित्‌ बने हो, 
“भीतरसे सर्वदमन सर्वजित बनो। भीतरके ये शत्रु बाह्यशत्रुओसे 
अत्यन्त भयंकर है। बाह्य शत्रु तो आखिर तक एक बार मारेगे 
"किन्तु भीतरके शत्रु हजारों बार । श्रुति कहती है-- 
““युत्यो: स मृत्युमाप्नोति य इह नानेन पश्यति’ 
जो नानात्वदर्शी है, भेद बुद्धिवाले हें फलतः भेद बुद्धि परिणाम 
स्वरूप भय, लोभ-क्रोधादि दोष-दूषित हृदय हैं, वह मुत्युसे मृत्युको 
प्राप्त होगा । मृत्यु हुई तो फिर मृत्यु होगी । बीचमें जन्म तो अविना- 
"भावी होकर आयेगा। यहां पर दो मृत्यु अर्थ नहीं है, अनन्त मृत्यु 
“अर्थ है। क्योंकि द्वितीय मृत्यु भी मृत्यु है। उसके बाद फिर मृत्यु 
होना है । वह मृत्यु होनेके बादमें भी फिर मृत्यु होना है । यह तो 
-गणेशकी शादी जैसी बात है । गणेशके बारेमें अनेक प्रकारकी कथायें 
हैँ । उनमें एक कथा यह भी है कि गणेशजीने शिव पावंतीसे पुछा-- 
मेरी शादी कब होगी ? शिव पार्वतीने कहा-कळ होगी । गणेशजीने 
` “कहा लिखकर दो । क्योंकि आप लाग बार-बार टाले हैं । शंकरजीन 
` लिखकर दिया-कल. तुम्हारी शादी होगी । दूसरे दिन गणेशजीर्ष 
"कहा-आज शादी करो । दांकरजीने पूछा क्या लिखकर दिया-- 
कल शादी होगी । तो कल आवो आज कँसे ? यह कल कब आयेगा 
बताईये ? वहां. कल तो अनन्त काळ हो गया । वैसे “मृत्योः स मृत्यु 
“का भी अनन्त मृत्यु अर्थ है । आन्तरिक शत्रु जब तक है तब 

“तक मरण होते ही रहेंगे। ये बड़े खतरनाक हैं । इन समस्त इन्द्रियोंको 
का प्रयास करते रहनेवाला स्थितप्रज्ञ नहीं, किन्तु इन सबको 
38 त चुका है वह स्थितप्रज्ञ है । एतदर्थं “निगृहितानि” ऐसा भूत 
यहां व्याकरणकी दुष्टिसे एक अति विलक्षण अर्थ निकलता है । 
“'निगृहीत” यह शब्द 'त' प्रत्ययान्त है । 'त' प्रत्ययको निष्ठा प्रत्यय 
भी कहते हैं। उसके योग कर्त्तामें तृतीया विभक्ति होनी चाहिये । 
पाणिनीय व्याकरण सूत्र है-- " 
“न लोकाव्ययनिष्ठाखलथंतृनाम्‌' 
कई स्थान है, जिनमें कर्त्तामें षष्ठी नहीं होती । तब यहां प्रयोग 
` होना चाहिये । 'तस्माद्येन महाबाहो निगृहितानि सर्वेश:'। यदि कहें कि 
इन्द्रियके योगमें षष्ठी भी होती है। इसका भी उत्तर व्याकरणमें 
दिया कि कारक विभक्ति बलवान्‌ है। अध्याहार करके व्याख्या करना 
उत्तम नहीं होता। इस वैयाकरण प्रश्‍नका उत्तर है--एक करत्तेरि 
अरत्यय होता है, दूसरा कर्मणि प्रत्यय होता है। और तीसरा कर्म 
` -कृत्तेरि प्रयोग होता है। यहां निगृहितानि यह कर्मकत्तंरि प्रयोग है। 
निगृहीत किया अर्थ नहीं, निगृहीत हुई अथे है। इसका गूढार्थं यह कि 
- आपने डालीको पकड़कर झुकाया । आपका प्रयत्न जब तक होगा तब 
तक वह झुकी पड़ी रहेगी । किन्तु कालान्तरमें बांधकर रखनेसे अपने 
. “आप झुक जाती है। फिर झुकानेका प्रयास करनेको जरूरत नहीं 
` -होगी। इन्द्रियोंका निग्रह हुआ। किन्तु अब यह विचार करना है, आपके 
'पुरुषार्थके बलसे निगृहीत होकर पड़ी है या स्वाभाविक स्वयमेव 
निगृहीत हुई हैं । बस यही सिद्धमें और साधकमें फरक है । साधक 
साधनाके द्वारा इत्द्रियोंको निगृहीत किये हुए है। परन्तु सिद्धोंकी तो 
इन्द्रियां अपने आप निगृहीत पड़ी हैं । 
इस समय आपको इन्द्रियां एवं मनको ब्रह्ममें ले जानेके लिये 
. झारी प्रयत्न करनेक्री-जरूरत हे । परंतु एक समय वह आयेगा कि 
अह्में तो स्वयमेव इन्द्रियां एवं मन पड़े हैं। संसारमें लानेके लिये 

उनको बड़ा प्रयत्न करना पड़ा है । अर्थात्‌ यद्यपि यह चौथी भूमि- 
काके स्थितप्रज्ञका ही वर्णेन चलू रहा था, किन्तु उपसंहार समयमें 
उसे छठी भूभिकामें लाकर रख दिया। चौथी भूमिकामें 'संह्रते' 
यह वत्त॑मानमें कर्तरि प्रयोग किया । 'संहरते चायं’ कत्तेरि प्रयोग 
स्पष्ट है । किन्तु यस्येन्द्रियाणि निगृहीतानि कहते हुए कर्म क्तरि 
प्रयोग किया ! षष्ठी भूमिकामें बताया गया है कि ब्रह्मविद्वरीयान्‌ 
महापुरुष हमेशा ब्रह्मामें ही टीन रहता हे । आवश्यक कोई कार्य 
हुआ तो बड़ी मुरिकिलसे ब्रह्म चिन्तनसे संसार कायेमें उतरता है । 
ब्रह्मध्यान दो प्रकारसे होता है, ससहाय तथा असहाय । वड़े- 
बड़े संत महापुरुष हैं, वे शास्त्र चिन्तन करते रहते हैं । वही उनका 
ब्रह्मचिन्तन है। यह ससहाथ ब्रह्मचिन्तन है। असहाय चिन्तनमें 
ग्रन्थोंकी जरूरत नहीं होती । श्रीमद्धागवतमें बताया है-- 
आत्मारामाश्च सुनयो निर्ग्नन्या अध्युरुक्तले 
कुदन्त्यहेठको भक्तिसित्थं सूतणुणो हरिः 
आत्मामें निरन्तर उनका आराम होता है । बिस्तरे पर शरीरका 
आराम जिस प्रकार होता है वेसे उनका आराम आत्मामें होता है। 
अतः वे आत्माराम होते हैं। आत्माराम कँसे बने ?-मुनयः। मुति 
बननेसे ! मननसे । अतएव आत्मारामका अर्थं है, निदिध्यासन- 
परायण । वह भी कंसे--निग्नेन्था: । नि.शेषो ग्रन्थो येषां ते, निर्गतो 
ग्रन्थो येभ्यस्ते, निर्गता ग्रन्था ग्रन्थयो येभ्यास्ते, इन तीन विग्रहोंमें 
निर्ग्रन्थ शब्द है । इसी प्रकारका प्रयोग उपनिषद्में है-- | 
तस्माद्‌ ब्राह्मणः पाण्डित्य निर्बिद्य बाल्येत तिष्ठातेत्‌ 
वाल्य च पाण्डित्यं च निवद्याथ मुनिः 
असोन च मोन च निविद्याथ ब्राह्मण: ङ 
पहले वेद शास्त्रात्मक ग्रन्थोंका अध्ययन करके पाण्डित्यको प्राप्त 
करते हैं। ये ही निर्ग्रन्थ है । इसके बादमें समग्र ग्रत्थोंका परित्याग 
करते हैं, ये भी निरग्र॑न्थ है । । 

ग्रन्थमभ्यस्य मेधावी ज्ञानविज्ञानतत्परः 
पलालसिब घान्यार्थी त्यजेदणन्थमशेषत: ॥ ; 

इस प्रकार ग्रन्थाध्ययनकर ग्रन्थोका त्यागविधान है । ग्रन्थाभ्यास 
षरायणभी ग्रन्थजनित ज्ञानमें ऐसे तल्लीन होते हैं कि बड़ी मुदिकिलसे 
उन्हें व्यवहारमें आना पड़ता है। केवल शास्त्र वासनासे नहीं, 
किन्तु ज्ञान-विज्ञान तत्परता उनमें रहती है। यह सालम्बन हुआ । 
निरालम्बनमें 'नि्गेता ग्रन्था येभ्यः? । ग्रन्थ त्याग हो गया, स्वयं स्वात्म 
चितन चल रहा है। ये दोनों स्थितियोंमें “निगृहितानि' पद है । 
इन्द्रियां निगृहीत हो गयी हैं। अति कठिनाईमें उन्हें व्यवहारमें 
उतारना पड़ता है। हां, संतोका स्वरूप अलग-अलग होता है। 
_ उत्तर काशीमें एक संत थे । कोई उनके पासमें जाता तो अन्य बातें 
नहीं, वेदान्त चर्चा शुरू करते और घंटो तक बोलते रहते थे । खाना- 
घीना सब वे भूल ही जाते थे। श्री रामकृष्ण परमहंस भी ऐसे थे । 
भक्त लोग आ गये तो ब्रह्मचर्ना इतनी लंबी होती थी उसी चर्चा 
को लेकर अनेक पुस्तकें बन गयी । ब्रह्मचर्चा समाप्त हुई तो भजन 
बोलते । कोई न रहा तो चिन्तन मग्न रहते थे! यही 'निगृहितानि, 
का लक्षण है । 

सर्वेश: । यह सर्वशः पद उभयान्वयी है। “सर्वाणि इन्द्रियाणि 
सवेभ्यः इः्द्रियार्थेभ्यः' । क्यों इसकी पुनरावृत्ति की जा रही है? 
इसलिये कि यह अंश भुल न जाय। यह महत्त्व पूर्व शव्द है। इस 
पर अधिक ध्यान देना चाहिए। अधिक ध्यान देने पर अर्थ भी 
अधिक निकलेगा । इन्द्रियां कोत ? विषय कौन ? शब्दस्पर्शरूपरस | 
गंध ये पांच विषय और उनक्री श्रोत्रादि पांच इर्द्रियां। नही । तब 
घस्त्वा लिख देते । 'तानि सर्वाणि संयम्य' की जगह 'तानि पःच्चापिं 
संयम्य' कह सकते थे । अतः कुछ आगे बढ़ो । दसों इन्द्रियां अथ 
करो । दश इन्द्रियोंका संयमन करना है। श्रोत्रका विषय शब्द है। 
काकूका विषय भी शब्द है । श्रोत्रसे सुना जाता है। वाक्से कहा 

२३ 

जाता है। दोनोंमें संयम चाहिये । अनगेल शब्द सुनो मत और बोलो 
झी मत । इस प्रकार अन्य इन्द्रियोंका भी समझो । फिर सूक्ष्म 
निरीक्षण करने पर मालूम होगा कि एक इन्द्रिय और है। वह 
कौनसा ? “इन्द्रियाणि दशेकं च” ऐसा आगे बतायेगे। ग्यारहवी- 
इन्द्रिय मन है। मनका विषय क्या है ? संकल्प विकल्पः कहोगे ? 
यह तो क्रिया है। चक्षुका विषय देखना नहीं है। चक्षुका विषय 
रूप है देखना तो क्रिया है। वैसे सोचना विकल्प करना आदि | 
क्रिया है। ठीक है। किन्तु जो विकल्पार्थं मन पर आता है. वह 
विषय है । विकल्प संकल्पादि किसी विषय ही का होगा । वह विषय 
बाह्य तो नहीं है। क्यों कि मन बाहर जाता नहीं है। मानसिक 
शब्द स्पर्शादि सभी मनके विषय हैं । मनके मुख्य विषय है, मात" 
अपमान, सुख-दुःख आदि । मान-अपमानादि केवल मानस विषय 
है। एक हमारे महात्मा हैं। वे संस्कृतके पुराने-पुराने शब्दोंका 
प्रयोग करते हैं । उन्होंने एक बार संस्कृतमें पत्र लिखा, तो लिखा 
“वात्‌ पशु वर्तेते’ । पशुका अर्थ है 'सम्यक्‌” अच्छे लेकिन 
पढ़नेवालेने देखा, यह मुझे पशु लिख रहा है। बड़ा नाराज हो गया। 
ळडनेके लिये तैयार हुआ । मनको कल्पना है यह मान और अपमान | 
ऊपर बैठने पर मान नीचे बेठाने पर छोटा, यह मनकी भावना 
है। तब मकानके ऊपर पाईप पर या टेलीविजन एरियर पर 
बै2नेवाळा कौआ सबसे बड़ा माननीय होगा । नीतिकार इसीको 
' लेकर बोल गये | | न 
“प्रसादशिखरस्थो$पि काकः कि गरुडायते” 

. 'मान किसमें ? अपमान किसमें ? यह केवल रिवाजोंके आधार 
_ पर मनकी कल्पनामात्र है। रिवाजोंकी रक्षा होनी चाहिये। व्यवहारे 
मान और अपमान दोनोंका महत्त्व हैं। परंतु स्थितप्रज्ञता कलग 
इच्‌ सबका कोई मूल्य नहीं रहता ॥ १५॥ ब 








(१६) 
या निश्ञा सर्वभूतानां तस्यां जार्यात संयमी । ह 
यस्यां जाग्रति भूतानि सा निश्ञां पश्यतो सुने: ॥ २-६४॥ 


[ संपूर्ण भूतोंके लिये जो रात्रि है उसमें संयमी जागता है । जिसमें 
सभी भूत प्राणी जागते हैं, तत्त्वज्ञानी मुनिकें लिये वह रात्र है । | 
“श्रुतिविप्रतिपन्ना ते” इस ्लोकमें निष्काम कमंसे बुद्धशरण।न्वेषण 
करने पर स्थितप्रज्ञता प्राप्त होगी यह बतलाया । समाधावचला बुद्ध 
ही स्थितप्रज्ञता है जो योगमवाप्स्यसि.से बताये गये यागमे पथ वसायो 
: है। योग माने विवेक प्रज्ञा-ब्रह्मतत्त्व साक्षात्कार । उस स्थित4संका 
' रक्षण कया है, उसकी बोल-चाल, आद केसा, इस प्रकार अजुनचे 
~ `प्रइन किया तो भूमिका भेदसे चार श्लोकोंमें मुख्य चार लक्षण बताथ । 
उसमें अवान्तर लक्षण विभाग भी.आ गया है. सो यथाशथ।न बना.भी 
दिया गया । इनमे चौथा श्लोक 'यदा सहरते चाय” यर्‌ साधन प्रधान 
था । अतएव उसका वर्णन बहुत रम्बा चला । जब तावन साध्य 
- उभयको लेकर स्थितप्रज्ञका वर्णनीय. स्वरूप वर्णन करत हुँ-या 
निशा० । निशा माने रात्रि । 
“निशा निशीथिनी रात्रिस्त्रियामा क्षणदा क्षपा' 


ऐसा कोशमें पर्याय दिया गया है। नशा अग चीज है, निशा 
अलग है । मदिरा पीने पर जो चढ़ता है उसको नशा कहत ह्‌ । वहा 
“न! में इ नहीं है सब प्राणियोंकी जा रात हें उसम थमा थायो 
: पुरुष जागता हे और सब प्राणी जिस रातमें जगे रहत हु, वह 4 गो 
ब्रह्मदर्शी मुनिके लिये रात है।, . - . कोक डेड 
,..... यह श्लोक पढ़कर बहुतसे लोग, ऐसा समझने लगे कि योगी.छोग 
. रातभर जगकर-भजन करते हैं और, दित्नमें सोते. हैं. ख़ाला सम॑ना 


रो, 


हू दर 





पु | 

ही नहीं, कुछ सन्त ऐसे ही करते भी थे । एक मेरे परिचित सन्त थे। 
बड़े उपासक थे । वे रातको दस साढ़े दस बजे भजनमें बैठते थे। 
और सुबह तीन साढ़े तीन बजे तक ध्यान पूजा करते थे । एक सन्त 
दिनमें बहुत सोते थे । किसीने:उनसे पूछा कि आप इतना दिनमें क्यों 
; सोते हैं ? तो उन्होंने गीताका यही श्लोक बताया । और बोले- गीता- 
' में योगीके लिये सोनेको बताया है। उनसे पूछा--रातमें जगते हो 
` क्या? वें बोले--यह पूछनेका तुम्हें कोई मतलब नहीं । 


इस श्लोकका साभान्य अर्थ यही किया जाता. हे- जिस ब्रह्मके 
- बारेमे लोग अंधेरेमें पड़े हुए हैं, सोये हुए हैं, उसमें संयमी पुरुष जागृत 
_ हैं। उस ब्रह्मके प्रकाशमें विचर रहे हैं। और जिस संसारमें संसारी 
लोग जगे हुए हैं, उसमें सन्त लोग सोये हैं। उन्हें संसारके बारेमें 
अधिक जानकारी रखनेकी कोई जरूरत नहीं है) कुछ जानकारी रखी 
भी तो नगण्य कोई उसको भहत्त्व नहीं देता। आजकल लोग 
व्यावहारिक सन्तोंको बहुत महत्त्व देते हैं। दिनभर व्यवहारकी बाते 
करें. गप्पे मारे वे सन्त संसारिथोंको अच्छे लगते हैं। हमारे जेसे लोग 
भक्तोंको प्रसन्न करनेमें असफल हो जाते हैं । किन्तु संसारियोंको प्रसन्न 
करनेमें सफल हो या असफल, अपने रक्ष्यकी ओर बढ़नेमें असफल तो | 
नहीं है । 
यह भी सामान्य अर्थ हुआ। इस पर एक प्रश्‍न उठा कि निशा 
` शब्दका अर्थ रात्रि है तो रात्रि शब्दका ही प्रयोग क्यों नहीं किया 
“या रातिः सर्वभूतानां” ऐंसा यहां पढ़ते, और “सा रात्रिः पश्यतो 
` मुनेः” ऐसा अन्तिम चरण पढ़ते । तो जल्दी समझमें आ जाता । इसीसे 
अवगत होता है कि यहां. अवयवार्थ विवक्षित है। 'निशा' यह एंक 
: ... अखंड शब्द नहीं है । 'नि” उपसर्गे है । 'शा’ धातु है। “शो तनूकरणे" 
 'ऐस्रा धातु पाठमें आता है। नि का अथं है 'नितरां'.माने अत्यन्त । 
, तबूकरणका अर्थ पतला करना, हल्का बनाना। नहींके बराबर करना |. 

नितरां श्यति प्रवत्तिनिवत्ती. इति निशा . 
नितरां शीयेते वा प्रवृत्तिनिदत्ती यत्र सा निशा. 
` किसका तनूकरण है ? प्रवृत्ति निवृत्ति प्रयत्तोका । घोर रात्रिमें, 

घोरं अन्धकारमें चलना, फिरना, देखना; खाना-पीना आदि प्रयत्न नहीं 

होते । निशासे प्रथम लौकिक चार अर्थ लो । निशा माने अन्धकार । 

निशा माने रात । निशा माने निद्रा और निशा माने सुषुप्ति । अंधेरा 

हो गया तो लिखना-पढ़ना बन्द । रात हुई तो चलना-फिरना भी 

बन्द । सो गये ता देखना-सुनना बोलना आदि भी बन्द और सुषुप्ति 

आ गयी तो सोचना-समझना भी वन्द। अर्थात्‌ निशाको जितनी गहः 

राई है, उतना ही प्रयत्न बन्द होता जाता है। वैसे प्रकृतमें ब्रह्मके ' 

बारेमें प्रयत्नकी न्यूनता और अभाव ही “सवं भूतानां निशा" है । 

किन-किन प्रथत्नोंक़ा अभाव ? इस बातको समझनेके लिये प्रथम: 
प्रयत्नके दो विभाग समझना चाहिये। (१) एक प्रवृत्ति रूपी यत्न 
है और ।२) निवृत्ति रूपी प्रयत्न है। चाहे वह धमं हो चाहें अधम : 
चाहे सामान्य । भाष्यकार धर्मेके बारेमें कहते है- द्विबिधो हि वेदाक्तो 
धर्म: अदत्ति लक्षणो निवत्त लक्षणश्च । ` प्रवृत्ति लक्षण तथा निवृत्त 
लक्षण दो धर्म है। ऐसे ही अधर्म भी'है। जो आगे स्पष्ट होगा। | 
तीसरा सामान्य कर्म है। वह भी प्रवृत्ति रूप और निवृत्ति खूप है। ' 
आप पूछेंगे - प्रवात्तमें प्रयत्न चाहिये । निवृत्तिके लिये प्रयत्नकी क्या ` 
जरूरत है ? निवृत्तिका अर्थ है चूप चाप होना । उत्तर है कि निवांत्त 
के लिये भी प्रयत्न चाहिये। आदमी दौड़ता जा रहा है। एकदम 
रूकना चाहे तो रुक नहीं सकता, उसके लिये ताकत लगानी पड़ंगी । 
गाड़ी सौ !कलोमीटर तेजासे भागती जा रही है । एकाएक रोक दे तो 
उलट जायगी। ट्रेन तो रोकने पर एक.माईल आगे जाकर रुकती है । 
महिम्त स्तोत्रमें रावणकी कथा कहते हुए बताया है-- 

अथत्नादापाद्य.._ त्रिभुवनसवरव्यतिकरं 
दशास्यो यदबाहुनभृतरणकण्डूपरवशान्‌ 

रावणने तीनों भवनोंको आयासके बिना ही जीत लिया था | 
उसके बाद युद्ध 'करनेके लिये कोई प्रतिपक्षी नहीं था तो चुपचाप 
बैठना कठिन हो गया । कहते हैं/रांव्रणके. हाथमें छड़नेकी खुजली-सी 
हो गयी थी । वाणासुरकी कथामें भी यही बात आती है। भगवान 
शंकरके वर. प्रसादसे वाणासुरकों;दो हजार हाथ .प्राप्त हो गये थे.। 
वाणासुरने सारे :विशत्रको जीत लिया ।, कोई प्रतिपक्षी .संसारमें नहीं 


रहा । एक बार वाणासुर शंकरभगवानके पास.बेठा था। बडी नम्रता-.; 
के साथ दो हजार हाथोंसे उसने शङ्करजीको प्रणाम किया | फिर . 
उसने कहा. भगवन्‌ ! आपने मुझे दो हजार हाथ देकर बडी कृपा की ॥ - 
. वरन्त आजकल प्रतिपक्षीके अभावमें मुझे बोझ सा लगने लगा है। - 
किसीसे लड़े जिना चैन नहीं पड़ती । . तो और कोई मेढानमें उतरना : 


नहीं आप दूसरी बार कृपा करें कि मैं आप ही से थोड़ा लड़ लूं। 
हाद्धर भगवानको क्रोध आया,। कहा घबराना नहीं मेरे सदुश दूसरा 


तुमसे लड़ेगा और .इन. हाथोंके बोझको उतार देगा। ऊषा विवाह . 


प्रसङ्गमे भगवान कृष्णकरे साथ वाणासुरका युद्ध प्रसङ्ग आया । तात्पर्ये 
यही कि निवत्तिसे बैठना कोई सरल बात नहीं है। ये सब पौराणिक. 
बातें हो गयी । आप अपने आप.पर विचार करो । वया आप चुपचाप 


बैठ सकते हैं । किसी बच्चेसे खेलना आसान है। लेकिन बच्चोंको. 


` चुप करना आसान नहीं है । इन्द्रयोंमें वेग रहता है । कर्म वेग । 
“न हिं कश्चित्‌ क्षणमपि जातु तिष्ठत्यकमंकुत्‌”' 


ब्रिना कर्म किये कोई रह नहीं सकता। रहना हो तो बहुत भारी, 
अभ्यास तदर्थं करना पड़ता है। अतः निवृत्तिमें प्रयत्न पड़ता ही है । 


निद्राकालमें कोई भी प्रयत्न नहीं होता। किसी प्रवत्तिना भी 
प्रयत्न नहीं, किमी निवृत्तिका भी प्रयत्न नहीं । सुषुप्त पुरुष केवल | 
श्वास खींचता रहता है । उसमें भी प्रयत्न होता है या नहीं ? नहीं। 
बयों कि सुषुप्तिमें कोई ज्ञान ही नहीं रहता । “जानाति इच्छति यतते ' 





| 
| 

ऐसा नियम है.।. प्रयत्नके लिये इच्छा चाहिये । इच्छाके लिये ज्ञान 
चाहिये । सुषुप्तिमें ज्ञान नही होता । “नाहं किचिदवेदिषं” ऐसा उठने 
पर वह बोलता है । मैं वेखबर सोया । तब इच्छा केसे होगी । तो 
प्रयत्न कैसे होगा ? इवासोच्छ्वास फिर किस प्रकार? यहां नैयायिकों- 
का कहना है कि जीवनादुष्ट ही उसमें कारण है । आपको जीना है । 
जीनेका अदुष्ट लेकर आप पैदा हुए हैं। उसी अदृष्टसे इवासोच्छ्वास 
चलता है । क्या आप उसके लिये कोई मेहनत करते हैं ? बौद्ध लोग 
सुषुप्तिमें भी ज्ञानधारा मानते हैं । उसको आलय-विज्ञान कहते हैं । 
तदनुसार अति सूक्ष्म इच्छा ओर आंत सूक्ष्म प्रयत्न भी हो सकत। है। ` 
फिर भी आल्य होनेके कारण स्थूल तो नहीं ही । तनूकरण ज्ञान इच्छा 
और कृतिका निश्चित है। आळयका अर्थ है-आलीयन्ते स्थुलाः परार्था 
वृत्तयो वा यत्र । जहां स्थूल कुछ नहीं रहता । कोई भी मत मानो 
किन्तु प्रयत्न तनूकरण तो है ही, अतः निशा कहा गया और आलय- 
ज्ञान सूक्ष्म है तो उससे स्थूल प्राण क्रिया हो भी कैसे ? अतः अदुष्ट 


ही मुख्य हेतु है । | 

सर्व भुतानां निशा । सब प्राणियोंकी प्रवृत्ति-निवृत्ति रूप प्रयत्न 
कहां शिथिल होता है असलमें ? सुषुप्तिकी बात छोडो । ब्रह्मके 
विषयमें प्रयत्न नहीं है। है तो भी नहीं के बराबर। सन्त महापुरुष 
भक्तादिका ब्रह्म विषयमें प्रवृत्ति और निवृत्ति होती है। किन्तु संसारी 
उस विषयमें प्रयत्न शून्य रहते है । न प्रवृत्ति होती और न निवृत्ति 
कौनसी प्रवृत्ति-निवृत्ति ? कमे न्द्रिय ज्ञानेन्द्रिय एवं अन्तःकरणको ब्रह्म 
विषयमें प्रवत्ति और निवृत्ति होनी चाहिये। सो संसारियोंक्री नहीं 
होती । प्रथम हम कर्मेन्द्रियोंकी क्या प्रवृत्ति होनी चाहिपे और कया 
निवत्ति होनी चाहिये, जो संसारियोंमे नहीं होती, सो देखें। १) 
वागिन्दियकी प्रवतत ब्रह्ममें क्य' है ! ब्रह्मचर्चा । काणी, उत्तर काशी 
आदि स्थानोंमें ऐसे सन्त मिलते हैं, जो केवल ब्रह्मचर्चा करते रहते 

हैं। शास्त्र चर्चा करते हैं। श्‍वेताश्‍वतर उपनिषद्‌ यहीं से प्रारम्भ 


होते हैं । 
“ब्रह्मवादिनो वदन्ति । कि कारणं ब्रह्म कुतः स्म जाताः” 
इत्यादि । ब्रह्मवादी ऐसे हैं कि कुछ चर्चा करना है तो कुछ न. 
कुछ प्रश्‍न गुरू करते हैं । | 
“जानन्नपि च मेधावी जडवल्लोकमाचरेत्‌” 


रहस्य जानते हुए भी अनजानके समान प्रश्‍न उठाते हैं और ' 


चुपचाप सुनते रहते हैं । देखते हैं कि कोई नयी बात मिलती है कि 


नहीं ? इस प्रकार ब्रह्मचर्या करना, नवीन बातोको समझना यही: 


ब्रह्म विषयक वाक्‌ प्रवित्ति है। कोत्तंन सकोत्तंन नाम जपादि सभी 
वाकू प्रवृत्ति है। वागिन्द्रियकी निवृत्ति क्या है ? संसार चर्चा हुई तो 
मोन । स्तुतिनिन्दाकी बातमें मौन। संसार चर्चामें निश्चित कुछ न 
कुछ किसी न किरोकी स्तुति या निन्दा आयेगी । स्तुति निन्दा नहीं 
तो काम क्रोध-लोभको द्रात होगी। व्यवहारमें आवश्यक चर्चायें 
होती हूँ । लेकिन वह कितनी देर तक होगी ? अमेरिकाके राष्ट्रपति 
आवे चाहे ब्रिटेनके प्रधानमंत्री । वार्ता तो दिनमें दो घंटा होगी, 
` तीन घटा होगी। कामडी वात तो थोड़ेमें ही समाप्त होती है। 
कितु भूमिका ओर उपसंहार इतना अधिक होता है कि उसके बीच- 
में असली वात तो बहुत थोड़ी होती है। इम अति चच्सि उपरति 
ब्रह्मविषयक्र वाङ्‌ निवृत्ति है। परन्तु इस वारेमें लॉग सोये हुए हैं । 
ब्रह्म चर्चाके लिये फुसंत मिळती नहीं और व्यर्थ चच्रसि कोई निवृत्ति 
नहीं होता । इसलिये बागिन्द्रियके लिये ब्रह्म निशोपम हो गया । 


( २ ) दुसरी कर्मेन्द्रिय पाणि है। यद्यपि ब्रह्मको न कोई पकडता 


ओर न कोई पकड़नेसे उपरत होता है। तथापि यही प्रवृतति-निवृत्ति : 


नहीं है । 


अकळ 4 

“करो च तन्मन्दिरमाजेना विषु” 


आप अपने हाथसे कूछ पवित्र कार्य कर सकते हैं, जिससे ब्रह्म 
भरप्तिमें सहायता मिलती है । यही प्रवृत्ति है ओर कुछ बुरे कार्यसे 
जच सकते हैं जो ब्रह्मप्राप्तिमें बाध है। लोग कहते हैं कि अपने 
हाथसे कुछ देकर जाओ । कंजूस बड़ा दानी होता है। मरते समय 
दुनिया भरकी कमाई दूसरेको देकर जाता है । साथमें नहीं ले जाता । 
'परन्तु विशेषता है कि जीवित अवस्था में कुछ करोगे तो उसका फलं 
मिलेगा, कंजूस मर गया, सव दे गया तो उस दानका कोई फल है ? 
कोई फल नहीं । अर्थात्‌ बड़ा निष्काम दान हुआ कि नहीं ? बिल्कुल 
निष्काम दान । वताओ अब उमसे बढ़कर कौन दानी हागा ? किन्तु 
याद रखो, यह निष्काम दान नहीं है, 'कन्तु निष्फल दान है। दान- 
'का फल पुनर्धन प्राप्ति न सही, किन्तु अन्तःकरण शुद्धि पापनिवृत्ति 
आदि तो होना चाहिये। वह भी तो-नहीं होता ? अपने हाथसे कुछ 
सेवा करो । अपने हाथसे कुछ दान दो । 

“विविदिषांन्त थज्ञेन दानेन तपपानाशकेन'' 
` ऐसा मंत्र है। दान विविदिषाका कारण है। अतः दानब्रह्म विषयक 

पाणि प्रवृत्ति है । निरपराध का ताडन करना, मारना, पीटना, हिसा 
करना परधन छीनना आ।दसे निवृत्त होना चाहिये । ये सभी मनकी 
अशुद्धिमें कारण हूँ । हमारे हाथसे कोई बुरा कार्य न हो, एतदर्थ 
हमेशा ध्यान रखना चाहिये । यही ब्रह्मविषय हस्तेन्द्रिय निवृत्ति है । 
संसारी पुरुष इन दोनों प्रवृत्ति-निवृत्ति से रहित होते हूँ । यह सबको 
बांत नहीं है। इसलिये भगवानने “सरवेजीवानां' नहीं बताया । 
“स्वेभूतानां” कहा । भुतका अर्थ है केवल जन्मवाले । भवन्तीति 
भूतानि । अत एव उनके लिये हस्तेन्द्रिय निशा ब्रह्म है । 

(३' तीसरा पाद है ब्रह्म विषयक पाद प्रवृत्ति होती है और 
विरोधीसे निवृत्ति भी होती है। यद्यपि पांवसे ब्रह्मके पास पहुंच 


नहीं सकते । वह पांवके रास्ते पर नहीं है। फिर भी 


| 








३६२ गीताप्रवचन . [ अध्याय २ . 


“+त्‌द्िज्ञानार्थं स गुरुमेवामिगच्छेत्‌ ' 


ऐसा विधान है। गुरुके पास पांवसे जाओ। इसका अर्थ यह 
नहीं: कि गाड़ीमे बसमें टेवसीमें मत जाओ। आप किसी भी वाहनमे 


जाय, फिर भी थोड़ा तो चलना ही पड़ेगा । स्टेज तक कोई गाड़ी : 


जानेंवाली नहीं है । तात्पर्यं इतना ही कि विद्याग्रहणार्थ गुरुके पास 


स्वयं जाओ । ऐसा नहीं कि ट्यूशनके समान गुरु तुम्हारे पास आवे । . 


यदि माना जाय कि ऐसा प्रसङ्ग आ गया कि कोई घरमें आता है 
वेदान्त श्रवण करानेके लिये तो ? तो भी उसका विधान है, दरवाजे 
पर पहुंचकर संतको आसन तक प्रहुंचावे फिर आसन के पास स्वयं 


पहुंचकर प्रणाम करके बैठें। यह सब शास्त्रीय विधान आपको सुना . 


रहा हूं । एक बार मुझे अनुभव हुआ, कई बड़े-बड़े सेठ एकत्रित हुए 


थे, वहां मुझे बुलाकर ले गये। न कोई उठा और न प्रणाम ही... 


किया । ले जानेवाळे सज्जनने एक कुर्सी पर मुझे भी बैठाया और 
कहा कुछ सुताईये। मुझे ऐसा लगा कि “मान न मान मैं तेरा 
मेहमान” जैमा इनके बीचमें मैं आया हूं । खैर, सुनाया एक घंटा । 


फिर जब समाप्त करने लगा तो किसी-किसीको प्रवचन अच्छा लगा 


तो एकने कहा, महाराज ! सुनाईये-सुनाईये, आज मौका है। उसका 


` मतलव था बड़े-बड़े सेठ बेठे हैं, सुनानेका ऐसा अवसर मुझे दुबारा 


नहीं मिलेगा । मैंने कहा, अब मुझे तृप्ति हो गयी । फिर कभी देखा 


जायेगा । दुबारा फिर उस मण्डलीमें नहीं गया । शास्त्रीय विधिसे . 


कार्ये करो । यह मानापमान का प्रश्‍न नहीं हे । प्रश्‍न शास्त्रीय विधि 
निषेधका है। यह ब्रह्म विषयक पाद प्रवृत्ति है। निवृत्ति है अगम्य 
स्थानमें न जाना, परों पर स्वीय चरणाघात न करना आदि। 
सुनते हैं कि परीक्षणार्थं भृगुने विष्णुको छाती पर लात मारी थी। 


इसीलिये दक्ष यज्ञमें भृगु को बड़ी दुर्दशा हुई। परीक्षणके तौर पर 
भी भगवान पर पांव रखना अनुचित था। इन दोनोंका अभाव, 


निशा है । संसारी प्राणियोंकी पादेन्द्रियनिशा यही है । 

(४) चौथा पायु इन्द्रिय है। पायु इन्द्रियको प्रवृत्त-निवृत्ति 
क्या है ? योगशास्त्रमें कुण्डलिनीके उत्थानकी .बात आयी है । 
सूळधारमें कुल कुण्डलिनी स्थित हे । वही शक्ति है। वह सुप्त पड़ी 
है जिस सुप्तिके कारण ही मनुष्यमें ज्ञान प्रकाश नहीं होता । प्रसुप्तः 
कुण्डलिनीको जगानेकी विधि.है। उसमें ऊर्ध्वाकु्चन प्रवृत्ति है। | 
इसका विस्तृत विवरण योगको प्रक्रियाओंका जहां वर्णन होगा वहीं. 
मिलेगा । प्रत्येक संतको प्राणायाम करनेके लिये बताया है। सिद्ध . 
योगीके लिये विधि निषेध भले न हो, किन्तु साधकको करना ही 
चाहिये । प्राणायामके समय कुल कुण्डलिनी उत्थानकी प्रक्रिया भी 
की जाती है। ऊर्ध्वोत्थापन होनेपर वह शक्ति ऊपर शिवमें जा मिलती 
है तो ब्रह्मप्रकाश होता है। अतः यह ब्रह्मविषयक पायु प्रवृत्ति हुई । 
कुल कुण्डलिनी उत्थापन न हो तो वैसे प्राणायाममें केवल मूलबन्ध 
किया जाता है। मूल बन्ध पायु निवृत्ति है। अपानवायु निवत्तंन ही 
मूल बन्ध है। सुप्त पुरुष न पायुका प्रवृत्ति यत्न करता हे और 
न निवृत्ति यत्न ही । इसी प्रकार संसारी पुरुष ब्रह्म विषयक पायु . 
प्रवृत्ति या निवृत्ति नहीं करता । प्राणायाम ही करनेको फुसँत कहां, 
और जानता ही कहां यह सब । अतः इस प्रवृत्ति-निवृत्ति प्रयत्नमें, 
निशामें जैसे ही सर्वप्राणी पड़े हैं। अतः वह निशा भी ब्रह्म है । 


_ (५) पांचवी उपस्थेन्द्रिय है । उपस्थेन्द्रियकी ब्रह्म विषयक 
प्रवृत्ति-निवृत्ति क्या है? उत्तर है-इंसीका भारी प्रवृत्ति प्रयत्न और 
निवत्ति प्रयत्न है । इसीको ब्रह्मचारी ब्रत कहते हें । प्रथम ऊर्ध्वरेता 
बननेके लिये प्रयत्न रिया जाता है। सिद्धासन की साधना होती 
है। कुछ अन्य भी आसन हैं। इन सब आमनोंसे ध्यान विशेषसे 
ऊर्ध्वरेता बनना यह उपस्थेन्द्रियकी ब्रह्मविषय प्रवृत्ति है। श्यद्धारिक 
ग्रन्थोंरा परित्याग, चिन्तन त्याग आदि निवृत्ति-निवृत्ति प्रयत्न है। 
्रह्मचर्यके अष्ठाङ्ग साने गये हैं । र 





३६४ गीताप्रवचन [ अध्याय २ 


श्रवणं कीत्तंनं केलिः स्मरणं गुह्यमाषणम्‌ 
संकल्पोऽध्यचसायश्च क्रियानिर्वृत्तरेव च 


ऋङ्खारिक कथाओंका राग पूर्वक श्रवण करना, स्वयं दूसरोंको 


सुनाना इनके निवृत्ति ऋङ्कारिक खेल करना, मनमें काम विचार . 


करना, शृङ्गार विषयक गुह्य भाषण करना, मनमें संकल्प और 
वैसा निश्चय, तदनुरूप क्रिया, इन सबका परित्याग निवृत्ति है। पहले 
समयमें चार आश्रमोके निरूपणमें यही बात आती है। 


शेशवेष्म्यस्त विद्यानां योबने विषयषिणाम्‌ 

वाधंके मु।नअत्तीनां योगतान्ते तनुत्यजाम्‌ 
' शैशव-पचीस वर्षं तक ब्रह्मचारी रहो । पचीस वर्ष गृहस्था- 
श्रमका है । पचासके बाद फिर ब्रह्मचर्यं प्रारम्भ करो । यह अत्यन्त 
साधारण व्यक्तिके लिये बनाया । दो लड़के चार लड़के हो गये तो 
बांदमे गृहस्थ भी ब्रह्मचारी होकर रह सकता है । श्रवणं कीत्तंनं आदि 
सभी राग पूर्वक हो तो ही अहितकर है ब्रह्म वारीका अर्थ ही होता 
है- ब्रह्म ब्रतधारी । ब्रह्म प्राप्त्यर्थ ब्रत ब्रह्माब्रत कहलाता है। वही 


दाब्दका अर्थ है । ब्रह्मव्रतं चरतीति ब्रह्मचारी । ऊध्वंरेतस्त्वके छियेः 


प्रयास करना प्रवृत्ति है वैराग्य ग्रन्थाद्यध्ययन प्रवृत्ति है । ब्रह्मचारी 
ब्रतमे रहना निवृत्ति है। यह ब्रह्मावषथक उपस्थेन्द्रिय ध्रवृत्ति-निवृत्ति 
है । इन दोनों प्रयत्नोंसे रहित होते हैं सर्वभुत। अत एव वह ब्रह्म 
सर्वभृतोंकी निशा है। | 

(६) यह कर्मेन्द्रियोंकी बात हुई । अब ज्ञानेन्द्रियोंकी भी निशा 
देखो । प्रथम श्रोत्रेर्द्रिय की निशा समझो । तदर्थ श्रोत्रे न्द्रियकी 
प्रवृत्ति और तिवृत्तिको देखना चाहिये । वेदान्त श्रवण करना, यह 
श्रोत्रे स्ट्रियकी ब्रह्म विषयक प्रवृत्ति है । संत महापुरुष उपक्रमोपसंहार, 
अभ्यास, अपूर्वता, फल, अर्थवाद एवं उपपत्ति रूपी षड्लिङ्कोके द्वारा 
` ब्रह्मका निरन्तर श्रवण करते रहते हैँ। यही प्रवृत्ति है। अचात्म 

वस्तुके श्रवणका परित्याग निवृत्ति है। अनात्मवस्तुका श्रवणका 
अर्थ घटपटादिका श्रवण नहीं, किन्तु स्तुति निन्दादि श्रवण अत्यन्त 
असत्याथेका श्रवण । स्तुतिमें अविद्यमान उत्कर्षं और निन्दामें 
अविद्यमान अपकर्षका श्रवण होता है। व्यवहार आवश्यक मात्र 
सुनना चाहिये । अन्यका परित्याग निवृत्ति है। इस प्रथत्नका अभाव 
ब्रह्ममें निशा है । 


(७) त्वगिन्द्रियोंकी प्रवृत्ति और निवृत्ति हम पहले कह आये है । 
केकेयीने मन्थराका स्पशं ज्यों ही किया, उसकी दु द्धि कंकेयीमें 
प्रसारित हो गयी । अर्थात्‌ असद्व्यक्तिक्े स्पर्शसे हमेशा परहेज रखना 
चाहिये यही निवृत्ति है। छुआ-छ्तका रहस्य यही है । पहले जमाने में 
शुद्र अस्पृश्य नहीं था । शूद्रतो सेवा करता था। दूषित विचारवाले 
अस्पृश्य होते थे । जिसके अन्दर कामक्रोधादि दोष हो, जो वः्चन 
पर हो, ऐसे व्यक्तियोंको भ्रष्टाचारियोंको गांवसे वाहर निकाल देते 
थे। वे ही अंत्यज कहलाये। ऐसोंका स्पर्श न करो और स्पशं 
प्रवृत्ति किनके प्रति ? संत चरणोंका, भक्त चरणोंका । श्रवण और 
स्पशं दोनोंको लेकर जड़ भरतजीने एक बड़ा सुन्दर उपदेश किया । 
राजा रहूगण उपदेश पानेके लिये कपिछाश्रम जा रहे थे तो रास्तेमें 
ही जड़भरतजीके साथ संवाद हुआ । श्रीमद्भागवतमें विस्तार पुर्वक 
इसका वर्णन आया है । बड़ा सुन्दर तत्त्वज्ञान जड़भरतने राजा रहुगणको 
दिया । किन्तु अन्तमें चेतावनी रूपमे कहा -- | 

रहुगणेतत्तपसा न याति 
त चेज्यया निर्वेषणाद गुहाद्वा । 
नच्छुन्दसा नेव जलाग्निसुर्य- 
{वना महस्पादरजोऽभिषेकम्‌ ॥ 

हे रहृगण ! जी मैंने यह तत्त्वज्ञान बताया, यह तप करनेसे. नहीं 

मिलता । तपसे सिद्धियां मिल सकती है । न चेज्यया । यज्ञसेःयह 

..तत्त्वज्ञान नहीं मिळता । यज्ञसे स्वर्ग मिल सकता हे । निवेपणाद । 
“पितृ तर्पण पिण्ड पितृ यज्ञादिसे नहीं मिलता किन्तु पिण्डदान तपण 
-आदिसे या यज्ञोंसे पितृलोक प्राप्त होगा । गृहाद्‌ । गृहस्थाश्नमीके 
` “म्य महायज्ञसे भी नहीं । उससे भी स्वर्गसुख मिलेगा । जळ अर्थात्‌ 
` वरुण पूजनसे, अग्नि पूजनसे और सूर्ये पूजनसे भी नहीं । इनसे तत्तत्‌ 
'कामनायें पूर्ण होंगी । इसके लिये क्या चाहिये ? 'महत्पादरजोमिष- 
कम्‌' महापुरुषोंक्री चरण रजका स्पर्श करो। सिरमें धारण करो। 
यह उपलक्षण है। चरण स्पर्शादि पूर्वक श्रवणकी प्रवृत्ति यहाँ .बतायी 
आयी है। चरण स्पर्श विधानका यही अर्थ है, जिससे उनका सत्सं- 
स्कार हमें प्राप्त हों। यह स्पे प्रवृत्ति और निवृत्ति ब्रह्म विषय 
हुई । इसका अभाव ही “या निशा” है । | 


( ८ ) चक्ष्‌रिन्द्रियकी प्रवृत्ति और निवृत्ति ब्रह्मविषयक कसी 

- ऽह ? प्रातःकाल ही अपने कमरेमें टंगे भगवात्तके और संतोंके चित्रका 
दर्शन कीजिये। भगवानके करुणामय रूपेण विग्रहको देखना है और 
'संतका ददान वीतराग स्वरूपसे देखना है। अर्थात्‌ चित्रको एक 
'चित्रके ख्पमें नहीं देखना है । भावपूणं दुष्टिसे देखना है । मंदिरे 
“दर्शन करो तो भावपूर्ण दृष्टिसे । अर्थात्‌ दिव्य दृष्टि से अर्जुनके 
समान अतिदिव्य दृष्टि आपको प्राप्त न भी हुई हो तो कोई हानि 
“नहीं, सामान्य दिव्यदृष्टि तो है । सामान्य दिव्यदृष्टि माने- भावः 
“पूर्ण दृष्टि । चार प्रकारकी दृष्टि होती है । वस्तु दृष्टि, प्रतीक दृष्टि, 
दिव्य दृष्टि और परमदिव्यदृष्टि। यह एक कागज है चित्र है, मूर्ति 


है, इतनी दृष्टि वस्तु दृष्टि है। यह पामरोंकी होती है। यह माता- 


'पिता, संत, भगवानका चित्र है, पुज्य है, यह प्रतीक दृष्टि सामात्य 
"लोगोंकी होती है । यह साक्षात्‌ भगवान है, या इसमें भगवान प्रविष्ट 
है, इस भावके साथ भगवत्‌ आदि खूपसे देखना दिव्य दृष्टि हैं। 
“दिव्यं ददामि ते चक्षुः”. वाली दृष्टि परम द्रव्य द्ष्टि.है । इनमें 
` अथम पामर:दृष्टि वर्यं है । अन्य तीन दृष्ट्यो में किसी भी दृष्टिसे 

देखना चक्षुरिन्द्रियका ब्रह्म विषयक प्रवृत्ति प्रयत्न है। अनुभवियोंका 


कहना है - | 
मातृवत्‌ परदारेषु पर द्रव्येषु लोष्टवत्‌ 
आत्मवत्‌ सं भुतेषु यः पश्यति स पण्डितः 
. यह प्रवृत्ति-निवृत्ति उभयात्मक है। परदारको माताके समान, 
देवी अम्बाके समान देखना प्रवृत्ति प्रयत्न है। परदारकी ओर दृष्टि 
ही नहीं जाना, यह निवृत्ति प्रयत्न है। परद्रव्यको लोष्टवत्‌- मिट्टीके 
ढेलेके समान समझो । उसमें लोभ उत्पन्न न हो । समस्त प्राणियोमें 
आत्म-दशन करो । यही पण्डितका लक्षण हे । ब्रह्मामें यही चक्षु की 


` ग्रवृत्ति-निवत्ति है। ये दोनों न हो तो 'या निशा' है । 


( ९ ) रसनेन्द्रियकी प्रवृत्ति और निवृत्ति ब्रह्मविषयक होती हे । 


' जैसा अन्न वैसा मन यह प्रसिद्ध है। अन्न.शुद्धि परम आवश्यक है । 


“आहारशुद्धौ सत्वशुद्धिः” यहां सभी पांचों आहार ग्राह्य हैं। तथापि 
अन्नरूपी आहार-मुख्य है अ'चाये लोग कहते हैं-- 
झद्व्याधिश्च चिकित्स्यतां प्रतिदिनं भिक्षौषधं सृज्यतां 
स्वाद्वन्नं न तु याच्यतां विधिवशात्‌ प्राप्तेन संतुष्यताम्‌ 
क्षधारूपी व्याधि है उसके लिये और औषधि रूपमें भोजन है। 


` 


` संत हो तो भिक्षौषध ग्रहण करो । गृहणी जो दे उसको भिक्षा समझ 


ळो | कमाकर लाने तक गृहपति मालिक । भोजनकी मालिकिन 
गृहिणी हैं। शंकर भगवान अन्नपूर्णासे भिक्षा ग्रहण कर रहे हैं 
जब कि अन्नपूर्णा उन्हींकी गृहिणी है । | 
“ग्न्नपुरणं सदा पुर्ण शंकर प्राणवल्लभे” ' 

` ऐसा स्तुति वचन है। विधिवशात्‌ जैसा बना उसीमें संतोष 

करो । ब्रह्मविचारार्थ शरीर संरक्षण करना है, उस उद्देश्यसे अन्न 

ग्रहण भी ब्रह्मविषयक रसनेन्द्रिय प्रवृत्ति है। “ब्रह्मापणं ब्रह्महविः” 

इत्यादि विधि.भी ब्रह्मविषय रसनेन्द्रिय प्रवृत्ति है । अखाद्य 'वस्तु 

ग्रहणसे निवृत्त भो होना चाहिये । एक संत बोलते थे कि हमारा 
ब्रह्मज्ञान कोई होम्योपेथिक दवा नहीं है कि प्याज लहसूनकी गंध 
लगी और खतम हो गया । माना कि ब्रह्माज्ञान लहसूनकी गंधसे नहीं 
मिटता । किन्तु.आंपकी उसमें आग्रह पुर्वक प्रवृत्ति क्यों ? माना कि 
कभी भूलमें पड़ गये, या किसी भारी बिमारीमें उपयोग करना 
पड़ा कितु स्वादार्थ मात्र 'हो तो? पंचदशीमें स्वामी विद्यारण्य 
सहाराजने कहा है-- 


विड्वराहादितुल्यत्वं मा काङक्षीस्ततत्वबिःङ्भान्‌ 
सर्वेधीदोषसंत्यागाल्लोकेः पुज्यश्च देववत्‌ 
आपको विधि निषेध नहीं है, इसका मतलब यह कदापि नहीं कि 
आप कुत्ता सुअर आदिके बराबर व्यवहार करें। आपके व्यवहारमें 
, ऐसी पवित्रता हो कि आप देवताके समान, भगवानके समान श्रद्धेय 
बनें । दूसरोंको घृणा पेदा हो ऐसा न करना चाहिये । हां यदि आप 
षष्ठी सप्तमी भूमिकामें हों तो अलग बात है। परंतु शकल ही 
बतायेगी कि आप किस भूमिकाके हैं । यही रसनेन्द्रिय निवृत्ति ब्रह्म- 
विषयक है । इन दोनों प्रवृत्ति-निवृत्ति प्रयत्नोंके अभावमें ब्रह्मामें आप 
सोते है-''या निशा सर्वे सूतानां” वाली बात है । 


(१०) दसवीं इन्द्रिय घाणेन्द्रिय है। इस पर अधिक प्रवृत्ति- 
तिवृत्तिका विचार नहीं है। यह भारी खतरनाक इन्द्रिय नहीं है। 
भगवच्चरणापित तुलसी संत प्रसाद प्राप्त पुष्पादिक्रा आघ णविधान 
हे । यही उसको ब्रह्मविषयक प्रवृत्ति है। अन्य गन्धोंसे- निवत्तंन ही 
निवृत्ति हे । इस प्रकार दसों इन्द्रियोंका ब्रह्मनिमित्तक प्रवृत्ति प्रयत्न 
निवृत्ति प्रयत्न है । वह जहां शिथिल पड़ जाता है वही निशा है । 
इसके बाद अन्तः करणका भी प्रवृत्ति-निवृत्ति प्रयत्न विचारणीय 
है। निशा का अर्थ - अंधकार है। निशाका अर्थ रातको सोना है, 
'सुप्ति अर्थं है और निशाका अथं . सुषुप्ति भी है । रातको. घोर 

अंधकार हो जाता है तो गांवोंमें पहले जमानेमें सन्नाटा छा जाता 
था, रातको घर छोड़कर कोई बाहर चलता फिरता नहीं था । रातको 
कोई देखता नहीं, कोई चिल्लाता नहीं, कर्म प्रायः प्रकाशमें ही होता 
है। अतः अंधकारसे कर्मेन्द्रिय प्रवृत्ति-निवृत्ति प्रयत्नाभाव लक्षित 
होता है। सुप्तिमें श्रोत्रनेत्रादि ज्ञानेन्द्रियां भी काम नहीं करती । 
अतः उससे ज्ञानेन्द्रिय प्रवृत्ति-निवृत्ति प्रयत्नाभाव भी उपलक्षित है। 
सुषुप्तिमे मानस कर्म भी नहीं होता । स्वप्नमें मानस कर्म चाळू 
रहता है । किन्तु सुषुप्तिमें वह भी नहीं । फलतः निशा पदसे सुषुप्ति, 
ओर सुषुप्तिसे मानस प्रवृत्ति-निर्वात्त प्रयत्नाभाव लक्षित होता है । 
्रह्मके सम्बन्धमें यह निशा सभी प्राणियोंकी चाल है । उनमें कर्मे- 
न्द्रिय तथा ज्ञानेन्द्रियकी प्रवृत्ति और निवृत्तिका अभाव किस प्रकार 
यह हमने देखा । अब आगे अन्तःकरणकी प्रवृत्ति तथा निवृत्तिका 
अभाव किस प्रकार ? यह देखेंगे। 

अन्तःकरणको यह प्रवृत्त-निवृत्ति तीन मार्गोक्रे अनुसार तीन 
प्रकारको है। एक ज्ञानमार्ग है, दूसरा योग मागं है और तीसरा 
भक्ति मार्ग है। ज्ञानमागंमें श्रवण मनन निदिध्यासनकी प्रवृत्ति- 
निवृत्ति होती है। योग मागेमें धारणा ध्यान समाधिकी प्रवृत्ति- 
निवृत्ति होती है और भक्ति मागेमें साधन भक्ति भाव, भक्ति और 
प्रेमभक्तिकी प्रवृत्ति-निवृत्ति है । | 

प्रथम ज्ञानमार्गंको देखो । ब्रह्मकथा प्रसंग तथा ग्राम्यकथा 
विघात ये दोनों श्रवणमें प्रवृत्ति-निवृत्ति है। पूछेंगे कि यह तो 
श्रोत्रेन्द्रियकी बात हुई। अन्तःकरणकी कहां हुई । उत्तर है कि 
श्रोत्रे न्द्रियसे सामान्य रूपेण ब्रह्मकथा श्रवण होता है। श्रवण मननमें. 
जो श्रवण है वह षड्लिगोंके द्वारा ब्रह्ममें तात्पर्ये निर्णय करना है। 
सुनना-सुनना दोनोंमें है और दोनोंमें अर्थज्ञान भी है, किन्तु 
सामान्य श्रवणमें सुननेकी मुख्यता है। अर्थ विचार गौण है | वेदान्त 
श्रवणमें अर्थ विचार मुख्य है और सुनना गौण है। स्वयं बेठकर 
| २४ 





३७० ` गीताप्रवचन [ अध्याय २ 


पुस्तकका अध्ययन करे, यह भी तो श्रवण ही है। वहां श्रोत्रे न्द्रियका' 
व्यापार कहां है? एक बहरा है। उसने अपने पुत्रोंकी शिकायत 
पूरी सुनी । किससे सुनी ? इशारेसे सुनी अथवा लिखकर पढ़कर 
सुनी । तो पढ़ना भी तो सुनना ही हुआ। स्वयं ग्रंथ पढ़ते हैं तो 
लेखककी बात सुनते-हैँ। लेखककी बात लेखक यदि महान आचारे 
ऋषि हों तो बीचमें गुरुके बिना संभव नहीं है। अतः गुरुके द्वारा 
सुनी जाती है और श्रुति वचन हो तो गुरुमुखसे ही प्रथम श्रवण 
करते हैं बादमें स्वयं भी हो सकता है । श्रोतव्य मुख्य रूपेण तीन है। 
उनको हम लोग प्रस्थानत्रयी कहते हैं । उपनिषद्‌ गीता और 
ब्रह्मसूत्र । उनमें भी मुख्य उपनिषद्‌ है, द्वितीय नंबरमें गीता है । 
उपनिषद्‌ श्रुति है, गीता स्मृति है। दोनोंका अर्थ निर्णायक ब्रह्मसूत्र 
है। तीनोका विधिवत्‌ श्रवण करो । अठारह पुराण, भागवत, महा- 
भारत, रामायण आदि इसके सहकारी है । उनको पढ़ो तो वेदार्थज्ञान 
बढ़ेगा । अधिक रहस्य समझमें आयेगा । 
“इ तिहासपुराणाभ्यां वेदान्‌ समुपव हयेत्‌” 
ऐसा लिखा है । उनका. श्रवण पामर जनोंको भी वेदार्थज्ञान 

्राप्तः कराना है । क्या योगसूत्र, भाष्यादिका श्रवण नहीं करना है ? 
` श्रवण करो । किन्तु वहां कोई उपक्रमोपसंहार आदि नहीं है । उसका 
अवण द्वितीय मार्ग धारणा. ध्यानादिका हम आगे जो वर्णन करेगे 
उसमें उपयोगी है । इस प्रकार वेदान्तादि श्रवण निवृत्ति प्रयत्न है। 
निवृत्ति है ग्राम्य कथा विघात। पुराणादिका श्रवण इस ख्पसे 
तिवृत्तिरूप भी है। भागवतमें कहा है- |. 

यत्रोत्तमश्लोकगुणानुवादः .. . 

प्रस्तूत ग्राम्यकथांवघातः। `;:,- 

निषव्यमाणोऽनुदिन मुमुक्षो * 

मति सतो यच्छत वासुदेवे ॥ 

भागवतकथाः ्वण'ग्रास्यकथा विघातक है । इसीलिये बल्लभा- 


“वार्ये दशमस्कन्ध को निरोध: लीला मानते हैं। निरोधका उनके 


भतमें संसार विषय निरोध अर्थ है । उसमें ग्राम्यकथाकी निवृत्ति 
होती है । संसार कथा श्रवण चित्ते संसारमें आसक्त हो जाता है । 
इन दोनोंसे रहित पुरुष ब्रह्मके विषयमें श्रवणके बारेमें सोया हुआ 
है। प्रातःकाल सत्संग हो रहा है तो दोनों प्रकारसे सोये हुए लोग 
मिलेंगे । एक सोया हुआ वह है जो सांत बजे तक प्राय: उठता नहीं, 
सोया पड़ा रहता है । फिर उठे हुए लोग भी सुन नहीं पाते-- 
“अवणायापि बहुभियों न लभ्यः” 

` ` महान पुरुषके बिना यह कथा श्रवण प्राप्त नहीं हो सकता । 
चोर सुषुप्तिमें लोग पड़ हैं । 

श्रवणके बाद मनन है । सुने हुए पाठको पुनरीक्षण (रिवाईज) 
करना ही मनन नहीं है । नवीन-नवीन युक्तियोसे श्रुतार्थ निर्णय 
“करना मनन है। इसीको लेकर बताया-- 
| ।आयुण्वन्त्डप बहुबो यं न विद्यः" 

कई जगह सत्संगमें हमने अनुभव किया । एक जगह देखा कि 
यहां ब्रह्मसूत्रका स्वाध्याय चल रहा था । तो छोग पाठ पढ़कर 
'पुस्तक वहीं कमरेमें रखकर जा रहे थे। मैंने पुछा-आप पुस्तक यहीं 
रखकर क्यों जाते हैं ? भक्तने कहा--रोज कौन लायेगा ले जायेगा ? 
मैंने कहा--तब मनन कैसे करोगे ? भक्तने उत्तर दिया कि मननके 
लिये कहां फुसंत रहती है, इतना सुन लिया गनीमत समझ ला.) 
फिर उसी भक्तने आगे मुझे बताया कि आप मनन करने पर जोर 
'छगगायेंगे तो जो सुनने आते हैं ये भी आना बंद करेंगे । हमने कहा-- 
भागते भूतकी लंगोटी ही सही, श्रवण ही कर लेता भी ठीक ही है, 
कभी न कभी मनन भी शायद हो जाय । पाठ पूरा समाप्त होने.पर 
थुस्तक तो घर ले जायेंगे ही फिर कभी नजर पड़ी तो मनन संभव 

: है। किन्तु अहमदाबांदमें एक सत्संगमें देखा कि वहांके सेठ बड़े उदार 

होते हैं ॥ जिसका स्वाध्याय चलता है वह पुस्तक खरीदते हैं, फिर 

स्वाध्याय प्रा हो गया तो .पाठशाळामें विद्याथियोंको बाट देते हैं। 

. वहां तो मेरी उस आशा पर, भी पानो फिर गया। श्रवण विषय 

. प्रवृत्ति-निवृत्तिमें वे जगे हैं किन्तु. मनन प्रवृत्ति-निवृत्तिमें वे सोये है. 
संसार मनन ही उनका चलता हे । 


मननके बाद निदिध्यासन है। काशीमें एकसे बढ़कर एक धुरंधर 
विद्वान पड़े हैं। उन्होंने श्रवण खूब किया है और मनन भी काफी किया 
है। किन्तु निदिध्यासन प्रवृत्तिमें वे भी सोये हुए हैं। श्रवण इसलिये 
प्रा किया कि विद्याथियोंको पढ़ाना है। मनन इसलिये करते हैं कि 
कोई शास्त्रार्थं महारथी सामने आ गया तो मुकाबला करना पड़ेगा । 
'एक महामहोपाध्ययको मैंने देखा कि वे हमेशा अनुमिति गदाधरीका 
पाठ करते थे । कया मालूम कहां कोन पूछ बैठे । परंतु ब्रह्मनिदि- 
ध्यासन नहीं करते । ब्रह्माकार चित्तवृत्ति प्रवाह संपादन करना 
निंदिध्यासन प्रवृत्ति प्रयत्न है। एक पंडितजीका पुत्र मर गया तो 
उन्होंने अध्यायको छोड़ दिया। अब रुपया कमावें किसके लिये ? 
रोते रहे रोते रहे । पुत्राकार चित्तवृत्ति प्रवाह उनका चल रहा था। | 
इससे निवत्त होना चाहिये । इसके लिये भी भारी यत्न करना पडता 
है। अनिच्छा है फिर भी बलातु पुत्र चिन्तन आ जाता है। उसकी 
निवत्ति होनी चाहिये । यही ब्रह्मविषयक प्रवृत्ति-निवृत्ति हैँ। इसके 
अभावमें “या निशा सर्वेभूतानां हे” । 

. अब योगमार्गेमे प्रवृत्ति देखो । हृदयस्थानमें ॐकार धारण करना 
ब्रह्म विषयक धारणा है । वसे तो किसी भी चक्रमें चित्तको बांधर्ना 
धारणा है। किन्तु ब्रह्म विषयक धारणा कहने पर ॐकारः धारणां 
आदि ही वाह्म है । इसका विशेष विवरण योग सूत्रमें तथा गीतारे 
भी षष्ठ एवं अष्टम अध्यायोमें प्राप्त होगा । 





Ss © Se 5 6 ss es ap Ss आक “को 
= 
fe 3-3. भा. 
मट... 
a «न 4-33 ++ 4 <+++ 3.४3 
-४णा* ४४७५3 2 _-++-++ ++ | 


श्लोक ६९ ] सां्यसन्दर्भ .स्थितप्रज्ञदर्शन ३७३ 


अणवो घनुः शरो ह्यात्मा बरहम ,तल्लक्यमुच्यते 

श्रप्रमत्तेन चेडधव्यं शरवत्तन्मयो भवेत्‌ 
प्रणव रूपी घनुष पर आत्माको चढ़ाकर लक्ष्य ब्रह्मका वेधन 
करना चहिये। तब यह आत्मा ब्रह्ममय होगा । हृदय कमलमें अकार 
चिन्तन किया जाता है, उसमें अकार, उकार तथा मकार तथा 
अन्तमें तुरीयका भी चिन्तन विधान है। इनमें धारणा हृदय स्थानं 

में किया जाता है। हृदय कमल घारंण धारणा प्रयत्न है। 

ध्यानमें हृदय कमळमें उ#कार और ३#कारकी मात्राओके अर्थका 
ध्यान किया जाता है | #काराकार प्रत्ययेकतानता अकार चिन्तन 
प्रवाह चलता है । 

“ओमिति ध्यायीतात्मातं' 

३५ का उच्चारण करते हुए आत्मा का ध्यान किया जाता है । 
अनेक विध ध्यानका वर्णन योगाशास्त्र प्रसिद्ध है। योगशास्त्रोंम ही 
वह भी द्रष्टव्य है । यही ध्यान प्रवृत्ति प्रयत्नं है । 

ध्यानको ही बढ़ाते-बढ़ाते समाधिमे पहुंच जाते हैं। ध्याता और 
ध्यान ये दोनोंका प्रत्यय छूट गया ता समाधि मानी जाती है । यदी 
समाधि-विषयक प्रवृत्ति प्रयत्न है।. | 

` इनके प्रतिरोधियोसे निवृत्तिं होना निवृत्ति प्रयत्न है। इन दो 
प्रकारके प्रयत्नोंका शैथिल्य होता है यां अमाव होता है तो योगमागेमे 
वह सुप्त है। उसकी वह निश्षा है । आए 
भक्तिमार्गमें प्रथम साधनः भक्ति प्रयत्न और बादमें भावभक्ति 
श्रयत्व होता है । Yi 
क श्रवर्ण कोत्तंनं विष्णोः स्मरणं पादसेवनम्‌ 
| अर्चनं वन्दनं दास्यं संख्यमात्मनिवेदनम्‌”' 
: इस नवघा भक्तिमें अवणादि छः साधन भक्ति है और तीन भावर 
भक्ति है श्रवण पहले जैसे ही समझना चाहिये । भागवतादि शास्त्र. 
श्रवण करते हुए भगवानके अंदर अवरूद्ध करना श्रवण भक्ति है । 


RK; 

“सद्यो हद्यवरुध्यतेऽत्र कृतिभिः शुथषुभिस्तत्क्षणात्‌” 


शुश्रषुका अर्थ है श्रवणकी इच्छा करनेवाला । जहां श्रवणेच्छा हो 
गयी वही भगवान आकर हृदयमें अवरुद्ध होते हें । अतः श्रवण भीः 
मानस प्रयत्न है । कीत्तेन जपादि तो मानस अत्यन्त प्रसिद्ध हे । अचेन' 
मानस पूजनात्मक यहां समझनां चाहिये । इतर । श्रवणादि -निवृत्ति 
एवं भगवच्छवणादि प्रवत्ति साधन रूप है। इन दोनोके अभावमे 
परमात्माके बारेमें मनुष्य सोया हुआ समझना चाहिये । 


भाव भक्निमें दास्य, सख्य एवं सर्वात्म निवेदन है। अन्यत्र पांचं 
भावोंका भी वर्णन आया है। सर्वेस्वात्म निवेदन ही :सर्वतोभाव है। 
“सर्वेभावेन भारत” में यही सर्वंतोभाव बताया हे । निरन्तर सेवारत 
हो तो यह प्रवत्ति है। संभार' सेवांत्याग निवृत्ति है। इसी भावको 
अनेक भक्तोंने अपनाया हे । सख्य-चात्सल्यादिको' अधिकतर अवतारः 
कालमें ही स्वीकार किया है । “त्वमेव सबं मम देव देव” यह सरवंभावं 
तो माना है। यही आत्मनिवेदन हैं। इस प्रवृत्ति-निवृत्तिके अभावमें 
भक्त कहलाने वाला सोया 'हुआ'है। | 


. तृतीय प्रेम लक्षण भक्ति है । यह भी सान्द्रभाव ही है । तथापि 
इस स्थितिमें आने पर फिर कभी विचलन नहीं होता । प्रेममें क्‍या 
प्रवत्तिक्या निवत्ति? ` 

“तर्दापनाखलाचरता तहिस्मरणे परमव्याकुलता च 


समग्र प्रवृत्ति प्रिपमाथं ही होगी । इसमें अमुक: कार्ये. करना/ 
अमुक नहीं करना ऐसा नहीं होगा.। संसारके पूरे कायं दीखेंगे । कितु 
सभी भगवत्प्रीत्यय॑ ही होगे ।. गोपिकाओके सभी कमं जिस प्रकार 
भगवत्प्रीत्यर्थ थे वेसे सभी कार्य भगवसद्पीत्यर्थ हो जाना चाहिये । 
` `. झदगेहमेव ' नवनोतबुभुक्षरद्य ` 
श नूनं समेष्यति हुरिलंघु माज्मि दोहि । 

इत्यङ्कना सकलकर्संस नित्यमेव 
| यातेऽप्यजे ववत्तिरेऽस्मृताद वियोगाः ।। 

भगवद्गमनके बाद गोपिकायें प्रतिदिन पूर्वेवत्‌ सारा कार्यं करती 
थीं । झाड़, लगाती थीं, सोचतीं, आज कन्हैया घरमें आयेगा तो साफ- 
सुथरा रहना चाहिये। स्नान करती तो सोचती कि कन्हैया आवे तो 
मैं भही न न दीखूं। अलङ्कार पहनती थीं तो सोचती कि कन्हैयाको में 
अच्छी रगं । दूध दुहती हुई सोचती थीं, आज कन्हैया मेरे घरमें 
आकर अवश्य दूध पीयेगा, माखन,खायेगा इत्यादि । यही तदर्थिता- 
खिला चारता रूपी प्रवृत्ति प्रयत्न है।- यद्यपि उनको  निवृत्तिके लिये 
विशेष प्रयत्न नहीं करना पड़ता था तथापि जिस किसी कार्य में 
भगवहिस्मरणकी संभावना थी. उसे करते समय वहांसे हटनेके लिये 
जो परम व्याकुलता होती थो, वही उनका निवृत्ति प्रयत्न था । भग- 
वान श्रीकृष्ण जब जङ्गलमें गाय चराने जाते तो दूर तक देखती रहती 
थी । भगवान्‌ दृष्टिसि ओझल-हो जाय तो परम व्याकुलता होती थी, 
फिर स्वप्रमेव अन्दर ही अन्दर दशेन होने लगता था, यह .भी निवृत्ति 
प्रयत्न है। इस प्रकार प्रवृत्ति और निवृत्ति दोनों न हो तो यही भग- 

वानके विषयमें निशा हैं। | | 
अन्तःकरणके ये तीन मागोके प्रवृत्ति-निवृत्ति प्रयत्न यथा सम्भव 
समत्त्पन्न होता है । क्वचित्‌ विकल्प भी होता है। अर्थात्‌ ज्ञानमार्गका 
श्रवणादि भी करो, योग मार्गका धारणादि भी करो और भक्तिमार्ग 
साधनादि भक्ति भी करो। इसीलिये श्रीमद्भागवतादिमें तीनोंका 
पर्याप्तः निरूपण है। फिर ये तीन मागे क्यों ? एक ही मागे क्यों 
नहीं ? रोटी दाल-भातका समुच्चय है, .तो तीन भोजन नहीं माना 
जाता, एक ही भोजन माना जाता है। उत्तर है कि इनमें प्रधानताकये 
ङेकरःतीन मागोंकी मान्यता है | ज्ञानमार्गमें चलनेवालोंके लिये दूसरे 
दो गौण होंगे । योग मार्गेमें चलनेवालोंके लिये ज्ञान साधना और 
भक्ति साधना गौण पड़ेगी और भनक्तिमागेसे चलनेवालोंके लिये ज्ञाच 

साधना ओर योग साधना गौण होंगी और कहीं-कहीं तो एक मार्ग. 
की परिपक्वता होने पर अन्यमार्गका फल स्वयं प्राप्त भी हो जाता 
है। “न ज्ञानं न च वेराग्यं प्रायः श्रेयो भवेदिह” “ते नाधीतभुतिगणा:” 
इत्यादि अनेक वचन इसके समर्थनमें श्रीमद्भागवतमें प्राप्त होते हैं ॥ 
ये तीनों मार्ग परस्पर विरोधी न होनेसे तीनोंको एक साथमें भी पूर्ण 
रूपेण कर सकते हैं । ये तीनों बातें विशेषरूपेण आचायोमें पायी जाती 
हैं। ये तीनों ही जिसमें नहीं है वही घोर निशामें पड़ा है ॥ 


(११) अन्तःकरणकी प्रवृत्ति-निवृत्तिके विचारमें मन बुद्धि चित्त 
अहद्धारके भ्रवृत्ति-निवृत्ति प्रयत्न पर विचार करना भी उपयुक्त है। 
ब्रह्म विषयक सङ्कल्प करना प्रवृत्ति है। अर्थात्‌ निविकल्पक ध्यान 
करना प्रवृत्ति है। विकल्पोंको हटाना निवृत्ति है। यह प्रवत्ति भी 
अति कठिन है, निवृत्ति भी अति कठिन है। राजा जनकके पास एक 
बार अष्टावक्रजी पहुंचे। राजा जनकने अष्टावक्रजीका पूजन किया, 
सम्मान किया। अष्टावक्रने प्रसन्नता व्यक्त की. और कहा कि आप 
स्वधर्मकर्मनिष्ठ हैं । राजा जनकने कहा, हे भगवन ! हमने सुना है कि 
आप महान योगीरवर हैं। आपने अनेक शिष्योंको ब्रह्म दर्शन कराया 
है। अनेक ऋषि मुनि प्रसिद्ध हैं। वे भी ब्रह्मका दर्शन कराते हैं। 
राजा जनकको ऋषि मुनियोंका परीक्षण करनेका बड़ा शौक था । 
एक बार उन्होंने सेकड़ों महषियोंकी सभामें घोषणा की थी कि आपं 
सबमें जो सर्वश्रेष्ठ ब्रह्मनिष्ठ हो वे हमारी इन उत्तम हजार गायोंको 
ले जाय । तब अनेक ऋषियोंको शास्त्रार्थमें परास्तकर याज्ञवल्क्य 
ऋषि गायोंको छे गये थे, ऐसी कथा आती है । उसीके अनुसार राजा- 
ने अष्टावक्रको कहा कि मैं आपको सर्वश्रेष्ठ ब्रह्मनिष्ठ तभी मान 

सकता हूं, यदि आप घोड़ेकी रकाबमें पांव रखने जितने समयमें ब्रह्म- 
. का दर्शन हमको करावे। राजा होनेके नाते घोड़ा जल्दी याद आया । 


क्योंकि युद्धके समय बिजलीके समान घोड़ेपर चढ़ने उतरनेकी उन्हे 


आदतं थी । अष्टावक्रजी अपनी सर्वश्रेष्ठता सिद्ध करनेके लिये. नही, 

'किन्तु प्रश्‍न सामने आया तो ऋषि होनेके नाते उत्तर देना जरूरी था, 
इसलिये बोले कि हे प * यह बताओ कि तुम राजाके रूपमें पूछते 
'हो या शिष्यक्रे रूपमें ? जनकने कहा- शिष्यके रूपमें । अष्टावक्र जीने 


'कहा कि शिष्यके रूपमें पूछते हो तो शास्त्र विधान है कि ब्रह्म विद्या- 


का अधिकारी समपित शिष्य ही होता है तो प्रथम तन मन धन 


'तीनोंका समपंण करो। ( प्रश्‍न होगा कि शिष्य होनेके पहले तन मन . 


धन समर्पण केसा ? उत्तर है, शिष्य बने बिना, साधना किये बिना 


ब्रह्म दर्शन करानेका अनुरोध भी किस प्रकार किया ? अतः “यादृशो 


यक्षस्तादृशो बलिः” जसा >इन वैसा उत्तर हुआ) राजा जनकने 
'कहा--“इमे विदेहा अयमहमस्मि दास्याय” मैं आपको सब कुछ सम्पण 
करता हूं । तन मन धन सभी समर्पण करता हूं। अष्टावक्रजीने 
कहा सोच समझकर समर्पण किया? राजा-जी हां । अष्टावक्रजीने 
'कहा-गपोड़शङ्क - ` हर 
“अहं गपोडशंखोस्मि वदामि न ददामि तु'' 

वाली बात तो नहीं है। गृहस्थ लोग मेहमानोंको कहते हैं-- 

“आपका ही घर है, रहिये । बोलनेवाले भी समझते हूँ, . मेहमानका 


'घर नहीं है, मेहमान भी समझते हैं कि मेरा घर नहीं है। बस एक 


प्रकारका गपोड़शंख ही वह है । अष्टावक्रजीने कहा, यहा भी वैसी ही 
बात तो नहीं है ? राजाने कहा--भगवन्‌ ! ऐसी बात नहीं है हमने 


आपको सर्वस्व समर्पण क्रिया । अष्टावक्रजीने पूछा-अब यह 
शरीर किसका? -राजाः-आपका ही, आपको ही सेवा करेगा । 


अष्टावक्र:--यह राज्य धनादि संपति अब किसकी ? राजाः-- 
आप इसके मालिक हैं। आप राजसिहासन पर विराजमान हो 
जाय। अष्टावक्र-ये दोनों ठीक हैं, यह मन अब किसका £ 


'राजाः-आपही का है। आपकी आज्ञा पालन करेगा । अष्टा- 
'वक़जीते पूछा-फिरसे पूछता हूं -कही गपोड़शंख तो नहीं बास 
-सवेथा नहीं। अष्टाबक्रजीः-यदि मन मेरा है तो मेरे. मन 

संकल्प-विकल्प करना बंद कर दो । राजा जनक अब संकल्प-विकल्प 
रोकने का प्रयास करने लगे । काफी देर तक कशमकशी चली । 
राजाको तब मालूम पड़ा कि मनका निवत्तेन कितना कठिन हू। 
राजाने सोचा--आज तक मैंने कभी असत्य नहीं कहा । किन्तु लगता 
है कि आज मैं झूठा पड़ंगा घबराने लगे । राजा जनक मनसे अष्टाः 
वक्रके शरणागत हुए। भगवन ! अब हमारी रक्षा आप ही करें। 
परीक्षा करने गये तो स्वयंकी परीक्षा हो गयी । गाय दानमें दिया, 
दूध हम पीयेंगे, यह कैसा दान ? राजा जनक अष्टावक्रके शरणागत 
हुए। आखिर राजा जनकने सर्वस्व समर्पण किया जिसको-वह कोई 
मामूली व्यक्ति नहीं हो सकता और महर्षि वामन भगवानके समाने 
छल भी नहीं कर सकते थे । अष्टावक्रजीने अपना कृपामय वरददस्त 
राजा जनकके मस्तक पर रखा । आत्मकृपाके साथ गुरुकृपा भी 
चाहिये ही । राजा जनककी अपने आप पर आत्मकुपा पूर्ण थी । गुरु 
कृपा अष्टवक्रजीसे हुई । एकदम निविकल्पक समाधिमें पहुंचे । तीन 
दिन समाधिमें बैठे रहे। तीसरे दिन अष्टावक्र ने जनकको समाधिसें 
जगाया । राजा जनक आनंद सागरमें गोता लगाकर ऊपर आये हैं। 
अष्टावक्रजीने कहा क्‍या देखा, यह वर्णन करो। राजा:- भगवन्‌ 4 
वह मन और वाणीसे परे है। अष्टावक्र ब्रह्मा प्राप्त हुआ कि नहीं? 
राजाः- हुआ। कितने समयमें ? घोड़े की रंकाबमें पांव रखने जितने 
समयमें या अधिक समयमें राजाः-भगवन्‌ ! इसमें तो समय ही नहीं 
लगता । वह तो मेरा स्वरूप ही है । नित्य प्राप्त है। केवल संकल्प” 
विकल्पोंके कारण अप्राप्त-सा हो रहा थाः। अप्राप्तकी प्राप्तमें देरी 
होती है, प्राप्तिकी प्राप्तिमें नहीं प्राप्तकी प्राप्तिमें बाधक सकल्म 
है। वह मिट गया तो ब्रह्म प्राप्त ही है। . : छा 
(१२) बुद्धिकी भी ब्रह्म विषयमें प्रवत्ति और निवत्ति है 
अखण्डाकार वृत्ति संपादन बुद्धिकी प्रवृत्ति है। जो तत्त्वमसि आदि 


भहावाक्योंके द्वारा संपन्न होती है । तत्त्व पदार्थं शोधनादिं सभी 

प्रवृत्तिके अन्तर्गत है अनात्मवत्तिको हटाना यह निवत्ति 
अभावमें ब्रह्म विषयक वह निशा है। | FSS 

(१३) चित्तका लक्षण चित्तन हे) निश्चयात्मिका वृत्ति बुद्धि 
है! बुद्धिसे निश्चय करनेके बाद उसका जो चिन्तन चलता है वही 
चित्तकी प्रवृत्ति है। पांचवी भूमिकासे निरन्तर ब्रह्म चिन्तनंसे उपरत 
होना ब्रह्म विषयक निवृत्ति:है। इन दोनोंके अभावमें निशा है। 
` (१४) चौथा अन्तःमरण अहङ्कार है ।."अहं ब्रह्मास्मि” यहः 
भावना अहङ्कारकी :.ब्रह्मविषयक प्रवृत्ति है। अहङ्कारकी प्रवृत्ति तो 
अहङ्कारका त्याग ही हे । अर्थात्‌ चेतन्यमें अहद्छारको जोड़कर अहं 
बोलते हैं। यहां निवृत्ति ही प्रवृत्ति है। अहं निवृत्ति करनेका. ही 
प्रयाम करना है । निवृत्ति प्रयत्त तो शरीरादिमेंसे अहङ्कार 
लियोशि हक य 
_' संनो बुद्धयहङ्कारचित्तान नाहं 

त च शोत्रजिह्लं न च घ्राणनेत्र. 

न च व्योम समिन तेजो न वायु-' 

श्रिदानन्दरूपः शिवोऽहं शिवोऽहम्‌ ` र 

यह अहुङ्कारकी . प्रवत्त-निवत्तिका स्वरूप है । तीन पादोंमें मैं 
मन नहीं, चित्त नहीं इत्यादि निवृत्ति है। शिवोऽहं यह भ्रवत्ति है। 
शिवोऽहेमें भी अहङ्कारका भाग. त्याग होता है। इस प्रकार परवृत्ति 
और निवृत्ति प्रयत्नका अभाव ब्रह्म विषयक निशा है। 

इस प्रकार कर्मेन्द्रि, ज्ञानेन्द्रिय एवं अन्त करणकी ब्रह्ममें कंसी- 
कैसी प्रवृत्ति तथा केमी-कैसी निवृत्ति इसे सम्यक्‌ समना चाहिये । 

पर्वात च निर्वात च..जता न विदुरसुराः” ... 


_. आसुर बुद्धवा परवतति.और $ जानते ऐसा गीताः 
,: आसुर बुद्धिवाले प्रवत्ति और निवृत्तिको. नहीं जानते, ठ 
में भगवान बतायेंगे ।: प्रवृत्तिका अभाव. हीः निवृत्ति नहीं है : ऐसा 

होता तो निवृत्तिको पृथक्‌ कहनेकी जरूरत न होती। जानकर प्रवृत्ति 


निवृत्ति करो । उसका अभाव होने पर निशा ही निशा है। ` 
निशा शब्दका एक अर्थे बताया-नितरां इयति तनूकरोति प्रवृत्ति- 
निवृत्ती इति निशा । जो प्रवृत्ति और निवृत्ति रूपी प्रयत्नको अत्यन्त 
क्षीण करे या अभाव करे वह निशा है। “नितरां शीयेते प्रवत्ति- 
निवृत्ती अस्यां वा” प्रवृत्ति-निवृत्तिका जहां अभाव हो जाय । ब्रह्मके 
बारेमे प्रवृत्ति और निवृत्तिका अभाव हो जाय तो ब्रह्म निशामें पड़ा 
है-रात्रिमें पड़ा है ऐसा कहा है--रात्रिमें पड़ा है. ऐसा कहा जा 
सकता है। इस आशयमसे ब्रह्मतत्त्वको ही यहां निशा बताया। जैसे 
रातमें छोग प्रवृत्ति शून्य होते हैं वैसे ब्रह्ममें भी प्रवृत्ति-निवृत्ति 
शून्य हैं । 
अब हम इसका दूसरा अर्थ भी देखेंगे । रात्रि सामान्यतया सोनेके 
लिये भगवानने बनायी है। निशाचरोंकी बात हम नहीं कह रहे। वे 
तो रातमें घुमते रहते हैं। किन्तु मनुष्याधिकार होनेसे सामान्य 
मनुष्यकी स्थितिके अनुरूप चिन्तन किया जाता है। सोनेमें दो 
अवस्थायें होती हैं । एक सुप्ति है, दूसरी सुषुप्ति है । जिसके बारेमे 
प्राणी सोये पड़े हुँ वह ब्रह्म निशा है। और [जस पर स्वप्न या सुषुप्ति 
चल रही है, वह निशा ब्रह्म है। इन दो अवस्थाओंको शास्त्रोंमें स्वप्न 
ओर निद्रा "भी कहा है। स्वप्न और निद्राकी व्याख्या अन्य ढंगसे 
गोडपादाचार्यने माण्ड्क्यकारिकामे की है — 


अन्यथा गह्लुतः स्वप्नो निद्रा तत्वमजानतः। 
विपर्यासे तयोः क्षोणे तुरीयं पदमइ्नुते ॥. 
स्वप्नमें कभी राजा रंक बन गया और कभी रंक राजा बन गया । 
कभी अपनेको पक्षीके रूपमे आसमानमें उडते हुए देखने लगता है। तो 
कभी रातमें सूर्य देखने लगते हैं कोई-कोई यथार्थ सूचक भी हो, फिर 
भी वेसेका वैसा कोई नहीं देखता । और वेसा भी हो, तो भी वह तो 

नहीं ही । अतएव अन्यथा ग्रहण नियत है स्वप्न । इसलिये स्वप्न माने 
अन्यथा ग्रहण ही है । सुषुप्ति कालमें कुछ भी दिखाई नहीं पड़ता । 
“नाहं किचिदवेदिषं” मैंने कुछ नहीं जाना । घोर निद्राम पड़ा रहा, 
ऐसी | प्रतीति है ! अतः सुषुप्ति माने अग्रहण-कुछ न जानना । निशा 
पदसे ये दोनों ही अर्थ निकलते हैं-अन्यथाग्रहण भी और अग्रहण 
भी । ब्रह्मके बारेमें सभी निशामें पड़े हैं। स्वप्न और सुषुप्ति एक 
सांथमें चल रहे हैं। ब्रह्मका अग्रहण भी हो रहा है और अन्यथा 
ग्रहण भी हो रहा है। | 


वेदान्तको परिभाषामें इन दोनोंके दो खास नाम .प्रसिद्ध हैं, 
एकको आवरण कहते हैं और दूसरेको विक्षेप कहते हैं । आवरण माने 
स्वरूपका' ज्ञान जिससे न हो, और विक्षेप माने विपरीत स्वरूपका 
ज्ञान जिससे हो यही समझनेके लिये रज्जु सर्पका दृष्टांत दिया 
जाता है। सन्ध्या समयादिमें रस्सो अन्धकारमें पड़ी है। तो उसे 
देखनेवालोंने सपं समझा ! बात छोटी सी है। किन्तु विवेचकोंने इसमें 
तीन बातें देखीं । एक यह कि इसमें रस्सीके स्वरूपका अज्ञान है। 
दूसरी यह कि उसी अज्ञानने रस्सीके स्वरूपको ढका-आच्छादित 
किया । जैसे रातको अंधेरा हो जाता है तो अंधेरा सारी वस्तुओको 
घेरकर ढंक लेता है । अंधेरेसे वस्तु आवृत्त होती है। इभी प्रकार 
अज्ञान से वस्तु आवृत्त होती है । इसीको आवरण कहते हैं। रस्सीका 
स्वरूप अज्ञानसे आवृत्त हुआ'। तीसरी बात यह है कि उसी अज्ञानसे 
रस्सीमें सपं विक्षेप हुआ। सर्पाकार दीखने लगा । इन अन्तिम दो 
बातोंको लेकर ही सिद्धांत स्वीकार किया कि अज्ञानमें दो शक्तियां 
होती हैं, एक आवरण शक्ति और दूसरी विक्षेप शक्ति है। आवरण 
शक्ति स्वलूपाच्छादन करती है। विक्षेप शक्ति स्वछ्पान्तर दिखाती हे । 
निशापदसे अंधकार भी प्रतीत होता है। अग्रहण और अन्यथा ग्रहण 
भी ब्रह्मके बारेमें भी ये तीन होते हैं। एक अज्ञान है। दूसरा 

! स्वरूपाच्छादन रूपी आवरण है। तीसरा अन्यथा. ग्रहण: रूपी 
१ विक्षेप है। ३ ए] पए पुकार 
अनादि माया अज्ञान है.। अज्ञानने अपनी आंवरण शक्तिसे 
्रह्मको ढंका वस्त्रके समान नहीं ढंका किन्तु अपने ढंगसे। जैसे 
रज्जुके स्वरूपको अज्ञाने ढंका। मम्दान्धकारने, ढंका ऐसा भी 
नही । इसीको समझानेके लिये शुक्ति रजतका द्वितीय दृष्टान्त कहा 
जाता है। समुद्र किनारे सीप पड़ी है। दोपहरका समय है । वह 
चमचम चमकती है। कोई नया आदमी वहां पहुंचा तो. उसको दूरसे 
भ्रान्ति हुई कि चांदीका टुकड़ा पड़ा है। वहां शुक्तिका स्वरूप 
आच्छादित हुआ तो अंधेरेसे नहीं । क्योंकि माध्याह्न समयमें अंधेरा 
कहांसे आया । अतः अंधेरेसे आवृत्त नहीं। अज्ञान. अपने . ढंगसे 
स्वरूपको ढंक देता है। वस्तु नहीं ढंकती । वस्तुका . स्वरूप ढंक 
जाता है। अनादि मायासे इसी प्रकार ब्रह्मका स्वरूप ढंका। यह 
“आवरण हुआ। इसके बाद विक्षेप शक्ति वहां आ पहुंची । विक्षेप 
-शक्तिसे ब्रह्म ही जगत रूपेण दीखने लगा । | 
वेदान्तका यह सिद्धान्त है कि ब्रह्म ही जगत रूपेण दीख रहा 
हूं । जेसे सीप ही चादीके रूपमें दीख रही है । अर्थात्‌ प्रत्येक बोधमें 
ब्रह्म ही भासता है। जैसे सामने सीपी रूपी वस्तु देखे बिना रजत 





नहीं दीखता । सीप दीखती है किन्तु सीपका स्वरूप आवृत्ति हो गया 
'है । इसी ब्रकार ब्रह्मको देखे बिना जगत नहीं दीख सकता ब्रह्म 
ही दीखता है किन्तु जगतके रूपमें । अत एव "'प्रतिबोर्धाबांदतं मतं” 
इस प्रकार उपनिषदुमें बताया है। प्रत्येक बोधमें ब्रह्म विदित होता 
“है । क्यों कि आखिर देखोगे तो जगतकी वस्तुओंको ही, सुनोगे तो 
'नगतुके शब्दोंको ही सोंचोगे ता जगतुकी चीजोंको ही और जगत्‌ तो 
ब्रह्मसे अतिरिक्त कोई तत्त्व नहीं है। ब्रह्म ही रूपान्तरसे देखा जा 
रहा है, सुना रहा है । यों कहो कि ब्रह्म स्वयं प्रकाश मित्य प्रकाशित 
हो रहा है। नेत्रके होनेसे रूपके स्वरूपमें दीख रहा है। कानके 

आनेसे शब्दके रूपमें प्रकाशित हो रहा है। त्वचाके आने पर स्पर्शके 
रूपमें प्रकाशित हो रहा है। रसनाके आनेपर रसके रूपमें प्रकाशित 
हो रहा है। घाणके आनेपर गधके रूपमे प्रकाशित हो रहा है। ब्रह्म ही 
प्रकाशित हो रहा है। जेसे प्रकाशित हो रही है सीप ही, किन्तु रजत 
के रूपमें । अध्यास भाष्यमें भाष्यकार भगवान शझंकराचार्यने इसे 
बड़े जोर शोरसे सिद्ध किया है । 


“सवंथापि त्वन्यस्यान्यधर्मावभासतां न व्यसिचरति 
तथा च लोकेऽनुभवतः शुक्तिका हि रजतवदवभासते' ` 
ऐसा शांकर भाष्यमें बताया है । भान हो रहा है किसीका, किन्तु 
(किसी अन्य ख्पसे जैसे, भास रही है शक्ति,किन्तु रजत जेसी । रजत 
भास नही रहा, क्योकि रजत हो तो ही रजत भासे। रजत तो है 
नहीं । रजत जैसी भास रही है। वैसे ब्रह्म ही भास रहा है। किन्तु 
शब्द स्पर्शादि जैसा । शब्द स्पर्शादि नहीं भास रहे। कयो कि ये सब 
यदि सत्‌ हो तब भासे । ये सब सत्‌ नहीं है। फिर भी व्यवहार चलता 
हवै । ये सभी वाचारम्भण हूँ- 
“बाचारम्भणं विकारो नामधेयं मृत्तिकेत्येव सत्यम्‌ ' 
इस प्रकार श्रुतिमें बताया है। घडा, पुरवा, ईंट आदिमें मृत्तिका- 
मात्र सत्य है । अन्य सब वाचारम्भण मात है । ५ 
क्‍या यह श्रुतिमात्र-कहती है या अनुभवगम्य भी है? अनुभवगस्म 
'भी है। पांच तोला सोनेसे कुण्डल बनाया । सोना कितना तोला ? 
कुण्डल कितना तोला ? पांच तोळा । तब पांच-पांच मिलकर दस 
तोळा हुआ या नहीं ? सोनारको पांच तोला सोना दिया तो कुण्डल 
बनाकर वह दस तोला वापिस करेगा या नहीं ? नहीं । क्‍यों ? क्या 
कुण्डलके बनने पर सोता खलास हो गया ? जैसे दही बनने पर द्ध 
नही रहा । ऐसा नहीं हो सकता । तब पांच तोला सोना और पांच 
तोला कुण्डल मिलकर दस तोला क्यों तहीं ? मानना पड़ेगा कि इस 

दो में एक मिथ्या है। जिसका वजन नहीं है, तो कारण मिथ्या है या 
कार्ये मिथ्या ? कार्यके बिना कारण सोना रहेगा । किन्तु कारणके 
बिना कार्यं नहीं रहेगा । अतः कारण सत्य है, कार्य मिथ्या है। यही 
“वाचारम्भणं विकारो नामधेयं मृत्तिकेत्येव सत्यं” श्रुत्तिका अर्थं है। 
विकार अर्थात्‌ कार्य वाचारम्भण है । मिथ्या है । कारण मृत्तिका ही 
सत्य है! 


दूसरे प्रकारसे भी विचार करो । घट क्या है? कुण्डलादि क्या 
है ? घट माने मिट्टी एक खास ढङ्कसे मिट्टीको ऊपर-नीचे रख दिया 
इतना ही तो। ब्रह्मसूत्रमें अहिकुण्डल दृष्टांत दिया है। सपे कभी 
सीधा दण्डाकार होता है और कभी कुण्डलाकार होता है। वहां पूछा 
है कि दण्डाकार सरपंसे कुण्डलाकार सर्प अलग है? कुण्डलाकार 
वाचारम्भण मात्र है। सर्प ही वास्तविक है। दण्डाकार कुण्डलाकार' 
सभी वाचारम्भण है। आकार प्रकारादि सभी आंखोंकी कल्पना है । 
जैसे वादलमें दूरसे हाथी, घोड़ा, रथ आदि दिखाई पड़ते हैं। क्या 
सचमुचमें वहां हाथी घोड़ा आदि हैं? आकार भी सचमुचमें हैं ? 
'बादलके नजदीक जाओ तो कोई आकारःप्रकार दिखाई नहीं पड़ेगा । 
पहाड़ पर बादलके अनेक आकार दिखाई पड़ते हैं, किन्तु पहाड़ पर 
जाओ तो वहां वादलमें कोई आकार नहीं रहता । अर्थात्‌ दूरसे आंख- 
की शक्ति कम होती है तो अनेक आकार दिखाई पड़ते हैं। घटके कारण 
परमाणुओंको भी ठीक तरहसे देखनेकी शक्ति आंखोंमें नहीं रहती है 
तो उनमें घटादि आकार दिखाई पडते हैं जो वास्तविक नहीं होते । 
ये परमाणु भी उसके मूल कारण शक्तिमें कल्पित है। शक्ति परि” 
स्पन्दनं ही परमाण है और घटादि है। परमात्माकी ही वह शक्ति 


हे । “शक्ति और शक्तिमान्‌ भिन्न नहीं होते। दोनोंकी एक ही सत्ता 


होती — 
“न्‌ चेव चेततच्छक्त्योर्जीवितं गण्यते पृथक? 

'चैत्र और चेत्रकी.शक्ति ये दो तत्त्व नहीं-हैं । वैसे परमात्मा और 


[ साझा शक्ति. पृथक नहीं है। फलतः परमात्मासे अभिन्न शक्ति 
'है। शक्तिमें ही तन्मात्रा: परमाण आदिकी कल्पना है। उसमें फिर 
'घटादि कल्पना है। इस प्रकार विचारः करने पर मळ परमात्मा ही 


'एक मात्र सत्य है, अन्य सभी वाचारम्भण मात्र है। यह बात सिद्ध 
होती है। . :  . 


लोग प्रश्‍न करते हैं कि संसार काल्पनिक है, मिथ्या हे तो व्यवहार 


` केसे चलेगा । कुतर्की लोग कहते हैं-रोटी भी मिथ्या और पत्थर भी 


मिथ्या तो रोटीके बदले पत्थर क्यों नहीं खाते ? एक कुतर्कीने मुझे 


"यही प्रश्‍न किय़ा था । मैंने कहा-सत्य मानने पर भी इसका उत्तर 
चया ? रोटी भी संत्य, .पत्थर भी सत्य:तब रोटी के बदले पत्थर क्यों 


नहीं खाते ? ` उसने कहा-यद्यपिः दोनों सत्य है, किन्तु रोटी हजम 
होगी, पत्थर हजम नहीं होगा । मैंने कहा--मिथ्या होने पर भी यही 
बात है। रोटी हजम होगी, पत्थर हजम. नहीं होगा । उसने कहा-- . 


. (दोनों मिथ्या होनेपर भी यह भेद केसा ? द्रोनों सत्य हैं तव यह भेद 
कैसा ? "यह तो-वस्तु स्वभावः विशेष है । „मिथ्या वस्तुओंमें भी भेद 
रहता है । रज्जुमें सर्प मिथ्या है । -शुक्तिमें: रजत भी मिथ्या है। कितु 


सर्पको देखकर भय हुआ और रजतको देखकर उठानेका लोभ हुआ । 
दोनों मिंथ्या है, किन्तु एक भयका कारण हुआ,और दूसरा लोभका 
कारण हुआ। यह फरक, क्यों ? दूसरी वात, हमने पूर्व ही युक्तिसे 
सिद्ध किया कि सुवणंमें कुण्डल भी मिथ्या है वाचारम्भण है, मृत्तिका- 
में घट भी .मिथ्या है.. व्राचारम्भण है और व्यवहार. भिन्न-भिन्न 
चलता. है ।. मृत्तिकामें :घठ मिथ्य़ा है : इंद भीः. मिथ्या है। तो क्या 
ईंटोंमें पानी भरेंगे ? आऔर'ड़ोंसे दिवार बनायेंगे? : “9 
लोगोंको भ्रान्ति हुई कि मिथ्या माते है ही नहीं, परन्तु जो है ही 
नहीं उसके, लिये. मिथ्या शब्द नहीं है। असत्‌, शब्द है। आकाश 
पुष्प असत्‌ है । उसे मिथ्या नहीं कहते । मिथ्या उसे कहते है-जो है 
२५ 

भी और नहीं भी । देखने आदिके लिये है। परमार्थतः नहीं, उसे मिथ्या 
कहते हैं। उसके भी दो विभाग हैं। एक प्रातिभासिक और दूसरा 
व्यावहारिक । रज्जुसर्पादि प्रातिभासिक है। मृद्घटादि व्यवहारिक 
है । रज्जुसर्पादि देखने भरके लिये है । शुक्ति रजत देखने मात्रके लिये 
है। शुक्ति रजतसे कटोरी, गिलास, थाली आदि नहीं बन सकते। 
किन्तु बाजारमें रजत है, वह व्यावहारिक है। देखा भी जाता है, 
व्यवहार भी किया जाता है। परमार्थतः इनको स्वतन्त्र कोई सत्ता 


पहाड़ पर चढ़ने पर नजदीक पहुंचने पर बादलमें रथ हाथी आदि 
आकार नहीं दीखते। माईस्क्रोप-कांच लगाकर देखने पर घटादि कोई 
ठोस वस्तु नहीं दीखती । इसी प्रकार ब्रह्मविचारसे ज्ञान दृष्टि तीव्र 
हो जाती है तो ब्रह्ममें जगत भी नहीं दीखेगा। बादलके ज्यों-ज्यों 
नजदीक जावो त्यों-त्यों आकार गायब होते जायेंगे । एकदम नजदीक 
हो तो कोई आकार नहीं दीखेगा । दूर-दूर हो तो आकार दीखेगा। 
इसी प्रकार ब्रह्मसे दूर-दूर हो तो प्रपञ्च दीखेगा । ज्यों-ज्यों नजदीक 
पहुंचेंगे त्यों-त्यों प्रपच्च धीरे-धीरे गायब होता जायेगा और बिल्कुल नज- 
दीक पहुंचने पर जगत गायब हो जायेगा । ब्रह्मसे दूर-दूर रहनेका अर्थ 
हे-ब्रह्म विमुखता, ब्रह्म चिन्तनका अभाव । ब्रह्मं नजदीक पहुंचने- 
का अर्थ है श्रवण मनन निदिध्यासन करना । ब्रह्मकेःअत्यन्त समीप 
पहुंचनेका अर्थे है ब्रह्मद्शंत करना । समाधिकालमें ब्रह्म दर्शन होता ` 
है, पूरी तरहसे तो तत्र प्रपचका दशन नहीं होता श्रवण मननादि- 
कालमें जगत दीखता है, किन्तु बाधितरूपसे-असत्य रूपसे। 





नहीं है। | 
जिसंकी दृष्टि तीब्र होती है, उसे मिथ्या वस्तु नहीं दीखती । जसे 


परन्तु तत्त्वाऽप्रहृण और अन्यथा ग्रहण रूपी निशासे ब्रह्म घिरा 
हुआ है। उसके समीपमें पहुचना अत्यन्त कठिन है। आगे भगवान 
स्वयमेव बतायेंगे -- 

“अज्ञानेनाव॒तं ज्ञानं तेन मुह्यन्ति जन्तवः' 

FES * i 
अज्ञानसे ज्ञान आवृत्त हो गया है।. इसीसे प्राणी मोहित हो रहे 
डँ । अज्ञानेन’ से अज्ञानको बताया । . 'आवृत्तं' से आवरण बनाया । 
“मुह्यन्ति, से विक्षेप बताया । इन तीनोंके कारण ब्रह्मके नजदीक 
“पहुंचना अत्यन्त कठिन है। र | 

ज्ञानेन त तदज्ञानं येषां नाशितप्रात्मनः । 
तेषामादित्यवज््ञानं प्रकाशयति तत्परम्‌ ॥ 
मूल तो अज्ञान ही है। उसीका निवारण करना है।:उमका 
“निवारण होने पर आवरण और-विक्षेप अपने आप नष्ट हो जायेगे । 
अज्ञानक्रा नाशक उसका साक्षात्‌ विरोधी ज्ञान है। ज्ञानसे ही उस 
“अज्ञानका नाश होता है। परन्तु ज्ञान होना यही टेढ़ी खीर है । इसके 
"लिये उलटी चालसे चलना पड़ेगा । अर्थात्‌ प्रथम ज्ञानसे अज्ञानका 


नाश नहीं, किन्तु अन्यथा ग्रहणको ढीला करना पड़ेगा । यह्‌ निरन्तर 


'विचारसे, ब्रह्माचितनसे और जगम्मिथ्यात्वानुसंघानसे शिथिल पडेगा । 


“निरन्तर न करने पर वही निशा की निशा रह.जाती है । 


पहले समथमें जंगलोंमें एक प्राणी होता था। वह बड़ा स्वाभि- 
मानी होता था। जैसे शेर स्वाभिमानी होता है। दूसरेका मारा 
-हुआ वह नहीं खाता। स्वयं मारकर खाता है। वैसे वह प्राणी दूसरेके 
बनाये बिलमें या गुफामें नहीं बैठता ।. अपने बनाये ब्रिलमें बैठता है । 
वह दिन भरःबिल खोदकर तैयार करनेमें लग जाता है । बिल तयार 
'करते-करते कभी सायंकाल हो जाता; कभी सायाह्नं और कभी रात 
भी । सायाह्नं तक तैयार हुआ तो कुछ देर तक विश्राम कर लेता है । 
'कंहीं रात तक गुफा खोदता रह्‌ ग्रा तो फिर विश्राम किये बिना ही 
'शिकारके लिये निकल पड़ता है। रात भर शिकार ढूंढते, करते, पेट 
'भरते, इधर-उधर भटकता रहता है। परन्तु रात भरमें वह अपनी 
जनायी गुफाको भूल जाता है। दुसरे दिन फिर दूसरी गुफा तैयार 

करने लगता है । अपनी ही बनायी हुई गुफा भी देख ले, तो भी थही 
समझता था कि.यह दूसरेको बनायी हुई है। तो स्वाभिमानी वह 
जानवर उसमें जाकर विश्रामः नहीं करतां (. उसकी जिन्दगी इसी 
प्रकार गुजरती है। विश्ामके लिये अवसर ही नहीं मिळता । यही 
हालत इस मनुष्यकी भी हैं । वह जींवंनभर कमाता रहता है विश्राम- 
के लिये, परन्तु बिश्रांम नहीं कंर पाता । उससे पहले ही घोर रात्रि: 
मरण रात्रिमें पड़ जाता है। रात बीत जाती है। दिन आता है। 
दूसरा जन्म मिळता है तो पूर्व जन्मका कमाया हुआ सब भूल जाता 
है। फिरसे क ख.ग घ,' ए०'बी०: सी० डी० शुरू करता है! फिरसे 
पढ़ा-लिखा तैयार हुआ, कमाना शुरु किया । किन्तु विश्रामका समय 
"आया तो चल बसा |. और तीसरा जन्म मिला तो फिर वही क खग 
“घ, ए० बी० सी० डी० सीखने लगा। वही “पुनम षको भव” के अनुसार 
“संसार चक्रमें ही पड़ा रहता है। पूर्व जन्मके गृहादिको देखने पर भी 


« ` “यह विस्मरणशील पुरुष उसे दूसरोंका ही समझता है । ब्रह्मविद्या भी 


'सीखने लगा तो यही हालत:। सत्सञ्में ब्रह्मकी बात सुनी । यह तो 


दिन समझ लो । परन्तु,इसके.बाद:रात शुरू होगी । व्यवहार प्रपः्ें 


¦ जहां पड़े वहां.ब्रह्मको पूरी तरहसे भुला देते हें । कथा प्रवचनादि तो 
जहां सुना वही गुरुको ही तिवेदन करके चलते हं। 

` ६ एक महात्मा अधिक पढ़े लिखे नहीं थे। प्रवचन करते थे । बीस- 

, 'पर्चीस' प्रवचनोंको बढ़िया रट रखा "था । मैंने पूछा-आप इन्हीं 


: प्रवच॑तों की पुनरावृत्ति करते;हुं.तो लोग उकताते नहीं ? महात्माज़ीने 


'कहा उमैं जो प्रवचन करता हूं, उसको यदि लोग याद रखे तो अवश्य 
उकता ज़ाते। आज जो:बात बंतायी, उसे कर पूछो तो उत्तको थोड़ी- 
:थोड़ा आरास “याद रहेगा.। परसों तक तो लगभग मिट जाता है | 


: चौथे दिन(सफाचट है। :फिर भी पांचवे: दिन. प्रथम दिनका भाषण 


“हीं: बोलता हूं । पन्दरहःदिन ःबीसःदिनके बाद बोलता हूं तबतक तो 
: श्रोताओंको; भानो कल्प च्रीतने पर 'जितनी विस्मृति होती है, 


~ 


DS 

स्मृति हो जाती है । परीक्षा करना हो. तो करके देख लो, पूछकर 


` देख लो । मैंने कहा--सव'तो ऐसे नहीं होंगे ।. महात्माजीने कहा-- 


एकाध महा बुद्धिमान निकल आये तो वह नहीं भी ' आया तो वरया 
इर्जा ? दूसरे तो आयेंगे। गीतामें भगवानने ही कहा है-- | 
| सनुष्याणां सहस्त्रेषु कश्चिद्यतति सिद्धये 

| यततामपि सिद्धानां कश्चिन्मां वेति तत्त्वतः | 

.. हजारोमें एकाध जाननेवाला होता हे । वह एकाध न भी आया 
सो नौसौनिन्यान्वे तो आयेंगे ही। पंजाबमें एक प्रसिद्ध संत स्वामी 
हरिगिरिजी महाराज हुए । मैंने उनंमे पूछा आपके पास दो तीन 
सालका वेदान्तका कोसं होगा । वे बोलने लगे--मेरे पास बीस-पच्चीस . 

दिनका कोर्स है । यद्यपि बात सही है, यदि बीस पंचीस दिनका कोस. 
भी अगर गलेके नीचे उतर जाय तो बहुत बड़ी बात है। बीस 
पचीस दिन तो बहुंत बड़ा समयं है। केवळ एक सेकेण्डका-- " 


““तत्वमाप'? ही उतर जाय तो भी बहुत है। परंतु उसीको उतारनेके 


लिये बीस-पचीस दिन- बया, ,बीस-पचीस जन्म भी लेने पड़ ' सकते ` 


_ है ॥ कारण मनुष्य विस्मरणशील है। क्षणभरके लिये ब्रह्मभाव मनमें 


या तो दूसरे क्षणमें ही उसे वह भुल जाता है ओर: जीवभावमें 
अतर आती है। जीवन भरमें यदि प्रतिंदिनके के हिसाबसे ली पग 
बढ़त हैं तो साढ़े निन्यान्वे पग पीछे हट जाते हैं । जैसे महीनेमें हजार 
रुपया तनखा है, किन्तु खर्चा भी नोसौनिन्यान्वे होतो सालाना 
आवक तो बाहर हजारकी मानी जायेगी । किन्तु जमा बारह ही 


रूपया होगा । इस प्रकार प्रारभ. नष्ट न होनेपर भीं सिद्धि सहनो 


में निरन्तर 
जन्मोंमें जाकर होगी । इसलिये ब्रह्म विचार या ब्रह्माभ्यास 
चालू रहना चाहिये । श्रृति कहती है कि इस ब्रह्मको जाननेके लिये | 
ही सबसे अधिक सूकम बुद्धि चाहिये । . | F 
£ “एब ` सर्वषु सुतेषु गुढोत्मा न प्रकाशते 
इश्यते त्वग्रघया बुद्धया सुद््मया सुक्मरदाशिसिः 





२९० गीताप्रवचन [ अध्याय रु 


लोगोंकी धारणा बनी है कि जिसकी बुद्धि व्यापार धंधा नौकरीः 
आदिमें असमर्थ होती है वह सत्संगमें बेठे। कोई बड़ा वकोल 
सोलीसीटर आदि सत्संगमें आवे तो लोग आश्चर्य से देखते है-आप 
यहां कसे । परंतु श्रुति कह रही है कि संमारका काम तो स्थूल 
बुद्धिसे भी चल सक्रता है। ब्रह्म तो “दुस्यते त्वग्रचया बुद्धया” 
ब्रह्मको जाननेके लिये एक तो एकांग्र बुद्धि चाहिये। वह बुद्धि भी 
'सुक्ष्मया”-सूक्ष्म हो । बुद्धि सूक्ष्म होने पर भी बराबर ध्यानसे विचार 


न करें तो ब्रह्म दर्शन नहीं. हो सकेगा । अतः विशेषण है--'सूक्ष्म- ` 


दर्शिभिः' । निरन्तर सूक्ष्म दर्शन-सूक्ष्म विचार करनेका स्वभाव 
जिनका हो, उनको .सृक्ष्मदर्शी कहते हैं। इन सब विश्येषणोंके, देनेमें 
क्या कारण है? यही कि वह आत्मा गूढ है। "गुहसपरेण” वह 
आत्मा संवृत है अर्थात्‌ चारों तरफसे आवृत्त है। अत एव “न.प्रकाशते” 
प्रकाशित नहीं होता । यही निशाका अभिप्राय है। अज्ञानावरणसे 
आवृत होनेके कारण वह प्रकाशित नहीं होता । अतः निशाके समान 
हे । जेसे रातको अंधेरेमें वस्तु प्रकाशित नहीं होती । अत एव निशा 
शब्दका दोनों प्रकारसे आवरण अर्थ सिद्ध होता है । रातको वस्तु 
अन्धकारावत होती हे । वेसे ब्रह्म अज्ञानावत होनेसे प्रकाशित नहीं 
होता । जसे रातको स्वप्न या निद्रा होनेसे अग्रहण तथा अन्यथा ग्र 


होता है वेसे ब्रह्मका भी आवरणके .कारण अग्रहण एवं अन्यथा 


ग्रहण हो रहा है । 
निशा शब्दके दो अर्थ बताये+ एक प्रवत्ति-निवत्ति-प्रयत्नाभाव 


. ` तथा दुसरा अज्ञानावरण विक्षेपाभिभूत । जैसे रात्रिमें प्रवृत्तिं और 


निवृत्ति नहीं होती वंसे लोग ब्रह्मके विषयमें प्रवत्ति-निवत्ति शुन्य 
हैं और जेसे निशामें अन्धकारावरण तथा स्वप्न: सुषुप्ति होती. है, 
वेसे ब्रह्ममें भी अज्ञानावरण एवं अग्रहण अन्यथाग्रहण होता है १ 


ही 


संत लोग एक तृतीय अर्थ भी बंताते हैं। निशा शब्दसे ही हिन्दीरें । 

अपभ्रंश नशा हुआ । यही मोह निद्रा है। मोहरूपी नशा है। . 
भत्तु हरि महाराज कहते हैं-- 


आदित्यस्य गतागतरहरहः संक्षोयत्ते जीवितं 
प्यापारेबेहुकायेभारगुरुभि: कालो न विज्ञायते । 
इष्टवा जन्मजराविपत्तिमररणं त्रासश्च नोत्पद्यते . 
पोत्वा मोहमयों प्रमादमदिरामुन्मत्तमृतं जगत्‌ ॥ 


प्रतिदिन प्रातःकाल होता है, स्नान करते हैं, नाश्‍ता करते हैं, ` 
दोपहर भोजन करते हैं, व्यापार धंधा नौकरी आदि कहते हैं। 
सायंकाल हो गया, घर वापिस आये, रातको आया और सोये । इसी 
प्रकार दिन रात बीत रही है। मास संवत्सर बीत रहे हैं। कहते हैं 
वही बसंत ऋतु फिर आयी, वही श्रावण फिर आया । वही 
: अरसालकी जन्माष्टमो फिर आयी । परंतु किसीको वह मालम नहीं 
पड़ता कि पीछेसे आयु कटती जा रही है। वही बसंत ऋतु नहीं, 
वह तो कालके गालमें गयी, यह दूसरी बसन्त है । दूसरी जन्माष्टमी 
है । यहां वृद्धि नहीं है । जीवन क्षणोंका निरन्तर क्षय होता जा रहा 
है । इसकी उपमा फूटे घड़ेसे दी गयी है-- 

“आयुः परिस्रवति भिन्नघटादिवाम्भः 

जैसे घड़ा अंदरसे फूटा है । बाहरसे तो बराबर देखनेमें आ रहा । 
उसमें पानी भर रखा तो दिनभरमें पुरा पानी खलास हो जाता है। 
वैसे आयु भी क्षण-क्षण घटती जा रही है। किसीका आधा घडा 
पानी रह गया, किसीका पाव घड़ा। किसीमें तो अब पाव भर ही 
पानी रह गया है । किन्तु आश्रयँक्री बात यह है कि बचपनमें ओर 
जवानीमें जैसे हम अपना अन्त नहीं देखते थे, अनन्त स्वरूप ही 
लग रहा था, वैसे आज भी है। आज भी उतनी ही दूर मृत्यु दीखती 
है, जितनी दूर बचपनमें लग रही थी। या बोछो कि किसी को 
अपनी मृत्यु दीखती ही नहीं है। दुसरा मर गया, हाय मेरा भी 

मरण आ रहा है । यह रिसीको ख्याल नहीं है। दूसरा मर गयाः 
लेकिन मैं तो हूं ही । ऐसे जितने मेरे सामने मर गये ? क्या होता है 
उससे ? “द्ष्ट्वा जन्म जरा विपत्ति मरणं”-दूसरे बच्चे जनमते हैं 
वड़े हो रहे हैं, दूसरे बूढ़े हो रहे हैं, मर भी रहे हैं। यह सब देखकर 
भी “त्रासश्च नोत्पद्यते” अपने मनपें कोई त्रास नहीं हो रहा । क्यों ? 
“पीत्वा मोहमयीं प्रमादमदिराम्‌” वह मदिरा पी रखी है, जो सबको 
भुला देवे। सबको ओझल कर दे। वह कौन-सी मदिरा है ?-- 
“मोहमयीं” । वह मोह रूपिणी है । | | 
मोह क्या है? मोहकी अनेक, व्याख्या है । धनदार .पुत्र-पोत्र 
बन्धु मोह, शरीर मोह, इन्द्रिय मोह, -मनोबुद्धयादि मोह ये-सभी 
मोह हैं । इसी अध्यायके आरंभिक भग़्वदुपदेश: श्लोक - 'अशोच्चा- 
नन्वशोच:!' के अवतरणमें भाष्यकार भगवान शंकराचायंने माइका 
एक स्वरूप लिखा है -“अहमेतेषां.ममंते'। अहंकार तथा ममकार 


मोह है । अहंकार दो प्रकार का होता है। एक गवेरूपी अहंकार .और. 


दूसरा मूलाभ्यास रूपी अहकार होता है । गर्व है अनात्म'भ्यासके 
साथ अनात्मगुणोंक्रा अध्यासकर अपनेको गुणी वा. श्रेष्ठःसमझना | 
शरीर सुन्दर है। शरीराध्यास आत्मामे किया फिर सुन्दरताका अध्या- 
सकर अपनेको श्रेष्ठ माना यह अहंकार है । इसी प्रकार धनदि अध्यास 
धूव॑क मैं धनी हूं, अतः श्रेष्ठ हूं, ऐसा समझना गवरूपी अहकार है । मोह 
रूपी अहंकार इससे थोड़ा पृथक है। “अहेमेतेषां'' यह अहंकार है। 
में इन वच्चोंका पालनकर्ता पिता हूं। मैं पत्नीका सुख सुविधा 
` प्रदाता पति हूं । मैं अमुक सेठका पुत्र हूं इत्यादि सभी मूलाध्यासं 
है । अर्जुनने समझा भीष्मपितामहादिकः मैं प्रपौत्र रूप हें । किसीका 
नाती, किसीका साला हू। यह सब्र अर्जुनका अंहकारात्मक मोह 
था । इसके विपरीत ममकारात्मक मोह-है। इनका मैं हृ यह अहंकार 
` है। ये मेरे हैं, यह ममक्रार है। मेरे पिता पितामह पुत्र-पौत्र गुरु 


_ 


= 5 = 


शिष्य ये संभी ममकारात्मक मोह हैं ये दो ही मोह हैं।. . '' “' 


म» ब ~ 

मोहका इतना ही स्वरूप नहीं 'हे । इससे कुछ आगे भी है। 
ब्रह्मसूत्र भाष्यमें अध्यासकी व्याख्या करतें हुए आचार्य भगवत्पांदनें 

कंहा है -- पट शेड ॒ 
“पुत्रादिषु विकलेषु सकलेब चाहमेव विकल: सकलः? | | 
. काशीमें एक वृद्ध संन्यासी बने । गृहस्थाश्रमके वाद वे सन्यासी | 
'हुए थे। गृहमें उनके पुत्र-पौत्र नानी आदि सब्र थे । पहले वे जमींदार | 

रहे। यह. भारत. स्वतंत्र होनेसे पूर्वकी बात है। इसक्रे बाद ही 
भारत स्वतंत्र हुआ जिममें प्रथम जमींदार उन्मूलन हुआ । जमीनें | 
सरकारने ले ली सुनकर वे वद्ध संत घबराये। चिंतामें पड गये। ' 
चिताके मारे रातंभर सोये नहीं । क्योंकि चिन्ता नींदकी सौत है । श्र | 
बहू आयी तो नींद भाग जाती है। रोने लगे। हम लोगोंने पूछा, 
अहाराज-आंप इतना क्यों घबराते हैं ?. क्यों रोते हैं ? संत बोलने 
लगे--अरे, हमारी सारी जमीन सरकारने छीन ली। हम लोग 
तब मजाकमें बोले महाराज, इस आश्रमर्में आपके कमरेकी जमीन 
किमीने छीनी नहीं, यहीं पर पड़ी है। संत बोले-अरे यह जमीन 
नहीं, “हमार गांवमें जोन जमीन रहल उ छीन लेल.।” हम लोगोंने 
कंहा-आंप संन्यासी हो गये अब आपकी जमीन.गांवमें कहां रही 
वे बोले-- “हमार लड़कनरी जमीन” । यह.सुनकर सबको भाष्य- 
'का अर्थ खूब समझमें आया । विद्यार्थी आपसमें शका करते थे.कि 
: पुत्र “विकल? बिमार होनेपर पिता थोड़े ही अपनेको “विकल” 
'बिमार समझता है। लेकिन यहां प्रत्यक्ष हो गया कि लड़कोंकी 
'जमीन छीनी तो बूढ़ा महात्मा 'बोलने लगा, हमारी जमीन छिन 
गयी । यही पुत्रादि तादात्म्याध्यास है। इसी प्रकार पुत्रादि “सकल” 
समृद्ध होने पर अपनेको समृद्ध मानते हैं। लड़का लखपति हुआ । 
भले वह मां बापक्री सेवा न करें। फिर भी मां बाप यही समझते हैं 
मकि हम लखपति हैं। खर्चाके लिये भले सौ रुपये भी न मिले। 
कारण, पुत्र तादात्म्याध्यास ही । यही मोह है। इसी प्रकार धन 





। 

तादात्म्याध्यास भी होता है । धन नष्ट हो गया तो लोग कहते हैं 
मैं “ही उजड़ गया”। यह सब तादात्म्याध्यास है। स्त्री पर मोह, 
थुत्र पर मोह, यह भी एक प्रकारका तादात्म्याध्यास ही है। इस 
तादात्म्याध्यासके साथ-“अहसमेतेषां ममेते” ऐसा संसर्गाध्यास होता 
है । यह भी मोह ही है । 
धनदारपुत्रादिसे गहन मोह शरीरका है। धन दारादिके साथ 
तादात्म्याध्यास ऊपर दिखाया । उससे गहरा तादात्म्य शरीरके साथ 
है। धनदारादिमें तो पृथक्त्व ज्ञान कालीन तादात्म्याध्यास है। 
ये पृथक हैं, ऐसा भी देख रहे हैं, तादात्म्य भी कर रहे हैं । किरु 
शरीरादिमें पृथक्‌त्वज्ञान नहीं होता होता भी है तो नहींके बराबर । 
थह शरीर मैं नहीं हूं ऐसा पृथकत्व ज्ञान नहीं होता। शरीर ही मैं,. . 
मैं ही शरीर इस प्रकार दृढ़ तादात्म्याध्यास रहता है। इससे भी 
अधिक गहरा तादात्म्याध्यास इऱ्द्रियोंके साथ है । क्योंकि शरीर 
जड़रूप है । अतएव कभी-कभी शरीरसे अपनेक्रो पृथक देखते है ।. 
भेरा शरीर इस प्रकार सम्बन्ध प्रयोग भी करते हैं। किन्तु मैं देख 
रहा हूं, सुन रहा हूं इत्यादि इन्द्रिय प्रतीतिमें शरीरसे भी अधिक 
तादात्म्य इन्द्रियोंके साथ है । यह शरीर छोड़कर मुझे जाना पड़ेगा |. 
इतना बोध लोगोंको रहता है। मैं देखनेवाला सुननेवाला नहीं रह 
जाऊंगा ऐसा नहीं होता। मैं स्वयं चेतन हूं। इन्द्रियां भी ज्ञान 
प्रयोजन होनेसे चेतन रूपेण दीखती हैं। इन्द्रियोंके साथ और भी 
गहरा मोह रहता है। आत्मा चेतन है और आत्माकी चेतनाको 
स्फुरित करनेवाली परम सहकारी इन्द्रियां है। इसलिये इन्द्रियोंकें 
साथ विशेष तादात्म्य होना स्वभाविक है । जैसे दीवटको ही दीपक 
कह देते है । जब कि दीपक तो अंधकार नाशक ज्वालाको कहते हैं । 
इन्द्रियोंसे भी आगे अन्तःकरण है। इन्द्रियोंमें मेरा देखनेवालंा. मेरा 
सुननेवाला, ऐसा नहीं होता फिर भी मेरी आंख मेरा कान ऐसा होता 
है । प्रत्यक्ष भेदका भी अनुभव होता है। अन्त:करणमें तो इससे भी 

बढ़कर तादात्म्य है । क्योंकि वहां बाह्य वस्तुके साथ अन्त:करणका 
तादात्म्य नहीं है। जैसे आंखका तादात्म्य अक्षिगोलके है, बैसे अन्त- 
करणका तादात्म्य अन्य किमीसे नहीं । केवल आत्मासे है। अन्तः- 
करण ज्ञानाभिव्यक्तिमें मुख्य हेतु भी है। इसीलिये अन्त:करण' 
वृत्तिको ही लोग ज्ञान समझते हैं । “मैं चेतन हूं’ ऐसा अनुभव सबको 
होता है । वह चेतन्य कदाचित्‌ रहता हो और कदाचित्‌ नहीं रहता 
हो ऐसी बात नहीं है। बल्कि बेटोशी अवस्थामें भी अन्दर चैतन्य 
रहता है। अन्यथा आदमी मर ही जाता । बेहोशीसे होशमें आते हैं 
तो चेतना कहीं बाहरसे नहीं आती । अन्दरकी ही चेतना बाहर आती 
है । वस्तुओंके देखनेपर अन्तःकरणको वस्तु आकारमें वृत्तियां होती 
हें तो वही चेतना वृत्तियोंमें मिल जाती है। यही वस्तुओंका ज्ञान 
है। अन्तःकरणकी वृत्तियां उन्पन्न होती नष्ट होती रहती हैं । किन्तु 
वह चेतना उत्पन्न और नष्ट नहीं होती । चेतना वृत्तियोंको केवळ 
चेतित करती है और असली ज्ञान तो वही चेतना है। फिर भी 
वृत्तियोंके साथ ऐसा तादात्म्य हो गया है कि. ज्ञान उत्पन्न हुआ, 
ज्ञान नष्ट हुआ, ऐसा कहने लगते हैं । इन्द्रियोंके नष्ट होनेसे ज्ञानरूपी 
आत्मा नष्ट हुआ, ऐसा नहीं कहते। किन्तु अन्तःकरण वृत्तिके 
नाशसे ज्ञान नष्ट हो गया, ऐसा कहते हैं। यह कितना भारी मोह. 
है । क्योंकि ज्ञाननाह तो असलमें आत्मनाझ है । ज्ञान ही चेतना है। 
वह नष्ट नहीं हो सकता । 


जगही मोह निद्रा निशापदका अर्थ हैँ। इस मोह निद्राके कारण 
आत्मा दीखता हुआ भी नहीं दीखता। शरीर तादात्म्य होनेके 


कारण शरीर रूपसे दीखता है । इन्द्रिय तादात्म्य होनेमे इन्द्रिय रूपसे 
दीख़ता है। अन्तःकरण तादात्म्य होनेसे अन्त करण रूपसे दीखता 
है। जैसे सपंतादात्म्याध्यास होनेसे रस्सी सर्परूपेण दीखती है। 
जप्राकुसुमके अरुण वर्णके तादात्म्यमे स्फटिक मणि अरुणवणं रूपसे 
दीखती है । असली. रूप ढंक जाता है । मोह जितना गहन होता है, 





| 
| 
| 
| 
| 
| 

उतना ही स्वरूप अधिक आच्छादित होता है। शरीरादि मोहसें 
आत्माका स्वरूप ढक गया । 

` सर्वमृतानाम्‌। भूत शब्दका अर्थे है--भवन्तीति भूतानि। जों 
केवल जनमते हूँ, वे भूत कहलाते है। केवल पदा हो गये और कोई 
अध्यात्मिक कार्य नहीं किया तो वह भूत कहलाता है। “केवल” शब्द 
जोड़कर व्याख्याकी जाती है। श्रुतिमें अध्यात्म चिन्तन शून्य पुरुषको 
तृतीय स्थान रूपी गति बतायी है 

“जायस्व स्रियस्वेत्येतत्ततीयं स्थानम्‌” 


:- ` जन्मना और मरना यही साधारण.प्राणियोंकी गति है। यही 
तृतीय स्थानीय प्राणी यहां भूत शब्दका अर्थं है। न कि सभी जन्म- 


वाले । क्योंकि इसी वाक्यके आगे 'तस्यां जागात्त संयमी? बताया: 


है । -संयमी भी तो आखिर उत्पन्न हुआ है। अतः संयम रहित ही 
यहां भूत शब्दार्थं है। पशु, पक्षी आदिके लिये. आत्मज्ञान संभव ही 
नहीं है। अतएव उनके लिये निद्याक्री उपमा देकर आक्षेप निरथंक 
हे । अतएव भूत शब्दका ग्रह्मार्थ मनुष्य ही है। तब 'सवंमर्त्यानां? 
न.कहकर मत्त्योक्ो भूत शब्दसे भगवान जो कह रहे हैं वह उनके 
जीवनकी शोचनीय अवस्था बतानेके लिये हीं है । 


सृष्ट्वा पुराणि विविधान्यजयात्मशक्कत्याः 
वक्षा सरीसूपमुखान्‌ खगदशमत्स्थान्‌ 
तस्तरतुष्टहृदयः ` पुरुषं विधाय 
ब्रह्मावलोकधिषणां मुदमाप देवः 


ऐसा श्रीमङ्भागवतमें कहा है । परमेशवरने विध पुरोंको बनाया । 


कौन-कोन पुर ? वृक्षान्‌-स्थावर पुर एक बनाया । वृक्षलता पवः ` 
दाति सभी स्थावर हैं । फिर दूसरा जंगम बनाया । जिसमें स्थलचर ' 


gs 


नभचर एवं जलचर आते हैं । पशु मुग सरीसृप ( सांप )। वृश्चिकार्दि 
स्थलचर है । खगःकाकंगृध्रादि एवं मच्छर आंदि नभचर है । मछली 


\ # 

आदि जलचर है। वृक्षसे समस्त उद्भिज्ज लिये. जाते हैं। दंशसे 
स्वेदज सभी समझना चाहिये, सपे, पक्षी मत्स्यादि अण्डज है। 
जरायूजोंके अंदर पुरुष है। जैसा भी विभाग करो--स्थावर, स्थल- 
चर, जलचर नभचर ऐसा विभाग करो, या जरायुजः अण्डज, 
स्वेदज उन्िज्ज ऐसा विभाग करो । सबसे श्रेष्ठ है “पुरुष” अर्थात्‌ 
मनुष्य । | क i 

इन सबको केसे बनाया ? अजया आत्मशक्त्या । ये सभी शरीरे 
पंचभूत निमित हें । पंचभूत परमाणु निर्मित है। परमाणु तन्मात्रा 
निमित है। तन्मात्रा शक्तिरूप ही हैं। अतीन्द्रियं हँ । किन्तु शक्तिमें 
_ कुछ स्थूलता आ जाती है तब वह तन्मात्रारूप होती है। उसका भी 
सूल आत्मशक्ति है। आत्मशक्तिका परिस्पन्दन होता है तो वही 
तन्मात्रा रूपमें हो 'जाती है। उन्हींके परिस्पन्द॑नसे फिर परमाणू 
'एवं घटादि दीखने लगते हें । बह शक्ति अजा है, नित्य है, प्रकृति हैं 
` परमात्मासे अभिन्न है। _ | > FTE 
... अपनी शाक्तिसे परमात्माने वृक्ष सरीसृपादि पुरोंको बनाया । 
“किन्तु इन सबसे प्रसन्नता नहीं हुई । अतः अन्तमें मनुष्य शरीर 
बनाया । इसको बनाने पर “मुदम्‌ आप” प्रसन्नता प्राप्त हो गयी । 
“क्यों प्रसन्नता हुई ? क्या ओर सब “चतुष्पात्‌”-चार पादके हैं ओर 
मनुष्य हिपातू--दो पांवके हैं इस लिये ? क्‍या ये मनुष्य लाखो, 
करोड़ों रुपये कमायेंगे इसलिये ?. क्या ये बड़ी-बड़ी विल्डिगें बनायेगें 
इसलिये ? परमेरवरकी प्रसन्नता.किस बातको लेकर ? इन सबको 
. लेकर नहीं । किन्तु इस शरीरमें जीवनकी सफलता है, इसलिये। 
` 'क्या वह सफलता ? “ब्रह्मावलोऋधिषणम्‌?: उस ब्रह्मका अवलोकन 
'करने योग्य धिषणा केवलं मनुष्य शरीरमें ही है। यही सृष्टिके 
उत्कर्षकी पराकाष्ठा है। ब्रह्मावलोकंका अथे है ब्रह्माकार वृत्ति 
अखंडाकार वृत्ति । पश्ु-पक्षी आदिकी दृष्टि हमेशा सखण्ड ही होती 
दै, अलण्ड' नहीं| ०८.८०.०७० 0 तात 

दण्डोद्यतकरं पुरुषममिमुखसुपलम्य पलायितुमारभन्ते 
हरिततृणपुणंपाणमुपलभ्य तं प्रत्याभमुखीसवन्ति 


ऐसा ब्रह्मसूत्र भाष्यमें लौकिक उदाहरण दिया है। हाथमें डंडा 
लेकर आते पुरुषको देखकर पशु भागते हैं क्योंकि मारका भय हुआ । 
भयसे द्वेष हुआ। द्वेषसे आगेकी ओर बढनेकी प्रवृत्तिसे निवृत्ति हुई । हरी 
घास हाथमें लेकर आते : पुरुषको देखकर प्रीति हुई। प्रीतिसे राग 
हुआ। रागसे प्रवृत्ति हुई। प्रवृति और निवृत्तिकी प्रयोजिका 
परिच्छिन्त बुद्धि है। सखण्ड बुद्धि है। अखंडाकार बुद्धि प्रवृत्ति या 
निवृत्तिका कारण नहीं है । उससे स्वरूपावस्थान होता है । प्रवृत्तिमें 
एक खण्डकी ओर बढ़ना होता है। निवृत्तिमें एक खण्डसे दूसरे 
खण्डकी ओर हटना होता है। बढ़ना और हटना दोनों ही अखण्डमे 
-नहीं होता । अखण्डमें तो अपने आप स्थिति होती है, यही स्वरूपा- 
बस्थान है । यह अखण्ड बुद्धि केवल मनुष्यको ही होती है । पशु-पक्षी 
आदि किसीको नहीं । यदि मनुष्य शरीर पाकर फिर भी अखण्ड 
बुद्धि प्राप्त न हुई तो उसे केवळ “भूत” ही कहा जायेगा । उसे पुरुष 
या मनुष्य कहना उचित नहीं माना जायेगा । “पुरुषं विधाय-मुदमाप”' 
पुरुषको बनाकर देव प्रसन्न हुए । क्यों ? ब्रह्मवलोकधिषणं । अखंडा- 
कार बुद्धिरूपी ब्रह्मदर्शन करनेवाली बुद्धि उसकी है। अर्थात्‌ जिसने 
बहा दशन नहीं पाया और न प्रयत्न किया, वह पुरुष ही नहीं हो 
सकता । अन्यथा उस अज्ञानी पुरुषकी सृष्टिसे देव क्यों प्रसन्न होते ? 
अतएव ब्रह्मालोकधिषणं ही पुरुप है। अन्य तो भूतमात्र है। 


तस्यां जागति संयमी । समस्त भूत जिसमें सोये हैं, उस ब्रह्मामे 


संयमी पुरुष जागृत रहता है। लोग सभी “अशनं मे वसनं मे में 
ही लगे हुए हैं । श्रीमद्भागवतमें बताया है-- | 


निद्रया छियते नक्तं व्यवायेन च वा वथः 
दिवाचारथंहया राजन्‌ ऊुट्स्बसरणेन चा 

जीवन दिन और रातमें विभक्त है। रात सोनेमें बीत जाती हे । 
या फिर स्त्री पुरुषोंके ग्राम्य - धर्ममें बीत जाती है। दिन उगने पर 
अर्थोपार्जन चिन्ता शुरू हुई। जैसे चिड़िया चगनेके लिये दिनभर 
. घूमती रहती है, वैसे दिनभर कमानेमें लगे रहे, खाने-पीनेमें लगे 
'रहे । अधिकसे-अधिक, कुटुम्ब पालन करते रहे । इसी प्रकार करते- 
करते मनुष्यका वह असहाय अन्तिम क्षण भी आ जाता है। जब 
सब कुछ छोड़कर विदा होता है । किसको फुरसत है कि शास्त्र चर्चा 
सुने । किसको जरूरत है कि यह जान छे-ब्रह्मा क्या है? परमेश्वर 
कया है? आत्मा क्या ? परमात्मा क्या? धर्म क्या? कर्म कया? 
इस प्रकार परमार्थ तत्वके बारेमें सभी घोर अंधकारमय रात्रिमें 
पड़े हैं, सो रहे हैं, खर्राटा मार रहे हें । यहां कौन जागृत रहता है? 
इसका उत्तर है--“तस्यां जागति संयमी” । संयमी पुरुष यहां जगा 
रहता है। उसने अंधेरेको प्रकाशसे चीर दिया है। वही परमार्थ 
तत्त्वको देख रहा है। समझ रहा है। वही अपने जीवनको सार्थक. 
कर रहा है। उसका “वय: न हियते” जीवन हरण नहीं होता । 


संयमी कौन ? दो प्रकारके संयमी होते हुँ। एक ध्यानयोगी 
और दूमरा ज्ञानयोगी संयमी है । ध्यानयोगी संयमीका ही वर्णन 
पहले आया -"तानि सर्वाणि संयम्य युक्त आसीत मत्परः” असंयम 
तथा संयम इन्द्रिय एवं मन पर आधारित है। जहां इन्द्रियां प्रबल 
होती हैं, वहां मन इन्द्रियोके अधीन होकर विषय दर्शी होने लगता 
है। यही असंयम है और जब मन इऱ्द्रियाधीन न होकर बुद्धियुक्त 
होता है वहां विपरीत खूपसे इन्द्रियां मनके अधीन हो जाती हैं तो 
इन्द्रियां भी आत्मदर्शी होने लगती हैं, यही संयम है । 


मन  इन्द्रियाधीन .होकर विषय दर्शी होता है, इसका क्या 
अभिप्राय है ? मन बाह्य विषयोंसे परतंत्र होता है। न्यायशास्त्रमे 
सनके बारेमें कहा है-- 


~ 

“परतन्त्रं बहिसनः' 


बाह्य विषयोंमें मन स्वतन्त्र नहीं, परतन्त्रः होता. है । अर्थात्‌ 
इन्द्रियोके पराधीन होता हे । इन्द्रियोंके बिना स्वतन्त्ररूपसें मन 


बाहर नहीं जा सकता । जहां इन्द्रियां पहुंचती हैं, वही मंन.भी 


पहुंचता है । चक्षु घट तक्र पहुंचा तो वहां तक मन भी पहुंचा । श्रोत्र 
शब्द तक पहुंचा तो वहीं तक मेन पहुंचता है। :जहां श्रोत्रचक्षु आदि 
नहीं पहुंचते वहां मन भी नहीं 'पहुंचता ।-शंकां होगी कि-- “मैं यहां 
बेठा था, मेरा मन कलकत्ता चला गया, दिली पहुंच गया” इत्यादि 
केसे ? चक्षु आदि इन्द्रियां तो दिल्ली कलकत्ता नहीं पहुंचती । उसके 
बिना भी मन पहुंच गया। इसका. समाधांन यह है कि सचमुचमें 
मन दिल्ली, कलकत्ता नहीं पहु चता । यदिःमन इन्द्रियोंके बिना भी 
दिल्‍ली कलकत्ता पहुंच जाय तो रास्तेमें जितने स्टेशन रतलाम, 
नागपुर आदि आते हैं, उनको क्यो नहीं देख लेता है और दिल्ली, 
कळकत्तामें पहु चने पर वहां जितनीं नयी इमारतें बनी होंगी उनको 
क्यों नहीं देख लेता? वहां कोई नुमांईशं-प्रदर्शनी हा रही हो तो 
यहीं बेठे-बेठे मनको भेजकर क्‍यों नहीं देख लें ? टिकट लेकर गाड़ीमें 
आदमीको वहां तक जानेकी क्या 'जरूरतं थी । वस्तुत: मन पहले 
देखे हुएका स्मरण मात्र करता है । इतने मात्रसे मन वहां चला गया 
इत्यादि कहते हैँ । न॑ कि सचमुच मन. दिल्डी कलकत्ता चला जातां 
है । इन्द्रियोंके माध्यमके बिना वाह्य वस्तुओंको मन ग्रहण नहीं कर 
. सकता । अतएव शास्त्रोमें इन्द्रियोंको' द्वार बताया । वे द्वार कारणं 

है। इन्द्रियां विषय भ्रहण करती हैं तो मन भी. विषय ग्रहणं करने 
लगता है। वह विषयमय हो जाता है। इन्द्रियां जितनी अधिक 
प्रबळ होंगी उतने अधिक मन विषंयंमय हो जाता है। इन्द्रियोंकीः 
अबलता राग-द्वेषवशात्‌ होती है। अतएव,मनको विषयमय होनेसे' 
बचानेके - लिये: इन्द्रियोंको राग-द्वेष रहित बनाना आवझ्यक है । 
इसी कारण पहले वताया गया था--“रागद्वेषवियुक्तस्तु विंषग्रार 


\ 

निन्द्रिये:” । राग-देष सहित इन्द्रियोंके बीचमें आनेसे मन बहिर्मुख 
होता हे । यही असंयम है ।. | [ 


इसके विपरीत इन्द्रियोंको विषयोंक्री ओर जाने न देकर अंदरकी 
ओर मोड़ दे तो संयम होता है। अर्थात्‌ उस समय मन बुद्धि युक्त 
होता है और आत्माका ग्रहण करने लगता है तो इन्द्रियां भी आत्मा- 
का ग्रहण करने लगती हैं। जैसे मन सपनेमें शब्द स्पर्शादिका अनु- 
संधान करने लगता है तो ऐसा लगेगा कि श्रोत्रादि इन्द्रियां शब्दादि- 
का ग्रहण करती हैं। सपनेमें देखो, ऐसा लगता है कि नहीं, कि मैं 
कानोंसे सुन रहा हूं, आंखोंसे देख रहा हूं इत्यादि। जब कि वहां 
केवल मन ही काम करता है । यही इन्द्रियोंकी चित्तस्वरूपानुकारिता 
है। इसी प्रकार जब मन बुद्धि युक्त होकर आत्माका ग्रहण करने 
लगता है तो इन्द्रियां भी मानो आत्माका ग्रहण करने लगती हैं। 
यही श्रुतिमें बताया गया-- 


“कश्चिद्धीरः प्रत्ययात्मानमेक्षदावृत्तचक्षुः' 


कोई धीर चक्षुको लौटाकर प्रत्यक्‌ आत्माको देखता है। “धीरः” 
का अर्थ है--धी वाला धी माने बुद्धि । उससे युक्त ही धीर कहलाता 
है। इसी धीरको “बुद्धियुक्तो जहातीह” में बुद्धियुक्त कहा । जन्म 
सिद्ध मेधायुक्त यहां अर्थ नहीं । किन्तु प्रयत्नसे प्राप्त आत्मदृष्टियुक्त 
अर्थ है। इसलिये 'धीरः' कहा । “धियमी रयतीति धीरः” ऐसी भी 
उसकी व्युत्पत्ति है। अर्थात्‌ जो बुद्धिको प्रेरित करता है, वह धीर 
है । उस प्रयत्नका परिणाम है-'आवृत्तचक्षुः' । इन्द्रियोंका विषयोंसे 
निवत्तंन । वह कौनसा प्रयत्न है? तो योगशास्त्रकार कहते हैं-- 


, प्राणायाम पूर्वक प्रत्याहार करो । 


दह्यन्ते घ्मायमानानां धातूनां हि यथा मलाः 
तथेन्द्रियाणां दह्यन्ते दोषाः प्राणस्य निग्रहात्‌ 
२६ 

जसे तपाने पर धातुओंके ( सोना, तांबा आदि धातुओंक्रे ) मळ 
जल जाते हैं वसे प्राण'यामसे इन्द्रियोंके मल जल जाते हें । इन्द्रियोंके 
दोष नष्ट होनेपर फिर उन्हीं इन्द्रियोंका प्रत्याहार किया जाता है। 
प्रत्याहारमें दो अंश है। प्रथम अंश है विषयोंसे इन्द्रियोंका आहरण 
करना । वापिस बुलाना । शब्दसे श्रोत्रको, स्पशाँसे त्वचाको, रूपसे 
नेत्रोंको, इत्यादि क्रमसे विषयोंसे इन्द्रियोंको वापिस करना । दूसरा 
अंश हुै-प्रत्याहारमें प्रातराब्दार्थ। विषयोंसे इन्द्रियोंक्रो वापिस 
 बुलाना आहरण है। किधर वापिस बुलाना ? आत्मामें। यही 
घ्रतिका अर्थे है। आत्माके प्रति वापिस बुलाना यही प्रत्याहार है. 
इन्द्रियोंका लौटना स्वप्न और सुषुप्तिमें भी होता है। उस समय 
विषयोंके प्रति इन्द्रियोंका गमन नहीं होता । फिर भी वह प्रत्याहार 
नहीं माना जाता । कारण सपनेमें और सुषुप्तिमें इन्द्रियां निवृत्त 
अवश्य हुई। किन्तु आत्माके प्रति निवृत्त नही हुईं । सपनेमें मानस 
विषय दर्शनकी ओर निवृत्ति हुईं । सुषुप्तिमें अज्ञानकी ओर निवृत्ति 
हुई । आत्माकी ओर निवृत्ति हो जाय तभी प्रत्याहार माना जायेगा । 

दर्थं बुद्धियुक्त होना आवश्यक है । 


इतनेसे भी पूरा नहीं होता। प्रत्याहार भी धारणा, ध्यान, 
समाधिके लिये किया जाता है। प्रत्याहारकी सभी सार्थकता है। 
आत्माकी और प्रत्याहृत भी: तभी बनेगा जब चित्त धारणादित्रयसे 
सम्पन्न होगा । जहां आत्मदर्शंन सरळ रूपसे हो उस स्थानमें चित्तको 
टिकाना धारणा है। फिर वही आत्मानुसधान ध्यान है। वही 
परिपक्व होकर समाधि रूपको धारण करता है । इसी कारण भगवान 
पतंजलि ऋषिने इन तीनको ही संयम संज्ञासे पुकारा है । 


“्रदसेकत्र संयसः?’ 


त्रयं-अर्थात्‌ धारणा, ध्यान और समाधि ये एकत्र आत्मा 
आदिमें स्थिर. हो तब उसको संयम कहते हैं। इस इलो कमें “सयमी” 

'पदसे आत्म-विषयक धारणा, ध्यान, समाधिमान्‌ अभिप्रेत है। वैसा 
संयमी ही ब्रह्म प्रकाशमें जागृत रहता है, जो प्राणियोंके लिये 
रात है। 

यह्‌ ध्यान-योगी संयमीका वर्णन हुआ। दूसरा ज्ञानयोगी संयमी 
जताया गया था । इन्द्रिय संयम तो सवत्र समान है । उसके प्रकाशमें 
ही अंतर पड़ता है। पहले जमानेमें बुखार या जुकाम हो जाय तो 


. चैद्य सीधा ही कह देते थे- लंघन करो। "लङ्घनं परमौषधम्‌” । 


रूघन अर्थात्‌ भोजनका त्याग । यही बड़ा औषध है। हमको बच- 
प॒नका स्मरण है-कभी ज्वर आ जाम तो वैद्य आकर लंघन कराते 
थे। फिर कभी चुपकेसे इधर-उधरकी चीजें खा लें तो वैद्य आकर 
डांटते थे और कहते कि हमारी दवा बेकार गयी । यह पहले समथकी 
जात हुई । वत्तेमानमें डाक्टरोंने तो उसमे पस्वित्तैन किया ही, 
वेद्योने भी परिवत्तंन मान छिया है। देही, खटाई. तली चीजें आदि 
भत खाओ, हल्की खिचड़ी आदि थोड़ी-थोड़ी खाओ । दोनों संयम 
है। एक में सवथा अन्नवर्जन है। दूसरेमें नियत अन्नविशेष वर्जन 
है । ध्यान-योगी पुराने वैद्यों के समांन हैं । ज्ञानयोगी वर्तमान वैद्योंके 
समान है। पथ्यापथ्य समझकर अपंध्यको त्यागो । 

कया पथ्य और कया अपथ्य ? विषयोंमें दो अंश हैं। उनमें एक- 
पथ्य है और दूसरा अपथ्य है। अस्ति भाति प्रिय ये तीन पथ्यांश हैं- 
और नामरूप ये दो अपथ्यांश हैं। कान खुले रखो। शब्द कानमें 
भले आवे । किन्तु उसमें ब्रह्मांश अस्त, भाति, प्रियका अनुभवः 


. करो और नाम रूपक्रा बाध करो । त्वचाको खुली छोड़ो। 


स्पशेक्रो आने दो । उसमें भी पथ्य ब्रह्मांशका ग्रहण करो। अपथ्य 


'मायांशका बाध करो । इसी प्रकार चक्षुको खुली रखकर संयम करो । 


रूपको आने दो। उसमें ब्रह्मांश को ग्रहण करो. मायांशका बाघ 


करो । वैसे ही और गन्धमें भी समझो । पहले समग्रमें ऑपरेशन 


करनेके लिये ब्लोरोफारम सुंघाते थे। आदमीको बेहोश करत थे ॥ 

फिर ऑपरेशन करते थे । अब जमानाबदल. गया । जहां ऑपरेशन 
करना है वहां एक इंजेक्शन लगां देते हैं। उतने अंशको सुन्न करते 
हैं। बेहोश करके पूरे शरीरको सुन्न करनेकी क्या जरूरत? वेसे ही 
` ध्यान-योग और ज्ञानयोग बात है । ध्यान-योगमें पुरी वस्तुको अदृश्य 
करते हें । समाधिमें घटपटादि, अस्ति, भांति, प्रिय, नाम रूप इन 
पांचोंके साथ अदृश्य हो जाते हैं। परंतु ज्ञानयोगमें पुरी वस्तुको गायब 
नहीं करते । केवल नाम रूपका बाध करते हें । आंख, कान आदि 
सबको खुली रखकर समाधि लगाते हैं। यही शास्त्रोमें कहा-- . 


देहाभिमाने गलिते विज्ञाते परमात्ममि 
यत्र यत्र मनो याति तत्र तत्र समाधयः 


देहाभिमान नष्ट हो जाता है, परमात्माका विज्ञान हो जाता है 
तो न इऱ्द्रियोंको रोकने की जरूरत रहती है और न मनको ही 
रोकनेकी आवश्यकता होती है, जहां भी मन जाय समाधि लगती 
रहती है। जहां भी मन जाय.वहीं समाधिका मतलब? यही कि 
सववत्र विषयोंमें मनके पहुंचनेपर भी वहां केवल अस्ति,-भाति, प्रियकाः 
ही ग्रहण करना और नाम रूपका बाध करना । वेदान्तका कहना है 
'कि पूरा शरीर सुन्न करनेकी. वया जरूरत है, जितना ऑपरेशन 
करना है वहीं सुन्न करो.। जगतको देखनेसे कोई हानि नहीं है । हानि- 
-कारक नाम रूप है। उसीक्रा बाध करो । .कटहरका फल पूरा क्यों 
फेकते हो ? कांटा फेंको, बाकी रखो । 


यह एक प्रश्‍न होगा कि इस्द्रियां खुळी रहेंगी, मन जाता रहेगा 
तो नामरूप क्यों नहीं दीखेंगे ? आंख घट पर पहुंची तो कया नाम 
'रूप नहीं दीखेंगे ? जैसे दुध और पानी परस्पर मिले होते हैं वैसे 
ब्रह्मांश तथा मायांश मिले होते हैं । उनमें नाम रूपको छोड़कर 
्रह्मांश मात्र देखना असभव है। इस प्रश्‍नक्रा उत्तर प्रथम यह है कि 
` थहां.बात सर्ववेद शास्त्र संमत है कि जगतमें ब्रह्म तथा माया दोनोंक़ेः 


— ego 

अंश हैं । ब्रह्मका अस्ति, भाति, प्रियांश तथा मायाका नामरूपांश 
और यह भी सर्वेविदित है कि सभी प्राणी, भगवानके शब्दोंमें 
“सर्वे भूत” ब्रह्मांशको नहीं देखता । मायांशको देखता है यह कंसा ? 
आंख खुळी तो नामरूपात्मक माया दीखी, ब्रह्म क्यों नहीं दीखा? 
कया ऐसा भी कहीं दखनेमे आया है कि दूध और पानीके मिलने पर 


` अकेला दूध पिया नहीं जा सकता है, किन्तु अकेला पानी पिया जा 


सकता है। अकेला पानी पिया जा सकता है तो अकेला इध भी 
पिया जा सकेगा । अतः दूध-पानीका दृष्टांत विचारपूर्वक ही करना 
पड़ेगा । यहां ब्रह्म और माया दोनो मिले हैं।, उनमें कवळ मायाका 
अवलोकन हो सकता है तो कोई कारण नहीं कि साधनासे कंवल 
ज्म का अवलोकन न हो । नाम रूपात्मक माया मात्रका अवलोकन 
क्यों हो रहा है ? इसाळये कि माया आवरणसे अखण्ड अस्ति, भाति 
प्रिय आवृत्त हो गया । इसी प्रकार जान प्रकाशसे नामरूप बाधित 
करने पर कंवल अखण्ड अस्ति, भाति, प्रियका भी अवकोळन होनेने 
कया वाधक ? नाम रूप दर्शन कालमें. सखण्ड अस्ति भात वयक 
भी दर्शन होता है, पर वह ब्रह्म दशन नहीं माना जाता । झ्योकि 
अखण्ड आस्त भाति प्रिय दर्शन ही ब्रह्म दशेन है। वेसे ही तत्त्वज्ञान 
काळमें अखण्ड सच्चिदानदावलोकन कालमें बाधित मायांश नास 
रूपका अवलोकन भी. सभव है। वह वस्तुतः मायावळाकन नहो हूँ । 


अवाधित नामरूपावलाकन ही मायावलोकन है, बाधित नासल्पराद- 
लोकन मायावलोकन नहीं है । 
नाम रूप वाध पूर्वक केबळ अस्ति भारि भिथाषछोकेन किस 
अकार होता है ? यही अब विवेषधीय ह। इसके लिप भेदास्ते 
विचारका हा परम साधन बताया है। निषेक चू्षाभाणभे आनाभेने: 
भी यह बताया है-- । 
“वस्तुतिव्रिविचारेश त तिखितकको डि थिः \ 

चस्तुतत्त्वका साक्षात्कार विचारसे ही होता है। कमंसे नहीं । . 


सम्यग्‌ विचारतः सिद्ध रज्जुतत््वावघारणा 
स्रान्तोदितमहासर्प - भयदुःखविनाशिनी 


रज्जुमें सर्प भ्रान्ति हुई तो उसकी निवृत्ति विचार पूर्वेकसम्यक .. 
निरीक्षणसे होगी । इसी प्रकार, जगतका भी विचारसे- बाध होगा ॥ | 
सम्यग्‌ निरीक्षणसे अखण्ड सच्चिदानंद स्वरूपका अवलोकन होगा । 
परंतु यह विचार तथा स्वरूपका सम्यग्‌ निरीक्षण इन्द्रिय संयम पूर्वक 
ही होना चाहिये । अन्यथा जल रेखाके समात विचारके साथ-माथ 
लुप्त भी होता जायेगा । अतः वेदान्तमें संयमीका अथे होगा-- 
इन्द्रिय संयमन पूवंक विचार तथा सम्यक्‌ निरीक्षण करनेवाला ॥ 
वह पुरुष ब्रह्मामें हमेशा जागृत रहता हे । 
अब हम विचारको ही प्रस्तुत करें । वेसा विचार करना 

चाहिये । एक घट को या कुण्डलको छो । घट क्या है? वह मिट्टी 
है। कुम्हारने दण्डचक्रादिसे मिट्टीको ऊपर-नीचे अपने ढंगसे किया 
तो घडा नाम पड़ा और एक रूप आकार सामने दीखने लगा । कयाः 
ऊपर-नीचे करने मात्रसे मिट्टी कोई .अन्य वस्तु बन. जायेगी ? कोई 
आदमी शीर्षासन करता है तो पांव ऊपर .और सिर नीचे हो गया तो 
क्या वह आदमीसे घोड़ा बन जायेगा? आदमी तो आदमी ही 
रहेगा । चाहे वह सिर नीचे करे चाहे ऊपर। वैसे मिट्टी ही रहेगी 

भले उसको ऊपरःनीचे कर लो। घट नाम रूप उसमें कल्पित है। 
जैसे मिट्टामें घडा बना किन्तु घड़ेको फोड़ दिथा जाय, निकाल दिया 
जाय तो मिट्टीका कुछ नहीं बिगड़ता । किन्तु घड़ेमेसे मिटरको निकाल 
फेंका, कपड़ेमेंसे तन्तु निकालकर जला दिया तो घड़ा या कपड़ेका 
कोई अस्तित्त्व नहीं रहेगा । अतः वास्तविक तत्त्व मिट्टी तन्तु आदि: 
है, घड़ा, कपड़ां आदि नाम रूप कल्पित है। यही श्रुति कहती है 


“धाचारस्मणं विकारो नामधेयं मृत्तिकेव्येव सत्यम्‌” 

कारण ही सत्य है। कार्य वाचारम्भण है । नामरूप कल्पित है। 
इस प्रकार कारण विचार करते-करते परम कारण सच्चिदानंद 
परमात्मामें पहुंच जाते हैं। “अस्ति” यही सत्‌ है, यही जगतका मूल 
कारण है। याद जगतको खतम किया तो भी अस्ति मूल रहेगा- 


“सदेव सोम्येदमग्र आसीत्‌” 


परंतु यदि जगतमेंसे अस्तिको निकाल दें तब क्या होगा ? जैसे 
मिट्टीके निकालने पर घड़ा शून्य हो जाता है वैसे जगतमेंसे अस्तिको 
निकाला तो “नास्ति” हो जायेगा शुन्य होगा । अत एव “अस्ति” 
ही वास्तविक है । नाम रूप प्रपञ्च कल्पित है । 


दूसरी विचार प्रक्रिया यह है कि यह समस्त कार्य प्रपच्च अदुष्ट, 
दुष्ट नष्ट स्त्रभाव हे । समुद्रमें तरंग फेन बुद्बुदके समान है। एक 
तरंग उठी । प्रथम वह अदृष्ट थी । फिर दुष्ट हो गयी । क्षण भरमें 
नष्ट हो गयी वेसा ही यह समस्त संसार है। यह क्षण-क्षणमें 
परिवर्तित हो रहा हे । हम जिस रूपमें इस क्षणमें हैं, वैसे दूसरे क्षणमें 
नहीं होंगे । कुछ न कुछ परिवतंन हो जाता है। पृथिवी क्षण-क्षणमें 
परिवर्तन हो रही है सूर्य क्षण-क्षणमें परिवर्तित हो रहा है, पूरा 
ब्रह्मांड परिवर्तित हो रहा है। क्षण भी इतना छोटा है कि उसका 
निर्वचन करना भी कठिन है। क्षण उसको कहते हैं जो सबसे छोटा 
समय है, जिसका विभाग नहीं होता। अगर क्षणका विभाग हो तो 
वह आधा क्षण ही क्षणसे छोटा होगा। तब उसीको फिर क्षण 
कहना होगा । या उसका कोई दूसरा नाम रखना पड्गा। फिर उस 
आधे क्षणका भी आधा होता है कि नहीं, सोचना पडंगा। इस 
प्रकार आधा करते-करते कहां जाकर रुकेंगे ? जहां रुकेंगे उसीका 
नाम क्षण होगा । परंतु रुकने की कोई गुंजाईश नहीं दीखती। 
क्योंकि वर्तमान क्षणका एक किनारा पूर्वेक्षणसे संयुक्त होगा और 
दूसरा किनारा उत्तर क्षणसे। तब पूर्व किनारा, मध्यभाग. और 

उत्तर किनारा ऐसे तीन भाग हो गये । जेसे सोमवारका पूर्वे किनारा 
रविवारसे संयुक्त है, उत्तर किनारा मंगलवारसे संयुक्त है । अगर 
ऐमा न हो तो पूर्व क्षण और उत्तरक्षण जुड़ जायेंगे तो वत्तेमान 
क्षणका अस्तित्व ही खतम हो जायेगा । उन तीन भागोंमें भी प्रत्येक 
भाग पर ऐसा ही विकल्प होगा । अन्तमें क्षण क्या है ? कितना बड़ा 
छोटा है, इसका नि्वेचन असम्भव होगा । तब क्षण परिवर्त्ती संसारका 
क्या निवंचन होगा ? इसलिये इतना ही कहा जा सकेगा कि यह प्रप*च' 
अदृष्ट दृष्ट नष्ट स्वरूप है। इसी लिये शास्त्रोंमें बताया कि-- 


“अदशनादापतितः पुनश्चादर्शनं गतः” 


अदर्शनसे आया, फिर अदर्शेनमें डबा । तब बीचका यह दर्शन 
बया है? वस्तुका निर्वचन नहीं होता । अतः दर्शन कल्पित है । दृष्टि 
सृष्ट है । 
इस प्रकारके विचारोक्रे ढारा कार्य प्रपञ्च का बाध रहना 
चाहिये । कारण अज्ञानावृत होता है तो कार्य नजर आता है । जैसे 
घडा देखनेवाले मिट्टीको भूल ही जाते हैं। यहां मिट्टी है क्‍या? 
पूछने पर घड़के होने पर भी “मिट्टी नहीं” बोल बैठते है. । क्योंकि 
घट दृष्टि प्रबल हो गयी है । मृत दृष्टि आवृत्ति हो गयी है । विचा- 
रोत्तर घट दृष्टि बाधित होती है, मृत्‌ दृष्टि आगे आ जाती है। 
सोनारके पास कटक कुण्डल आदि लेकर जाओ तो वह केवल 
सोनेका भाव देगा। कटक कुण्डलादि नाम रूपका दाम नहीं देगा । 
वह कटक कुण्डल बनाकर बेचेगा तो भी नाम रूपकी कीमत नहीं, 
अपनी मेहनतकी सिर्फ मजदूरी लेगा और सुवणंका मूल्य झेगा । उसकी 
दृष्टिमें सुवर्णं मात्र है अन्य कुछ नहीं । इसी प्रकार विचार परायण 
व्यक्तिके लिये भी ब्रह्म ही एक मात्र तत्त्व रहता है। नाम रूप 
प्रपच्चको वह बाधित करता है । यही ज्ञानयोगीका संयम है । यह 
संयमी उस ब्रह्ममें-जागति-जागृत रहता है। 


i 
3) 

ड इन दो प्रकारके संयमियोंमें अर्थात्‌ ध्यान-योगी और ज्ञान-योगी- 
में कौन उत्तम है? यह बात यद्यपि साधकोंके सामने विचार योग्य 
नहीं है, क्योंकि साधक किसी भी संयमको अपना ले, कुछ करे तो 
सही। “अकरणात्‌ मन्दकरणं शेयः” यही सिद्धान्त है। फिर भी विचार 
करनेके लिये जब बैठते हैं तो कुछ विचार उइभूत होता ही है। 
उसम यही कहा जाता है, साधना पथ पर शीघ्र आगे बढ़नेके लिये 
ऽ्यानयोग अधिक उपयोगी है, किन्तु निराबाधताकी दृष्टिसे ज्ञानयोग 
परमोत्तम है। ध्यान योगीय संयममे खतरा रहता है। कहीं अन्त 
समयमें ध्यान बराबर न लगा तो? भरतकी-सी दशा होगी । भरत 
ध्यानयोगी थे । अन्तमें हरिणका ध्यानकर हरिण बने। अतः निरा- 
पद मार्ग ज्ञानयोगीय सयम है। परंतु उसमें भी ध्यानयोग परम 
आवश्यक है। अन्यथा ज्ञानयोग सयम स्थिरताको प्राप्त नहीं होगा । 
“देहाभमाने गलिते” यह विशेषण पहले बताया गया था । दहको 
वस्त्रादिके समान अपनेसे पृथक्‌ देखना चाहये। ज्ञान सयमीको 
लेकर ही बताया गया है- 


देहं च नश्वरमवस्थितमुत्थितं वा 
सिद्धो न पश्यति यतोध्यगमत्‌ स्वरूपम्‌ 
देवादुपेतमथ देववशाइुपेतं 
वासो यथा परिकृतं सादरामदान्धः 
इस झ्लोकमें जो सिद्ध शब्दका अर्थ है, वही संघमीका भी अर्थ है। 
उसका देहाभिमान नष्ट हो जाता है तो यह शरीर बैठा है या उठा है 
कोई ख्याल उसे नहीं रहता। प्रारब्धानुसार चलता रहता है। 
शरीर रहा तो कोई बात नहीं, गया तो भी कोई चिन्ता नहीं। यह्‌ . 
देहाभिमान निरास निरन्तर ब्रह्म विचारसे ही संभव है। केवल 
ध्यानयोगसे नहीं । परन्तु ज्ञानयोग तो ध्यानयोगसे परिपुष्ट होता है । 
अतः ध्यान-योग संयमाभ्यास भी अपरित्याज्य है । फलतः यहां संयमी 
शब्दसे ध्यान-योगी संयमके अभ्याससे प्राप्त ज्ञानयोग संयमवाला. 

इतना पूरा अर्थ समझना चाहिये । वही उस परब्रह्म परमात्मामें 
नित्य निरन्तर जागृत रहता है । 
तस्यां जागति संयमी । इसमें संयमीका अर्थ बताया गया । ध्यान- 
थोगीय संयम तथा ज्ञानयोगीय संयम अलग हे । दोनोंसे युक्त ही यहां 
संयमी शब्दसे बताया गया है । अब “जागत्त” का अर्थ कया हे यह 
भी देखें। तीन अवस्थाओंका अभाव जागरण है। तीन अवस्थायें 
कौन-कौन सी ? मूर्च्छा सुषुप्ति और स्वप्न ये तीन अवस्थायें हैँ । इन 
तीन अवस्थशओंमें जागरण नहीं होता । इन तीनोंके न होने पर जाग- 
रण होता है । मूर्च्छा किसको कहते हैँ? इसका वणेन ब्रह्मसूत्रमें 
अगवान वेदव्यासजीने किया है -- 
| “मुर्घे$धंसंपत्तिः परिशेषात्‌ 
मुग्धका यहां मूच्छित अर्थ है । उसमें अर्धसम्पत्ति होती है । अधे 
सम्पत्ति अर्थात्‌ अर्धं मरण । पुरा मरण नहीं आधा मरण । मूर्च्छामें 
हाथ पांव कटे तो पता नहीं चलता । ऑपरेशन करते हैं तो मालूम 
नहीं पड़ता । यही सुषुप्ति और मूर्च्छामे फरक है । सुषुप्तिमें आघात 
रूगने पर आदमी जग जाता है | मूर्च्छामें नहीं । सुषुप्तिको सवथा 
अज्ञानावस्था नहीं बतायी है। भगवान पतञ्जलि ऋषि कहते हैं -- 
“अभावप्रत्ययालम्बना वत्तिनिद्रा”? 
सुषुप्तिमें सर्वथा ज्ञानाभाव भी नहीं और विषयाभाव भी नहीं 
होता । कमसे कम अभावरूपी विषयका प्रत्यय तो होता ही है। 
सुषुप्तिमें तीनों गुण कार्योका अनुभव होता है। “सुखमहमस्वाप्सं” 
मैं सुख पूर्वक सोया, “प्रसन्न मनः मन प्रसन्न हो गया, यह सत्त्वगुण 
कार्यका प्रत्यय है। कभी-कभी नींदसे उठने पर बोलते हैं- "दुःख 
सहमस्वाप्सं” बड़ी खराब नींद आयी । सिर चकरा रहा है। यह 
रजोगुण कार्यका प्रत्यय हे । “गाढं मूढोऽहमस्वाप्सं” ऐसा बेखबर 
सोया, मूच्छित जैसा हो गया, शरीर भी भारी हो गया । यह तमो- 

गुण कार्येका प्रत्यय है। इस प्रकार तीनों गुणोंके कार्यका पता होते. 
पर भी उठने पर कहते है--“न किंचिदवेदिषं” ऐसा सोया कि कुछ: 
पता ही नहीं चला । इस प्रकार अभाव तथा. सत्त्वादिगुण कार्यका 

प्रत्यय इन दोनोंको आलम्वन करनेवाली वृत्ति निद्रा या सुषुप्ति 

कहलाती है । स्वप्नकी व्याख्या हम पहले कर आये हैं -- 


“अन्यथा गृह्हृतः स्वप्नः” 
स्वप्नकालमें केवल आत्मा ही स्वयं ज्योतिरूपेण रहता है। उस 
आत्माक्रो ही रथ, अश्व, हस्ती आदि रूपसे देखते हैं। स्वप्नको ही 
लेकर श्रृतिमें -- 
“अत्रायं स्वयं ज्योतिर्भवति’ 


ऐसा बताया है। उमी स्वयं ज्योति आत्मामें रथ रथयोगादि- 
कल्पना होती है तो वही स्वप्न कहलाता है। यही आत्मामें अन्यथा 
ग्रहण है। अन्य रूपसे देखता है। इन तीन अवस्थाओंमें ही प्रायः 
संसारके प्राणी पड़े हैं। यहां श्लोकमें “संयमी जागति” बताया है । 
संयमी जगा रहता है। अर्थात्‌ दूसरे लोग जगे हुए नहीं हैं। दिनमें 
जगे तो हैं, काम-धन्धा करते हैं. फिर भी क्यों जगे नहीं हैं ? पूर्वोक्त 
तीन अत्रस्थाओंमें ही क्‍यों पड़े हैं? यहां तीन अत्रस्थाओंकी विशेष 
व्याख्या करनी पड़ेगी । क्योंकि प्रसिद्ध मूर्च्छा, सुषुप्ति और स्वप्नमें 
कहां सब पड़े हैं ?. मूर्च्छा माने मूर्च्छा सदृश, सुषुप्ति माने सुषुप्ति 
सदुश और स्वप्न माने स्वप्न सदुश अवस्था । 


(१) प्रायः सभी प्राणी पस्मात्माके बारेमें मूर्च्छामें ही पड़े हैं । 
जैसे पशुःपक्षी आदि हैं। पैदा होते हैं, घाम खाते हूँ, छान चुगते हैं, 
बड़े होते हैं, मर जाते हैं, इतना ही रनका जीवन ररता है। आत्मा 
प्रमात्माके बारेमें वे संथा अन्धकारमें हैं। परमात्मा है यह भी 
मालूम नहीं और .परमात्मा नहीं है यह भी पता नहीं । वसे कुछ 
मनुष्य भी होते हैँ । उन्हें इतना ही पता है कि कमावो, खावो, पियो 

ओर मौज करो । धर्म क्या, कमं क्या, आत्मा कया, परमात्मा क्या, 
इन सबसे उनका कोई मतलब नहीं रहता । ऐसे मनुष्य पशु समान ही 
होते है । वे परमात्माके बारेमें मूच्छित कहलाते हैं। आजकी दुनिया 
इसी मूच्छांकी ओर बढ़ रही है। ऋषि-मुनियोके प्रबल प्रयास 
संस्कारके कारण भारतमे लोग सर्वथा मूच्छित नहीं हैं। फिर भी जो 
विदशोंमें मूच्छित पड़े हैं, उन्हींके अनुक्ररणमें लगे हैं। और लगभग 
किनारे तक पहुच भी गये हैं। यह एक अत्यन्त खतरनाक अवस्था 
हमारे इस ऋषि-भूमि भारत की हो गयी है। | 
(२) परमात्माके बारेम नास्तिक लोग सुषुप्ति अवस्थामें हैं। 
सुषुप्तिका हम वणेन कर आये--प्रत्ययाभाव और प्रत्यय दोनोंका 
आलम्बन हो रहा है। मैंने कुछ नहीं जाना ऐसा प्रत्ययाभाव भी हो 
रहा है और सुखपुवक साया ऐसा सुखादि प्रत्यय भी हो रहा हे । मैंने 
कुछ नहीं जाना तो सुखपूर्वक सोया इतना ज्ञान कंसे हुआ? और 
अभावाळबन वृत्ति तभी होगी जब प्रतियोगीको आलम्बन करे । कोई . 
व्यक्ति घटको जानता हो तभी “घट नहीं है”, कह सकता है। जिसको 
घड़का बिल्कुल पता नहीं है वह न तो “घड़ा है” कहेगा और न 
“ घड़ा नहीं है” ही कहेगा । हमने एकको पूछा, तुम्हारे पास उपनिषद्‌ 
हे? उसको यही पता नहीं था कि उपनिषद्‌ किस चिड़ियाका नाम 
है। उसने न 'है” कहा और न "नहीं है! कहा । वह पूछने लगा, उप- 
निषद्‌ किस चीजका नाम है ? आदमी कोई पूछे कि यहां महत्तत्त्व है 
या नहीं ? तो सांख्यशास्त्राभ्यास न हो तो न आप “है” कह सकेंगे 
ओर न “नहीं'' कह सकेंगे सुषुप्तिमें प्रत्ययाभाव ज्ञान हो गया तो 
उसका मतलव है प्रत्यय ज्ञान हो रहा है। केवळ प्रत्ययज्ञान ही नहीं 
प्रत्यय भी हो रहा है । यही सुषुप्ति है। इसी सुषुप्तिमें सभी नास्तिक 
पड़ हैं। नास्तिक लोग कहते है परमात्मा नहीं है। खण्डन खण्ड 
खाद्यमें श्री हर्ष मिश्रने यही युक्ति रखी है। उनसे नास्तिकोंने कहा, 
ब्रह्म नहीं है। उन्होंने पूछा-तुम ब्रह्मको जानकर “नहीं हैं” कह रहे 

हो या ब्रह्मको जाने बिना ही “ब्रह्म नहीं है” बोल रहे हो। यदि 

ब्रह्मको जान कर “नहीं है” बोलते हो तो अपने आपको म्य धोखेमें ' 
डाल रहे हो ? दूसरोंको तो डाळ ही रहे हो । जाननेका मतलब कहीं 
न कहीं वह है। किसीसे पूछो कि तुम आकाश-पुष्पको जानते हो ? . 
जानना तभी होगा यदि उसका कोई अस्तित्व होगा। इसलिये 
नास्तिकको यही कहना पड़ेगा कि मैं ब्रह्मको नही जानता हूं। यदि 
ब्रह्मको नहीं जानते हो तो 'नहीं है! कैसे बोल दिया ? बिना जाने ही 
नहीं है बोलना यह मूढ़ोंका लक्षण है। एक मूर्खको किसीने इंग्लिश 
पढ़ाया--'येस” और 'नो'। उस पर चोरीका आरोप लगा । राजाने 
इंग्लिशमे पुछा-तुमने चोरी की? उसने उत्तर दिया-'येस' । राजाने 
इंग्लिशमें कहा तो सामान लाओ । उसने कहा -'नो'। राजाने | 
कहा --तुम रास्कल हो? उसने कहा--'येस'। मार खायेगा ? बोला-- 
नो'। जाने-वूशषे बिना येस-नो बोलनेवाला मूढ़ होता है। तब ये 
नास्तिक ब्रह्मको जानकर 'नो' बोल रहे हैं या बिना जाने ? जानकर 
'नो' बोलना धृष्टता हे । बिना जाने बोलना मूखंता है । यही सुषुप्ति 
है। ज्ञान हे फिर भी ज्ञान नहीं हे कहना । नास्तिक सभी परमात्माके 


'बारेमें सुषुप्तिमें पड़े हैं। परमात्माको जानकर 'नहीं हे' बोल रहे हैं। 


( ३ ) तीसरी स्वप्नावस्था है । प्रायः सभी आस्तिक भी स्वप्ना- 
वस्थामें पड़े हुए हैं । स्वप्नका अर्थ बताया- न्यथा गृह्हृतः स्वप्नः" 
अन्यथा ग्रहण ही स्वप्न है । परमात्माके विषयमें प्रायः सभी आस्तिक 
अन्यथा ग्रहण कर रहे हैं। कोई कहता है राधाकृष्ण भगवान हे । 


. यही कृष्ण भक्तोंका दावा है-- 


“कृष्णस्तु भगवान्‌ स्वयम्‌” 
कृष्ण साक्षात्‌ भगवान है । बाकी सब अंश कला है। वेरागी 
लोग कहते हैं कि कृष्ण, भगवान नहीं है। भगवान तो राम है। 
सीताराम ही भगवान है । 

“सियाराम सय सब जग जानी 

करड प्रनामं जोरी जुग पानी” 
उसी सीतारामके सब अंश हैं । इन दोनोंसे कहा कि तब ये नाम 
ही भिन्न हैं, तत्त्व तो एक ही हुआ। दोनों कहने लगे, 'नहीं' 
सीताराम त्रेतायुगमें हुए। राधाकृष्ण द्वापर युगमें हुए । दोनों एक 
-कैसे ? एक मानेंगे तो विरुद्ध रूप हृयको कल्पित मानना पड़ेगा और 
भगवानका रूप कल्पित कैसे हो सकता है ? इतनेमें रामानुजीयोंने 
आकर कहा-ये दोनों ही लक्ष्मी नारायणके अवतार हैं। असले 
भगवान लक्ष्मी नारायण ही हैं। लक्ष्मी नारायणको शकल असली 
है । भक्तानुग्रहार्थं राम कृष्णादि रूप धारण करते हैं। ऐसी स्थितिसे 
"शेव लोग क्यों पीछे रह जाते? वे कहने लगे, शिव-पार्वती ही 
वास्तविक परमेश्‍वर है। शंकरका ही पर्याय ईश्‍वर ईशान परमेश्‍वर 
आदि है। उसी शिवके बायीं ओरसे ब्रह्मा प्रकट हुए । दायीं ओरसे 
“विष्णु प्रकट हुए । हृदयसे रुद्र आविभू त हुए। ये सभी अपने-अपने 
मतम अडिग हैं । आपसमें झगड़ा भी करते हैं। इनमें असल भगवान 
कौन ? अंश कौन ? इस झगड़ेमें स्मात्तोने आकर कहा--हूम झगड़ा 
मिटा देत हैं । ये सभी भगवान हैं। हम पांच देवोंको मानते हैं। 
शिव, विष्णु, देवी, सूर्यं और गणेश ये पांचों भगवान्‌ हैं। मर्जी 
"तुम्हारी है जिस किसीको मुख्य मानो । अन्यको गौण । शिव पंचा- 
यतन, विष्णु पंचायतन, देवी पंचायतन, सुर्यं पंचायतन और गणेश 
'पंचायतन ये पांच पंचायतन हैं। जिसको मुख्य मानते हो उसको 
मध्यमें रखो, दूसरोंको चारों ओर । कोई झगड़ा नहीं यही परमार्थ- 

तत्त्व है । | 
परंतु प्रन यह है कि इस प्रकार पांच परमात्मा हैं क्या ? कुछ 
“लोग कात्तिक स्वामी, हनुमानजी, संकर्षण आदि देव, काली, दुर्गा, 
संतोषीमाता आदि देवियोंको भी जोड़कर दस-बीस भगवानको 
“साचते है । क्या इतने सारे भगवान मान्य हैं ? न्यायशास्त्रवाले कहंते 

हैं कि हम भगवानको माननेके लिये तैयार हैं। किन्तु इतने सारे 
भगवान नहीं हो सकते । न्यायशास्त्रवाले भगवानको अनुमानसे सिद्ध 
करते हैं। उनका अनुमान है-- नड 


“क्षित्यङ्कुरादिक सकत्तु'ळ॑ कार्यत्वाद्‌ घटवत्‌" 

पृथिवी, जल, अङ्कुरादिको बनानेवाला कोई कर्ता जरूर है । 
क्योंकि ये सभी कार्य वस्तु हैं। जैसे घट कार्य वस्तु है तो उसका 
कर्ता कुम्हार भी अवश्यभावी है, वैसे पृथिवी अंकुर आदि कार्य 
वस्तु है तो इनका भी कर्ता जरूर होना चाहिये । इस अनुमानसे जो 
कर्ता सिद्ध होता है वह एक है या अनेक ? नैयायिकोंका कहना है 
कि अनुमानमें छाघवगुण देखा जाता है। एक ही परमात्मासे जगत्‌ 
संभव है तो अनेक परमात्माकी कल्पना नहीं हो सकती । वही सर्वज्ञ, 
सर्वेशक्तिमान, सर्व जगत्कारण है । वही सृष्टि-संहारकर्त्ता है। 
दस-बीस. भगवानोंको यदि मानेंगे तो कभी उनमें मतभेद हो. गया 
और आपसमें लड़ पड़े तो बीचमें बचाव कौन करेगा ? विरुद्ध आशय 
होने पर जगतका उन्मथन होगा। यदि कहें कि सबका एक ही 
आशय रहता है तो एक ही भगवान क्यों नहीं कहते ? अत: परमेश्वर 
अनेक नहीं हे, एक ही है । परन्तु शास्त्रोंमें और पुराणोमें जो राम, 
-कृष्ण, शंकर, विष्णु अम्बा आदिका वर्णन किया है, उसका क्या 
होगा ? वया यह सब झूठा है ? 


वेदान्तका सिद्धांत है, शास्त्र झूठे नहीं हैं और परमात्मा एक भी 





'है । दोनों कैसे ये सब परमात्माके रूप हैं। स्वरूप नही हैं। रूपमें 


और स्वरूपमें क्या फरक है? इसे ध्यानपूर्वक समझना होगा । हम 


सबका रूप क्या है, और हमारा स्वरूप क्या है ? यहींसे हम रूप और 


स्वरूपका फरक समझें। एक नट है, वह कृष्ण, राम, कंस आदि 
अनेक रूप धारण कर सकता है। वह उधका रूप है, किन्तु स्वरूप 


नहीं है । स्वरूप उसका एक ही है। परमात्माको समझनेके लिये 

हम अपने रूप और स्वरूपको पहले समझें । एक आयेसमाजीने मुझसे 
कहा कि परमात्मा निराकार है। वह साकार नहीं हो सकता ४ 


निराकार और साकार परस्पर विरुद्ध है। जो निराकार होगा, वह 
साकार नहीं होगा और जो साकार होगा वह॒निराकार नहीं होगा । 
अग्नि उष्ण है तो कभी शीत नहीं होती । शीत कभी उष्ण नहीं 
होता । सूर्यमें कभी अंधेरा नहीं होता । अंधेरा कभी प्रकाश रूप नहीं 
होता । क्‍यों ? ये सब विरुद्ध स्वभाव है। वेसे ही निराकार और 
साकार भी विरुद्ध स्वभाव हैं। निराकार कभी साकार नहीं हो 
सकता । बड़ी जटिल युक्तियोंसे इस प्रकार उसने कहा । मैंने उससे 
घूछा-आप साकार हैं या निराकार ? उसने कहा--मैं साकार हूं। 
मैंने कहा- आप माने जीवात्मा। वह साकार है या. निराकार ? 
बोला-वह निराकार है। तो आप आत्मा हैं कि अनात्मा? मैं 
आत्मा हूं । तो अभी-अभी जो बोले वह विरुद्ध क्‍यों नहीं ? आत्मा 
निराकार है और मैं साकार हूं। मैं ही तो आत्मा है। वह बोलने 
लगा--यह शरीर साकार है, आत्मा निराकार है। मैंने कहा-फिर 
भी शरीर और आत्माको मिलाकर मैं साकार हूं, ऐसा बोल तो 
दिया । इसी प्रकार परमेश्वर भी है। परमेश्वर आत्मारूपसे निरा- 
कार है और कृष्ण रामादि शरीरको लेकर साकार है । वह आर्य- 
समाजी कहने लगा-परमात्मा शरीरधारी केसे हो सकता है? मैंने 
कहा-- आप जीवात्मा कसे शरीरधारी होकर साकार हो गये? | 
आप शरीर धारण कर सकते हैं तो कया परमात्मामें शरीर धारण 
करनेमें सामथ्यं नहीं? बल्कि आपको भी शरीर निर्माणकरं 
देनेवाला परमात्मा स्वयंके लिये शरीर निर्माण नहीं कर सकता, 
यह केसी विडम्वना होगी ? अस्तु । जीवात्माके रूप एवं स्वरूप पर 
विचार करने पर परमात्माके भी रूप एवं स्वरूपका ज्ञान हो 
सकता है। जीवात्माका स्वरूप सत्‌-चित्‌ आनन्द है और पशु-पक्षी 
मनुष्य आदि रूप मात्र हैं। :जेसे नटका स्वरुप देवदत्त है। राम, 

'कृष्ण, कस, रावण आदि बनावटी रूप है । इसील्यि भक्त लोग तो 


मनुष्य पशु-पक्षी आदि शरीरको नाटक ही समझते है । नाना रूपोंको 


“धारण कर नृत्यस्रात्र समझते हें । इसीलिये एक भक्तने कहा-- 


नृत्यामि नाथ वशुपक्षिसरीसृपादि- 
चेषानुपेत्य 'बहुधा पुरतस्तव्राहृम्‌ 
प्रीतोऽसि चेद्दरद देहि चरं प्रियमे 
चो चेत्‌ - पुनः कथय नेव नरीनृतेति 


है नाथ, है परमेश्‍वर मैं आपके सामने नाच रहा हूं । कभी पशुका 


चेष लेकर, कभी पक्षी वेष लेकर, कभी सांपका वेष लेकर एवं 
-कभी मनुष्य देवादि वेष लेकर नृत्य कर रहा हूं । बहुत-बहुत नृत्य मैं ` 
कर चुका । अभी तक आप प्रसन्न हुए या नहीं ? बड़े-बड़े सेठ लोग 


वाराङ्गनाओंका भी नृत्य देखकर प्रसन्न होते हैं। नाचते समय कोई 
अपने गलेका चेन उतारकर फेकता है। कोई घड़ी फेंकता है। उस 
समय दशकोके दिल और हाथ ऐसे खुल जाते हैं कि जो भी धन 
हाथमे आवे वाराङ्गनाको इनाम के रूप में दे डालते हैं। इस प्रकार 


'मैं भी नृत्य कर रहा हूं । बल्कि पशु-पक्षी आदि विलक्षण-विलक्षण 


रूप लेकर । हे भगवान्‌ ! यदि आप प्रसन्न हैं तो मुझे कुछ इनाम 
दीजिये । मेरी अभीष्ट वस्तु आप मुझे दीजिये जो आपके हाथमें है। 
आपके हाथमें मोक्षरूपी दिव्य इनाम है । वह आप मुझे दीजिये। में 
एक ही पक्षको लेकर नहीं बोल रहा हुं। हो सकता है कि आप 
मेरी नाचसे अप्रसन्न हों। आपको मेरा नृत्य पसंद न आ रहा हो। 
इसमें भी मुझे कोई एतराज नहीं है। यदि आपको मेरा नाच पसंद 
नहीं है तो आप बोल दीजिये कि आजसे नाचना बंद कर दो। भक्त 
बड़ा चालाक है । नाच बंद करने का अर्थ है पशु आदि शरीर धारण 
बंद करना, माने मोक्ष प्राप्त .होना । दोनों तरफसे यह्‌ मोक्षकी 
मांग है । 

२७ 

आंत्माका स्वरूप असलमें सत्‌ चित्‌ आनंदं है । मनुष्य पशु-पक्षी 
आदि केवंल रूप है। रूपकों ही स्वरूंप समझना अन्यथा ग्रहण है यही 
स्वप्न हे । इस जीवात्मा धामिक स्वप्नको अब परमात्मांमें*भी 
समझो । परमात्माका भी स्वरूप सत्‌ चित्‌. आनंद अखण्ड अद्वितीय 
है । राम, कृष्ण, विष्णु, देवी, शंकर आदि सभी रूप हैँ । इन रूपोंका 
ही लोगोने स्वरूप समझा। साधारणोंकी बात क्या? बड़े बड़े आचायं 
कहलाने वालोने भी रूपको-हीः स्वरूप समझा । ये सभी आस्तिक हैं। 


- पर स्वप्नमे. पड़े. हैं। ' अनेक रूपरूपाय यही भगवानका विशेषण है। . 


-.न कि अनेकरूपस्वरूपाय-। वेसे तो सारा जगत्‌ ही भगवानका रूप है। 
. परंतु विइवको भगवानका स्वरूपं समझंना अन्यथा ग्रहण हे-स्वप्त 
. है। विश्वरूप दर्शन योगाध्याय आगे आयेगा । वहां विश्वरूप दर्शन 
- है। न कि विश्वस्वरूप दर्शन । ब्रह्माकेः ये रूप उपासकोंके लिये हैँ । 
बताया भी है-- . 


दिग णस्याद्वितोयस्य निराकारस्वरूपिणः - 
उपासकानां सिद्धयथं ब्रह्मणो रूपकल्पना । 


परमात्मा स्वरूप है-निर्गण निष्क्रिय अद्वितीय निराकार 
अखण्ड सच्चिदानंद उसमें रूपकी कल्पना उपासकोंकी सिद्धिके लिये 
होती है । 

(४) तीन अवस्थायें बतायीं--मूर्च्छा, सुषुप्ति और स्वप्न । .प्रश्‍त 
हे- एक चौथी भी अवस्था मरण है। उसको. क्यों नहीं बताया 
` मूर्च्छा अर्धं मरण है। उसे अवस्था मान लिया तो पुणे मरण अवस्था 
: क्‍यों नहीं? इसका उत्तर यह है कि मरणावस्थामें प्रायः मनुष्य 
नहीं हो सकते । मूर्च्छामें और मरणमें फरक यह है कि मूर्च्छामे 
: जागरण योग्यता है। मरण होने पर फिर यह शरीर नहीं उठ 
सकता । अर्थात्‌ उसके बाद फिर जागरण योग्यता नहीं रहूती । 


पद्ु-पक्षी आदि मरणावस्थामें हैं। उनके अंदर ब्रह्मदशेन- योग्यता । 

सत्था नहीं है। मनुष्य. जो अत्यंत प्रामर हैं वे पणके समान ह़ी.हैं । 


उनको ब्रह्म क्या, धर्म, क्या कुछ, परता नहीं रहता. ;पशुक्रे.समान ही 


>. खांना, पीना,. शौक .करना ही, वे जानते. है ।.. फ़िर भी. जागरण 


:'*योग्यता है:।' इसलिये मर्च्छा “अर्धुमरण; तक.ही कहना -उचित है । 
| :सानव ज़रीर.ज़ैसा,भी हो ब्रह्मदुर्शेन.योग्य माना ग्रया;दै.।, ह मुफ्छा 
। 'सुरच्छाम कोई मर जाथ यह अ्ग,ब्रात है।.अतंएब. मन्यानि क 

ह 


मनुष्य जन्म, उमम भी पुरुष, जन्म,फाकर, जो कि श्रृतिपार पर- ` 


अह्य परमात्माके दर्शन करनेकी, ग्रोग्नता. रखता हे, जो, आत्म मोक्षके 
लिये प्रयत्न नहीं करता, वह आत्मघाती है, अप्तदुग्रहसे अपनेको मार 


रहा ह॒। मार रहा ह, मरा नहीं । अंत. एव अधंमरणावस्था हे । जिन्दा 


हैँ लेकिन मार रहा हे । अतः मंरणार्वस्था नंहीं, अधमरणावस्थां है । 
यह शरीर श्रवतिपार दरात हे । श्रुतिपार परमात्माके दर्शनकी योग्यता 
रखता हं । भले ही दर्शन किये विना ही मूर्च्छा-मूच्छामें भर जाय । 


अतः मनुष्यमें तीन ही.अवस्थायें मुख्य रूपसे हैं - मूच्छावस्था, सुधुप्ता- 


` -चस्था और स्वप्नावस्था । शास्त्र मनुष्याधिकार हानेसे इन तीन 


'अवस्थाओंसे उठना ही यहां जागत्तिका अथं हे । 


इसी जागत्ति--जागरणको लेकर श्रति भगवती मानव मात्रको 
संबोधन करती हुई हितोपदेश कर रही है-“उात्तष्ठत जाग्रत प्राप्य 
वरा ज्ञबोधतः'” । उठो. और जागो। अविद्यामय तीन अवस्थाओंसे 
ऊपर उठो । मूर्च्छा छोड़ो । सुषुप्तिको त्यागो और सपनंका छोड़ो। 
“संसार स्वप्नं त्यज मोह निद्राम्‌'' संसार दर्शन स्वप्न हे ओर माह 


सुषुप्ति है । . निद्रा है इसे त्याग करो ॥..इन तीनोंसे ,ऊपर उठो और 





टू / 


४२० शीताप्रवंचन ` '"[ अध्याय २ 


जागो । जागरण है--ब्रह्म दर्शन, नाम रूपात्मक संसारको बोंधकर 
अस्ति भांति प्रिय रूप परमात्माका दशेन करना। इसका वर्णन भूमिका 
भैदसे हम पहले ही कर 'आये हैं । जिसमें पदार्थाभावनीमें नाम'रूप 
दर्शन हो प्रायः समाप्त हो जाता है और तुरीयगामें सवथा पदार्थ दशेन' 
परिसमाप्त होता है । ये दोनों--उत्थान और जागरण केसे होगे । 
'इसके ' लिये ' श्रुति. साधन 'बता रही है--“प्राप्य वराक्तिबोधत” + 
वरान्‌- वरणीय पुरुषान्‌-श्रोत्रिय ब्रह्मनिष्ठ वरणीय महापुरुषोंको 
प्राप्त होकर ज्ञान प्राप्त करो । उनसे श्रवण करो । उस पर फिर मनन 
तथा निदिध्यासनःकरो। इसीसे संसार .सागरसे उत्थान होगा और 
बह्य स्वरूप प्रकाशरूपी जागरण होगा । “घ्यानं 'थोंग तथा ज्ञान"योग' 
रूप संयमसे युक्त संयमी पुरुष उसी ब्रह्ममें नित्य जागृत रहते हैं-- 
“तस्यां -आगत्ति'संयमी” १ इस प्रकार यह श्रोकके पूर्वार्धकी व्याख्या 


* 'हुई। अब आगे उत्तरार्धं परःविचार करेंगे । 





यस्यां जाग्रति सूतानि। सब प्राणी जहां सोये हैं वहां संयमी जगा 
रहता है। कहां उत्तर मिला-परमार्थ तत्त्वमें-ब्रह्ममें । यह पूर्वार्धमें 
बताया । अब उत्तराधंमें कह रहे हैं कि जहां सभी प्राणी जाग्रत है - 
वहां तत्त्ववेत्ता सोया हुआ है । कहां ? यह यहां भी प्रश्‍न है। उत्तर 
' है--अनात्म पदार्थोमे । अनांत्मं पदार्थं कौन-कौन ? शरीर, इन्द्रिय, 
मन, बुद्धि, चित्त अहङ्कार एवं अज्ञान तथा बाह्यार्थं ये सभी अनात्म 
पदार्थ है । सभी शरीर इन्द्रियांदिकें संरक्षणमें सजग हैं । यहां तक कि 
अज्ञानको बनाये रखनेमें भी पीछे नहीं हैं। “अभये भयदाशिनः” । 


` अभयखूपीज्ञानमें उनको भय है कि कहीं यह विरक्त न हो जाय । | 


y 
ञ्ह 


प्रथम इस स्थूल शरीरकी रक्षामें सब लोग लगे हुए हैं। इसीको 
अपने जीवनका साध्य एवं लक्ष्य मान लिया है । पहले समयमें राजा 
लोग अपने राज्यकी या नगरीकी ज्रारों ओर किला बनाते थे । सेनिक 
उसको रक्षा करते थे । कभी-केभी शत्रु आक्रमण करते थे। किलेको 
घेर लेते थे। राजा और प्रजाकी परकोटेसे बाहर निकलने नहीं देठे 

भे ज़ब तक- आत्मसमर्पण. न. करे. 3 परन्तु.वीर राजा वत्रुओंसे युद्ध 


कर उसको" भगा देते थे: और अपने, किलकी: रक्षा करते थेः। इसी . 
म्रकार मनुष्य शरीररूपी यह किला है।. इसकी रक्षा हम दिन-रात्र 
सजग रहकर कर रहे हैं और इसकी रक्षा.ही. अपना जीवन लक्ष्य 
समझ रहे हैं। इतना ही नहीं इसका वर्धनः पोषणादि भी अपना लक्ष्य 
बनाये हुए हैं।. परन्तु इन सबके होते'हुए भी सत्तर-अस्मी वर्षके होने 
पर यह शरीर मर जाता है। बचानेका-सासा' प्रयास किया । आखिर 
सर गया और वह भी आकस्मिक नहीं, दुर्भाग्यसे नहीं,. किन्तु निय- 
मित रूपसे । राजाने शनत्रुओंका जेसे सफाया किया वेसा: सफाया यहाँ 
असम्भव ही है। इस शरीरका निश्चित अन्त होनेवाला हैं। तब इसके 
संरक्षणको ही लक्ष्य बनाना कैसी: बुद्धिमत्ता हे? यह शरीर साध्य 
नहीं है । यह केवल साधन है। जीवन साध्य' नहीं है, साधन है । 
अहापुरुषोंका कहना है कि -- i | 
“शरोरमादं. खलु धर्मसाधनम्‌’ 

; यह शरीर धर्मका. साधन हैं। साधन सिद्ध होने तक साधनका 
भूल्य है । कुंआ खोदने तक कुदालका मूल्य है। कुंआ बन गया तो 
झुदाळ छोड़ दिया.जाता है। नावसे; नदी पार हो गये। पार होनेके 
बाद भले ही नावको तोड़ो मत । उसको दूसरोंके उपकारक ल्यि 
रक्षित रखो । लेकिन नावको ही अपना घर मत बनाओ। काइमी रमं 
देखा--दो-तीन मंजिलवाली नावें होती हैं । मल्लाहोंने उन नावोंको 
ही अपना घर बना लिया है । उसीमें रह रहे हैं। उसीमें खाना पका 
रहे है, उसीमें सो रहे हैँ। सब कुछ नावमे ही ' परन्तु एक बार बाढ़ 
आयी. तो सारी नावें डूब गयीं: और सब बेघरबार हो गये । नांवको 
घर मत बनाओ । नाव नदी पार करनेका. साधन है.। स'धनके रूपमें 
उसकी रक्षा करो.। न कि साध्यके रूपमें.। यदि शरीरकी ही रक्षामें 
पड़े रहे तो परिणाम बड़ा ही दुःखदायी होगा । शरीरको ही सम्हाठते 
रहनेमे, सजानेमें जीवन व्यतीत करना यह विरोचंनंका परम सिद्धांत 

है । :शरीरको” जिंसने साधन सभझा ' वहीं देवं 'हे,' ईन्द्रानुयायी है ॥ " 
शरीरको जिसने 'साध्यं समझा वही' असुर हे, विरोचनानुंयायी है। `" 


छान्दोग्य़रमें कथा आती है .क्रि:;एक (बार देव्रताओंका. अधिपति .: 
इन्द्र और असुरोंका अधिप़ति,..व्रिरोचन: द्रोनों; मिळक़र ; प्रजापतिकेः . 
पाझ्ष”गये' ' दोनों. बहुत वर्षो तकु. रहकर प्रजापतिकी सेवा; क॑रते. रहे ६. 
सेवास प्रसन्न होकर.प्रजापतिने; उपदेश दिया -;;; : 


१, _ य एषोऽक्षिणि पुरुषों दृश्यत एं तमेति होवाच ॥ + ०: 
' 'एतेद्‌। अभृतम्‌ :''अभयम्‌ ` एतद्‌- 'ब्रह्मतिः `` 


जो यह्‌ आंखमें पुरुष दीखता हे. वह आत्मा हूँ। यही अमृतं हे, . 
अभय है.। यही ब्रह्म हे ।.यह. उपदेश पाकर द्रोनों बहांसे चले। विरो- 
चनने समझा कि इस आंखमें कौन पुरुष हे? .यह स्थूल शरीर ही तो 
आंखमें आता हे । आंखमें छाया भी आती हे तो स्थूळ शरीरादिकी ४ 
ऐसे तो घटपटादि सभी आंखंमें आते हैं। किन्तु वे सब पुरुष नहीं ॥ 
आंखमें आनेवाला. पुरुष आत्मां हे तो यह शरीर'ही वह हो सकता 
हैँ। इस प्रकार विरोचनने अर्थ'लगाया और अपने अनुयायियोंको 
आंकर बताया कि यह शरीर आत्मा है। इसकी खब रक्षा करो । वस्त्रः 
आभूषणादिके इसको खूब सजाओ । किरीट कुण्डलादि धारण करो 
उत्तमोत्तम वस्त्र पहनो, सजाओ । खब खा-पीकर शरीरको मोटा 
बनाओ । यही आत्मा हे । यही साध्य हे । यही जीवनका लक्ष्य हु । | 
इधर इन्द्र भी कुछ दूर तक आ गया था। परन्तु इन्द्रको यह बात: 
जूची नहीं । इन्द्रने कहा कि इस शरीरको क्रितना भी बचाओ, फिर 
भी यह अमृत तो नहीं ही हो सकता । यह कभी न कभी मृत होगा. 
ही-। इन्द्र वापिस 'प्रजापतिके'पांसं गया | कई बारके चककरसे अन्तमें 

इन्द्रने समझा किं अंक्षि पुरुषका अर्थ अक्षिमें आनेवाली छाया भी नहीं , 
और अक्षिसे दीखनेवाळा गरीर भी नहीं, किन्तु अक्षिमें जो प्रे रयिता- 
के रूपमे रंहनेंवांलां पुरुष हे वही आत्मा हे । अक्षि शरीरादिक दास 

उसका ज्ञान करना चाहिये । ब्रह श्रोत्रका श्रोत्र, मनका सन, चक्षका' 


चक्ष; एवं प्राणका प्राण हे ।.तदर्थं शरीरादि साधन हैँ । साधमके रूपमें 


शरीरादिकी रक्षा करनी चाहिये, साध्यके रूपमें नहीं । जब तक धान 
पैदा नहीं होता तब तक पौधे रक्षणीय हैं, वर्धनीय हैं । धान पैदा हो 
गया तो फिर कौन पानी,मींचता रहेगा ? यही कारण हे क तत्त्वज्ञान ” 
उत्पन्न होने पर फिर उसकी शरीर चिन्ता -छूट ही जाती है । पहले '. 


इम बता आयेहैं¬' .. त 
: “देहूं च नश्वरमवस्थितमुत्यितं वा. - . 
सिद्धो न पश्यति यतोऽध्यगमत्‌ स्वरूपम्‌”. - 


' यहां यत्तः का यतः शरीरात्‌ भी अर्थ है। यतो हेतोः भी है। : 


यतो हेतो:=क्योंकि उसने स्वरूपमध्यगत्‌-स्वरूप को जाना अतः": 
देहको नहीं देखता । दूसरे अर्थेमें जिस शरीरसे स्वरूपको जाना ; 


उसे भी वह नहीं देखता । स्पष्ट है कि शरीर स्वरूपधिगमन का 
साधन है । स्वरूपाध्रिगमन होने पर वह रहे या न रहें इसकी चिन्ता 
तत्त्वज्ञानी को नहीं होती इसलिये तत्तवज्ञानीका जीवन और मरण 
दोनोंसे कोई वास्ता नहीं रह जाता है । 
“ह्येव वा मरणमस्तु युगान्तरे वा” 

यही उनका कथन है । चाहे आज मरना पडे । चाहे युगपर्यन्त 
रह कर दूसरे युगमें मरना पड़े, बात एक ही है। क्योंकि जो 
साधनेक्रा था वह साध लिया परंतु जिन लोगोंने शरीरको साध्य 
माना वे मरणसे तो भयभीत हैं ही, जरा-बुढ़ापा आदिसे अत्यंत 
भीत रहते हैं। परंतु उस भयका परिणाम दुगुना भयही होगा । 
जरा मरण निवृत्ति तो नहीं ही होगा । 


जर्मनीमें एक विलक्षण विश्वसुन्दरी हुई । सुन्दरियोंकी प्रतियो- | 


गितामें अपने प्रतिर न्डियोंक्रो उमने बहुत पीछे पछाड़ डाला। बड़े गवंके 
साथ वह्‌ चलती थी । दुनियाको तुच्छ समझती थी । अपने सौन्दर्ये 

सामने सबको कुरुप समझती थी । बूढ़े बुढ़ियोंकि' खिल्लियां उडातीं 
थी । परंतु काल भगवानके प्रहारसे आज तक कोन बच सका है॥ 
उसने एक दिन दर्पण देखा तो उसमें अपने सुन्दरतम बालोंके जूड़ेमें 
एक सफेद बाल देखा तो वह रो पड़ी । उसकी आंखोंसे आंसू गिरा ।' 
उस दिन तो उस सफेद बालकों तोड़कर फेंका । कुछ सान्त्वना प्रांप्तः 
की .। पर हृदय पर भारी चोट लग चुकी थी । परंतु दस पंद्रह दिनके 
बाद देखा एकको जो तोड़कर फेंका था उसके स्थानमें चोर-पांचें 
सफेद बाल हो गये थे । उसके बादे कया हो गया, स्वयं आप कल्पना 
_ कर सकते हैं। इस शरीरको जिसने साध्य समझा उसका परिणाम 
यही होता है। यह महाकाल किसीको छोड़ता नहीं । इसके भयानक 
प्रहारसे कोई बचा नहीं । इसने बड़े-बड़े गवियोंका गर्व चूर किया 
एक अनुभवी संत कहता है- 
हे काल निर्दय बिमदयितुं कथं त्वं 
चेतः प्रवत्तंयसि मत्तंमनोज्ञ भावम्‌ । 
अद्यानवद्यतरमक्षिषि यतप्रसुनं 
श्वस्तन्निरस्तसुषर्म ननु नेन्नपांसु ॥ 
हे काल तुम बड़े निदेयी हो। बड़े कठोर हो। सहूदयतासे 
शायद तुम्हारी भेंट भी नहीं हुई दीखता है। सौन्दर्ये मूत्तरूपको 
भी पेरो तले रोंदते समय तुम्हारे मनमे कभी हिचकित्राहट नहीं 
हुई। जो गुलाबका फूल आज अति सुमनोहर है, जिसको पकडले 
समय हम भी बड़ी सावधानी बरतते हैं कि कहीं हाथ दलों पर 
न लग जाय और दल कहीं काले न पड़ जाय, मुर्झा न जाय, उस 
गुलाब फूल को कल देखो, काळने क्या किया । रौंदकर खतम कर 
दिया, उसकी सारी शोभा समाप्त हुई। सारा सौन्दर्यं खतम हुआ । 
लोग उसे जो अति सावधानीसे हाथमें लेतं थे उसे अब कचड़में 
फेंकने लगे । यहां अन्योक्त है । फूलका मतलब है। कोमल शरीर, 
सुन्दर शरीर । बाल्य अवस्थामें और यौवनावस्थामें जो माधुयांदिं 





छोक ६९ ] सांख्यसन्दर्भ स्थिंतप्रज्ञदर्शन ४२५. 


आरीरमें दीखते थे वे सब वृद्धावस्थामें संतम हों गये । छलकती 
जवानी सूख गयी । चेहरे परसे तेज उतर गया । यह कोई असाव- 
थानीमें होनेवाली आकस्मिक घटना हो तो अलग बात है । उससे 
बचेंनेके लिये सजगे रहना आवश्यक माना जा सकता था। परंतु; 


यह स्थिति तो सबके सामने अनिवाये खूपसे आनेवाली है। तब इस 


शरीरको सजाने संवारनेमें जीवनको गंवानेवालोंके विषयमें क्या कहाः 


जा सकता है ? इस शरीरको साधन समझकर वास्तविक साध्य सिद्धः 


करनेका प्रयास करो । अन्यथा अंत में भारी पश्चाताप करना पड़ेगा । 
नयी-नयी पेंट, नयी-नयी साडी, नयी-नयी' पोशाक;  नया-नया फैशन 
इसीमें जीवन गुजर रहा है। ये विरोचनके अनुयायी बूढ़ा और बूढी' 
होनेके बाद जवान और युवति अपनेको दिंखानक लिये कितना हैरान 
होते हैं, यह मैंने मलबार हिल्समें एक बूढ़ीकी सजावटसे जान लिया । 
सांठ-पेंसठ वर्षकी बूढ़ी होकर वह क्या-क्या क-ती रहती है । एक 
रोज बिना सजाये उसको नीचे आना पड़ा, तब देखा मुंहपर झुरियां 
पड़ी हैं । गाल लटक रहा है । किन्तु पता नहीं उसने कौनसी कला 
सीख ली है जब बाहर निकलती है तो ऐसा रंग जमाकर निकलती 
है कि तीस पेंतीस वषेकी लगे। परंतु इस बनावटी रूपका भी गरवे 
कब तक चलेगा? कंसा यह माया मोह है । भगवानकी माया 
अपार है। 
“अधः पश्यति कि बाले गतं तारुण्यमोक्तिकम न 
बूढ़ी कूबड़ी होकर चल रही थी । संतने पूछा य क्या देख 
रही है ? वह टी गोडी क तारुण्यरूपी मोती कहीं गिरा है, उसे 
ढूंढ रही हूं। तारुण्यको पुनः लानेका प्रयास चल रहा है, किन्तु 
दूसरी ओर काल भगवान उसे यमलोक पहुचानेको तैयारी कर रहे 


हैं। दोनों की खींचा-तानी चल रही है-कालको और वासना की । _ 


व्याघ्रीव तिष्ठति जरा पारतजंयन्ती 
रोगाश्च शत्रव इव अहरन्ति नित्यम्‌ 

आयुः 'परिस्रवति भिन्नघटएदिवाम्भो 
लोकस्तथाव्यहितमाचरतीति चित्रम्‌ pre 
“ कुछ लोगोंसे यह बाघिन कुछ दूरमें हैं। लेकिन आ रही हैःः 
सामने ही किसी-किसीके नजदीक पहुंच. चुकी है और कईयों : 
पर झफ्ट चुकी है। कौन है यह बाधिन? जरा, जीणेता बुढापा |: 
यहं किसीको छोड्नेवाली नहीं । पुरे सौन्दर्यंको' बरबाद करके ही: - 
विधाम लेगी ।-इतना ही नहीं, बचपन और जवानीमें भी नानाविध : 
रोग:तुम्हारी चमकको उड़ानेमें लगे हैं। दो महीना ज्वरमें पड़े रहे,. : 
कहीं पलिया हो गया तो सारी चमक खलास । आयुके विषयमें तोः - 
कहना ही क्या ? यह तो फूटे घड़ेमें जल भरकर रखनेके बराबर 
है । धीरे-धीरे घडा खाली हो रहा है। दुबारा पानी भरनेके लिये ; 
पानी .नहीं है। फूटे घड़ेमें जितना पानी है उतना ही है-। एक बूंद भी 
बढ्नेवाला नहीं है और ऐसी बात नहीं कि हमें इन सब बातोंकी : 
खबर ही न हो । परमेश्वर सामने ही हजारों दृष्टान्त रखकर दिखा 
रहे हैं। लेकिन यह माया मोह अतिविचित्र है। लोग इस अवस्थामें . 
भी अपना हित नहीं पहचान पा रहे हैं। लक्ष्य नहीं समझ रहे हैं । 
अपना अहित ही अहित करते जा रहे हैं। हित क्या ? अहित क्या. 
इसे पहचाननेकी भी कोई कोशिश नहीं करता। जो क्षणिक सुख . 
प्रदान करे वही हित। जहां थोड़ा भी क्लेश दिखाई दिया वही . 
अहित, इतनी ही पहचान है । किन्तु यह पहचान नहीं है. भ्रम है । 
अनुभवी महापुरुष तथा शास्त्री ही हिताहित विवेक करके नता 
सकते हैं । इस शरीरमें आसक्त रहना ही “यस्यां जाग्रति 
भुतानि है”। | हि 
शरीरके साथ-साथ इन्द्रिय एवं मन. आदिके. विषयमें भी यही 
सोचना समझना- चाहिये कि ये.भी केवल साधन है, साध्य नहीं । 
वेसे तो कान आंख आदि इन्द्रियोंको देखने सुनने आदिका साधन 
ही सब समझते हैं। किन्तु विषय प्राप्त इन्द्रियोको साध्य समझते हैं । 


+ amo mes, 

अर्थात्‌ विषयोपभोग ` होने पर इन्द्रियोंकी सफलता एवं कृत-कृत्यता' 
समझते हैं। रेडियोमें गायिकाओंका..गायन सुना: तो प्रसच्चता हुई । गी 
कृतार्थता अनुभूत होनेः लगी । मिनेमा देखा, पिक्चर देखा, पिकनिकमें- 
निकलकर नाना नगर पवेतादिको देखा तो आंखोंमें तृप्ति होने 
लगी । बहतसे लोग इंग्लेंड अमेरिका. आदि जाकर आते हैं। फिर 
वहांका वर्णन करने लगते हैं। मानों-कि उनका जीवन धन्य धन्य हो 
ग्या । यही तो आंखोंको साध्य मानना है । दार-पुत्रादि को गलेसे 
लगाया, आलिंगन किया तो जा क्षणिक सुख हुआ उससे समझने 
लगे--मैं संसारमें परिपृर्ण हो गया और फिर आगे--“तनये तनो- . 
योत्पत्ति” पुत्रका पुत्र हुआ-प्ौत्र हुआ तो फिर क्‍या कहना है- | 
“तस्य स्वर्ग इहेव हि!” । उसका स्वर्गे-लोक तो यहीं पर हो गया। : 
उसके जीवनमें अब कुछ बाको नहीं रह गया। पोते का कोमल 
शरीर स्पर्श करते-करते. इह लोक परलोक सभी क्षणभरके लिये 
भूल जाते हैं । यही स्पर्शेन्द्रियको साध्य समझनेका अर्थ है । रसने- 
न्द्रियंकी भी यही स्थिति है। कोई मिठाई खाकर प्रसन्न है, दूमरा 
भेळ प्री खाकर । कोई तो मांस मदिरा भक्षण कर रास्तोंमें बेहोश 


. पड़े हैं। उसीमें वे अपने जीवन की सफलता मान रहे हैं। यह सब 


उदारहण मात्र है। विषय सैकड़ों नहीं, हजारो नहीं, अनन्त हे । 
इन्हीं विषयोंके उपभोगमें ही जीवन बिताना, यही इन्द्रियोंको साध्य' 
रूपमें समझना है । यही “यस्यां जाग्रति भूतानि” हे । 

ये इन्द्रियां भी साध्य नहीं, साधन है । इनको जब साध्य मानने 
लगते हैं तो जब ये क्षीण हो जाती हैं तब भारी दुःख होने लगता. 
है । क्योंकि साध्य विषयभोग संपन्न नहीं होता। एक आदमीको' . 
मैं जानता हूं। उसकी. आंखमें मोतिया आ गया। ऑपरेशन ठीक | 
नहीं हुआ तो कई वर्षों तक वह रोता ही रहा । क्योंकि विषयोप- 
भोग नहीं हो पा रहा था। वह वर्षों तक डाक्टरको गाली देता'' 
रहा । परंतु एक ऐसे अ [दमीको भी देखा, जिसकी आंख खराब” 

हुईं तो कुछ दिन मनमें कुछ लगा, किन्तु थोड़े दिनमें सम्हरू गयाः. 
जब कि धुरा. शरीर ही जानेवाला है तो. एक आंखकी. क्या बात. 
है ? ये सभी इन्द्रियां केवल साधन है। इन्हें साध्य मानना भूल है। 


शोत्रं श्रृतेनेव न कुण्डलेन 

दानेन पाणिनं तु. कडुःणेन 

विभाति कायः खलु सज्जनानां. 

परोपकारने तु चन्दनेन 
श्रोत्र शास्त्र श्रवणके लिये साधन है। इसीसे उसकी: सफलता 
है। वेदान्त शास्त्रका श्रवण करो परमा्थंतत्त्वज्ञान प्राप्त करो । जब 
सक तत्त्वज्ञान प्राप्त न हो तब तक श्रवण: करते जाओ करते जाओ | 
श्रवण करते-करते तत्त्वज्ञान होनेपर फिर श्रोत्रका उपयोग नहीं । 
फिर श्रोत्र भले रहे, भळे बधिर हो जाय। दोनों स्थितियोंमें संतोंको 
न खुशी है और न अपसोस। परंतु जिन्होंने श्रोत्रको साधन 
समझा, विषयपभोग साध्य समझा उनको खुश एवं शोक होता है। 
क्योकि विषयोपभोग स्थायी नहीं होता । श्रोत्रसे विषयोपभोग 
भाप्त न होने पर क्लेश है। इलोकमें श्रोत्रसे नेत्रादि सभी इन्द्रियां 
आह्य हे । कुण्डेन से विषयोपभोगेन भी समझना चाहिये। इसी 
अकार पा्णिपादादिकी भी बात है। सज्जन अर्थात्‌ सत्‌ परमात्माको. 
ही अपनानेवाळे संतजनोंका शरीर सत्यप्राप्ति होनेसे केवळ परोपकार 
मात्ार्थ अन्तमें उपयोगी होता है। दिखावेक लिये वस्त्र आभूष- 
'णादिसे प्रदशनी करनेके लिये नहीं, चंदन इत्तर आदिसे सुवासित 
करनके लिये नहीं । अतएव देहके रहने और न रहनेकी अवस्थामें 
न हषे उन्हें होता है और न शोक ही होता । इन इन्द्रियोके: विषयोप- 
भोगको साध्य रूपसे देखना ही “यस्यां जागति भूतानि” है। बल्कि 
विषय सेवन भी साधन ही है; साध्य नहीं है। अत एव श्रीमद- 

भागवतमें बताया-- 5 





है। यह सब बुद्धिको साध्य 

कामस्य नेन्द्रियप्रीतिः किन्तु जीवेत यावता 
जीवस्य तत्त्व जिज्ञासा नायां यश्चेह कर्मभिः 
विषयोपभोग इन्द्रिय प्रीति साध्यके लिये नहीं । किन्तु खाना 
पीना आदि सभी जीवनार्थ है और जीवनका प्रयोजन तत्त्व जिज्ञासा" 
है । फलतः परम्परया काम का भी प्रयोजन तत्त्व जिज्ञासा ही है। 


इन्द्रियोक्रे साथ मन बुद्धि चित्त अहंकार पर भी निगाह डालो । 


ये-भी ,हर प्रकारसे साधन है। साध्य नहीं। जैसे शब्दादि विषय 


सेवनसे इन्द्रिय प्रीति होती है और लोग उसे ही साध्य मानते हैं; 
वेसे धनजनादि: संपदासे मनकी प्रीति होती है। उसे भी साध्य 
मानते हैं। धन बहुत आ गया, रूखपतिसे करोडपति हो गया, करोड़- 
पतिसे अरबपति.हो गया तो फरक क्या .पड़ता है? रोटी तो जो 


पहले 'चार-छ: खाते थे, उतने ही खाये जा सकते हैं, हां चारसे दो 


पर आ सकते हें । विषय सेवनकी सीमा होती है। अधिक सेवनसे' 
अधिक इन्द्रिय प्रीति नहीं होती । बल्कि विषय सेवनसे शक्तिका हास 
ही होता है। अतः धनसे केवल क्षणिक मनः प्रीति ही होनी.हे। 
बैसे मान संमानादिसे भी क्या होता है? केवल मन: प्रीति होती .है। 
किमी इन्द्रियकी प्रीति नहीं । इस मनः प्रीतिको साध्य समझना बही 
मनको साध्य समझनेका मतलब है । कुछ लोग धन जनादि एवं मान' 
संमानादिसे प्रसन्न होते हैं तो कुछ लोग पर-धननाश, पर-अपमानादि- 
से भी प्रसन्न हो जाया करते हैं। क्या इस प्रकारकी मन: प्रीति साध्यः 
हो सकती है । इस प्रकार बुद्धिकी भी बात है । कोई अपनी चालाकी 
की सफलतासे संतुष्ट है । कोई वैज्ञानिक आविष्कार करने पर अपने- 
को-कृतकृत्य मानता है । कोई ग्रन्थ रचबासे अपनी पूर्णता समझता 
मानेका नमूना ; कक | sa 
एवं अहंकारकी भी बात है। संत लोग. कहते हैं ळक, आदि भी 
साधनं है ] मनसे आत्म :तत्त्वका मनन करो । ` बुद्धिसे'निदिघ्यासन' 
पृवंक आत्म तत्त्व साक्षात्कार करो । आत्म तत्त्वकी -प्रांप्तिकेःबाद 








` करना चाहिये। . 


न ड* क्क 
= 

मन बुद्धि रहे थान रहे, उनको कोई परवाह नहीं होती । आत्म 
तत्त्व प्राप्त होने तक मन बुद्धिकी जरूरत है। वेदशास्त्र परिशीलन 


ग्रन्थमभ्यस्य सेघांवी ज्ञान विश्ञानतत्परः ' ° 7: 
` पलालमिव धान्यार्थी त्यजेद्ग्रन्यसशेषतः 
` अरस्थका अश्यांस करो वेदशास्त्रोको खूब पढ़ों।' तदर्थ मेधावी 


आ बनो । डुडधमाल वनो.! तर परमेश्‍्वरको आर भी करो 


' याँ मेधां देवगणाः :पितरश्चोपासते .. , :.. 
` तयांसामद्य, भेक्षयारने सेधाविनं कुरु.. , . ` ... 


` आदि प्रार्थना करो परमेश्वरकी । किसलिये' ?---ज्ञान-विज्ञान 


` -तत्परः। यह साधन है। उससे ज्ञान-विज्ञान प्राप्त करोः! शास्त्रीय 


` ज्ञान-ज्ञान है और निदिध्यासन जन्म साक्षात्कार विज्ञान है.। . इन्हीके 


लिये ग्रन्थाध्ययन है और मेधा भी है । ये दोनों जहां प्राप्त हो गये 
“वहां धानसे चावल निकाळनेके बराबर ग्रन्थसे ज्ञान-विज्ञान निकाल- 
`कर फिर उन ग्रन्थोंको भी त्यागो, जैसे चावल निकालकर भुसीको 
त्याग देते हूँ । तत्त्वज्ञानी होनेके बाद फिर ग्रन्थोंकी भी आवश्यकता 
नही रहती। इस प्रकार मन बुद्धि दानों साधन हुँ । साध्य नहीं । 


चित्तसे चिन्तन होता हे । चिन्तनसे एकाग्रता होती है । एकाग्रता 
'का भी अन्तिम परिणाम समाधि है । समाधिसे. अटत भाव होता है। 


` 'जब तक चित्तवृत्तियां बनती रहती है तभी तक इतभाव रहता है। 


'चित्तवृत्तियोंका निरोध हो जाने पर फिर कहां इैतभाव रह जाता 
'है ? यदि कहें कि चित्तवृत्ति न हो तो अद्वैत भाव भी कहां रहेगा? 


: अलेन रहे। हमे भावसे कोई मतलब नही है। अद्वेत अवस्था ता है 
` ` ही । आत्मा प्रकाश तो रहेगी ही ॥ ढैतप्रकाद नहीं रहेगा। यही अत. 
» "अवस्था है # इसी लिये आचायंने दग्रक्लोकीमें कहा-- | 

न चेकं तदन्यद्‌ द्वितीय कुतः स्यात्‌ 

न चाकेवलत्वं न चा केवलत्वम्‌ 
: . एक भी नहीं है दो चार कहांसे हो? एक तो एकत्व संख्याको 
छेकर कहा जाता हे । वहां गिनती करनेवाला कौन है, जो गिनतौमे 
...एक कहे । यही चित्तकी परमार्थं साधनरूपता है! ' ` 


अहंकार भी अज्ञानी लोगोंके लिये गवं अभिमान आदिसे: साध्य 
बन जाता है। परंतु ज्ञानी पुरुषक्रे लिये “अहं ब्रह्मास्मि” :भावनाके 
: लिये साधन रूप है-। अज्ञानी लोग- मैं धनी, मैं मानी, मैं पंडित, _ 
में ऊंचा इत्यादि अभिमानकर अहंकारको साध्य. बनाते हैं। तत्त्व- | 
` वेत्ता. “अहं ब्रह्मास्मि” भावनासे सकल परिच्छेदको मिटाकर पूर्णता | 
` . प्राप्त करनेके लिये अहंकारका उपयोग करते हैं । अहंकारका उपयोग 
` अहंकारको मिटाना ही है । BF की 5 
` - इस प्रकार शरीर इन्द्रियादि कोई भी साध्य नहीं है तो “विषयों- 
की तो वात ही कया? शब्द स्पर्शादि एवं धन जनादि विषयोंको 
` सम्पन्न करनेमें हो लोग लगे है । इस प्रकार विषयोंको तथा शरी- 
' 'रादिको साध्य समझकर उनके सम्पादनमें लगे रहना यही इन | 
अनात्मपदार्थोमें जागरण है। यही भगवान कहते हैं-यस्यां जाग्रति | 
` भूतानि । 
यहां भाष्यकार भगवान झंकराचार्यने विलक्षण अर्थ किया हे । 
यस्यांका शरीर, इन्द्रिय, अन्तःकरण एवं विषयरूपी अनात्म 
`` 'पदार्थोमें ऐसा अर्थ भाष्यमें नहीं किया । वहां बताया है--“यस्यां 
' "निद्रायां स्वप्नलक्षणायां” अर्थात्‌ सभी प्राणी अग्रहण एवं अन्यथा- 
ग्रहणरूपी निद्रामें जागृत है । निद्रा और जागरण विरुद्ध है । निद्रामे 
: जागृत कैसे ? जैसे एक लड़केने कहा कि मैं पुरी वलासमें फस्ट ह । 
: प्रांब्निकने पूछा, अरे। तूं तो फैल होता रहता है शी कुछ भाता 
` “नहीं फिर कंसा फस्ट ? लड़केने कहा कि मैं मूखमि फस्ट हूँ!" मेरे 

बराबरका कोई मुर्ख क्ळासमें नहीं है। मुखं होना और फस्ट होना 
यह प्रथम सुनते समय विरुद्ध लगेगा । परंतु है यथार्थ। बैसे निद्रा 
भोर जागरण दोनों विरुद्ध हैं। किन्तु है यथार्थं । निद्रामें ही हमेशा 
छगे रहना यही निद्रामें जागरण हे । निद्रा क्या ? तत्त्वका अग्रहण 
एवं अन्यथा ग्रहण । तत्त्वका अग्रहण सुषुप्ति और मूर्छामें 'हैं। 
अन्यथा ग्रहण स्वप्न और जाग्रतमें है। शरीर इन्द्रिय विषय आदि 
सभी अन्यथाग्रहणका ही परिणाम है । इन सबमें जागृत रहना ही 
'निद्रामे जागृत रहनेका मतलब है । जिसकी व्याख्या हम कर आये। 
सा निशा पश्यत्तो मुनेः। परमार्थ विषयमें सभी प्राणी अंधेरेमें 
बड़े हुए हैं। उसमें संयमी संत जागृत है। इसके विपरीत जिस 
संसारके विषयमें सभी प्राणी जागृत हैं उस विषयमें संयमी महापुरुष 
आंख मूंदे हुए हैं - अंधेरेमें पड़े है । परमात्माके विषयमें घ्राणियोंकी 
तीन अवस्थायें बतायी-स्वप्न, सुषुप्ति और मूर्च्छां और एक चतुर्थ 
अवस्था मरणावस्था भी पशु-पक्षी आदिकी बतायी। इसके विपरीत 
तत्त्ववेत्ता संयमीके भी संसारके बारेमें तीन अवस्थायें होती है। 
स्वप्न, सुषुप्ति और मूर्च्छां । चतुर्थ अवस्था यहां भी वक्तव्य रूपमें 
नहीं रहती । इन्हीं अवस्थाओंको लेकर “सा निशा पझ्यतो मुनेः? 
बताया । 
संसारमें प्रसुप्तको समझनेके लिये परमात्मामें प्रसुप्तका पुनरीक्षण 
करना आवश्यक है। परमात्मामें कुछ तो सुप्त है- सपना देख रहे 
हैं अर्थात्‌ अन्यथा ग्रहणकर रहे हैं । टूपरे सुषुप्त हैं, परमात्माका 
निषेध करनेवाले नास्तिक हैं और तीसरे मूच्छित हैं जो न परमात्मा- 
'को “हां” कहता है और न “न” कहता है अर्थात्‌ अत्यन्त पामर। 
प्रमात्माको-मानते हुए भी नानामतावलम्बी विवादमें पड़े हैं । :जैसे 
हमने पहले बताया- कोई कृष्णको परमात्मा मानता है, इसरोंकी 
निदा करता है। कोई शिवको परमात्मा मानता है, दुसरोंकी निदा 
करता हैं एवं ब्रिष्गु देवी आदि देवोंको भी. लेकरः। इन्हें संसारमें 

सुप्त “पश्यतो मुनेः” का उदाहरण नहीं माना जा स FE 
रूप है। इसीलिये व्यासजीने बताया-- 
“ दिप्रतिषेधाच्चासमञजसम” 

एक ही जानवरको एक कहता है रा कहता है भेंसा । 
, तीसरा कहता ही हाथी । तो ये परस्परविप्रतिषिद्ध है। अतः कोई 
.मत उपादेय नहीं हैं। यदि यह कहें कि तीनोंमें परस्पर विप्रतिषेध 
हो । किन्तु उनमें एक तो सत्य होगा, दो ही झूठे होंगे । उत्तर यह 
है कि वहां प्रत्यक्ष निर्णायक है। परन्तु परमात्मामें कौन निर्णायक 
है ? शास्त्र निर्णायक कहें तो सभी शास्त्र प्रमाणको ही आगे रखकर 
कह रहे हैं। सबके पास अपनी-अपनी प्रब युक्ति है। सभी अपनेको 
ही यथार्थ मानते हैं। अतएव यहां पक्का विप्रतिषेध है और वस्तु 
स्थिति यह है कि वह परमार्थ तत्त्व वादका विषय ही नहीं है। 
वादका जो विषय बना वह परमार्थ तत्त्व ही नहीं है। इसीलिये 
भक्ताग्रणी नारदजीने भी सूत्रमें लिखा है-- 

“वादों नावलम्ड्यः' 

वाद का अवलम्बन न करो । वादसे विवाद बढ़ेगा। तत्त्वका 
निर्णय होगा भी नहीं । क्योंकि परमार्थ तत्त्व वादका विषय नहीं है । 
वाद-विवाद संसारके बारेमें ही हो सकता है। परमात्माके बारेमें 
नहीं । गौड़पाद कारिकामें आया-- 

अस्पशं योगो वे नाम सवसत्त्वसुखो हितः । 
अविवादोऽविरुद्धश्च देशितस्तं नमाम्यहम ॥ 

उस ब्रह्मामें मात्रास्परा-इन्द्रिय स्पशं नहीं होता, विवाद स्पशे नहीं 
. होता और विरोध स्पशं भी नहीं होता । अतएव ब्रह्म स्वभाव होनेके 
कारण ब्रह्मयोग अस्पर्णायोग है। वह सुख भी एवं हित भी हे । उसमें 
कोई विवाद नहीं हो सकता और कोई विरोध नहीं हो सकता । इस 

२८ 





४३४ गीताप्रवचन [ अध्याय २ 


'लिये ये जितने विवाद चल रहे हैं, विरोध हो रहे हैं सभी सपनेमें ही 
हो रहे हैं। सपनेमें ही जागरण हो रहा है। साकार निराकार 
विवाद भी स्वप्न जागरण है। क्योंकि परमार्थ तत्त्व तो वाणीका ही 
विषय नहीं है तो विवादका विषय कहांसे होगा । 

॒ “यतो वाचो निवत्तंन्त भ्रप्राप्य मनसा सह । 
यही श्रुतिका कहना हे । जहां वाणीको पहुंच नहीं है, वहां 

- विवादके लिये कहां अवसर है ? विवाद हमेशा ही संसारको लेकर 

होता है । | > 
यह तो विवाद करनेवाले स्वप्न द्रष्टाओंकी बात हुई। जो 
विवादमें नहीं पड़े हैं ऐसे भी कई आस्तिक हैं, जो परिच्छिन्न तत्त्वको' 
ही परमात्मा मान बैठे हैं। वे भी संसार विषयोंमें सुप्त 'पच्यत्‌ मुनि' 
नहीं है। वे भी संसारमें जागृत है। वे संसारमें सुप्त नहीं, किन्तु 
परमात्मामें ही सुप्त है- सपना देख रहे हैं। क्योंकि परिच्छिन्न 
तत्त्वको परमात्मा माननेवाले वे संसार विषयोपभोगको ही कामचा 
रखते हैं। अतः संसारमें जागृत हैं। वे परमात्माका भजन करते हुए भी 
धनदार सुतादिकी कामना करते हैं- हे भगवान्‌ हमें धन दो, सुत दो, 
रहनेका अच्छा मकान प्राप्त हो इत्यादि हजारों कामनायें वे भगवानसे 
करते हैं। कुछ लोग शास्त्र सुन-सुनकर इन कामनाओं को छोड़ देते 
हैं। फिर भी कामनाका सर्वथा त्याग नहीं करते । वेकुण्ठ लोक .प्राप्त 
हो, केलास लोक प्राप्त हो इत्यादि भी कामना ही है । उनके मोक्षका 

भी रूप है— 

“जक्षत्‌ क्रोडन्‌ रममाणः स्त्रीभिर्वा यानेर्वा” [ 

_ वैकुण्ठमें नित्य मधुर प्रसाद खाने मिलता है। लीलायें होती हैं 
'अप्सराओके साथ रमण करते हैं, विमानोंमें घुमते हैं, यही उनका 

- मोक्ष है। यह तो. फिर उससे भी भारी कामना हुई जो पामर करते 

है। इन सबने शरीर इर्द्रियादिको तो क्या-भगवानको ही भोगीका 

साधन बना दिया है । भगवान साध्य नहीं, धनदारादिःलोक-परलोक 


“भोगादि संपादनका साधन है. यही उनकी मान्यता है । भले वे शब्दत: 


न कहे, पर भाव यही निकलता है । एक माताजी मुझे बोलने लगीं 


मै पहले भगवानका बहुत भजन करती थी। मैने ठाकोरजीकी पूजाभी “ 


'रखी थी, भोग लगाती थी, सुबह-शाम सर्वोत्तम स्तोत्र भी पढ़ती थी । 


“छेकिन अब मैंने सब कुछ छोड़'दिया। मैंने पुछा--क्यों छोड़ा ? वह 


बोली --मेरा छोटा लड़का कुसंगसे विमार हो गंयां। उसको क्षयरोग 
'हो गया था। मैंने भी पुजापाठ किया, पंडितोंसे-भी कराया। लोकन > 
वह बचा नही । तबसे मैंने समंझ लिया कि भगवानके लिये पूजा 


“पाठ आदि करना सब व्यर्थ है ।.. मैने कहा-कुलंगस वह बीमार हो 
“गया तो उसकी गळती थी तो 'उंसको भगवान ने दण्ड दिया । तुमने 
“पुजापाठ किया तो उसका फल तुमको मिलेगा कि लड़केको मिलेगा'? 


अपने-अपने कमंमें सभी बंधे हैं। तात्पर्य यह कि यहां स्पष्ट है कि 
लोग भगवानको पुत्र रक्षा, धन रक्षा आदिका साधन मानते हैं। . 


“पुत्रको रास्ते पर लानेका प्रयास बचपनसे स्वयं नहीं किया । अब 


भगवानसे उसकी रक्षा करवाना चाहते हैं तो यह कंसे होगा। 


'भगवानसे अपना कार्य पुरा नहीं हुआ देखकर भगवानक्रो ही छोड़ 
` दिया । यही भगवानको साधन बनानेका अथे है। भगवान साध्य है, _ 
"साधन नहीं है । साध्यको साधन समझना भी संसारमे जागरण है । 5 | 
.. “स्यां जाग्रति भूतानि” का उदाहरण है। तब जागरणमें सुप्ति कसे 

“होगी ? “सा निशा पश्यतः” केसे होगी । 


. शिकार खेलते-खेलते राजा बहुत थक गया था । बड़ी प्यास लगी 


'थी । चारों ओर देखा तो जगल ही जंगल नजर आ रहा था। कहीं 
“नदी नहीं, स्रोत नहीं, तालाब नहीं, कुंआ नहीं । थोड़े दूर चलते-चलते 
एक झोपड़ी नजर आयी । 'सायंकाल सूर्यास्तका समय हो रहा था। 

एक भील पश्चिमकी ओर मुंह करके प्रणाम कर रहा था। ' राज ने 


सोचा, यह कोई अच्छी जातिका आदमी दीखता है । घोड़से उतरा । 

„` उससे पानी मांगा तो बड़े प्रेमसे. बेठाकर उस भीलने पानी पिलाया | 


| " ` कन्दमूल खिलाया । राजाके मनमें सद्भाव हुआ । यह भक्त भी है, 





उदार भी है । राजाने बदलेमें पारितोषिक देना चाहा और कहा, तुम 
.. कभी भी राजमहलमें आना। मैं राजा हूं। तुम्हें बहुत बड़ा लाभ 
 कराऊंगा। राजा चला गया । कुछ दिन बीत गये । भीलने सोचा कि 
राजाने मुझे बुलाया है तो एक रोज जाऊं। वह राजमहलमें पहुंचा । 
पहले द्वारपालोंने रोका । तब तक राजाने ऊपर मालेसे देखकर 
पहचाना और अन्दर बुलाकर ब्रड़ा सम्मान किया । उसको रहनेके 
लिये सजाया गया कमरा दिया गयां। | 

सायंकाल दिया जलाकर राजाने संध्या की, और पूजा पाठ करने 
लगा । हाथ जोड़कर भगवानसे प्रार्थना कर रहा था । तो भीलने 
पृछा - आप यह क्या बोलते हो? राजाने कहा- मैं भगवानसे प्रार्थना 
कर रहा हु । 
“रूपं देहि जयं देहि यशो देहि द्विषो देहि” 

हे भगवन्‌ ! आप मुझे रूप दो, विजय प्रदान करो, धन दो यश 
दो, मेरे शत्रुओंको नष्ट करो । भीलने पुछा--आपको यह सब मांगने- 
को क्या जरूरत है ? राजाने कहा में पहले छोटा सा जागीरदार 
था । भगवानसे प्रार्थना की. तो उनकी कृपा हुई। तब यह राज्य प्राप्त. 
हुआ । तुम्हें भी भक्त देखकर मैंने महलमें बुलाया । भीलने कहा-तब 
' मुझे तुमसे मांगनेकी क्या जरूरत ? मैं सीधा भगवानसे ही नहीं मांग 
सकता ? तुम्हें बीचमें दलाल बनानेकी क्या .जरूरत ? मैंने कभी 
: भगवानसे कुछ नहीं मांगा ।; अरे, मुझे तुम्हारा कोई धन दौलत नहीं 
चाहिये। वह वहांसे चल पड़ा | लोग इसी प्रकार परमेश्वरको धन- 
` दारादि प्राप्तिका साधन मानते हैं । जबकि परमेश्वर स्वयं परमसाध्य 
; है। साधन बनाना परमातमाका मूल्य घटाना है। 
: परमात्माके बारेमे शेव, वेष्णव, शक्तादि जो विवादमें पडे हैं, वे 
{सभी अन्यथा ग्रहणके कारण स्वप्न ही देख रहे हैं, निशामें ही पड़े हैं। 

तथा जो विषयकामनाके कारण परमात्माको साधन रूप मान बैठे ह, 


वे भी अन्यथा ग्रहण स्वप्न दख रहे हैं, निशामे ही पड़ हैं। उस निशा- » 
में वे जागृत है इसांळये “यस्या जाग्नति भूतान” का ही वे उदाहरण , 
है । नास्तिक एव अति पामरोको. तो यहा पुनः उठाना ही बेकार है। ` 


क्योंकि वे तो अन्यथा अहंगात्मक स्वप्नावस्था रूपी निशाम नित्य ` 


जागृत है हा । अत. इन सबसे पृथक ही “सा निशा पश्यतो मुनः”का 


उदाहरण होगा । जो संसारमायाको पार कर उसे देखते नही, जिनके 


लिय ससार निशा होनसे दुष्टगोचर नही होता । एसे महापुरुष .: ` 
पश्यत्‌ मुनिक भी तीन भेद ह । जसे हम पहले बता आय-सुप्त, , 


सुषुप्त एव मुच्छित । 


इन तीनाको समझनेके लिये हमें सप्त भूमिकाकी ओर फिरसे एक . 
आर दृष्टिपात करना पड़ेगा । सात भूमिकाआम प्रथम तीन भूमिका री 


ह. न 


तो "यश्या जाग्रात भूतान” का ही उदाहरण है । शुभच्छा परमात्मा- ` 


की प्राप्तिके लिये हुई । जहां इच्छा है वहां अपुणंता निश्चित है । चाहे 


वह संसारकी इच्छा. हो चाहे परमात्माळी । फरक इतना हा है।क ४४ 
संसारकी इच्छा अशुभेच्छा है, और परमात्माकी इच्छा शुभेच्छा है। . 


~ ४०७) 


| 'पूर्णता जहां होती हे वहां इच्छा नहीं हो सकती । वहां तृप्ति होता है। ` - 


इसी।ळये न्याय धुरंधर गदाधर भट्टाचायंने भी ““पुर्णाय = तृप्ताय” - 


इस प्रकार पूर्ण शब्दकी व्याख्या! की.। जहां इच्छा है, वहां तृप्ति नहीं, 


{तृप्ति नहीं वहां पूर्णता नहीं, जहां पूर्णता नही वहाँ परिच्छिन्नता' ` 
जहां तृप्ति नहीं वहां पूर्णता नहीं, जहां पू्णंता नही वहां प गज 
अवश्यंभावी है। जहां परिच्छिन्नतां है, वही ससार है। वही ड 

अहूणरूपी निशा है। उसीमें शुभेच्छा काळमें भी जागरण होनेसे 


“यस्यां जागति’ का वह भी विषय है. 


शुभेच्छाके बाद शास्त्र श्रवण, विचारणात्मक सुविचारणा शुरू , 


गी सं { हे । क्योंकि विचारणामें पूर्वपक्ष, 
हुई । यह भी संसारकाळमें ही होती है । क्योंकि वि 
` उत्तरपक्ष दोनों होते हैं ॥ दोष दशन,तथा गुण दर्शन दोनो हात हैं। 


फत्‌ मिथ्या है या सत्य है ? ब्रह्म अद्वितीय है या साद्वितीय है इत्यादि 

_- अनेक विकल्प युक्त है विचारणा.) .तथा कतृ भावना समन्वित है ॥.. 
अतएव यह भी संसार जागरण कालीन ही होती है । ः 
तृतीय तनुमानसा निदिध्यासनकी : प्राथमिक अवस्था है। उस - 
समय मनमें सद्धुल्प: विकल्पादि. तनु. होते.हे ।. ब्रह्माकारवृत्ति प्रवाह . 
. = चलता है। परन्तु वह भी. अहङ्कारः परिच्छेद कालमें ही होता है। 
' द्रष्टा, दृश्य दहन त्रिपुटीका श्रवण मनतके द्वारा: परोक्ष बाध: होने परः 
भी अपरोक्षतया सब्रःकुछ दीखता है'। क्योंकि परोक्ष बाध अपरोक्ष 
बाध अपरोक्ष.श्रमका निवत्तंक नहीं है ।' आकाश नीला नहीं है, ऐसा - 
: परोक्ष बाध है । : किन्तु आंख :जभी खोलतेः हैं: तो आकाश नीला ही'' 
दीखता है । वैसे झास्त्रके द्वारा हमने बार-बार सुना जगत्‌/मिथ्या है.।, 
` किन्तु यह अब तक सुनते हैं,तभी'तक रहता है५' जहां सत्संगसे बाहर 
` निकले वहीं सारा जगत्‌ पुनः सत्यः दींखने .लगताः हे । अतएव तनु“ 
मांनसाकालमें भी जागरण ही: संसारमें है। : .. > 08] 
. इन तीनों तक “यम्यां जाग्रति भूंतानि” का ही उदाहरण रहेगा ॥' 
_ इसके बाद चौथी भूमिका ब्रहमसाक्षात्कारं की है.। यही' सत्त्वापत्ति 
४. है। यही निदिध्यासनका प्रथम्‌ फंल है। परन्तु.इसको भी महात्मा 
लोग संसार जागृत अवस्था ही मानते हैं । तब अन्य अवस्थाओंमें औरः 
सत्त्वापत्तिमें वया"फरक ? फरक थही कि उस समय ब्रह्मवित्‌ होनेसेः 
ब्रह्ममें भी जागृत है। दूसरे लोग ब्रह्ममें सुप्त हैं, संसारमें जागृत हैँ।' 
... सत्त्वापत्तिवांला ब्रहममें भी जामृत'.है, ' संसारमें भी जागृत है। श्रवण 
` अनन निदिध्यासनसे ब्रह्ममें जागत हैं, किन्तु संसारका पूरा' बाध नहीं 
हुभा। अतः संसारमें भी जागृत हैं ॥. प्रायः उंपदेण्टा गुरू आदि इसी 
'भूमिकाके होते.हैं । संसारमें जागृतं न'हो तो -उपदेश देवे किसको 
प्राणियोंके दु:खोंको देखकर उन्हें दया होती है । यदि श्राणियोंका दु:ख 
बांधित हो तो दंया ' करे किस' परे ?:: यहां भी शिष्योंकी योग्यता 
अयोग्यता आदिका विचार गुरूं करतें हैं + अंघिकारी अनधिकारीका 
विवेचन करते हैं। यहं सब '्ैतमें हीः सम्भव है ।: जब द्वैतं दींखता हैं | 

तब अद्वैत साक्षात्कार किस प्रकार ? अद्वेतसे हेत बा धित होता है । 

अधिष्ठान साक्षात्कारसे आरोप्य निवृत्ति होती है । तब संमार जागरण 

केसे सम्भव है? इस प्रश्‍नका उत्तर यही है कि ज्ञानकी अनेक कोटियां 

होती है। अपरोक्षज्ञान भी अदृढ़-दढ़-दुृढ़तर इस प्रकार अनेक विध 

है। निदिध्यासनसे होनेवाला प्राथमिक्र ज्ञान अपरोक्ष होने पर भी 

दृढ़ नहीं होता और दृढ़ भी हो फिर भी संसार बन्धनमें असमर्थ 

रहता है। जैसे रस्सी है ऐसा निश्चय भी हो रहा है, सर्प जैसा दीख : 
भी रहा है। इसे अधंसुप्त भी कह सकते ८। 


इसके बाद असंसक्ति भूमिका आती है. इसमें प्रा बाघ होता है । 
सात भूमिकाओंमें इस भूमिकाको सुप्तावस्था कहते हैं। यह “सा 
निशा पझ्यतो मुनेः” का प्रथम उदाहरण है । जगत्‌ वह यद्यपि देख 
रहा है। किन्तु कहीं भी संसक्ति नहीं है। अतएव किमी पर शोक 
नहीं. मोह नहीं और दया भी नहीं होगी । दया भी तभी होती है जब 
दुःखसे नफरत और सुखे प्रसन्नता हो। तब प्राणियोंकी दुःख निवृत्ति 
एवं सुख प्राप्तिके लिये दया हो सकती है। असंसक्ति भूमिमें राग-देष 
जब सर्वेथा मिट जाता है तब दुःख निवत्तंन और सुख प्राप्तिमें प्रवृत्ति 
नहीं हो सकती । ऐसे महापुरुष प्रारब्धवशात्‌ अपने मुंहसे कुछ 


` निकालते हैं तो वही संसारियोके लिये उपदेश एवं आशीर्वाद होता 


है। वज्र श्वरीके प्रथम सन्त प्रायः असंसक्ति भूमिकामें रहते थे। 
हजारों लोग दशनार्थ जाते थे। कुछ बोलते नहीं थे । कभी मुंहसे कुछ 
निकला तो उसे लोग आशीर्वाद वचन मानते थे। कुछ मनीषी सत्त्वा- 
पत्ति भूमिकाको भी स्वप्नावस्था मानते हैं। fu उसे अधे स्वप्न 
मानना ही उचित है । स्वप्नावस्था तो पंचमीमें ही स्पष्ट है। 


: पदार्थाभावनी यह ,षष्ठभूमिका सुषुप्तावस्थाका उदाहरण है। 
पुदार्थाभावनी इस नामका अर्थ है -पदार्थोकी भावना जब न हो। 
कोई वस्तु ही उनको नहीं दीखती |. अर्थात वे हमेशा समाधिमग्त 

ही रहते हैं । जेसे सुषुप्तिमे कुछ नहीं दीखता वैसे समाधिमें भी कुछ 
नहीं दीखता । हां, इतना जरूर है कि जैसे सुषुप्तको कोई उठावे तो 
उठता है, वैसे समाधिसे कोई उठावे तो उठ भी सकता है । किन्तु 
स्वप्नावस्थासे नीचे नहीं आ सकता । काशीमें पुराने समयमें एक 
बड़े संत रहते थे। उनका नाम तेलंग स्वामी पड़ गया था । वैसे 
तेलंग कोई नाम नहीं है। कभी वे तेलुगुमें कुछ बात करते रहे होंगे। 
उसको लेकर तेलंग स्वामी नाम पड़ गया और वैसे उनका नाम 
घामका किसीको पता नहीं था। हमेशा वे छठी भूमिकामें रहते थे । 
` किसीने जगाक्रर कुछ खिलाया तो खाया। अन्यथा खाते भी नहीं 
थे । उनको काशीवाले सब शंकर स्वरूप मानते थे । किन्तु अज्ञानी 
आस्तिकोंको भी कहीं कमी नहीं होती । लोग गतानुगतिक होते हैं । 
पहले पहले भक्त लोग उनपर पुष्प चढ़ाते थे । किन्तु धीरे-धीरे जल. 
चढ़ाना भी शुरू किया । ठंढीके दिनोमें काशीमें कितनी ठंदी पड़ती 
है। ये अवधूत होकर बैठे रहते थे तो जल चढ़ाना ही शुरू कर . 
दिया । जल चढ़ाने पर कोई पोंछनेवाला तो रहता नहीं था तो 
पानीसे चमड़ी सइते लगी । जैसे वारिसमें पांव सड़ने लगता है । 
आखिर कुछ समझदार भक्तोंने उनके चारो ओर पहरा बैठा दिया. 

तव जाकर जळ चढ़ाना बंद हुआ। षष्ठ भूमिकाके ये संत उदाहरण . 
हैं। वे तो प्रायः संसारके बारेमें सुषुप्त ही रहते है । ऐसे महापुरुषोंसे 
उपदेशका लाभ प्राप्त नहीं होता। केवल ऐसे संतोंका दर्शन ही 
महापुण्यदायी होता है। यह अवस्था भी ' 'सा निशा . परयतो मुनेः” 
का उदाहरण हे, श्रेष्ठ उदाहरण है । | हे 


तुरीयगा यह सातवीं भूमिका है। यह मूर्चर्छावस्था है । तुरीयगा- 
में तो नित्य समाधि मानी जाती है। समाधिसे उसका व्युत्थान नहीं 
होता। उसके भोजनांद क्रिया सभी बन्द हो ' जाती है । इसीलिये 
संतोमें यह प्रसिद्ध है कि तुरीयगामें पहुंचनेके बाद महापुरुष इक्कीस 
दिंनसे आक जीवित नहीं रहते । वैसे तो योगी लोग हजारों वर्ष 


कि = 


SS 

विशेष प्रकारकी समाधि लगानी होती है। यहां सं 

हां तो न संकल्प ही' 
होता है ओर न अमुक प्रकारको समाधि रूगानी होती है। पंचमी 
भूमिकामें ही संकल्प कामना आदि समाप्त हो जाते हैं। 


“न जीवते गि कुर्यान्न मरणे” 
ग्‌ उन्हें जीवनको लालसा रहती हे और न्‌ मरणकी हीः इच्छा 
होती (है । क षष्ठ और सप्तम भूमिकाको बात ही क्या 
सप्तभूमिकामें जो समाधि है। वह सविध समाधि नहीं है, सहज 
समाधि है । ' | 
“सन: प्रत्यक्‌ चित्ते सविघमवघायात्तमरुतः' 


यह सविध समाधि है । यम नियमान्न पूवंक प्राणायाम करते 
हुए जो प्रत्याहारादिके द्वारा समाधि लगाते हैं उसको सविध समाधि. 
कहते हैं । षष्ठ सप्तमादि भूमकावालोंके लिये न आसन रहता है 
और न प्राणायामांदि ही। अतएव इनकी समाधि. सहज समाधि 
होती है। सहज समाधि दो प्रकारसे होती है। एक तो नाम. रूप 
दर्शन कालमें ही नाम रूप दर्शन बाधके साथ अस्ति भाति प्रिय दर्शन 
करना। यही वेदान्तकी सविकल्पक समाधि है। यहां वित॒क विचारा- 
नन्दास्मितानुगत योगियोंकी सभ्रज्ञात समाधि नही है ।-किन्तु "पश्यतु 
शृण्वन्‌ स्पृशज्जिश्नन्‌” देखते हैं, सुनते हैं, चलत हैं, फि हे हैं, फिर 
भी समाधिमें स्थित हैं, ऐसी समाधि है। छठी तथा दा भूमिका- 
में निविकल्पक समाधि रहती है। वहां तामरूपदर्शन नह सहता 
सच्चिदानन्द रूपेण नित्य आत्मदशंन ही होता है । 

पश्यतो मुनेः। संयमीका ही यह साधन स्वरूप वर्णन है। 
मुनिका अथे है मननशील! तथा निदिध्यासन कुशल । मतन भी 
स्वतन्त्र रूपसे नही, किन्तु गुरुमुखसे वेदान्त श्रवण करनेके बाद तंदनु- 
रूप मननादि करो । | (च्या 


£ 

तक रहते हैं, रह सकते हैं । परंतु उसके लिये भी संकल्प चाहिये । 

पाण्डित्यं निविद्य बाल्येन तिष्ठासेत्‌ 
बाल्यं च पाण्डित्यं च निर्विद्याथ मनिः 
अमौनं च मौनं च निर्विद्याथ ब्राह्मणः 


इस प्रकार बृहदारण्यकमें बताया है । पाण्डित्यका अर्थ है वेदान्त 
शवण जन्य ज्ञान। प्रथम पाण्डित्य प्राप्त करो अर्थात्‌ गुरुमुग्वसे 
वेदान्तका श्रवणकर वस्तुतत्त्रका ज्ञान प्राप्त करो । स्वयं पढ्नेसे ज्ञान 
नहीं होता । यह तो सागरमें जाकर पानी पीनेके बराबर है । गुरु 
बादलके समान खारे पानीको मीठा बनाते है । वेद सागरसे सार-.. 
सार निकालकर बताते हैं। प्रवचनमें रहस्य समझमें आयेगा । वैसे 
पढ़ेंगे तो फीका लगेगा । यही श्रवणोतसन्न ज्ञान : पाण्डित्य है। उस 
पाण्डित्यको निविद्य अर्थात्‌ पूर्णतया प्राप्तकर फिर बाल्येन निष्ठा- 
सेत्‌-मनन करे। बाल्यका अर्थ है बलभाव । श्रवण तभी सबल होगा 
जब मनन होता है। इस प्रकार मननसे दृढ़ीकृत श्रवण हो जाता है 
“बाल्यं च पाण्डित्यं च निविद्य” मनन तथा श्रवण पुर्ण होता है तब 
मुनि बने । यहां मन्त्रमें मुनिका निदिध्यासनकारी अर्थ है मुनि बने 
अर्थात्‌ निदिध्यासन करे । उसी मुनिका-''पश्यतो मुनेः” यहां पर 
निर्देश है । अमौनं च मौनं च अर्थात्‌ निदिध्यासन तथा उससे इतर 
श्रवण-मनन इनको पूरा प्राप्त करने पर अथ ब्राह्मण:- वह ब्राह्मण 
अर्थात्‌ ब्रह्मदर्शी होता है। इसी ब्रह्मदर्शीको यहां पर “'पझ्यतः” 
शन्दसे बंताया । इस “पह्यत:” ब्रह्मदर्शीके ही ब्रह्मवित. ब्रह्मविद्वर, 
ब्रह्मविद्वरीयान्‌ और ब्रह्माविद्वरिष्ठ ऐसे चार स्वरूप हम पहले कह. 
आये । जो संसारमें अर्थ जाग त्‌, स्वप्नावस्थ, सुषुप्त एवं मूच्छितंः 
रूपमे अभी-अभी बताया गया।  ' ' . RE 
: _[वर्धिसि संयमी शब्द आ ही रहा था। तब पद्णतों मुनेः यह; 
विशेषण संयमीका ही. विशेष स्वरूप .बतानेके. लिये दिया गया।. ` 
अर्थात्‌ स्थितप्ज्ञतामें श्रवण मनन एवं निदिध्यासन ही मुख्य साधन: 

है। योगमार्गीय संयमका प्रथम अनुष्ठान करो । धारणा, ध्यान, 
समाधिका अभ्यास करो । उसके अनन्तर भी श्रवण मननादि परमा-- 
वश्यक है । क्योंकि परमात्मा केवल उपनिषद्‌ वेद्य बताया है ।. 
“तं त्वोपनिषदं पुरुषं पृच्छामि” 

ऐसा बृहदा रण्यकमें बताया है। “औपनिषदं” यह विशेषण पुरुष-. 
के लिये दिया गया है। अर्थात्‌ वह उपनिषत्से ही वेद्य है। अतएव 
उपनिषद्‌ एवं तदनुगामी शास्त्रोंका श्रवण करना चाहिये और मुनि 
तक पहुंचना चाहिये। निदिध्यासनसे मुनि होने पर आत्म दर्शन 
होगा ही। वही परिपाकावस्थाको .प्राप्त होने पर स्थितप्रज्ञता है । 
इस प्रकार विश्लेषण पूर्वक स्थितप्रज्ञताका स्वरूप वर्णन इस श्लोकमें 
किया गया ॥ १६॥ 





( १७ ) 
आपु यंमाणसचलप्रतिष्ठं 
समुद्रसापः प्रवदन्ति यत्‌ । 
तइत्‌ कामा यं प्रविशन्ति सवें 
स शान्तिमाप्नोति न कामकामी ॥ २-७० ॥ . 


[ जिस प्रकार चारों ओरसे परिपूर्ण एवं अविचल प्रतिष्ठावारू ' 
ही समुद्रमें नदियो का जल प्रवेश करते हैं वेसे परिपूर्ण अचल प्रतिष्ठ 
डी स्थितप्रज्ञमें सभी विषय प्रवेश करें तभी वही शान्ति पाता है, 
विषयोपभोगाभिलाषी नहीं ] 

) स्थितप्रज्ञाका लक्षण सविस्तार बताया गया । इसके बाद स्थित- 
भ्रज्ञमे और संसारीमें क्या अन्तर है यह “या निशा सर्वभूताना” इस 
पुर्व इलोकमें बताया । संसारी पुरुष भी “ब्रह्म सत्य जगन्मिथ्या” 
का उद्घाष करना है और अपनेको स्थितप्रज्ञ भी मानता है । उसका 
तक है कि यदि हम धन संग्रहादि करते हैं तो संत महात्मा आदिं 
भी तो खात-पीत चलते-फिरते हैं, व्यवहार करते हैं। भगवानने 
कहा व्यवहारको लेकर भेद नहीं बताया जा रहा है। किन्तु संसार 
और परमार्थं अत्यंत विरुद्ध है। एक निशा है, दूसरा दिन है। 
श्रुतिमें एस्थतप्रज्ञता एवं माया मोहपरवशतामें बड़ा अन्तर बताया 
है । दोनोंको अत्यन्त विरूद्ध कहा है— 

द्रमेते विपरीते विष्चो 
ग्रविद्या या च विद्यति ज्ञाता 
विद्यामो!प्सनं नचिकेतसं मन्ये 


न त्वा कामा बहवोऽलोलुपन्त 


~ ग्‌ Llc ATE Tg ेहीर, 

इस श्रुतिका सारांश “या निलया सर्वं भूतानां” में निहित है 
“विद्याभीप्सीनं” का अर्थ है-स्थितप्रज्ञता प्राप्त Bs 
और “कामा अलछोलुपन्त” का' अर्थ है संसार माया प्राप्त करनेके 
इच्छुक । यही विद्या एव अविद्या है। ये दोनों अत्यन्त विरुद्ध है । 
यही पूर्व इलोकमें कहा कि मायामोहित पुरुष जहां परमात्मामें सुप्त 


“था सुषुप्त या मूच्छित है वहां स्थितप्रज्ञ जागृत हे और जहां 
, सायाविमूढ़मति जागृत है उस संसारमें स्थितप्रज्ञ सुप्त, सुपुप्त या 
. सूच्छित हे । यह विद्या एवं अविद्या अत्यन्त विपरीत मार्गंगामी हे । 

परस्पर विरूद्ध हैं। इस वणेनसे अब संसार मोहमें पडे हुए व्यक्तिको 


यह कहनेका साहस न करना चाहिये कि मैं स्थितप्रज्ञ हू । 

इस भ्रकार स्वरूप अति स्पष्ट कहनेके बाद अब दो प्रकारके 
स्थितप्रज्ञोंका वर्णन करने जा रहे हैं। एक तो राजा जनक जैसे 
स्थितप्रज्ञ हैं और दूसरे अवधूत शिरोमणि शुकदेवजी जैसे स्थितप्रज्ञ 
हैं। ये दोनों ही स्थितप्रज्ञ हैं। शुकदेवजीकी स्थितपरजञतामें कोई 


संशय नहीं है। जनक, अश्वपति आदिकी प्रसा तृतीयाध्याय में 


स्वयं भगवान ही करेंगे। यहां पर दो इलोकोंमें इन दो प्रक्रारके 


स्थितप्रज्ञोंका वर्णन है। “आपूर्यमागमचळ प्रतिष्ठं” इस इलोकमें 
जनक, अइवपति आदि स्थितप्रज्ञो की समीक्षा है । 'विहाय कमान 


` इस द्वितीय इलोकमें झुकदेवजी आदि स्थितप्रजो की स्वल्प समीक्षा 


है । अतएव प्रस्तुत इलोकमें “स शान्तिमाप्नोति” ( न कामकामी ) 
इस प्रकार कहनेके वाद पुनः द्वितीय श्लोक “स शान्तिमधिगच्छति” 


ऐसा दुत्रारा कहने पर भी पुनरूक्ति नहीं है। प्रथम छोकमें “कामा यं 


भ्रविशन्ति” सुनकर संशय हुआ । अतः अन्तमें “न कामकामी” इतना 


' जोड़ना पड़ा। यह विभाग इसलिये करके बना रहे हैं। आज जो 


ससारमें पड़े हैं, इस संसारसे निकलकर शुकदेव जसे वननेके छिये 


' कोई गुंजाईश नहीं दीख रहा है, वे निराश हो सकते हैं कि ऐसा 


स्थितप्रज्ञ हम कभी नहीं बन सकेंगे । भगवान उनको समझा रहे हैं 

“स्थितप्रज्ञ होनेका मौका सुलभ है । 

- -आपुर्यभाणर्‌ । इस इलोकमें पूर्वाधेमें समुद्रका दृष्टान्त है । जैसे 
समुद्रमें नदियोंका पानी प्रवेश करता रहता है फिर भी वह अविचल 
.. एकरूप ही रहता है, वैसे स्थितप्रज्ञको विषय प्राप्तिमें रहना चाहिये । 
समुद्र केसा है ? -आपूर्यमाण है। 'आ' इस उपसर्गका अर्थ है-चारो 
ओरसे । पूर्यमाणका अर्थ परिपूर्ण ही है। 'स्वयंपूर्ण' ऐसा अर्थ अभि- 
व्यक्त करनेके लिये पूर्यमाण ऐसा कर्मकर्तरि प्रयोग किया । व्याकरणके ` 
अनुसार यह प्रयोग अपने आप पूर्णं होनेकी जगह होता है। पूर्णका 

एक अर्थ है-लबालब भरा हुआ और पूर्णका दूसरा अर्थ है-तृप्त । 
यह बात हम पहले भी बता आये हैं। महात्मा लोग भोजनमें बैठे हों 
'और पेट भर गथा तो पुरण बोलते थे महाराज और कुछ चाहिये ? 
'पूछन पर कहृते--पूरण-पूरण। एकर गुजराती माईने समझा पूरण 
“पूड मांग रहे हें तो महात्माकी थालीमें दो तीन पूरन पूड़ी डाल दी। 

महात्माजी हैरान हो गये। बोले-यह तुमने क्या किया? माई 
'बोली-आप पूरण मांग रहे थे । मैंने प्रन फूड़ी समझी । महात्माने 
कहा-अरे पूरणका मतलब है-अब नहीं चाहिये, तृप्त हो गया। 
अस्तु । यहां क्लोकमें क्या अर्थ लेना चाहिये? भरा हुआ अर्थे लेना 
'चाहिये या तृप्त अर्थ लेना चाहिये ? उत्तर है-दोनों। समुद्र भरा 
हुआ भी है और तृप्त भी है। आप कहेंगे-समुद्र भरा हुआ है यह 
-अर्थे ठीक है । समुद्र तृप्त है यह बात कैसी ? इस प्रकार कि तुम 
'समुद्रको पूछो कि हे समुद्र, तुमको और पानी चाहिये ? अब देखो 
“समुद्र क्या उत्तर देता है ? आप कह सकते हैं-समुद्र जड है, वह 
“बया उत्तर देगा । परंतु ऐसी बात नहीं । समुद्र जल जड़ है किन्तु 
- देवता तां चेतन है.।. भगवान रामने बाण उठाया तो समुद्र देवता 
“थर-थर कांपकर सामने आकर खड़े हो गये थे। उस समुद्र देवताको 
.-पूछो कि आपको और पानी चाहिये? तब वह क्या उत्तर देते हैं 


कि यहां भी प्रा अवसर है। काम कामिता छोड़ने पर उनको 


| 

देखो । फिर जड़ राणो प्रश्‍न करते समय अपनेको उससे तादात्म्य 
कर स्वय प्रश्‍न और स्वयं उत्तर | 
श्रातनिधि बनाकर प्रश्‍न करो णा नावाची मिळेना शका 
पानी नहीं चाहिये मैं पूर्ण हूं मैं तृप्त हूं । क्योंकि उसमे पांनीके 
आगमस बढ़ना नहीं होता और निकाससे घटना भी नहीं होता है । 
एक करोड़पति आदमी है। उसको एक लाख और मिलता हें 
तो उसको वह चाहेगा कि नहीं ? अवश्य । अरे, एक लाखकी बात 
तो दुर । मैंने एक करोड़पति को देखा। रास्तेमे जा रहा था तो एक 
नोट किसीका गिर पड़ा था । उसने चारों ओर देखा । रास्ते पर काई 
'नहीं दीख पड़ा तो उठाकर जेबमें डाळ दिया । तब पूर्ण होनेपर भी 
अतिरिक्तकी आशा कयों नहीं होगी ? इसी लिये पूर्णकी ठीक-ठीक 
व्याख्या समझना आवश्यक है। करोड़पतिमें कथाचित्‌ पूर्णता हो, 
परन्तु तृप्ति नहीं है। कारण उसकी पूर्णता घटने बढ़नेवाली है। 
लाख जोड़नेसे वह बढ़ती है। लाख निकालनेसे वह घटती है। इस 
लिये वह नाम मात्रकी पूर्णता है। वास्तविक पूर्णता नहीं है। इसी 
इलोकमे “आ? उपसर्ग अधिक जोड़ा । “आ” का अर्थ है - समन्तात्‌ । 
चारों ओरसे परिपूर्ण है । घटने-बढ़ने वाली नहीं है । बल्कि समुद्र 
सारे जगतको पानी देने वाला है । उसीसे वाष्पके रूपमें पानी 
निकलता है और पव॑तोमें, जगलोंमें और खेतोंमं बरसता है । फिर 
भी उसका पानी घटता नहीं है । सारी पृथिवीको वृष्टि द्वारा समुद्र 
ही सींचता है । फिर भी वह घटता नहीं हे । अतएव वह नित्य तृप्त 
है। क्योकि जो भी नद नदी नाले आंद पानी लेकर आते है वह 
असलमे समुद्रका ही दिया हुआ पानी है। एक उदार दाताने किसी 
भिखार।को दस रुपया दिया तो उसमंसे दो रुपया वापिस पानेकी यह 


7 इच रे ? परिपूर्ण वैसे 
rev आपूर्यमाण है-चारो ओरसे परिपूर्ण है, वसे 


स्थितप्रज्ञ भी है। स्थितप्रज्ञ हमेशा परिपूर्ण होता है और परितृष्त 
। रहता है । क्योंकि श्रुतिमें कहा है-- ु कक 

“ब्रह्म वेद ब्रह्मच सवति” 

जो ब्रह्मको जाननेवाला है वह स्वयं ब्रह्म ही होता है । यह केसी 
बात है ? ब्रह्म को जानने मात्रसे ब्रह्म कंसे होगा ? द्वेतवादी पूछते हैं 
कि क्या वृक्षको जानने वाला वृक्ष बन जाता है? घोड़ेको जानने 
वाला घोड़ा हो जायेगा ? गधेको देखने वाला गधा बन जायेगा ? 
यह तो एक विलक्षण बात है। यदि वृक्ष, घोड़ा, गधा आदिको 
जाननेमात्रसे मनुष्य वृक्षादि नहीं बन सकते जो ब्रह्मको जाननेवाला 
ब्रह्म केसे बनेगा ? द्रेतवादियोके इस प्रश्‍नका उत्तर बिल्कुल सीधा 
है। ब्रह्म हमको बनना नहीं है। ब्रह्म तो पहले से ही हैं। यदि ब्रह्म 
बनना हो तो ज्ञानमात्र से आप ब्रह्म नहीं ही बन सकते। किन्तु बात 
यह है कि अज्ञानसे जीवभाव आ गया है। उसकी निवृत्ति ज्ञानसे 
होती है तो पहलेसे ही विद्यमान ब्रह्मभाव केवल आविर्भूत होता है । 


बच्चेक्रो साथमें लेकर एक राजा शिकार खेलने गया । दौड़ते- 
दौड़ते थक गया तो एक पीपलके नीचे छायामें उतरा और बच्चेको 
भी उतारा । इतनेमें एक हरिण दिखाई पड़ा तो उसे पकड़ने एकाएक 
घोड़ेपर चढ़ा और बच्चे को वही छोड़कर राजाने हरिणका पीछा 
किया किन्तु वह रास्ता भटक गया । हरिण भी नहीं मिला । इधर : 
बच्चा रो रहा था, किसी भीळने देखा । उसको दया आयी और 
देखनेमें सुन्दर होनेसे प्यार भी हुआ। वह बच्चेको लेकर अपनी 
झोपड़ोमें गया । बहुत ढूंढने पर भी राजाको बच्चा नहीं मिला । वह 
बच्चा वड़ा होता गया और अपने आपको भील समझने लगा । वह 
सोलह वर्षका हो गया । चार वर्षके ऊपरमें जो जंगलमें छूटा था, 
दस बारह सालके अन्तरमें उसका संस्कार काफी दृढ़ हो गया था। 
' एक बार उसी मागेसे मन्त्री महोदय आ रहा था । उसने उस लड़के 
की शकल देखी तो राजाक्री शकलसे एकदम मिल रही थी । मन्त्रीको 
कंका हुई कि यही वह छूटा हुआ बालक हो। भेष-भूषा तो भीलके 
जेसी थी । मन्त्रीन उस बालकसे कहा, अरे । तुम तो राजकुमार हो) 

लेकिन वह कहने लगा कि मैं राजकुमार नहीं, भील कुमार हूं । उसके 
बाप भीळसे मन्त्रीने सारा वृत्तान्त समझा । फिर उसे महलमें लाकर 
नहला धुळाकर राजकीय वस्त्र पहनाकर पिता राजाके साथ दर्पणके 
सामने खड़ा किया और कहा, तुम इसी राजाके पुत्र राजकुमार हो । 
तब उसने अपनेको पहचाना । भीलक्मारको राजमहलमें रखकर 
राजकुमार बनाया । राजकुमार बनाया कि वह स्वयं राजकमार था ? 
वह राजकुमार था ही। भीलोंके संगसे अपनेको भीलकमार समझता 
था । उसकी भूल निकली, अज्ञान हटा तो वह-अपनेको राजकमार 
समझने लगा । यही राजकुमार बनना है। इसी प्रकार यह जीवात्मा 
पहलेसे ब्रह्म ही है। अविद्याके कारण अपनेको परिच्छिन्न दीन-हीन 
जीव समझने लगा । स्वरूप विस्मृति तथा अन्यथा ग्रहणसे यही 
परिच्छिन्न एवं तुच्छ हो गया । शरीरके साथ तादात्म्याध्यास हुआ । 
जेसे भीलोंके साथ उस कुमारका तादात्म्य हो गया था और स्वरूप 
विस्मृति एवं अन्यया ग्रहण हो गया था। वह दर्पेणमें अपनेको देखा 
तब प्रत्यभिज्ञा हुई । यहां भी श्रवण मनन निदिध्यासनको समझो । 
“आत्मन्येवात्मानं पश्यति" 


इस श्रृतिके अनुसार अपने आपमें या विशुद्ध मनोदर्पणमें अपने 


आपको देखा तो वह स्वथं ब्रह्म हो गया । ब्रह्मक्रा अर्थ है बृहत्‌- 


व्यापक, परिपुर्ण । जब जीवात्मा स्वस्वरूपको जान लेना है तब 
यह स्वयं ब्रह्म होता है- बृहत्‌ व्यापक परिपूर्णं होता है । अतएव 
आपूर्यमाणं यह विशेषण स्थित प्रज्ञके लिये लागू होता है। जनकादि 
इसी प्रकार आपूर्यमाण-परिपूर्णं थे । 

अचलप्रतिष्ठम । करोड़ों टन पानी गार्मीमें भाप होकर समुद्रसे 
निकलता है और मेध बनता है। क्या उससे समुद्र घटता है ? न्यून 
हो जाता है ? नहीं । क्योंकि उसमें नित्य्रोत रहता है। एक कुएमेंसे 
जो स्रोतवाला हो, रोज सेकड़ों टन पानी निकाल लो किन्तु दूसरे ` 

दिन देखो तो उतनेंका उतना ही पानी दिखाई देगा । यह कंसे होता 
है ? स्रोतसे पानी पुनः उसमें भर जाता है। रोज-रोज सोःसौ टन 
पानी उसमें भरता रहता है तो कुछ दिन पानी कुएसे न निकाले तो 
- वह पानी जमा होकर धीरे-धीरे कुएमेंसे नदी बाहरकी ओरं चलेगी . 
- कि नहीं ? नहीं । कुएका एक स्तर रहता है। वहीं तक पानी भरेगा । 
आगे ऊपर नहीं आयेगा। यह तो एक छोटे कुएकी बात है। 
समुदर्मे ऐसा नित्यस्रोत रहता है। जिससे कितना भी पानी भाप 
होकर उसमेंसे निकल जाय फिर भी पानीका स्तर एक ही रहता' 
है। वह घटता बढ़ता नहीं । इसीलिये अचल प्रतिष्ठ है। 'अचला 
प्रतिष्ठा यस्य स: अचलप्रतिष्ठ:! । जिसकी प्रतिष्ठा स्थिति अचल 
हो, समान हो । जैसे पानीके निकलनेपर समुद्रका पानी घटता नहीं, 
वैसे पानीके आगमनसे पानी बढ़ता भी नहीं । चौमासेके समयमें 
बड़ी-बड़ी नदियोंमें बाढ़ आती है और उतना सारा पानी समुद्रमें 
जा मिलता है, तो कया समुद्र बढ़ जाता है? नहीं। पानी उतनेका 
उतना ही रहता है। लोग कहते हैं-चौमासेमें समुद्रमें पानी बढ़ता 
है। बंबईमें मरीन ड्राईव पर देखा-चौमासेमें बड़ी-बड़ी तरंगे उ०ती 
हैं। सड़क तक पानी आता है। तब पानी अवए्य बढ़ता होगा । 
किन्तु वस्तुतः पानी बढ़ता नहीं है । अगर पानी बढ़ता है तो एक 
ही समुद्र अफ्रीका, अमेरिका तक है वहां भी पानी ऊपर आ जाता । 
बात यह है कि नदियोंसे आये हुए पानीको खपानेमें थोड़ा समय 
लगता है। खप जाने पर उतनेका उतना ही रह जाता है। जेसे 
कुएमें दस बीस मण पानी डाछो तो पहले बढ़ता हुआ सा छगेगा। 
किन्तु थोड़ी देरमें सब पानी खप जाता है। पानी उतनेका उतना 
हीं रहता है । वह अचल प्रतिष्ठ रहता है। समुद्रमे भी पानी इसी 
प्रकार खप जाता है तो उतनेंका उतना ही रहता है । समुद्र अचल 
अतिष्ठ रहता है। बबईमे समाचार पत्रोमें छशा था कि मरीन डाव, 
में खांड़ीको मिट्टीसे भरकर जमीन निकाला, तो उसका बदला 


अ 

'संमुद्रने बसई आदिकी ओर किया।: वहांसे जमीन काट लिया । 
अयोंकि' पानी जितना खाड़ी में भरता: था उतना पानी रिक्‍्लेमेशन- 
होने पर कहां भरे ? जैसे लंबी टंकीमें एक. किनारे. अगर सामान 
आदि भरो तो पानी. दुसरी ओर बढ़ जाता है वंसे समुद्रम पानी 
'बढ़कर ऊपर आवे. तो यह समुद्रके नियमक्रे विरूद्ध है । क्योकि 


समुद्र अचल 3तिष्ठा है। वह अपने. स्तरसे आगे बढ़ नही सकता । . 


टंकीकी बात अलग हे । समुद्रने नियम. रक्षाके छिये जमीतको ही 


क्लेम.किया। सरकार ने भी. सोचा मरीन डाईवमें जमीन कामतो . 


है । बसई आदिमें जो कीमती नहीं है उस जमीनको समुद्र भछे ही 
'छे ले । खैर कीमती या अकीमती यह तो मनुष्य की कल्पना है । 
सँमुद्रके लिये तो. यह कल्पना नहीं है । उसने अपना स्थान लिया । . 
सारांश यह किः वह अपना स्थान भले ले . किन्तु बढ़ नहीं सकता । . 
वह अचल प्रतिष्ठ. ही. रहेगा:। न. घठेगा और. बढ़ेगा-। 


इसी प्रकार स्थितप्रज्ञ भी अचल प्रतिष्ठ रहता है। उसकी स्थिति 
एक सरखी होती है। वह न कभी. घटता और न बढ़ता है। श्रुतिमें 
कहा है-- 

“न कर्मणा वर्घते नों कनीयान्‌” _ 

कर्मेसे वह बढ़ता भी नहीं घटता भी नहीं । जीवांत्म'के .घटने- 
अढ़नेंको क्या अभिप्राय ? आत्मा तो वैसे भी घटता-बढ़ता नही, चाहे 
चह स्थितप्रज्ञ का हो चाहे अज्ञाचीका । तब न वर्धते न कनीयान? 
का-भी क्या मतलब.? उत्तर यह है कि आत्माकी वृद्धि और हासका 
मतलब है आनंदकी वृद्धि और ह्वाप्त । न कमंगा वधेते” इस श्रुतिमें 
कंमेंसे आनंदकी ही वृद्धि और ह्लासका निषेध है। कमंते उसी री प्राप्ति 


हे निषेध है। यज्ञादि कर्म करनेसे स्वगं प्राप्ति होती है | 
त संपदादिकी न होती है। स्वगे सुख एवं धनादि सुख प्रमिद्ध 


है । लौकिक दुष्टिसे कमसे इस प्रकार आनंद वृद्धि हाती है । आनंदके 

ह्लासका मतरुत्र दुःख है। हिसा आदि निषिद्ध कर्मे, करनेसे नरककी: . 
प्राप्ति होती हे । नरक. दुःखको .कहते है ।. दुःखः: आनेपर आनंदका' 
ह्लास होता ही है। इस प्रकार.सत्कम एवं दुष्कमेसे वृद्धि और ह्लास 
लौकिक दृष्टिसे . प्राप्त है। परंतु. यह सब. अन्तःकरणमें होता है, 
आत्मामें नहीं । तत्त्ववेत्ताके लिए कमं इलेष न होनेसे अन्त:करणमें भी 
सुख-दु:खकी प्राप्ति नहीं होती । अतःःन? कर्मणा वर्धते. नो कनीयान 
बताया । श्रृतियोंमें आनंदकी झतगुणोत्तर वृद्धि बतायी है ।. ः 

“ते ये शतं मानुषा आनन्दां सं एको सनुष्यगन्धर्वाणासानन्द:” 
. मानुष आनंदसे मनुष्य गन्धवोंका सतगुण अधिक आनंद होता है । 
देव गन्धवोका उससे सौ गुना अधिकृ आनद, उससे सौ गुना पितरोंका 
आनन्द इत्यादि क्रमसे कमंदेव  आजानज देव वृहस्पति आदिका शतः 
गुणोत्तर आनन्द बताया । इन''सबके साथ -तत्त्ववेत्ताका भी समान 
आनन्द बताया- Er फिर 
` “शोत्रियस्थ चाकामहतस्य” 

यह वचन प्रत्येकके साथ पढ़ा गया है। तब शांका होती है कि जैसे 
गन्धर्वादिका आनन्द बढ़ता जाता. है वैसे तत्त्ववेनाका भी आनन्द 
बढ़ता होगा । उसका निषेध किया -“न कर्मणा वर्धते” । इसी 
भकार असत्‌ कर्मके तारतम्यंसे कोई पशु बना, पक्षी बना, सर्प बना, 
फतींगा बना. कीड़ा बना, नरकं पतन हुआ । यही “कर्मणा कनी यान्‌” 
का उदाहरण है। राजा जनक आदि यज्ञदानादि बहुंत सारे पुण्यकर्म 
भी करते थे और युद्धा दिमें हिंसां आदि अनेक पापकर्म भी करते थें । 
युद्धादिमे हिमा भी हिसा ही है यह पहले कह चुके हैं । श्रीमन्भागवत- 
में भी आया है - fh 


“क्षात्रघमंस्यितो जन्तून्‌ न्यवधीमृ गयादिभिः 
, .सर्माहतस्तत्तपसा , जह्युघंः सद॒पाञ्रय: 

४  क्षात्रधर्ममें शिकार करना आदि आवश्यक होता है । गांवों परे 


जंगली प्राणियोंका आक्रमण अधिक हाने पर राजा लोग शिकार 


खेलकर उनका बघ करते हैं, यह उनका धर्म है और इसी द्वितीयाः 
थ्यायमें पहले आया था-- 
_ सुखदुःखे समे कृत्वा लाभालाभो जयाजयो 
ततो युद्धाय युज्यस्व नेवं पापमवाप्स्यसि 
सुख-दुःखादिमें सम रहकर युद्ध करो तो तुम्हें पाप नहीं लगेगा । 
परन्तु सुख-दुःखादिमें समता न हो तब क्या होगा ? अर्थात्‌ प्राप्त है 
कि पाप लगेगा । इस प्रकार क्षत्रिय होने पर पाप अवझ्यभावी 
प्रतीत होता है। फलतः जनकादिमें भी कर्मणा वर्घते कमेणा कनीं- 
यानु प्राप्त हुआ। उसका अभाव स्थितप्रज्ञके लिये श्रुतिने कहा और 
यहां “अचल प्रतिष्ठ” से बतायो । कोषीतकोमें आया है-- 
` अरन्तुदान्‌ बहुन्‌ यतीन्‌ सालावृकेभ्यः 
प्रायच्छम्‌ न मे लॉभाप मोथते 
इन्द्रने प्रतर्दनको ब्रह्मविद्याका, उपदेश देते हुए कहा कि ब्रह्म 
विद्याक्रा यह प्रभाव है कि बड़ा-बड़ी हिसा करने पर भी मेरा कुछ 


“नहीं बिगडा । 'यति' माने सन्यासी ॥ वे जता भौ हो पूज्य होत हं। 
/यदि कुछ दुःख देने तैयार हो जाथ तो दुर रहो, प्रतीकारकी भावना 
. मत .करो । इन्द्रने कहा कि क़ई एसे यात थे जा ढु:खदाया सिद्ध हो 


"रहे थे। मैंने उनको पकड़कर भोंड्योंको खिलाया । उसका परिणाम 


'मुझे घोर नरक मिलना चाहिये,था । क्योकि ग्रह महदातकम 7 
.है-पुज्योंका अतिक्रमण है । फिर भी मेरे तत्त्वज्ञानका ही यह प्रभाव 
..हुआ कि मेरा एक.बाल भी बांका नहीं हुआ ।. 


स्थितप्रज्ञ समुद्रके समान अचल प्रतिष्ठि होते हैं। समुद्रकों 
'बाहरस देखते समय ऐसा छूगगा कि अभी समुद्र बढ़ रहा है और 
अभी घट रहा है। ज्वार-भाटेमें घटता-बढ़ता नई: आयेगा । परन्तु 

केवल तरंग घटती-बढ़ती है । समुद्र घटता-बढ़ता नहीं है । उसका 
एक ही स्तर हमेशा रहता है । इसी प्रकार स्थितप्रज्ञ पुरुष भी बाहर- 
से देखने पर घटता नजर आयेगा:। कभी वह स्वस्थ है, कभी बीमार 
है। कभी वह मठाधिपति है, कभी अभ्यागत है। कभी नानाविध 
मिष्ठान्न भाजी है तो कभी भूखा उपवासी । परन्तु यह सब बाह्य 
रूप मात्र है। शरीरादि ध्रमेरूपेण प्रतीत होता है । अंदरसे स्थितप्रज्ञ 
समझता है कि इन सबसे मेरा कोई संम्बन्ध नहीं है। ये सभी 
भारब्धवश शरीरेन्द्रियादिमें आ रहे हैं, जा रहे हैं। अंदरसे स्थितप्रज्ञ 
परमानन्द परितृप्त ही रहता है। उसके आनन्दमें न कोई वृद्धि है 
ओर न ह्लास ही होता है । इसी स्थितप्रज्ञ प्रकरणमें पहले आ गया 
या-- दुःखेष्वनु द्वि्नमनाः सुखेषु विगतस्पृहः" इत्यादि । शरीरादिको 


` आत्माका ही कार्य माना जाय तो भी समुद्रमें तरंगके समान औपा- 


5.४ 
प 

क्र 
म॑. *., 
क 


धिक है । माया उपाधिक कल्पना मात्र है। सबको मायामय देखकर 
स्थितप्रज्ञ नित्य स्थिर रहता है । | 


समुद्रम्‌ । स्थितप्रज्ञकी उपमा समुद्रसे दी जा रही है। यहां 
दष्टांतके साथ उपमालंकार भी'है। दृष्टान्तमें और उपमामें क्या 
फरक है ? जहां बिम्ब और प्रतिबिम्बके समान सदुशघर्मोको कहा 
जाय वहां दृष्टान्त है। नीच धन मिलने पर उछलता है। छोटी 
नदियां बरसातके पानीसे उछलती है यह दृष्टान्त है । मुख कैसा है 
चन्द्र जसा है, यह उपमा है, वैसे यहांपर समुद्रमें जेसे पानी प्रवेश 
करते हैं फिर भी वह अचल रहता है, वैसे. स्थितंप्रज्ञमे काम--विषय 
प्रवेश करते हैं फिर भी अचल रहता है, यह दृष्टान्त है। किन्तु 
स्वयं ध सदृश होनेसे यहां समुद्रोपमा भी है। श्रीमद्भागवतमें 
आया है-- 


मुनिः प्रसन्नगम्मोरो दुविगाह्यो दुरत्ययः 
अनन्तपारो ह्यक्षोस्पः स्तिमितोद इवार्णवः हद 

इस भागवत थश्ोकमें 
मुनेः” में आये मुनिपदके ळी व er 020 
समुद केसा है ? प्रसन्न है और कमर | अवात्‌ ल्यितपजञ अर्थ हैं। 
स्वच्छ रहता है। जैसे वारिशमें न आ का 
वसे समुद्रका पानी मेला नहीं होता । साथ- गा कि ह 
होता है. गहरा होता है। वैसे स्थितप्रज्ञ न अ 
समुद्र दुविगाह्य भी होता है और दुरत्यय भी हो re 
स्पर्श भी कठिन है, पार-पाना भी कठिन है। I क 
योता लगा लो तो तळ मिछेगा। तैरकर पार भी कयाला म 
है । किन्तु समुद्रमें गोता लगाकर तल स्पश sions क 
तरकर पार करना भी संभव नहीं हे । वेसे स्थितप्रज्ञके pee 
जानना सरल नहीं श डी, 
हीं है। साधारण लोग छोटी छोटी बातें करते 
हे । परन्तु ज्ञानी ऐसा नहीं करते और असलमें स्थितप्रज्ञके न 
गहराई तक ब्रह्मतत्त्व ही रहता है । उसका पता अयोग्यक्रो मिलेगा 
भी किस प्रकार ? वह ब्रह्म अपार है इमलिये स्थितप्रज्ञका पार पाना 
हो संभव नहीं है । दुरत्यय क्यों ? इसीमें हेतु है-अनन्त पारः, पार 
हो तत्र पावें । पार ही नहीं तो पावें कैसे ? समुद्र अक्षोभ्य होता है। 
कुएमें एक पत्थर डालो तो वह क्षुब्ध होगा । नीचेसे कीचड़ ऊपरकी 
ओर उछलेगा । परन्तु इस प्रकार समुद्रको कोई क्षोभित नहीं कर 
सकता । निन्दा करो, गाली दो मारो-पीटो तो भी वह क्षुब्ध नहीं 
होगा । कदाचिद्‌ बाहरसे क्षुब्ध सा लगेगा । किन्तु अंदरसे क्षुब्ध वह्‌ 
कभी भी नहीं होता । साधारण कोई व्यक्ति हागा तो उसके विपरीत 
कहीं एक भी शब्द निकल पडा तो वह उस पर उबळ पड़ता है। 
इसलिये स्थितप्रज्ञ समुद्रोपमित होता है। श्रीमद्धागवतर्मे दूसरा 
शोक आया है-- _ 
समृद्धकामोहीनो वा नारायणपरो सुनिः । 
नोत्सपंत न शुष्येत सरिद्धूरिव सागर: ।। 

धन-धन्यादि कामसे समृद्ध हो या हीन हो, स्थितप्रज्ञमे ` 
कोई फरक नहीं पड़ता । सभृद्धिसे उत्पसपंण नहीं, हानिसे शोषण' 
भी नहीं । जैसे भारी नदी आकर मिलती रहे, या नदी सुखनेसे पानी 
न दे तो भी समुद्रमें क्या फरक पड़ता है ? 

सशर शब्दका अवयवार्थं भी स्थितप्रज्ञमें है। समुद्र शब्द सं 
उपसर्गेको रखकर उन्द धातुसे हुआ है। “उन्दी क्लेदने” ऐसा धातु- 
पाठ है । समुन्दयति संक्लेदयति शीतलयति स्वाश्रितान्‌ स्वर्पारघि- 
स्थांश्चेति समुद्रः । समन्तान्‌ उन्दयति वा । समुद्रके पासमें जो भी 
है सबको वह शीतलता पहुंचाता है और कूप तड़ागादिको प्रित 
करता हे । वैसे स्थितप्रज्ञके पास जो भी पहुंचता है उको शीतलता 
मिळती है । मानसिक शान्ति मिलती है क्योंकि स्थित प्रज्ञके हृदयमें 
आनन्द सागर भरा हुआ है। उसीसे वह समीपस्थ सबको आप्यायित 
करना हैं। किसी स्थितप्रज्ञ संतके पास जाओ, उनके दशंनसे ही 
मनमें शान्ति होने लगेगी। उनसे वार्त्ता करो तो ' कर्णु बमति 
मधुधाराम्‌” उक्ति चरितार्थं होने लगती है। अन्तःस्थित भाव ही 
तो बाहर जाहिर होता है। यहां तक कि प्राचीन समयमें जंगलोमें 
ऋषि-मुनि रहते थे तो वहां हिसक प्राणी भी शान्त हो जाया करते 
थे। ऋषि-म॒नि जंगलोंमें गायोंको पालते थे । वहीं शेर भी रहते थे । 
किन्तु कभी शेर गाय पर आक्रमण नहीं करते थे । अपवाद रूपमे 
कहीं कुछ हुआ तो अलग बात है। दुष्यन्त वर्णेन करते हूँ 


“शान्तमिदमाश्रमपदं स्फुरति च बाहुः कुत फल सिहास्तु । 
अथवा भवितन्पानां द्वाराणि भवान्त सर्वत्र” 


कहते हैं कि देखो यह कण्व ऋषिका आश्रम कितना शान्त है ? 
मनमें स्वयमेव शान्ति उद्भूत हो रही है। प्राणियोमें भी. कितनी 
शान्ति है ? चारों ओर शान्त वातावरण है। किन्तु उस समय उनकी 
दाहिनी भुजा फड़कने लगती है, तो कहने लगते हैं कि यह केसा 


0 प्या > 


mms 
अ ाइक.. 

"लक्षण है ? दक्षिण बाहुको फड़कनेका मतलब है उत्तम कन्याकी' 


आप्ति । किन्तु यहां सभी महात्मा लोग रह रहे हैं, यहां कन्या कहां- 
से आयी ? दुष्यन्तके वचनानुसार कण्वाश्रममें सभी सन्यासी संत 
रहते थे । गृहस्थ ऋषि नहीं । वैसे तो गृहस्थ भी ऋषि होते थे। 


& 


“परंतु कण्वाश्रमकी विशेषता यही थी कि यहां स्थितप्रज्ञ संत ही वास 


करते थे । खैर, वहांका प्रसग काफी लम्बा है । कहनेका मतलब यही 
कि जहां भी स्थितप्रज्ञ रहे वहां आस-पासमें भी शीतलता शान्ति का 
प्रसार होता है। 

“मुद्रया सहितः समुद्रः” ऐसी भी यहां व्युत्पत्ति है । समुद्र हमेशा 
गम्भीर मुद्रापें रहता है। मुद्राका अर्थ है भीतरके भावको बाहरके 
स्वरूपसे या इंगितसे प्रकट करना । समुद्र अपनी गंभीर मुद्रास गह- | 
नता प्रकट करता रहता है। स्थितप्रज्ञकी भी यही स्थिति है। इसी /. 
मुद्राके बारेमें अर्जुनने “कि प्रभाषेत क्रिमासीत्‌ व्रजेत कि” प्रश्‍न ७ 
किया । भाषण आसन चलन आदिमें एक विशिष्ट मुद्रा होती है, 
जिससे स्थितप्रज्ञकी पहचान हो सकती है । स्थितप्रज्ञकी शान्त गंभीर 


मुद्रा होती है। ज्ञान मुद्रा होती है। आनन्द मुद्रा होती है । आंखे 


अर्ध॑खुली या नासाग्रवत्तिनी अपने आप ही हो रही है। ध्यान ळग 
रह! है तो यह शान्त मुद्रा है। मनमें पुरी दुढ़ता होनेसे शरीर 
सुस्थिर है, अचल है तब गम्भीर मुद्रा होती है। ज्ञान मुदा प्रसिद्ध 
है । तजनी झुककर अंगुष्ठ पर मिलती है। तीन सीधी होती है तो 


ज्ञानमुद्रा होता है। तत्त्व चिन्तनमे ऐसी मुद्रा बनावटी नहीं, किन्तु 


स्वयमेव होने लगती है। तर्जनी रूपी जीवात्मा अड्गुणुरूपी परमात्मा 


से मिल जाता है। इस प्रकार अनेक विध उत्तम मुद्रायें स्थितप्रज्ञमे 


स्वयं आती हैं । Pe ही 
आपः प्रविशन्ति यद्वत्‌ । समुद्र नदि समा बुलाना नहीं है। ह 
यास ये नदियां आवे ऐसी इच्छा भी समुद्रमें नहीं होती। न 


' स्वयमेव समुद्रमें प्रवेश करती हैं । क्यों ? यह पानी समुद्रे ही 

निकला है । ग्रीष्म ऋतुमें सूय तापसे भापके रूपमें समुद्रका पानी 
' ऊपर जाता है । उसीसे मेघ बनता है । उसीसे पहाड़ोंमें बरफ बनती 
है। उसीसे स्रोत होते हैं, नदियां होती हैं। वे नदियां फिर अपने 
उद्गम स्थानको ओर ही चल पडती हैं। समुद्रको उन्हें बुलानेकी 


. जरूरत नहीं रहती । बिना बुलाये ही स्वयमेव ये समुद्रमें पहुंच 


जाती हे । 


तडत्‌ कासा यं प्रविशन्ति सर्वे । जैसे नदियां अपने आप समुद्रमे 
प्रवेश करती हैं, वेसे स्थितप्रज्ञमें भी विषय अपने आप ही पहुंचते 
हे । अपने आप माने प्रारब्धवश । जैसे नदी आदि का जल समुद्रसे 
ही निमित है वैसे ये सब विषय भी हमसे ही निमित हैं । अर्थात्‌ 
हमारे कमंसे निमित हैं । 


“यत्सप्तान्नानि मेधया तपसाजनयत पिता” 


इस प्रकार वृहदारण्यमें यजमानसे सप्तान्न सर्ग बताया है। यह 
सारा ही भोग्य संमार प्रारब्ध जन्य है । चाहे वह समष्टि प्रारब्ध हो 
चाहे व्यष्टि प्रारब्ध । प्रायः भोग प्रारब्धसे ही प्राप्त होता है। कुछ 
भोग वत्तंमान पुरुषार्थसे भी होता है। कछ भोग प्रारब्ध पुरुषार्थ 
दोनों मिलकर होत! है। बिना परिश्रम किये ही स्वयं जो आता है, 
जेसे कहावत है- छप्पर फाडकर आता है, यह केवल प्रारब्धका फल 
है। मजदूरने आठ घंटे अथाह परिश्रम किया और उसका जो प रि- 
श्रमिक है वह उसको मिला, यह केवल पुरुषार्था फळ हे । क्यों कि 
परिश्चमका जितना फल नियत है, उतना ही मिला । सेठ व्यापारी 
लोग व्यापार धन्धा करके लाखों कमाते हैं। वहां धन्धा करनेका 
पुरुषार्थं भी है और प्रारब्ध भी है। दोनों मिलकर काम कर रहे हैं। 
अतएव कभी घाटा होता है और कभी लाभ होता है । वहां अधिकतर 
प्रारब्ध ही काम कर रहा है । स्थितप्रज्ञका कोई पुरुषार्थ नहीं रहता । 
आरब्धानुसार जो आता है, उसीको वह ग्रहण करता है। 

एक महात्माकी बात है। पहले घरसे ही बड़े सम्पन्न थे। बचपनसे 
ही उनको वैराग्य हो गया था । बीस-बाईस वषंमें संन्यासी बने । एक 
बड़े महन्तके शिष्य हुए । काशीमें रहकर कूछ दिनों तक वे शास्त्र भी 
पढ़ते रहे । इतनेमें उनके गुरुजीका शरीर छूट गया तो अपने आश्रममें 
गये । सबसे छोटे शिष्य थे । फिर भी सबने मिलकर उनको ही महन्त 
बनाया । लगभग तीस वर्षके हो गये थे। आठ-दस साल महन्ती 
चलायी । लेकिन उनको वहांसे भी वेराग्य हो गया सोचा, यह क्या 


झंझट है । साधुओंको रखो, निकालो, हिसाब-किताव सम्हालो । सब 
छोड़कर वहांसे गङ्गा किनारे गये। वहां पहुंचे तो एक आश्रम वहां 
खाली हो गया तो उन्हींको सम्हालना पड़ा । लोग उ्हींको महन्त 
बनाना चाह रहे थे। फिर वहांसे भी छोड़कर गङ्गा किनारे ही एक 
शहरसे दो-तीन मील नीचे झोपड़ी बनाकर रहने लगे । गांवसे भिक्षा 
लाकर खाते थे । चार-छ: साल वहां इसी प्रकार रहे । एक रोज सुबह 
छः बजे देखा--कोई मुर्दा-सा बहता जा रहा है, किनारे पर आया 
है। अच्छा वस्त्र शरीर पर है। उन्होंने सोचा--शायद यह जिन्दा 
हो | किनारे ऊपर उठाया तो सचमुचमें जिन्दा था। गद्भा नीका भारी 
` बहाव होनेके कारण ऊपर शहरमें नहाते समय पांव उखडनेसे वह बह 
गया था । पेट फूल गया था पानी पीने से। महात्माने उनको उलटा- 
कर लेटाया । दो-तीन घंटेमें वह होशमें आया । झोपड़ीमें लाकर 
उसकी जो क्‌ छ सम्भव थी, सेवा की । वह ठीक हो गया । दो-तीन 
देनमें अच्छा हो गया । महात्माजीके चरणोंमें प्रणाम कर चला गया | 
दो-चार दिनके बाद वही व्यक्ति अपने साथ कईयोंको लेकर वहाँ 
पहुंचा । वह एक लाखोंपति सेठ था। उसके बेटे भी बड़े बड़े व्यापारी 
थे। आकर बोले- महाराज ! आप मेरे प्राण दाता है। मेरे माता- 
पिता हैं । यहां आपके लिये एक आश्रम बनाऊंगा और मैं यहां आकर | 
सेवा किया करूंगा। महात्माने कहा-अरे, भाई मैं कई जगह छोड़कर 
` शान्तिके लिये यहां आया हूं । तुम यहां भी अशान्ति करोगे । कितना 

ही मना किया लेकिन सेठ माना नहीं । हर बातमें वह महात्माजीका 
पांव पकडता रहा । और नयी जमीन खरीदकर विशाल आश्रम बना 
डाला । महात्माजीको यह समझमें नहीं आया कि मैं धन सम्पत्तिके 
पीछे पड़ा हूं, या घन सम्पत्ति मेरे पीछे पड़ी है। बस अब चुपचाप 
भजन करगे लगे । छेनेका भी सवाल नहीं, सब छोड़कर कहीं जानका 
भी सवाल नहीं । सोचा कि और कहीं जायेंगे तो वहां भी यह पीछ- 
पीछे आयेगा । वे महात्मा निःस्पृह होकर आने-जानेका ख्याल किये 
बिना रहने छगे । यही “तद्वत्‌ कामा य प्रविशन्ति” का मतलब है। 
“सर्वे कामाः” यहां दुनियां भरके सब भोग अर्थ नहीं है। किन्तु आने- 
_ वाले जितने भोग है, विषय हैं वे सव पानीके समान समुद्रमें बिना 
आह्वान और बिना अवरोध प्रवेश करते हैं, यही तात्पर्यं है । इसीको 
लेकर भाचायंने कहा -- 
“रब्धं [त्विह भुज्यतामिह परब्रह्मात्मना स्थीयताम्‌” 
प्रारब्धका जो भी भोग होगा, उसके लिये न हर्ष है और न शोक 
है । पुर्व जन्ममें जो कमं किये वही प्रारब्धरूपसे इस जंन्ममें आये हैं.। 
नया कोई पुरुषार्थ करना नहीं है। समुद्रसे निकला ही जल वापिस आ 
रहा है। पूर्व कृत कमं ही खूपान्तरसे वापिस आ रहा है । 
स्थितप्रज्ञका पुरुषार्थं भी पुरुषार्थाभास मात्र है। क्योंकि कुछ 
` युरुषाथे भी ऐसे हे जो ध्रारब्धवश आता है । एक मुनीम मेहता कह 
रहा था कि मैं नौकरी छोड़गवाला हृ । क्योकि सेठ. कहता है झूठा 
हिसाब छिखो । ता मैं नौ+र हूं, मुझ लिखना पड़ रहा है। वह झूठ 
लिखना प्रारब्ध है या पुरुधाथे ? मुनीमका वह प्रारब्ध है, सेठका 
पुरुषाथ है। जो स्वेच्छापवंक काये हाना है, उसको पुरुषार्थं कहते है 
ओर जो अनिच्छा या परेच्छासे प्रापित है, वह प्रारब्धका परिणाम 
है। अतएव राजा जनक आदि राज्य कार्यादि करते ब तो वह 
पुरुषार्थाभास ही था । वस्तुतः प्रारब्धका परिणाम था । क्योंकि वह 
अनिच्छा या परेच्छापूर्वक था । आगे विशेषंण “न कामकाम” है। 


. इस विशेषणसे पूर्वोक्त अर्थका ही समर्थन मिलत 

ाह्यका | 
भोग्य विषय । उमकी कामना करनेवाला कदम है। च्य 
प्रयत्न. भी कामकामी ही करता है । 

स शान्तिमाप्नोति। शान्तिकी प्राप्ति काम प्रवेशका फल. नहीं 
समझना । यदि ऐसा हो तो “विहाय कामान्‌” इस उत्तर श्लोकसे 
विरोध आयेगा । वहांपर काम. परित्यागका फल “स शान्तिमधि- 
गच्छति” बतायेंगे । किन्तु काम प्राप्ति होने पर भी समुद्रके समान 
निरपेक्ष रहनेका यह फल है “स शान्तिमाप्नोति” शान्तिके लिये 
दुसरा शब्द है. उपशम । सर्वोपशम ही शान्ति है। इसीको मोक्ष 
भी. कहते हैं । संसारकालमें यह अनन्त आत्मा परिच्छिन्नवत्‌ होता है। 
साढ़े तीन हाथके शरीरमें सीमित-सा हो जाता है। फिर इस परि. 
च्छिन्न आत्माके साथ शरीरेन्द्रियका तादात्म्य होने लगता है। उसीको 
लेकर फिर शरीरादिसे सम्बन्धित सुख-दुःखके सम्बन्धसे आत्मा 
उबलता हुआ-सा, उद्विग्न-सा, अशान्त-सा हो गया । परिच्छिन्नताके 
ही कारण अपने अन्दर अभाव ही अभाव देखने लगा । उम्रकी पृत्तिके 
लिये व्याकुल हो गया। किन्तु जब अंपने आपको समुद्रके समान 
अनन्त समझा, अपार समझा, जब देखा कि यह सारा जगत्‌ समुद्रके 
तरद्धके समान खेल रहा है, उस समय समुद्रमें नदियोंके समान 
विषयोंका प्रवेश होने लगा । 'यह हमसे ही निकला हुआ हममें आ 
मिल रहा है, इस प्रकार देखने लगा तो परम उपशम हुआ। यही, 
जीवितावस्थामें मोक्ष है। 

न काभकासी । कामका भोग्य विषय अर्थ है। विषय भोगकी 
अभिलाषा यदि हो तो वह न तो स्थितप्रज्ञ है और न शान्ति ही क 
करने योग्य है । बहुतसे ऐसे व्यक्ति हैं जो विषयोपभोगमें पड़े हैं और 
अपने आपको तत्त्ववेत्ता भी मानते हैं। भगवान ऐसे लोगोंका यहां 
स्पष्ट निषेधकर रहे हैं -“न कामकामी” । मनमें कामना है, इसका 


अथे है उसमें अभावका अनुभव हो रहा है। 

“सिद्ध नेच्छा, असिद्धे होच्छा भवति” 
ऐसा न्याय सिद्धान्त है । वस्तु यदि प्राप्त हो तो फिर इच्छा नहीं 
रह सकती । जब तक वस्तु अप्राप्त रहती है तभी तक इच्छा रहा 
करती है। तत्त्ववेत्ताके लिये श्रृतियोंमें “आप्तकामः” ऐसा विशेषण 
आता है । उसके लिये प्राप्तव्य कुछ रहता ही नहीं। अपने अन्दर 
उसको सारा संसार परिकल्पित दीखता है तो क्या प्राप्तव्य हो । 


“यस्य प्रसादादहमेव दिष्णर्मय्येव सर्वे परिफल्पितं च 
विष्णुका अर्थ है व्यापक अनन्त आत्मा स्वरूप । यही मेरा स्वरूप 
'है। मुझमें ही समस्त जगत्‌ जलबुद्बुदवत्‌ कल्पित है । ऐसा ज्ञान होने 
पर तत्त्ववेत्ता आप्तकाम होता है। तब उसके मनमें कामना कहांसे 
“जायेगी । पूर्णं होने परकामना नहीं हो सकती । 


"कासर्याप्त जगतः प्रतिष्ठा” 


इस प्रकार उपनिषद्में बताया है। अतः कामकामी स्थितप्रज्ञ 

महीं । और वह शान्ति भी प्राप्त नहीं कर सकता । “न कामकामी” 

कहते हुए भगवान यह भी सूचित कर रहे हैं कि अपना-अपना हृदय 

सभी टटोल कर देखें कि मेरे मनमें विषयकामना है या नहीं । यदि 

“है तो अपनेको ज्ञानी स्थितप्रज्ञ माननेका साहस न करना । धोखा हो | 

जायेगा । साधनाको छोड़ना नहीं । स्थितप्रज्ञोंकी बराबरी करना 
नहीं ॥ १७ ॥ 





( १८ ) 
दिहाय कामाच्‌ यः सर्वान्‌ पुसांद्चरति निःस्पृहः । 
निमंमो निरहंकारः स शान्तिमधिगच्छति ॥ २-७ २॥ 


[जो पुरुष समस्त कामनाओंको त्यागकर नि:स्पृह, ममता रहित 
एवं जयी रहित होकर विचरण करता है । डी शान्ति प्राप्त 
करता 


स्थितप्रज्ञका बाह्य रूप. दो प्रकारसे होता हैं। एक रूप राजा. 
जनक आदिका है और दूसरा रूप शुकदेवादिका है। अंदरसे तो 
कोई फरक नहीं रहता । दोनों ही प्रकारके स्थितप्रज्ञ अंदरसे परम- 
शान्तिको प्राप्त हुए होते हैं। बाह्याचरणमें ही फरक रहता है। 
इनमें प्रथम स्थितप्रज्ञका स्वरूप पूवे श्लोकमें बताया कि उसके पास 
विषय उसी प्रकार आते हैं, जैसे समुद्रमें नदीजल। विषयोंकी कोई 


अपेक्षा नहीं रहती । ये विषय मुझे प्राप्त हों, . ऐसे वे कामकामी नहीं 


होते । कितु प्रारब्धानुसार जो विषय स्वतः आते हैं, उनका उपभोग 
करते हुएसे वे दीखेंगे। परंतु उन विषयोके आने न आने या कम 
ज्यादा आनेकी उन्हें कोई परवाह नहीं होती। इस प्रकार प्रथम 
स्थितप्रज्ञका वर्णन करनेके बाद अब द्वितीय प्रकारके स्थितप्रज्ञका 


-वर्णेन कर रहें हैं-"बिहाय कामान्‌ यः सर्वान्‌” इत्यादि श्लोक से। 


विहाय कामान्‌ । इसका अर्थ है विषयोंको छोड़कर । छोड़नेके 
अंशमें उनका पुरुषार्थ रहता है, यही विशेषता है। प्रश्‍न होगा कि 
प्रारब्धसे जो भोग स्वतः प्राप्त हो रहा है। कैसे छोड़ा जा सकता: 


है? जैसे हमने पूर्वं श्लोकमे उस महात्माके वृत्तांत में देखा कि 


जंगलमे जाने पर वहां भी धन संपति पीछे-पीछे आयी। इसका 


“उत्तर यह है कि प्रारब्ध अनेक प्रकारका होता है। ऐसे तो प्रारब्धके. 

अनेकों भेद हैं, जिनका वर्णन हमने अन्यत्र किया है । किन्तु संक्षेपमें' 
कहना हो तो दो विभाग कर सकते हैं। एक मन्द प्रारब्ध होता है । 
दसरा तीव्र प्रारब्ध होता है । तीव्र प्रारब्धको कोई छोड़ नहीं सकता । 
छोड़ने पर भी वह पीछे लगा ही रहेगा। किन्तु मन्द प्रारब्ध हो तो 
उसे छोड़ा जा सकता है। मन्द प्रारब्प्रसे प्राप्त भोगादिका पुरुषार्थ 
द्वारा त्याग किया जा सकता है। यही सन्यास कहलाता है। अगर 
प्रारब्ध प्राप्तकाका त्याग नं हो सकता हो तो संन्यास विधिका कोई 
अर्थे ही नहीं होगा । क्योंकि जो प्रारब्धमें नहीं हैं, वह है नहीं तो : 
त्याग । क्या जायेगा ? और जो प्रारब्धमें है वह पीछे लगा ही रहेगा 
तो त्याग कैसे होगा ? अतः संन्यास विधिका अर्थ है--मन्द प्रारब्धसे 
प्राप्त भोगोंका त्याग करो): | | 
ते ह स्म पुत्रेषणायाश्च वित्तेषणायाश्च 
_ लोकषणायाश्च व्युत्थायाथ सिक्षाचर्या चरन्ति 

यह सन्यास विधि शास्त्र है । किसी वस्तुको त्यागनेमें किसीको 
भी बाधा नहीं है । तीव्र प्रारब्ध हो तो अनिच्छा पूर्वक ही वापिस आ 
जायेगी, यही विशेषता होती है। त्यागके लिये विशेष संयम और 
घैयंकी आवश्यकता होती है। संग्रह करनेमें जितना धैर्य और 
पुरुषार्थं चाहिये उससे शतगुण धैर्यं और पुरुषार्थं त्याग करनेके लिये 
आवस्यक है। “कामान्‌” का अर्थ है काम्यवस्तु। जिसकी कामना 
भनमें होती है वह वस्तु काम या काम्य कहलाती है । धन, दार, गृह, ` 
पुत्रादि सभी यहां काम शब्द का अर्थ है। 

यः सर्वान्‌ । दो चार विषयोंको सभी त्याग सकते हैं और त्यागते 
ही हैं । क्रिसीको मीठा पसंद नहीं है तो उसको त्याग देते हैं । किसीको 
खट्टा पसंद नहीं है तो उसे वह त्याग देता है। कुछ लोग पसंदकी 
बंस्तु भी त्याग देते हैं। गयामें जानेके बाद, कहा जाता है कि कोई 
शक फल त्यागना चाहिये, तो लोग सेव, मोसबी, संतरा आदिमेसें 
कोई फल त्याग देते हैं। कुछ लोग तो उसमें भी चालाकी करते हैं । 

एके. काशी-फल छोड़ दिया था। काशीफल माने कद॒दू । उसको 
वह पसंद नहीं था । लोग भगवान को भी ठगनेका प्रयास करते है: 
परंतु भगवान भी बड़े विलक्षण हैं। जिसने काशी फल. छोड़ा वह 
खानेके समय दूसरोंकी थालीमें परोसा कदुदू सूंघने लगा और कुछ 
दिनके बाद उसकी सुगंधि ऐसी जम गयी कि खानेकी इच्छा शरु हो 
गयी । इतनी प्रबल इच्छा होने लगी कि पूछो मत । फिर जो हुआ 
सो हुआ । तात्पर्यं यह कि एक काम्र छोड़ना भी कठिन पड़ जाता 


-है। फिर भी अस्थायी रूपसे लोग कई कामनाओंको छोड देते है । 


उतने से भी. पूर्णता नहीं हो सकती ।. अतः यहां भगवान कह रहे 
हैं-'सर्वान्‌ विहाय” । समस्त विषयोंका परित्याग करना चाहिये.। 
वही पुरुष स्थितप्रज्ञ हो सकता है।. | : 
प्रश्‍ल होगा कि सभी विषयोंके अन्तर्गत तो फिर खाना-पीना भी 
आ जायेगा । चलना-फिरना भी आ जायेगा । देखना-सुनाना भी.आ 
जायेगा । यह फिर या तो समाधिमें संभव होगा, या फिर .मूच्छामें । 
यदि कहें कि उसी अवस्थाका यह वर्णन है तो वह .सहीं नहीं। 
कारण आगे “पुमांइहचरति” लिखा है। विचरण करते समय न समाधि 
हो सकती है और न मूर्च्छा ही। इसके उत्तरमें ही “विहाय सर्वान्‌ 
विषयान्‌” या “विहाय सर्व यो वस्तु” न कहकर “कामान्‌ ' कहा । | 
कामना जिसकी की जाती है उसीकों काम कहते हं। खाना. पीना 
आदि शरीर तिर्वाहका साधन है। शरीर ही कह रहे तो विधिया 
निषेध किसके प्रति हो । अतः सभी विधि निषेध शरीर निर्वाहो- 
पयोगी वस्तुको छोड़कर अन्यत्र ही होते हैं। तथा स्वाभाविक या 
अनिवार्यका विधि प्रतिषेध नहीं होता। चलना, फिरना, देखना, 


सुनना आदि स्वाभाविक है। उसका प्रतिबेध नहीं होता । चलते 


समय रेडियो बज रहा था, कानमें पड़ा । तो कया वह व्यक्ति विषयो- 


पृभोगी हो जायेगी । किसी घरमें गये । वहां बच्चे टी. वी. देख रहे; 
थे। आलो रूप पड़ गया तो क्या वह कामकामी हो जायेगा ग 


३० 

गुलाबके बगीचेसे गुजरा सुगंधि नाकमें गयी तो क्या यह भी विषय- 
भोग है ? नहीं अतएव यहां पर “कामान्‌” शब्द रखा। “विहाय 
कामान्‌ यः सर्वान्‌’ यही अंश पूर्वे इलोकमें बताये स्थितप्रज्ञकी अपेक्षा 
विशेष हे । अन्य सभी अंश प्रायः सभी स्थितप्रज्ञोंमें समान है । अतः 
सवसाधारण व्याख्या की जाती है.। 

'इस श्रोककी व्याख्या अनुलोम तथा प्रतिलोम दोनों रीतिसे होती 
है । इतना ही नहीं, अन्वय मुखेन और व्यतिरेक मुखेन भी व्याख्या 
करनी चाहिये । तभी अर्थ स्पष्ट होगा । व्यतिरेक व्याख्या प्रतिलोम 
करना चाहिये । निरहंकारः, निमंमः, निःस्पृह पुमान्‌ विहाय सर्वान्‌ 
कामान्‌ यह प्रतिलोम क्रम है। अनुलोम है जिस क्रमसे श्रोकमें 
विशेषण आये हैं उसी क्रमसे व्याख्या करना । 'प्रतिलोममें व्यतिरेक 
है साहंकार, समम, सस्पृह, अपुमान्‌ श्रौर उपादाय सर्वान्‌ कामान्‌ 
इसीको हम प्रथम समझेंगे । 

नैष्कम्यें सिद्धि नामके ग्रंथमें वात्तिककार सुरेश्‍वराचार्यने समस्त 
संसारका मूल कारण अहंकार बताया है। अहंकाराध्यास सबसे भारी 
होता है। उसके बाद शरीरादिका अध्यास होता है। यही अध्यास 
संसारका कारण है। अहंकारका तादात्म्याध्यास होता है और 
शरीरादिका कभी तादात्म्याध्यास और कभी सम्बन्धाध्यास होता है । 
मैं गोरा हूं, ऐसा भी बोलते हैं। मेरा शरीर गोरा है, ऐसा भी कहते 
हैं। मैं गोरा हूं, कहते समय शरीर और आत्माको एक करके बोलते 
हैं। मेरा शरीर गोरा कहते समय आत्माको और शरीरको अलग 
करके बोलते हैं। क्योंकि बीचमें 'रा' आ गया । जैसे- मेरा वस्त्र 
कहनेपर मैं और वस्त्र एक नहीं, अलग प्रतीत होते हैं। वैसे मेरा 
सरीर कहने पर मैं और शरीर एक नहीं, अलग प्रतीत हो रहे हैं। 
इसलिये इसमें थोड़ा-सा विवेक है और बाकी अविवेक है । इसी प्रकार 
' इन्द्रियोंमें भी है । में काना हूं ऐसा भी बोलते हैं, मेरी आंख कानी 
ऐसा भी बोलते हैं। मैं काना कहते समय मैं को और आंखको एक 

कर दिया। मेरी आंख कानी:कहते ससस अलग किया। मैं बहरा हूं, 
मेरे कान बहरे हैं, इस प्रकार दोनों व्यवहार होते हैं। इसी प्रकार 
अन्य इन्द्रियों में भी है॥ अन्तःकरणसें भी ऐसा ही है। मुझे दुःख 
हुआ, ऐसा भी कहते हैं और मेरे मनमें दु:ख हुआ ऐसा भी कहते हैं । 
खुझे दुःख हुआ. सें दुःखी हूं आदि बोलते समय एकता हो.रही है और 
मेरे मनमे दुःख हुआ, कहते समय भेद प्रतीत हो रहा है। मेंने इस 
ज्ञातको समझ लिया, ऐसा भी कहते हैं। मेरी बुद्धिने इस बातको पकड़ 
लिया और समझ लिया ऐसा भी कहते हैं। मुझमें अनेक चिन्ताये होती 
रहती हैं और मेरे चित्तमें अनेक-चिन्ताये होती रहती हैं, ऐसा भी 
कहते हैं । यहां तक मैं मेरा दोनों चलता है । किन्तु अहद्धारमे एक 
ःही रहता है । -अहङ्कारमें “कार” . इतन्ना बोलने मात्रका है ' जैसे क 


कार, ख कार अ कार इत्यादि । “अहें' इतना ही शब्द है । जिसका \ 


अनुवाद है-मैं । मेरा शरीर. भेरी इन्द्रियां, मेरा मन इत्यादिके 
समान “मेरा सैं” ऐसा नहीं होता,. स्थात्‌ अहङ्कारके साथ भेदका 
भास होता ही .नहीं। जबकि अहङ्कार जड़ है, आत्मा चेतन अत: दोत्तों 
भिन्न हैं। इसीलिये कहा जाता है -अहद्धाराध्यास बड़ा जबरदस्त 
है। अन्य सभी अध्यासोंमें मूल यही है। मेरा बोलते समय 'रा' से 
पहले जो 'मे” आ गया वह यही अहङ्कार है। अर्थात्‌ मेरा कहते समय 
उसके मध्यमें भी मै? घुसा रहता हे ॥ आत्माके लिये तो 'मैं' भी 


नहीं कहा जा सकता । क्योंकि मैं कहते ही परिच्छिन्नता आ जातो - 


है। और परिच्छिन्नता आत्माका धर्म नहीं, अहक्कारका ही धर्म हे । 


र 


d ‘a 


¢ ` 


यह 'मैं” आत्माके साथ ऐसा घुल-मिल गया है कि आत्माक लिये भी - 


“से' शब्द प्रयोग नेने लगा । और बड़े-३ डे विवेकी भी क उने 
रा ह हे घाती । मैं कौन? मैं तो अहङ्कार । उसको 
क्या जानना ? जानता आत्माको हे । आत्माके लिये काई शब्द ह 
है। फिर भी सन्त लोग मैं शब्दसे लक्षणा क ७ आत्माको क है । 

मैं? में अहङ्कार तथा आत्मा दोनों.हैं.। उनमें अहद्धा रकों छोड़कर 

'केवल आत्माकों लक्षित किया] जाता हे. । 'लक्षित करके “सन्तं लोग 
प्रयोग करते हैं--मैं कोन हूँ. यहं जानो । येही अहङ्काराध्यास सबब 
'संसार मूल हे । येही व्यतिरेकं व्याख्यामें साहद्भारका अर्थ है। अर्थात्‌ 
. 'निरहङ्कारके, विपरीत सांहड्कार यंही है।' ' ` ' 
. , इसके बाद फिर मंम आतां. है। प्रथम अहड्कारक बीचमें रखकर 
-शरीरादिमें तादात्म्याध्यांस हुआ, ओऔर.'अहं'..ऐसी प्रतीति हुई मैं 
गोरा हूं, मैं काळा हूं, मैं लम्बा हूं इत्यादि । शरीर गोरा, काला लंबा 
'हे कि आत्मा गोरा, कालां, लम्बा है।' आत्मा कोई रूप: ही नहीं तो 
गोरा, काला, लम्बा कहांसे' होगा? इसमें दो : तादात्म्य हैं: ' प्रथमे 
आत्माका अहङ्कारके सांथ,'फिर अहङ्कारक द्वारा 'शरी रादिके साथ॑। 
मेरा शरीर गोरा कहतें समेय इनमें एंक कम हो जाता' हैं। आत्माको 
अहङ्कारके साथ तादात्म्य तों'हे हीः किन्तु उसके द्वारा शरीरक सांथ 
तादात्म्याध्यास नहीं, 'किंन्तुः संम्बन्धांध्यास हैँ।' यह. केवलं - इन्द्रिय 
*श्रीरादिसे नहीं, इसंकी.बंड़ी परंपरा चळती'है। 'मेंरा पुत्र कहने पर 
* प्रथम अहङ्कारके' साथ : तादात्म्य, फिर उसके! द्वारा -शरीरक साथ 
तादात्म्य, फिर उसके द्रास पुत्रके साथ सम्बन्धाध्यास । क्योंकि आत्मा- 
“ का पुत्र नही हो सकताः। शरीरका ही पुत्र होता हे । यदि आत्माका 
' पत्र होता तो आपका पुत्र हुआ। बीस सालका पुत्र होनेके बाद 
_ आप मरे और जन्मान्तर ल्थि.तो दो वर्षका बालक उस बाईस वर्षके 
' लडकेको पुत्र कहता । किन्तु ऐसा दुनियामें नहीं होता । अतः पुत्र 
` आत्माका नहीं पुत्र शरीरका होता हूँ। तो बीचमें अहङ्कार और 
' शरीर इन दोनोंको रखकर ही मेरा पुत्र ऐसा व्यवहार होता है। इसी 
' प्रकार धन, ग॒हादिकी भी परम्परायें हैं। इन अनेक प्रकारको पर- 
'' पराओको लेकर मम होता है । श्लोकमें 'निमंमो' लिखा हू । उसक्रा 
व्यतिरेक हे- समम:' साहङ्कारका फल 'समम' हे । 
 सम्रमक बाद सस्पृहता होती है। अर्थात्‌ अनात्मवस्तुओंक साथ 
४ अ्रम्परा सम्बन्घोके जुड़ने पर स्पृहा होती है। मेरा” करके स्पृहा 

होती. है।; 'मेरा: हो” ऐसी भी स्पृहा. होती 
लेकर ही लहा होती है। मेरा बन है, पु है, दार है; अतः उनमे 
स्पृहा है, मोह है, तृष्णा है। यदि धनादि न हो तो मेरा धन 
दे मेरा पुत्र हो, मेरा दार हो ऐसी स्पृहा होती है। छेकिन 
रा' बन जायेंगे इस सम्भावनाको लेकर ही स्पहा होती है। भेरा- 
पत्रका किसीको यार हो न हो, वह.मेरा पुत्र हो इत्यादि कामना 
करेगा हा कैसे ? पूर्व-जन्मीथ.संस्कारादिसे 'मेरापना' जागृत होने 
लगता है । तब मेरा धन हो इत्यादि आकाङक्षाका उदय होने लगता 
है।। इस प्रकार श्लोकमें कहे गये “नि:स्पृह” के विपरीत “सस्पृह” 
होने लगता है । * | | 

` मैं, मेरा और तत्परिणाम स्पृहा ये तीन होनेपर एक ऐटम पूरा 
हुआ । इसका परिणाम है-यह आत्मा पुसात्‌ अपुमान्‌ हो गया । 
पुसानुका अर्थ है- पुनीत, पवित्र । पवित्र भर्थमें “पू” धातु संस्कृतमें 
आता है । उसीसे अलग-अलग प्रत्यय जोड़कर पूत, पवित्र, पावन, 
पुमान्‌ आदि शब्द होते हैं। व्याक्ररणम' सूत्र आया है--“पुनो 
डंसमुन्‌? । आत्मा स्वयं पवित्र है । अन्यको,भीःपवित्र करता है।. 
इस लिये पुम न्‌'नाम पड़ा। | जैसे जळ. स्वयं प्रवित्र होता है और 
उसमे स्नान करनेवालोंको भी पवित्र कराता है, वसे आत्मा स्वय. 
पवित्र है और अपने संयोगसे शरीरादिको भी पवित्र कराता है । 
जंब तक जीवात्माकां सयग 'शरीरसे रहता हे तब तक यह पवित्र 

ता है और ज्योही जीवात्मा निकल" जाता है त्योही वह अपवित्र 
हो जाता है; इतना अधिक अपवित्र कि पुछो मत । उसको छूनेवाले 
भी अपवित्र हो जाते हैं। संचैळ स्तानके बिना पवित्र नही हो 
संकता । ज्यादा छने वाले सगे-सम्बन्धी आदि तो दस दिन तक अप- - 
वित्र रहते हैं। इससे निश्चित है कि अति अपन शरीरादिको:- 
आत्मा ही पवित्र रखता है। किन्तु दूसरोंको हवित अ ताला स्यम 
पवित्र भी अत्य संपकंसे कभी-कभी अपतिंव हो जाता है,। जल मरवित 


“ 
हक 


९ 
| 

है अन्योंको भी पवित्र करतां है किन्तु उसीमें गंदी वस्तु डालो तोः 
वह भी अपवित्र होता है। बम्बईमें छोटी छोटी नदियां हैं। बरभांतीः 
नदियां बरसातमें बहती हूँ और कुछ दिन बाद तक भी। किन्तुं 
दुज्यां भरके गन्दे नाले उनमें जा मिलते हैं, जिनके कारण नदी 
होने पर भी कोई उनमें नहाता नहीं । केवल नहावे तो पानी अपवित्र 
न होता । किन्तु कचडोंसे तो पानी अपवित्र होता ही है। वैसे 
आत्पा भी है। केवल शारीरेन्द्रियादि संयोग मात्र होता तो शरीरादि' 
आत्माको अपवित्र नं करते, बल्कि आत्मा ही शरीरादिको पवित्र 
करता । किन्त्‌ गन्दे नालोंके संमान स्पृहा एवं कामक्रोधादिका संपर्क 
हो जाता है तो आत्मा भी अपवित्र-सा हो जाता है भर वह पुमानसे . 
अ" मान बन जाता है । आत्मा सबमें है और वह पवित्र भी है । फिर 
भी लोग प्रात.काळ उठकर किसी चुगलखोरका या किमी दुष्ट, बद- 
माका चेहरा देखना नहीं चाहते । क्यों ? आत्मा पवित्र है। उसने 
शरीरको भी पवित्र कर रखा है। तो किसी भी व्यक्तिका दर्शन 
सुबह ऋरो। कया फरक पड़ता है? फरक यही है कि चुगल, दुष्ट 
बदमाश आदिका आत्मा उनकी दूषित मनोवृत्तियोंसे अपवित्र हो 
गया ४ अतः यह निश्चित है कि मनोवृत्तियोसे पुमान्‌ अपुमान्‌ बन 
जाता है । 


साहंकार, समम, सस्पृह एबं अपुमान होनेका परिणाम-विहाय 
कामातूके विपरीत “उपादाय कामान्‌ यः सर्वान्‌” हो जाता है। वह 
फिर विषयोंके पीछे ही भटकता रहेगा । 'अशनं मे वसनं मे” यही 
दिन-रात रट रहती है । दुनियामें देख लो । सभीके-सभी विषयोंके 
अन्वेषणमें ही दिन-रात गुजार रहे हैं। श्रीमद्भागवतका यह श्लोक 
आप पूवे भी सुन चके हे-- 


निद्रया हियते नंक्तं व्यवायेन च वा वयः । 
दिवा चायहया राजन्‌ कुदुम्बभरणंन वा॥ . 


rn नर SEI 

भ्रातः उठते ही धनाजेन चिन्ता शुरू होती है। ऋषि मुनियोंके 
आदेशके दबावमें आकर कुछ लोग ध्यान संध्यावन्दनादि करते हैं। 
परन्तु नवीनतम पीढ़ीवाळे विस्तरेसे उठते ही चायका प्याला और 
सिगारेटपर निगाह डालते है। फिर दिन भर खाओ, पियो, मिलो । 


' बिछूडो. अर्थ जोड़ो, दुइमनों हो पछाड़ो यही चलता रहता है । फिर 


रात आयी तो वही निद्रा और ग्राम्यधमंमें लगे रहते हैं। इसी प्रकार 
पूरी आयु बिता देते हैं। जीवनका लक्ष्य ही विषयोपादान- कामो- 
पादान हो गया । कुछ लोग भगवत ध्यान पूजनादि करते भी हैं तो 
वह भी इन्हीं विषयोंके संपादनके साधनके रूपमें । भगवत्कृपा होगी 
तो धन दार सुतादि प्राप्ति होगी, यही समझते हैं । आत्म-कल्य'णकी 
वात्तासे प्रायः सभी विमुख हैं। आत्म'का ही पता नहीं तो आत्म 
कल्याणकी बात कया करनी है। “मनुष्याणां सहस्त्रेषु” कोई एकाध 
निकलता है जो आत्मकल्याणकी ओर अग्रेसर होता है, विषयाजंन- 
को तुच्छ समझता है । यह श्लोककी व्यतिरेक व्याख्या हुई । साहं- 
कारता, फिर ममता फिर स्पृहा, फलतः अपवित्रता एवं विषयपरता 
यही व्यतिरेक क्रम है । 

अब इसकी अन्वय व्याख्या भी देखो । अन्वय व्याख्या: प्रथम 
अनुलोमः क्रमसे होगी । प्रथम है- विहाय कामान्‌ । प्रथम विषयोंका. 
ही त्याग करना चाहिये । क्यों कि विषयोंके सेवनसे विषयवृद्धि 


होती हैः। 


उद्योग: कलहः कण्ड्यू तं मदय परस्त्रियः । 


¢ 


आहारो मंथुनं निद्रा ' सेवनात्तु विवर्धते ॥ 


| बढ़ते हैं। 
कि जितना सेवन करो, उतना ही बढ़ 

र र द उद्योग बढ़ेगा । एक दृकानके बाद दूसरी 

तीसरी । एक: कारखानेके बाद दूसरा तीसरा यह बढता ही 

यह दृष्टान्त है । इसी प्रकार कलहादि भी हैं। कलहसे कलह बढ़ता: 

है। एकने एक गाली दी तो दुसरेने दो, पहलेने चार, तब दूसरेने छ: 
। ऐसे कलह बढ़ता ही जाता है। फिर मार पीट शुरू होती है । कण्ड्‌ 
खूजलीको कहते हैं । दाद जितना खूजलाते जाओ उतना ही फैलता 
जायेगा । द्यूत जुआको कहते हैं। जुआ बहुत बुरा है। एक बार 
आदत पड़ी तो वह बढ़ता ही जाता है। नल युधिष्ठिरादिकी कथा 
प्रसिद्ध है। जुएमें ही तो सर्वेस्त्र खो बैठे मद्य मदिराको कहते हैं। 
वह भी सेवनसे बढ़ता जाता है। आज आधी छटांग तो दूसरे दिन 
एक छटांग । ऐसे बढ़ते-बढते शराबी लोग स्पिरिट तक पीने लगते हैं । 
परस्त्रियः अर्थात्‌ परनारीकी आदत होने लगी तो धीरे-धीरे हरेक 
नारीके प्रति काम दृष्टिसे देखते हैं। मध्ययुगमें मुसलमानोंमें यही 
आदत भयंकर हुई थी । चित्तौड़ आदिमें भयानक युद्ध इसी निमित्तको 
लेकर हुंए । बल्कि राम-रावंण युद्ध भी इसीसे हुआ । रावणमें परस्त्री 
अभिलाषा वढ़ गयी थी। आहार भी बढ़ाते जाओ तो बढ़ता है। 
आहार मेथुन और निद्रा, ये तीनों जवानीकी बात है। जितना 
बढ़ाओ उतने बढ़ेंगे । आहार बढ़ाते जानेपर बढ़ता हैं। संयम न रखें, 
कामुकतां बढ़ाते जावे तो वह बढ़ती ही जायेगी । इसी प्रकार निद्रा 
भी है। आलस्य वढ़ाते जाओ तो बढ़ता रहेगा। लेटने सोनेकी आदत 
बढ़ती जायेगी। ये सभी विषय ही हैं। ये सभी काम कहलाते हैं। 
इनको प्रथम त्यागना चाहिये । वृक्षको काटनेके लिये शाखा क्रमसे 
काटना चाहिये। पहले ही जड़ काटने लगे तो काटने वाले पर ही 
गिर पड़ेगा । आसपासके सबको नुकशान भी पहुंचायेगा । इसलिये 
पहले शाखाओंको काटते हैं। जब पेड़ हल्का हो जाता है तब जड़से 
काटा जाता है । वैसे यहां अहंकार मूलक. संसार वक्षका छेदन करनेके 
लिये प्रथम शाखा छेदनसे प्रारम्भ किया जाता है। प्रथम जिनक्रे 
सेवनसे कामवृद्धि होती है. उन विषयोंको त्यागना चाहिये । यहीः 
यहाँ. पर “विहांय कामाने यः सर्वान्‌” का अर्थ है । SPS SE 

काम्य विषय त्याग मात्रसे ही जो अपुमान्‌ था वह 
प पुमान्‌ होने 
लगता है। पुमानका अर्थ बताया स्वयं पवित्र तथा इूसरोंको भी 


. पुनीत करनेवाला । इसी लिये त्यागी संन्यासियोंको परम पवित्र माना 


गया है । क्यों ? संन्यासियों ने-- 
ते ह स्म . पुत्रेषणायाश्च वित्त॑षणायाश्च 
लोकंषणायाश्च व्युत्यायाय मिक्षाचर्या चरन्ति 
.. . इस श्रुति वचनक अनुसार सवं एषणाओको त्याग कर “विहाय 
कामात्‌ यः सर्वान्‌'' इतने अंशको चरितार्थं कर दिया है। पांवको 
निकृष्ट अग माना है। पुस्त शाद पर हाथ रख सकते हे, पांव नहीं । 


गाय, गुरु आदि पर हाथ रखते हैं, पांव नहीं। देवताओं पर भी 


हाथ रखत हें । मस्तक रखते हे । नीचेके अंगोंका स्पर्श नहीं कराते । 
तंब पांव अपवित्र है। . किन्तु त्यागी संतोका चरण स्पशं किया जाता 
है । पांव धोकर जल मस्तकम धारण करत हैं उसे पावत्र मानते हैं । 
“तत्पादशोचप्तलिलर्माजितालकबन्धन: 
इत्यादि वचनोंमें बताया है कि संतोंके चरणोदकसे ही राजा 
लोग अपनेको पवित्र करते थे। आज भी संस्कारी गृहस्थोंमें यह 
प्रथा है कि संतोंका पहला (चरण पड़ गया तो घर पवित्र हो गया । 
इसमें कारण है--“विहाय कामान्‌ ' । आज फल संग्रही भी गुरु 
बंनते हैं और अपने चरणोंकों भी पवित्र बताकर शिष्योको धोल्ेसे 
रखते हैं। ब्राह्मणोंकी पावत्रता भी उनके “शसोदमस्तपःशौचं 
आदि गुणोसे -त्याग तपस्यासे ही मानी जाती थी । 
“साधवो न्यातिनः शान्ता ब्रह्यिष्ठा लोकपावना'' 
. “इस प्रकार भगीरथने भी गङ्गाको बताया । साधवः अर्थात्‌ 
साधनाशीळन्यासी अर्थात्‌ संन्यासी सवेकाम त्यागी । शान्त अर्थात्‌ 
काम क्रोधादि :चित्तोद्वंग शुन्य ब्राह्मऽ्ठ-ब्रह्मनिष्ठ सन्त ` लाक पावन 


` है। समस्त लोगोंको पवित्र क रते हुँ । उतके त्याग की यह महिमा है-- . 

“कुल पवित्रं जननो कृतार्था 
बसुन्धरा पुण्यवती च तेन” 
“'ग्रपार सच्चित्सुखसागरेऽस्मिन्‌ 
लोन परे ब्रह्मरिग यस्य चेतः” 


ऐसे संतोंका जन्म जिस कुलमें हुआ वह कुल पवित्र होता है। 
जिस माताने अपने कोख में ऐसे संतोंको रखा वह कृतार्थे हो जाती 
है । यहां तक कि पूरी पृथिवी उससे पुण्यवती हो जाती है। यही 


है पुमान्‌ । 


विषयोंके त्यागसे पवित्रता आती है, फिर मनमें स्थित स्पृहा भी. 
नष्ट हो जाती है। स्पृहाके त्यागसे विषय त्यागः या विषय त्यागसे 
स्पृहा त्याग यह प्ररत उठता है। बहुत लोगोंका कहना है-पहले 
स्पृहा त्याग करना चाहिये। अन्यथा तृतीयध्याय में कर्मेन्द्रियाणि 
संयम्य य आस्ते मनसा स्मरन्‌” यह मिथ्याचारका लक्षण आयेगा 
उनके प्रति उत्तर पहले ही हम कह आये हैं । विषयोके 
सेवनसे विषयोंकी वृद्धि ही होगी । विषयोंको त्यागे बिना ही जो 
कहते हुँ कि मैंने स्पृहाको त्यागा, वही मिथ्याचार होगा। राजा 


जनक आदिका दृष्टांत देते हैं। परंतु राजा जनक जनकादि अनेक 


जन्मकृत तपस्याके फल स्वरूप महान हुए हैं। वे भी पूर्व-पूबंतर 
जन्मोमें कृतयोग हूं । प्रारब्ध शेषसे राजा हुए। अत. विषय त्याग 
तो परम आवश्यक है । इसका अर्थ यह नहीं कि विषय त्याग करते 
ही निःस्पृह अपने आप होंगे उसके लिये योग करना आवश्यक है ही । 
त्याग एवं तपस्यासे मनक्री वासनामें क्षीण होती हैं। तब वह 
निःस्पृह होता है॥ निःस्पृहता नही. आयी तो वह पुनः वान्ताशी 


न्यायसे विषय परिग्रह करेगा । तब “विहाय कामान्‌?’ यह अंश. नही 
रहेगा । उसके न होते से वह पुमान्‌ भी नहीं रहेगा निःस्पृह भी 


नहीं होगाः।' 


~ ~~. 

जेसे-जेसे प्रज्ञाकी स्थिरता होती है, वेसे-वेसे काम त्याग, पवित्रता 
. एवं निःस्पृहतामें वृद्धि होती जायेगी । स्थितप्रज्ञका प्रकरण होनेसे 
“विहाय कामान्‌” से पहले ही “जानतत्त्वः” इतना विशेषण आ 
जाता है। तत्त्वको जाने बिना, विवेक किये बिना काम परित्याग 
संभव ही नहीं है। किन्तु प्रथम वह ज्ञान परोक्षात्मक या परोक्ष 
सदुश ही होता है किन्तु अभ्यास वशात्‌ प्रज्ञावृद्धि होती है, प्रज्ञा 
स्थैर्यं होता है । प्रज्ञास्थैयं होनेसे ही काम त्यागादि भी पुष्ठ होते 
जाते हैं । उसका परिणाम है-निर्ममः। सम्बन्धाध्यास हल्का होनेसे 
उसकी निवृत्ति जल्दी हो जाती है । जेसे-जेसे वेराग्य बढ़ता जाता है 
वैसे-वेसे ममता टूटने लगती है । 
नो साता न पिता न चापि तनया नार्था गृहं नो जनः 
कञ्चित्‌ कस्यचिदत्र गात्रमिदमप्यन्यस्य कालान्तरे 
तस्मादेकमनन्तसदृयपदं शंभोः पदं केवलं 
नित्यं चेतसि धारयध्वमनिशं निर्वाणसोर्पप्रदम्‌ 
कौन किसका ? यह प्रश्‍न सामने आता है। शाश्‍वत रूपसे कोई 
. किसीका नहीं है। माता-पिता वृद्ध हो गये। वह भी काल आयेगा, 
जब वे नहीं रहेंगे। दूसरा जन्म लेकर छोटे-छोटे बच्चे होकर वे 
आयेंगे तो क्या फिर वे माता-पिता रह जायेंगे? पता नहीं कौन 
किसका बन जायेगा, कया बनेगा शत्रु बनेगा या मित्र । हो सकता 
हे आजका बन्धु मरणोत्तर शत्रृगुहमें ही जाकर जन्म ले। माता- 
पितांदि की यह स्थिति है तब धन गृहादिका तो कहना ही क्या । 
अंपेनें माता-पिता. सुत तो जीवन भर अपने माता-पिता सुत होकर 
शायद रह भी जाय, किन्तु धनादि तो देखते-देखते पराया बन जातां 
है। इन सबको छोड़ो। अहंकारास्पद अति ममता युक्त यह शरीर 
भी कालान्तरमें तुम्हारा होकर नहीं रहेगा । हिन्दुओंने जेसे-तेसे 
भयानक दशँनसे बचाया । शरीर जला देते हें । पारसी आदिके तो 
शरीर पर कौन-कौन कब्जा करते हैं। चीळ कोए गिध आदि वहां 

मेरा-मेरा कहकर. | लड़ते हैं। इस प्रकार पुरा: संसार: किसी: भी 


व्यक्तिका नहीं रहता , केवल ममत्व करके अन्तमें सब कुछ छोड़कर 


चळे जाते हें । यही शुकदेवजी महाराज अन्तमें कहते हैं-- 


राजन्नेते मया प्रोक्ता नरदेवास्तथापरे 
ससो ममत्वं कृत्वान्ते हित्वेमां निधनं गताः 
हे राजन्‌ ! ये जितने लोगोंका मैंने वर्णन किया ये सभी भूमिमें 
। और उसमें स्थित धन गेह सुतादिमें ममत्व करते रहे । किन्तु अन्ततः 
सब छोड़कर चले गये, मर गये । वैराग्यका ही परिणाम है कि इस 
प्रकार विचार कर अनित्य वस्तुओंसे मनुष्य ममताकों छोड़ देता है। 
निर्मम होता है । 


निरहंक्रारः। जब इस प्रकार सारी शाखायें कट जाती है तब 
अन्तमें मूलोच्छेद होता है। पहले हम कह आये हैँ-समस्त संसारका 
मूल निदान अहकार है । वह प्रमथ तो अहंतत्त्वसे होता है। फिर 
मन बुद्धि आदिसे,- फिर इन्द्रियोंस .और फिर ' शरीरसे । अति 
परम्परासे पुत्रकलत्रादि के साथ भी होता हे- ` ` जली 
पुत्रादिषु विकलेषु सकलेषु च | 
अहमेव विकल: सकल इति 


... पुत्रकळत्रादिका मान हुआ तो बाप अपना ही मान समझता. 


है । उनका अपमान हुआ तो अपमान .समझता है । पुत्र धनी हुआ 
तो माता-पिता अपनेको.समझते हैं हम करोड़पति हों गये । भले ही 
'आजकलके बेटे उनको कुछ भी नदें। यह पुन्नादिमें परम्परया 


अहकार तादात्म्य है। ममताके छूटने पर ही यह अहकार शियिक 
यड़ता हैं। ममत्व नष्ट होने पर अपनेमें व्यापंकत्त्वकी भावनां आने, 


रूंगती है.। प्रथम परिच्छिन्न ममता छूटती है। , " | 


` „` ८ :: “उदारचरितानां तु वसुधेव कुट्स्बकं' _ .. , ४ :; 

„`. तो सारी वसुधा ही कुटम्ब है। इस प्रकार व्यापक ममता आती 
हैं" उसी समयसे अहंकार शिथिल पड़ने लगता है । उसके बाद वह 
ममता भी छूट जांती है तो पूर्णतया निरहंकार हो जाता है। 7 
स शान्तिमधिगच्छति । अधिगच्छतिका अथे है अधिकार पूर्वके 
प्राप्त करना । पूर्वे श्लोकमें--“स शान्तिमाप्नोति” बताया । काम- 
कामी शान्ति प्राप्त नहीं कर्‌ सकता. |. किन्तु समुद्र समान गम्भीर 
'ही “शान्ति प्राप्त;कर सकता है। समुद्र भले न घटे और न बढ़े 
:किन्तु तरंगे, तो उसमें . उठती. रहती हैं । अतएव परम शान्ति वहां 
| नहीं दीखतो, । ire f | गा | ; ण 
“नोत्सपंत न शुष्येत सरिखूरिव सागरः” ` 7 
नदियोंसे समुद्र उमड़ता नहीं, अभावमें सूखता नहीं, वसे काम 
'ब्रोप्तिसे स्थिनप्रज्ञ उमड़ता नहीं, कामाभावसे सूखता भी नहीं, हषं 
' शोकादिसे रहित ही. रहता है । यह भी एक प्रकारकी शान्ति है। 
“किन्तुं तरंगोंसेः कुंछ हलुचल'भीं रहती है, वैसे 'कामागमन और 
“गमनमें कुछ हलचल तो दीखेंगी ही । परन्तु “विहाय कामान्‌” ईस 
श्ोकमें बताये गये स्थितप्रज्ञको परमशान्ति प्राप्त होती है। इसी 
आशयसे यहां अधिशब्द है । अधिगच्छति कहा गया । 


यह अधिगत शान्ति क्या है? इसे समझनेके लिये प्रतिलोम 
. व्याख्या पुनः करनी चाहिये। शाखाओंके काटने पर भी पुनः वृक्ष 
पर शाखा प्रराहणके लिये गुंजाईश रहता है। अहंकार रूपी मूलका 
उत्पादन हो जाता है तो फिर ममताकी स्वरूपयोग्यता भी खलास 
हो जाती है। जहां वासनारूप ममता कमसे काम हो वहीं स्पृहा 
होती है । उसके अभावमें वह पुरुष सर्वथा निःस्पृह हो जाता है। 
निःस्पृह पूर्ण रूपेण हुआ तो अपवित्रताकी संभावना ही नहीं रहती । 
तब वह पूणं पुमान्‌ पुरुषोत्तम ही बन जाता है। उस समय सकर 
विषयोंके छूट जावेसे “विहाय कामान्‌” सर्वकाय परित्यान होला 


७८ गीताप्रवचत्त | अध्याय २ 


'है तो देशादि भी विषय नहीं रहते । तब देशकाऴ वस्तु परिच्छेद 
शून्य अखण्ड अद्वितीय आत्मरूपेण अवस्थितः होता है। यही परम 
शान्ति है । इसी परमशान्तिको वह अधिगत करता है। उसके अधि- 
'कारमें शांति है। अर्थात्‌ 

“मुक्ति: करतले स्थिता” 

यह उक्ति उसके लिये चरितार्थं हो जाती है। 

“पुमांश्चरति” इस प्रकार विचरनेकी बात यहां बतायी है। 
अतः यह 'ब्रजेत कि” इस प्रश्‍नका उत्तर भी हो जाता है। विषयकाम 
त्याग होते ही वह पवित्र होता है और वही सन्यासी होकर विचरण 
-करता है । | 

. “एतमेव लोकमिच्छन्तः प्रत्राजिनः प्रद्नजन्ति” 

इस प्रकार श्रुतिमें बताया है। “एतमेव” में एव कारसे इतर 
'इच्छाकी व्यावृत्ति है। एवं लोकं अर्थात्‌ आत्म लोकको ही चाहते 
'हुए अन्य इह पर छोकादि कामना रहित पुरुष भ्रन्रजन्ति सन्यासीके 
ऋपमें विचरण करंता है। यही स्थितप्रज्ञके “ब्रजन्‌?--विचारका 
स्वरूप है॥ १८॥ 


=e - क. हा पक न 


( १९ ) 
एषा ब्राह्मी स्थितिः पार्थ नैनां प्राप्य विमुह्यति । 
स्थित्वांस्यासन्तकालेऽपि ब्रह्मनिर्वाणसृच्छति ॥ २-७२॥ 

[ हे अर्जुन ! यह श्राह्मी स्थिति है । इसे पाकर मनुष्य मोहमें 
नहीं पड़ता । अन्तकालमें भी इस स्थितिमें स्थित पुरुष ब्रह्म निर्वाण- 
को प्राप्त होता है ] 

स्थितप्रज्ञका लक्षण अर्जुनने पूछा। क्योंकि “तदा योगमवा- 
प्स्यसि” इस प्रकार स्थितप्रज्ञका उपक्रम भगवानने किया था। 
उसका उत्तर विस्तार पूर्वक भगवानने बताया। उसका फल भी 
“स शान्तिमाप्नोति” -इत्यादिसे बताया गया । अब उसकी अवस्था- 
का महात्म्य वर्णन करते हुए उपसहार करते हैं--एषा ब्राह्मी स्थितिः 
इस श्ोकसे । 

एषा ब्राह्मी स्थितिः । स्थिति शब्द स्था धातुसे होता है । इसीका 
दूसरा शब्द है “निष्ठा? । ब्राह्मीका ब्रह्म सम्बन्धिनी अर्थे है । अर्थात्‌ 
_ यहां ब्रह्म निष्ठा बतायी जा रही है। ब्रह्मका बृहत्‌ व्यापक अपरिच्छिन्न 
'तत्त्व अर्थ है । एक शरीरात्मभावेन स्थति होती है। दूसरी ब्रह्मात्म- 
भावेन। शरीरात्म भाव होनेपर शरीरगत सभी गुण दोषोंको आत्मामें 
देखने लगते हैं। उसीको लेकर कहते हैं मेरा जन्म अमुक सनमें 
हुआ । ज्योतिषी कहते हैँ-अमुक सनमें मेरा मरण होगा । जन्म 
भरणादि आखिर किसके होते हैं? शरीरके ही तो । यही काल परि- 
च्छेद है । मैं भारतीय हूं, भारतमें रहता हूं । उत्तर प्रदेशीय हूं, मध्य 
प्रदेशीय हूं, महाराष्ट्रीय हूं, महाराष्ट्रमें रहता हूं । बम्बईमें रहता हूं 
इस घरमें रहता हुं । यह देश परिच्छेद है । पै ब्राह्मण हूं, क्षत्रिय हू । 
शूद्र नहीं, पशु नहीं, पक्षी नहीं, पत्थर नहीं इत्यादि वस्तु परिच्छेद 
है। शरीरात्मभाव जब तक रहेगा तब तक यह त्रिविध परिच्छेद 
भी अवश्यंभावी है। जब तक यह परिच्छेद रहेगा तब तक संसार 
बन्धन भी अनिवार्य है। तत्त्वाभ्यास करनेमे त्रिविध परिच्छेद भावकी 
निवृत्ति होती है । क्योंकि उसमें ब्रह्मात्मभावका उदय होता है । 

एवं तत्त्वाम्यासाच्ञास्मि न मे नाहमित्यपरिशेषम्‌ 
अविपर्यंयाड्िशद्धं ` केवलमुत्पद्यते ` ज्ञानम्‌ 
. ऐसा सांख्याचायोने भी बताया है । तत्त्वाभ्याससे । “नाहं! अहं- 


` कारः शरीराद्विमें नहीं -रहता । “न मे” ममकार-भी शरीरादिमें नहीं 


रहता । 'नास्मि? वत्त॑मान कालीन अस्तित्वादि विशिष्ट भी अपनेको 
नहीं समझता । 'अपरिशेषं' संसारमें कोई परिशेष नहीं रहतां। 
अद्वेत बोध होता है । यहीं विशुद्धं ज्ञान है । ` व्यापक अपरिच्छिन्न 
रूपसे जब अपनेको देखने लगते हैं तंब शरीरका ख्याल भी छूटने 
लगता है। उसके लिये जीवन और मरण ऐक बराबर होने लगता 
है । श्रीमद्भागवतका यह श्लोक हम पहले भी कह आये हैँ- | 
` “देहं च नशवरमवस्थितभुत्यितं वा 
सिद्धो न पश्यति यतोऽध्यगमत्स्वरूपम्‌ । 
देबादपेतमथ देववशाइुपेतं 
वासो यथा परिकृतं मदिरामदान्धः ॥ ` : 
झास्त्रोंमें वणेन आता _है-“जडोन्मत्तपिशाचवत्‌'” । तत्वज्ञानी 
किसीको जड़के समान दीखेगा। दूसरेको उन्मत्तके समान । मदिरा 
पीकर जो उन्मत्त हो गये हुँ, उनको अपने कपड़ेका भी ख्याल नहीं 


- रहता । सड़कों पर नंगे पड़े हुए मिलेंगे। परंतु यह तामस मदिरा 


है । परम सात्त्विक ज्ञानामृतका पान करनेवाले तत्त्वज्ञानीको कपड़ा 
तो क्या शरीरका भी ख्याल नहीं रहता । केवल प्रारब्धवशात्‌ उनका 
शरीर चलता है। .यह बेठा है कि उठा है इतना भी सिद्ध पुरुष 
तत्त्वज्ञानीको माळूम नहीं रहता देवातका अर्थ है-प्रारब्ध वशात्‌ । 
घ्रारब्धवश उसका जीवन है । प्रारब्धवश मरण है। यह यद्यपि 
सबके लिये समान है किन्तु दूसरे लोग इसके रक्षणवर्धनादिके लियें 
घु््ार्थेमें भी छगे हुए हैं। सवंत्र आत्मदशेन ब्रह्मात्म दर्शन होने 
बर एक शरीरमें ऑत्मबुद्धि नियन्त्रित नहीं की जा सकती । वह अपने 
अंदर सारे भगतको कल्पित रूपेण देखता है । 








अटकळ फरहं. 

यस्थ प्रसादादहमेच विष्ण- 
' संप्येव सर्वे. परिकल्पितं च 
इत्यं विजानामि निजात्मरूपं 
तस्याङ्घ्िपदूमं प्रणतोऽस्मि नित्यम्‌ 
यही तत्त्वबोधका रूप है। गुरुकृपा एवं ईश्वर कृपा होती है और 


अवण मननादि कर शास्त्र कृपा और आत्मकुपा भी हो जाती है तो | 


“अहमेव विष्णु” मैं ही व्यापक तत्त्व विष्णु अर्थात्‌ परब्रह्म ह, ऐसा 
रोध होता है। वह तत्त्ववेत्ता जब विइवकी ओर देखना है उस समय 
उसको रुगेगां-मय्येव सर्वं परिकल्पितं-यह सारा जगत्‌ मुझ 


बोधात्मक व्यापक तत्त्वमें ही कल्पित है। जंसे समुद्रमें फेन बुद्बुद . 


चरङ्गादि हैं वैसे मुझ व्यापक ब्रह्मा सागरमें ही यह प्रथिवी जल गरि 


चदादि प्रपः्च उदय हो रहे हैं विलीन हो र हैं, ऐसा भान होगा । 
इसी को ब्राह्मी स्थिति कहने हैं। रहर 


ननां प्राप्य विमुह्यति। इस ब्राह्मी स्थितिको प्राप्त होनेके बाद 

सनुष्य फिर कभी भी मोहको प्राप्त नहीं होता । एक बार यह ब्राह्मी 

स्थिति प्राप्त हो गयी तो फिर वह कभी भी मोहित नहीं होगा । 

बहुतसे लोग कहते हैं कि हमने गीता पुरी यादकी थी, किन्तु सब 
भूल गया । बी० एस० सी आदिमें पढ़ते समय कितना-कितना कया 
न्या हिसात्र-किताब पढ़ते थे, सब बादमें भुल जाने हैं। कितना 
साहित्य याद करते हैं, सब भूल जाते हैं। इसी प्रकार तत्त्वज्ञान भी 
भुल जाते हैं या नहीं जीवनभरमें सत्संग किया. गीता रामायणादि 
साद किया। आखिरमें सब भूल गये तों किर याद करनेका क्या 
सतलब रहा । इसका उत्तर वेदान्तमें यही है कि ग्रन्थ पढ़ने मात्रकें 
. लिये ग्रन्धाध्ययन नहीं है। यदि उतना ही प्रयोजन होतो फिर 
भुरूने पर अध्ययन बेकार होगा । किन्तु ग्रन्थाध्ययत्त तथा मनन 
निदिध्यासनसे ब्रह्मात्म भावरूपी ब्राह्मी स्थिति प्राप्त करना है। 


'इसीको प्रबोध कहते हैं। अवगति कहते हैं। यह ब्रह्मात्म भावावगति. 


हो जाती हैं तो फिर ग्रन्थोंकी जरूरत नहीं रहती । - | 
३१ 


. बह थक 

ग्रन्थमभ्यस्य मेधावी ज्ञानविज्ञानतत्परः 
पलालमिव घान्यार्शे त्यजेद्‌ ग्रन्थमशेषतः 


ज्ञान विज्ञान प्राप्त्यर्थ ग्रन्थाभ्यास है। वह प्राप्त हो गया तो 
` फिर जैसे चावल निकाळनेके बाद भूसी त्यागी जाती है, वेसे ज्ञान 


विज्ञान निकाल कर ग्रन्थ छोड़ दिया जाता है । यह ज्ञान-विज्ञान . 


रूपी प्रबोध जहां हो गया,.उसी समय अविद्या नष्ट हो जाती है । 
एक वार अविद्या नष्ट हो गयी फिर दुबारा उत्पन्न नहीं होती:। . 
अविद्या नष्ट होने पर फिर क्यों नहीं उत्पन्न होती.? एक बार 
' शीता झ्योकका अर्थं सुना, तो श्लोकार्थका अज्ञान नष्ट हो गया । कितु 
. बादमें भूल गये तो फिरसे. अज्ञान उत्पन्न हो गया। उसी' प्रकार 
` आत्मा और ब्रह्म एकः है, ऐसा एक बार समझा । फिर भूल गये तोः 
` अज्ञान फिरसे उत्पन्न क्यों नहीं होगा? उत्तर है कि इलोकार्थका ज्ञात 
. हुआ तो अज्ञान नष्ट नहीं होता, केवल अज्ञान हट जाता है। भूलते 
पर वापिस आ जाता है। जेसे बत्ती जलाया तो अंधकार हट गया । 
वत्ती बुझायी तो फिर. वापिस आया । 'घट ज्ञान हुआ तो घटका 
अज्ञान केवल हट जाता है । भ्रूलने पर वापिस आ जाता है। परन्तु 
` ब्रह्मज्ञान होने पर अज्ञान केवल हटता नहीं है। नष्ट हो जाता है। 
हटेगा तो -कहां हटेगा ? . ब्रह्म व्यापक अनंत है। ब्रह्म परसे हटकर 
जायेगा कहां ? पानीको शेवारने ढक्रा । बीचमें पत्थर डाला तो 
शेवाळ खिसककर किनारे गया । बादमें फिर वहीं वापिस आया। 
' इसी प्रकार ब्रह्मसे हटकर दूसरी जगह कहां जायेगा कि वह वापिस 
आवे । अतः तत्वज्ञान होने पर आज्ञान पूरी तरहसे निवृत्त होता है, 
नष्ट होता है । £ | सं 
2 “मुयाश्रान्ते विश्वमायानिवत्ति:” 
' ` इस श्रृतिमें बताया है कि पूरी माया निवृत्त हो जाती है । नष्ठ 
होने पर पुनरुत्पत्ति नहीं होती । 'हंटने पर पुनरागमन होगा । किन्तु 
नाश होने पर पुनरुत्पत्ति मानी नहीं जाती॥ कोई आदमी विदेश 
गया तो वापिस आ सकता है, किन्तु मर गया तो कैसे वापिस 


आयेगा ? ब्रह्मज्ञान अखण्डाकार वृत्तिको कहते हैं। अखण्ड वृत्ति हों 

गयी तो कोई खण्ड बचा नहीं जहां अज्ञान चला जाय और वहांसे 
फिर वापिस आवे । अतः ब्रह्मज्ञान होने पर अविद्या नष्ट हो जाती : 
है तो फिर वापिस नहीं आती । यही यहां भगवान कह रहे है “नैनां 
प्राप्य विमृह्यति” । उसका अंदर नित्य प्रबोध रहता हे । 

कुछ लोग शंका करते हैं कि ब्रह्मज्ञानी ब्रह्मचिन्तन करता हुआ 


भरता हे तो ठीक है, वह ब्रह्मरूप हो जायेगा किन्तु मरते समय 


ब्रह्मस्मरण रहता ही है ऐसा कोई नियम नही है। बहुतसे संत 
बमारीमें बेहोश होकर मर जाते हैं और मान लो कोई एक्सिडेंटमें 
मरा तो? ब्रह्मज्ञानीको कभी एक्सिडेंट होता नहीं, यह तो कहा 
नहीं जा सकता । प्रारब्ध किसीको नहीं छोडता । और एक्सिडेंटमें 
मूच्छित हो जाते है। क्लोरोफारम सुंघाने पर और सव बेहोश होते 
हैं; ब्रह्मज्ानी वेहोश नहीं होता, ऐसा कहा नहीं जा सकता । तब 
मरते समय किसीको स्मरण न रहा तो अज्ञान ही रहा। तब उसकी 
मुक्ति केसे होगी ? उत्तर है बाहरकी बेहोशी अलग है । भीतरके 
प्रबोधसे उसका कोई सम्बन्ध नहीं है। एक आदमीको बेहोश किया । 
फिर उठने पर होशमें आने पर क्या वह अपने माता-पिता, भाई 
रड़के आदि सबको भूल जाता है? घरको भूल जाता है? यदि 
नहीं, तो बेहोशीमें भी अंदर बाध रहा, यह मानना होगा। 
नहीं तो होश आने पर यह बोध कहांसे आया? कया कहीं बाहरसे 
बोध आया? अंदर बोध है। बेहोशीसे वह बाहर प्रकट नही हो 
रहा था, वैसे ब्रह्मज्ञान होने पर ज्ञानी भले बेहोश :हो .पर अंदर 
ध्रबोध है ही अदर अविद्यानाश होनेसे आत्म प्रबोध नित्य बना 
रहना है। इसलिये एकबार ब्रह्म प्रबोध होनेके बाद फिर कभी भी 
वह विमोहमें नहीं पड़ता । अतएव ब्रह्मज्ञानी सोते हुए मरेया 
सुषुप्तिमे या सूर्च्छावस्थामें, कोई फ़रक नहीं पड़ता । यह फरक 
उपांसकोंके लिये और कर्भियोंके लिये संभव है, क्योंकि उनको 
अपरिच्छिन्न ब्रह्मबोध हुआ नहीं है। अतएव अविद्या नष्ट नहीं 
होती । जितना ज्ञान होता है, उतने अंबामें केवल अविद्या हटती है | 





ve¥ गीताप्रंवंचन [ अध्याय २ 


अतः अन्तमें प्रबोध नहीं रहता । यही कारण हुआ कि भरतको हरिण 
जन्म लेना पड़ा । ब्रह्मज्ञानीको अन्तः प्रबोध ही जाता हे. अत. वह 
हरिणको देखता हुआ मरे या कुछ भी न देखता हुआ मरे, कोई फरक 
नहीं पड़ सकता । प्रारब्ध प्रतिबद्ध लेशाविद्या से वह जगतको देखता 
है । ब्रह्मको आवृत्त करनेवाली अविद्या उसकी नष्ट ही .हो गयी है । 
प्रारब्ध समाप्तिके साथ-साथ लेशाविद्या भी खतम होगी तो अन्तः 
_ प्रबोधसे वह मुक्त ही होगा, जन्म नहीं लेगा । 

स्थित्वास्यामन्तकालेऽपि । कमंमें ऐसा नियम है कि पूरे जीवनभर 
करते रहना चाहिये, तभी फलं मिलेगा । मन्त्रोंमें कहा है-- 

“यायज्जीवमग्निहोत्रं जुहुयात्‌” | 

पूरे जीवन भर नित्यकर्म करो । सन्ध्यावन्दन एवं अग्नि होत्रादि 
करो । जीवन भरमें कर्म नहीं करते तो उचित फल नहीं मिलता) 
ईशावास्यमें भी आया * | 

“क्ुवन्नेवेह कर्माणि जिजीविषेच्छतं समा: 

सौ वर्ष जियो और कमे करते हुए ही जियो । बीचमें कर्म 
छोड़ना नहीं । यदि छोड़ा. तो फ़ल पूरा नहीं मिलेगा । लोकमें भी 
देखा जाता है कि प्रतिदिन कामं पर जाते हैं तो ठीक, नहीं तो 
तनखा कटेगी । कम फल मिलेगा । नियमित छुट्टी हो. जाय तो 
तनखा कट जाता है। वेदिक कर्ममें भी कुछ छृट्ियां है। जैसे कि 


बिमार पड़े, कोई आपत्ति आयी तो छुट्टी होती है। उनके बिना 


छुट्टी नहीं है । कई कंम ऐसे भी हैं जिनमें छुट्री है ही नहीं । पानी, 
बिजली आदिमे व्यक्तिगत छुट्टी भळे हो सामुहिक छूट्टी नहीं होती? 
सारांश यह कमं उपासना आदि तो जीवनभर करनेके हैं। क्या इसी 
प्रकार ज्ञानका भी जीवन भर अभ्यास करना आवश्यक है या नहीं ? 
इसके फळमें भी कटौती होती है या नहीं। यदि ऐसा हो तो अजुन 
का कहना है कि मैंने जानका अभ्यास जीवन भर नहीं किया + 
वास्तविक तत्त्वज्ञान तो अभी-अभी अस्सी वर्ष उमरके होनेके बाद 
प्राप्त कर रहा हुं। थोड़े दिनोंकी अब जिदगी है। इस जिदगीमें अळं 

अभ्यास भी करे तो भी सफलताकी आशा केसे की जासकतीहे? 
इसका उत्तर भगवान दे रहे हैं -“स्थित्वास्यामन्तकाळे$पि” ॥ 
अस्यां - इस ब्राह्मी स्थितिमें अन्तकालमें भी यदि स्थित हो जाय तो 
भी पूर्ण सफलता है । अन्तकालका अर्थ मरण समय नहीं हे, भाष्यः 
कारने यहां 'अन्ते वयसि’ ऐसा अर्थ किया अर्थात्‌ बुढ़ापेमें भी अगर 
यह स्थिति प्राप्त हो जाय तो कृतार्थता है । | 

ब्रह्मज्ञानके बारेमें यह समझना बहुत आवश्यक है कि यह 
अचानक होने वाला कोई स्मरण नहीं है। जेसे भरण समयमें 
अकस्मात्‌ हरिणका स्मरण किसीको हुआ। किसीको सौभाग्य वषात्‌ 
भगवत्स्मरण हुआ । वैसे ब्रह्मका स्मरण नहीं होता। स्मरण तो 
परोक्ष वस्तुका होता है। ब्रह्म तो नित्य अपरोक्ष स्वभाव है। वह. 
कभी परोक्ष होता ए । श्रुती कहती है - दै बह 

“'यत्साक्षादपरोक्षाद्ब्रह्म य आत्मा सर्वान्तरः” 
वह ब्रह्म नित्य ही साक्षात्‌ अपरोक्ष है। बल्कि संसारके पदार्थं 


साक्षात्‌ अपरोक्ष नहीं है, परम्परया अपरोक्ष है। श्रुतिका कहना है-- 


| ““तसेव भान्तसनुमाति सवम्‌’ 

दीपक प्रथम प्रकाशित होगा । उसके बाद उसके द्वारा घट पदादि 
प्रकाशित होंगे । वैसे ज्ञान प्रकाशख्पी ब्रह्म प्रथम प्रकाशित होगा। 
उसके बाद उसीके हारा घटपटादि प्रकाशित होंगे । अतः साक्षात्‌ 
अपरोक्ष तो ज्ञान प्रकादा रूपी ब्रह्म ही है । अन्य सब तो उसके प्रकाशः 
के द्वारा अपरोक्ष होते हैं-- | 

“तस्य भासा सर्वमिदं विभाति” 

उसी ब्रह्मके भाससे परम्परया यह सारा जगत्‌ भासित होता है । 

परन्रह्मक्का भान आवरण निवृत्ति होने पर स्वयं होता है । 
आवरणकी निवृत्ति अखण्डाकार वृत्तिसे होती है। अखण्डाकार वृत्ति 
खण्डोंको दूर करने पर होगी। नाम रूपात्मक खण्डोंको अलग करते 
हुए सच्चिदानन्द, अस्ति भांति प्रिय दर्शनका अभ्यास करने पर ही 
संभव्र है । वह दशन एक बार हुआ तो फिर स्मरणकी अपेक्षा ही 

नहीं रहती । दुबारा आवरण होता ही नहीं । यह बात । “नैना प्राप्त 
'विमृह्ययति” से ही बता दी गयी । उपास्य देवका स्मरण इस प्रकार 
नही है। उपास्य देवको आप आंखसे या मनसे परम्परया देखेंगे, 
बह साक्षात्‌ अपरोक्ष नहीं है। अतएव बादमें वह स्वरूप ओझल भी 
होता है और किसी समय संस्कारके जागरणसे एकाएक स्मरण भी 
होता है। वहां कभी स्मरण हुआ और कभी नहीं हुआ, ऐसा अनियम 
संभावित है । अतएव जीवनभर अभ्यास करनेकी आवश्यकता है । 
उससे जो अदृष्ट होगा वह अन्तिम स्मरणमें सहयोगी होगा। 
सहकारी कारणसे ही कायं होता है । अतएव | 
“तस्मात्सबंषु कालेषु मामनुस्मर'' 
ऐसा अष्टम अध्यायमें बतायेगे। वहां. प्रश्‍न होता है कि पुर्वे 


इलोकमें बताया- 
अन्तकाले च मामेव स्मरन्मुक्त्वा कलेबरम्‌ 


यः प्रयाति स मद्भावं यांत नास्त्यत्र संशयः 

अन्तकालमें मेरा स्मरण कर जो शरीर छोड़कर जाता है, वह 

मुझे अवश्यमेव प्राप्त होगा, इसमें कोई संशय नहीं । तब अन्तक़ालमें 
ही स्मरण करनेसे चरितार्थंता है तो “तस्मात्‌ सर्वेषु कालेषु'' क्यों 
कहा ? हमेशा याद करनेसे अन्तमें भी याद होगा ऐसा. कोई नियम 
नहीं है। विद्यार्थी सालभर पुस्तक रटंता है और परीक्षाके ऐन मौके 
पर भूल जाता है, ऐसा भी देखनेमें आया है। अतः यह कोई प्रात्यक्षिक 
नियम नहीं है कि हमेशा याद करते रहनेसे याद आ ही जायेगा। 
अतः यहां यही कहना पड़ेगा कि सर्वकालमें भगवत्स्मरण करनेसे 
महापुण्य होगा । उसे अन्तमें स्मरण होगा । सर्वेषु कहनेसे नियम 
हो काद । तियमको पुत्ति न होने पर क्रय ट्टने पर वह 
अदृष्ट महापुण्य नहीं होता । यही कारण .हुआा कि भरत भारी 
उपासक होने पर भी.सरवंकालमें अनुस्मरणके.अभावसे महापुण्य प्राप्त 
नहीं कर सका । बीचमें भगवत्स्मरणको छोड़कर हरि स्मरणःकरने 


छगा । न्युन पुण्य अवस्य हुआ । अत एव हरिण जन्ममे पूवे स्मृति एवं 

तीय अय तत्त्वज्ञान हुआ । अतः 'सर्वेबु कालेषु मामनुस्मर" यह 


| | 
` „ -बेदान्तमें ब्राह्मी स्थितिमें रहना अद्ष्टार्थं नहीं है । पुण्य संपाद- 


नार्थं नहीं है ।उससे पुण्य हो जाय यह अलग बात है। किन्तु उसका 

यक्ष फल अविद्या निवत्ति है। वह अविद्या निवृत्ति एक बार हो 
गयी तो ब्रह्मका प्रकाश अनन्तकाल तक चलेगा। वहां फिर न तो 
स्मरणका प्रश्‍न होता है और न विस्मरणका ही इसमें कोई नियम- 


'विधि भी नहीं है। इसलिये यदि जीवनके अन्तिम समयमें भी इस 
स्थितिमें रहुनेमें सफलता हुई तो वह कृतकृत्य हो जाता है। भाष्यमें 


“चरमे क्षणे” न कहकर ' “चरमे वयसि” अर्थ इसलिये किया कि 
प्रबोधको दुढ होनेमें थोड़ा बहुत समय लगता ही है। अनादि वासना 
निवत्त होते-होते निवृत्त होती है। इसीलिये अन्यत्र अनेक जन्मोंमें 
संसिद्धिकी बात भी कही गयी । 
बहूनां जन्मनामन्ते ज्ञानवान्‌ मां प्रपद्यते” 
“अनेक जन्मसंसिद्धस्ततो याति परां गतिम्‌” 
ऐसा गीतामें भी आगे आयेगा । भगवान अजु नको कहते हैं किं 
घबरावो मत । अभी भी कोशिश करो तो तुम्हें सफलता मिलेनेकी 


आशा हैः। 
ब्रह्म निर्वाणमृच्छति । स्थितप्रज्ञताका यही परमफल है। 


निर्वाणका मोक्ष अर्थ हे । सारुप्य, सामीप्य आदि कई प्रकारके मोक्ष 
सालोक्य इष्टदेवके-लोककी. प्राप्तिको कहते हैं । उपासक शिव- 
लोक, विष्णुलोकादि जाते हैं। यह सालोक्य मोक्ष है। सारूप्य 
समान खूप प्राप्तिको कहते हैं। जसे भगवान चतुभ जादि रूप हैं 
वैसे चतुभ्‌ जादि रूप प्राप्ति सारूप्य है। समीप्यका अथं है इष्टदेवके, 
बिल्कुल समीपमें . पहुंचना । जय विजयादिमें सारूप्य था, समीप्य 


, तहीं.था । सायुज्य इष्टदेवमें मिल जानेको कहते हैं। निर्वाण शब्दकः 


रढ़ार्थ मुक्ति लेकर सालोक्य आदि भी माना जा सकता है। अतः 
इत सबकी व्यावृत्ति करनेके लिये ब्रह्मनिर्वाणं कहा । ब्रह्मरूपी निर्वाण 

व्ही ब्रह्मनिर्वाण हैं । यह किसीके पास जाना नहीं है, किसीमें मिलना 
भी नही हैं। स्वयं अपनी अल्पता परिच्छिन्नताको छोड़कर बृहद्भावमें 
आना है । अनन्त अपरिच्छिन्नमें स्थित होना है। ब्राह्मी स्थितिसे 
ब्रह्म निर्वाण तो अर्थ सिद्ध है। तथापि भगवानने संशयादि 
"निवृत्यर्थं स्ववचनसे ही कह दिया “ब्रह्म तिर्वाणमृच्छत्ति” । 
निर्वाणंका निवृ त्ति--सुख भी अर्थ है । ब्राह्मी स्थितिसे ब्रह्मा- 
-नन्दकी प्राप्ति होती है । कर्म एवं उपासनासे शतोत्तर गुणित मानुषा 
-नेन्द, गान्धर्वानन्द, पितृलोकानन्द देव लोकानन्दादिकी प्राप्ति 
होती है । जो शतगुणित होनेसे परिछिन्न ही है । यह ब्रह्मानन्द तो 
गुणभाग रहित है । | 
| “यतो वाचो निवतेन्ते अप्राप्य मनसा सह 
आनंद ब्रह्मणो विद्वाज्त बिभेति कुतश्चन" 






केवल जानता-“विद्वान्‌'”' वह अभयको प्राप्त होता है। यही स्थित- 
घ्रज्ञताका फल है। 


` “निर्वाण” का "विगतं वानं गतियंत्र” ऐसा भी अर्थ है । जहां गति | 
नहीं । गमनागमन नहीं है। वही निर्वाण है श्रृतियोंमें बताया गया है £ 


न तस्य प्रारपा उत्क्रामन्ति अत्रव समवनीयन्ते 
सन्‌ ब्रह्माप्येतिः 


ब्रह्मज्ञानी स्थितप्रज्ञका प्राणोत्क्रमण नहीं होता । जैसे उपासकोंका | 
प्राण उत्क्रान्त होकर ब्रह्मलोकादि जाता है. वैसे तत्त्वज्ञानीके प्राणोंका | 
ऊध्वेक्रमण नहीं होता । ब्रह्मज्ञानी तो यहीं पर स्वयं ब्रह्मरूपेण अव- | 
स्थित होता है। सवं परिच्छेद विलय होनेसे ब्रह्म स्वरूपं हो जाता है। ' 
इन सबका विशेष विवरण आगे यथा स्थान होता रहेगा। यहां | 
सामान्य खूपसे स्थितप्रज्ञताका फल कहते हुए तदर्थ प्रयत्न करनेके | 


लिये भगवान प्रोत्साहन दे रहे हैं “ब्रह्म निर्वाणमृच्छति”॥ १९ h - 


जहां वाणी और मनकी पहुंच नहीं है, वही ब्रह्मानन्द है । उसे । 

